

جنید علیہ الرحمۃ سے لوگوں نے پوچھا۔ کہ مرید کو کلمات مشائخ اور ان کی حکایات سے کیا فائدہ ہو سکتا ہے۔ آپ نے فرمایا۔ اس سے مجاہدہ پر ثابیت قدمی اور عمد طلب کی تجدید ہوتی ہے۔ پھر لوگوں نے پوچھا۔ کیا اس کی تائید کلام الہی سے ہوتی ہے۔ آپ نے فرمایا۔ ہاں۔ ”وکلوا من فضل ما علیکم من انباء الرسل ما نثبت به فؤادک و جاءک فی ہذا الحق و معظتہ و ذکرہ للمتقین۔“ (جو چیزیں پیغمبروں کے احوال سے سناؤ ہوں۔ اس واسطے سناؤ ہوں۔ کہ اس سے تیرا دل اطمینان حاصل کرے۔ اور تیرے یقین بڑھ جائے)۔ اور اس سورت میں جو کچھ نازل ہوا ہے وہ سب درست اور ٹھیک ہے۔ اور پرہیزگاروں کے لئے نصیحت اور ذکر ہے۔ نیز بزرگوں نے فرمایا ہے۔ کہ ”کلمات المشائخ جنہد اللہ فی ارضہ۔“ (یعنی مشائخ کی باتیں طالبوں کی مددگار ہیں۔ تاکہ جس عاجز کا کوئی کامل شیخ نہ ہو۔ اور شیطان چاہتا ہو۔ کہ طلب ریاضات اور مجاہدات کے اثنا میں کسی شبہ یا بدعت میں ڈال کر اس کی رہزنی کرے۔ تو اسے مناسب ہے کہ کلمات مشائخ سے مدد لے۔ اور اپنی دریاخت کی نقدی کو ان کے شافی بیان کی گھسٹنی پر رکھے۔ تاکہ شیطانی وسوسوں اور نفسانی خطرات سے بچ جائے۔ اور سیدھی راہ اور دین کی راہ پر قائم ہو جائے۔ کیونکہ اس راہ میں انسانوں کے شیطان اور جن بہت ہیں جو بے راہنما اور بغیر ہدایت کے چلنے والوں کو جلدی ہی ہلاکت کی وادی میں لا ڈالتے ہیں۔ اس کی بہت سی قسمیں ہیں۔ ”و کہ مثلھا فاقھا ذھی یصف۔“ (اور بہت سی ایسی چیزیں بھی ہیں جن سے توجہ ادا ہو کر چلا آتا ہے۔ تو وہ تجھے تجھے سے آواز دیتی ہیں)۔

شیخ ابوسعید ابو الخیر فرماتے ہیں۔ کہ مرید کو ہر روز حسب فرصت اس حدیث کو سُننا یا کہنا چاہیے اور بزرگوں نے کہا ہے۔ ”من احب شیئاً اکثر ذکرہ۔“ (جو شخص جس چیز سے زیادہ محبت کرتا ہے۔ اکثر اسی کا ہی ذکر کرتا ہے)۔ انہیں مقدمات کے بموجب راہ طریقت کے بعض سالکوں اور عالم حقیقت کے بعض راہ گبروں نے جو اس دولت سے صاحب نصاب تھے۔ اور اس راہ میں راہ راست پر تھے۔ ”اب سکل شیئ زکوۃ۔“ (دہر شے کی زکوٰۃ ہوتی) کے بموجب اور ”اد کل ذی حق حقہ۔“ (دہر ایک ذی حق کو اس کا حق دے) کے مطابق اپنے اوپر واجب سمجھ کر حق مستحق کو دیا۔ اور معرفت کے آب حیات کے چشمہ سے باویہ طلب کے پیاسوں کو شربت پلایا۔ تاکہ ان کا درد طالبوں کی پیاس اور شوق کو اور زیادہ کرنے سے

من چوں دیکم غم تو چوں آب خدم
ہر چند ہے بیش خورم تشریف ترم

فصل ۲

{ اس کتاب کے بنانے اور خصوصاً فارسی زبان میں بنانے کا کیا نتیجہ تھا؟ }

اللہ تعالیٰ جل شانہ نے فرمایا ہے ”وما ارسلنا من رسول الا بلسان قومہ یسبئ
لہم۔“ ہم ہر ایک رسول کو اس کی قوم کی زبان میں بھیجتے ہیں۔ تاکہ اوامر و نواہی کو وہ بیان کرے۔
تو وہ سمجھ جائیں۔ اور پیغمبر خدا صلی اللہ علیہ وآلہ وسلم فرماتے ہیں ”تکلموا للناس علی قدر
عقولہم۔“ (ترجمہ) لوگوں سے ان کی عقلوں کے موافق بات کرو +

واضح رہے۔ کہ اگرچہ طریقت میں بہت بڑی ضخیم اور مختصر ہر دو قسم کی کتابیں ہیں۔ اور ان میں
بہت سے معانی اور حقائق مندرج ہیں۔ لیکن وہ زیادہ تر عربی میں ہیں۔ اور فارسی والوں کو ان
سے حسب نشاء فائدہ نہیں پہنچ سکتا۔ رُباعی

با پار نواز غم کہن باید گفت با او بزبان او سخن باید گفت

لا تفعیل وافعل بکن چندیں سود چوں باعجمی کن دکن باید گفت

موت سے بچے طالب اور صادق مرید مجھ ضعیف با قلت بضاعت اور عدم استطاعت
سے اس بات کے خواستگار تھے۔ کہ ان کے لئے فارسی زبان میں کوئی مجموعہ تیار کر لیں۔ اگرچہ اس
سے پیشتر ہر گروہ کی استعداد اور انہماک کے مطابق لکھے گئے تھے۔ لیکن یہ کچھ اس قسم کا مجموعہ چاہتے
تھے جو جہم میں تو تھوڑا ہو۔ لیکن معنوں میں یا وہ ہو۔ اور یہ کہ پیدائش کی ابتداء اور انتہاء۔ سلوک
کی ابتداء۔ سیر کی انتہاء۔ مقصد مقصود۔ عاشق اور معشوق کی خبر سے۔ جام جہاں نما بھی ہو۔ اور
آئینہ جمال نما بھی۔ ناقص مبتدی کو بھی فائدہ دے اور کامل منتہی بھی اس سے مستفید ہو سکے لیکن
جب تک میں عراق و خراسان میں رہا۔ خواہ سفر میں خواہ مقیم ہونے کی حالت میں۔ مجھے سبب قسم قسم
کی مصیبتوں اور رکاوٹوں کے فراغت اور فرصت نہ ملی۔ کہ میں اس کام کو سرانجام دے سکوں۔
کیونکہ ہر روز نئی قسم کا فساد برپا ہوتا تھا۔ جو دل کے تفرقے اور ضمیر کی پریشانی کا باعث ہوتا۔ گویا
کہ خود فتنہ اس ملک میں آباد تھا +

خواجہ علیہ السلام نے ایک مرتبہ فرمایا۔ ”الفتنة من طهنا و انشا الی المشرق مع هذا“ و شرق
طرف پیغمبر خدا نے اشارہ کر کے فرمایا۔ کہ فتنہ یہاں سے برپا ہوا ہے۔ ہم نے قضائے آسمانی اور تقدیر ربانی کو
تسلیم نہ کیا۔ اور ان فسادوں پر راضی تھے۔ اور نہ صبر اور تسلیم سے پیش آتے تھے۔ دین اسلام کی نعمت

کے شکر کو چھوڑ رکھا تھا۔ اور "بعض الشر اقبون من بعض" بعض شرارتیں بعض شرارتوں سے آسان ہوتی ہیں۔ نہیں پڑھتے تھے اور سلمانی نعمت کا شکر بجا نہیں لاتے تھے یہاں تک کہ آخر کا اپنا تک "ولئن كفرتم لندامنك من حيث لا تعلمون" اگر تم ناشکر گزاری کرو گے تو یاد رکھو میرا عذاب بہت ہونا ہے) کی سختی کے صدقات اس ولایت اور اہل ولایت کو پہنچے۔ اور فسق و فجور اور اور ظلم و تعدی کی شامت سے اس طریقہ کے مطابق "واذا اردنا ان نهلك قرية" امر نامتوفیہا ففسقوا ایہما محقق علیہما القول فد مرنا ہما تمد میرا (جب ہم کسی گناہوں کو برباد کرنا چاہتے ہیں۔ تو ہم ان سے قطع تعلق کرتے ہیں جس کے سبب وہ طرح طرح کے گناہوں میں مبتلا ہوتے ہیں جب ان پر بات صادق آتی ہے۔ تو ہم اسے بالکل ملیا میٹ کر دیتے ہیں) وہ ولایت اور اہل ولایت تمام مریاد ہو گئے۔ ربا عی

القصة ہر آنچہ کرد و گردوں ز جفا
حق پایید و گفت و بودوں حق ما
شکرانہ نعمتشنے کر دم بیج
تالا جرم فگند در رنج و عنا

شاہ سبجری میں تاتار کے کافر نے لشکر نے خدا سے برباد ہوا کرے اس ولایت پر غلبہ پایا۔ اور ان نعمتوں نے فتنہ، فساد، لوٹ مار، پکڑ دھکڑ ایسی شروع کی۔ اور کئی ایک شہروں کو جلا دیا۔ کہ کسی زمانے میں کفر اور اسلام کی ولایت میں ایسا نہیں ہوا۔ اور نہ ہی کسی تاریخ کی کتاب میں لکھا دیکھا ہے۔ ہاں جو کچھ غیر خدا صلی اللہ علیہ وآلہ وسلم نے آخری زمانے کے فتنوں کی بابت خبر دی ہے۔ کہ "لا تقوم الساعة حتی تقاتلوا الشک صغاراً لا عین لیس لوجوه و لفاک لوف کان وجوہہم المجال المطر" وہی ان کافر ملعونوں نے کیا۔ ترجمہ حدیث۔ قیامت نہیں آئیگی جب تک کہ تم ترکوں کے ساتھ قتل و خونریزی نہ کرو گے۔ ترک ایک ایسی قوم ہے جس کی آنکھیں چھوٹی۔ ناک چپٹی اور چہرے سرخ ہونگے۔ اور فرار خ چہرہ اس طرح ہونگے جیسے ڈھل پر سے چمڑا اتار لیا گیا ہو۔ اور نیز فرمایا "یکثر الہرج" جب آجنا ب سے پوچھا گیا کہ ہرج کے کیا معنی۔ تو آنحضرت نے فرمایا "قتل القتل" یعنی قتل بہت ہوگا۔ درحقیقت یہ وہی واقعہ ہے جسے آنحضرت صلی اللہ علیہ وسلم نے نور نبوت سے چھ سو سال پہلے فرما دیا۔ اس زمانے کی قتل اور خونریزی کا اس سے بخوبی اندازہ ہو سکتا ہے۔ کہ صرف ایک شہر سے میں جو جمعہ غریب کی جنم بھوم تھا ستر ہزار آدمی قتل ہوئے۔ اور بہت قید کر لئے گئے۔ ان ملعونوں کا فتنہ و فساد تمام اہل اسلام پر اس سے کہیں بڑھ کر ہے جو عبارت میں نہیں سما سکتا۔ اور اس واقعہ کی

شرح کرنے کی کوئی ضرورت نہیں۔ کیونکہ یہ خود زیادہ مشہور ہے۔ اگر عیاذاً باللہ اسلامی جمہیت و غیرت بادشاہوں اور شاہنشاہوں کے دلوں میں جو شزن نہ ہوئی۔ جن کے ذمے مسلمانوں اور مسلمانوں کی عایت ہے۔ کہ "الا میر راج علی رعیتہ و هو مسئول عنہم" (اپنی رعیت کا چرواہا ہوتا ہے اور وہ ان کی نسبت سوال کیا جائیگا۔ یا اگر وہین کی جوہیت اور جمہیت نے انکی جان کا دامن نہ پکڑا۔ تاکہ متفق ہو کر جمع ہوں۔ اور "انصر و اخفاقا و ثقا لا و جاہد و ا باموالک و انفسک فی سبیل اللہ" (با ہتھیار اور بے ہتھیار دونوں حالتوں میں نکل کھڑے ہو کرو۔ اور اللہ تعالیٰ کی راہ میں جان و مال سے کوشش کرو) کی تابعداری پر کمر بستہ ہوں اور اپنی جان و مال اس فساد کے مٹانے پر خرچ کریں۔ تو یہ امید کی جاسکتی ہے کہ مسلمانوں کی جاہلی جڑ سے اکھڑ جائیگی۔ جس طرح اور اسلامی شہر برباد ہوئے ہیں۔ یہ جو باقی رہ گیا ہے یہ بھی برباد ہو جائیگا۔ اور جہان میں کفر پھیل جائیگا۔ رباعی

شاہانِ جہاں بھگلی بشتا بید تابو کہ بعین زوین دریا بید
اسلام ز دست رفت بن بخرید بگرفت جہاں کفر و شام در خوا بید

اب اس بات کا ڈر ہے۔ کہ جو نام اور رسم مسلمانوں کی رہ گئی ہے۔ وہ بھی ان بے معنی عیوں کی شامت سے ایسی مٹا جائے۔ کہ نام تک باقی نہ رہ جائے۔ اور "بد الاسلام غریبا و سیعود غریبا مرتیبا مربی للغریبا" کی غربت کے پردوں کی طرف منہ کرے۔ "اللہم بنھنا عن نومته العافلین مرتبنا لا تو اخذنا بسوء اعمالنا ولا تسلط علینا من لا یرحمنا ربنا لا تخملنا ما لا طاقت لنا بہ و اعف عنا و اغفر لنا و ارحنا انت مولنا فالنصرنا علی القوم الکافرین؟" ترجمہ ہمارے پروردگار! ہمیں غفلت کی نیند سے جگا۔ ہمارے بُرے اعمال کی بابت ہمیں مواخذہ نہ کر۔ اور ہم پر ایسے شخص کو حاکم نہ بنا جو ہم پر رحم نہ کرے۔ اور ایسی چیز ہم پر نہ رکھ جس کے اٹھانے کی ہم میں طاقت نہیں۔ ہمیں معاف کرے اور بخش دے اور ہم پر رحم کر۔ تو ہمارا مالک ہے۔ کافروں پر ہمیں فتح نصیب کر یا کافروں کے مقابلے میں ہماری مدد کر۔

مختصر یہ کہ جب ان ملعونوں اور سوائیوں کا غلبہ اور قہر شروع ہوا۔ تو میں تقریباً سال بھر عراق میں صبر کئے بیٹھا رہا۔ کہ شاید اس فتنہ و فساد کی سیاہ رات کے بعد امن و امان کی صبح نمودار ہو۔ اور سعادت کا نور شدید طلوع کرے۔ میں ہر قسم کی تکلیفات اور مصیبات برداشت

کرتارنا۔ پھر مجھے خیال آیا۔ کہ بال بچوں اور عورتوں کا خیال چھوڑ دینا چاہیے۔ اور دوستوں اور عزیزوں سے جدا ہو جانا چاہیے۔ اور وطن کو چھوڑ جانا چاہیے۔ لیکن انکے چھوڑنے کو نہ ہی جی چاہتا تھا اور نہ اپنے عیال و اطفال کو باہر لے جاسکتا تھا۔ آخر جب محنت اور سختی حد درجے کو پہنچ گئی۔ اور جان تنگ آگئی۔ تو ”الضرورات تبیح المحظورات“ (ضرورتیں دلی خیالات کو ظاہر کرتی ہیں) پڑھا۔ اور اس فرمان کی پیروی کی۔ کہ ”یا ایہا الذین امنوا علیکم انفسکم لا یضرحکم من ضل اذا اھتد بیدتکم“ (مسلمانو! تم اپنی خیر رکھو۔ جب تم راہ راست پر ہو تو کوئی بھی تمہیں گمراہ کر لے۔ تم کو کچھ نقصان نہیں پہنچ سکتا)۔ تمام متعلقین کو چھوڑ چھاڑ دیا۔ و من بخلوا براسہم فقد رتبہ“ (جس نے اپنی جان بچالی اس نے سینکڑوں پائے) کو غنیمت جانا۔ اور ”الفلار ہما لا یطاق من سنن المسلمین“ (جس کے برداشت کرنے کی طاقت نہ ہو اس سے بھاگ جانا مسلوں کا طریقہ ہے) کے طریقے کو اختیار کیا۔ اور عزیزوں کو مصیبت سے دور رکھنے کے واسطے

بے بلا نازنین شمر د اورا چوں بلا دید در سپرد اورا

تا بدانی کہ وقت پیچا پیچ ہیچکس مرتز انباشد ہیچ

شہر ہمدان سے جہاں میں جا کرتا تھا۔ چند خدا کے پیاروں اور درویشوں کو لیکر رات کے وقت باہر نکلا۔ لیکن ہم معرض خطر میں تھے۔ اربیل کی اہلی۔ بعد میں خبر ملی۔ کہ میرے چلے آنے کے بعد کافروں نے خدا نہیں غارت اور سوا کرے شہر ہمدان کا محاصرہ کر لیا ہے اور یہ کہ اہل شہر نے حتی الوسع کوشش کی۔ اور بہت سے لوگ شہید ہوئے۔ اور بچوں اور عورتوں کی انہوں نے بھرتی کی۔ اور خراب و تباہ کیا۔ اور میرے متعلقین اور اعزہ واقربا کو جو شہر سے میں رہتے تھے پہلے ہی شہید کر چکے تھے۔

بارید ببارغ مانگر گے در گلبن ماننا ند برگے

اناشد وانا الیہ راجعون۔ جب وطن مالوف سے امید بالکل منقطع ہو گئی۔ تو دین و دنیا کی بہتری اسی میں دیکھی۔ کہ اب کسی ایسے شہر میں مسکن بنانا چاہیے۔ جہاں اہل سنت و جماعت رہتے ہوں۔ جو بدعت۔ حرص اور تعصب سے پاک ہو۔ جہاں امن و انصاف ہو۔ جہاں ذریعہ معاش آسانی سے دستیاب ہو سکے۔ اور اس میں بادشاہ و میندار۔ دین پرورد۔ عالم۔ عادل اور منصف ہو۔ تاکہ اہل دین کی قدر وانی کرے۔ اور اہل فضل کی حق شناسی کرے۔ جب میں نے اس بات کی جستجو کی۔ تو تمام صاحب نظر اور تجار پیشینے نے جنہیں مختلف ملکوں اور شہروں کی اہمیت

ہوتی ہے متفق الرائے ہو کر یہ کہا۔ کہ آجکل ان صفات سے موصوف اور ان خصوصیات سے
 مخصوص روم کی ولایت ہو۔ کیونکہ ان کا مذہب بھی اہل سنت و جماعت سے آراستہ ہے۔ اور وہاں
 پر عدل و انصاف اور امن چین اور ازانی بھی ہے۔ اور خدا کا شکر ہے۔ کہ وہاں کا بادشاہ
 بھی آل سلجوق کا بقیہ اور اس مبارک خاندان کی یادگار ہے۔ کیونکہ اہل اسلام کو جو آرا ملد آسائش
 اور امن اور فراغت حاصل ہوئی ہے۔ وہ سب اسی خاندان کے زیر سایہ ہوئی ہے۔ اور جو خیرات
 اور نیک کام ان دیندارانہ دین پرور بادشاہوں کے مبارک عہد میں (خدا ان کی براہین روشن
 کرے) ہوئے ہیں۔ اور جو مذہبی لڑائیاں۔ فتوحات۔ کافروں کے قلعوں کی تسخیر۔ مدرسوں۔
 خانقاہوں۔ پلوں۔ رباطوں۔ شرفاخانوں اور دوسرے خیراتی مقامات کا بنانا۔ علماء کی
 تربیت اور عزت۔ زاہدوں اور عابدوں کو مبارک سمجھنا۔ رعایا پر شفقت اور رحم کھانا۔ اور
 اللہ تعالیٰ سے قسم قسم کے تقربات کا حاصل ہونا۔ ان کے عہد میں ہوا ہے کسی عہد میں نہیں ہوا۔
 اس کے بیان کرنے کی چنداں حاجت نہیں۔ کیونکہ یہ خود اظہر من الشمس ہے۔ اور ترکستان۔
 فرغانہ۔ ماورالنہر۔ خوارزم۔ خراسان۔ غور۔ غرچستان۔ غزنی۔ ہندوستان۔ کابل۔ زابل۔
 سیستان۔ کرمان۔ یازیں۔ خوستان۔ عراقین۔ دیار بکر۔ شام۔ مصر و روم کے ساحل اور
 ارمین وغیرہ ولایتوں میں ان کی اور ان کے غلاموں کی خوبیوں کے آثار ظاہر ہیں۔ اور اہل
 اسلام کی زبان اس مبارک خاندان کی ثناء اور تعریف سے ماہر ہے۔ اللہ تعالیٰ ان کی نرمی
 شفقت و رحمت اور عاطفت کو درجات کا وسیلہ اور قربات کا سبب بنائے۔ اور ان کی
 دین پروری اور عدل گستری کی برکتیں قیامت تک اس مبارک خاندان میں باقی رکھے۔ جب مجھے
 یہ بات تحقیقاً معلوم ہو گئی۔ تو میں نے جان لیا۔ کہ اس مبارک ولایت کے سوا اور کہیں فراغ دلی
 دل جمعی۔ علم کے پھیلانے اور لوگوں کو راہ خدا کی طرف لانے کے سبب۔ اور اصحاب خلوت کی
 رعایت۔ اور درویشوں اور عزیزوں کی خدمت میں ہو سکیگی۔ خصوصاً اس مبارک خاندان
 کی پناہ میں مجھے ہونا چاہئے۔ کہ جس کی دعا گوئی آبا و اجداد سے مجھے بطور وراثت ملی۔ اور جس کی
 نعمتوں کے حقوق میرے اور نیز تمام اہل اسلام کے ذمے ہیں اسلئے میں نے دل میں ٹھان لی۔
 کہ جلدی ہی اس خطہ مبارک کی طرف روانہ ہونا چاہیے۔ اور ان ممالک کے حریم میں مقام بنانا
 چاہیے۔ خدا کرے کہ ہر روز ترقی کرے۔ اور کافروں کے مکر و شر سے محفوظ اور بچا ہے۔ اور
 اس زبردست سلطنت کی دعا گوئی میں (خدا سے ثابت رکھے) مشغول ہونا چاہیے۔ جب خوش

قسمتی نے میری مدد کی۔ اور توفیق میری رفیق تھی۔ تو میں مع عزیزوں کی ایک جماعت کے گزرتا پڑتا
اس مبارک لایت کی حدود میں پہنچا۔ اتفاقاً حند سے شہر ملطیہ میں شیخ الشیوخ علامہ عالم قطب الوقت
بقیۃ الوقت السلف۔ شہاب الملئۃ والدین شیخ الاسلام والمسلمین (اللہ تعالیٰ انہیں عمر دراز عنایت
فرما کر ہمیں فائدہ پہنچائے۔ اور انکے انفاس و لقا کی برکت کو ہم سے دور نہ کرے) کی تشریف آوری
کی صورت میں لاکھوں سعادتوں اور دولتوں نے میرا استقبال کیا۔ اور اسے بڑی سعادت اور عجیب
دولت سمجھا۔ اور عمدہ فال خیال کیا۔ اور جب میں ان کی خدمت کے شرف سے مشرف ہوا۔ تو میں
بزرگوار کو ان عنایتوں بخششوں اور توفیقات میں رطب اللسان پایا۔ جو بادشاہ اسلام سلطان السلاطین
خلد اللہ سلطاد نے اسے اس کی شان اور قدر و منزلت کے موافق عطا کی تھی۔ اور نیز وہ شیخ اس
پاکیزہ عرق اور روح مصور کی فضیلتوں اور خصلتوں سے دل خوش کر رہا تھا۔ کہ اس اشارہ میں گفتگو
کے اندر اس نے اس بات کی طرف اشارہ کیا۔ اور فرمایا۔ کہ چونکہ تو اپنے وطن بالوف کو بے اختیار چھوڑ
آیا ہے۔ اور دل جمعی کو برباد کیا ہے۔ ”عسی ان تکر هواد و هو خیر لکم“ شاید تم اس سے متنفر ہو
اور وہ تمہارے لئے بہتر ہو۔ اس مبارک ولایت میں جا اور ان ممالک کی چار دیواری میں قیام کر۔ اور واذا
المشیت فانزل ”اور جب تم کا وقت ہو تو یاد الہی میں مشغول ہوا پر عمل کر۔ اگرچہ دنیا دیر پا نہیں
اور بے وقاعدیر تک قائم نہیں رہتی۔ لیکن پھر بھی باقی عمر تو بادشاہ جواں بخت اور پیر صفت۔
اور سلطان دین پر وفیک سیرت کی دولت کی پناہ میں تخت پر ”واذا اصبت فالزم“ اور
جب تو پالے تو اسے لازم جان اڑھ۔

اگرچہ اس گروہ شایخ کا طریق یہ ہے۔ کہ وہ گوشہ نشینی قطع تعلق۔ خوف اور خلوت اختیار
کرتے ہیں۔ اور بادشاہوں اور سلاطین کی صحبت اور میل جول سے کنارہ کشی کرتے ہیں لیکن پھر
بھی ایسے توفیق دئے گئے بادشاہ سے جو علم سے بھی پورے طور پر بہرہ ور ہے۔ اور ریاضتوں اور
مجاہدوں میں بھی کامل نصاب کھتا ہے۔ اور اہل علم اور اہل دل کا محب اور مربی ہے۔ بالکل
قطع تعلق نہیں کرنا چاہیئے۔ اور اپنے تئیں اور خلقت کو آنحضرت کے فائدوں اور نفعوں سے
محروم نہیں کھنا چاہیئے۔ اسی قسم کی اور کچھ باتیں کہیں۔ اور اس ارادے سے اس نے استخارہ کیا۔
اور اس بارے میں حضرت کی نبوت کی چند باتیں لکھیں۔ اور فرمایا کہ بارگاہ الہی میں مشورہ اور استخارہ
کے بعد یہ معلوم ہوا ہے میں نے اس بزرگوار کے اشارے کو اشارہ حق جانا۔ اور اس کے کہنے سے
تجاوز نہ کیا۔ اور جس وقت کہ وہ بزرگ نور شہید کی طرح نکلا۔ اور ہوا کی طرح حرکت کرنے لگا میں

آنکھوں میں آنسو بھر کر اور پھر آتش دل کو لیکر اسے بادل کی طرح جو سمندر کے کنارے سے گراں بار ہو کر
لوٹتا ہے آسمان کی بلندی والی درگاہ کی طرف متوجہ ہوا۔ کچھ تو اس سمندر کے فوائد کی گرانباری
اور کچھ ہجر کی مصیبت کی گرانباری لئے ہوئے تھا۔ لیکن سعادت کا فرشتہ غیبی لاکھوں دوستوں کی
خوشخبری دیتا تھا۔ اور اقبال سلطنت جابر کی بارگاہ کی تلاش میں ہر جگہ قدم رکھتا تھا۔ اور مجھے تو اس
کو آواز دیتا تھا۔ کہ بادشاہوں کے لائق کوئی تحفے جانا چاہئے۔ لیکن تو مفلس اور بے سروسا
ہے۔ اور وہ درگاہ عالیشان ہے۔ میں نے کہا اگرچہ واناؤں نے کہا ہے

چارہ عشاق در بیچارگیست مے کتم جاں باہمہ بیچارگیست

بے شک وہ درگاہ عالیشان ہے۔ لیکن سلیمانی بارگاہ سے بڑھ کر نہیں۔ اور میں اگرچہ
نا توں اور کمزور اور بے سروسا مان ہوں۔ لیکن چیونٹی کسی حالت میں کم نہیں۔ اس سلیمان جسی
بارگاہ دلے کے لئے چیونٹی جیسا تحفے لے جاؤنگا۔ اور یہ دو شعر اپنی عاجزی اور عذر کے
طور پر پیش کروں گا۔ رباعی

شامیر تو بہ تحفہ صد جاں بردن کستر بود از زیرہ بکرم باں بردن

لیکن دانی کہ رسم موراں باشد پائے بلخ نزد سلیمان بردن

مجھ عاجز نے اس تحفے کی طلب میں بہت کچھ سوج بچار کی۔ اور اندیشے کے سمندر میں غوطے
لگائے۔ اور دنیاوی دستگاہ اور اخروی پائگاہ کے گرد پھرا۔ لیکن کچھ نہ بن پڑی۔ کہ جس کے
وسیله اس درگاہ میں جاؤں

گردہمہ دستگاہ خود برگشتم پانیم بسفال پارہ در ناید

جب میں سب طرف سے عاجز رہ گیا۔ تو ”فانہد عدوی الامر بت العالمین۔“
اللہ تعالیٰ کے سوا باقی سب وہ میرے لئے دشمن ہیں، پڑھا۔ اور بڑی عاجزی۔ حیرانی۔ عجز و
انکسار سے کریم علی الاطلاق اور معبود باستحقاق (اللہ تعالیٰ) کی بارگاہ کا رخ کیا۔ اور نیاز کی زنجیل
ہمت کے ہاتھ میں لئے ہوئے روزانہ عادت کے موافق گداگری کے لئے گیا۔ تو فوراً بخشش
کرنے والی بارگاہ نے اپنی بخشش ”ادعونی استجب لکد“ تم مجھے بلاؤ میں جواب دوں گا
کے موافق فضل کے خزانوں کے دروازے کھول دئے۔ اور ہر قسم کی نعمتیں مجھے ضعیف کو کھلائیں
اور فرمایا کہ ان خزانوں اور وہینوں میں سے جو کچھ چاہتے ہو۔ لے لو۔ آئندہ کو دل میں غم نہ لانا۔
میں نے عرض کی۔ اے بار خدایا! اگر میں دنیاوی نعمتیں لوں۔ تو وہ اس بارگاہ میں پہلے ہی سے

بے شمار ہیں۔ اور اس صاحب دولت کی نظر میں بے اعتبار ہیں۔ اور اگر دینی معاملات سے کچھ لپیٹاؤں تو وہ بھی وہاں فیصیح کے ڈھیر موجود ہیں۔ اور اس کی ہمت کی کشتی اطاعت کے بوجھ سے بھر پور ہے اگر میں کسی قسم کا علم لپیٹاؤں۔ تو اس بارگاہ میں علم اور عالم موجود ہیں۔ اور قسم قسم کے علوم وہاں بکثرت ہیں۔ چونکہ اللہ تعالیٰ کی مہربانی مجھ ضعیف کی بلند ہمتی کو پہنچاتی تھی۔ اس لئے اس نے ہزاروں لطف و کرم سے میری نوازش فرمائی۔ اور فرمایا۔ اے ہمارے محمود کی بارگاہ کے ایاز! اور اے ہمارے معبودیت کے آستانہ کے مخلص عابد! اور اے ہمارے جمال کے نور کے جلے ہوئے عاشق!! اور ہمارے جلال کی شمع کے جلے ہوئے پروانے!!! ”ان من العلم کھیتۃ المکنون لا یعلمہا الا العلماء باللہ فاذا انطقوا بہ لم ینکرہ الا اهل العزت باللہ“ (ترجمہ) بعض علم چھپے خزانوں کی طرح ہیں جنہیں عارف اللہ علماء کے سوا اور کوئی نہیں پہچان سکتا۔ اور جب وہ عالم ان علوم کا ذکر کرتے ہیں تو سوائے ان لوگوں کے جنہیں اللہ تعالیٰ سے انکار ہے انکار نہیں کرتے۔ ہمارے خزانہ میں ان بندھ موتی ہیں۔ اور ابھی تک کسی جوہری نے انہیں چھوا تک نہیں۔ اور غیب کے پردوں کے پیچھے ایسی کنواریاں چھپی ہوئی ہیں۔ کہ جن کی عصمت کے دامن تک کسی داماد کا ہاتھ نہیں پہنچا۔ ”لم یطمسهن انت قبلہم ولا جات“ اس سے پیشتر نہیں نہ کسی انسان نے چھوا نہ جن نے۔ ان قیمتی موتیوں کی چند لڑائیاں یا ان خور العین کنواریوں میں سے چند ایک کو بطور تحفہ ہماری بارگاہ کے برگزیدہ بندے۔ اور ہمارے عرج عروج ہوئے بادشاہ۔ ہماری غالب بارگاہ کے اس یوسف کے سے مرتبے والے۔ بلا لطف ایوب کے سے صابر بہا بے امیر۔ ہمارے اسم ذاتی کے سائے۔ ہماری صفات کے معانی کے نظیر۔ ہمارے اولیاءوں کے مددگار۔ ہمارے دشمنوں پر غالب۔ علاؤ الدنیا والدین غیاث الاسلام و المسلمین۔ آل سلجوق کے افتخار اور بقیہ ابو الفتح کی قباد بن کنجسرو بن قزل ارسلان عند اس کی سلطنت کو زیادہ کرے۔ اور دین و دنیا میں اس کی شان کو زیادہ کرے۔ اس کے لشکروں اور مددگاروں کو غالب کرے۔ اور اس کی حجت دبرمان کو قوی کرے، لے جا کیونکہ اس کی عقیدت کے بازار میں اس قسم کے اسباب کار و اج نہیں ہوا۔ اور سیرت و سیرت کا کوئی موتی اس تحفہ کی برابری نہیں کر سکتا۔ فتح و فتوح کی اس حالت کی کرامت سے یہ بات ماہ رمضان ۱۰۱۰ ہجری کو وقوع میں آئی۔ شہر قیصریہ میں جبکہ رحمت کے خزانوں سے دروازے کھلے ہوئے تھے۔ اور بخشش کا عام دسترخوان بچھا ہوا تھا۔ اور ”هل من سائل

وہل من داع۔ (کیا کوئی سوالی یادگار نے والا ہے) کا آوازہ دے رکھا تھا۔ میں نے اس سعادت کو غنیمت جانا۔ اور قلم کی باگ غیب کے تصرف کے ہاتھ سپنی۔ تاکہ جو قیمتی موتی غیب کے خزانہ سے دل کی کہین گاہ میں پہنچے۔ قلم کی زبان اسے عبارت میں لائے۔ اور ورق کے تختے پر لکھے۔ اور اسے پھر بطور تحفہ اس بارگاہ میں لیجاؤں۔ اور یہ کہوں ”یا ایہا العزیز مسناد اہلنا الضراضر و جئنا بہ بصاعۃ مزجاة“ (اے زبردست! مجھے اور میرے اہل و عیال کو تکلیف پہنچتی ہے میری مدد کر۔ اور میں گھٹیل سرمایہ لیکر آیا ہوں۔) پس مجھ ضعیف نے اسی موسم شریف میں گوشہ نشینی اختیار کی۔ اس حالت کی اثنا میں مجھ اپنے عزیز طالبوں کی بات یاد آگئی۔ جو انہوں نے اس قسم کے مجموعہ کے لئے التماس کی تھی۔ پس اللہ تعالیٰ کی بارگاہ میں استخارہ کرنے اور مدد طلب کرنے کے بعد اس غیبی دامن کو بادشاہ دین پرور سلطان عدل گستر۔ آسمان کے چتر والے۔ آل سلجوق کی یادگار اور باعث افتخار رضا اس کے جلال کو زیادہ کرے اور مشرق و مغرب میں اسکے سائے کو پھیلائے کہ مبارک لقب سے زینت دی۔ اور آراستہ کیا۔

خداے جہاں رفاواں پاس کہ گوہر سپردم بگوہر شناس
بداند چو از جاں درو بسگرد چہ جاں کندہ ام تاکہ جاں پرورد
اللہ تعالیٰ کی بے نہایت بخشش اور بے علت کرم کی عنایت سے امید کرتا ہوں۔ کہ مجھ ضعیف کے بیان اور بیان کو بھول چوک اور خطا و لغزش سے محفوظ اور مصئون رکھیگا۔ اور غیبی دفتینوں کے خزانوں کے دروازے میرے دل و زبان پر کھول دیگا۔ اور سید اولین و آخرین کی متابعت کے قانون کے موافق میرے اس مقصود کو سر انجام دیگا۔ اور میں اور پڑھنے والوں کو دونوں جہان میں نافع اور شافع بنائیگا۔ اور مقبول دل اور منظور نظر بنائے گا۔

”انشاء اللہ تعالیٰ العزیز و هو حینا و علیہ توکلنا ربنا لا ترزع قلوبنا بعد اذھد یتنا و ھب لنا من لدنک رحمۃ انک انت الوھاب“ (اگر خدا نے چاہا۔ اور وہ ہمارے لئے کافی ہے۔ اور اسی پر ہم بھروسہ کرتے ہیں۔ اے پروردگار! ہدایت دینے کے بعد ہمارے دلوں کو غفلت الود نہ بنا۔ اور اپنے پاس سے ہمیں رحمت عطا کر۔ تو بے شک بہت بخشش والا ہے)۔

فصل ۳

{ یہ کتاب کس طریق پر لکھی گئی ہے }

اللہ تعالیٰ جل شانہ فرماتا ہے: "وهو الذي يبدي المخلوق لشد يعيدك" (وہ ذات ہے جو

خلقت کو پیدا کرتا ہے اور پھر اسے لوٹاتا ہے) ۛ

پیغمبر خدا صلی اللہ علیہ وآلہ وسلم فرماتے ہیں "یسوت الناس علی ما عاش ویحش علی

ما مات علیہ" (انسان جس طرح زندگی بسر کرتے ہیں اسی طرح مرتے ہیں۔ اسی حالت میں

ان کا حشر ہوتا ہے) ۛ

اس آیت اور اس حدیث سے تین حالتیں ثابت ہوتی ہیں:۔ اول۔ فطرت کا شروع

جسے بیدار کہتے ہیں۔ دوم۔ زندگی کا عرصہ جسے معاش کہتے ہیں۔ سوم۔ روح کا قالب

سے جدا ہونا اضطرار سے یا صفات قالب سے اختیار کے ساتھ۔ اس کو معاد کہتے ہیں۔ پس

یہ کتاب تین اصولوں پر مبنی ہے۔ یعنی بیدار۔ معاش اور معاد۔ اور ہر ایک اصول الگ الگ۔

ایک ایک باب میں بیان کیا جائیگا۔ جس میں چند ایک فصلیں ہوں گی۔ تاکہ ہر ایک مقام پر مختصر

کے موافق انسانی احوال کا کچھ ذکر ہو۔ چنانچہ بیدار کے باب میں ہدایت فطرت سے ارواح۔

اشباح۔ ملک اور ملکوت کی شرح کی جائیگی۔ اور معاش کے باب میں انسانی تربیت اور اس کا

سیر سلوک۔ بشریت کے اطوار۔ روحانیت کے اوزار۔ اخلاق کی تبدیلی۔ صفات کا تغیر اور

اور مختلف احوال جو اثنائے روش میں پیش آتے ہیں۔ اور اسباب تربیت کی ضرورت کا ذکر ہوگا۔

اور معاد کے باب میں اولیاء اور انبیاء کے سلوک کے قانون کے موافق نیک بختوں اور بد بختوں

کے نفوس کی واپسی اور بازگشت اور ہر ایک قسم کے مزاج و معاد کا بیان ہوگا۔ اور ایک باب

مختلف طائفوں کے سلوک کے بیان میں ان کے ساتھ ملایا جائے گا۔ تاکہ ہر ایک طائفہ

اس کتاب کے فوائد سے محظوظ اور بہرہ مند ہو سکے۔ اور ایک باب کتاب کے دیباچے میں

مذکور ہو چکا ہے۔ ساری کتاب میں پانچ باب اور چالیس فصلیں ہیں۔ جیسا کہ فہرست مندرجہ

صفحہ ۴-۶۵ سے ظاہر ہے۔ اور پانچ بابوں میں اسے بطور تبرک اور مین تقسیم کیا گیا ہے

اس واسطے کہ اسلام کی بنا پانچ رکنوں پر ہے۔ اول شہادت اشہدان لا الہ الا اللہ واشہد ان

محمد رسول اللہ۔ دوم۔ نماز۔ سوم زکوٰۃ۔ چہام ماہ رمضان کے روزے۔ پنجم بشرط اطاعت

حج کرنا۔ اور چالیس فصلوں میں تقسیم کرنے کی یہ وجہ ہے۔ کہ انسان کی تربیت میں چالیس کے عدد کو خاص دخل ہے۔ جیسا کہ اللہ تعالیٰ نے فرمایا ہے۔ "واذواعدنا موسیٰ اربعین لیلۃ" جب ہم نے موسیٰ علیہ السلام سے چالیس راتوں کا وعدہ کیا۔ اور پیغمبر خدا صلی اللہ علیہ وسلم نے بھی فرمایا ہے۔ "من اخلص باللہ اربعین صباحًا ظہرت ینابع المحکمۃ من قلبہ علی لسانہ"۔ جو شخص چالیس روز صبح کو اللہ تعالیٰ سے اخلاص سے پیش آئے تو حکمت کے چستے اس کے دل سے اس کی زبان پر جاری ہو جاتے ہیں۔ ہر ایک فصل کے شروع میں قرآن مجید کی ایک آیت اور رسول صلی اللہ علیہ وآلہ وسلم کی ایک حدیث اس فصل کے مناسب بیان کی جائے گی۔ تاکہ کتاب اور سنت کا وسیلہ ہو جائے۔ اور چونکہ اس میں ابتداء سے لیکر انتہا تک انسانی کمال اور نقصان کی شرح۔ اور ایک حالت سے دوسری حالت میں اور ایک مقام سے دوسرے مقام میں اس کی پرورش اور روش کا حال لکھا جائیگا۔ اس لئے یہ کتاب راہ حقیقت و طریقت کے مدعیوں اور سلوک اور معرفت والوں کے لئے بمنزلہ گھسوٹی کے ہوگی۔ تاکہ اپنے وقت کی نقدی کو اس پر پرکھ سکیں۔ اگر ان مقامات میں سے کسی ایک مقام کی علامات اور نشانات اپنے آپ میں معلوم کریں۔ تو اسید و اربین اور پناہ جوئی کریں۔ کیونکہ وہ حق کی راہ پر ہیں۔ اور یہی راہ ہل سے ہیں۔ اور اگر ان باتوں میں سے اپنے آپ میں کچھ نہ پائیں۔ تو شیطان غرور اور نفسانی پھسلانے میں نہ آجائیں۔ اور مغرورانہ خیال دماغ سے نکال دیں۔ اور راہ طلب میں سچی راہ پر قدم رکھیں۔ اور بوسیدہ خرقوں پر مغرور نہ ہوں۔ رباعی

اے میان تھی ز سر بیدوں کن و از ناز نگاہ در نیاز افروں کن

استاد تو عشق است چو آنجا برسی او خود بزبان حال گوید چوں کن

اور کتاب کا نام کتاب کے احوال کے مطابق مرصا والعباد من المبدأ الی المعاد رکھا گیا ہے۔ اور اسے سلطان کی قیاد کے نام ڈیڈ کیٹ کیا ہے خدا سے اپنے خاص بندوں سے بنائے نیکی کی راہ کا سلسلہ بنائے۔ اور نمود اور عباد کی طرح اسکے دشمنوں کو ہلاک کرے۔

جب سچا مرید اور عاشق طالب از روئے صدق و تحمل نہ از روئے حرص و خواہش اسے مطاع کریگا۔ تو اس پر واضح ہو جائیگا۔ کہ وہ کون ہے۔ کہاں سے آیا ہے۔ کہاں جائیگا؟

کس طرح بائیگا۔ اور اس کا مقصد اور مقصود کیا ہے؟ رباعی

جانا دلِ عاقلانِ عالم ریش است زیں یک منزل کہ جملہ را پیش است

از تیغِ اجل بریدہ در طشتِ فنا زیں غمِ سرِ صد ہزار زیرِ کیش است

اور اسے یہ بھی معلوم ہو جائے گا۔ کہ نورانی اور اعلیٰ اور پاک روح کو تاریک سفلی اور خاک کی قالب کی صورت میں لانے میں کیا حکمت ہے۔ اور پھر روح کو قالب سے جدا کرنے اور صورت کو بگاڑنے کا کیا مطلب ہے۔ اور پھر حشر میں قالب کو نشتر کرنا اور اسے روح کا لباس بنانا کس واسطے ہے۔ اس کتاب کے پڑھنے سے ”اولئک کالانعام بلہم اضل“ یہ ڈھور ڈانگروں کی طرح ہے بلکہ ان سے بھی زیادہ گمراہ کے زمرے سے نکل کر انسانی مرتبہ کو پہنچے گا۔ اور ”یعلمون ظاہرا من الحیوۃ الدنیا و ھد عن الآخرۃ ھد غافلون“۔ اور وہ صرف دنیا کی زندگی کی ظاہر باتوں کو جانتے ہیں۔ اور آخرت سے بالکل غافل ہیں، ان کی غفلت کے حجاب سے خلاصی پائیگا۔ اور ذوق اور شوق سے راہ سلوک میں قدم رکھیگا۔ یہاں تک کہ جو آنکھوں دیکھیگا اسے طے کرے گا۔ نظر کا ثمرہ ایمان ہے اور قدم کا ثمرہ عرفان۔ بیچاپے فلسفی۔ دہریہ اور طبیالیعی کو جوان دونوں مقامات سے محروم۔ سرگشتہ اور گم گشتہ ہیں۔ کسی ایک فاضل کے پاس جوان کے نزدیک فضیلت۔ حکمت۔ اور دانائی میں معرفت اور مشہور ہے۔ اور وہ عمر خیام ہے۔ جا کر ان شعروں کی جنس کو کہنا چاہئے۔ اور اندھے پن کا اظہار کرنا چاہئے۔ نظم

در وائرہ کا مدن و فتن باست آرزو بند آیت نہ نہایت پذیرت

کس میزند و می دریں عالم راست کیس آمدن از کجا فتن ز کجا است

دارندہ چون تزکیب بائع آراست باز آنچہ قبل فگندش اندر کم و کاست

گزارانکہ بد آمدن این صور عیب است ورنیک آمد خرابی از بہر چہ راست

”فانھذا لقصی الا بصار و لکن تعی القلوب التي فی الصدور“۔ ان کی ظاہری آنکھیں اندھی نہیں۔ بلکہ سینوں کے اندر دل اندھے ہیں، ان کی نابینائی کے سرگشتہ کو خبر ہی نہیں۔ کہ اللہ تعالیٰ کے ایسے بندے بھی ہیں۔ جنہوں نے سید اولین و آخرین کی مطابقت میں تمام کائینات کا عبور حاصل کیا ہے۔ اور ”قاب قوسین“ سے گذر کر ”او ادنی“ کے ستر میں اپنی تمام ہستی کو گم کر دیا ہے۔ اور بصیرت کی آنکھوں میں ”ما زاغ البصر و ما طغی“

دنہ آنکھ چوکی اور نہ نافرمانی کی) کا سر نہ لگا کر۔۔۔ لقد رای من آیات ربہ الکبریٰ (بیشک اس نے اپنے پروردگار کی بڑی نشانیاں دیکھیں) کا مطالعہ کر کے ”یھدی اللہ بنورہ من یشاء“ (اللہ تعالیٰ اپنے نور کی ہدایت جسے چاہتا ہے کرتا ہے) کے انوار میں سے ایک نور سے فائدہ اٹھا کر اس نور سے ”لی بیصیر“ (مجھ سے دیکھتا ہے) کے مقام میں عالم مرکا جو کہ ارواح کا سبب ہے مشاہدہ کیا ہے۔ اور پھر یہ بھی دیکھا ہے۔ کہ کس طرح ہر چیز عدم کے پردہ سے وجود کے صحرائ میں ظاہر ہوتی ہے اور ہوگی۔ پھر جہان کی دید اور ہر ایک کے وجود کا سبب معلوم کیا۔ اور موجودات کی ہر قسم کی انتہاء کو پہچانا۔ اور ہر ایک گروہ کے مرجع و معاد کا معائنہ کیا۔ اور ابد کی کھڑکی سے ازل کو دیکھا۔ اور پرکار کی طرح ازل اور ابد کے دائرہ کے گرد پھرے۔ اور کئی مرتبہ وجود سے عدم کو گئے۔ اور عدم سے وجود میں آئے۔ کبھی موجود سے معدوم ہوئے۔ اور کبھی معدوم سے موجود ہوئے۔ اور کبھی نہ موجود ہی ہے اور نہ معدوم ہی ہے۔ ان بے نواؤں کے پردے نیچے بہت اسرار ہیں۔ ان باتوں کو وہ عقل جو حرم ہوا ہے آلودہ ہے نہیں سمجھ سکتی۔ زیادہ تر خلقت اسے وہم و خیال جانتی ہے۔ ہر ایک میں بڑا بھاری سربستہ مجید ہے۔ جسے اہل غیب کے سوا کوئی نہیں دیکھ سکتا۔ کیونکہ گونگے کے اشکے گونگے کی ماں ہی جانتی ہے۔ شیخ رضی اللہ عنہ فرماتے ہیں

تا باغم عشق تو ہم آواز شدم
صد بار زیادہ بعدم بار شدم
زانسوئے عدم نیز بے نمودم
رازمے بودم کنوں ہمہ زار شدم

اب وہ اندھے گمراہ کہاں ہیں۔ اگر ان میں بینائی کی طلب کی اور کچھ بھی باقی ہوتی۔ تو تائید الہی سے محفوظ ہی عرصے میں طریقت کی مدد سے ان کی حقیقت میں آنکھ کے سامنے سے خود بینی کا پردہ اٹھ جاتا۔ اور بشرط التسلیم ”صم بکبر عمی فہد کایحقلون“ (وہ بہر گونگے اور اندھے ہیں۔ اسلئے وہ نہیں سمجھتے) کے کفر کے اندھے پن سے خلاصی پا جاتے۔ اور بعد ازاں ”لو کشف العطاء ما ازددت یقیناً“ (اگر پردہ بھی اٹھ جاتا تو بھی یقین زیادہ نہ ہوتا) کی سائے لافیں مارتے +

چونکہ میرا مدعا یہ تھا۔ کہ اس کتاب کے فائدے کے دسترخوان پر خواص و عوام سبھی بیٹھیں۔ اور مختلف طبقوں کی طرح طرح کی خلقت مقربوں کے مقامات سے محروم نہ رہ جائے۔ اور اولیاء اللہ کے مشارب سے بے چاشنی نہ رہ جائے۔ اور تاکہ صنعت و معرفت اور اپنے لباس اور

زینت کو نہ چھوڑ بیٹھیں۔ اور خلقت کی ضروری حاجات میں خلل نہ آئے +
 پانچویں باب میں ہر ایک گروہ کے سلوک کا بیان کیا جائیگا۔ کیونکہ کوئی ایسا گروہ نہیں جسکی
 صنعت و حرفت سے اللہ تعالیٰ کی طرف راہ نہیں۔ یا بہشت و دوزخ کی طرف راہ نہیں۔ بلکہ ہر
 شخص کے قدم سے تین راہیں نکلتی ہیں۔ لیکن صراطِ مستقیم وہی راہ ہے جو اللہ تعالیٰ کی طرف جاتی
 ہے۔ بہشت کی راہ اس راہ سے دائیں طرف ہے اور دوزخ کی راہ بائیں طرف ہے۔ جیسا کہ
 اللہ تعالیٰ نے فرمایا ہے ”ازواجاً ثلاثہ فاصحاب المیمۃ ما اصحاب المیمۃ و اصحاب
 المشمۃ ما اصحاب مشمۃ و السابقون السابقون اولئک المقربون“ (اور تم لوگوں
 کی بھی تین قسمیں ہونگی۔ ایک تو داہنے ہاتھ والے سو داہنے ہاتھ والوں کا کیا کہنا۔ اور ایک
 بائیں ہاتھ والے سو بائیں ہاتھ والوں کا کیا ہی بڑا ہڈڑا ہے۔ اور تیسری جو سب سے آگے آؤ
 سلتے بٹھانے گئے ہیں۔ سو یہ آگے ہی بٹھانے کے لائق ہیں۔ کیونکہ یہ بارگاہِ الہی کے مقرب
 ہیں۔ اور مشائخ علیہم الرحمۃ والرضوان فرماتے ہیں۔ ”الطرق الی اللہ بعدد انفس الخلائق“
 (اللہ تعالیٰ کی طرف اتنی راہیں ہیں جتنے خلقت کے سانس ہیں)۔ یہاں انفس سے خلق سے
 مراد قدمگاہ۔ اور صنعت و حرفت ہے۔ جہاں وہ سانس لیتے ہیں۔ اس کی مثال کعبہ کی راہ
 کی سی ہے۔ کہ جہاں کہیں لوگ ہوتے ہیں۔ سب کعبہ کی طرف آتے ہیں۔ ”ومن حیث
 خرجت قول وجھک شطر المسجد الحرام“ (جہاں کہیں سے تم نکلو مسجد حرام کی
 طرف رخ کرو) +

لیکن پہلا خروج بڑی بھاری شرط ہے۔ جب یہ ہو چکے تو دوسری شرط کعبہ کی طرف
 توجہ کرنا ہے تاکہ نماز درست ہو سکے۔ لیکن حج اس وقت تک ٹھیک نہیں ہوتا۔ جب تک
 کہ تیسری شرط پوری نہ ہوئے۔ اور وہ یہ ہے۔ کہ دور کی مسافت کو طے کرے۔ جب تینوں
 شرطیں بجالائی جائیں۔ توجہ نصیب ہوتا ہے۔ اسی طرح ہر ایک اہل صنعت و حرفت کو چاہئے
 کہ پہلے اپنے حظ نفس اور اپنے حصے کو چھوڑ دے۔ اور ہر ایک کام میں اللہ تعالیٰ کی طرف
 توجہ کرے۔ اور سچے قدموں سے ہستی کی مسافت کو طے کرنا واجب سمجھے۔ تاکہ وہ وصال
 کے کعبے تک پہنچ سکے۔ ”ایدنا تو لواقشہ وجہ اللہ“ (جس طرف رخ کرو اسی طرف
 اللہ کا چہرہ ہے) + رابعی

فد خویش سبر کہ آفتِ نوتن شست

با خود منیش کہ ہنیشیں ہزن بست

گفتی کہ زمین بدو مسافت چند است ایدوست ز تو بدو مسافت تربت

ہر ایک گروہ کے معاملہ کا حق اختصار کے طور پر ذکر کیا جائیگا۔ اور سچیدہ عبارت عجیب و غریب الفاظ اور مستحجات اور تکلفات وغیرہ سے پرہیز کی جائیگی تاکہ مبتدی اور انتہی دونوں کے لئے مفید ہو سکے۔ اور فاضل عام کے لئے بھی ”رب الشرح لی صداری ویسری امری و احلل عقدہ من لسانی یفقہ و اقلی“ (اے پروردگار میرے سینے کو کھول۔ میرے کام کو آسان کر۔ میری لکنت کو دور کرتا کہ وہ میری بات سمجھ سکیں) کے موافق ہو و صلے اللہ علی محمد و آلہ اجمعین *

باب دوم

{ موجودات کے مبداء کے بیان میں }

اس تبرک و تین کے لحاظ سے کہ فریضہ نمازیں پانچ ہیں۔ اس باب کو بھی پانچ فصلوں پر منقسم کیا ہے +

فصل اول

{ ارواح کی فطرت۔ ان کے مراتب اور ان کی معرفت کے بیان میں }

اللہ تعالیٰ جل شانہ نے فرمایا ہے۔ ”لقد خلقنا الانسان فی احسن تقویٰ یشد ردناہ اسفل السافلین“ (ہم نے انسان کو بہتر ساخت کا پیدا کیا۔ اور پھر ہم اس کو (پورے کر کے) کمتر سے کمتر مخلوق کے درجے میں لوٹا لائے)۔ اور پیغمبر خدا صلی اللہ علیہ وسلم نے فرمایا ہے۔ ”ان الله خلق الارواح قبل الاجساد اربعۃ الاف سنۃ“ (بیشک اللہ تعالیٰ نے روحوں کو جسموں کی نسبت چار ہزار سال پہلے پیدا کیا)۔ اور ایک اور روایت میں ہے۔ کہ دو ہزار سال۔ اس حدیث سے صاف ثابت ہے۔ کہ پہلے انسانی ارواح پیدا ہوئے۔ اور پھر جسم اور وجود +

واضح ہے۔ کہ تمام مخلوقات اور موجودات کا مبداء انسانی ارواح تھے۔ اور انسانی ارواح کا مبداء محمد مصطفیٰ صلی اللہ علیہ وسلم کی روح پاک جیسا کہ آنحضرت صلی اللہ علیہ وسلم فرماتے ہیں۔ اول

ما خلق الله تعالى روحی" (جو چیز سب سے پہلے اللہ تعالیٰ نے پیدا کی وہ میری روح تھی) اور ایک اور روایت کے مطابق یہ ہے کہ وہ میرا نور تھا۔ چونکہ پیغمبر خدا صلی اللہ علیہ وآلہ وسلم موجودات کا خلاصہ اور کائنات کے درخت کا پھل ہیں۔ جیسا کہ "لو کالک لما خلقت الافلاك" (اے محمد! اگر تجھے نہ پیدا کرتا۔ تو میں آسمانوں کو بھی پیدا نہ کرتا) سے ظاہر ہوتا ہے۔ اس لئے آنحضرت صلی اللہ علیہ وسلم ہی موجودات کا مبداء ہوئے۔ اور آنحضرت کے سوا اقد کوئی ہو بھی نہیں سکتا۔ کیونکہ تمام پیدائش درخت کی طرح ہے۔ اور سرد کائنا اس درخت کا پھل ہیں۔ اور درخت حقیقت میں بیج سے پھل لاتا ہے۔ پس جب اللہ تعالیٰ نے مخلوق کو پیدا کرنا چاہا۔ تو پہلے احدیت کے نور کے پرتوں سے روح محمدی کے نور کو پیدا کیا۔ جیسا کہ آنحضرت صلی اللہ علیہ وآلہ وسلم فرماتے ہیں۔ "انا من اللہ والمؤمنون متی" (میں اللہ تعالیٰ سے ہوں۔ اور مومن مجھ سے ہیں) اور بعض روایتوں کے مطابق یوں بھی ہے۔ کہ جب اللہ تعالیٰ نے محبت کی نگاہ سے نور محمدی کو دیکھا۔ تو اس نور پر حیا نے غلبہ کیا۔ اور اس سے پینے کے قطرے گرے۔ جن سے بنیوں کی رو میں پیدا ہوئیں۔ بعد میں انبیاء کے ارواح کے نور سے اولیاء اللہ کی رو میں بنیں۔ اور اولیاء اللہ کے نور سے مومنوں کی رو میں پیدا ہوئیں۔ اور مومنوں کی ارواح کے نور سے عاصیوں اور گنہگاروں کی رو میں پیدا ہوئیں۔ اور عاصیوں کی روحوں سے کافروں کی رو میں بنیں اور پھر منافقوں کی۔ ارواح انسانی کے الوار کے بعد فرشتوں کی ارواح میں پیدا کیں۔ اور فرشتوں کی ارواح کے الوار سے جنوں کی رو میں پیدا کیں۔ اور جنوں کی روحوں سے شیطانوں کی رو میں پیدا کیں۔ اور پھر مردود وغیرہ کی ان کے حسب حال اور مراتب پیدا کیں۔ اور ان کو ارواح کی تلچھٹ سے مختلف حیوانات کی رو میں پیدا کیں۔ اور پھر قسم قسم کی ملکوتیات اور نباتات کے نفوس پیدا کئے۔ اور مفرد مرکب اور عنصر بنائے۔ پھر عالم اجسام کے مراتب مقرر کئے۔ جن کی شرح انشاء اللہ دوسری اور تیسری فصل میں کی جائیگی۔

مندرجہ بالا مراتب کی مثال ایسی ہے جیسے کوئی حلوائی پہلے گنے سے سفید گرد بنائے اور پھر اسے پہلی مرتبہ جوش دیکر اس سے سفید شکر بنائے۔ اور دوسری مرتبہ جوش دیکر کھانڈ بنائے۔ اور تیسری مرتبہ جوش دیکر سُرخ شکر۔ اور چوتھی مرتبہ جوش دیکر شکر سفید اور پانچویں مرتبہ جوش دیکر سیاہ سا قوام۔ اور چھٹی مرتبہ جوش دینا ہے تو نیچے تلچھٹ رہ جاتی ہے۔ جسے

قطارہ (شیرہ) کہتے ہیں۔ جو نہایت ہی سیاہ اور میلا ہوتا ہے۔ قند سے لیکر قطارہ تک صفائی اور سفیدی بتدریج گھٹتی چلی آتی ہے۔ حتیٰ کہ بالکل سیاہ سی چیز باقی رہ جاتی ہے۔ اب اگر کسی شخص کو علوائی کے کام سے واقفیت نہ ہو۔ تو وہ گڑ سے اس قدر چیزیں نہیں نکال سکتا۔ وہ صاف انکار کر جائیگا اور کہیگا۔ کہ قند سفید سے قطارہ (شیرہ) ہرگز نہیں نکلا۔ لیکن اسے یہ معلوم نہیں۔ کہ قند سفید کے اجزاء میں یہ سیاہی اور تاریکی رکھی گئی ہے۔

زاں مے خوردم کہ یارمن زان منجورد اور ارض سرخ گشت و مار ارض نزد

اور حقیقت میں مناسب بھی یہی ہے۔ کہ گڑ کے وجود میں تاریکی اور سیاہی رکھی گئی ہو۔ تاکہ قند اپنے قند کے مرتبہ پر اس خاصیت سے جو کہ ورت اور تاریکی کی رکھی گئی ہے۔ بقدر ضرورت اپنا حصہ لے۔ اور جب مصری کے مرتبہ کو پہنچے۔ تو مصری اس میں سے اپنا حصہ لے لے۔ اور اسی طرح اگر شکر کے مرتبہ کو پہنچے۔ تو شکر اس میں سے اپنا حصہ لیلے۔ اسی طرح ہر ایک مقام پر اپنے مناسب حال اور بقدر ضرورت سیاہی اور کدورت کا حصہ ہر ایک لے لیتا ہے۔ جو کہ گڑ کے وجود میں رکھی گئی ہے۔ اور باقی حصہ چھوڑ دیا جاتا ہے۔

یہاں تک کہ قطارہ (شیرہ) میں سفیدی اور صفائی بہت تھوڑی اور باقی سب سیاہی اور کدورت رہ جاتی ہے۔ اب جس طرح مصری میں تاریکی اور کدورت کو ظاہری آنکھ سے تو دیکھ نہیں سکتے لیکن فی الحقیقت اس میں تاریکی اور کدورت موجود ہوتی ہے۔ اسی طرح شیرے میں بھی سفیدی اور صفائی نہیں دکھائی دیتی حالانکہ اس میں ہوتی ضرور ہے قند سے لیکر قطارہ تک تمام مراتب میں یہ فرق سفیدی و صفائی اور میل کا ضرور ہوتا ہے اور ہر ایک میں خاص خاصیت ہوتی ہے اور اس میں کمال ہوتا ہے جو اسی فرق کے سبب ہوتا ہے وہ کسی اور میں نہیں پایا جاتا۔ اور جہاں پر ایک درکار ہوتی ہے وہاں دوسری کام نہیں لے سکتی۔ جیسا کہ جہاں مصری کی ضرورت ہوتی ہے۔ وہاں مصری کی بجائے طیب کھانڈ نہیں تبتلاتا۔ اور جہاں کھانڈ درکار ہوتی ہے وہاں مصری نہیں تبتلاتا۔ اس میں سے کوئی بھی ایک دوسرے کا قائم مقام نہیں ہو سکتا پس معلوم ہوا کہ ہر ایک کو بذات خود ایک خاص کمال حاصل ہے۔ جو کسی دوسرے میں نہیں پایا جاتا۔ جیسا کہ خود فرمایا ہے۔ "الذی احسن کل شیء خلقہ" (وہ ذات پاک ہے جس نے ہر ایک شے کو عمدہ پیدا کیا ہے)۔

پس اس مثال میں یہ سمجھ لو کہ صاف قند تو محمدی روح مبارک ہے۔ جو حقیقت میں ارواح

کی آدم ہے۔ جس طرح حضرت آدم علیہ السلام ابو البشر ہیں۔ اسی طرح حضرت محمد مصطفیٰ صلی اللہ علیہ وسلم ابو الارواح ہیں۔ جیسا کہ خود سرور کائنات فرماتے ہیں ”مخن الاخرون التابقون“ (ہم گو بعد میں ظاہر ہوئے لیکن ہیں پہلے)۔ یعنی اگرچہ ہماری صورت جسم بعد میں بنی۔ لیکن ہماری روح تمام روحوں سے پہلے بنی۔ انبیاء علیہم السلام کی روحوں کی روح مبارک محمدی سے اس طرح نکلیں۔ جس طرح قند سے نبات۔ اور اولیاء اللہ کی ارواح کو سفید شکر کی طرح نکالا۔ اور موتوں کی ارواح کو سرخ شکر کی طرح اور مسلمانوں کی ارواح کو طبرزد کی طرح اور کافروں اور منافقوں کی ارواح کو سیاہ فوام کی طرح نکالا۔ اسی طرح فرشتوں کے ارواح سے جن اور شیطان وغیرہ کی ارواح کا بھگنا قیاس کر لو۔ اب جو لچھٹ باقی رہ گئی جسے قطارہ دیشیرہ کہتے ہیں۔ جو اس میں سے لطیف حصہ تھا۔ اس سے حیوانی اور نباتی ارواحیں بنائیں۔ اور جو تاریک حصہ تھا۔ اس سے مفرد مرکب اور عناصر بنائے۔

یہاں سے ایک غیبی لطیفہ ظاہر ہوتا ہے جو نہایت ہی لطیف ہے۔ اور غالباً پہلے کسی نے اسے نہیں لکھا۔ وہ یہ ہے تاریکی اور میلا پن جو قند میں رکھے گئے ہیں۔ تاریکی حرارت کی وجہ سے ہے اور میلا پن کثافت کی وجہ سے۔ قند سے بنائی ہوئی مختلف صورتوں یعنی نبات، شکر، طبرزد، قوالب اور قطارہ وغیرہ میں یہ پائی جاتی ہیں۔ شکر میں نبات کی نسبت حرارت اور کثافت زیادہ ہے۔ اس لئے وہ نبات کی نسبت ایک درجہ کم ہے۔ اور زیادہ کثیف ہے۔ باقیوں کو بھی بتدریج اسی طرح قیاس کر لو۔ حرارت آگ کی صفت ہے۔ اور آگ محبت کا سرمایہ ہے۔ کثافت خاک کی صفت ہے۔ اور خاک عاجزی اور عیسیٰ کا سرمایہ ہے۔ آگ کی خاصیت سرکشی اور علو مرتبہ کی خواہش کرنا ہے۔ یہی وجہ ہے کہ شیطان نے سرکشی کی۔ اور یہ کہا۔ کہ میں آدم سے بہتر ہوں۔ اور خاک کی خاصیت عاجزی اور فروتنی ہے۔ اسی واسطے حیوانات رقیق طبع اور کم ہمت ہوتے ہیں۔ اور فانی اور سفلی غذاؤں کی خواہش کرتے ہیں۔ جنکی اصل خاک سے ہے۔ آتش صفت سے ظلم پیدا ہوتا ہے اور خاک کی صفت سے جہالت۔ اور جب دونوں حد درجے کو پہنچ جاتی ہیں۔ تو ظلمی اور جہولی ہوتی ہیں۔ جو دونوں مبالغے کے لفظ ہیں۔ پس اگرچہ یہ دونوں صفتیں ظلمت اور کدورت قند میں موجود تھیں۔ لیکن ظاہر دکھائی نہ دیتی تھیں۔ نہ انہوں نے قند میں ظہور پایا نہ مصری

غیبی لطیفہ

شرح آیت
انا لمرضا اللہ

وغیرہ میں۔ آخر کار قطارہ (شیرے) میں دونوں آٹا ہر ہوئیں۔ جو آخری تلچٹ تھی۔ اور جس میں صفائی اور سفیدی بہت کم تھی۔ صفائی اور سفیدی نبات میں بدرجہ کمال تھی۔ اور ظلمت اور کدورت بہت کم۔ ارواح نوزانی میں تھوڑی حرارت تھی۔ جو محبت کا سرمایہ ہے اور تھوڑی کدورت تھی جو تواضع اور فروشی کا سرمایہ ہے۔ مگر چونکہ یہ دونوں صفتیں اس میں بدرجہ کمال نہ تھیں۔ اس لئے معرفت کی امانت کے بوجھ کا متحمل نہ ہوا۔ اور قطارہ میں حیوانی آب و گل زیادہ تھی۔ اور روحانیت کا نور اور صفائی کم۔ اس لئے چونکہ دونوں صفتیں بدرجہ کمال نہ تھیں۔ اس لئے یہ بھی بار امانت کا متحمل نہ ہو سکا۔ اب روحانی اور جسمانی دو عالم کا ایک ایسا مجموعہ چاہیے۔ جو محبت کا آلہ بھی ہو۔ اور بندگی بھی بدرجہ کمال اس میں پائی جاتی ہو۔ اور علم و معرفت کا آلہ بھی ہو۔ تاکہ امانت کے بوجھ کو بہادریوں اور عاشقوں کی طرح جان پر جھیلے۔ اور یہ بات انسانی دورنگی ولایت کے سوا اور کہیں نہ تھی۔ جیسا کہ خود اللہ تعالیٰ نے فرمایا ہے۔ "انا عرضنا الامانتہ علی السموات والارض والجبال فابین وحملا الالسان انہ کان ظلوماً جھولاً" ہم نے امانت آسمانوں زمینوں اور پہاڑوں کے پیش کی۔ تو انہوں نے انکار کر دیا۔ لیکن انسان نے جو ظلم اور جھوٹ تھا اسے اٹھا لیا، اس لئے ظلمی اور جھولی انسان کے لازم حال ثابت ہوتی ہے۔ کیونکہ امانت کے بوجھ کو ظلمی اور جھولی کی قوت کے بغیر اٹھا ہی نہیں سکتے۔ اگرچہ اسے روحانی صفائی اور نور کے سوا نہیں دیکھ سکتے۔ فرشتوں نے روحانی صفائی اور نور سے اسے دیکھ تو لیا تھا۔ لیکن ان میں جسمانی استعداد اور قوت نہ تھی۔ اس لئے بار امانت نہ اٹھا سکے۔ حیوانات میں جسمانی قوت اور استعداد تو موجود تھی۔ لیکن روحانی صفائی اور نور نہ تھا۔ اس لئے ان کو بھی یہ شرف حاصل نہ ہوا۔ چونکہ انسان روحانی اور جسمانی دونوں عالم کا مجموعہ تھا۔ اس لئے اسے اس شرف سے مشرف کیا۔ جیسا کہ "ولقد کرمنابنی آدم" ہم نے بنی آدم کو عزت بخشی، اسے ظاہر ہوتا ہے۔ تاہم روح کی معرفت کی بابت اگرچہ متقدمین نے زیادہ شرح نہیں کی۔ لیکن یہاں کچھ تھوڑا سا اس کا بھی ذکر کیا جائے گا۔

واضح رہے۔ کہ جس طرح قند میں سات صفتیں یعنی سفیدی۔ سیاہی۔ صفائی۔ کدورت۔ لطافت۔ کثافت اور تھاس رکھی گئی ہیں۔ اسی طرح روح میں بھی جو ربانی لطیفہ ہے۔ اور جسے "من روحی" ہونے کی خصوصیت کا شرف حاصل ہے۔ حسب ذیل سات صفتیں رکھی

ان صفتوں اور اشقق منہا

بیان معرفت روح انسانی

گئی ہیں۔ یعنی نورانیت۔ محبت۔ علم۔ علم۔ اُنس۔ بقا اور حیات۔ جب روح کا قالب کو ساتھ تعلق پیدا ہوتا ہے۔ تو ان صفات سے اور صفتیں پیدا ہوتی ہیں۔ چنانچہ نورانیت سے سمج۔ بصیر اور تکلم ہونے کی۔ محبت سے شوق۔ طلب اور صدق۔ علم سے ارادت اور معرفت۔ علم سے وقار۔ حیا۔ تحمل اور کون۔ اُنس سے شفقت اور رحمت۔ بقا سے ثبات اور دوام۔ اور حیات سے عقل۔ فہم اور دوسرے اور اکات پیدا ہوتے ہیں ❖

ان صفتوں کے علاوہ اور بہت سی صفات پیدا ہوتی ہیں۔ بعض روح اور قالب کے تعلق سے پہلے اور بعد میں۔ جن کی شرح بڑی طول طویل ہے۔ لیکن ان سب کی جڑ بھی ان سات صفتیں ہیں۔ اور روح کی ہر ایک صفت قند کی ہر ایک صفت کے مقابلہ میں ہے۔ چنانچہ نورانیت سفیدی کے مانند ہے اور محبت ظلمت کے مانند ہے۔ مناسب شرح پہلے ہو چکی ہے۔ علم صفائی کے مشابہ۔ اور علم کدورت کے مشابہ۔ اور اُنس لطافت کے مشابہ۔ اور بقا کثافت کے مشابہ اور حیا مٹھاس کے مشابہ ہے۔ اب جس طرح قند میں ہر ایک صفت کا اثر تھوڑا تھوڑا ہے۔ اسی طرح روح میں بھی اس صفت کا ظہور تھوڑا تھوڑا ہے۔ اگر اس صفت کو بدرجہ کمال پہنچانا چاہیں۔ تو اسے کسی کان میں لے جانا چاہئے۔ تاکہ وہ صفت بدرجہ کمال اس میں ظاہر ہو۔ مثلاً اگر مصری کو جس میں سیاہی کی صفت بہت کم ہے۔ اس صفت کو بدرجہ کمال پہنچانا چاہیں۔ تو اس کو شیرے میں ملانا چاہئے۔ جو کہ سیاہی کی کان ہے۔ تاکہ نبات نسبتاً سیاہ ہو جائے۔ پس چونکہ روح میں محبت کی صفت بہت تھوڑی تھی۔ جو بمنزلہ نبات میں سیاہی کے ہے۔ اور اسے بدرجہ کمال ظاہر کرنا چاہا۔ اس لئے روح کو قالب سے جو کہ سیاہی کی کان ہے تعلق دیا۔ تاکہ محبت کی صفت کی پرورش بدرجہ کمال ہو۔ روح کو جسم کے ساتھ تعلق دینے کا ایک بھید یہ بھی ہے۔ چونکہ فرشتوں کی ارواح کو جسمانی ظلمانی قالب کا تعلق نہ تھا۔ اس لئے انکی محبت کا بیج کمال درجے تک پرورش نہ پاسکا۔ تاکہ ”یحیہم ویحیونہ“ (وہ انہیں محبت کرنا ہے اور وہ اسے محبت کرتے ہیں) کا ثمر ہوتا۔

اگر کوئی یہ اعتراض کرے۔ کہ جب تو نے یہ کہا ہے۔ کہ محمدی روح پاک کے قند نور میں ظلمت۔ کدورت اور کثافت پہلے سے موجود تھی۔ اور یہ کہ انسانی ارواح کو ان صفات

کی ضرورت تھی۔ کیونکہ ہر ایک نے اپنے نئے مقام پر معرفت الہی چاہی تھی۔ اور یہ کہ رُوح محمدی نور احدیت کا پر تو ہے۔ تو اس سے تو یہ لازم آتا ہے۔ کہ یہ صفات نور احدیت میں بھی موجود ہونگی۔ اگر موجود ہیں۔ تو اس کا بھی ثبوت چاہئے۔ اور اگر نہیں۔ تو اس صورت میں نور محمدی میں جو نور احدیت کا پر تو ہے۔ کہاں سے آگئیں۔ اس کا جواب حسب ذیل تین وجوہات سے دیتا ہوں +

وجہ اول۔ پہلی وجہ یہ ہے۔ کہ اگرچہ محمدی روح پاک کی قند نور احدیت کے پر تو کے گتے سے تھی۔ لیکن اس میں حدوث (نیا پیدا ہونا) کی صفت پائی جاتی تھی جو نور احدیت میں نہ تھی (کیونکہ نور احدیت قدم ہے) اور جو محدث ہے۔ اس کے لئے خلقیت کی ظلمت ضروری ہے۔ اور مطلق نور خاص خداوندی صفت ہے۔ جیسا کہ ”اللہ نور السموات والارض“ سے ظاہر ہے۔ اور ظلمت خاص خلقیت کی صفت ہے۔ جیسا کہ فرمایا ہے ”ان الله خلق المخلوق في ظلمته“ واللہ تعالیٰ نے خلقت کو اپنی ظلمت میں پیدا کیا، پس ضروری ہے۔ کہ ظلمت۔ کہورت اور کثافت خلقیت اور حدوث کی صفت ہو +

وجہ دوم۔ دوسری وجہ یہ ہے۔ کہ چونکہ ذات احدیت صل و علا لطف اور قہر کی صفات سے موصوف ہے۔ اس لئے کہہ سکتے ہیں۔ کہ ارواح میں جو نورانیت اور صفائی ہے۔ وہ لطف الہی کا پر تو ہو۔ اور جو ظلمت اور کہورت ہے۔ وہ قہر الہی کا پر تو ہو +

وجہ سوم۔ تیسری وجہ یہ ہے۔ کہ چونکہ ہم نے قند میں ظلمت کو رُوح میں آتشِ محبت کے بمنزلہ کہا ہے۔ اس لئے اس میں شک نہیں۔ کہ محبت کا بیج ارواح کے وجود میں سبب صفات سے پہلے رکھا گیا ہو۔ جیسا کہ میں کہتا ہوں رُباعی

باشیر و منے عشق تو باہم خوردیم باعشق تو در طفولیت خود کردیم

نے نے فلطم چہ جائے انیت کہ ما باعشق تو در ازل بہم پروردیم

اور یقین ہے۔ کہ روح کو تمام صفات سے پہلے محبت کی صفت عطا ہوئی۔ اس واسطے کہ روح کے لئے محبت ”بیختم“ کی تشریف کا نتیجہ تھی۔ اگر ”بہم“ پہلے نہ ہوتا۔ تو کسی کی جرأت نہ تھی۔ کہ ”بہم“ پر محبت کی لاف مارتا۔ اس معاملے کا بھید ”بہم“ کے

انبساط سے ظاہر ہوا + فرد
گستاخ تو کردہ مرابالبغیش
قد نہ من بیچارہ کجا مرد تو ام
پس "یجبم" قدیمی صفت ہے۔ اور "یجبونہ" میں یہی ذوق ہے۔ روح کے لئے
اس صفت کا مقابلہ اور صفت کب کر سکتی ہے۔ کیونکہ روح میں محبت کے سوا اور کوئی
صفت قدیمی نہیں۔ اس نکتہ میں بہت سے اسرار پوشیدہ ہیں۔ جن کی شرح کئی کتابوں میں
بھی نہیں لکھی جاسکتی۔ "قد روه فی سنبلیہ" اس کو سنبلیہ ہی میں ہونے (و) تمام فرشتوں
نے اور روحوں نے محبت کا دم نہ مارا۔ کیونکہ وہ محنت کا بوجھ نہ اٹھا سکے۔ اس واسطے کہ محنت
اور محبت ایک ہی مقام سے ہیں۔ اور محبت اور خوشی ایک دوسرے سے نا آشنا۔
شیخ عبداللہ انصاری رحمۃ اللہ علیہ فرماتے ہیں کہ محنت نے محبت کی گفتگو کا جواب دیا۔
کہ میں اس شخص کی غلام ہوں۔ جس نے اپنی ملکیت کا پانی دیا۔ ابن آدم نے اپنی ظلمتی اور
جھولی کی وجہ سے اس بوجھ کو اختیار کیا۔ جس کے اٹھانے سے دونوں جہان والے
جی چراگئے۔ اور اس نے دیدہ و دانستہ ہمیشہ کی محنت اختیار کی۔ اور دونوں جہان کی
خوشی چھوڑ دی۔ یہ ضعیف و مصنف کتاب کہتا ہے رباعی

عشق است کہ لذت جوانی ببرد
عشق است کہ عیش جاودانی ببرد
عشق ارچہ کہ آپ نہ گانی دلستا
لیکن زول آب زند گانی ببرد

فصل ۲

{ ملکوتیات کی شرح اور ان کے مدارج کے بیان میں }

اللہ تعالیٰ فرماتا ہے۔ "فسبحان الذی بیدا ملکوت کل شیء والیہ ترجعون"
رپاک ہے۔ وہ ذات جس کے ہاتھ ہر شے کی سلطنت ہے۔ اور اسی کی طرف وہ سب چیزیں رجوع
کرنیوالی ہیں اور پیغمبر خدا صلی اللہ علیہ وآلہ وسلم فرماتے ہیں "اول ما خلق اللہ تعالیٰ
العقل"۔ "پہلی چیز سب سے پہلے اللہ تعالیٰ نے پیدا کی وہ عقل ہے"۔
واضح رہے۔ کہ جس طرح عالم ارواح کا بیدار حضرت محمد صلی اللہ علیہ وآلہ وسلم کی روح
پاک ہے۔ جیسا کہ پہلی فصل میں مفصل بیان ہو چکا ہے۔ اسی طرح عالم ملکوت کا بیدار
عقل کل ہے۔ جہان کے باطن کو ملکوت اور جہان کے ظاہر کو ملک کہتے ہیں۔

درحقیقت ہر چیز کا ملکوت اُسکی جان ہوتی ہے۔ جس سے وہ چیز قائم رہتی ہے۔ تمام چیزوں کی جان بلحاظ صفت قومیت خدا قائم ہے۔ جیسا کہ خود اللہ تعالیٰ نے فرمایا ہے: "بید صلا ملکوت کل شیء" ہر چیز قائم بالذات نہیں۔ بلکہ ذات خداوندی کسی فیہ قائم ہے۔ ہر چیز کا ملکوت اس چیز کے مناسب ہوتا ہے۔ جیسا کہ اللہ تعالیٰ جل شانہ نے فرمایا ہے: "اولہدینظرنا فی ملکوت السموات والارض" کیا وہ آسمانوں اور زمینوں کے ملکوت کو نہیں دیکھتے آسمان کی ملکوت آسمان کے مناسب ہے۔ اور زمین کی ملکوت زمین کے مناسب۔ لیکن ملکوتیات کی دو بڑی قسمیں ہیں +

ایک وہ جو عالم ارواح کی قسم سے ہیں۔ ان کی پھر دو قسمیں ہیں۔ ایک علوی دوسری سفلی۔ علوی جیسے انسان اور فرشتوں کی رُو میں۔ اور سفلی جیسے جنوں۔ شیطانوں اور حیوانوں کی رُو میں۔ اور نباتات کی نامیہ رُو میں۔ اس قسم کی رُو حوں کا مبداء و منشاء حضرت سرور کائنات صلی اللہ علیہ وآلہ وسلم کی رُو مبارک ہے۔ جیسا کہ پہلی فصل میں بیان ہو چکا ہے +

دوسری قسم عالم نفوس کی قسم ہے۔ اس کی بھی دو قسمیں ہیں۔ ایک علوی دوسری سفلی۔ علوی جیسے ستاروں۔ آسمانوں اور برجوں کے نفوس۔ اور سفلی جیسے زمینی جسموں کے نفوس۔ ان کی دو قسمیں ہیں۔ ایک مفرد دوسری مرکب۔ مفرد جیسے اربعہ عناصر اس کی خاصیتیں اور طبائع سے ملکوت ہوتی ہیں۔ جیسے پانی کی طبیعت۔ رطوبت اور سردی ہے۔ اور اس کی خاصیت پیاس کو دُور کرنا ہے۔ آگ کی طبیعت خشک اور گرم ہے۔ اور جلا دینا اس کی خاصیت ہے۔ خاک کی طبیعت خشک اور سرد ہے۔ اور چیزوں کا اگانا اُسکی خاصیت ہے۔ اور ہوا کی طبیعت رطوبت اور حرارت ہے۔ اور اس کی خاصیت رُو ح کو مدد دینا ہے۔ اور مرکب کی دو قسمیں ہیں۔ جمادات اور نباتات۔ جمادات کے ملکوت کی الگ خاصیتیں اور طبیعتیں ہیں۔ جیسا کہ مختلف پتھروں کی خاصیتیں اور انکی طبیعتیں۔ اسی طرح اور جمادات کی خاصیتوں اور طبیعتوں کو قیاس کر لو۔ نباتات کا ملکوت نفس نامیہ (بڑھنے والا) ہے۔ اور اس کی بھی خاصیتیں اور طبیعتیں ہیں۔ اس قسم کے عالم کا منشاء عقل ہے۔ ارفاح اور نفوس کی ملکوتیات نباتات ہیں جمع ہیں۔ یہی وجہ ہے۔ کہ نباتات کی ملکوت کو رُو ح نامیہ اور نفس نامیہ کہتے ہیں۔ کیونکہ وہ عالم حیوانی اور جمادی کے ماہین وسیلہ ہے۔ اس میں نشوونما کی خاصیت

جو حیوانات میں ہے لیکن جمادات میں نہیں اس واسطے اسے ذوات الروح کی قسم سے شمار کرتے ہیں۔ اور ان کی ملکوت کو روح نامیہ کہتے ہیں۔ اور چونکہ اس میں حس اور حرکت نہیں جو جمادات کی خاصیت ہے۔ اس واسطے اس کو ذوات النفوس کی قسم سے شمار کیا گیا ہے اور اس کی ملکوت کو نفس نامیہ کہتے ہیں۔ علوی اور سفلی ارواح کی ہر طرح کی ملکوت میں دوسرے ملکوت کی خاصیتیں بھی پائی جاتی ہیں جیسا کہ ارواح کی ملکوت میں ملکوت نفوس کی خاصیتیں پائی جاتی ہیں۔ اور ملکوت نفوس میں ارواح کی ملکوت کی خاصیتیں پائی جاتی ہیں لیکن چونکہ ہر ایک میں وہ خاص قسم غالب ہے۔ اس لئے دوسری قسم کا خیال نہیں کیا گیا ان میں سے ہر ایک کی شرح بہت طول طویل ہے۔ لیکن تمام قسم کی مخلوق دو قسم پر منقسم ہے۔ ملک اور ملکوت جسے فالق اور امر بھی کہتے ہیں۔ اور اللہ تعالیٰ نے ان سب کا ذکر ایک آیت میں کر دیا ہے۔ ”ان ربك بذكر الذی خلق السموات والارض..... الا له الخلق والا امر“ (تیرا پروردگار وہ ہے جس نے زمین و آسمان کو پیدا کیا..... خبردار! اسی کے لئے پیدا کرنا اور حکم ہے) *

عالم امر سے مراد اجسام کی ضد ہے۔ جو کہ ناپ تقسیم اور تجزی کے قابل نہیں۔ اور دوسرے یہ کہ کن کے کہنے سے بے توقف موجود ہو گیا ہے۔ اور عالم خلق سے مراد وہ لطیف یا کثیف اجسام مراد ہیں۔ جو ناپ تقسیم اور تجزی کے قابل ہیں۔ اگرچہ وہ بھی کن کے کہنے سے پیدا ہو گئے ہیں لیکن ویسے سے اور مدت کے بعد پیدا ہوئے ہیں۔ جیسا کہ اللہ تعالیٰ نے فرمایا ہے۔ ”خلق السموات والارض فی ستة ایام“ (اُس نے زمینوں اور آسمانوں کی چھ دنوں میں پیدا کیا، لیکن امر میں ارواح کی ملکوتیات بھی شامل ہیں اور ملکوتیات نفوس بھی جیسا کہ اللہ تعالیٰ نے فرمایا ہے ”یسئلونک عن الروح قل الروح من امر ربی“ (اُسے محمد تجھ سے روح کی بابت سوال کرتے ہیں۔ سو کہو۔ کہ روح امر ربی ہے) اور نیز فرمایا ہے ”الشمس والقمر والنجوم مسخرات بامرک“ (سورج۔ پاند اور ستارے اسکے حکم سے مسخر ہیں) لیکن انسانی روح ”من روحی“ کے لگاؤ کے اختصاں کے شرف سے مشرف ہے۔ اسی واسطے ”ولقد کرمنابنی آدم وحملناہم فی البئر والبحر“ (ہم نے عزت دی بنی آدم کو اور اٹھایا اُسے جنگل اور سمندر میں) کرامت فرمایا ظاہری معنی تو آیت کے اپنے سن لئے۔ اب ذرا باطنی معنی بھی نیشگا۔ کیونکہ قرآن کے ظاہری معنی

بھی ہوتے ہیں اور باطنی بھی۔ یہ جو فرمایا ہے۔ کہ ہم نے اس کو اٹھایا ہے۔ اس میں جنگل سے مراد عالم اجسام ہے۔ اور بحر سے مراد عالم ملکوت ہے۔ سمندر اور جنگل آدمی کو نہیں اٹھا سکتے۔ کیونکہ اس پر امانت کا بوجھ ہے۔ جس بوجھ کو سمندر اور جنگل نہ اٹھا سکے۔ جیسا کہ ”فابین ان یحملہا واشفقن منہا وحملہا الا انسان“ (پس انہوں نے اس کے اٹھانے سے انکار کیا اور عاجز رہ گئے۔ پس انسان نے اسے اٹھا لیا) سے ظاہر ہوتا ہے۔ اسے انسان نے اٹھایا۔ پھر سمندر اور جنگل انسان کو مع اس بوجھ کے کس طرح اٹھا سکتے ہیں۔ چونکہ انسان نے باوجود عاجزی اور کمزوری کے ہمارا بوجھ اٹھا لیا۔ اس لئے ہم بھی اپنی قوت۔ قدرت اور مہربانی سے اس کا بوجھ اٹھاتے ہیں۔ اس واسطے کہ ہم معشوق کے عاشق ہیں۔ جو انسان کو ہم سے یا ہم کو انسان سے تعلق ہے۔ وہ نہ کسی اور کو ہم سے یا ہم کو کسی اور سے ہوا ہے۔

گردل ہوائے چوں توئی بجزوشد صدر کہ برود عرصہ کنی بنیوشد

عاشق اور معشوق کو مابین کسی کی بھی سمائی نہیں ہو سکتی۔ معشوق کے معشوقی کے ناز کا بوجھ صرف عاشق ہی اٹھا سکتا ہے۔ اور عاشق کی عاشقی کے ناز کا بوجھ فقط معشوق ہی سہا سکتا ہے۔ جس طرح معشوق عاشق کے لئے ضروری ہے۔ اسی طرح عاشق معشوق کے لئے ضروری ہے۔ عاشق کے نزدیک معشوق کا مدعا اپنے مدعا سے بڑھ کر ہوتا ہے۔ بہ نسبت اسکے برخلاف بلکہ معشوقانہ ناز و ادعا عاشق کو مناسب ہے۔ اس واسطے کہ عاشق اپنے وجود سے پہلے معشوق کا مرید نہ تھا۔ لیکن معشوق عاشق کے وجود سے پہلے عاشق تھا۔ جیسا کہ خرقانی قدس اللہ روحہ العزیز فرماتے ہیں۔ اسے خواہش پیدا ہوئی تو ہمیں چاہا۔ رباعی

شمع ازلی دل منت پروانہ بانئی ہمہ عالمی سراجانانہ

از شور سر زلف چوزنجیر توخت دیوانگی دل من دیوانہ

اگرچہ حقیقت میں عاشق اور معشوق کے مابین بیگانگی اور دوگانگی نہیں۔ تو میں اور میں تو۔ جانے کا سر تو اور جڑا ہم۔ بلکہ جامہ عشق کا ماننا بھیم اور بانا بھونہ ہے۔ اس صدیق کے فساد کا سرشتہ ”فاجبت ان اعرف“ (میں چاہتا تھا کہ میں چاہنا جاؤں) اٹھ گیا۔ لیکن یہ بات ہونٹوں سے نہیں کہہ سکتے۔ یہاں موسوی تیزی اور سختی چاہیے۔ تاکہ ”ان ہی الا

فَتَنكَ“ (یہ تیرا ہی برپا کیا ہوا فساد ہے) کہہ سکے۔ اگرچہ اسے بھی دین ترائی کی چوٹ سے سزا دی۔ اور فرشتوں نے بھی کوہ طور پر ”یا ابن النساء الحیض ما للتراب ورب الارباب“ اسے ناپاک عورت کے بیٹے! مٹی اور رب الارباب میں کیا نسبت“ کا طعنہ دیا۔ لیکن حضرت موسیٰ بالکل چپ ہے۔ اور یہ نہ کہا۔ کہ مجھے تو ”ما للتراب ورب الارباب“ کہتے ہو۔ لیکن اسے کیوں نہیں کہتے ”ما للرب الارباب والتراب“ رب الارباب اور مٹی میں کیا نسبت۔ ہم خاکی مقام میں راضی تھے۔ اور پہلے ہی استغفار کہہ کر دُوری کی بدبختی کے گوشے کی گودری کو سلامتی کے کندھوں پر رکھ کر فراغت کے کونے میں ہمت کے پاؤں تسلیم کر دہن میں لپیٹ کر ”واللحم سوء الظن“ (بدظنی احتیاط ہے) پڑھتے تھے۔ اور جانتے تھے۔ کہ اگرچہ بادشاہوں کے قرب میں بے شمار قائدے ہیں لیکن بھینٹیں بھی بے شمار ہی ہیں۔

وما السلطان الا البحر عظاماً وقرب البحر محذو والعواقب
از روئے عظمت بادشاہ بے شک بڑے سمندر کی طرح ہے۔ لیکن سمندر کے قرب میں انجام سے ڈر لگتا ہے۔

اور ہم اس بات سے ڈرے۔ کہ کہیں ایسا نہ ہو۔ کہ سرمایہ ہاتھ سے جاتا ہے۔ اور نفع لہکتا نہ آئے۔ آخر کار پانی میں خاکی مرتبہ نہ طلب کرنا پڑے۔ جیسا کہ ”یا لیتنی کنت تراباً“ کاشکے میں خاک ہوتا۔

ہمیں اسی کی بے علت عنایت گننامی اور بدبختی کے گوشے سے بغیر ہمارے اختیار کے بحال لائی۔ اور بیداری کی تخمیر کی کرامت سے مخصوص کیا۔ اور ”من روجی“ کی اصناف کی خلعت ہمارے وجود کو پہنائی۔ اور ”جعلناک خلایف الارض“ ہم نے تمہیں زمینوں پر اپنا خلیفہ بنایا، کی خلافت کے تخت پر بٹھایا۔ اور ”یحییم“ کا تاج ہمارے سر پر رکھا۔ اور تمام فرشتوں سے ہمارے تخت کے سامنے سجدہ کرایا۔ اور ملک اور ملکوت میں ہمیں ”والذین اصطفینا من عبادنا“ (یہ ہمارے برگزیدہ بندے ہیں) کی آواز دی۔ ہماری معشوقی کے جس قدر سامان ہیں۔ اگر ان رب کو گنا جائے۔ تو کس میں سننے کی تاب ہے۔ دونوں جہان اور مشرق اور مغرب میں ہمارے ناز کی بارگاہ کے کس قدر خزانے بھرے پڑے ہیں۔ رباعی

چند اہل با راست ز عشق تو در سر من کا اندر غلظت کہ عاشق تو بر من
یا خیمہ زند وصال تو در بر من یا در سر این غلط شود این سر من

اب ہم ”و حملنا ہم فی البر والبحر“ کی بابت کچھ بیان کرتے ہیں۔ بر سے مراد عالم ملک ہے۔ اور بحر سے عالم ملکوت ہے۔ جس طرح جہاں جگہ ہے۔ وہ سمندر کی سطح پر ہے۔ اسی طرح جہاں ملک ہے۔ وہ ملکوت کی سطح پر ہے۔ یعنی آدمی کو ملک اور ملکوت میں ہم نے اٹھایا۔ اس کے یہ معنی ہیں۔ کہ خواہ ملک ہے خواہ ملکوت ہم نے اسے اسکی عقل اور روح کے لوز کے پر تو سے پیدا کیا ہے تاکہ جتنے ذی روح ہیں۔ سب اس کے روح کے لوز کے پر تو سے زندگی پائیں۔ جیسے فرشتے۔ جن شیطان حیوان نباتات اور جو ذی نفوس ہیں مثلاً ستارے۔ آسمان۔ عناصر۔ جمادات۔ نباتات آسمان اور زمین سب کے سب اس کی عقل کے نتیجہ سے نفوس کا سرمایہ حاصل کئے ہوئے ہیں۔ مگر عقل روح کے لئے ایسی ہے۔ جیسی آدم کے لئے خوا۔ یعنی اس کے بائیں پہلو سے پیدا کی گئی ہے۔ اسی بات کی طرف قرآن مجید میں اشارہ کیا گیا ہے۔ اور پیغمبر خدا فرماتے ہیں۔ ”شاو رهن و خالفواھن“ (یعنی کاموں میں عورتوں سے مشورہ کرو۔ لیکن جو کچھ وہ کہیں اُسکے برخلاف عمل کر دے کیونکہ ان کے خلاف ہی درست رائے ہے۔ اس کی وجہ یہ ہے کہ وہ پہلو کی ہڈی سے بنائی گئی ہیں۔ جو ٹیڑھی ہے۔ کہ جو کچھ وہ کہیں اس کے برخلاف عین ٹھیک ہوتا ہے۔ یہاں پر بھی روح کی بائیں پسلی سے عقل پیدا کی گئی ہے۔ اس کے ساتھ اللہ تعالیٰ کی ذات و صفات کے بارے میں مشورہ کرنا چاہیے۔ اور اس معاملہ میں جہاں تک اس کی رسائی ہو۔ سمجھو کہ اللہ تعالیٰ اس سے پاک ہے۔ اور اس کی رائے کے برخلاف ہے۔ جیسا کہ عقل کہتی ہے۔ بلکہ اس کی ذات کو اسی سے معلوم کر سکتے ہیں ”عرف ربی بربی ولو کا فضل ربی ما عرف ربی“ (میں نے اپنے پروردگار کو اپنے پروردگار کے وسیلے سے پہچانا۔ اگر فضل ربی نہ ہوتا۔ تو میں اپنے پروردگار کو نہ پہچان سکتا)۔

اب یہاں ایک نہایت عجیب و غریب غیبی لطیفہ ظاہر ہوتا ہے۔ جو پیغمبر خدا صلی اللہ علیہ وآلہ وسلم نے فرمایا ہے۔ ”اول ما خلق اللہ تعالیٰ القلم“ ”اول ما خلق اللہ تعالیٰ العقل“ اور ”اول ما خلق اللہ تعالیٰ روحی“ یعنی اللہ تعالیٰ

نے جو چیز سب سے پہلے پیدا کی وہ عقل تھی۔ قلم تھا۔ اور میری رُوح تھی۔ یہ تینوں ٹھیک ہیں۔ اور تینوں اصل میں ایک ہیں۔ اور بہت لوگ اس میں حیران ہیں۔ کہ یہ کس طرح ہو سکتا ہے۔ جو فرمایا ہے۔ کہ 'اول ما خلق الله القلم' اس قلم سے مراد ہمارا قلم نہیں بلکہ خداوندی قلم ہے۔ اور خدا کا قلم خدا کی عظمت اور جلال کے مناسب ہوگا۔ اور وہ رُوح محمدی ہے۔ اور جس وقت رُوح محمدی کے نور کو ہیبت کی نگاہ سے دیکھا تو اس پر چیا کا غلبہ ہو گیا۔ اور رُوح حیا سے پھٹ گئی۔ عقل اس کی ایک شق ہو گئی۔ یہی سبب ہے۔ کہ جہاں عقل ہوتی ہے وہاں حیا ہوتی ہے۔ اور جہاں عقل نہیں ہوتی۔ وہاں حیا بھی نہیں ہوتی۔ "وسر الحياء شعبة من الايمان" حیا ایمان کی ایک شاخ ہے۔ قلم حق کی دو شاخوں میں سے ایک رُوح محمدی تھی اور دوسری عقل۔ ایک ہی قلم کے دو شق تھے اس قلم نے قدرت خداوندی کے ہاتھ میں جو چاہا ملک اور ملکوت کی نسبت لکھ دیا۔ اور اسی کی قسم بھی کھائی۔ "ن والقلم ما یسطرون" (اور اس قلم کی قسم ہے جو لکھتا ہے) اور اسی اظہار قدرت پر اللہ تعالیٰ نے تناکھی "اولیٰ الذی خلق السموات والارض بقادر علی ان یخلق مثلام بلی وهو الخلاق العلیم انما امره اذا امراد شیئا ان یقول له اکر فیكون فیسمان الذی بیدہ ملکوت کل شیء والیہ ترعون" وصلی اللہ علی محمد وآلہ وسلم (کیا جس نے زمین اور آسمان کو پیدا کیا ہے وہ اس بات پر قادر نہیں۔ کہ ان جیسی اور پیدا کر سکے۔ اور وہ بہت بڑھ کر پیدا کرنے والا اور جاننے والا ہے۔ جس وقت کسی بات کا ارادہ کرتا ہے تو اسے کہتا ہے۔ کہ ہو جا اور وہ ہو جاتی ہے پس وہ ذات پاک ہے جس کے ہاتھ میں ہر شے کی حکومت ہے۔ اور سب اسی کی طرف لوٹ جائیں گے۔

فصل ۳

{ ملک اور ملکوت کے مختلف عوالم کے ظہور کے بیان میں }

اللہ تعالیٰ جل شانہ نے فرمایا ہے۔ "ان فی خلق السموات والارض واختلاف اللیل والنهار والفلک الّتی تجری فی البیضاء ینفع الناس وما انزل اللہ من السماء من ماء فاحیا بہ الارض بعد موتها وبت فیہا من کل دابہ وتصریف

الرياح والسحاب المنحى بين السماء والارض لايات لقوم يعقلون" (زمین اور آسمان کے پیدا کرنے اور دن رات کے اختلاف سمندر میں کشتی کے تیرنے جس سے انسان نفع اٹھاتا ہے۔ اور جو کچھ اللہ تعالیٰ نے آسمان سے پانی اتارا۔ اور اس سے زمین کو اس کے مژدہ ہونے کے بعد زندہ کیا۔ اور اس میں ہر قسم کے چوپائے پھیلائے۔ اور ہواؤں کا چلنا اور بادلوں کو زمین و آسمان کے اہمیں مسخر کھنانا لوگوں کے لئے اس کی قدرت کی نشانیاں ہیں جو سمجھتے ہیں)۔

پیغمبر خدا صلی اللہ علیہ وآلہ وسلم فرماتے ہیں: "خلق الله التراب التربة يوم السبت وخلق الجمال فيها يوم الاحد وخلق الثجر يوم الاثنين وخلق المکر يوم الثلاثاء وخلق النور يوم الاولياء وبيت فيها الدواب يوم الخميس وخلق ادم بعد العصر من يوم الجمعة في اخر ساعة فيما بين العصر واليل" (اللہ تعالیٰ نے قبر کی مٹی ہفتے کے روز پیدا کی۔ اور پہاڑ اتوار کو۔ اور درخت سوموار کو۔ شگل کو مکر۔ بدھ کو نور بنایا۔ اور جمعرات کو اس میں چوپائے وغیرہ پھیلائے۔ اور جمعہ کے روز عصر کے بعد دن کے آخری حصے میں عصر اور شام کے ماہمیں آدم کو پیدا کیا)۔

واضح ہے۔ کہ عالم ارواح کے مبداء سے لیکر عالم اجسام کے انتہاء تک اللہ تعالیٰ نے دنیا آخرت اور ملک اور ملکوت وغیرہ سے مختلف عالم پیدا کئے۔ اور ہر عالم میں ایک خاص قسم کی روحانی اور جسمانی مخلوق پیدا کی۔ اور پھر ان سے علیحدہ علیحدہ اقسام بنائے۔ اور ہر ایک کو علیحدہ علیحدہ خاصیت فرمائیں۔ جیسا کہ فرشتوں کی کئی ایک قسمیں بنائیں۔ مثلاً کوہنی روحانی اور عرش کے اٹھانے والے۔ ہر ایک آسمان کے فرشتے الگ الگ قسم کے ہیں۔ سقرہ۔ برہ۔ اور کرام کا تبین۔ اور ہوا کے فرشتے جن کے ماتحت بادل۔ مینہ۔ گرج۔ اور بجلی ہے۔ یہاں تک مروی ہے۔ کہ ہر ایک بوند پر ایک فرشتہ مشکل ہے۔ تاکہ اس قطرے کو اسی مقام پر پھینکے۔ جہاں پر اللہ تعالیٰ نے حکم کیا ہے۔ وہ فرشتے جو دریاؤں پر مشکل ہیں۔ زمین کے فرشتے دن اور رات کی حفاظت کے فرشتے۔ ذکر کی مجلسوں اور حلقوں کے فرشتے۔ رحموں کے فرشتے۔ وہ فرشتے جو لوگوں کے دلوں میں خطرات ڈالتے ہیں۔ وہ فرشتے جو انسان سے شیطانوں کو دفع کرتے ہیں۔ وہ فرشتے جو بچوں کی حفاظت کرتے ہیں۔ منکر کبیر جو سوال کرتے ہیں۔ وہ جو خوشخبری دینے والے ہوتے ہیں۔ اور وہ جو عذاب دینے والے

ہوتے ہیں۔ موت کے فرشتے جو روح قبض کرتے ہیں۔ زندگی کے فرشتے جو کرنا پھونکتے ہیں۔ وہ فرشتے جو رفتی پر موکل ہیں۔ وہ فرشتے جو ایچی کا کام دیتے ہیں۔ اور وہ جن کا صرف ایک پر ہے یا دو ہیں یا تین ہیں۔ یا چار ہیں۔ اور وہ جو بہشت کے داروغے ہیں۔ اور وہ جو بہشت کے خادم ہیں۔ اور وہ جو دوزخ پر مامور ہیں۔ اور دوزخ کے مالک ہیں۔ اور دوزخ کے خدمتگار اور موکل ہیں۔ اور وہ جو دوزخ کے مختلف طبقوں پر موکل ہیں۔ زمین کے فرشتے اور وہ فرشتے جن کے متعلق زمینوں اور آسمانوں کی گیس ہیں۔ اور وہ فرشتے جن پر زمین کی گائے اور مچھلی ہے۔ اور فرشتہ روح جو ایک صف میں ہونگے۔ اور باقی اور تمام فرشتے ایک صف میں ہونگے۔ اور آسمان زمین اور دین اور آخرت میں ان کے علاوہ اور کئی قسم کے فرشتے ہیں۔ جن کو اللہ تعالیٰ کے سوا اور کوئی نہیں جانتا۔ پس جبکہ مختلف عالموں میں سے ایک عالم یعنی عالم فرشتگان کی کیفیت ہے۔ اور ہر ایک میں خاص خاص صفت ہے۔ تو اب قیاس کرنا چاہیے۔ کہ باقی جتنے عالم ہیں۔ ان میں کس قدر مخلوق ہوگی مثلاً انسان۔ برسی اور بحری حیوان۔ جن اور شیاطین کے متعلق۔ ابالہ۔ مروہ۔ غول خناس۔ اہل جالبقا۔ جالمیسا۔ یا جوج ماجوج۔ اور دوسری قسمیں جن کا ذکر قصے کہانیوں میں ہے۔ اور ہمیں انکی حقیقت معلوم نہیں۔ حور۔ علمان۔ صیفتان اور ہشتی بچوں کے اقسام۔ نباتات جمادات۔ معدنی چیزوں کی مختلف جنسیں۔ کثیف۔ لطیف۔ بسیط۔ اور مفرد مرکب۔ اور عناصری جسم۔ نور اور تاریکی کی قسمیں۔ جوہر۔ عرض۔ رنگ۔ طبیعتیں۔ خواص صفات۔ نتائج۔ شکلیں۔ ہمتیں۔ حقیقی تصور۔ اسرار۔ حقائق۔ لطائف۔ اور ظاہری حواس جیسے سنا۔ دیکھنا۔ سونگھنا۔ چکھنا اور چھوٹنا۔ اور باطنی حواس جیسے عقل۔ دل۔ سر۔ روح اور حسی۔ اور بشری قوتیں جیسے قوت منجیلہ۔ منوہمہ۔ متذکرہ۔ حافظہ۔ مدبرہ۔ حس مشترکہ۔ اور دوسری قسم کی قوتیں جیسے جاذبہ۔ ماسکہ۔ ہاضمہ۔ دفعہ اور اور قسم کی قوتیں اور عمل جن کی شرح ہو ہی نہیں سکتی۔ اور علویات کی قسم سے مثلاً عرش۔ کرسی۔ لوح۔ فلم۔ برج۔ آسمان۔ فلک الافلاک۔ ستارے۔ سیارے۔ منزلیں۔ بیت المعمور۔ سدرۃ المنتہی۔ قاب قوسین۔ لامکان۔ اور قسم قسم کی موجودات اور مخلوقات کی کس طرح شرح بیان کر سکتے ہیں۔ جن سے سوائے اللہ تعالیٰ کے اور کوئی واقف نہیں۔ جیسا کہ "وما یعبدہ جنود ربک الا اھو" (اپنی لشکروں کو وہ خود ہی جانتا ہے) سے ظاہر ہے۔ ان مختلف

عالموں کی تعداد بعض روایتوں کے بموجب اٹھارہ ہزار ہے۔ اور بعض روایتوں کے بموجب ستر ہزار ہے۔ اور ایک روایت کے مطابق تین سو ساٹھ ہزار ہے۔ لیکن سب کی سب دو عالموں یعنی عالم امرا و خلق میں جنہیں عالم ملک اور عالم ملکوت بھی کہتے ہیں۔ مندرجہ ہیں۔ جیسا خود اللہ تعالیٰ نے فرمایا ہے۔ اور اپنی خداوندی کی تعریف کی ہے۔ "الاولیٰ الخلق والآخر تبارک اللہ رب العالمین" (اسی کے واسطے خلق اور امر ہے اہل جہان کا پروردگار برکت والا ہے) لیکن ملک و ملکوت کے مدارج اور مراتب سے اول درجہ اور مرتبہ ارواح انسانی کا ہے۔ جیسا کہ پہلی فصل میں مفصل بیان ہو چکا ہے۔ اس کے بعد ارواح جن کا پھر ارواح شیاطین کا۔ پھر ارواح حیوانات کا پھر نفوس نامیہ کے ارواح کا جو نباتات سے متعلق ہیں۔ اور جنہیں روح نامیہ بھی کہتے ہیں۔ اس کے بعد مفردات اور عناصر کی نباتوں اور طبیعتوں کا۔ مگر نفوس کے مراتب جن کا مبداء عقل کل ہے۔ عقلوں کے بعد عرش و کرسی اور لوح و قلم کے نفوس کا مرتبہ ہے۔ اس کے بعد نفوس سماوی مثلاً افلاک اور بروج کا مرتبہ ہے۔ پھر ستاروں۔ سیاروں وغیرہ کا پھر مرکزوں کے نفوس کا مرتبہ ہے۔ جیسے مرکز اشیر جو آگ کا مرکز ہے۔ اور ہوا جو باد و وزاں کا مرکز ہے۔ اور سمندر جو پانی کا مرکز ہے۔ اور زمین جو خاک کا مرکز ہے۔ ان کے بعد معدنیات کے نفوس کا مرتبہ ہے۔ ان کے بعد مرکبات کے نفوس کا مرتبہ ہے۔ ان کے بعد عناصر اور مفردات کے نفوس کا مرتبہ ہے۔ یہ مختصر طور پر مختلف عالموں کے ملکوتیات کے مراتب اور مدارج بیان کئے گئے ہیں۔ اور یہ سب وہ ہیں۔ جو صاحب بصیرت سالک کو "سفریہم ایاتنا فی الآفاق و فی انفسہم" وغیرہ ہی ہم اپنی نشانیاں آفاق میں اور ان کی جانوں میں انہیں دکھائیگی کے مقام میں کشف ہوتے ہیں۔ اگر ان مراتب میں تقدیم و تاخیر ہو جائے۔ تو یہ پس و پیش عالم کشف کے ہو کے سبب نہیں ہوتی۔ بلکہ یا تو وہ غیبی معانی کے ادراک کرنے میں نفس کی نظر کی خطا سے واقع ہوتی ہے۔ یا قوت تجلیل کے سہ سے جو عالم غیب اور شہادت کی سفیر ہے ہوتی ہے۔ اس واسطیکہ جو روح کی نظر کو عالم غیب میں منکشف ہوتا ہے۔ وہ قابل فرق و نقصان نہیں ہوتا۔ خاصاً اس وقت جبکہ روح کی نظر کو نور الہی کی مدد ہو۔ جیسا کہ خود اللہ تعالیٰ نے فرمایا ہے۔ "انقوا فلستہ المومن فانه ینظر بنور اللہ" (مومن کی فراست سے ڈرو۔ کیونکہ وہ اللہ تعالیٰ کے نور سے دیکھتا ہے) مگر چونکہ غیب کے معنوں سے جو کچھ نفس کا نصیب ہوتا ہے۔ وہ روح کی تابعداری

سے حاصل ہوتا ہے۔ اور اس کی رنگد قوت متخیلہ اور متوہم ہوتی ہے۔ اس لئے اس میں
کی بیشی کا فرق ممکن ہے۔ اور یہی سبب ہے۔ کہ جن معنوں اور مراتب کا اوپر ذکر ہو چکا ہے
انکی بابت اہل طریقت اور اہل حکمت کا ہر ایک گروہ مختلف رائے ہے۔

نظارہ کناں روئے خوبت چوں درنگد از کرنا

در روئے تو روئے خویش بنید زینست تفاوتِ نشا

لیکن عوالم ملک کے ظہور کے مراتب کو ابن عباس رضی اللہ عنہ اس طرح روایت
فرماتے ہیں۔ "لما اراد الله ان يخلق هذا العالم خلق جوہر افنظر اليه بنظر الہیبتہ
فذا اب فصار لصفین من ہیتہ الرحمن نصفہ نار و نصفہ ما جری النار علی الماء
فصعدا منه دخان فخلق من ذالک الدخان السموات وخلق من زبدۃ الارض"
جب اللہ تعالیٰ نے اس عالم کو پیدا کرنا چاہا۔ تو پہلے جوہر کو پیدا کیا۔ اور پھر اسے ہدیت کی
نگاہ سے دیکھا۔ تو لرزا اور اس کے دو حصے ہو گئے۔ ایک آگ اور دوسرا وہ جو پانی پر ہوتا
ہے۔ پس اس سے دھواں اٹھا۔ اس دھواں سے آسمان بنائے۔ اور اس کی جھاگ
سے زمین (آسمان اور زمین ایک ہی جوہر سے اس وجہ اور اس ترتیب سے پیدا ہوئے ہیں
جیسا کہ پہلی فصل میں حدیث نبوی کے اندر اس کا ذکر آیا ہے۔ اور آیت شریف میں بھی انہیں
معنوں کو بیان کیا ہے لیکن محل طور پر۔ اسکی تفصیل مغیرہ خدا صلے اللہ علیہ وسلم نے فرمائی ہے۔
کہ زمین کو ہفتے کے روز پیدا کیا۔ اور یہ اس کے جہان کے دنوں میں سے پہلا دن ہے۔
اس واسطے کہ دن زمانے کا نتیجہ ہے۔ اور زمانہ آسمان کی گردش کا نتیجہ ہے۔ جب
آسمان بنائے اور انہیں گردش دی۔ تو دن پیدا ہوئے۔ پس سب سے پہلے دن کو
ہفتہ (شنبه) قرار دیا۔ دوسرے روز یعنی اتوار کو پہاڑ بنائے تاکہ زمین پانی پر قائم رہ
سکے۔ اور سوموار کے روز نباتات اور درخت وغیرہ پیدا کئے۔ اور منگل کے روز ہر قسم
کے رنج اور مکروہ پیدا کئے۔ بدھ کے روز انوار پیدا کئے۔ اور جمعرات کو ہر قسم کے حیوانات
بنائے۔ اور جمعہ کے روز آخر وقت میں آدم علیہ السلام کو پیدا کیا۔ یہ مراتب تو ظاہری
طور پر قرآن شریف سے تو نے سنے۔ اب ان کی حقیقت بھی سن +

فاضل رہے۔ کہ محمدی نور کے پر تو نے ارواح کی ملکوتیات کے مراتب سے نیکر آخر

سوجدات یعنی عننا صرف وہ کے ملکوت تک گذر کیا۔ اور جس نے نفوس کی ملکوتیات پر گذر

کیا۔ وہ بھی نور محمدی کا پر تو تھا۔ جسہ ہم نے عقل کہا ہے۔ یہاں تک کہ وہ پر تو عناصر کے ملکوت تک پہنچ گیا۔ جیسا کہ پرکار جب دائرے کے گرد پھرتی ہے۔ اور جب انتہا کو پہنچتی ہے۔ تو دونوں ایک ہی نقطے پر آتے ہیں۔ اور ایک ہو جاتے ہیں۔ اسی طرح یہ دونوں لطیفے یعنی روح اور عقل جب ارواح کی ملکوتیات اور نفوس کی ملکوتیات کے مختلف عوالم کے گرد پھرے۔ تو آخر کار عناصر کے ملکوت میں آکر دونوں مل گئے۔ اور لطیفوں میں جو صاف چیز تھی۔ وہ علوی اور سفلی مراتب میں خرچ ہو چکی تھی۔ ٹھیک اسی طرح جیسا کہ ہم قند کی مثال میں بیان کر آئے ہیں۔ اور جو پھٹ قطارہ (شیرے) کی طرح رہ گئی۔ اس سے جو ہر پیدا کیا۔ جیسا کہ پہلے ذکر ہو چکا ہے کہ ”خلق جوہرا فنظر الیہ بنظر الھعیۃ فذلیہ“ پس اس جوہر کو ہمیت کی نگاہ کی تاثیر سے دو ٹکڑے کر ڈئے۔ ایک سے آگ پیدا ہوئی۔ اور دوسرے سے پانی۔ پھر آگ کو پانی پر غلبہ دیا۔ تو پانی سے دھواں اُٹھا۔ جو سبب گرم اور لطیف ہونے کے اور چڑھ گیا۔ اور پانی سبب کثیف ہو نیکے نیچے رہ گیا۔ یہ لطیفہ سنو۔ کہ جب اس جوہر کو اللہ تعالیٰ نے اپنی نظر سے مشرف کیا۔ تو وہ حصہ جو نور محمدی سے اُٹھا۔ اس جزو سے علیحدہ ہو گیا۔ جو عقل سے اُٹھا۔ اور اس نے اللہ تعالیٰ کی نظر سے شوق کی غذا حاصل کی۔ اور پھر اوپر جانے کا ارادہ کیا۔ لیکن جو کچھ عقل سے اُٹھا۔ وہ تردد و ہنسی کے باعث وہیں رہ گیا۔ اور یہ اختلاف اس واسطے وقوع میں آیا۔ کہ روح محمدی میں مختلف صنفا پائی جاتی تھیں۔ جیسا کہ پہلے کسی فصل میں بیان ہو چکی ہیں۔ ان صفات میں سے ایک صفت محبت بھی ہے۔ اور ایک جلانے والی آگ کی صفت اور ٹھنڈا ہوا نور۔ پس وہ لطیفہ جس نے روح محمدی کے نور سے ارواح کے مراتب پر گذر کیا۔ وہ محبت کا نتیجہ تھا۔ اور وہ جو عقل سے اُٹھا۔ اور مراتب نفوس پر گذر کیا وہ نور تھا۔ اسی واسطے محبت اور عقل میں مخالفت اور تاساؤش ہے۔ یہ کبھی آپس میں موافقت نہیں کرتے۔ جہاں محبت ڈیرے ڈالتی ہے۔ عقل وہاں سے کوچ کر جاتی ہے۔ اور جہاں عقل مقام کرتی ہے۔ محبت وہاں سے جنگل کی راہ لیتی ہے۔

اے دل تو بجاں برباں شہادت

کہ ترک عجب نیست غارت

وصف رخ او با ستعارت

عشق آمد و کرد عقل غارت

ترک عجب است عشق جاودانی

مے خواست کہ در عبارت آرد

نورخ او زبان زد ہم عقل بسوخت و ہم عبارت
 چونکہ وہاں ملکوت عناصر میں محبت کئی پردوں کے پیچھے تھی۔ اور ارواح ملکوت اور
 مراتب پر گذر کر چکی تھی۔ اور اپنے محبوب کے دور پڑی تھی۔ اس لئے ملکوت عناصر میں اس
 لطیف عقل کو دیکھ کر اور اس سے اشنائی کی بوسنگھ کر کیونکہ عقل بھی اسی ولایت سے آئی تھی
 اگرچہ یہ بادشاہ تھی۔ اور وہ دربان لیکن اشنائی اور ہم ولایت ہونے کے سبب "حجب الوطن
 من الایمان" کے شوق نے اس کے وجود میں جوٹ مارا۔ اور خود بخود زبان سے نکل
 گیا۔ رباعی

بوسے جوئے مولیاں آیدے
 بوئے یار مہربان آیدے
 آپ جیوں از نشان رو دست
 خنگ مارا تامیاں آیدے
 اپنے محبوب کے غلبہ محبت کی وجہ سے ٹھٹھری ہوئی عقل کی گردن میں باہیں ڈالیں اور کہا رباعی
 بر یاد لبست لعل نگیس مے بوم
 دالم چو بدست نیست ایس مے بوم
 دستم چو بدست بوس تو مے زرد
 میگوئم و خدمت زمین مے بوم
 لیکن اس مقام میں جب حقیقی محبوب کی نظر کا ذوق اس کی جان کے حلق میں پڑا۔ تو اس
 میں شوق کی آگ لگ گئی۔ اور عقل کی گردن سے ہاتھ ہٹا لئے۔ اب یہاں پر جوہر کے دو
 حصے ہو گئے۔ وہ حصہ جو عقل کا تھا۔ وہ ڈرا اور ڈر کے مارے گھسل گیا۔ اور پانی بن گیا۔ اور
 دوسرا آداب جو محبت کا تھا اسے محبوب کی نظر سے غزال گئی۔ اور شوق نے اس پر غلبہ پایا۔
 محبت کی آگ بھڑک اٹھی۔ اور اس شعلے سے آگ پیدا ہوئی۔ جس طرح آگ اور پانی میں
 میں دشمنی اور مخالفت ہے۔ اسی طرح عقل اور عشق بھی ایک دوسرے کی ضد ہیں۔ پس
 عشق نے عقل سے موافقت نہ کی۔ اور اسے دور پھینک دیا۔ اور چھوڑ دیا۔ اور اپنے محبوب
 کا ارادہ کیا۔ رباعی۔

عقل ابا عشق کا سے نیست ز روش پنہن
 تا چہ خواہی کرد آن اشتہ دل جولاہ را
 عقل را ذی عشق با با خود تو اند بوسے
 نزد شاہنشاہ چہ کار با دباش لشکر گاہ را
 پس اس حصے سے جس نے او پر کار رخ کیا۔ افلاک ستارے وغیرہ بنائے گئے۔ اور دھرتی
 جو نیچے رہ گیا۔ اس سے زمین پہاڑ اوریا۔ اور اور مہنیں پیدا ہوئیں۔ پس اس لطیف کو جو زوج
 محمدی کی محبت کی صفت سے پیدا ہوا۔ پہلے ملکوت ارواح کے پاس لائے۔ اور پھر اسے

جو ہریت کے دروازے سے باہر لائے۔ اور پھر عالم ملک کے تمام ممالک کی سیر کرائی کہ ملک ملکوت اور کائنات کا کوئی ایسا ذرہ نہ رہ جائے جس میں سرارِ محبت سے کوئی سر نہ ہو۔ اس واسطے کہ کوئی مخلوق اپنے خالق کی محبت سے اپنی استعداد کے موافق خالی نہ رہ جائے۔

اور یہ کہ اسی محبت کی وجہ سے اپنی زبانِ حال سے اللہ تعالیٰ کی حمد و ثنا کہے۔ "وان من شیء الا لیسہم حجدہ وانکن کالتفقہون تبیحہد" (کوئی ایسی چیز نہیں جو اس کی تعریف اور پاکیزگی نہ بیان کرتی ہو۔ لیکن عام لوگ انکی تسبیح کو سمجھ نہیں سکتے)۔ رباعی

گر عرضہ دہند عاشقاں را ہر ذرہ کہ ہست در شمار آید
طاؤس و گس بیک محل باشد چوں باز غم تو در شکار آید

اے فرشتو! تم تسبیح پڑھنے کی لاف زنی نہ کرو۔ اور اپنے تئیں ہستی کے مقام میں خیال نہ کرو۔ کہ "نخن بنہم و نقد من لک" (ہم ہی تیری پاکیزگی اور تسبیح بیان کرتے ہیں)۔ وہ کون اور کیا ہے۔ جو ہماری پاکیزگی اور تسبیح بیان نہیں کرتا۔ "سبتہ للہ مانی السموات و ما فی الارض و هو العزیز الحکیم" (جو کچھ زمین اور آسمان میں ہے سب اللہ تعالیٰ کی پاکیزگی بیان کرتا ہے۔ وہ پروردگار غالب اور حکمت والا ہے) اور ہماری غالب بارگاہ اس حمد و ثناء سے جو کوئی کر سکتا ہے اعلیٰ اور برتر ہے۔ اہل زمین اور اہل آسمان جو تسبیح اور تقدیس کر رہے ہیں۔ اور کائنات کے ہر ایک ذرے سے مشاہدہ ہوتی ہے۔ یہ سب ہماری جلالت و اب بارگاہ کی حمد و ثناء کا پر تو ہے۔ "سبحان رب العزت عما یصفون" (تیرا صاحبِ غلبہ پروردگار اس سے پاک ہے جس سے وہ لے موصوف کرتے ہیں) لیکن یہ سب کچھ روحِ محمدی کے آئینے کے وسیلے سے ہوا ہے۔ جس نے کائنات کے ہر ذرے پر عکس ڈالا۔ سب کے سب تسبیح اور تقدیس کرنیوالے تو ہو گئے۔ لیکن سب نے یہ خیال کیا۔ کہ یہ ثنا گوئی اس کی عبودیت کا خاصہ ہے۔ مگر انہیں یہ معلوم نہ ہوا۔ کہ اس حمد و ثناء کا منشا اور منبع کہاں ہے۔ جب خلاصہ موجودات (سرور کائنات) کی باری آئی۔ تو اس کی طینت کے نقط کی پرورش کے بعد جو کہ کائنات کے درخت کا بیج ہے۔ پرکار کی طرح ملک اور ملکوت کے گرد پھرایا۔ اور تب درخت کی شاخ پھل لگا۔ چنانچہ قاب تو سین سے یہی مراد ہے۔ اور پھر او ادنیٰ کے تصرف سے اسکی حقیقت میں آنکھ کھولی۔ یعنی دونوں جہان کے غلاف سے اسکی ذات کو جو جمال حق کا آئینہ ہے۔ باہر لائے۔ تو اللہ تعالیٰ کی طرف سے خطاب ہوا۔

کہ اے محمد! تو بھی باقی موجودات اور ملائکہ کی طرح ہماری بارگاہ کی شناکہ +
 بن علی فرماتے ہیں۔ کہ پیغمبر خدا صلی اللہ علیہ وسلم نے اس عکس کے آئینے میں دیکھ لیا تھا
 کہ اس بارگاہ سے جو ثناء گوئی تمام کائنات کو حاصل ہوئی ہے یہ مستعار ہے۔ آنجناب کی
 شریعت یہ تھی۔ کہ ”العاریتہ مردودہ“ (جو چیز مستعار لی جائے وہ ضرور واپس دی جاتی
 ہے)۔ اس لئے آنجناب صلعم نے ”ان اللہ یا مرکم ان تردوا الامانات الی اهلها“ (اللہ
 تعالیٰ اس بات کا حکم کرتا ہے۔ کہ تم امانت والوں کو انکی امانتیں واپس دو) کے مطابق وہ امانت
 واپس دی۔ اور عرض کی۔ کہ لکننت الی حادث زبان سے تیرے جیسی قدیم ذات کی صفت کب
 ہو سکتی ہے ”لا احصی ثناء علیک“ (میں تیری صفت کما حقہ بیان نہیں کر سکتا) تیری بمثال
 ذات کی ثناء تیری باکمال صفات سے ہی ہو سکتی ہے ”انت کما اثنت علی نفسك“ (تو ویسا
 ہی ہے جیسا تو نے خود اپنی تعریف کی ہے) یہاں پر نہ صرف فرشتے جو کہ آدم کے کذب کے
 نوا مود شاگرد ہیں۔ جیسا کہ ”یا ادم ابنتهم باسد ایضاً“ اے آدم انہیں ان کے نام
 بتلاؤ۔ اسے ظاہر ہوتا ہے۔ کہ وہ اپنے نام تک نہیں جانتے۔ بلکہ آدم بھی جو ان کا معلم ہے
 سو اپنے تمام فرزندوں کے ثناء خوانی محمد کے جھنڈے تلے ہونگے ”ادم ومن دونہ
 تحت لموائی بول القیامتہ ولا فخر و بجدی لواء الحمد ولا فخر“ (آدم اور اس کے سوا جتنے ہیں
 سب کے سب قیامت کے دن میرے جھنڈے تلے ہونگے۔ یہ کوئی فخر کی بات نہیں۔
 وہ جھنڈا الحمد کا ظاہر ہوگا۔ نہ کہ فخر کا)۔

یہاں سے تحقیق ہوتا ہے۔ کہ موجودات کا بیج بھی حضرت محمد مصطفیٰ صلی اللہ علیہ وسلم
 تھے۔ اور موجودات کے درخت کا پھل بھی انحضرت ہی تھے۔ حقیقت میں وجود محمد ہی ہی
 ہے۔ فرد

الحق شکر مرغے گز تو دو دو کوں پر بند نہ بال باز کردہ نہ ز آشیان پریدہ
 جو ملکوتیات ہیں۔ انہیں اس درخت کی جڑھیں فرض کر لو۔ اور جو جہانیاں ہیں انہیں تنہ
 سمجھو۔ اور انبیاء علیہم السلام اس درخت کی شاخیں ہیں۔ اور فرشتے اس درخت کے پتے
 ہیں۔ لیکن اس درخت کا پھل درحقیقت عبارت میں نہیں سما سکتا۔ اور دو زبان قلم سے دوڑنے
 کا غد پر نہیں لکھ سکتے۔ فرد

قصہ ہائے نوشت خاقانی قلم اینجا رسید سرشکت

پس جس طرح درخت پھل میں ہوتا ہے۔ اسی طرح پھل درخت میں ہو گیا۔ درخت کا کوئی ذرہ ایسا نہیں جو درخت کے وجود سے خالی ہو۔ اور یہ ایک بڑا بھاری بھید ہے۔ چونکہ بیج کی اصل نور احدیت کا پرتو تھی۔ اس لئے درخت اور پھل کا کوئی ذرہ نور احدیت کے پرتو سے خالی نہیں۔ یہاں پر ”نحن اقرب الیہ من جبل الوریث“ ہم اس سے شاہِ رگ کی نسبت زیادہ نزدیک ہیں اور ”ھو معکد“ (اور وہ تمہارے ساتھ ہے) کا بھید معلوم ہوتا ہے۔ اور ”اللہ نور السموات والارض“ (آسمانوں اور زمینوں کا نور اللہ ہے) کی خاصیت ظاہر ہوتی ہے۔ اور ”ما یغرب عن ربک من مثقال ذرۃ فی الارض ولا فی السماء“ (آسمان اور زمین کی چیزوں سے ایک ذرہ بھر بھی خدا سے پوشیدہ نہیں) کی حقیقت بیان ظاہر ہوتی ہے۔

واضح رہے۔ کہ جس چیز کو اللہ تعالیٰ نے عالم معانی میں ظاہر کیا ہے۔ عالم صورت میں بھی اسکی ایک خاص صورت بنائی ہے۔ پس ملک و ملکوت کے معانی عوالم کی تمام صورتیں حضرت صلح کا وجود مبارک ہے۔ نور احدیت کے پرتو کی صورت لالا اللہ ہے۔ انبیاء علیہم الصلوٰۃ کی شریعت توحید کے بیج کو دلوں کی زمین میں بونے کے واسطے ہے۔ جیسا کہ ”الدنیا مزرعتہ الاخرۃ“ (دنیا آخرت کی کھیتی ہے) سے ظاہر ہے۔ یہی وجہ ہے کہ آنحضرت نے فرمایا ہے۔ ”اصرت ان اقاتل الناس حتی یقولوا لا الہ الا اللہ“ (مجھے اس بات کا حکم ہوا ہے۔ کہ لوگوں سے لڑوں۔ جھگڑوں۔ جہاں تک کہ وہ لالا اللہ کہیں)۔ یہ اشارہ ہے دلوں میں تخم توحید کے بونے کی طرف ”ضرب اللہ مثلا کلمۃ طیبۃ کشجرۃ طیبۃ اصلہا ثابت وفرعہا فی السماء“ (اللہ تعالیٰ نے مثال دی ہے۔ کہ کلمہ طیب درخت کی طرح ہے۔ جس کی جڑ ثابت ہے۔ اور اس کی شاخیں آسمان میں ہیں) سے کس کی طرف اشارہ ہے۔ یہاں کلمہ طیب سے مراد لالا اللہ ہے۔ اور شجرہ طیب سے محمد الرسول اللہ صلی اللہ علیہ وسلم مراد ہے۔

فصل۔ ۴

مرقاب انسان کی پیدائش کے شروع میں

اللہ تعالیٰ نے فرمایا ہے۔ ”انی خالق بشر آمن طین“ (میں انسان کو مٹی سے پیدا

کرنے والا ہوں) اور پیغمبر خدا صلی اللہ علیہ وسلم فرماتے ہیں۔ "قال اللہ تعالیٰ خمرت طینۃ
ادم بیدی اربعین صباحاً" (اللہ تعالیٰ نے آدم کی مٹی کو اپنے ہاتھ سے چالیس روز تک
خمیر کیا) ✦

واضح ہے۔ کہ چونکہ انسانی قالب کو چار عنصروں بانی۔ آگ۔ ہوا اور مٹی سے پیدا کرنا
چاہا۔ اس واسطے ان عناصروں کو عناصر کی حالت میں نہ رہنے دیا۔ بلکہ ان کو اونے درجوں
میں تبدیل کر دیا۔ پہلے انہیں مرکب کے درجے میں لے گئے۔ کیونکہ عنصر مفرد جب تک
مفرد ہونے کے مقام میں ہے۔ وہ عالم ارواح سے نزدیک ہے۔ جیسا کہ پہلے بیان
ہو چکا ہے۔ اب چونکہ اسے مرکب بنانا ہے۔ اس لئے اسے مفرد ہونیکے مقام کو ضرور
چھوڑنا چاہیئے۔ اور مرکب ہونے کی حالت میں آنا چاہیئے۔ پس اس لئے وہ ارواح
سے ایک درجہ پہلے کی نسبت دور جا پڑا۔ اور جب نباتات کے مرتبہ پر پہنچ گیا۔ تو ضرور
ہے۔ کہ وہ جمادی اور مرکبی کو چھوڑ دے۔ اس لئے پھر ایک اور درجہ عالم ارواح
سے دور جا پڑا۔ اور اسی طرح جب نباتی سے حیوانی مرتبہ میں آیا۔ تو ایک درجہ اور
عالم ارواح سے دور جا پڑا۔ اور حیوانی مقام سے انسانی مقام میں آیا۔ تو ایک درجہ
اور عالم ارواح سے دور جا پڑا۔ اب قالب انسانی سے نیچے درجہ کوئی نہیں۔ اس لئے
اسے اسفل السافلین کہا۔ یہ بات صرف اس لحاظ سے ہے۔ کہ عنصر تبدیل ہو کر ان
درجوں کی کمی کو پہنچا ہے۔ ورنہ اگر ملکوت جمادی کی طرف خیال کیا جائے۔ جس طرح
یہ انسانی مراتب کو پہنچا ہے۔ تو یہ درجوں کی کمی نہیں۔ بلکہ درجوں کی ترقی ہے۔ اور
ہر ایک مقام میں عالم ارواح سے بجائے دور ہونے کے نزدیک ہوتا گیا ہے۔ لیکن
چونکہ ہم عالم عناصر کی بابت گفتگو کر رہے ہیں۔ جو عالم ملک سے ہے نہ کہ ملکوت سے۔
پس اس اشارے کے موافق جو کیا گیا ہے۔ اور جو بیان اوپر ہو چکا ہے۔ اس کے
مطابق انسانی قالب تمام پیدائش سے اونے ہے۔ اور اسفل السافلین اس کی حقیقت
ہے۔ اور "شہد دناہ اسفل السافلین" (پھر ہم نے اسے اونے سے اونے مخلوق
کی حالت میں لوٹا دیا) اس واسطے ہے۔ کہ روح کو قالب سے تعلق دیا گیا ہے۔ پس
یہاں سے معلوم ہوتا ہے۔ کہ روح انسانی تمام مخلوقات سے اعلیٰ ہے جیسا کہ اوپر
بیان ہو چکا ہے۔ اور قالب انسانی اسفل السافلین ہے۔ اس مقام پر مندرجہ ذیل شعر

کے معنی واضح ہو جانے ہیں۔ سرور

جہاں را بلندی و پستی توئی ندانم کئی ہر چہ ہستی توئی

مجھ ضعیف کے شیخ سلطان وقت مجد والدین بغدادی رحمۃ اللہ علیہ اپنی تصانیف

کے مجموعہ میں فرماتے ہیں "تسبحان من جمع بین اقرب الاقربین والابعد الابعدین

بقدرتہ" (پاک ہے وہ ذات جس نے قریب سے قریب اور بعید سے بعید کو اپنی

قدرت کاملہ سے ایک جا جمع کر دیا، انسانی قالب اسفل السافلین اور روح انسانی

اعلیٰ سے اعلیٰ ہونے میں یہ حکمت ہے۔ کہ چونکہ انسان نے معرفت کی امانت کا بوجھ

اٹھانا تھا۔ اس لئے اس میں دونوں عالموں کی قوتیں بدرجہ کمال ہونی چاہئے

تھیں۔ تاکہ دونوں عالموں میں اس کی قوت کے مقابل اور کوئی چیز نہ ہو۔ اور یہ کہ

امانت کے بوجھ کا تحمل ہو سکے۔ اور یہ قوت اسے ازراہ صفات حاصل ہو۔ نہ کہ

ازراہ صورت۔ اس واسطے جو قوت انسانی روح میں اعلیٰ علیین ہونے کی وجہ

ہے۔ جو عالم ارواح میں فرشتوں اور شیطانوں وغیرہ میں سے کسی کو حاصل نہیں ہو

جو قوت انسانی نقص میں بلحاظ اسفل السافلین ہونیکے ہے۔ وہ عالم نفوس میں پاد

درندوں وغیرہ میں سے کسی کو حاصل نہیں۔ اور یہ چاروں عنصر جن سے انسان بنایا

گیا ہے۔ یہ بھی ارواح کی پچھٹ سے بنائے گئے ہیں۔ جو کہ شیرے کی طرح تند

سے رہ گیا تھا۔ اور جس کا مفصل حال پہلی فصل میں لکھا گیا ہے۔ وہاں بوجھ

ارواح میں تھی۔ اسے ہم نے قدر فرض کیا۔ اور جو باقی رہ گئی اسے قطارہ (شیرہ)

جیسا کہ مختلف عوالم کے ظہور کی فصل میں بیان ہوا۔ اس لطیفہ کی روش کچھ اس قسم

کی تھی۔ کہ موجودات کا کوئی ذرہ عالم ارواح کی صفات کی چاشنی کے بغیر نہ رہا۔ اور

وہ چاروں عنصر اگرچہ عالم ارواح سے باقی تمام موجودات کی نسبت زیادہ دُور تھے۔

لیکن ان میں بھی عالم ارواح کے اوصاف پائے جاتے تھے۔ اور ان عنصروں کا

باقی تمام وجود عالم ارواح میں تھا۔ اگرچہ آدم کی مٹی کے خمیر میں تمام شیطانی۔

جوانی۔ نباتی اور جمادی صفات موجود تھیں۔ لیکن چونکہ "بیدی" کے لگاؤ سے مخصوص

ہوا۔ اس لئے ان صفات ذمیرہ میں سے ہر ایک کے عوض صفات الوہیت سے

ایک ایک سیپی موتی کی طرح عنایت ہوئی۔ پس جبکہ آفتاب کی نظر کے تصرف سے سخت

پھر محل۔ یا قوت۔ زبرد۔ زبرد۔ فیروزے اور عقیق بنجاتا ہے۔ تو قمرت طینت آدم بیدی کی خصوصیت سے چالیس روز کے عرصے میں جس کا ہر دن ایک روایت کے مطابق ہزار سال کے برابر تھا۔ آدم کی آب و گل کی سپی میں کسی قسم کا گوہر پیدا ہوا ہوگا۔ یہ شرف آدم کو روح کے داخل ہونے سے پیشتر حاصل تھا۔ اور صرف قالب کے بنانے میں چالیس ہزار سال خرچ ہوئے خدا جانے اس میں اللہ تعالیٰ نے کیا کیا خزانے رکھے ہونگے۔ دنیاوی بادشاہوں کا قاعدہ ہے کہ جب کوئی عمارت بنواتے ہیں۔ تو پہلے خدمتگاروں کو اس پر لگاتے ہیں۔ تاکہ خود مٹی سے ہاتھ آلودہ نہ کریں۔ لیکن جب خزانہ رکھنے کا موقع آتا ہے۔ تو تمام ملازموں کو ہٹا کر خود اپنے ہاتھ سے مٹی کھود کر خزانے کے موافق جگہ تیار کر کے اپنے ہاتھ سے خزانہ رکھتے ہیں۔ اور خزانے پر ظلم بناتے ہیں۔ تاکہ دوسروں کی دست برد سے محفوظ ہے۔ اسی طرح اللہ تعالیٰ نے بھی جب دنیا آخرت بہشت۔ دوزخ وغیرہ ہر قسم کی موجودات تیار کرانی چاہی۔ تو ہر موقع اور ہر مقام پر مختلف اپنے کار گزار چھوڑے۔ لیکن جب آدم کی پیدائش کا وقت نزدیک آیا۔ تو فرمایا ”انی خالق بشر من طین“ (میں مٹی سے آدم بنانا چاہتا ہوں، آدم کا پتلا مٹی سے میں خود بنانا چاہتا ہوں۔ سب کو شبہ ہوا۔ اور کہنے لگے۔ کیا آسمانوں اور زمینوں کو تو نے پیدا نہیں کیا۔ اللہ تعالیٰ نے فرمایا۔ یہاں پر ایک خاص خصوصیت ہے۔ کیونکہ باقی سب کو میں نے کون کے کہنے سے بپا کیا ہے ”انما قولنا شیء اذا اردنا ان نقول له کن فیکون“ (جب ہم کسی چیز کو پیدا کرنا چاہتے ہیں تو ہم اسے کہتے ہیں کہ ہو جائیو ہو جاتی ہے، لیکن اس کو میں خود بغیر وسیلہ اپنے ہاتھ سے بناؤں گا۔ کیونکہ اس میں گنج معرفت کھنا ہے۔ پس جبرائیل علیہ السلام کو فرمایا۔ کہ روئے زمین پر جا کر تھوڑی سی مٹی لا۔ جب جبرائیل نے مٹی اٹھانی چاہی۔ تو خاک نے پوچھا۔ کہ اسے جبرائیل یہ کیا؟ جبرائیل علیہ السلام نے کہا۔ میں تجھے بارگاہ الہی میں لیجانا چاہتا ہوں۔ تاکہ تجھ سے خلیفہ تیار کیا جائے۔ خاک نے قسم دی۔ کہ تجھے پروردگار کی قسم مجھے نہ لیجا۔ کیونکہ مجھ میں آدم کے قرب کی تائید نہیں۔ میں نے بڑی دوری اختیار کر رکھی ہے۔ تاکہ قہر الوہیت کی سختی سے خلاصی پاؤں۔ کیونکہ قرب میں بہت خطر ہوتا ہے ”المخلصون علی خطر العظیم“ (مخلصوں کو بڑا خطر ہوتا ہے)۔

نزدیکوں را بیش بود جبرانی کہ ایشان از سیاست سلطانی

جب جبرائیل نے قسم سنی۔ تو پھر واپس بارگاہ الہی میں آکر عرض کی۔ کہ اسے پروردگارا
 تو جانتا ہے۔ کہ خاک اس باسے میں انکار کرتی ہے۔ پھر اللہ تعالیٰ نے میکائیل کو فرمایا
 کہ تو جا کر لا۔ وہ بھی یہی قسم سن کر واپس چلے آئے۔ پھر اللہ تعالیٰ نے عزرائیل کو حکم دیا۔ کہ
 اگر نرمی اور تابعداری سے آجائے تو بہتر ورنہ اسے قہراً اور جبراً لے آؤ۔ عزرائیل نے
 آکر رو بستی زمین سے ایک مٹھی خاک اٹھالی۔ ایک روایت میں مندرج ہے۔ کہ اس
 نے تمام رومے زمین سے چالیس ہاتھ مٹی اٹھالی۔ اور اس میں تمام ذریات آدم کو فیسے
 آگئے۔ اور جس وقت کوئی آدمی فوت ہوتا ہے۔ تو اسی جگہ دفن ہوتا ہے۔ جہاں سے اس
 کی مٹی لی گئی تھی۔ پس حکم ہوا۔ کہ اس مٹھی بھر خاک کو مکہ اور طائف کے درمیان
 نعمان کی وادی میں اتارا جائے۔ اب عزرائیل بھی واپس چلا گیا۔ ابھی تخمیر کا بھید
 ظاہر بھی نہ ہوا تھا کہ عشق فوراً آ موجود ہوا۔ رباعی

خاک آدم مہنوز نایمختہ بود عشق آمدہ بود درد آیمختہ بود

ایں بادہ چو شیر خوارہ بود خوردم لیکن مے شیر دروے عم آیمختہ بود

پہلا شرف جو خاک کو حاصل ہوا۔ وہ یہ تھا۔ کہ اسے اس قدر قاصد بلانے کے لئے

گئے۔ اور وہ ناز کر کے کہتی رہی ہے

حدیث من زما عیلم و فاعلات بود من اذ کجا سخن ستر مملکت ز کجا

لیکن چونکہ قاعدے کی بات ہے۔ کہ جس قدر کوئی شخص عشق کا منکر ہوتا ہے جب

وہ عاشق ہو جاتا ہے۔ تو عاشقی میں وہ اعلیٰ رتبہ ہوتا ہے۔ ابھی ٹھیرو۔ تاکہ قلب معاملہ

پیش آئے ہے

منکر بودم عشق بتاں را یک چند آن انکارم سرا بدیں روز افگند

تمام فرشتے یہ حالت دیکھ کر انگشت بندناں رہ گئے۔ کہ یہ کیا بھید ہے۔ کہ ذیل خاک

کو بارگاہ الہی میں بڑی عزت کے ساتھ بلایا جاتا ہے۔ اور خاک باوجود لیل اور حقیر اور خوار

ہونیکے اللہ تعالیٰ کے ساتھ اس قدر ناز کرتی ہے۔ اور اللہ تعالیٰ نے بھی باوجود کمال غرت

اور غیرت کے اسے نہیں مھوڑا۔ اور دوسرے کو اس کے عوض نہیں بلایا۔ یہی باتیں آپس

میں کر رہے تھے۔ رباعی

ہم سنگنہ مین دآسمان غم خردم نہ سیر شدم نہ یار و یگر کردم

آہو بمثل رام شود با مردم توئے نشوی ہزار جہلت کروم
 کہ انہی لطف ابدی حکمت نے فرشتوں کو فرمایا۔ کہ ”انی اعلم ما لا تعلمون“
 تمہیں کیا معلوم ہے، کہ ہمیں اس مٹھی بھر خاک سے ازل سے بیکرا بد تک کیا کیا کام پیش
 ہیں سے

عشق است کہ ادا دل مراد سر بود کاریت کہ تا ابد مراد پیش است
 تم معذور ہو۔ کیونکہ تمہیں عشق سے پالا نہیں پڑا۔ تم حظایر قدس کے صوموہ نشین خشک
 زاہد ہو۔ تمہیں خرابات عشق کے گرم رووں کی کیا خبر۔ سلاستیوں کو ملاستیوں کی عداوت
 کے ذوق کا کیا نرا۔ رباعی

قدر مل و گل بادہ پرستاں دانند نے تنگ ملاں تنگ متاں دانند
 از بیخبری خبر نداری معذوری سربیت دیدیں میاں کہ متاں دانند
 تم تھوڑے دن صبر کرو۔ تاکہ میں اس مٹھی بھر خاک پر اپنی کاریگری کر لوں۔ اور اسکی فطرت
 کے آئینہ کے چہرہ پر سے خلقت کی تاریکی کا زنگار دور کر لوں۔ اسلئے کہ تم اس آئینہ میں
 قسم قسم کے نقش دیکھ سکو۔ اور یاد رکھو۔ کہ یہ وہ نقش ہوگا۔ جسے تم سب سجدہ کرو گے۔ پس
 کرم کے بادل سے رحمت کا بیٹہ آدم کی خاک پر برسنا۔ اور اس خاک کا کچھ ٹپنا۔ اور اللہ تعالیٰ
 نے دست قدرت سے اس مٹی میں مٹی کا دل بنایا۔ اور دل میں اس قدر فتنہ اور شور
 بھردیا۔ رباعی

از شبنم عشق خاک آدم گل شد صد فتنہ و شور در جہاں حاصل شد
 نشتر عشق بر رگ روح رسید یک قطرہ فرو چکید نامش دل شد
 تمام کر دلی اور روحانی فرشتے اس حالت کو دیکھ کر حیران تھے۔ کہ اللہ تعالیٰ چالیس
 روز تک اپنے دست قدرت سے آدم کی مٹی کو بنا رہا ہے۔ اور کوزہ گر کی طرح اس
 مٹی کو بناتا سنا رہتا ہے۔ اور اس کا خمیر کر رہا ہے ”خلق الانسان من صلصال
 کالغفار“ (کھڑکھڑی مٹی سے انسان پیدا کیا) اس کے ہر ذرہ میں دل بنایا ہے۔ اور
 نظر عنایت سے اس کی پرورش کر رہا ہے۔ یہ دیکھ کر حکمت ازلی نے فرشتوں کو کہا۔ کہ
 تم مٹی کی طرف نہ دیکھو۔ بلکہ دل کی طرف دیکھو۔

گر من نظرے بر سنگ بر بگبارم از سنگ دل سوختہ بیروں آرم

بعض روایتوں کے بموجب چالیس ہزار سال مکہ اور طائف کے درمیان آدم کی آج کل
 پر دست قدرت کی دستکاری ہوتی رہی۔ اور اس کے اندر باہر مناسب صفات خداوندی کا
 نشان بنائے۔ تاکہ ہر ایک اس صفت کا مظہر ہو سکے۔ یہاں تک کہ مشہور قول کے موافق
 ایک ہزار ایک نشان ایک ہزار اور ایک صفت کے موافق بنائے۔ صاحب جمال کے
 پاس اگرچہ جواہرات موتی اور لباس زیادہ ہو پھر بھی اسکے نزدیک آئینہ سے بڑھ کر قابل
 اعتبار کوئی چیز نہیں ہوتی۔ اگر صاحب جمال کے موتی یا لباس میں کسی قسم کا خلل آجائے۔
 تو بخیر آئینہ وہ خود اسے ٹھیک نہیں کر سکتا۔ لیکن اگر تھوڑا سا عیار آئینے پر ہو۔ تو فوراً لطف
 و کرم کی آئین سے وہ عیار دور کر دیتا ہے۔ اگرچہ گھر میں ہزاروں قسم کے جواہرات۔
 موتی اور لباس ہوں یا اس کے ہاتھ میں ہوں یا کان میں۔ سب سے منہ پھیر کر آئینے
 کو ضرور دیکھتا ہے۔ رباعی

تا آئینہ جمال تو دیدی تو خوشیش
 مارا نگہدار تو اندر آئینہ

تا آئینہ جمال تو دیدی تو خوشیش
 تو عاشق خودی ز تو عاشق ترا آئینہ

ہر ایک آئینہ جو آدم کے وجود میں رکھا گیا۔ وہ جمال نما آئینہ کو جمال میں آنکھ عنایت کرتا
 تھا۔ تاکہ جب وہ آئینہ میں اپنی ایک ہزار ایک کھڑکیاں دیکھے۔ تو آدم بھی اسے ایک ہزار
 ایک آنکھ سے دیکھ سکے۔

در من نگری ہمہ تنم دل گردو در تو نگرم ہمہ تنم دیدہ شود
 یہاں پر عشق برعکس ہو جاتا ہے اگر مشوق عاشق سے دور ہونا چاہے۔ تو وہ ہزار
 ہاتھ سے اس میں لٹکتا ہے۔ وہ کیا تھا جو پہلے تو بھاگتا تھا۔ اور اب وہ کیا ہو گیا ہے۔
 جو اس سے تعلق پیدا کرتا ہے۔ ہاں وہ اسی واسطے بھاگتا تھا کہ آج اسے لٹکتا نہ
 پڑے۔

تو سنی کر دم بند استم سے کز طہیدن سخت تر گرد کند
 اس روز وہ مٹی تھی جو دوڑتی تھی۔ آج وہ مٹی دل بن گئی ہے۔ اس لئے وہ تعلق
 پیدا کرنا چاہتی ہے۔ اگر اس روز ایک دل سے دوست نہ رکھتا۔ تو آج ہزاروں سے
 دوست نہ رکھتا پڑتا۔

ایں طرف فکر کہ خود ندارم کی دل
 وانگہ ہزاروں ترا دارم دوست

اسی طرح چالیس ہزار سال تک آدم کا قالب مکہ اور طائف کے درمیان پڑا رہا۔ اور ہر لحظہ اس میں غیبی خزانوں کے موتی اور آبدار گوہر رکھتے رہے۔ یہاں تک کہ غیبی خزانوں کی تمام نفیس چیزیں اس میں رکھی گئیں۔ جب دل کی باری آئی۔ تو دل کی مٹی بہشت سے لائی گئی۔ اور ابدی بحیات سے اسے گوندھا گیا۔ اور تین سو ساٹھ نظر رحمت سے اس کی پرورش کی۔

یہ لطیف سن۔ کہ تین سو ساٹھ عدد کی خصوصیت کیوں ہے؟ اس واسطے کہ چالیس ہزار سال کا عرصہ تعمیر ہوتے ہوئے گزرا۔ اس عرصے میں تین سو ساٹھ ہزار اربعین ہوتی ہیں۔ ہزار ہزار اربعین کے بعد وہ ایک نظر رحمت کا مستحق ہوتا رہا۔ اور اس پر نظر رحمت کی گئی۔ چونکہ تین سو ساٹھ ہزار اربعین کا عرصہ گزرا اس لئے وہ تین سو ساٹھ نظر عنایت کا مستحق ہوا۔

یک نظر از دست صد ہزار سعادت منتظرم تاکہ وقت آن نظر آید

جب دل کا کام اس کمالیت کو پہنچ گیا۔ تو ایک موتی کی بابت جو غیب کے خزانے میں تھا۔ اور جو ملکوتی خزانچوں کی نظروں سے پوشیدہ رکھا گیا تھا۔ اور جس کی خزانہ داری خود اللہ تعالیٰ نے کی تھی۔ فرمایا کہ اس کے لائق آدم کے دل کے سوا اور کوئی خزانہ نہیں۔ وہ موتی مجرت کا موتی تھا۔ جسے معرفت کی نمانت کی سیپی میں کھا ہوا تھا۔ اور تمام ملک اور ملکوت کو دکھلایا گیا۔ لیکن کوئی بھی اس کا خزانچی بننے کا مستحق نہ ٹھہرا۔ اس کا خزانچی ہونا آدم کے دل کے لئے مناسب تھا۔ کیونکہ اس نے نظر رحمت الہی سے پرورش پائی تھی۔ اور آدم کی جان اس کی خزانہ داری کے لائق تھی۔ کیونکہ اس نے کئی ہزار سال جلال حدیث کی صفات کے نور کے پر تو سے پرورش پائی تھی۔

با آن نگار عشق من آنروز افتاد آدم میان مکہ و طائف فنادہ بود

تعبیر تو یہ ہے۔ کہ بے علت عنایت سے ہزار ہا لطف و عنایات آدم کے دل اور جان پر ہو رہی تھیں۔ لیکن مقرب فرشتوں میں سے کسی کو خبر تک نہ تھی۔ اور نہ ہی وہ اسے پہچانتے تک تھے۔ ایک ایک کر کے آدم کے پاس آتے اور دیکھ کر کہتے کہ یہ بڑا عجیب نقش بنایا جا رہا ہے۔ یہ کونسی عجیب چیز ہے جو پردہ غیب سے ظہور میں لا رہے ہیں۔ آدم لبوں میں ہی کہتا۔ کہ اگرچہ تم تو مجھے نہیں پہچانتے۔ لیکن میں تمہیں پہچانتا ہوں۔ ذرا صبر کرو۔ مجھے اسے خواب خوش سے جاگنے دو۔ پھر میں ایک ایک کا نام تمہیں بتلا دوں گا۔ کیونکہ جو جواہرات

مجھ میں رکھے گئے ہیں۔ ان میں سے ایک تمام اسماء کا عالم بھی ہے "وعلیٰ آدم الاسماء کلھا" آدم کو ان سب کے نام سکھلائے (فرشتے بہتیری دیکھ بجالا اور جلنچ پڑتال کرتے۔ لیکن انہیں کچھ سمجھ میں نہ آتا۔ کہ یہ کس قسم کا مجموعہ ہے۔ ایک مرتبہ مکار شیطان آدم کے گرد بچھڑا ہوا تھا۔ اور کن انکیسیوں سے غور کے ساتھ دیکھ رہا تھا۔ کہ اس نے آدم کے سر کو کھٹا ہوا پایا۔ یہ دیکھ کر فرشتوں کو کہنے لگا۔ کہ ذرا ٹھہر جاؤ۔ میں ابھی اس مشکل کو حل کئے دیتا ہوں۔ میں اس سوراخ کی راہ اندر جا کر دیکھتا ہوں۔ کہ یہ ہے کیا چیز۔ جب اندر جا کر دیکھ بجالا کی۔ تو آدم کے وجود میں وہ تمام چیزیں دیکھیں۔ جو عالم بزرگ میں پائی جاتی ہیں۔ اسے آدم کا سر آسمان کی طرح معلوم ہوا۔ آسمان کے ساتوں پردوں کی بجائے یہاں سات قویٰ بشرے مثلاً متخیلہ۔ متوہمہ۔ متفکرہ۔ حافظہ۔ ذاکرہ۔ مدبرہ اور حس مشترک دیکھیں جیسے آسمان میں فرشتے ہیں۔ اسی طرح آدم کے وجود میں دیکھنے۔ سو گننے۔ سننے۔ چھونے اور چکھنے کی طاقت پائی۔ اور سامے بدن کو زمین کی طرح پایا۔ اور جس طرح زمین میں رخت گھاس ندیاں۔ اور پہاڑ ہوتے ہیں۔ اسی طرح آدم کے بدن میں بعض بال بڑے بمنزلہ رخت کے۔ اور بعض چھوٹے بمنزلہ گھاس کے۔ اور گین بمنزلہ ندیوں اور ہڈیاں بمنزلہ پہاڑوں کے دیکھیں۔ عالم کبریٰ میں چار فصلیں ہوتی ہیں گرمی۔ سردی۔ بہار۔ برسات۔ اسی طرح آدم میں بھی چار طبع حرارت۔ برودت۔ رطوبت اور ہوسٹ چار چیزوں صفراء۔ سوداء۔ بلغم اور خون میں ملی ہوئی پائیں۔ اور جس طرح عالم کبریٰ میں چار ہوائیں باد بہاری۔ باد تابستانی۔ باد خزانہ۔ باد زمستانی ہوتی ہیں۔ تاکہ بہاد بہاری سے درختوں میں پھل لگیں۔ اور پتے پھلین اور سبزیاں پیدا ہوں۔ اور گرمی کی ہوا انہیں پکائے۔ اور موسم خزاں کی ہوا۔ انہیں سکھائے۔ اور جاڑے کی ہوا انہیں گراوے۔ اسی طرح آدم کے وجود میں جو کہ عالم صغیر ہے چار ہوائیں یعنی جاڑہ۔ ہاضمہ۔ ماسکہ اور دافنہ تھیں۔ تاکہ قوت جاذبہ حلق میں طعام گزار کر ہاضمہ کے سپرد کرے۔ اور وہ غذا کو چکا کر ماسکہ کے سپرد کرے تاکہ اس میں سے مفید مفید لے۔ اور باقی فضلہ قوت دافنہ کے حوالے کرے اور قوت دافنہ باہر پھینکے۔ اور جس طرح ان چار ہواؤں میں سے اگر ایک عالم کبریٰ میں نہ ہو تو جہان خراب ہو جاتا ہے۔ اسی طرح اگر عالم صغیر میں ان چار ہواؤں میں سے ایک نہ ہو۔ تو انسانی قالب کا توام ٹھیک نہیں رہ سکتا۔ اور جس طرح عالم کبریٰ میں چار قسم کا پانی آب شور۔ آب تلخ۔ آب منشی اور آب خوش ہوتا ہے۔ اسی طرح انسانی وجود میں بھی چار قسم کا پانی ہوتا ہے۔ اور قدرت کاملہ سے

ایک خاص مقام پر پہر ایک کو رکھا ہوا ہے۔ چنانچہ آب شور آنکھ میں رکھا ہوا ہے۔ کیونکہ آنکھ میں جو پیر ہے وہ آب شور ہی سے قائم رہ سکتا ہے۔ اور پیر سے آنکھ کی حفاظت ہوتی ہے۔ اور آنکھ سے سفیدی کی حفاظت ہوتی ہے۔ اور سفیدی سیاہی کی حفاظت کے لئے ہے۔ اور سیاہی آنکھ کی پتلی کی حفاظت کرتی ہے۔ اور آنکھ کی پتلی کو نظر کا مقام ٹھہرایا۔ اور نظر کو دیکھنے کا سبب ٹھہرایا۔ اور چونکہ دیکھنا قوتِ باصرہ کے نور پر منحصر تھا۔ اس لئے آنکھ کے دو مختلف طبقے پیر کے بنائے۔ تاکہ یہ چربی قوتِ باصرہ کو مدد دے سکے۔ جیسا کہ شمع کی روشنی کو موسم کی مدد پہنچتی ہے اور کڑے پانی کو کان میں رکھا۔ تاکہ کپڑے کو کڑے کان کے اندر نہ جاسکیں۔ اور آب منتن کو ناک میں رکھا۔ تاکہ جو داعیِ فضلہ ہو۔ وہ ناک کی راہ نہ جائے۔ اور آب خوش کو منہ میں رکھا۔ تاکہ منہ خوشبودار رہے۔ اور زبان بائیں کر سکے۔ اور طعام کے لئے جیتنے کا کام دے۔ اور خلق تک پہنچائے۔ ہر ایک بات میں ہتھیار حکمتیں ہیں۔ اگر سب شمار کی جائیں۔ تو کتاب کے طویل ہو جانے کا اندیشہ ہے۔ مختصر یہ کہ جب شیطان نے اچھی طرح دیکھ بھال کر لی۔ تو سب باتوں کو یاد رکھا۔ لیکن جب دل کے قریب پہنچا۔ تو اسے ایک محل کی طرح پایا جس کے سامنے سینے کا میدان بنایا ہوا ہے بہتیری کوشش کی۔ لیکن دل کے اندر جانے کی راہ نہ ملی۔ یہی وجہ ہے۔ کہ شیطان دل کے اندر نہیں جاسکتا۔ یہ دیکھ کر شیطان کہنے لگا۔ کہ پہلے جو کچھ میں نے دیکھا ہے۔ وہ تو سہل کام تھا۔ اب شکل یہاں آن پڑی ہے۔ اگر مجھے انسان سے کسی قسم کی تکلیف پہنچی بھی تو ہمیں سے پنہلی۔ اگر اللہ تعالیٰ کو آدم سے کچھ سروکار ہے۔ تو فقط اسی مقام (دل) سے ہے۔ اور اگر کچھ رکھنا ہے تو بھی اسی میں کھیگا۔ شیطان لاکھوں دلیلیں سوچتا ہوا نانا امید ہو کر واپس آیا۔ چونکہ شیطان کو دل کے اندر جانے کی راہ نہ دی گئی۔ اور اسے دور ہی رکھا گیا اس لئے تمام جہان کا مردود بن گیا۔ اس واسطے مشائخِ طریقت نے فرمایا ہے۔ کہ جس شخص کو ایک دل رد کر دے۔ وہ تمام دلوں کا مردود ہو جاتا ہے۔ بشرطیکہ وہ دل واقعی دل ہو۔ کیونکہ بہت سے لوگ نفس اور دل میں تمیز نہیں کر سکتے۔

اں بود دل کہ وقت بیجا بیج جز خدا نذر و نیا شد بیج
جب شیطان بشر مستعد ہو کر اور خسارہ اٹھا کر باہر آیا۔ تو فرشتوں کو کہنے لگا۔ کہ یہ شخص اندر سے کھو کھلا ہے۔ اس کو غذا کی ضرورت پڑے گی۔ دوسرے حیوانوں

کی طرح صاحب شہوت ہوگا۔ اسی لئے آسانی سے اس پر قبضہ کیا جاسکیگا۔ لیکن اس
 کی صدرگاہ میں ایک محل ہے۔ جس کا کوئی دروازہ نہیں۔ اُسکے اندر جانے کی مجھے راہ
 نہیں ملی۔ اور نہ ہی مجھے معلوم ہوا ہے۔ کہ وہ ہے کیا چیز۔ فرشتوں نے کہا۔ کہ ابھی شکل
 حل نہیں ہوئی۔ جو اصل بات تھی۔ وہ تو ہمیں معلوم ہی نہیں ہوئی۔ پھر بارگاہ الہی میں
 واپس آئے۔ اور عرض کی۔ کہ اے پروردگار! مشکلوں کو تو ہی حل کرتا ہے۔ اور اگر میں
 تو ہی کھولتا ہے۔ علم تو ہی بخشتا ہے۔ اور جہالت بھی تو ہی عنایت کرتا ہے۔ مدت
 سے تو اس سٹھی بھر خاک پر اپنی کارگیری کر رہا ہے۔ اور اس سے تو نے ایک اور چھوٹا
 جہان بنا لیا ہے۔ اور اس میں بہت سے خزانے مخفی رکھے ہیں۔ لیکن ہمیں اس امر کی
 بالکل اطلاع ہی نہیں۔ اور نہ تو نے کسی کو اس سے واقف کیا۔ ازراہ عنایت یہ تو
 فرمایا گیا۔ کہ یہ بنیگا کیا؟ جناب الہی سے حکم ہوا۔ کہ ”انی جاعل فی الارض خلیفہ“ میں
 زمین میں خلیفہ بنانے والا ہوں، لیکن ابھی وہ مکمل نہیں ہوا۔ جو کچھ تم دیکھ رہے ہو۔ اور اسے
 نہیں پہچانتے۔ یہ بھی صرف اس کا گھر منزل گاہ اور تخت گاہ ہے۔ جب میں سب ٹھیک
 ٹھاک کرونگا۔ اور اسے تخت سلطنت خلافت پر بٹھاؤنگا۔ تو تم سب کو اسے سجدہ کرنا
 ہوگا۔ ”فاذا سویتہ ولفخت فیہ من روحی ففعلوا لہ ساجدین“ (جب میں نے
 اسے ٹھیک بنا لیا۔ اور اس میں اپنی روح پھونک دی۔ تو سب نے اسے سجدہ کیا، فرشتے
 آپس میں کہنے لگے۔ کاب تو مشکلات اور بھی زیادہ ہوگیں۔ اللہ تعالیٰ ہم سے اسے سجدہ
 کرائیگا۔ اور اسے اپنا نائب بنائیگا۔ ہمیں تو یہ معلوم نہ تھا۔ کہ کوئی اور شخص بھی اس کی
 نیابت اور خلافت کے لائق ہے یا اس کے سوا کوئی اور مسجود ہونیکے لائق ہے۔ ہم تو
 یہی سمجھتے تھے۔ کہ پاک پروردگار۔ بے یار۔ بے شریک۔ بے مثل۔ بے مانند اور بے
 غیش و بے پیوند ہے۔ اچھا۔ اب پھر جا کر خوب غور سے اسکے گرد پھرتے ہیں اور اس
 گھر کو آدم کو دیکھتے ہیں۔ چنانچہ ایک ایک نے آدم کے قالب کے گرد پھرنا شروع
 کیا۔ اور غور سے دیکھتے رہے۔ سب یہی کہتے تھے۔ کہ ہمیں تو سوائے پانی اور مٹی کے یہاں
 کچھ دکھائی نہیں دیتا۔ اس سے خلافت کا جمال تو ظاہر نہیں ہوتا۔ اور نہ ہی اس میں مسجود
 ہونے کا استحقاق نظر آتا ہے۔ اسی خیال میں تھے۔ کہ غیب سے اشارہ ہوا۔ فرد
 معشوقے بچشم و گیاں نتواں دید جانان مرا بچشم من باید دید

سب نے یہ کہا۔ کہ کچھ سمجھ میں تو آتا نہیں۔ لیکن شاید یہ استحقاق اسے صفات کی وجہ سے حاصل ہو
اس لئے اس کی صفات کو دیکھنا چاہئے۔ جب انہوں نے صفات کی طرف غور کی۔ تو انہیں معلوم
ہوا۔ کہ آدم کا قالب چار عنصروں۔ خاک۔ باد۔ آب اور آتش سے بنا ہوا ہے۔ جب چاروں
عنصروں کی صفات کی طرف غور کی۔ تو خاک میں سکونت کی خاصیت اور ہوا میں حرکت
کی خاصیت دیکھی۔ اور خاک کو ہوا کی ضد پایا۔ پانی کو سفلی اور آگ کو علوی پایا۔ اور یہ بھی ایک
دوسرے کی ضد تھیں۔ پھر جب انہوں نے غور کی۔ تو خاک کی طبع خشک۔ اور ہوا کی تر۔
پانی کی سرد اور آگ کی گرم پائی۔ سب کی سب ایک دوسرے کی ضد دیکھیں۔ آپس میں کہنے
لگے۔ کہ جہاں دو ضدیں جمع ہوں۔ وہاں ضرور فساد برپا ہوتا ہے۔ ”لوکان فیہما الہتہ
الا للہ لفسداتا“ (اگر اس میں اور خدا بھی ہوتا۔ تو بڑا فساد برپا ہوتا) چونکہ عالم کبرئے میں
ضدین کے باعث فساد ہوتا ہے۔ اس لئے عالم صغیرے میں بھی ضدین کے باعث
فساد کا ہونا لازمی ہے۔ یہ سوچ کر پھر بابرگاہ الہی میں لوٹ آئے۔ اور عرض کرنے لگے۔
کہ ”اجعل فیہما من یفسد فیہما ویفسد الدماء دخن لنبیم مجہدک ونقدس لک“
دیکھا تو زمین میں ایسے شخص کو پیدا کر دو الہی ہے۔ جو خونی زبانیں کرے گا اور فساد برپا کرے گا۔ حالانکہ ہم
تیری تعریف بیان کرتے ہیں۔ اور تیری پاکیزگی کا ذکر کرتے ہیں اختلاف کا حق ہمارا ہے۔
اور ہم اس سے بہتر ہیں۔ ایک روایت میں یہ ہے۔ کہ ابھی وہ یہ بات ختم بھی نہ کرنے
پائے تھے۔ کہ جلال عظمت کے پردوں سے آگ نکلی اور ان میں سے بہتوں کو تو جلا کر
خاک کر ڈالا ہے

چراغِ راکہ ایزد بر سر روزو ہر آن کشف کند شیش بسوزو

پہلا شخص جسے ملامت کی گئی۔ وہ آدم تھا۔ اور اول ہی اول جس نے ملامت کی وہ فرشتے
تھے۔ اگر سچ پوچھو تو پہلے پہل اللہ تعالیٰ پر ہی انہوں نے اعتراض کیا۔ کہ ”اجعل فیہما
من یفسد فیہما“ اس سے ظاہر ہے۔ کہ عشقِ بازی کی بنا ملامت پر رکھی گئی ہے۔
عشقِ آن خوشتر کہ ملامت باشد آن زہد بود کہ باسلامت باشد

زبانِ حال سے آدم کی جان نے اللہ تعالیٰ سے عرض کی۔ کہ ہم نے امانت کا بوجھ ملامت
کی رسی میں بندھ کر بیٹھ پڑا تھا لیا ہے۔ اور سلامتی بیچ کر ملامت خرید لی ہے۔ ایسی باتوں کا ہمیں
کوئی ڈر نہیں ہے

بل تا بذر نڈپوستیتم ہمہ پاک
از بہر تو اسے یار عیار چالاک

در عشق یگانہ باش از خلق چپاک
معتو قوت ترا او پر سر عالم خاک

کیا آدم کے لئے یہ شرف کا کافی نہیں ہے۔ کہ اللہ تعالیٰ نے آسمانوں، زمینوں اور ان کی ساری چیزوں کو چھ دن رات میں بنایا۔ ”خلق السموات والارض فی ستۃ ایام“ (آسمانوں اور زمینوں کو چھ دن میں بنایا) اور بیداری کا شرف نہ عنایت کیا۔ حالانکہ وہ عالم کبریا تھا۔ لیکن یہاں آدم کو جو عالم صغریٰ ہے۔ چالیس روز میں خود اپنے دست قدرت سے بنایا۔ یہ صرف اس واسطے ہے۔ تاکہ بے خبروں اور طعن کفندوں کو یہ واضح ہو جائے۔ کہ آدمی کو اللہ تعالیٰ کی بارگاہ میں وہ اختصاص حاصل ہے۔ جو موجودات میں سے کسی اور کو نہیں۔ دوسرے یہ کہ آدم کی پیدائش میں ”بیداری“ کی خصوصیت میں ایک خاص بھید ہے۔ کہ تمام موجودات پیدائش میں اس بھید کے تابع ہیں۔ یہ سلا شرف ابھی قالب کو حاصل ہے جو عالم صغریٰ ہے۔ اور روح کو جو ”و نفحت فیہ من روحی“ (اور اس میں میں نے اپنی روح پھونک دی) کا اختصاص حاصل ہے۔ اس کے مقابلے میں دنیا اور آخرت اور جو کچھ اس میں ہے عالم صغریٰ ہے۔ یہاں سے اندازہ ہو سکتا ہے کہ روح کو کسی قسم کا شرف حاصل ہوا ہوگا۔ کیونکہ وہ قرب حق میں کئی ہزار سال رہ چکا ہے۔ اور پھر جب روح کا تعلق قالب سے پیدا کیا ہوگا۔ تو کیا کیا سعادتیں اس پر نثار کی ہونگی۔ اس شخص کی حالت قابل رحم ہے۔ جو اپنے کمال سے محروم ہے اور چشم حقارت سے اپنے آپ میں دیکھتا ہے۔ اور انسانیت کے مرتبہ کی استعداد جو موجودات میں سب سے اشراف ہے۔ حیوانی خواہشات کے حاصل کرنے میں جو کہ موجودات میں سب سے ادنیٰ درجے کی ہیں۔ صرف کرتا ہے۔ اور اپنی قدر نہیں جانتا۔ رباعی

ترا از دو گیتی بر آوردہ اند
بچندیں میا بنجی سپروردہ اند

نخستیں فکرت پسین می شمار
توئی خویشتن را بازی مدار

فصل ۵

مذروح کا انسانی قالب سے تعلق پیدا ہونیکے آغاز میں {

اللہ تعالیٰ جل شانہ نے فرمایا ہے۔ ”فاذ اسوینتہ و نفحت فیہ من روحی فقوالہ ساخبل
جب میں نے اسے بالکل ٹھیک ٹھاک کر لیا۔ اور اس میں اپنی روح پھونک دی تو انہوں نے (فرشتوں نے)

اسے سجدہ کیا۔ اور پھر خذ صلی اللہ علیہ وسلم فرماتے ہیں ”ان خلق احدکم یجمع فی بطن امہ اربعین یوماً لطفہ کثرت یكون علقته مثل ذلک ثم یكون مضغته مثل ذلک ثم یبعث اللہ الیہ ملکان یربع کلمات قال یقول کتب رزقہ وعملہ واجلہ وثنقیامہ سعیداً ینفخ فیہ الروح وان احدکم لیحصل بعلم اهل النار فیدخلہا وان احدکم لیحصل بعلم اهل النار حتی ما بدینہ و بینہما الا و زاع فحتمہ لہ بعلم اهل الجنة فیدخلہا“ حدیث متفق علی صحیحہ، ترجمہ اللہ تعالیٰ جب تم میں سے کسی کو پیدا کرنا چاہتا ہے۔ تو اسے اسکی ماں کے پیٹ میں چالیس روز تک بحالت لطفہ رکھتا ہے۔ پھر وہ لطفہ علقہ کی صورت اختیار کرتا ہے پھر گوشت کا لوتھر بنتا ہے۔ پھر اللہ تعالیٰ اس کی طرف دو فرشتے سوسہ چار کلمات کے بھیجتا ہے یعنی اس میں رزق عمل موت اور بد بخت یا نیک بخت ہونا مندرج ہوتا ہے۔ پھر اس میں روح پھونکتا ہے۔ اور پھر اگر تم میں سے کوئی ہشتیوں کا سا کام کرے یہاں تک کہ اسکے اور بہشت کے باہین چند گزوں کا فاصلہ ہے۔ پھر وہ اس میں داخل کیا جاتا ہے۔

واضح ہے۔ کہ جب انسانی قالب بالکل تیار ہو گیا۔ تو اس عرصے میں اللہ تعالیٰ نے آدم کی مٹی کو خمیر کرتے وقت کسی کو دخل نہ دینے دیا۔ اور بذاتِ خود مشغول ہو رہا۔ اسی طرح اس میں روح پھونکتے وقت بھی کسی کو وسیلہ نہ بنایا۔ بلکہ یہ کام بھی خود ہی کیا۔ یہاں پر ایک نہایت لطیف اشارہ اور شریف بشارت ہے۔ کہ رُوح کا بدرقہ خاص اپنی پھونک کو بنایا ہے۔ اس میں یہ حکمت تھی۔ کہ چونکہ اسے عالم ارواح کے اعلیٰ مرتبے سے ادنیٰ درجوں میں بھیجتے ہیں۔ مسافت دُور کی ہے۔ اور دُور ت دُشمن راہ میں بھرے پڑے ہیں۔ ایسا نہ ہو کہ دوست و دشمن سے مشغول ہو جائے۔ اور مجھے بھول جائے۔ اور محبت کے ذوق سے جو اس نے ہماری بارگاہ سے حاصل کیا ہے محروم رہ جائے۔ کیونکہ رستے میں لٹیرے بہت ہیں۔ مصرعہ

دُشمنانِ حُود و دُور دُستانِ غُیور

جب ہماری پھونک کا اثر اُس کے ہمراہ ہو گا۔ تو اس سکے جان کے حلق سے ہماری انس کا ذوق کسی کو نہ لینے دیگا۔ اور نہ ہی کسی مقام میں کسی دوست یا دشمن سے اسے تعلق پیدا کرنے دیگا۔ دوسرے یہ کہ رُوح کو ہم نے تین سوساٹھ ہزار رُوحانی۔ جسمانی۔ ملکی اور ملکوتی علوم

سے گزارا ہے۔ اور ہر عالم کے اس میں خزانے رکھے ہیں۔ اب اسے خلیفہ بنا کر عالم اجسام میں بھیجتے ہیں۔ اس لئے سب خزانے وغیرہ اسکے ہمراہ کرتے ہیں۔ ان خزانوں وغیرہ کی کسی کو اطلاع نہیں دی۔ کہ ”ما ائتمد لفقہ خلق السموات والارض“ آسمان اور زمین کی مخلوق میں سے کسی کو اطلاع نہیں دی ہر سب کی سب میں نے خود رکھی ہیں۔ میں ہی جانتا ہوں۔ کہ کیا کچھ رکھا ہے۔ اور کہاں رکھا ہے۔ اور میں ہی جانتا ہوں۔ کہ ان خزانوں کو کس طرح لے سکتے ہیں۔ ہر ایک مقام میں روح کا ہنسا میں ہی ہوں۔ اب جو کچھ خزانہ وغیرہ کی اسے اس جہان میں ضرورت ہوگی یا واپس آتے ہوئے اسے درکار ہونے لگے۔ سب اس میں رکھ دئے گئے ہیں۔ اور وہ طلسمات جو غیروں کی نظر کے لئے اس راہ میں بنائے گئے ہیں۔ تاکہ ہر ایک مدعی اس لاف و گداز سے اس بارگاہ میں نہ پہنچ سکے۔ میں نے اسے دکھلا دئے ہیں۔ اور ان طلسموں کا کھولنا اور بند کرنا سب کچھ بتلا دیا ہے۔ تاکہ آتی دفعہ راہ اس کے لئے آسان ہو جائے۔ اور رستے کے تمام نیکی و بد سے اسے اطلاع دئے دیتا ہوں۔ اور نیز یہ کہ میں اسے خلیفہ بنا کر بھیجتا ہوں۔ اور ولایت بخشا ہوں۔ اور مدت سے جہان میں مشہور ہے۔ کہ ”انی جاعل فی الارض خلیفہ“ میں زمین میں اپنا خلیفہ بنانے والا ہوں اور سب دوست دشمن۔ آشنا اور بیگانے۔ سبھی اس کی تشریف آوری کے منتظر ہیں۔ اس لئے اسے بڑی عزت کے ساتھ بھیجنا چاہیے۔ اپنی بارگاہ کے مقربوں کو میں نے حکم دیا ہے۔ کہ جب وہ خلافت کے تخت پر بیٹھے۔ تو سب کے سب اس کے تخت کے سامنے سجدہ کرو۔ یہ اس لئے ہے۔ کہ انہیں معلوم ہو جائے کہ ہم نے آدم کی کس قدر عزت اور قدر و منزلت کی ہے۔ اور یہ دیکھ کر نیک کام کرنے کی ان میں رغبت پیدا ہو۔ پس روح پاک کو اس نے ہزار سال حضرت قدس کے خلوت خانہ میں گزرنے اور بے واسطگی کے مقام میں منظور نظر عنایت ہونے اور اپنے خداوند اور مغلوب کی نیابت کی رسومات۔ شرائط اور خلافت کے آداب سیکھنے کے بعد (کیونکہ جب تک ظاہری بادشاہ کا خلیفہ یا نائب بادشاہ کے حضور میں جہاندار کی کی رسوم کی تربیت حاصل نہ کر لے اور اس کے احوال اور افعال کی اچھی طرح نگہبانی نہ کر لے اسے خلافت اور سیاست کی لیاقت حاصل نہیں ہوتی) ”ونفخت فیہ“ کے خاص گھوڑے پر سوار کیا۔ رباعی

ہم عقل دیدہ در رکابش

ہم عشق خزیدہ در پناہش

مہ طاسک گردن سمنش

شب طرہ پرچم سپاہش

اور "من روحی" کا لگاؤ دیکھتے ہیں تمام فرشتوں اور روحانی اور جسمانی ممالک سے گزارا اور ہر ایک منزل اور مقام پر جو اس مقام کے خزانوں اور وہیوں کا خلاصہ تھا۔ اس کی سواری کے ہمراہ روانہ کیا۔ اور اسے انسانیت کی سلطنت میں خلافت کے تخت پر بٹھایا۔ اسی وقت تمام کروبیوں اور روحانیوں نے اس کے قالب کے تخت کے سامنے سجدہ کیا "فسجدوا للملائکتہ کلھنہم اجمعون" (تمام فرشتوں نے سجدہ کیا) جبرائیل اس درگاہ میں دربان بنا۔ میکائیل خزانچی اور تمام فرشتوں اور آسمانوں کے پروردگار خاص خاص کام کے لئے گئے جب یاسٹ کے قاعدہ کو تمہید دینی چاہی۔ تو ایک کوسولی چڑھایا تاکہ ملک اور ملکوت میں کوئی اور اس خلافت کی مخالفت کا دم نہ مارے۔ وہ مغرور سیہ پوش جو ایک مرتبہ بے اجازت چوری چوری آدم کے قالب میں گیا تھا۔ اور اس کی خلافت کی سلطنت کو چشم حقارت سے دیکھا تھا۔ اور چاہا تھا۔ کہ اس کے دل کے خزانہ کو نقب لگائے۔ لیکن اس سے نہ ہو سکا۔ اسے چوری کی تہمت دیکر پکڑ لیا۔ اور بدبختی کی رستی سے اس کی مشکیں کس کر بندھیں اور سجدہ کے وقت جب اسے فرشتوں نے سجدہ کیا۔ اس سے نہ ہو سکا۔ کیونکہ اسی روز اسے بدبختی کی رسی سے باندھا ہوا تھا۔ اس واسطے کہ وہ بغیر اجازت کا رخانہ غیب میں گیا تھا۔ ایک روایت کے مطابق یہ ہے۔ کہ قیامت کے روز جب خلقت میدان میں حاضر کی جائیگی۔ "یوم یکشف عن ساق و ید عن الی السجود" (جس دن پر وہ اٹھایا جائیگا۔ اور لوگ سجدے کے لئے بلائے جائیں گے) تو اللہ تعالیٰ کا ایک نور چمکیگا۔ جسے ساری مخلوق سجدہ کرنا چاہیگی۔ لیکن وہی سجدہ کر سکیگا۔ جس نے دنیا میں کیا ہوگا۔ اور جس نے دنیا میں دنیاوی خواہشات اور بتوں کو سجدہ کیا ہے۔ وہ نہیں کر سکیگا۔ اس واسطے کہ ان کے سر بدبختی کی رستی سے باندھے گئے ہیں۔ کیونکہ وہ اللہ تعالیٰ کے امر و نہی کے برخلاف عمل کیا کرتے تھے۔ اور سجدہ نہیں کیا کرتے تھے۔ اس رسی کو ہم ظاہری آنکھوں سے نہیں دیکھ سکتے جس کی باطنی آنکھ کھلی ہو۔ وہی اسے دیکھ سکتا ہے۔ اسی لئے وہ توبہ اور استغفار کی قینچی سے اس رسی کے بند کاٹتا ہے۔ اگر دنیا میں اس کی فکر نہ کرے۔ تو قیامت کو انہیں زنجیروں اور طوقوں میں گرفتار عرصات کے بازار میں لایا

جائیگا۔ جیسا کہ ”اذا اغللال فی اعناقہم والسلاسل“ (اب انکی گردنوں میں طوق اور زنجیریں
ہیں) سے ظاہر ہے۔ پس مکار ابلیس کا سر جس نے تمام فرشتوں سے گستاخی کی باز تھا گیا۔
اور یہی کارخانہ غیب میں بلا اجازت گیا۔ اور اس حکم کی خلاف ورزی کی۔ کہ کلا تدا حصلوا
بیوت النبی الا ان یوذن لکمہ“ (نبی کے گھروں میں نہ داخل ہوتا وقتیکہ تمہیں اجازت
نہ ملجائے) اسی واسطے قہر کی رسی سے اس کا سر بانڈھا گیا۔ اور یہی وجہ تھی۔ کہ وہ انسان کو
سجدہ نہ کر سکا۔ جیسا کہ ”الا ابلیس ابی واستکبر“ (مگر شیطان نے جس نے انکار کیا۔ اور
اپنے تئیں بڑا جانا) سے ظاہر ہے۔ اور لوگ یہ خیال کرتے ہیں۔ کہ اس نے سجدے کے
وقت انکار کیا۔ اور اپنے تئیں بڑا خیال کیا۔ واقعی ظاہر طور پر تو یہ بات سجدے کے وقت ظہور
میں آئی۔ جو درخت کے پھل کی طرح ہے۔ لیکن اس انکار اور استکبار کی حقیقت جو بمنزلہ
بیج کے ہے۔ وہ اسی روز شیطان کی بد بختی کی زمین میں بولی گئی۔ جس روز اس نے ادب
سے انکار کیا۔ اور بے اجازت خانہ غیب میں گیا۔ اور جب باہر نکلا۔ تو اپنے تئیں بڑا خیال
کیا۔ اور کہا ”خلق مجوفا لایتمالك“ (اندر سے کھوکھلی شے بنائی ہے۔ اس کی تو کچھ حقیقت
ہی نہیں ہے۔ بزرگی کی آنکھ سے اپنے تئیں دیکھا۔ اور یہ سب تکبر کے حقارت کی نگاہ سے
خلیفہ حق کو دیکھا۔ اسی واسطے وہ بیج بڑھتا رہا۔ یہاں تک کہ سجدہ کے وقت اسی استکبار
کا پھل نمودار ہوا۔ اور یہی وجہ تھی۔ کہ بد بختی کی رسی سے لعنت کی سولی پر لٹکا یا گیا۔ ”وان علیک
لعنتی الی یوم الدین“ (بے شک قیامت کے دن تک تجھ پر میری لعنت رہیگی)۔ اور ابد تک
اسے سولی سے نہیں اتارا جائیگا۔ تاکہ بعد ازاں تمام فرشتوں میں سے کسی کو اس بات کی جرأت
نہ ہو۔ کہ خلیفہ حق کی بے حرمتی کرے۔ اور جو اس لعین کی متابعت کرے گا۔ وہ بھی اسی زنجیر میں
جکڑا ہوا دوزخ میں بھیجا جائیگا۔ ”لا ملئ جہنم منک و لمن یتبعک منہم لاجمعیین“
(البتہ میں دوزخ کو تجھ سے اور تیرے تمام تابعین سے پڑ کر دیکھا)۔

کہتے ہیں۔ کہ جس وقت روح آدم کے قالب کے پاس آئی۔ اور بدن کے تمام ممالک کو
پھر کر دیکھا۔ تو اسے وحشت تا کہ تاریک گھر پایا۔ کہ جس کی بنیاد چار تضاد چیزوں پر آگ۔
پانی۔ ہوا اور مٹی پر رکھی گئی ہے۔ روح کو یہ بات معلوم ہو گئی۔ کہ یہ باقی نہیں رہے گا۔ اس لئے
اس پر کچھ دل نہ لگایا۔ اور جب اُدبھی غور سے دیکھا۔ تو اس میں حشرات الارض۔ سانپ۔
بچھو اور طرح طرح کے درندوں۔ چوپاؤں اور کتوں وغیرہ کے ہزار ہا اقسام آپس میں گھومتے

دیکھے۔ اور دیکھا۔ کہ اس پر حملہ کیا چاہتے ہیں۔ اور ہر طرف سے ایک ایک خم لگا دیتے ہیں۔ اور کلیف دیتے ہیں۔ نفس امارہ کو دیکھا۔ کہ سات سروالے ایک اژدہا کی طرح منہ کھولے اسے نکلنے کو دوڑتا ہے۔ اسکے سات سر سرب زیل تھے۔ حرص۔ حسد۔ شہوت۔ غضب۔ بخل۔ کینہ اور کبر۔ نازنین روح جس نے کئی ہزار سال رب العالمین کے قرب میں گزارا۔ ناز سے پرورش پائی تھی۔ ان دشتوں سے بہت ہی گھبرائی۔ اور اللہ تعالیٰ کے انس کی قدر و منزلت جو اسے اس وقت تک معلوم نہ تھی۔ اب معلوم ہو گئی۔ اور نعمت وصال میں ہمیشہ مستغرق رہنے کے باوجود اس کا ذوق اسے معلوم نہ ہوتا تھا۔ اب معلوم ہوا۔ اور مفارقت کی آگ اس کی جان میں بھڑک اٹھی۔ اور جدائی کا درد اس کے سر پہ غالب ہوا۔

رابعی
 دے بائے عشق و خوش روئے نگار
 امر و زعم غریبی و فرقت یار
 اے گردش آیم ترا ہر دو یکے است
 جاں بر سر امروز نہم دے در بازار
 فوراً اس وحشت سے اس کا سر پور ہو گیا۔ اور چاہا۔ کہ جس راہ سے آئی تھی۔ اسی راہ واپس چلی جائے۔

عزم درست گشت کز نیجا کتم حیل
 خود آمدن چہ بود کہ پائیم شکست با
 واپس جانیکے لئے نفخ کی سواری طلب کی۔ تاکہ اس پر سوار ہو کر جائے۔ کیونکہ وہ سوار ہو کر آئی تھی اور پیدل نہیں جاسکتی تھی۔ سواری نہ پا کر بڑی شکستہ دل ہوئی۔ اسے کہا گیا۔ کہ ہمیں بھی شکستہ دلی مطلوب ہے۔ اس سے اس پر قبض غالب آئی۔ اس نے کھٹنڈا سانس لیا۔ تو اسے کہا گیا۔ کہ ہم سے اسی سرد آہ کے لئے تجھے بھیجا تھا۔ اس آہ کا بخار اس کے دماغ کی چھت پر پہنچا۔ اور فوراً آدم کو چھینک آئی۔ اور اس میں حرکت پیدا ہو گئی۔ اس کی آنکھیں کھل گئیں۔ عالم صورت کا فراخ کوچہ دیکھا۔ اور آفتاب کی روشنی کا مشاہدہ کیا۔ اور کہا۔ "الحمد للہ" بارگاہ الہی سے خطاب ہوا "یرحمک اللہ" یعنی ہماری حمد و ثنا کرنا تیرے لئے ہماری رحمت کا موجب ہے۔ جب خطاب کا ذوق پایا۔ تو قدرے تسلی اور سکونت کی۔ لیکن پھر بھی جس وقت اللہ تعالیٰ نزدیک اور محبت کا اسے خیال آتا اور عالم ارواح کی فضا کی وسعت اور بے واسطہ رزق کی یاد کا خیال آتا۔ تو چاہتی۔ کہ قالب کے پنجرے کو توڑ ڈالے اور آب و گل کے لباس کو بھارت کر اپنے اصلی گھونسلے کو اڑ جائے۔

از بلبل محبوس کہ نامش جان است
 دشتش بشکستن نفس مے نرسد

چٹخ ہجوں کو رنگین چیزوں گھنٹیوں اور نقل اور میووں سے بہلاتے ہیں۔ اسی طرح آدم کو فرشتوں کی معلیٰ ان کے سجدے۔ آسمانوں پر لیجانے میں پرکھڑا کرنے۔ اور آسمانوں کے گرد پھرنے اور ان قصوں سے جو مشہور ہیں بہلایا۔ تاکہ جمال حضرت کے شہتیاق کی آگ کی چنگاری مدہم پڑ جائے۔ اور کسی اور چیز سے دل لگی پیدا کرے۔ اور جدائی کی وحشت اس سے جاتی رہے وہ زبان حال سے کہتا تھا۔ رُباعی

ہرگز نشو و نما بت بگزیدہ من مہرت زول خیالت از دیدہ من

گر از پس مرگ من بچوئی یابی مہر تو در استخوان بوسیدہ من

جناب الہی سے خطاب ہوا۔ کہ اے آدم! تو بہشت میں جا کر سکونت اختیار کر۔ اور جو چاہتا ہے کھا۔ پی۔ اور سو۔ اور جس سے چاہتا ہے انس پیدا کر۔ جیسا کہ اس آیت سے ظاہر ہے "ادم اسکن انت و زوجک الجنۃ و کلامنہا رغداً حیث شئتما" اے آدم تو اور تیری بیوی جنت میں ہو اور جہاں اور جو چاہو حسب منشاء کھاتے رہو) اگرچہ بارگاہ الہی سے تو یہ حکم ہوتا۔ لیکن آدم علیہ السلام عرض کرتے۔ رُباعی

حاشاکہ ولم از تو جدا داند شد یا با کس دیگر آشنا داند شد

از مہر تو بگسلد کردار دوست وز کوٹے تو بگذرد کجا داند شد

چونکہ آدم علیہ السلام کی وحشت کسی طرح کم نہ ہوتی۔ اور نہ کسی سے محبت کرتے۔ اس لئے انہیں کی جان سے حوا پیدا کی گئیں۔ اور آدم علیہ السلام کی نعل میں بٹھایا۔ تاکہ اپنے ہمجنس کو دیکھ کر اس سے الفت پیدا کرے۔ جیسا کہ "جعل منہا زوجہا یسکن الیہا" (اسی سے اُس کی زوجہ بنائی تاکہ اُس سے الفت کرے) جب آدم علیہ السلام نے حضرت حوا کے جمال کو دیکھا۔ تو جمال حق دکھائی دیا۔ کیونکہ "کل جمیل من جمال اللہ" (ہر ایک جمیل جمال الہی سے ہوتا ہے) جب اس جمال کا ذوق پایا۔ تو کہا۔ رُباعی

اے گل تو بر مئے دلربائی مائی دے مئے تو زیار من بجائے مائی

و لے بخت بتینز کار ہر دم باہن بیگانہ تری با شنائے مائی

اس حدیث کی بُو پر شاہد بازی کرنے لگے۔ چنانچہ سویا ہوا نفس جاگ اُٹھا۔ اور اس معاملے کا ذوق بھر پایا۔ شہوت کا تاگ جنبش کرنے لگا۔ اور اس صفت کا غلبہ ہوا۔ جو کہ حیوانی صفات میں کامل ہے۔ اور اس سے بڑے پردے حائل ہو جاتے ہیں۔ اس کا پردہ رُوح اور

بارگاہ الہی کے انس کے بیچ میں عائل ہو گیا۔ پھر عمدہ کھانے اور مزے سے سونے کے سبب باقی ماندہ
 حیوانی صفات نے ہوائے نفس اور اقتضائے طبیعت کے موافق غلبہ کیا۔ اب حجاب اور بھی بڑھ
 گئے۔ اور اسی قدر بارگاہ الہی کی محبت کم ہو گئی۔ کیونکہ جس قدر حیوانی لذتوں اور خواہشوں سے
 انسانی نفس ذوق حاصل کرتا ہے۔ اور اس سے الفت کرتا ہے۔ اسی قدر الہی الفت اس
 کے دل سے دور ہو جاتی ہے۔ اور یہ بات ابتداء میں ہی بھاری معلوم ہوتی ہے۔ اور اس
 سے کوئی ہی خلاصی پاتا ہے۔ ہاں وہ شخص نجات پاتا ہے۔ جو آدمیت سے عدسیت کو پہنچ
 جائے۔ پس آدم علیہ السلام کو بہشت۔ لذتوں اور شہوتوں سے اس قدر الفت ہو گئی۔ کہ جب
 ابتداء میں ”وَلَا تَقْرَبُوا هَذِهِ الشَّجَرَةَ“ (اس درخت کے پاس نہ جانا) کا حکم ہوا۔ تو شیطان
 نے کہا۔ کہ آدم علیہ السلام بہشتی درختوں۔ پھلوں۔ اور نہروں میں مشغول ہے۔ اس کو اسی
 کے وسیلے بہکانا چاہیئے۔ چنانچہ شیطان نے کہدیا ”هَلْ أَوْلَاكَ عَلَى شَجَرَةِ الْخُلْدِ
 وَمَلَكَ لَا يَمُوتُ“ (کیا میں تجھے ہمیشہ رہنے والا درخت اور نہ خراب ہونے والا ملک بتاؤں؟)
 اور شیطان کے بہکانے اور حرص کی زیادتی کی وجہ سے رحمانی مسرت کی نافرمانی کی۔ اسی
 وقت غیرت حق حملہ آور ہوئی۔ کہ اے آدم کیا تجھے نفسانی خواہشات اور حیوانات کی طرح
 چرنے چلنے کے لئے پیدا کیا تھا۔ ”فَحَسْبُنَا مَا خَلَقْنَاكَ عَجْمًا وَا نَكِيدُ الْإِنْسَانَ
 لَأُولِعَاكُمُوهَا“ (کیا تم یہ خیال کرتے ہو۔ کہ ہم نے تم کو بے فائدہ پیدا کیا۔ اور یہ کہ تم ہماری
 طرف لوٹنے والے نہیں؟) اب تو اس بات کا ڈر ہے۔ کہ ابھی تو تجھے آدھ دن بہشت میں
 رہنے دیا تھا۔ جس کا نتیجہ یہ ہوا کہ تو مجھے بھول گیا۔ اور ہمارے غیر میں مشغول ہو گیا۔ اور ہمارے
 غیر سے الفت پیدا کر لی۔ اور بے فرمانی کر کے ممنوعہ درخت کا پھل کھایا۔ اگر میں تجھے سارا
 دن ہمنے دوں۔ تو شاید تو مجھے بالکل ہی بھول جائے۔ اور یگانگت بیگانگت سے متبدل
 ہو جائے۔ اور ہماری مہربانیوں کو بالکل ہی فراموش کر دے۔ رباعی

یائے کہ ہمیشہ دروفاٹے مابود کارش ہمہ حبتن رصناے مابود

بیگانہ چناں شد کہ نمیداند کس کو در ہمہ عمر آشنائے مابود

اے آدم بہشت سے باہر ہو جا۔ اے خوا! تو اس سے جدا ہو جا۔ ”اھبطوا
 مہنا جیدعا“ ”تم سب اس سے نکل جاؤ“ اے تاج! تو آدم کے سر سے الگ ہو جا۔
 اے بہشتی لباس! تو آدم کے بدن سے اتر جا۔ اے حور! تو آدم پر دو رو یہ ہو کر تالییاں

بجاؤ۔ کہ ”عصی رتبہ نقوی“ اس نے خدا کی نافرمانی کی اور بہک گیا یہ کس واسطے ہے کہ ہم ملامت کا پتھر سلامتی کے شیشے پر مارتے ہیں۔ اس واسطے کہ آدم کی خود پرستی کے روغن کو زمین پر عبودیت کی ذلت سے گرائیں۔ اور اس کی بہت کی تلوار کو پتھر پر ماریں۔ رباعی

ایں کوئے ملامت است میدانِ ہلاک و این راہ مقامانِ بازندہ پاک
مرے بایقلمندے دامن چاک تا بر گزر دعیار وارو چالاک
جب آدم علیہ السلام کو دنیا کی وحشت سرائے میں پھینکا گیا۔ اور یار و دشمن سے جدا کیا گیا۔

نے ہم نفسے نہ ہدمے نے یاسے شکل دروے طرف غمے خوش کائے
اور اسی حالت میں چند روز تک سرگردان ہے۔ اور کوئی فریاد رس نہ پایا۔ تو پھر پہلے درو کا درو معلم غیب نے اُس کے پہلے عشق کی ابجد کی تختی پر لکھ دیا۔ رباعی

تختہء عشق در نوشتہ تم باز در نویس اسے نگار تختہ ناز
تا بر آستاند عاشقی خو اینم روز کے چند باناز و نیاز
دوبارہ گودری ہمیں۔ ”ربنا ظلمتنا انفسنا“ اسے پروردگار! ہم نے اپنی جانوں پر ظلم کیا، کہنا شروع کیا۔ خطاب ہوا۔ کہ اے آدم! س

اے بر باچوں فاروق آئی زہمہ معشوقہ روز نے نوا بیت منم
آدم علیہ السلام نے عرض کی۔ اے پروردگار! میرے لئے یہ سرگردانی ضروری تھی تاکہ میں تیری مہربانیوں کی قدر کرتا۔ اور تیرا خداوندی حق پہچانتا۔ میرے لئے یہ خواری اور بے عزتی مناسب تھی۔ تاکہ میں عزت اور کبریت کا درجہ پہچانتا۔ اور مجھے معلوم ہو جاتا۔ کہ ایک مٹھی خاک پر الطاف الہی کس قدر ہوتے ہیں۔ اور کس ادنیٰ درجے سے اعلیٰ مرتبے پر پہنچایا ہے۔ اور ”خلقتک فرد العزہ“ (تجھے فردا بنایا) کی شرافت عنایت فرمائی ہے۔ اور عزت سے دوسرے سے لگاؤ دور کرنے کو فرمایا۔ کہ ”کن لی اکن لک“ (تو میرا ہو جاؤں گا میں تیرا ہو جاؤں گا) پس میں عاجزوں کی طرح تیری بخشش کے دروازے پر واپس آ پڑا ہوں۔ اگرچہ غلام کی زبان گوئی ہے۔ رباعی

روزے دورے گر بے تو شکیب آوروم صد عذر لطیف و ضربیب آوروم

جاننا ز غمت سر بنشیب آوروم در یاب کہ پائے در رکیب آوروم
 ایک روایت کے مطابق آدم علیہ السلام کو اسی تضرع اور زاری میں چار سو سال تک
 سرگشتہ اور حیران و غمناک کھا گیا۔ اور غیرت رلوبیت بہ سبب عظمت و کبر یا اس غمناک
 جان اور دردمند دل کو اس طرح مخاطب کرتے۔ کہ میں نے تجھے ذلیل مٹی کی ایک مٹھی سے
 پیدا کیا۔ اور عزت میں فرشتوں سے بڑھا دیا۔ اور ایسا بنا لیا۔ کہ سب نے تجھے سجدہ کیا۔ اور
 سب نے تجھ پر حمد کیا۔ اور خود جاٹے اعتراض بنا۔ کہ ”اتجعل فیہا الخ“ (کیا تو اس میں وہ
 بناتا ہے... الخ) اور تیری دوستی کے سبب عزت ریل کو دشمن بنا لیا۔ اور تیری خلافت کے
 تخت کے آگے اسے لعنت کی سولی پر چڑھایا گیا۔ اور تجھے ایک سجدہ نہ کر نیسے اس کے
 ہزار سال کی عبادت کو رد کر دیا۔ اور ”فاخرج منها“ کی چوٹ سے اپنے گرد و نواح
 سے نکال دیا۔ تو ان نعمتوں کا شکر بجا نہیں لاتا۔ اور میرا حق نہیں پہچانتا۔ اور اپنی قدر نہیں
 جانتا۔ تو دوست کو دشمن بناتا ہے۔ اور دشمن کو دوست خیال کرتا ہے۔ اور اپنی مراد کو دوست و
 دشمن کی زبان میں ڈالتا ہے۔ اب ضرور ہے۔ کہ جب ہماری قہاری کی تیزی نے مقتضائے
 ”لئن کفر استمدان عذابی لشدید“ (اگر تم نے ناشکر گزاری کی۔ تو بیشک میرا عذاب
 سخت ہے) لوٹ مار مچائی۔ تو چاہیے۔ کہ پہلے حملے میں صبر سے کام لے اور رنجیدہ اور ناراض
 نہ ہو۔ کیونکہ ”البصیر عند الصدمۃ الاذلی“ (صد مے کے وقت صبر کرنا بہتر
 ہے)۔ رباعی

روزے کہ زمانہ در نہایت باشد باید کہ در اں روز شکیت باشد
 نے پائے ہمیشہ در رکیبیت باشد بد نیز چونیک در حسیبت باشد
 آدم علیہ السلام اس روز پیشان ہوئے۔ اور عاجزی کا جھنڈا بلند کر کے نیاز کے قلم سے تقصیر
 کے صحیفہ پر عذر کی تصویر بنانی شروع کی۔ اور جلے دل اور روتی ہوئی آنکھوں سے آپ کی
 زبان حال یہ کہتی تھی

از نہ داگیری ابرو سام اوسر آتند مو تحیم کہ گیرہ لام اوسر
 ارم خوانی ورم رانی پذیرم میاں آنہمہ کار اینم اوسر
 اسے پروردگار! ہم نے بھٹیک بھٹیک دیکھ لیا ہے۔ کہ ہم سب عاجز ہیں۔ تو ہی قادر ہے
 ہم سب فانی ہیں۔ صرف تو ہی باقی رہتے۔ ہم سب عاجز ہیں۔ تو ہی فریاد کو سننے والا ہے۔

ہم سب یکس ہیں۔ تو ہم کس ہے۔ جس کو تو نے اٹھایا۔ اسے نہ گرا۔ اور جسے تو نے بنایا۔
اسے نہ توڑ۔ جس کو تو نے اپنا عزیز بنایا۔ اسے تُو بے عزت نہ کر۔ اپنے خوشی میں پالے ہوئے کو
غمگین نہ کر۔ چونکہ تو نے اسے بنایا۔ تو ہی اسے قائم رکھ۔ ہمیں ہم کو سوئپ۔ اور ہماری
بیوقوفی کو معاف کر۔ کیونکہ یہ بیچ تو نے ہی بویا ہے۔ اور یہی تُو ہی نے سانی ہے۔
اگر باغِ خارا است خود کشتہ
وگر پر نیاں است خود رستہ

جب آدم علیہ السلام کی آہ وزاری حد سے گذر گئی۔ اور نوبت یہاں تک پہنچ گئی۔ تو
”فتلقی ادم من ربہ کلماتِ فتاب علیہ“ (پھر آدم علیہ السلام نے اپنے رب سے
کئی ایک باتیں سیکھ لیں۔ اور توبہ کی) کے اقبال کا آفتاب اس مطلع سے طلوع ہوا۔ اور
اس کی ہجر کی سیاہ رات کو وصالِ باسعادت کی صبح صادق سے مبدل کیا۔ اور ربوبیت کے
الطاف سے عبودیتِ آدم کو یہ خطاب ہوا۔

باز آئے کہ از آنچہ بودی افزوں باشی
مراتا بکنوں نبودی اکنوں باشی
اکنوں کہ بوقتِ جنگ جانی جہاں
بنگر کہ بوقتِ آشتی چوں باشی

”مضی ما مضی واستالف الود بنینا“ (جو کچھ ہوا سو ہوا۔ پھر از سر نو ہمارے درمیان
محبت ہوئی) فرمایا۔ تاکہ ”وعصی ادم ربہ فغوی“ کے آوازہ کی بجائے ”وان الله
اصطفی ادم“ (بے شک اللہ تعالیٰ نے آدم علیہ السلام کو برگزیدہ کیا) کی منادی کی جائے۔
اور ”لقد اجتہا ربہ فتاب علیہ“ سے جہاں گونج اٹھا۔ اور نیز اللہ تعالیٰ
کی بخش دوست اور دشمن کے لئے اس کے جرم کی عذر خواہی میں۔ کہ ”ففسی ولہم نجدلہ
عزماً“ (وہ ہمیں بھول تو ضرور گیا۔ لیکن اس نے اراداً نہیں کیا) بعد ازاں طعنہ کی زبان
بند کر لو۔ اور آدم کی مہربوں پر لگا لو۔ اور اٹھارہ کارکنکار اس کام کے آئینے کے چہرے
پر سے دور کر دو۔

معتوقہ بسا ماں شد تا باد چنیں باد
کفرش ہما میان شد تا باد چنیں باد
یہ قسم قسم کے تصرفات صرف اس وجہ سے تھے۔ کہ آدم علیہ السلام کی پرورش ہم خلافت
میں کر رہے تھے۔ اور اس کی محبت کے نقطے کو ہم نے ان آزمائشوں میں کمال کے درجے
کو پہنچا دیا۔ ”ان البلاء موكل یا لابنیا لنتہ الا ولیاء لنتہ الا مثل قالامثل
لی اللہ علی محمد و آلہ، (بیشک مصیبت انبیاء کے سپرد کی جاتی ہے۔ اور پھر اولیاء اور

پر اور پھر وغیرہ وغیرہ پیرا *

باب سوم

{ در بیان معاش خلق }

اللہ تعالیٰ کے اس قول ”ان یکن منکم عشرون صابرون یغلبون امانتین“
(اگر تم میں سے بیس صبر کرنے والے ہوں۔ تو دو سو پر غالب آئینگے) کے موافق تیر گا اس کو میں
فصلوں پر منقسم کیا ہے *

فصل اول

{ روح انسانی کے ان حجابوں اور اس کی آفات کے بیان میں }

اللہ تعالیٰ جل شانہ نے فرمایا ہے۔ ”والعصر ان الانسان لفی خسرا الا الذین امنوا
و عملوا الصالحات“ (مجھے عصر کی قسم۔ کہ انسان البتہ نقصان میں ہے، مگر وہ۔ جنہوں نے ایمان
لائیے بعد نیک عمل کئے) اور پیغمبر خدا صلی اللہ علیہ وسلم فرماتے ہیں۔ ”ان اللہ تعالیٰ سبعین
الف حجاب من لوز و ظلمتہ“ (اللہ تعالیٰ لوز اور ظلمت کے ستر ہزار پردوں میں ہے) *
واضح ہے۔ کہ جب انسانی روح کو رب العالمین کے قرب و جوار سے قالب کے عالم
اور عناصر کی تاریکی اور دنیا کی وحشت سرائے سے تعلق دیا۔ تو اسے ملک اور ملکوت کے
تین سو ساٹھ ہزار عالم سے گذارا۔ اور ہر عالم سے جو اس کا خلاصہ اور عمدہ چیز تھی۔ وہ اس کے
ہمراہ کی۔ اور ہر ایک عالم سے جو کچھ باقی رہ گیا یا اس میں نفع تھا یا ضرر نفع حاصل کرنے کا نظری
انس تھا یا تکلیف کو دور کرنے کے لئے انسانی طبیعت کا یہ خاصہ ہے۔ کہ منفعت بخش چیز کو لیتا
ہے۔ اور مضر کو دور کرتا ہے۔ پس اتنے ہزار روحانی اور جسمانی عالموں سے عبور کرتے
ہوئے قالب سے ملنے تک روح کو ستر ہزار نورانی اور ظلمانی حجاب حاصل ہوئے۔ نورانی
حجاب روحانیات کے عالم سے حاصل ہوئے۔ اور ظلمانی حجاب جسمانیات کے عالم سے۔
کیونکہ ہر عالم میں ہر ایک چیز کو اس کا دیکھنا اگرچہ دوسری حالت میں اس کے کمال اور خواہش تھی

لیکن اس وقت ہر ایک روح کے لئے حجاب ہو گیا۔ جس کے سبب وہ ملکوت کے مٹھالو
جمال حق کے مشاہدہ۔ احدیت کے مخاطبہ کے ذوق اور قربت کے شرف سے محروم رہا۔ اور
قربت کے اعلیٰ علیین سے طبیعت کے نفل السافلین میں آگرا سے

آسودہ بودم با تو فلک نہ پسندید خوش بودم را با تو زمانہ نگذاشت

اور روح اور جسم کے چند روزہ تعلق میں باوجود خلوت خاص میں ہزار سال قربت کے
شرف ہو نیکیے اس قدر حجاب ظاہر ہوئے۔ کہ ان دوستوں کو بالکل فراموش ہی کر ڈالا۔
”لنواللہ فنیہم“ انہوں نے اللہ تعالیٰ کو بھلا دیا۔ اور اس نے ان کو بھلا دیا۔ اور آج
کتنا ہی اس عالم کی بابت سوچتا ہے۔ لیکن کچھ بھی یاد نہیں آتا۔ اگر حجابوں کی یافت میں مبتلا
ہوتا۔ تو ایسا فراموش کار نہ ہو جاتا۔ اور انس کی جو دولت حاصل کی تھی۔ وہ وحشت سے
مبتدل نہ ہوتی۔ اور حقیقی جان کو برباد نہ کرتا۔

لوکامفارقت الاحباب ما وجدنا لہما المنایا علی ارواحنا سبکا

راگر دوستوں کی جدائی نہ ہوتی۔ تو خواہش ہمارے روحوں کا رستہ نہ پاسکتیں

انسان کا نام انس سے مشتق ہے۔ جو پہلا نام اے بارگاہ الہی سے ملا۔ اور کہا گیا ہے

کہ ”هل اتی علی الانسان حین من الدہر لہ یکن شیئا مذکوراً“ انسان پر

ایک ایسا وقت بھی تھا۔ کہ وہ قابل ذکر چیز نہ تھا (یعنی خطا پر قدس میں تھا۔ اور اس عالم سے

پیوستہ تھا۔ اور ایک اور جگہ فرماتا ہے۔ ”لقد خلقنا الانسان فی احسن تقوید“

البتہ ہم نے انسان کو عمدہ صورت کا بنایا (یعنی عالم ارواح میں اور جب اس عالم سے ملا۔ اور

وہ انس فراموش کر دیا۔ تو پھر ایک اور نام اس کی فراموش کاری کے مناسب رکھا۔ اور چونکہ

زمانہ حال اور مستقبل میں خطاب کرتا ہے۔ اس واسطے اسی کے مناسب اس کا نام رکھا۔

کہ ”یا ایہا الناس“ یعنی اے فراموش کار! شاید کہ تو انس کے زمانے کی نسبت کچھ یاد کرتے

اور کہا گیا ہے۔ ”سبی الانسان فاسا لانه ناس“ (انسان کا نام ناس واسطے رکھا گیا کہ

کہ وہ بھول جانے والا ہے) اور یہی وجہ ہے۔ کہ پیغمبر خدا صلی اللہ علیہ وسلم فرماتے ہیں ”و

ذکرہم بایام اللہ“ یعنی ان لوگوں کو جو دنیاوی روزگار میں مشغول ہیں۔ خدا کے دنوں

کی یاد دلا۔ جبکہ وہ مقام قرب اور بارگاہ الہی کے قرب و جوار میں تھے۔ شاید اس یاد دلانے

سے وہ محبت ان کے دلوں میں جنیش کرے۔ اور دوبارہ اصلی گھونسلے اور حقیقی وطن کا

تصد کریں۔ جیسا کہ ”لعلہم یتذکرون لعلہم یرجعون“ (ہو سکتا ہے کہ وہ یاد کریں۔ ہو سکتا ہے کہ وہ واپس لوٹیں) سے ظاہر ہے۔ اگر اس وطن کی محبت ان کے دلوں میں جنبش کرے۔ تو عین ایمان ہے۔ کیونکہ حب الوطن من الایمان مشہور ہے۔ اور اگر واپس ہونے کا قصد کرے اور جس راہ سے آیا ہے۔ اسی راہ پھر واپس چلا جائے۔ تو یہ ایقان کا مرتبہ ہے۔ اور اگر اپنے اصلی وطن میں پہنچ جائے۔ تو یہ احسان کا مقام ہے۔ اور اگر اصلی وطن سے گزر جائے۔ تو یہ عرفان کی چوکھٹ ہے۔ اور اگر وہاں پر نہ ٹھیر کر بارگاہ الہی میں وصول کا قدم رکھے۔ تو یہ درجہ عیان ہے۔ اس کے بعد نہ وصف کی حد ہے۔ اور نہ عالم بیان۔ اور اگر اس اصلی وطن محبت دل میں جو شزن نہ ہو۔ اور واپسی کا قصد نہ کرے۔ بلکہ دل کو اس جہان کی دولت اور مال سے لگائے۔ اور نفسانی خواہشوں کی پیروی کرے۔ تو یہ ایمان کا نسیان ہے۔ اور کفر کا سب سے اونے درجہ۔ جیسا کہ ”ولکنہ اخلت علی الارض وابتع ہواہ فمثله مثل الکلب“ (جس نے روئے زمین پر ہمیشہ رہنا چاہا۔ اور اپنی خواہش کی پیروی کی۔ پس اس کی مثال کتے کی سی ہے) جو شخص انہیں حجاب میں لے لے۔ اور ان آفتوں میں گرفتار ہو گیا۔ وہ ”والعصر ان الانسان لفی خسر“ (مجھے عصر کی قسم بے شک انسان نقصان میں ہے) کے ابدی نقصان میں لے لے۔ قسیمہ کہتا ہے۔ کہ انسانی رُوح قالب کے تعلق کی وجہ سے نقصان کی آفتوں میں گرفتار ہے۔ مگر وہ شخص جنہوں نے ایمان اور عمل صلح کے وسیلے رُوح کو ان آفتوں اور صفات قالب کے حجابوں سے خلاص دی۔ اور اصلی جائے قرار پر پہنچے۔ قالب سے انسانی رُوح اور اسکی آفات کی مثال ایسی ہے۔ جیسے کسی شخص کے پاس بیج ہو۔ اگر وہ اس کو بونے اور اس کی پرورش کرے۔ تو ایک سویاسات سو جاتے ہیں۔ اگر وہ بیج اسی طرح رہے۔ تو بھی اس سے کچھ نہ کچھ فائدہ اٹھا سکتے ہیں۔ لیکن جب بیج زمین میں بوکرا سکی پرورش نہ کرے۔ تو مٹی کی یہ خاصیت ہے کہ بیج سڑ جائے۔ اور بیج کے پھوٹ نکلنے کی استعداد کو باطل کر دے۔ پس انسانی رُوح کا بیج پیشتر اس کے کہ قالب کی زمین میں ڈالا گیا۔ اس میں کلام حق کے سننے کی قابلیت تھی۔ جیسا کہ ”الست برب تکبر“ کے عہد سے معلوم ہوتا ہے۔ اور ”بلی“ کے جواب کی لیاقت اس میں تھی۔ اگرچہ یہ کاشتکاری اس واسطے کی۔ کہ رُوح کے بیج کو بینائی۔ شنوائی اور گویائی جو اس میں پہلے سے موجود ہے۔ سو گنی یا سات سو گنی ہو جائے۔ لیکن جب تک اس بیج کو ایمان

کا پانی اور عمل صالح کی تربیت نہ کی جائے۔ اسکی حالت نقصان پذیر رہتی ہے۔ اور اس حقیقی بنیائی
 شنوائی۔ اور گویائی سے محروم رہ جاتا ہے۔ اور جب اسے ایمان کا پانی دیا جائے۔ اور عمل
 صالح سے اسکی تربیت کی جائے۔ تو بیج پھل لاتا ہے۔ اور بشریت کی زمین کے نشیب سے
 عالم عبودیت کی بلندی کا قصد کرتا ہے۔ اور نقصان کے اونٹے درجوں سے خلاصی پا جاتا ہے
 اور مدد اور تربیت کے موافق جو اسے ملتی ہے۔ نجات کے درجوں کو جس سے مراد بہت ہے
 پہنچ جاتا ہے۔ اور اگر کم ہمتی اور بے وقوفانہ طبع سے درخت کی تربیت نہ کرے اور پھل کی
 طلب نہ کرے۔ اسے کب اہل جنت کے درجات مل سکتے ہیں۔ "ان اکثر الجنة البلاء"
 (بہت سے اہل جنت بیوقوف ہیں) اگر پھل لانیکے مرتبہ کو پہنچ جائے۔ جو کہ معرفت کا مرتبہ
 ہے۔ تو وہ اہل اللہ اور خاصانِ خدا سے ہو جاتا ہے۔ اور اگر غوغا باللہ روح کے بیج کو
 ایمان کا پانی اور عمل صالح کی تربیت نہ ہو۔ تو بشریت کی زمین میں سڑ جائے گا۔ اور خاکی طبیعت
 قبول کرے گا۔ اور "ولکنہ اخلد الی الارض واتبع ہواہ" (مگر اس نے زمین پر سمیٹ
 رہنا چاہا۔ اور اپنی خواہش کی پیروی کی) کی خاصیت سے مخصوص ہو جاتا ہے۔ اور "خالدین
 فیہما ابداً ابداً" (اس میں ابد الابد تک ہیگا) کے مطابق نقصان میں رہتا ہے۔ جب
 بچ پیدا ہوتا ہے۔ اور بھی حجاب مضبوط نہیں ہوتے۔ اور قرب حق کا عہد بھی تازہ ہی ہوتا
 ہے۔ اور انس حق کا ذوق ابھی باقی ہوتا ہے۔ اس لئے جب ماں سے جدا ہوتا ہے۔
 تو اسی وقت رونے لگتا ہے۔ اور ہر گھڑی جب بارگاہِ الہی کا شوق غالب ہوتا ہے۔ تو فریاد
 اور آہ وزاری کرتا ہے۔ اور اس عالم کے رنج مفارقت میں بے تاب رہتا ہے۔ اور
 رنج و دل اور مجبور جان کے سبب زبانِ حال سے بڑی عاجزی کے ساتھ بارگاہِ الہی
 میں عرض کرتا ہے۔ رباعی

آن دل کہ تو دیدہ نگارست ہنوز وز عشق تو بانالہ زاراست ہنوز

از آتش دل بر کاراست ہنوز وز آب دو دیدہ بر قراراست ہنوز

ہر لحظہ اس کو اسکی نظری حس کے مناسب اور اسکی طبع کو خوش کرنے والی چیزوں میں
 مشغول کرتے ہیں۔ اور اس کا دل ہبلاتے ہیں۔ تاکہ وہ اس عالم کو فراموش کرے۔ اور
 اس عالم سے محبت پیدا کرے۔ دوسری مرتبہ جب اسے ایک لحظہ چھوڑ دیتے ہیں۔ تو ہندوستانی
 ہمتی خواب میں دیکھتا ہے۔ تو پھر رونے لگتا ہے۔ اور ایسارات کے وقت زیادہ ہوتا ہے

اس واسطے کہ ان کے وقت اس کی نگاہ محسوسات میں مشغول ہوتی ہے۔ اور رات کو کم مشغول ہوتی ہے
اسی لئے رات کو گریہ و زاری زیادہ کرتا ہے۔ رباعی

آمد شب باز گشتم اندر نم دوست ہمہ با سر گر یہ کہ چشم را خواست
از خون دلم ہر مژگہ کز پاک فردا است سخنے است کہ پارہ جگر بر سر او ہست

پھر مہربان ماں پستان نیچے کے منہ میں ڈالتی ہے۔ تو دودھ کا مزہ چکھتا ہے۔ اور
اس طرح ہوتے ہوتے وہ دودھ سے مانوس ہو جاتا ہے۔ اور اصلی اُنس کو بھول جاتا ہے
یہاں تک کہ دلبوغ تک پہنچتے پہنچتے عالم محسوس سے پورے طور پر باتوس ہو جاتا ہے
اور عالم غیب بالکل فراموش ہو جاتا ہے۔ اور یہی وجہ ہے۔ کہ ہر حیوان کا بچہ تھوڑی
مدت میں پرورش پا جاتا ہے۔ اور اپنی مصالحت سے قیام کرتا ہے۔ اور جلدی اپنی
جنسیت کے کمال کو پہنچ جاتا ہے۔ اور قوت حاصل کر لیتا ہے۔ اور اس کا بدن بالکل کمال
ہو جاتا ہے۔ اور آدمی کا بچہ مدت تک اپنی مصالحت سے قیام کرتا ہے۔ اور چند سال
میں بلوغت کی حد کو پہنچتا ہے۔ اور چالیس سال میں اپنی کمالیت کو پہنچتا ہے۔ اور اس کا
بدن کمال ہوتا ہے۔ اور پوری طاقت حاصل کرتا ہے۔ یہ محض اس واسطے ہے۔ کہ آدمی
کے نیچے کو دوسرے عالم سے انس ہے۔ اور غیب کے مشرب کا انس اسے حاصل ہے اور
اس عالم کے فراق کا بوجھ اُنکی جان ہے۔ اس عالم سے وہ آشنا نہیں ہو سکتا۔ اور اپنے تئیں
اس عالم کے حوالے نہیں کر سکتا۔ لیکن عرصہ دراز میں۔ تاکہ تدریج عالم علوی سے اُسکی طبیعت
غیر مانوس ہو کر مشرب غیبی فراموش ہو جائیں۔ پھر اسے مشرب حسی کے ذوق حاصل ہوتے
ہیں۔ پھر اس عالم کی ایک طرف میں ہوتا ہے یعنی غیب شہادت کی دورنگی میں ہوتا ہے۔
اس وقت تک زیادہ نشوونما نہیں کرتا۔ اور اپنے جسمانی کمال کو نہیں پہنچتا۔ جب اس
عالم کو بالکل بھول جاتا ہے اور اس کا بدن اپنی پوری طاقت حاصل کر چکتا ہے۔ تو پھر دنیاوی نفع
حاصل کرنے اور دنیاوی تکالیفوں کو دور کرنے کے لئے بہت سے ایسے حیلے اور مکر سوچتا ہے
اور کرتا ہے۔ کہ کوئی حیوان یا شیطان نہیں کر سکتا۔ لیکن چونکہ حیوانات کو دوسرے عالم
کی خبر نہیں ہوتی۔ اور اس عالم کی ایک طرف پڑے ہیں۔ اس واسطے اپنی ساری ہمت
اپنی بہتری پر صرف کرتے ہیں۔ اور بڑی خواہش سے حسی لذتوں کو پورا کرنے میں مشغول ہوتے
ہیں۔ اور اسی لئے جلدی پرورش پا جاتے ہیں۔ اور اپنے کمال کو پہنچ جاتے ہیں۔ غرضیکہ

انسانی سے روحانی اور جسمانی حجاب جو قالب کے تعلق اور ملک اور ملکوت کے عبور سے اسے حاصل ہوتے ہیں۔ جو قولی اور فعلی حرکت ظاہر و باطن میں طبع کے موافق طور میں آتی ہے۔ وہ سب اس کی جہالتِ عظمت۔ دوری اور حجاب کا باعث ہوتی ہے۔ اور عالم غیب سے اس کے حرمان کا سبب ہوتی ہے۔ یہاں تک کہ وہ اس عالم کی نسبت ایسا بے خبر ہو جاتا ہے۔ کہ خواہ ہزار بچے مخبر اسے خبر دیں۔ کہ تو ایک وقت اس عالم میں تھا۔ تو بھی وہ قبول نہیں کرتا۔ اور اس پر یقین نہیں کرتا۔ لیکن وہ لوگ جو منظورِ نظر عنایت ہو گئے ہیں ان میں ان میں اس اُنس کا اثر جو انہیں بارگاہِ الہی سے حاصل تھا۔ باقی ہے۔ اگرچہ وہ اپنی عقل سے نہیں جانتے۔ کہ ہم کسی وقت دوسرے عالم میں تھے۔ لیکن جب کوئی سچا مخبر انہیں کہتا ہے۔ تو اس مخبر کے صدق کے نور کا اثر اور وہ اُنس جو سننے والے کے دل میں باقی ہوتا ہے۔ آپس میں ملجاتے ہیں۔ اور ایک دوسرے کے گلے میں باہیں ڈال لیتے ہیں۔ اس واسطے کہ دونوں کا اصلی وطن ایک ہی ہے۔ ایک دوسرے کو پہچان لیتے ہیں۔ اس موافقت کا اثر جس جس دل پر پڑتا ہے۔ سب کے سب فوراً اقرار کر لیتے ہیں۔ مختصر یہ کہ جہاں کہیں اس اُنس سے کچھ بھی نشان باقی ہے۔ اور وہی ایمان کا بیج ہے۔ وہ جلد ہی ایمان لاتا ہے۔ اور جس کے دل میں وہ اُنس باقی نہیں ہے۔ اور اس کا دل عالم غیب سے بالکل وابستہ نہیں۔ وہ ہرگز ہرگز ایمان نہیں لیتا۔ جیسا کہ اس آیت شریف سے ظاہر ہے۔ "وَسَوَاءٌ عَلَيْهِمْ ءَاذَنُوكُمْ ءَمْرًا تَأْمُرُونَ اَمْ لَكُمْ نَذْرًا اِنَّهُمْ اَمَلٌ لَّا يُؤْمِنُونَ" ختمہ اللہ علیٰ قلوبہم وعلیٰ سمعہم وعلیٰ ابصارہم غشاوۃ" (ان کے لئے یگانہ ہے۔ خواہ تو انہیں ڈرائے یا نہ ڈرائے۔ وہ کبھی ایمان نہیں لاتے۔ اللہ تعالیٰ نے ان کے دلوں پر مہر لگا دی۔ ان کے کانوں پر اور انکی آنکھوں پر گمراہی کے پرے چھائے ہوئے ہیں) +

بعض سبیلوں کے لئے اٹھائے سلوک میں حجاب انکی نظروں سے دور کر دئے جاتے ہیں۔ تاکہ وہ روحانی اور جسمانی تمام مقامات جن سے اُس نے عبور کیا تھا۔ پھر دیکھ لے۔ اور کبھی ایسا بھی ہوتا ہے۔ کہ بعض کی روح کو قالب کے تعلق دیتے وقت نسیان سے محفوظ رکھا جاتا ہے۔ اور اس سے اللہ تعالیٰ کی قدرت کا اظہار اور محبت کا اثبات ہوتا ہے۔ یہاں تک کہ ہرکو پہلا مقام اور تمام موجودات پر عبور کرنا۔ باپ کی پیٹھ میں پہنچنا۔ ماں کے رحم میں داخل ہونا۔ اور اس جہان سے مناسب کچھ یاد ہونا ہے۔ اور اس کا نقشہ اسکی آنکھوں کے سامنے جا رہا ہے۔

چنانچہ شیخ محمد کوئی رحمتہ اللہ علیہ نے میٹھا پور میں ایک حکایت بیان فرمائی۔ کہ شیخ علی مؤذن سے جب میری ملاقات ہوئی۔ تو انہوں نے فرمایا۔ کہ مجھے آپ کی طرح یاد ہے۔ کہ میں عالم ارواح میں تھا۔ اور جب میں عالم ارواح سے اس عالم میں آیا۔ تو میری روح کو آسمان پر پھرایا گیا۔ جس آسمان پر میں جاتا۔ وہاں کے رہنے والے میری حالت پر رو دیتے۔ اور کہتے کہ اس بجا پر کو پھر مقام قرب سے عالم بعد میں بھیجتے ہیں۔ اور اس سے وحشت میں بھیجتے ہیں۔ اور اعلیٰ سے اسفل میں لاتے ہیں۔ اور خطائرِ قدس کے فراخ کو چے سے دنیا کے تنگ کوچے میں پہنچاتے ہیں۔ میری اس حالت پر وہ افسوس کرتے تھے۔ اور میرے لئے بخشش مانگتے تھے۔ انکو حکم الہی ہوا۔ کہ یہ خیال نہ کرو۔ کہ اسکو اس عالم میں بھیجنا اس کے لئے خواری کا باعث ہے۔ مجھے اپنی خداوندی کی قسم ہے کہ اس جہان میں اپنی ہماری عمر میں ایک دفعہ بھی کسی گنویں پر کسی بڑھیا عورت کے گھڑے میں ایک ٹول پانی نکال کر ڈالے۔ تو اس سے بہتر ہے۔ کہ لاکھ سال خطائرِ قدس میں سبوحی اور قدوسی میں مشغول رہے۔ تم ”کل حزب بما لدیہم فرحون“ (ہر گروہ اپنی حالت میں مست ہے) کی گوڈری میں صر لپٹے پڑے ہو اور ہماری خداوندی کا کام ہمارے ہی سپرد رہنے دو۔ کیونکہ ”انی اعلم ما لا تعلمون“ جو کچھ تم نہیں جانتے میں اسے اچھی طرح جانتا ہوں صلی اللہ علی محمد وآلہٖ وسلم

فصل ۲

{ روح کو قالب کے تعلق دینے کی حکمت اور اس کے فوائد کے بیان میں }

اللہ تعالیٰ جل شانہ نے فرمایا ہے۔ ”وما خلقت الجن والانس الا ليعبدون ای ليعرفون“ (میں نے جنوں اور انسانوں کو اس واسطے پیدا کیا ہے۔ کہ وہ میری عبادت کریں یعنی مجھے پہچانیں) اور پیغمبر خدا صلی اللہ علیہ وسلم فرماتے ہیں ”الدنيا مزرعة الآخرة“ (دنیا آخرت کی کھیتی ہے) واضح رہے۔ کہ جس طرح دنیاوی زمین کو اللہ تعالیٰ نے یہ قابلیت عطا فرمائی ہے۔ کہ جب کوئی دانہ وغیرہ اس میں بویا جاتا ہے۔ اور اسکی پرورش کی جاتی ہے۔ تو ایک کے سویا سات سو ہو جاتے ہیں جیسا کہ اس آیت شریف سے ظاہر ہے ”کمثل حبة انبتت سبع سنابل فی کل سنبلۃ ما بینہ حبه واللہ یضاعف لمن یشاء“ اس کی مثال اس دانے کی سی ہے۔ جو اگے اور اس میں سات خوشے لگیں۔ اور ہر خوشے میں

سودا نے ہوں۔ اور اللہ تعالیٰ جسکے لئے چاہتا ہے اس سے بھی کئی گنا کر دیتا ہے۔
 اسی طرح دنیاوی قابلیت میں بھی یہ قابلیت کھئی ہے۔ کہ وہ آخرت کی کھیتی بن سکے
 اور اس میں تیک عملوں کے بیج بوٹے جائیں۔ تاکہ قیامت کے دن ایک کے سویا سات سو
 حاصل کر سکیں۔ جیسا کہ ”محنتہ بعشر امثالھا الی سبعاتہ ضعف“ (نیکی کی ویسی ہی
 دس سے لیکر سات سو تک نیکیاں ملتی ہیں) سے ظاہر ہے۔ اور ہو سکتا ہے۔ کہ نگنت اور
 بے شمار حاصل ہوں۔ جیسا کہ ”انما یوفی الصابرون اجرھم بغير حساب“ (بیشک
 صابرون کو بغير حساب کے اجر ملتا ہے) سے ظاہر ہے۔ اس طرح انسانی قالب کی زمین کو
 یہ استعداد عنایت کی ہے۔ کہ جب ”ونفخت فیہ من روحی“ اور اس میں میں نے
 اپنی روح پھونکی (کی روحانیت کا بیج اس میں بوئیں۔ اور عبادت کے پانی اور شریعت کے
 آفتاب سے اُسکی پرورش کریں۔ تو اس سے قرب اور معرفت کے استقدر پھل حاصل ہوتے
 ہیں۔ جو کسی مخلوق کے وہم اور فہم سے باہر اور کسی کہنے والے کا بیان اسکی حقیقت کو نہیں
 پہنچ سکتا۔ لیکن اس قدر کہ فرمایا ”اعددت لعبادی الصالحین مالا ینرأت الا
 اذن سمعت ولا خطر علی قلب بشر“ (میں نے اپنے پرہیزگار بندوں کے لئے وہ کچھ
 تیار کیا ہے۔ جسے نہ آنکھوں نے دیکھا۔ نہ کانوں نے سنا۔ اور نہ ہی کسی انسان کو اس کا
 خیال آیا)۔

جس طرح دنیاوی بیج کو اسکے کمال تک پہنچانے کے لئے اس قدر اسباب آلات
 اور اذکار و درکار ہیں۔ جیسا کہ زمین جس میں بیج ڈالتے ہیں۔ اور آسمان کہ جس سے پانی اور
 حاصل ہوتے ہیں۔ اور ہوا جو زمین کی سردی اور آفتاب کی گرمی کو معتدل کرتی ہے۔ اور نیز
 دوسرے اسباب اور آلات مثلاً کوئی آدمی جب بیج ہوتا ہے۔ تو اسے بیلوں کی ضرورت
 ہوتی ہے۔ اور نیز لوہا۔ لکڑی اور رسی درکار ہوتی ہے۔ ان کے لئے بڑھئی۔ لوہار۔
 اور رے بٹنے والے درکار ہیں۔ جو ان آلات کو درست کر سکیں۔ اور نیز ان شخصوں کو
 بھی بہت سی خلقت درکار ہے۔ تاکہ وہ اپنا کام چلا سکیں۔ جیسے نانباٹی۔ قصاب۔ بننے
 باورچی۔ سبزی فروش۔ کاتنے والے۔ بننے والے۔ دھونے والے اور سینے والے وغیرہ
 وغیرہ۔ اور پھر ان کو بھی اور لوگوں کی ضرورت ہے۔ تاکہ یہ اپنے کام میں اچھی طرح مشغول
 ہو سکیں۔ جیسے چکانے والے۔ چرانے والے۔ سو داگر اور جانور اور ساربان وغیرہ غرضیکہ

ہر ایک قسم کے شخصوں کو دو سر پیشہ دروں کی ضرورت ہوتی ہے۔ تاکہ اپنی مصلحت کو قائم رکھ سکیں۔ اور ان سب باتوں کے بعد ایک عادل بادشاہ کی ضرورت ہے۔ تاکہ خلقت کو سادی طور پر خیال کرے۔ اور بر دوستوں کی زبردستی اور ظلم کو کمزوروں سے روکے۔ اور رعیت کا حامی اور نگہبان ہے۔ تاکہ ہر ایک شخص اسن اور فراغت سے اپنے کام میں مشغول ہو سکے۔ جب تو غور کی نگاہ سے دیکھیگا۔ تو تجھے معلوم ہو جائیگا۔ کہ دنیا میں آسمان۔ ستارے۔ زمین۔ چاند۔ سورج۔ مفرد۔ عناصر۔ مرکبات۔ نباتات۔ حیوانات۔ فرشتے۔ جن۔ انسان۔ کاریگر۔ اہل حرفہ۔ تاجر۔ عالم۔ امین۔ بادشاہ۔ وزیر۔ اور بڑے بڑے آدمی سب کو ایک دنیاوی بیج کی خاطر کام میں مشغول رہنا پڑتا ہے۔ پس خیال کرو۔ کہ جہاں پر روحانیت کے بیج کی کھیتی باڑی ہوگی۔ جو کہ من رومی کے خاص انبار سے نکال کر لغت فیہ کے طعنہ کے بغیر انسانی قالب کی زمین میں بویا گیا ہے۔ اس کی پرورش میں اسے درجہ کمال یعنی مقام معرفت تک پہنچانے کے لئے کس قدر آلات۔ اوزار اور اسباب درکار ہونگے۔ پس جب تو حقیقت کو غور سے دیکھے۔ تو تجھے معلوم ہو جائیگا۔ کہ دنیا۔ آخرت۔ آکھوں بہشت۔ اور ساتوں دوزخ اور جو کچھ ان میں ہے۔ سب کچھ اس بیج کی پرورش کے لئے درکار ہے۔ تاکہ یہ معرفت کا ثمرہ حاصل کر سکے۔ جیسا کہ اللہ تعالیٰ نے نہراہ ہے۔ ”وما خلقت الجن والانس الا ليعبدوا ای ليعرفون“ (جنوں اور انسانوں کو صرف عبادت کے لئے پیدا کیا ہے یعنی پہچاننے کے لئے) پس روح اگرچہ عالم ارواح میں اللہ تعالیٰ کے قرب و جوار سے ذوق حاصل کرتا تھا۔ اور اس عالم کی مناسب معرفت اسے حاصل تھی۔ اور حق تعالیٰ کے مکاشفہ مشاہدہ اور کمال سے بے بہرہ تھا۔ لیکن ان مقامات کا کمال اور ان سعادتوں کی کمالیت قالب کے تعلق اور اس کی پرورش سے پائی۔ اس واسطے کہ یہ بیرونی اور اندرونی آلات اور اوزار جنکی ضرورت سے معرفت حاصل کرنے میں تھی۔ یہاں پر میسر ہیں۔ مثلاً نفس۔ دل۔ سر۔ خفی اور قولے بشری کے مددگار۔ باطنی وغیرہ۔ اور پانچ حواس ظاہری یعنی سنا۔ دیکھنا۔ سونگھنا۔ چکھنا اور چھونا۔ کیونکہ اگرچہ روح کو عالم غیب میں روحانی نور حاصل تھا۔ جس سے اس عالم کا ادراک اسے حاصل تھا۔ اور اس مقام کے مناسب اسے عقل بھی تھی۔ لیکن غیبی اور شہادتی مدرکات جو دونوں جہان کی جزئیات اور کلیات کا ادراک کرے۔ اسے حاصل نہ تھی۔ وہ یہاں پر حاصل تھی۔ اور حقیقی معرفت کا استحقاق ان آلات اور اوزاروں کے وسیلے پایا۔ اور معرفت حقیقی سے مراد

اللہ تعالیٰ کی ذات و صفات کی معرفت مراد ہے۔ جیسا کہ فرمایا ہے۔ "فاحیبت ان اعرف"
 پس مجھے خواہش ہوئی۔ کہ میں سچا پانا جاؤں)۔

معرفت کی تین قسمیں ہیں معرفت عقلی۔ معرفت نظری۔ اور معرفت شہودی۔ معرفت عقلی
 تو تمام لوگوں کو حاصل ہے۔ اور اس میں کافر۔ مسلمان۔ یہودی۔ آتش پرست۔ ملحد۔ فلسفی۔ طبیبانی
 اور دہریے سب شریک ہیں۔ اس واسطے کہ یہ سب عقل میں ایک دوسرے کے شریک ہیں
 اور سب کے سب اللہ تعالیٰ کے وجود کا یقین کرتے ہیں۔ ان میں جو خلافت ہے۔ تو وہ صرف
 صفات الوہیت کے بائے میں ہے نہ کہ ذات میں۔ اور یہی خلافت مسلمانوں میں بھی باہم
 ہے۔ لیکن ذات الوہیت کے سب معترف ہیں۔ جیسا کہ اللہ تعالیٰ نے کفار کے حق میں
 فرمایا ہے۔ "وولئن سئلتم من خلق السموات والارض ليقولن اللہ" (اور اگر ان
 سے یہ پوچھا جائے کہ آسمان اور زمین کو کس نے پیدا کیا۔ تو یہی کہیں گے کہ خدا نے اور وہ لوگ
 جو بت پرستی کرتے تھے۔ وہ بھی کہتے تھے۔ کہ "رما نعبده الا لیقر بونا الی اللہ"۔
 ہم ان کی پرستش صرف اس واسطے کرتے ہیں۔ کہ وہ ہمیں اللہ تعالیٰ کے قریب کر دیں۔ لیکن
 اس قسم کی معرفت نجات کا موجب نہیں۔ لیکن انہیں نجات حاصل ہے۔ جنکی نظر عقلی ایمان کے نور سے
 مدد لیکر نبوت کا اقرار کر گئی۔ اور جو شرع کے اوامر اور نواہی پر قائم ہیں۔ کہ جس میں روح کے
 بیج کی تربیت ہوتی ہے۔ تاکہ بیج پھل لاسکے۔ اور معرفت عقلی میں جو اس ظاہری اور قوائے
 بدنی۔ اور نظر عقلی کے مدد کات کی ضرورت ہے۔ تاکہ ظاہری جو اس سے عالم محسوسات کو
 دیکھ سکے۔ اور قوائے باطنی سے عقلی نظر استعمال کرے عقل فوراً یہ نتیجہ نکالتی ہے۔ کہ اس
 مصنوع کا صانع ضرور ہونا چاہئے۔ اور جب آہستہ آہستہ موجودات کی ہر نوع کو غور سے دیکھتا
 ہے۔ تو قدرت کی خرد کاری اور صنعت بازی کو دیکھتا ہے۔ اور پھر اس نتیجے پر پہنچتا ہے۔ کہ
 ایسا فعل ضرور کسی قادر۔ حئی۔ حکیم۔ عالم۔ سمیع۔ بصیر۔ متکلم اور مرید سے ظاہر ہونا چاہئے۔
 پس جس شخص کی نظر زیادہ درست اور عقل زیادہ صاف ہو۔ اور حجاب کم ہوں اور ریاضت اور
 سوچ زیادہ ہو۔ اس کی ہستدالات مصنوع سے صانع کے اثبات پر زیادہ تڑہونگی۔
 اور اسکی دلائل اور براہین و ہدایت پر زیادہ واضح ہونگی۔ لیکن واضح ہے کہ روح کو قالب
 میں اس قسم کی معرفت کے لئے نہیں بھیجا گیا۔ اس واسطے کہ اس قسم میں دلیل کا طلب کرنا ہے۔
 اور دلیلوں میں بڑا فرق ہو جاتا ہے۔ یہاں تک کہ کافر۔ ملحد۔ اور فلسفی وغیرہ ہر ایک اپنے

کفر پر دلیل سے کہتا ہے جب بہت سی دلیلیں پیش ہوں۔ تو ان میں سے کسی ایک کا قبول کر لینا واجب نہیں۔ تا وقتیکہ اسے دوسری دلیلوں پر ترجیح نہ ہو۔ اور اگر ترجیح ایک طرف کی ثابت ہو جائے۔ اور ٹھیک بھی ہو۔ تو معقول دلائل سے بھی صالح کے اثبات سے بڑھ کر نہیں۔ خود روح کو قالب سے تعلق پیدا ہو نیسے پیشتر معرفت حق میں ان مقامات سے بڑھ کر دلیلیں حاصل ہوتیں۔ جو کچھ آج وہ عقلی سنتا ہے۔ اس روز وہ بلا وسیلہ خود حق تعالیٰ سے سنتا تھا۔ کیونکہ ”الست برکحکم“ کا جواب ”بلی“ دیتا تھا۔ ”لیس الخبر کامل معایتہ“ یہاں ٹھیک نہیں آتا۔ تاکہ دیکھی ہوئی چیز کی خبر دیوے۔ اور عیان کو بیان کرے۔ یہ ٹھیک اسی قسم سے ہے۔ کہ کہتے ہیں۔ اسے چھوڑ دو۔ یہ پھر سامنے آجائے گا۔

معرفت نظری خواص کو حاصل ہوتی ہے۔ اور یہ اس طرح پر ہوتا ہے۔ کہ جب روح کا بیج بشریت کی زمین میں شریعت کے قانون کے موافق طریقت کی پرورش اس طرح پاتا ہے۔ جس طرح کہ تجلیہ روح کی فصل میں انشاء اللہ بیان کیا جائے گا۔ اور انسانی درخت کو پھل لانے کی نوبت آ پہنچتی ہے۔ تو پھل میں وہی خاصیت آجاتی ہے جو بیج میں تھی۔ اور نیز اور بھی بہت سی چیزیں اس سے پیدا ہوتی ہیں۔ اس کی مثال زرد آلو کی سی ہے۔ کہ جب سے اسے بولتے ہیں۔ تو اس سے سبزہ۔ درخت۔ شاخ۔ شگوفہ اور زرد آلو ظاہر ہوتے ہیں۔ ایک بیج بو کر اس سے اسی قسم کے ہزار بیج بعینہ پیدا ہو سکتے ہیں۔ اور زرد آلو کا چھلکا۔ پتے۔ شاخیں۔ درخت اور جڑ جو بیج میں پہلے نہ تھیں۔ اپنے ساتھ اور بڑھالیں۔ اور ان میں سے ہر ایک میں ایک خاص خاصیت ہوتی ہے۔ جو دوسرے میں نہیں ہوتی۔ جو پھلکے میں مزا اور خاصیت ہوتی ہے۔ وہ مغز میں نہیں ہوتی۔ پہلے اس بیج سے صرف منہ کو مزا حاصل ہوتا تھا۔ اور اب اس پھل اور درخت سے منہ کو بھی مزا حاصل ہوتا ہے اور آنکھوں کو بھی۔ کیونکہ ”الخصرة تزید فی البصر“ (سبزی سے بینائی زیادہ ہوتی ہے مشہور ہے۔ اور سونگھنے کی طاقت کو اسکے شگوفے سے حظ حاصل ہوتا ہے۔ کیونکہ اس میں بڑی خوشبو ہوتی ہے۔ اور نیز ہاتھ کو حظ حاصل ہوتا ہے۔ کیونکہ اس کی لکڑی کا عصاب بناتا ہے۔ اور نیز پاؤں کو حظ حاصل ہوتا ہے۔ کیونکہ اس کی لکڑی سے جوتیاں تیار کی جاتی ہیں۔ اور ان کے علاوہ اس میں اور بہت سی خاصیتیں۔ فائدے اور مصلحتیں ہیں۔ جو کہ بیج میں نہ تھیں۔ اگرچہ اس میں پوشیدہ طور پر موجود تھیں۔ پس اسی طرح

روح کے بیج سے بدن کا درخت ظاہر ہوتا ہے۔ اور نفس اور صفات نفس کی شاخیں اس میں لگتی ہیں۔ اور دوسری طرف پر دل اور اسکی صفات کی شاخیں نکلتی ہیں۔ اور حواس ظاہری کے پتے نکلتے ہیں۔ اور قوائے باطنی کی جڑیں نکلتی ہیں۔ اور سر کا شگون پھوٹتا ہے۔ اور خفی کا احکوک اس میں ظاہر ہوتا ہے۔ اور معرفت کا زرد آلو اس میں لگتا ہے۔ پس روح کو پھل لانیکے مقام پر قسم قسم کے آلات اور ادراکات ظاہر ہوتے ہیں۔ جو پہلے نہ تھے۔ ظاہری اور باطنی مدرکات۔ ظاہری جیسے دیکھنا۔ سنا۔ سونگھنا۔ چکھنا اور چھونا۔ جن سے سائے عالم شہادت کا جسے عالم ملک بھی کہتے ہیں۔ معہ اسکی رنگت چیزوں کے ادراک کر سکتے ہیں۔ اور جن کا یہ پانچواں حواس ادراک نہیں کر سکتیں۔ اسے عالم ملکوت کہتے ہیں۔ اور وہی عالم غیب ہے۔ جن کے بہت سے مدارج اور مراتب ہیں۔ ان کا ادراک حواس خمسہ باطنی کر سکتے ہیں۔ حواس خمسہ باطنی یہ ہیں: عقل۔ دل۔ سہ۔ روح اور خفی اور جس طرح ظاہری حواس ایک دوسرے کے مدرک میں دخل نہیں دے سکتیں۔ جیسا کہ سنے کی طاقت دیکھنے والی چیزوں میں کام نہیں آسکتی۔ اور دیکھنے والی قوت سنے والی چیزوں میں کام نہیں آسکتی۔ اسی طرح حواس خمسہ باطنی بھی ایک دوسرے کے مدرکات میں تصرف نہیں کرتیں۔ جیسے عقل دل کی مرضیات میں دخل نہیں دے سکتی۔ اور دل معقولات عقل میں دخل نہیں دے سکتا۔ اسی طرح باقیوں کو بھی قیاس کر لو۔ پس وہ لوگ جو معقولات میں عقلی نظر سے دوڑ دھوپ کرتے ہیں۔ انہیں دل کے مراتب اور دوسرے مراتب کی ذرا خبر نہیں ہوتی۔ اور حقیقت میں خود دل ہی انکے پاس نہیں۔ انہوں نے چاہا کہ عقل کو دل سے اور خفی کے عوالم میں جو لان دیں۔ مجبوراً عقل کو فلسفی اور زندقیہ عقیدوں میں لا ڈالا۔ لیکن صاحب سعادت جب ”واتوالبیوت من ابواجھا“ (گھروں میں دروازوں کی راہ داخل ہو) کے دروازے سے اندر آتا ہے۔ تو روح کے بیج کی پرورش شریعت کے قانون کے موافق کرتا ہے۔ یہ مدرکات اسے کمال کو پہنچا دیتے ہیں۔ اور جو کچھ عالم ملک اور ملکوت وغیرہ میں تین سو ساٹھ ہزار عالم ہیں۔ انہیں ظاہری اور باطنی مدرکات کے وسیلے ادراک کرتا ہے۔

یہاں تک کہ جس طرح عالم غیب میں کلیات کا عالم تھا۔ اسی طرح اب وہ غیب و شہادت دونوں کے جزئیات اور کلیات کا عالم ہو جاتا ہے۔ اور ان عوالم کا ہر ایک ذہ جو صفات الہی سے

ایک صفت کا منظر ہے۔ اور الہی نشانیوں میں سے ایک نشانی اس میں کھی ہوئی ہے۔ حجاب کا نقاب چہرے سے اٹھا دیتا ہے۔ اور آیت حق کا جمال اسے دکھاتا ہے۔ اور ”وقتی کل شیئ لہ ایئہ۔ تدال علی اندہ واحد“۔ (ہر ایک شے میں اُسکے لئے نشانی ہے اور اس بات پر دلالت کرتی ہے۔ کہ وہ (خدا) ایک ہے) عالم ایقان کی دلہیز ہے۔ جیسا کہ اللہ تعالیٰ نے فرمایا ہے۔ ”وَلَا إِلٰهَ إِلَّا اِبْرٰهٖمُ مَلٰکُوتِ السَّمٰوٰتِ وَالْاَرْضِ وَلَیْکُوْنُ مِنَ الْمَوْقِنِیْنَ“ اور اسی طرح ہم نے ابراہیمؑ کو زمین و آسمان کی سلطنت دکھا دی۔ تاکہ اسے یقین آجائے یہاں پر حق کی نجات پاک کو وحدانیت سے پہچان سکتے ہیں۔ اور الوہیت کی صفات کو عین الیقین سے دیکھ سکتے ہیں۔ یہ وہ مقام ہے۔ جسکی نسبت وہ بزرگ فرماتے ہیں۔ ”ما نظرت فی شیئ الا ورایت اللہ فیہ“ (جس چیز کو میں نے دیکھا۔ اسی میں مجھے اللہ تعالیٰ دکھائی دیا) یہ مرتبہ اگرچہ بہت بلند ہے۔ اور یہ مقام بہت شریف ہے۔ اور یہ خواص کا مرتبہ اور مقام ہے۔ لیکن روح کو اس عالم میں بطور بیج کے اسقدر معرفت کی نظر کے لئے جو ابھی انسانیت کے درخت کا شگوفہ ہے بھیجا گیا۔ پس جن خواص کو استعداد کا کمال اور تربیت کی خوبی عنایت فرمائی۔ ان کو اس درخت کے شگوفے ہی میں نہیں چھوڑا۔ بلکہ حقیقی پھل کے درجے پر پہنچا دیا۔ اور وہ معرفت شہودی ہے۔ اور کائنات کو پیدا کرنے کا خیال بھی اسی معرفت کی خاطر تھا۔ جیسا کہ خود فرماتا ہے۔ ”وَنَخْلُقُ الْاِنْسَانَ لَعَرَفٍ“ (پس میں نے خلقت کو اس واسطے پیدا کیا۔ کہ میں پہچانا جاؤں) لیکن اس سے پہلے انبیاء اور اولیاء میں کسی مشاطہ نے عنیب کی اس پردہ نشین چہرے سے عزت کا نقاب نہیں اٹھایا۔ اور ہمیشہ اسے غیرت کے گنبدوں اور پردوں میں پوشیدہ رکھا گیا ہے۔ تاکہ نامحرموں اور غیبیوں کی نظر اس کے جمال کے کمال پر نہ پڑے۔ اور ہر اہل و نازل کی نظر نہ لگ جائے۔ کیونکہ نظر کا اثر برق ہے۔ زباجی

آتش درزن ز کبر یاد رکوش
تارہ نبر و بیج فضولی سویش

آزروئے چوماہ را بپوش از روش
تا دیدہ ہر رخسے نہ بیند روش

پاند پر عچائیاں اس واسطے پڑ گئیں۔ کہ وہ ہر لائق و نالائق کا انگشت نما ہوا۔ اور نظر لگ گئی۔ سورج نے جب یہ واقعہ دیکھا۔ تو ”دور باش نور باش“ (دور رہ نور رہ) کے مقولے پر عمل کیا۔ اور چہرہ ناراضگی سے گرم کر لیا۔ تاکہ اگر ایسی خام طبع کی آنکھ کی ستلی اس کو

دیکھیے۔ تو وہ اسے شعاعوں کی تلوار سے ڈور کر دے۔۔ اسی وجہ سے وہ سلامت رہا۔ اور یہی وجہ ہے۔ کہ چاند کو دیکھنے والوں کی نظر لگ گئی۔ اور سورج نے دیکھنے والوں کیلئے

تلوار سونت لی۔ مصرعہ کہ از نور شدید جز گرمی نیا بد چشم نابینا

حاصل کلام یہ کہ یہاں تک مشائخ عزت کا بروج غیب کی کنواریوں کے چہروں پر ڈالتے تھے۔ اور غیرت کے پردوں کو بیان کے ہاتھ سے نہیں اٹھاتے تھے۔ تاکہ عرفان کا جمال ظاہر نہ ہو جائے۔ یہ سب کچھ اس واسطے تھا۔ کہ عبودیت کی رجولیت ایک گروہ میں وہ مشاہدہ کرتے رہے۔ اور تجلیت سے بعضوں سے جھگڑے بھی +

حسین منصور کی ایک بہن تھی۔ جو اس اہ میں رجولیت کا دعویٰ کرتی تھی۔ اور خوبصورت تھی۔ وہ کبھی کبھی شہر بغداد میں آتی۔ تو آدھا چہرہ ڈھانک لیتی اور آدھا کھلا رہنے دیتی ایک بزرگ نے اس سے پوچھا۔ کہ تو سدا چہرہ کیوں نہیں ڈھانپتی۔ اس نے کہا۔ اگر تو مری دکھائے۔ تو میں ٹھانپ لوں۔ بغداد بھر میں صرف حسین ایک نیم مرد ہے۔ یہ صرف اس کی خاطر ہے۔ اگر وہ بھی نہ ہوتا۔ تو یہ آدھا چہرہ بھی نہ ڈھانپتی +

پس آج اگر معرفت کا چاند غیرت کے ہالہ سے باہر نکلے تو انگشت نما لوگوں کے آسیب نظر سے فارغ ہے۔ کیونکہ انگشت نما خود انگشت نما ہو گئے ہیں۔ اور اگر وحدت کا خورشید غیرت کی تلوار لئے اثنینیت کے پہاڑ پیچھے سے نکلے۔ تو اغلب ہے۔ کہ وہ آنکھوں والے سیمرغ کی طرح ”بد الاسلام غریباً وسیعود کما بداء“ (اسلام غربت سے ظاہر ہوا۔ اور عنقریب ہی جس طرح ظاہر ہوا۔ اسی طرح عود کر جائیگا کی غربت کے پہاڑ پیچھے غروب ہو جائیں۔ اور اگر غیب کی پرورشین ”کشف القناع“ پڑھے۔ تو وہ غیروں کی طامت سے بچ جائے۔ کیونکہ وہ شریف جو گروہ نواح میں رجولیت کی لاف زنی کرتے تھے۔ اعراف کی طرف بوریاب دھنارے گئے ہیں۔ کہ ”وعلی الاعراف رجال یسبحان اللہ مضوا وانقضوا“ (اور اعراف پر کئی ایک لوگ ہیں۔ سبحان اللہ وہ ایسے گئے۔ کہ ان کا نشان تک نہیں پایا جاتا۔)

گوئی آں قوم خادماں بودند کاخرازل نشان یکے نماید

لیکن معرفت شہودی خاص انخاص کی معرفت ہے۔ جو موجودات کا خلاصہ اور کائنات کا لب لباب ہیں۔ دونوں جہان انکے وجود کی تابع ہیں۔ اور حقیقت میں دائرہ ازل وابد کا نقطہ وہی ہیں۔ جیسا کہ ضعیف کہتا ہے۔ رباعی

اُس دم کہ نہ بود بود من بودم و تو سرمایہ عشق و سود من بودم و تو
 امر زود دے زود ددی اہت کہ چوں نے دیر بُد و نہ زود من بودم و تو

روح کو قالب سے تعلق دینے کا فائدہ بھی اصل میں اسی معرفت کی حقیقت تھی۔ اس واسطے
 کہ بشری ارواح کو فرشتوں کی طرح ربوبیت صفات سے بہرہ حاصل تھا۔ لیکن بعد ازاں
 اتنے ہزار نورانی حجاب وسیلہ تھے۔ کہ اگر ایک حجاب بٹھا دیتے۔ تو تمام ارواح جبرائیل کی طرح
 جو کہ روح القدس تھا۔ فرماید کہ اٹھتے۔ کہ ”لو د لوف انملۃ کلاحتزقت“ (اگر میں ایک انگلی
 آگے بڑھوں۔ تو میں ہلجاؤں) یہ بھی حجاب کے انوار کا پر تو ہے۔ جہاں پر صفات الوہیت
 کی تجلیات کی حقیقت ظاہر ہو۔ کہ معرفت شہودی جس کے شہود کا نتیجہ ہے۔ تو وہاں پر ارواح
 مجازی کا وجود اس شہود کی حقیقت سے ”وجاء الحق وزهق الباطل ان الباطل
 كان زهوقا“ (حق آیا اور باطل زائل ہو گیا۔ تحقیق باطل زائل ہو جانے والا تھا)
 پڑھے۔ معرفت کا بہرہ کسکو حاصل ہو۔ اور یہ اس سبب سے ہے۔ کہ روح نہایت لطیف
 ہے۔ صفات الوہیت کی تجلیات کے عکس کو قبول نہیں کر سکتی۔ اور اسی طرح فرشتے بھی۔
 حیوانات کو عقل۔ دل۔ سر۔ روح اور خفی کے مدارکات نہیں دئے گئے۔ کہ ان سے صفات
 الوہیت کی تجلیات کے انوار کا ادراک کر سکیں۔ پس حکمت بے نہایت اور قدرت و غایت
 اس بات کی متقاضی ہوئی۔ کہ آدم کی مٹی کو خمیر کرتے ہوئے آدم کے باطن میں جو کہ غیب کے
 گھر کا خزانہ تھا۔ قدرت کے ہاتھ سے ایک دل قندیل کی شکل کا بنائے۔ جو نہایت
 ہی صاف ہو۔ اور اس کو تار ایک جسم کے چراغدان میں رکھے۔ اور دل کی قندیل میں ایک
 چراغ بنائے جیسا کہ ”المصباح فی زجاجة“ سے ظاہر ہے۔ اور اسے سر کہتے ہیں۔
 اور اس چراغ میں خفی کی بتی رکھے۔ پس روح کے روغن کو جو ”من روحی“ کے مبارک درخت
 سے لیا گیا ہے۔ اور نہ عالم ملکوت کے شرق میں پایا جاتا ہے۔ اور نہ عالم ملک و مغرب
 میں دل کی قندیل میں رکھا۔ روغن چونکہ نہایت صاف اور نورانی تھا۔ اس لئے چراغ
 کی سی روشنی دینی چاہتا تھا۔ اگرچہ ابھی اس سے اس کا تعلق نہیں ہوا تھا۔ ”یکاد زبیتہا
 یضی ولو لم تمسہ نار“ (قریب ہے کہ اس کا تیل روشنی دیوے۔ اگرچہ آگ نے اسے
 نہیں چھوچھا) روغن روح کے نہایت نورانی ہونے کی وجہ سے دل کی قندیل کو ”الزجاجة
 کاٹھا کو کب دیتے“ قندیل ہے کہ گویا چمکتا ہوا ستارہ ہے) کی نورانیت کا کمال حاصل ہوا۔

اس نورانیت کا عکس قندیل کی اندرونی ہوا پر پڑا۔ تو منور ہو گئی۔ جسے نورانیت عقل کہتے ہیں۔ مشکوٰۃ کی اندرونی ہوا کو جو قندیل کی نورانیت کے عکس کا قالب بنی تو اے بشرے کے نام سے نامزد کیا۔ اور جو پرتو مشکوٰۃ کے اندر سے مشکوٰۃ کے سوراخوں پر پڑا۔ اسے حواس خمسہ کہا۔ اور جب تک ان اسباب اور اوزاروں نے اُس وجہ سے درکات الہی کو بدرجہ کمال نہ پہنچا لیا۔ تب تک ”کنت کنزاً مخفیاً“ کا بھید ظاہر نہ ہوا۔ یعنی اس چراغ کے نور کا ظہور ان اسباب اور آلات سے ہونا چاہئے تھا۔ اور جب تک یہ چراغ نہ ہو۔ اگرچہ نار الہی تمام کائنات کے ذروں کو گھیرے ہوئے ہے۔ جیسا کہ ”الا انہ بكل شیءٍ مخیط“ سے ظاہر ہے۔ لیکن ”کنت کنزاً مخفیاً“ اس وقت تک مخفی ہی رہتا ہے۔ اس چراغ کے لئے اس نار الہی کے نور کے ظہور کے واسطے ان آلات کا ہونا ضروری ہے۔ چونکہ عالم ارواح میں صرف روحانیت کا روغن ہی تھا۔ اسلئے وہ نار کی نورانیت کو قبول نہیں کر سکتا ہے۔ اور چونکہ عالم حیوانات میں مشکوٰۃ اور قندیل تو تھی۔ لیکن چراغ۔ روغن اور بتی نہ تھی۔ اس لئے وہ بھی نار کی نورانیت کو قبول نہیں کر سکتا تھا۔ اسی واسطے ان دونوں عالموں سے ایک مجموعہ بنایا جس سے مراد آدم ہے۔ اسکے جسم کو مشکوٰۃ اس کے دل کو قندیل۔ اس کے سر کو چراغ اور اس کے خفی کو بتی اور اس کی روح کو روغن بنایا۔ پس حقیقت میں نور الہی کی آگ نے اس مشکوٰۃ میں اس چراغ پر اپنی تجلی کی۔ جیسا پیغمبر خدا صلی اللہ علیہ وسلم اس بھید کی خبر سن رہے ہیں۔ کہ ”ان اللہ خلق آدم فتجلی فیہ“ (بیشک اللہ تعالیٰ نے آدم کو بنایا۔ اور اس میں تجلی کی) خود اللہ تعالیٰ نے اس باسے میں فرمایا ہے۔ ”اللہ نور السموات والارض مثل نور مکشکوة فیہا مصباح“ اللہ تعالیٰ نے زمین و آسمان کا نور ہے۔ اس کے نور کی مثال ایسی ہے جیسے قندیل میں چراغ + بتیوں کا یہ بھی فرمایا۔ ”نور علی نور یهدی اللہ لنورہ من یشاء“ (نور علی نور ہے۔ اللہ تعالیٰ جسے چاہتا ہے۔ اسکی طرف رہنمائی کرتا ہے) یعنی مصباح کا نور نور الہی ہے علیٰ نور یعنی روح کے روغن کا نور الہی نور سے چراغ کو منور کرے۔ یہ اس بات کی طرف اشارہ ہے۔ کہ چراغ عدنان اور چراغ ہر شخص کو مہیا ہے۔ لیکن نور الہی ہر چراغ عدنان اور چراغ میں نہیں۔ ہر ایک چراغ روح کے روغن کے نور سے منور ہے۔ اور ہر شخص کے دل کا چراغ عدنان اس نورانیت سے روشنی حاصل کرتا ہے جسے عقل کہتے ہیں۔ اور اس نور

کا عکس جو چراغندان کے اندر اور باہر پڑتا ہے۔ وہ تو بے بشری اور جو اس خمسہ سے منور ہوتا ہے یہی وجہ ہے کہ گزشتہ محروموں کا گروہ جسکی انتہا عقل اور معقولات پر ہے۔ خیال کرتا ہے کہ اس کا چراغ نور حقیقی سے منور ہے۔ لیکن اسے یہ معلوم نہیں۔ کہ جو نورانیت وہ اپنے آپ میں دیکھتے ہیں۔ وہ فقط روغن روح کے نور کے عکس کی وجہ سے ہے۔ اور یہ کہ وہ نور مجازی ہے۔ کہ ”یکاد زینہا یضی دلولہ تمسہ نار“ یکاد کے معنی یہ ہیں۔ کہ اس نے روشن کرنا چاہا۔ لیکن نہ کیا۔ اس گروہ کا چراغ نور الہی کی آگ سے بجھا ہوا ہے۔ اور ان کو خبر ہی نہیں۔ کیونکہ یہ خبر صرف اسے معلوم ہو سکتی ہے۔ جس کا چراغ کسی وقت حقیقی نور سے روشن رہ چکا ہو۔ اور وہ اس کا ذوق حاصل کر چکا ہو۔ جب وہ پاک صاف ہوتا ہے۔ تو پھر اسے خبر ہوتی ہے۔ اللہ تعالیٰ دونوں گروہوں کی بابت خبر دیتا ہے۔ ایک وہ جنکے چراغ نور الہی سے منور ہوئے ہیں۔ اور دوسرے وہ جن کے چراغ اس نور سے محروم ہیں۔ ”او من کان میتاً فاجیناہ وجعلنا لہ نوراً مینشی بہ فی الناس کمن مثله فی الظلمات لیس بخارج منها“ ”کیا ایک شخص جو پہلے مردہ تھا۔ پھر ہم نے اس میں جان ڈال دی۔ اور اس کو ایک نور عطا کر دیا۔ جس کی مدد سے وہ لوگوں میں خاص طرح چلتا پھرتا ہے۔ کیا وہ اس جیسا ہو سکتا ہے جس کا حال یہ ہے۔ کہ کہ اندھیروں میں گھبرا پڑا ہے۔ وہاں سے نکل نہیں سکتا۔ یہ ہے معرفت شہودی کی شرح جس قدر کہ عبارت میں ادا ہو سکتی ہے۔ ”عرفها من عرفها و جهلها من جهلها“ جس نے اس نور سے دیکھ لیا ہے۔ وہ سمجھ جاتا ہے اور پالیتا ہے۔ اور اسے اس کی خبر ہو جاتی ہے۔ کہ ”لینذرن من کان حیا“ (جو زندہ ہوتا ہے وہ ڈرتا ہے) لیکن جو شخص اس نور سے مردہ ہے۔ خواہ تو اسکے پاس اس قسم کے ہزار دفتر بھی پڑھے۔ تو بھی وہ ایک حرف نہیں سنتا کہ ”انک لا تسمع الموتی“ (مردے تیری بات نہیں سنیگے)۔ پس واضح ہے۔ کہ قالب سے روح کا تعلق ہونے کا یہی سبب تھا۔ اگر یہ تعلق نہ ہوتا۔ تو روح کو یہ غیبی اور شہادتی مدرکات حاصل ہوتے۔ یہ تعلق اس واسطے تھا۔ کہ وہ صفات الوہیت کی تجلیات کے قابل بن جائے۔ اور خداوندی ذات و صفات کی معرفت میں چراغ ہونے کا ذوق حاصل کرے۔ کیونکہ اگر لاکھ عاقل چراغ کی نارینت اور نورانیت کی بابت خبر دینا چاہیں۔ تو بھی جو کچھ وہ کہیں گے۔ سب کا سب مجازی ہوگا۔ حقیقی

اسی کی ہوگی۔ جس کو بتی اور تیل بھی دیا گیا ہے۔ اور جس نے ان دونوں کو وجود پر خرچ کیا ہے۔ اور نورانیت اور ناریت کی معرفت کے ذوق کو حاصل کیا ہے۔ رباعی

لے شمع بخیرہ چند بر خود خندی تو سوز دل مرا کجا مانند
 فرق است میان سوز کربان خیزد تا آنچه بر یمانش بندی

یہ ایک عجیب بھید ہے۔ روح کے روغن کو وجود کے لئے خرچ کرنے کے لئے یہ سارے وسیلے استعمال کرنے پڑتے ہیں۔ فیتلہ بھی ایک سیلہ ہے۔ تاکہ مجازی وجود کی روح کو حقیقی وجود میں تبدیل کر سکے۔ اور حقیقی ناریت کے وجود کو جو مخفی اور غیر مرئی ہے۔ ظاہر اور مرئی کرنے۔ پس حقیقت میں جس طرح روغن آگ پر عاشق ہے۔ تاکہ مجازی وجود کو حقیقی بنائے اسی طرح آگ بھی روغن پر عاشق ہے۔ تاکہ پوشیدہ خزانے کو ظاہر کرے۔ ”یجبہم ویجبونہ“ کا یہی بھید ہے۔ اور ”کننت کنزاً مخفیاً فاحسبت ان اعرف“ کی بھی یہی کیفیت ہے۔ یہ سارے فائدے روح اور قالب کے باہمی تعلق سے حاصل ہوئے۔ تاکہ وہ حق کی ذات پاک کو واحدانیت سے پہچان لے۔ اور الوہیت کی تمام صفات کو جان لے۔ جو جاننے کے لائق ہے۔ وہ دیکھنے کے لائق ہے۔ جو دیکھنے کے لائق ہے۔ وہ پہنچنے کے لائق ہے۔ جو پہنچنے کے لائق ہے۔ وہ چکھنے کے لائق ہے۔ اور جو چکھنے کے لائق ہے۔ وہ بھونے کے لائق ہے۔ اور جو بھوننے والی ہے۔ وہ تابود ہونے والی ہے۔ اور جو تابود ہونے والی ہے۔ وہ بود ہونے والی ہے۔

چوں ندیدی نے سلیمان را تو چہ دانی زبان مرغان را

اگر روح قالب کے تعلق کی وجہ سے ان مدرکات کو حاصل نہ کرتی۔ اور یہ آلات اسباب اور استعداد اسے میسر نہ ہوتی۔ تو غیبی اور شہادتی سے ہرگز عالم الغیب الشہادۃ کی ذات و صفات کی معرفت اور توحید میں اس مقام پر نہ پہنچ سکتی۔ نہ ہی اس میں یہ اخلاق ہوتے۔ نہ یہ صفات ہوتیں۔ اور نہ ہی اللہ تعالیٰ کی خلافت اور نیابت کے لائق ہوتی۔ اور نہ ہی امانت کے بوجھ کو اٹھاتی۔ اور نہ ہی اسے جمال حق کا آئینہ ہونے کا استحقاق حاصل ہوتا۔ اور نہ ہی کوئی ”کننت کنزاً مخفیاً“ کے خزانہ کے پاس پہنچتا۔ رباعی

در کوئے نوره بنورہ ما کریم در آئینہ بلا نگہ ما کریم
 مارا خوش بود عیش ما کریم کس را کتھے نہ بدکنہ ما کریم

وصلی اللہ علی محمد وآلہ وصحابہ وسلم +

فصل - ۳

{ انبیاء علیہم السلام کی امتیاج اور انسان کی پرورش کے بیان میں }

اللہ تعالیٰ نے فرمایا ہے۔ ”اولئک الذین ہدی اللہ فہد ہم اقتداء“ (یہ وہ لوگ جن کو اللہ نے ہدایت دی ہے۔ پس تو بھی انکی رہنمائی کی پیروی کر) اور پیغمبر خدا صلی اللہ علیہ وسلم فرماتے ہیں۔ ”الانبیاء قادة والعلماء شادة“ آگے پیچھے کھینچنے والے یعنی نبی ریس ہیں۔ اور عالم پیچھے سے ہانکنے والے ہیں، +

واضح ہے۔ کہ جب اللہ تعالیٰ نے عالم ملک اور ملکوت کے طلسم کو بنایا۔ تو رُوح کو قلب انسانی تعلق دیکر اس طلسم کو ایسا مضبوط اور مربوط کر دیا۔ اور اسکے بند اس قدر سخت کر دئے۔ کہ خواہ انسان یا فرشتہ کتنا ہی عقلی نظر سے کوشش کرے۔ وہ کبھی کھل نہیں سکتا۔ اس واسطے کہ وہ ستر سزار نورانی اور ظلمانی پردوں سے بنایا گیا ہے۔ اگر وہ کھل سکتا۔ تو لطیف رُوح دنیا کے قید خانے ”الدنیا سجن المومن“ میں ہرگز نہ ٹھیرتی۔ جب کوئی بادشاہ کسی شخص کو قید خانے میں بھیجتا ہے۔ تو قید خانے کا دروازہ اس طرح بند کرتا ہے۔ کہ قیدی اسے کھول نہ سکے۔ وہ طلسم اعظم جو اس نے خود اپنی خداوندی سے بنایا۔ اور کسی کو اسکی اطلاع نہ دی۔ ”ما الشہداتہم خالق السموات والارض ولا خلق انفسہم“ (ہم نے انہیں زمین و آسمان کے بنانے اور نیز انکی اپنی جانوں کی پیدائش کے متعلق ذرا خبر نہیں کی) اس کا کھولنے والا بھی خود ہی ہے۔ اور ان سب کی چابی بھی اسی کے ہاتھ ہے ”لہ مقالید السموات والارض“ (آسمانوں اور زمین کی چابیاں اسی کے ہاتھ میں) اور پھر اگر کھولنا چاہے۔ تو یا وہ خود کھول سکتا ہے یا جس کے ہاتھ میں وہ چابی ہے +

پس واضح ہے۔ کہ جب اللہ تعالیٰ نے چاہا۔ کہ بنی آدم زمین پر اسکے خلیفے بنیں۔ تو پہلے آدم علیہ السلام کو مٹی سے بغیر ماں اور باپ کے پیدا کیا۔ اور حوا کو بغیر ماں کے صرف باپ سے پیدا کیا۔ تاکہ جوڑا بن جائے۔ پھر ان سے اولاد پیدا کی۔ اسی طرح جب چاہا۔ کہ بشریت کے طلسم اعظم کو کھولے۔ اور انسانی رُوح کو قالب میں بند رہنے کی قید سے خلاصی دے۔ اور پھر اسے عالم قریب میں پہنچائے۔ مع بہت سے فوائد کے جو اس نے اثنائے سفر میں حاصل کئے

ہوں۔ اور بہت سی غنیمتوں کے جو اس کے ہاتھ آئی ہوں۔ جیسا کہ ”سافر و اتصوا بغنموا“
 سفر کرو صحت کرو۔ اور غنیمت کا مال لو، کا مقصدنا ہے۔ جو ہر قرن اور ہر عہد میں چند ایک
 کو اپنی خلقت سے برگزیدہ کیا۔ اور اپنے تمام بندوں میں سے ممتاز فرمایا۔ اور نظر عنایت
 سے مخصوص کیا ہے

نظرے کردی روزے بن سوختہ دل ہر چہ من یافتہ ام جملہ ازاں یافتہ ام
 لیکن اس سعادت کا بیج بیو اسطگی کے مقام پر عالم ارواح میں کھاتا تھا۔ تھی اسے یہاں
 قبولیت اور قرب کا ثمرہ ملا۔ جیسا کہ خود فرمایا ہے ”الارواح جنود مجندة“ (ارواح
 جمع کیا ہوا شکر ہے)۔ عہد اول ہی میں ارواح کی چار صنفیں کی گئیں۔ پہلی صنف میں انبیاء
 علیہم السلام کی ارواح تھیں جو بیو اسطگی کے مقام پر تھیں۔ دوسری صنف میں اولیاء اللہ کی
 ارواح تھیں۔ تیسری صنف میں مومنوں کی اور چوتھی میں کافروں کی۔ پس انبیاء علیہم السلام
 کی رو میں جو پہلی صنف میں تھیں۔ بیو اسطگی کے مقام ہونیکے سبب خاص نظر سے انہیں فیض
 حق پہنچتا رہا جس کی وجہ سے ان میں یہ استعداد اور قابلیت ہو گئی۔ کہ دنیا میں بے واسطہ
 غیب کے رقعے انہیں ملیں۔ اور فضل حق کا فیضان جاری کریں۔ اور بشریت کی طلسم
 کشائی کی چابی حقتعالیٰ سے حاصل کریں۔ اور آدم کے طلسم اعظم کو کھولیں۔ اور لوگ بھی ان
 کی رہنمائی سے اس طلسم کو کھولیں۔ کہ ”اولئك الذين هدى الله فبهداهم اقتداء“
 یعنی انبیاء کو میں نے خود بلا واسطہ طلسم کشائی کا علم سکھایا۔ اس واسطیکہ وہ کئی سال بیو اسطگی کے
 مقام میں رہ کر ہماری نظر عنایت کی تابش حاصل کر چکے ہیں۔ اور اس قابل ہو گئے ہیں۔
 کہ جذبات الوہیت کے تصرفات سے غیب کی راہ ان کے لئے طلسمات کا دروازہ کھول
 اور ان کو ”الرحمن علی القرآن“ کے مدرسہ میں طلسم کشائی کے اسرار کی تعلیم دوں
 ”اولئك الذين اتيهم الكتاب والحكمة والنبوة“ (یہ وہ لوگ ہیں جن کو کتاب حکمت
 اور نبوت دی گئی ہے۔ اور وہ لوگ جو عالم ارواح میں دوسری صنف میں تھے۔ اور ارواح
 انبیاء کے حجاب کے پیچھے ان کو ہمارے فضل کا فیضان حاصل ہوا۔ آج بغیر وسیلہ ہماری
 بارگاہ کی راہ نہیں چل سکتے۔ اور ہمارے بنائے ہوئے طلسم کو نہیں کھول سکتے۔ ”سنة
 الله التي قد خلت من قبل ولن تجد لسنة الله تبديلا“ (اللہ تعالیٰ کا وہی طریق
 ہے جو پہلے گزر چکا ہے۔ اور اللہ تعالیٰ کے طریق میں کسی قسم کی تبدیلی نہیں تو پائے گا)

”ناکہ قبول دعوت کی دکان میں شاگردی کریں۔ اور“ ان ہذا صراطی مستقیماً فاتبعوہ ولا تتبعوا السبل فتفرق بکم عن سبیلہ“ (یہی میری سیدھی راہ ہے۔ تم اسکی پیروی کرو۔ اور دوسرے سستوں کی پیروی نہ کرو۔ کیونکہ وہ تم کو اس کی راہ سے جدا کر دینگے) کی استقامت کی شرط بجا لائیں۔ جیسا کہ کسی نے کہا ہے۔ **مرصعہ** وصل عروس با بدت خدمت پیش کارہ کن حقایق انبیاء کے مدرسہ میں پہلے شریعت کی الف بے سیکھنی چاہیے۔ کیونکہ شرع کا ہر ایک امر اس طلسم اعظم کی بندشوں کی چابی ہے۔ جس کی شرع اسکے اپنے مقام پر انشاء اللہ کی جائیگی اور جب اوامر و نواہی میں سے ہر ایک امر کی واقعی طور پر اس کے اپنے مقام میں پابندی کر لیا تو طلسموں کی بندشیں کھلی جائیں گی۔ اور الطاف حق کے نجات کی نسیم اسی راہ سے تیری جان کے دماغ میں پہنچی گی۔ کہ ”ان الله فی ایام دھر کہد نجات الا فتعرضوا لہا“ (بے شک امید کے لئے تمہارے زمانے کے دنوں میں خوشبوئیں ہیں۔ دیکھو ان کے درپے ہو) نجات سے تعرض شرع کے اوامر و نواہی کو بجا لانا ہے ہر ایک قدم کے بدلے جو شرع میں متابعت کے قانون کے موافق رکھا جاتا ہے۔ بلکہ گاہ الہی میں قرب حاصل ہوتا ہے۔ یعنی جس عالم سے تو آیا ہے۔ اُس کی ایک منزل طے ہو جاتی ہے۔ ”لن يتقرب الی المقربون بمثل اداء ما افترضنا علیہم“ (مقرب میری طرف اس طرح تریب نہیں ہوتے جیسا کہ وہ فریضے کو ادا کرتے ہیں۔ اور جب اس راہ پر تو صدق سے قدم رکھیگا۔ تو عنایت الہی تیرا استقبال کرے گی تیری دستگیری اور فریاد سنی کرے گی۔ ”من تقرب الی شبرا تقربت الیہ ذراعاً ومن تقرب الی ذراعاً تقربت الیہ باعاً ومن اتانی بمشی ایتتہ ہرولاً“ (جو میری طرف بالشت بھر قریب ہوتا ہے۔ میں اُسکی طرف ہاتھ بھر بڑھتا ہوں۔ اور جو میری طرف ہاتھ بھر بڑھتا ہے میں دو گز بڑھتا ہوں۔ اور جو میری طرف آہستہ چل کر آتا ہے۔ میں اُس کی طرف دو ڈگر جاتا ہوں۔)

گر در رہ عاشقی قدم راست نہی معشوقہ با دل قدمت پیش آید

جب معلوم ہو گیا۔ کہ انسانی وجود کے بند شریعت کی چابی کے سوا نہیں کھل سکتے۔ اور یہ بھی تحقیق ہو گیا۔ کہ شریعت کیلئے کوئی صاحب شریعت ہونا چاہیے۔ اور وہ انبیاء علیہم السلام ہیں۔ باقی وجوہات انشاء اللہ احتیاج شیخ کی فصل میں بیان کی جائیں گی۔ تاکہ معلوم ہو جائے کہ جب شیخ کی ضرورت ہے۔ تو پیغمبر کی اس سے بدرجہ اولیٰ ضرورت ہے۔ وصلی اللہ علی

محمد وآلہ اجمعین *

فصل - ۴

{ مختلف دینوں کے نسخ اور پیغمبر خدا صلی اللہ علیہ وسلم پر ختم نبوت ہونیکے بیان میں }

اللہ تعالیٰ فرماتا ہے۔ "ما کان محمد اباً احداً من رجالکم و لکن رسول اللہ و خاتم النبیین" (محمد صلی اللہ علیہ وسلم تم میں سے کسی کا باپ تو نہیں۔ وہ تو اللہ تعالیٰ کا بھیجا ہوا ہے۔ اور خاتم النبیین ہے) *

پیغمبر خدا صلی اللہ علیہ وسلم فرماتے ہیں۔ "فضلت علی الانبیاء بسبب جعلت لی الارض مسجداً و ترابھا طہوراً و احدثت لی الغنائم و نصرت بالرغب و اعطیت الشفاعة و بعثت الی الخلق كافة و خلت بی النبیین" (مجھے تمام انبیاء پر چھ چیزوں کے سبب فضیلت حاصل ہے میرے لئے زمین مسجد اور اسکی مٹی پاکیزہ بنائی گئی۔ غنیمت کا مال میرے لئے حلال کیا گیا۔ حسب نفا میری مدد کی گئی۔ شفاعت کا درجہ مجھے عطا کیا گیا۔ تمام خلقت کی طرف میں بھیجا گیا۔ اور میرے بعد کوئی نبی نہیں ہوگا میں خاتم النبیین ہوں گا) واضح ہے۔ کہ پاک پروردگار آنحضرت صلعم کی نسبت کو آدم علیہ السلام اور اور لوگوں سے منقطع کر کے عالم نبوت اور رسالت سے ملاتا ہے۔ کہ "ما کان محمد اباً احداً من رجالکم و لکن رسول اللہ و خاتم النبیین" *

محمد صلی اللہ علیہ وسلم تم سے یا تمہارے عالم سے نہ تھے بلکہ رسول خدا اور خاتم انبیاء تھے تمام جہان آنحضرت ہی کے انوار سے روشن ہے۔ آنحضرت صلی اللہ علیہ وسلم کو آب و گل سے کیا آشنائی۔ یہ اس واسطے ہے تاکہ خلقت کو معلوم ہو جائے۔ کہ حضرت محمد آدم کے پچھے نہ تھے۔ بلکہ آدم علیہ السلام حضرت محمد صلعم کے پچھے تھے۔ جیسا کہ مصنف کہتا ہے۔ رباعی

تاظن نبیری کہ ما ز آدم بودیم

کاندم کہ نبوہ آدم آندم بودیم

بے زحمت عین دشین قاف و گل بود

ممشوقہ و ماو عشق ہدم بودیم

اگر کوئی باز بادشاہ کے ہاتھ پر بیٹھا ہو۔ اور کسی شکار کی طلب میں اڑے اور اسی اثناء

میں آرام کرنے کے لئے کسی بڑھیا کی دیوار پر جا بیٹھے۔ تو اس سے وہ باز بڑھیا کی ملکیت

نہیں ہو جاتا۔ خواہ وہ وہاں کتنی ہی دیر کیوں ٹھیرا رہے۔ جب ڈھولک یا سیٹی سنیکا۔ فوراً

اُرُک بادشاہ کے لاکھ پر اُٹھیگا۔ مصنف کتاب ہے۔ رُباعی

باشخ رخت وے چو دسباز شوم پروانہ مستمند جاں باز شوم
وآں روز کہ این نفس بیاید پر دُعا چوں شہباز سے بدست شباز شوم

رباعی

اُن روز کہ کار دل راساز آید واپس مرغ ازین نفس پرواز آید
از شبہ چو سفیر از تھی روح شنید پرواز کناں بدست شبہ باز آید

پیغمبر خدا صلی اللہ علیہ وسلم فرماتے ہیں۔ ”مالی وللدینا انما مثلہ مکمل
راکب راح فی یوم صایف فترک فی ظل شجرة فاستراح ثم ركب وراح“
(مجھے دُنیا سے کیا سروکار۔ اس کی مثال تو ایسی ہے جیسے کوئی سوار گرمی کے دنوں میں
سفر کرے اور کسی درخت کے سائے میں کچھ دیر آرام کرنے کے بعد سوار ہو کر چلے آئے
میں کہاں اور دُنیا کہاں۔ میں وہ شخص ہوں۔ کہ مقام سد رہ میں سیر رو برو ملک اور ملکوت
کے تمام جہاںات اور نفیس چیزیں جو خزانہ غیب میں تھیں لائی گئیں۔ ”اذ یغشی السدرة
ما یغشی“ (جبکہ سد رہ پر چھا رہا تھا جو چھا رہا تھا، لیکن میں نے آنکھ اٹھا کر بھی کسی چیز کی طرف
نگاہ تک نہ کی۔ ”ما زاغ البصر وما طغی“ (نہ آنکھ جھپکی نہ نافرمانی کی) بلکہ اپنے وجود کی نقدی
بھی اسی قمار خانہ میں ڈردی۔ اور عدم کے دروازے سے اُڑتا ہوا ”اد ادنی“ کے صلی گھونسلے
میں پہنچ گیا۔ رُباعی

بانے بودم پریدہ از عالم ناز تابو کہ برم ز شیب صیدے بفرز

ایجا چونیا فتم کے من راز زان ور کہ ورا دم بدر فتم باز

میں نے اپنا نسب دُنیا۔ آخرت اور بہشت سے اُس روز قطع کر لیا تھا۔ جبکہ ”انامن اللہ“
کاتب اپنے لئے درست کیا تھا۔ یہی وجہ ہے کہ جو نسب حادث (نو پیدا شدہ) سے متعلق
ہے۔ وہ ضرور منقطع ہو جائیگا۔ لیکن میرا نسب باقی رہیگا۔ ”وکل حسب و نسب ینقطع الا حسبی
نسبی“ (میرے حسب و نسب کے سوا باقی سارے حسب و نسب منقطع ہونے والے ہیں) اور
دوسروں کی نسبت فرمایا۔ ”فلا نساب بینہم لیومئذ ولا ینساء لون“ (اس دن ان
میں حسب و نسب نہیں ہوگا۔ اور نہ وہ آپس میں پوچھینگے) اور ہر میدان میں سب پر فائق رہا۔ اگر
فطرت میں پہلے تھا۔ تو سب سے پہلا پھل جو فطرت کے درخت پر تھا۔ میں ہی تھا۔ ”اول

خلق اللہ نوری“ (سب سے پہلی چیز جو اللہ تعالیٰ نے پیدا کی وہ میرا نور تھا) قیامت کے میدان میں بھی جو موتی سب سے پہلے مٹی کی سپی سے نکلیگا۔ میں ہی ہونگا۔ ”انا اول من تنشق عنه الارض یوم القیامتہ“ (قیامت کے دن سب سے پہلے میں ہی زمین سے نکلوں گا) اگر شفاعت کا مقام ہوگا۔ تو سب سے پہلا شخص جو گناہ کے دریا کے غرق شدوں کی شفاعت کرے گا میں ہی ہونگا۔ ”انا اول مشافع مشفع“ (سب سے پہلے شفاعت کرنے والا میں ہوں)۔ اور پل صراط پر بھی میں ہی پیشوا اور رہنما بنوں گا۔ اور سب سے پہلے ہی اسی پر قدم رکھوں گا۔ ”انا اول من یجوز الصراط“ (سب سے پہلے میں ہی پل صراط کو عبور کروں گا) اور بہشت میں صدر جنت بھی میں ہی ہونگا۔ ”انا اول من یفتح له ابواب الجنۃ“ (سب سے پہلا شخص جس کیلئے بہشتی دروازے کھولے جائینگے میں ہوں گا) اور عاشقوں کا سردار اور شائقوں کا پیشوا بن کر سب سے پہلے میں ہی معشوق کی دولت وصال حاصل کروں گا۔ ”انا اول من یجلی له الوب“ (سب سے پہلا شخص میں ہی ہوں گا۔ جس کے لئے اللہ تعالیٰ تجلی کرے گا)۔ لیکن یہ عجیب بات ہے کہ سب کچھ تو میں ہوں گا۔ مگر مجھ میں میں نہ ہوگی۔ ”اما

انا فلا قول انا“ (ہوں تو سب کچھ میں ہی لیکن میں نہیں کہتا)۔ رباعی

چو آدروئے مر رویم کہ باشم من کہ من باشم کہ آنکہ خوش بوم با او کہ من بے خوشیتم باشم

مرا گر مایہ بینی بدال کاں مایہ او باشد بر و گر سایہ بینی بدال کاں سایہ من باشم

یہ جو مشہور ہے۔ کہ آنحضرت صلعم کا سایہ نہ تھا بالکل ٹھیک ہے۔ اسکی دو وجہیں ہیں ایک یہ کہ آنحضرت صلعم آفتاب تھے۔ چنانچہ آپ کے حق میں سر اجاں میرا آیا ہے۔ اور آفتاب کا سایہ نہیں ہوتا۔ اس لئے آنجناب کا سایہ بھی نہ تھا۔ دوسری وجہ یہ ہے۔ کہ آنحضرت صلعم دین کے بادشاہ تھے۔ اور بادشاہ خود سایہ ہوتے ہیں۔ ”السلطان ظل اللہ“ (بادشاہ خدا کا سایہ ہوتا ہے) اور سائے کا سایہ ہو نہیں سکتا۔ جب آنحضرت صلعم کو خلقت سے سرور کار ہونا۔ تو وہ بمنزلہ نور بخشنے والے آفتاب کے ہوتے۔ پہلی اور آخری خلقت کو آنجناب ہی کے نور سے پیدا کیا گیا۔ اور آنجناب ہی کے نور سے انہوں نے ہدایت پائی۔ اور جب اللہ تعالیٰ سے سرور کار ہوتا۔ تو آنحضرت صلعم بارگاہ الہی کے سایہ ہوتے۔ تاکہ گمراہی کے جنگل کا بھولا بھٹکا حق کی طرف بھاگنا چاہے۔ تو آنحضرت کی تابعداری اور دولت کی پناہ میں جائے۔ ”من یطع الرسول فقد اطاع اللہ“ (جو رسول خدا صلعم اللہ علیہ وسلم کی تابعداری کرتا ہے۔ وہ

در اصل خدا کی تابعداری کرتا ہے) اور جس وقت اپنے آپ کا خیال ہوتا۔ اس وقت سایق کی طرف گریز کرتے "لی مع اللہ وقت لا یسعنی نبیہ ملک مقرب ولا نبی مرسل" (اللہ تعالیٰ کے ساتھ میرا ایک ایسا وقت ہے۔ جس میں کوئی مقرب فرشتہ یا نبی مرسل میری برابر ہی نہیں کر سکتا)۔

چوں سایہ دویدم ز پیش روزے چند
وز سایہ او بسایہ او خرسند
آنحضرت صلعم اگرچہ اہل عالم کے آفتاب تھے۔ لیکن "بیت عند ربی" (میں اپنے پروردگار کے ہاں ہوں) کے پرورش یافتہ تھے۔ اور "یطعنی" کے دسترخوان سے نوالہ حاصل کرتے تھے اور "یقینی" کے جام سے شراب نوش جاں فرماتے تھے۔ لفظ

خواب تو دلائینام قلبی	خوان تو بیت عند ربی
زیرِ سلم تو نسل آدم	خاکِ قدم تو اہل عالم
سرخسبیل مقربان مریدیت	طاووس ملائکہ مریدیت
از ماگنہ وز تو شفاعت	چوں نیرت بضاعت و طاعت

اگرچہ "تلك الرسول فضلنا بعضهم على بعض" (یہ سب رسول ہیں۔ ہم نے بعض کو بعض پر بزرگی عنایت کی ہے) کے بموجب انبیاء علیہم السلام میں سے ہر ایک۔ ایک ایک امت کا قافلہ سالار ہو گذرا۔ اور سب کے سب برگزیدہ تھے۔ ہر ایک کسی خاص امت کا پیشرو تھا۔ اور قیامت کے روز اسی امت کو باہر لے جایگا۔ لیکن سنجیدہ خدا صلے اللہ علیہ وسلم ان سب کے قافلہ سالار ہیں۔ جنہوں نے نہایت مہربانی سے عدم سے قدم باہر رکھا۔ اور موجودات کے قافلے کی پیش روی کی۔ اور وجود کے صحرا میں لاڈالا۔ "نحن الاحزون السابقون" (ہم سب سے بعد میں آنے والے ہیں لیکن سب سے سابق ہیں) آنحضرت صلعم کو تمام انبیاء پر چھ چیزوں سے فضیلت دی۔ "فضلت علی الانبیاء بست" (چھ چیزوں سے مجھے تمام انبیاء پر فضیلت حاصل ہے)۔ اور قافلے کی دایسی کے وقت جو پیشرو ہوتا ہے وہ سب پیچھے ہوتا ہے۔ اسی لئے آنحضرت صلعم خاتم النبیین ہوئے جس طرح پہلے پہل نبوت کا خطبہ آسمانوں میں آپ کے اسم مبارک سے تھا۔ "كنت نبیا واکلام بین المائد والطین" (میں اس وقت بھی نبی تھا جبکہ آدم علیہ السلام ابھی پانی اور مٹی میں تھے) آخر میں بھی تمام روئے زمین پر ختم نبوت کا سکہ آنحضرت صلعم کے اسم مبارک پر ضرب کیا گیا۔ ہاں کوئی

تعجب کی بات نہیں۔ کہ ختم نبوت آنحضرت صلعم پر ہی ہو۔ اس سے پیشتر ہم شرح بیان کر گئے ہیں۔ کہ آنحضرت صلعم آفرینش کے درخت کا بیج بھی تھے اور پھل بھی اور باقی انبیاء اس درخت کے پتے اور شاخیں تھے۔ اور جب تک پتے اور شاخیں نہیں نکلتیں پھل نہیں نکلتا۔ اور جب پھل آتا ہے تو پھر کوئی شاخ یا پتہ نہیں نکلتا۔ پھل سب کے آخر ہوتا ہے۔ اور پتوں اور شاخوں کا نکلنا اس پر ختم ہو جاتا ہے۔ لیکن اگر یہودی اور آتش پرست ہم سے یہ سوال کریں۔ کہ حضرت محمد مصطفیٰ صلی اللہ علیہ وسلم کے پیغمبر ہونے کی کیا دلیل ہے۔ اور اگر یہ بھی ثابت ہو جائے کہ آنحضرت صلعم پیغمبر تھے۔ تو یہ کس طرح لازم آتا ہے۔ کہ آنحضرت صلعم کا دین باقی مذہبوں کا نسخ ہے۔ اور یہ کس طرح لازم ہو سکتا ہے۔ کہ مختلف امتوں کے لوگ اپنے اپنے مذہب کو چھوڑ کر آنحضرت صلعم کی پیروی کریں۔ چونکہ ہر پیغمبر کے پاس خدا کا کلام موجود ہے۔ وہ کس طرح نسخ ہو سکتا ہے۔ اور بات لازم کیوں نہیں۔ کہ ہر شخص اپنے مذہب کا پابند رہے۔ جیسا کہ دوسرے نبیوں کے وقتوں میں ہوتا رہا ہے۔ تاکہ تمام مذاہب اور کتب سماوی برقرار رہیں۔ اس کا جواب دو طرح پر دیا جا سکتا ہے۔ ایک از روئے عقل اور دوسرا از روئے حقیقت۔

از روئے عقل تو یہ ہے۔ کہ ہم یہ کہیں۔ کہ یہی سوال تم پر بھی ہو سکتا ہے۔ ہم کہہ سکتے ہیں۔ کہ تم کس دلیل سے موسیٰ علیہ السلام کا پیغمبر ہونا ثابت کرتے ہو۔ حالانکہ تم نے ان کو یا ان کے معجزوں کو نہیں دیکھا۔ ان کا جواب دو طرح سے زیادہ نہیں ہو سکتا۔ یا تو یہ کہیں گے۔ کہ ہمیں سلسلہ دار موسیٰ علیہ السلام کے معجزوں کی خبر پہنچتی رہی۔ اور تو اتر علم کا موجب ہے۔ اور معجزہ نبوت کے صحیح ہونے کا موجب ہے۔ یا یہ کہیں گے۔ کہ چونکہ ہمیں ولی تصدیق حاصل ہو گئی ہے۔ جو نورایمان کا نتیجہ ہے۔ اس لئے ہمیں کسی دوسری دلیل کی ضرورت نہیں۔ تو ہم بھی کہیں گے کہ ہماری دلیل بھی بعینہ یہی ہے۔ کیونکہ ہم نے بھی حضرت محمد مصطفیٰ صلی اللہ علیہ وسلم کے معجزات تو اتر سے معلوم کئے ہیں۔ اور ولی تصدیق جو نورایمان کا نتیجہ ہے۔ وہ فی الحقیقت ہمیں حاصل ہے۔ کیونکہ اس پر تمام انبیاء علیہم السلام اور ان کی کتابوں کا ایمان ہے۔ نہ تمہاری طرح کہ بعض انبیاء اور بعض کتابوں پر ایمان رکھتے ہو اور بعض پر نہیں جیسا کہ یہودی حضرت عیسیٰ علیہ السلام پر اور انکی کتاب کا یقین نہیں کرتے۔ اور عیسائی حضرت موسیٰ علیہ السلام اور انکی کتاب پر ایمان نہیں لاتے۔ اور حضرت عیسیٰ علیہ السلام کو اللہ تعالیٰ کا فرزند اور ثالث ثلاثہ کہتے ہیں۔ "تعالی اللہ عما یقول الظالمون علواً کبیراً" (اللہ تعالیٰ کی نسبت جو کچھ وہ

کہتے ہیں۔ وہ اس سے بالکل پاک ہے اور اعلیٰ اور بڑا ہے) اور دوسرے یہ کہ ہر ایک پیغمبر کا معجزہ اسی
 کے عہد میں ہوتا رہا۔ اور جب عہد گزر گیا۔ تو معجزہ ساتھ ہی چلا گیا۔ لیکن دین محمدی کی یہ خاصیت
 ہے۔ کہ آنحضرتؐ کے بعد بھی قرآن مجید کا معجزہ جو ازاں جہلہ ایک تھا۔ جب تک جہان باقی
 ہے۔ وہ بھی باقی رہے گا۔ قرآن کا اعجاز یہ ہے۔ کہ آنحضرتؐ صلعم کے زمانے سے لیکر آج تک عرب
 اور ایران کے تمام فصحا جو آنحضرتؐ سے دشمنی رکھتے آئے ہیں۔ کوئی بھی ویسی مثال پیش نہ کر سکا
 جیسا کہ خود قرآن میں اس معجزہ کی خبر اس طرح ہے ”قل لئن اجتمعت الائنس والجن علی
 ان یا تو امیثل هذا القرآن لایاتون بمثلہ ولو کان بعضهم لبعض ظہیرا“ اسے
 پیغمبر! انہیں کہہ دے۔ کہ اگر انسان اور جن سب متفق ہو کر اس قرآن کی مثال پیش کرنا چاہیں۔ تو
 بھی اس کی مثال پیش نہ کر سکیں گے۔ خواہ بعض بعض کی مدد ہی کیوں نہ کریں! اس سے بڑھ کر اور
 عجیب معجزہ کیا ہو سکتا ہے۔ کہ باوجود اس قدر دشمنوں اور حاسدوں کے جو شرق اور غرب
 میں تھے۔ اور عرب و عجم کے بڑے بڑے فصحا اور بلغا اور اہل کتب و فلسفہ اور زندقی حکماء
 جو عالم کو قدیم جانتے تھے۔ اور حشر و نشر کے منکر تھے۔ اور قرآن مجید کو حضرت محمد مصطفیٰ صلی اللہ
 علیہ وسلم کا کلام سمجھتے تھے۔ انہوں نے بھی اس عظمت کا دعویٰ کیا۔ لیکن سب کا نتیجہ یہ ہوا۔
 کہ آج بارہ سو سال گزر گئے۔ لیکن کسی نے قرآنی دعویٰ کو باطل نہ کیا۔ اور ایسی کتاب پیش نہ کر سکی
 نہ کیلے اور نہ ملکر۔ اور نہ ایک دوسرے کی مدد سے۔ اور ان خبروں کی سچائی جو عین معجزہ
 ہے۔ خود بخود عیان ہے۔ یہی حال ان خبروں کا سمجھ لو۔ جو خواجہ علیہ الصلوٰۃ والسلام نے
 فرمائی ہیں۔ سب کی سب ایک ایک کر کے ظاہر ہو جائیں گی۔ خصوصاً تاری ملعون کافروں
 کا واقعہ (خدا انہیں غارت کرے) اس کی نسبت آنحضرتؐ صلعم نے فرمایا ہے۔ کہ اس وقت
 تک قیامت نہیں آئیگی۔ جب تک میری امتیں ترک قوم سے جنگ نہ کریں گی۔ اور ترک لوگوں
 کی یہ پہچان ہے۔ کہ انکی آنکھیں چھوٹی اور ناک چھٹی۔ اور چہرے چوڑے جیسے کہ ڈھال پر
 سے چمڑا اتار لیا گیا ہو۔ اور قتل بہت ہوگا۔ یہ فرمان بالکل ٹھیک نکلا۔ ابھی ہیں بے فکر نہیں
 ہونا چاہیے۔ کیونکہ آنحضرتؐ صلعم کی حدیثوں میں اور بہت سی خبریں مندرج ہیں۔ تا حال جو
 ظاہر نہیں ہوئیں۔ ”اللھم انا نسئلك العفو والعافینة والعافات فی الدین والدنیا
 والخاتمة المرصیۃ بحدک وکرمک“ (اے پروردگار! ہم دین و دنیا میں تجھ سے معافی
 عافیت اور رنج و بیماری سے خلاصی چاہتے ہیں۔ اور تیرے فضل و کرم سے تیری سب نشا اپنا

خاتمہ چاہتے ہیں) +

پس اہل کتاب نے جس طرح حضرت موسیٰ علیہ السلام اور حضرت عیسیٰ علیہ السلام کی نبوت کو ان کے معجزات کی متواتر خبروں سے مان لیا ہے۔ اگر دشمنی نہ کرتے تو مناسب تھا۔ کہ حضرت محمد مصطفیٰ صلی اللہ علیہ وسلم کی نبوت پر بھی ایمان لاسے۔ کیونکہ عہد بھی زیادہ قریب اور خبریں بھی متواتر اور جھوٹ سے خالی ہیں۔ اور قرآنی معجزہ اور خواجہ علیہ الصلوٰۃ والسلام کی اخبارات ظاہر ہیں۔

لیکن بات اصل میں یہ ہے۔ کہ یہودیوں اور عیسائیوں کا ایمان عقلی نظر اور تصدیق کے نور کی وجہ سے نہیں۔ بلکہ محض انہوں نے اپنے والدین سے بغیر بتن و لیلوں کے بطور تقلید حاصل کیا ہے۔ جیسا کہ فرمایا ہے: "انا وجدنا ابا عبدنا علی اُمتہ وانا علی اثارہد مقتد دن" (ہم نے اپنے ابا و اجداد کو ایک اُمت کے طریقے پر پایا۔ اور ہم بھی انہیں کے قدموں کی پیروی کرتے ہیں)۔ اور پیغمبر خدا صلی اللہ علیہ وسلم نے فرمایا ہے: "کل مولود یولد علی الفطرت فابواہ یحودانہ وینصرانہ ویمجسانہ" (ہر ایک بچہ اپنی فطرت پر پیدا ہوتا ہے۔ پھر اسکے والدین خواہ اسے یہودی بنائیں یا نصرانی یا مجوسی)۔ اور جو دین تقلید سے بغیر ایمانی نور اور عقلی نظر کے حاصل کیا جائے وہ کفر ہے۔ دوسرا جواب اس بات کا کہ جب پیغمبر خدا صلی اللہ علیہ وسلم کی نبوت ثابت ہو گئی۔ تو اس سے کیس طرح لازم آیا۔ کہ یہ دین دوسرے دینوں کا نسخ ہے؟ اس طرح پر ہے۔ کہ جب پیغمبر علیہ الصلوٰۃ والسلام کی نبوت مسلم ہو گئی۔ تو اسے صادق القول سمجھنا چاہیے۔ اور آنحضرت صلعم کی کتاب کو قبول کرنا چاہیے۔ اور قرآن مجید میں جو آنحضرت کی کتاب ہے لکھا ہے کہ "هو الذی ارسل رسولہ بالہدی و دین الحق لیظہرہ علی الدین کلہ و لو کرا المشرکون" (وہ ذات حق ہے جس نے اپنے رسول کو ہدایت اور سچا دین دیکر بھیجا۔ تاکہ باقی دینوں پر اسے ظاہر کرے۔ خواہ مشرک لوگوں کو یہ ناگوار گذرے) یعنی آنحضرت کے دین سے باقی تمام دین منسوخ ہو گئے۔ کتابوں اور دینوں کے منسوخ ہونے سے یہ مراد ہرگز نہیں۔ کہ انہیں باطل سمجھا جائے۔ اور انہیں سچ نہ سمجھا جائے۔ اور یہ کہ ان پر ایمان نہ لایا جائے۔ بلکہ اصل بات یہ ہے۔ کہ جو مختلف حقائق دوسری کتابوں میں تھے اور جو اسرار مختلف شریعتوں میں متفرق پڑے تھے ان سب کو قرآن مجید اور شریعت محمدی میں ایک جگہ اکٹھا کر دیا گیا۔ "ولا رطب و لا یابس الا فی کتاب مبین" (سب خشک و تر اس ظاہر کتاب میں موجود

اور جو دینی نعمتوں کا مکمل کرنے والا ہے۔ کہ حضرت محمد مصطفیٰ صلی اللہ علیہ وسلم کی خاص پرورش سے تعلق رکھتا تھا۔ اسی سے کرتے ہیں۔ ”و اتممت علیکم نعمتی“ تم پر میں نے اپنی نعمت پوری پوری کر دی، تاکہ اگر ہر ایک امت کسی خاص تمیز کی مقتدی ہوتی۔ اور ایک صاحب دولت کی تابعداری کا پھل اٹھاتی۔ تو اُمت تمام انبیاء کی مقتدی بن سکے۔ اور سب کی پیروی کا پھل اٹھائے۔ اولئك الذين هدى الله فبهدى يهدى اقتده“ (یہ وہ لوگ ہیں جن کو اللہ نے ہدایت دی۔ پس تو انکی ہدایت کی پیروی کر) آنحضرت صلی اللہ علیہ وسلم کی نبوت کو دوسری نبوتوں کے ساتھ وہی نسبت ہے۔ جو آفتاب کو ستاروں سے ہے۔ ابتداء میں جبکہ دین نے کمال حاصل نہیں کیا تھا۔ خلق خدا دین کی رات میں تھی۔ اور ہر ایک امت ہر قرن میں کسی خاص نبوت کے ستارہ سے راہ حاصل کرتی رہی ”و بالنبہ۔ ہمد تھتد“ (ستاروں سے وہ راہ حاصل کرتے ہیں) لیکن جب دین کے کام نے ”الیوم املت لکم دینکم۔ و اتممت علیکم نعمتی و رضیت لکم الاسلام دینا“ (آج کے دن میں نے تمہارے لئے دین مکمل کر دیا۔ اور اپنی نعمتیں تمہیں پورے طور پر دے چکا۔ اور تمہارے مذہب اسلام کو پسند کیا) کا کمال حاصل کیا۔ تو وجود محمدی کے آفتاب کو آفتاب کی طرح خلقت میں بھیجا گیا۔ ”وما ارسلناک الا کافۃ للناس بشیراً و نذیراً“ ہم نے نہیں بھیجا تجھے مگر انسانوں کے لئے خوشخبری دینے والا اور ڈرانیوالا) اس وقت دین کی راہ دن میں تبدیل ہو گئی۔ اور مالک یوم الدین کی صفت ظاہر ہوئی۔ ستاروں کی راہ سری اور راہ نمائی اسی وقت تک قائم رہتی ہے جب تک کہ آفتاب نہ نکلے۔ ”اذا طلعت الصباح استغنی عن المصباح“ (جب صبح ہو جائے تو چراغوں کی ضرورت نہیں رہتی) جیسا کہ بادشاہ اپنا جمال دکھاتا ہے۔ تو شمعوں کی تلواروں سے ستاروں کی روشنی کے سر جدا کر دئے جاتے ہیں۔

ہر کجا آفتاب طالع شد ماہ در حال مہرہ در چہیند

از روئے حقیقت اس سوال کا جواب یہ ہے کہ موجودات کے پیدا کرنے سے پہلے مقصود انسانی وجود تھا۔ اور انسانی وجود سے معرفت مقصود تھی۔ اور جسے اللہ تعالیٰ نے امانت فرمایا ہے وہ معرفت ہی ہے اور اس امانت کا بوجھ اٹھانیکے قابل انسان ہی ہوا۔ اور معرفت دین میں ہے جس قدر آدمی کو دین سے زیادہ بخور داری حاصل ہوتی ہے۔ اسی قدر اسے معرفت زیادہ حاصل ہوتی ہے۔

جس شخص کو دین سے بہرہ حاصل نہیں وہ معرفت سے بھی بے نصیب ہے۔ اور دین کی کمالیت کے بوجھ کا تحمل مطلق انسان ہو سکتا تھا۔ نہ کہ ایک مقررہ شخص جس طرح پھل کو درخت سہاڑ سکتا ہے نہ کہ ایک شاخ۔ ابتداء میں جب ایک شاخ زمین سے نکلتی ہے۔ تو اس پر پھل نہیں آتا۔ تا وقتیکہ سارا درخت پورا کھل نہ ہو لے۔ پس انسانی وجود دنیا میں ایک ہے۔ اور ہر ایک شخص اس وجود کے لئے بمنزلہ ایک خاص عضو کے ہے۔ اور انبیاء علیہم الصلوٰۃ اس وجود کے اعضاءِ رئیہ ہیں۔ اعضاءِ رئیہ سے وہ اعضاءِ ادرہ ہیں جن کے بغیر انسانی زندگی ناممکن ہے جیسے دوسرے دل۔ جگر۔ پھیپھڑے وغیرہ ان سب میں حضرت محمد مصطفیٰ صلی اللہ علیہ وسلم بمنزلہ دل کے ہیں۔ دل ہر ایک شخص میں ہوتا ہے۔ اور یہی انسانی وجود کا خلاصہ ہوتا ہے۔ اس واسطے کہ انسانی وجود میں وہ مقام جو انوارِ روح کا منظر ہوتا ہے۔ اور اس میں جسمانییت ہوتی ہے وہ یہی دل ہوتا ہے۔ اکیلا دل دین میں مشغول نہیں ہو سکتا جو کہ معرفت کا پھل لاتا ہے۔ اسے ضرور دوسرے اعضاء کی مدد کی ضرورت ہوتی ہے۔ لیکن جو دین کا ثمرہ ہے وہ معرفت سے دل ہی میں پیدا ہوتا ہے۔ اور معرفت کی کمالیت کا ثمرہ بھی دل ہی کو حاصل ہوتا ہے۔ گو دوسرے اعضاء کو بھی اس میں سے حصہ ملتا ہے اور دل میں وہ خاصیت ہے۔ جو کسی دوسرے عضو میں نہیں پائی جاتی۔ وہ یہ ہے کہ دل میں ایک خاص جان ہے جس سے باقی کے اعضاء زندگی حاصل کرتے ہیں۔ اور نیز دل بھی۔ دوسرے یہ کہ دل کو عالمِ اجسام کے خلاصہ سے بنایا گیا ہے۔ اور دل کی جان عالمِ ارواح کے خلاصہ سے بنائی گئی ہے۔ چنانچہ مفرد اور مرکب اجسام کی ساری لطافت لیکر اسے نباتات کی غذا بنایا۔ اور جو نباتات میں سے لطیف تھا۔ اسے حیوانات کی غذا بنایا۔ اور جو حیوانوں میں لطافت تھی اسے انسان کی غذا بنایا۔ اور جو انسانی غذا کی لطافت تھی اس سے آدمی کا بدن بنایا۔ اور جو بدن کی لطافت تھی اس سے دل کی صورت بنائی۔ اور اسی طرح ارواح انسانی اور احملکی کی لطافت سے بنے اور ارواح ملکی اور احملکی جن کی لطافت سے۔ اور ارواح جن ملکوتیات کی لطافت سے جو انسانی روح کی لطافت تھی اسے لیکر دل کی جان بنایا۔ پس اس بیان کے مطابق دل جسمانی اور روحانی دونوں عالموں کا خلاصہ ہوا۔ اس لئے معرفت کا منظر دل ہی بنا۔ اسی واسطے فرمایا ہے "کتب فی قلوبہمہم الایمان" (ان کے دلوں میں ایمان لکھا گیا انسان میں کوئی مقام

سولے دل کے کتابت حق کے قابل نہ معلوم ہوا۔ اور کوئی مقام سولے دل کے مقربین
 الاصبغین کے مناسب معلوم نہ ہوا۔ چونکہ آنحضرت صلعم دل کی مانند تھے۔ اس لئے آنحضرت
 کو جان بھی ایک خاص عطا ہوئی۔ جو کسی دوسرے نبی کو نصیب نہ ہوئی۔ اور نبوت کی جان
 جو تمام نبیوں کو حاصل تھی۔ وہ آنحضرت کو بھی حاصل تھی۔ "یلقی الروح من امرہ علی من یشاء
 من عبادہ" (اپنے بندوں میں سے جسے چاہتا ہے اسے اپنے امر سے روح کی
 القا کرتا ہے) لیکن خاص جان "و کذلک اوحینا الیک روحا من امرنا" (اور اسی
 طرح ہم نے تیری طرف اپنے امر سے ایک روح بطور وحی ارسال کی) ہر شخص کو حاصل
 نہیں ہوتی۔ اور یہی مقام محمود ہے۔ جو شفاعت کی حقیقت ہے۔ اور جو آنحضرت صلعم سے
 مخصوص ہے۔ اور اجنباب کے فضائل سے ایک یہ بھی ہے۔ "واعطیت الشفاعتہ"
 (اور مجھے شفاعت عطا ہوئی) اسی طرح "فاوحی الی عبدہ ما اوحی" (پھر تعالیٰ
 اپنے بند پر حکم بھیجا جو بھیجا ہکا استحقاق بھی آنحضرت کو ہی ملا۔ جو بمنزلہ مقربین الاصبغین
 کے تھا۔ اور قرب ادا دلنے کا شرف بھی آنحضرت کو ہی حاصل ہوا۔ جو بمنزلہ مقربین الاصبغین
 کے تھا۔ پس جس طرح معرفت میں تمام اعضاء دل کے تابع ہیں۔ اسی طرح نبوت میں تمام انبیاء
 آنحضرت صلعم کے تابع ہیں۔ اسی واسطے سرور کائنات صلی اللہ علیہ وسلم نے فرمایا ہے۔
 "لو کان موسیٰ دعینی حیاً لعماد سعہا الا اتباعی" (اگر موسیٰ اور عیسیٰ زندہ ہوتے
 تو میری پیروی کی کوشش کرتے) اگرچہ تمام انبیاء دین پروری کے کام میں برسر کار تھے۔ لیکن
 دین کی کمایت کا مظہر حضرت سرور کائنات صلی اللہ علیہ وسلم کا عہد مبارک ہی تھا۔ اللہ
 تعالیٰ نے کمال حکمت خداوندی سے دین کی حقیقت کو انبیاء کی پرورش کے تصرف میں رکھا۔
 جس طرح کہ گیہوں سے نان تیار ہوتے تک کئی صاحب صنعت استاد کام کرتے ہیں۔ کوئی
 گیہوں صاف کرتا ہے۔ کوئی پیتا ہے۔ کوئی خمیر کرتا ہے۔ کوئی پڑے بناتا ہے۔ کوئی چوڑا
 کرتا ہے۔ اور کوئی تنغ میں لگاتا ہے۔ لیکن جو تنور میں لگاتا ہے۔ کھل اسی کے ہاتھ سے
 ہوتی ہے۔ مگر باقیوں کو بھی اپنا اپنا کام کرنا پڑتا ہے۔ حضرت آدم علیہ السلام کے وقت سے
 لیکر حضرت عیسیٰ علیہ السلام کے وقت تک ہر ایک نبی علیہ السلام دینی کام کا خمیر تیار کرتا رہا۔
 لیکن آتش محبت سے تپا ہوا تنغ حبیب اللہ حضرت محمد مصطفیٰ صلی اللہ علیہ وسلم ہی کو حاصل
 تھا جب ایک سو بیس ہزار نقطہ نبوت سے اس پڑے کی پرورش ہو گئی۔ تو آنحضرت صلعم

کے درت مبارک میں آیا۔ "اولئک الذین ہدی اللہ فہدایہم۔ اقتادہ" (وہ لوگ ہیں جن کو اللہ نے ہدایت کی ہے۔ پھر انہیں کی ہدایت کی پیروی کر جنہوں نے اسے محبت کے تنور میں لٹکایا۔ اور دین کی روٹی نبوت کے تئیس سال میں کمال کو پہنچ گئی۔ "الیوم اکملت لکم دینکم" (آج کے دن میں نے تمہارے لئے تمہارا دین کامل کر دیا) اور تنور محبت سے نکال کر "بعثت الی الخلق کافۃ" (کی دعوت کی دکان پر رکھی گئی۔ تاکہ "علی فطرۃ من الرسل" کے قحط زدہ بھوکے اس روٹی کی قیمت کے بدلے اپنا جان و مال خرچ کریں۔ کہ "وجاہدوا باموالکم وانفسکم فی سبیل اللہ" (اپنی جانوں اور مالوں سے اللہ کی راہ میں کوشش کرو) اور جس پختہ نان کی آرزو میں کئی ہزار امتوں نے جانیں دیدیں۔ اس کے لئے "کنتم خیر امتہ" کے صاحب دولت مخصوص ہوئے۔ اور موسیٰ علیہ السلام جو "رب انی لما انزلت الی من خیر فقیر" (اے پروردگار! تو اپنے خوان کرم سے جو نعمت بھی مجھے بھیج دے میں اس کا سخت حاجتمند ہوں) کے بھوکے تھے۔ اسی روٹی کی آرزو میں "اللہم اجعلنی من امتہ محمد" (اے پروردگار! مجھے محمد کی امت بنا) پکارتے تھے۔ اگرچہ انبیاء علیہم الصلوٰۃ والسلام اس روٹی پر کام تو کرتے رہے۔ اس وقت سے لیکر جبکہ یہ گہیوں کی حالت میں تھی۔ اس وقت تک اس میں سے کچھ نہ کچھ کرتے رہے۔ اور اپنی قوم کو دیتے رہے۔ لیکن اسے وہی کھاتے تھے جو اس پر کام کرتے تھے۔ چونکہ اس پر سب سے پہلا کام کرنے والا شخص حضرت آدم علیہ السلام تھے۔ اور اس وقت یہ روٹی ابھی گہیوں کی حالت میں تھی۔ اس لئے انہوں نے اسے اسی گہیوں ہی کی حالت میں کھایا۔ اور یہی وجہ تھی۔ کہ ملائکہ "وعضی ادم" کی طعن کرنے لگے۔ اس واسطے کہ اس روز تک گہیوں فرشتوں کے وہ قانون اور مزارعوں کے ہاتھ میں تھی۔ انہوں نے اسے بہشتی زمین میں بور کھا تھا۔ اور پرورش کر رہے تھے۔ اور حضرت آدم علیہ السلام کے وقت تک پرورش میں مشغول رہے۔ اور اوصرف اللہ تعالیٰ نے آدم کے آب و گل کو مکہ اور طائف کے درمیان پرورش کرنا رہا۔ جب آدم علیہ السلام مکمل ہو چکے۔ تو ان کی غذا بھی بہشت میں تیار اور مکمل ہو چکی تھی۔ پھر استحان کیا گیا کہ کیا یہ اپنی غذا خود بھی شناخت کرتا ہے یا نہیں۔ اس لئے حکم ہوا۔ کہ اے آدم! بہشت میں جا کر جو مرضی ہو کھاؤ لیکن اس درخت کے پاس نہ جانا۔ آدم علیہ السلام بموجب حکم الہی اس درخت کے پاس نہ جاتے۔

لیکن آنجناب کا نفس امارہ کسی کھانے پر مانوس نہ ہوتا۔ بلکہ اسی ممنوع کی طرف بایل ہوتا۔ جس پر
 طرح کہ گھوڑے کے سامنے تھوڑی سی گھاس کھدیں۔ اور اس سے ذرا فاصلے پر جو کا تو برہ رکھا
 ہو۔ اور اسے کہدیں۔ کہ یہ گھاس کھالے اور تو برے کے پاس نہ جانا۔ وہ مجبوراً گھاس کھائے گا۔
 لیکن وہ تو برے کی طرف بایل رہیگا۔ اگر کوئی شخص آکر رتا کھولے۔ تو ضرور وہ تو برے،
 کی طرف جائے گا۔ اسی طرح اگرچہ آنکھوں بہشتوں کی نعمتیں حضرت آدم علیہ السلام کو عنایت،
 ہوئی۔ لیکن دل میں اسی گندم کی طرف بایل تھے۔ مگر مجبوری یہ تھی۔ کہ ”ولا تقر باحد
 الشجرة“ (تم دونوں اس درخت کے پاس نہ جانا) کی قید لگا رکھی تھی۔ آخر شیطان نے
 آکر کہا ”هل ادراك على شجرة الخلد وملك لا يبلى“ (کیا میں تجھے ہمیشہ رہنے والا
 درخت اور نہ اٹل ہونے والا ملک بتاؤں) آدم علیہ السلام نے کہا۔ میں اسے اچھی طرح جانتا
 ہوں۔ مجھے تیرے بتانے کی کچھ ضرورت نہیں۔ کیونکہ میں فرشتہ نہیں۔ کہ جسے تیرے جیسے
 معلوم کی ضرورت ہو۔ میں ”وعلى ادم الاسماء كلها“ (اور آدم علیہ السلام کو ان سب
 کے نام سکھا دئے) کے مکتب کا پڑھ لیا ہوں۔ مجھے معلوم ہے۔ کہ وہ درخت کونسا ہے۔
 اور تجھے بھی اچھی طرح معلوم ہے۔ کہ شجرہ خلد ملک بدی کا وسیلہ ہے۔ شاید تو دشمنی اور
 کجی سے کہتا ہے۔ تاکہ مجھے حکم الہی کا مخالف بنائے۔ مجھے بیشک دل و جان سے اس
 کی آرزو ہے۔ لیکن پابندی فرمان اس امر میں مانع ہے۔ شیطان نے قسم کھائی۔ اور قسم
 کی دست برد سے ”قاسمہما انی لکما لمن الناصحین“ (اس نے دونوں کو قسم کھا کر کہا۔
 کہ میں البتہ تمہیں نصیحت کرتا ہوں) فرمان کی پابندی آدم کے پاؤں سے دور کی۔ آدم علیہ السلام
 نے اپنی سادگی اور صاف دلی سے اس کی طرف دیکھا۔ اور خیال کیا۔ کہ جو شخص اللہ تعالیٰ
 کی عظمت کی قسم کھاتا ہے وہ جھوٹا نہیں ہوگا۔ جب انہوں نے قسم سنی۔ تو نہایت نیک دلی
 سے صفات الہی سن کر فریفتہ ہو گئے۔ اور واقعی عاشقوں کی نشانی بھی یہی ہے۔ کہ معشوق
 کے سوا دونوں جہان پر بھی فریفتہ نہیں ہوتے۔ ”خذ عنا باللہ الخد عنا“ اللہ تعالیٰ نے
 جو باز پرس کی تو وہ اس واسطے نہ تھی۔ کہ گیہوں اس کے لئے بنائی گئی تھی۔ جیسا کہ پیر ہوی
 فرماتے ہیں۔ ابلیس نے تو آدم کو دھوکا دیا۔ لیکن گیہوں کو آدم کی روزی کیس نے بنایا۔ اگرچہ
 گیہوں کی پرورش فرشتے کرتے تھے۔ لیکن ان کو غذا کی ضرورت نہ تھی۔ اس کا کھانے والا
 آدم تھا۔ باز پرس صرف اس واسطے ہوئی۔ کہ انہوں نے شیطان کے حکم سے کھائی۔ اسی

واسطے جہان میں شور برپا ہو گیا۔ کہ آدمؑ نے نافرمانی کی۔ اس میں بھی اللہ تعالیٰ کی حکمت تھی۔
 جس کی اطلاع فرشتوں کو ہرگز نہ تھی۔ وہ اسی خیال میں تھے۔ کہ اتنے ہزار سال سے ہم ایک
 لطیف درخت کی پرورش کر رہے تھے جس کا جمال آٹھوں بہشتوں کی آرائش ہے۔ اس
 ناریدہ بچے نے اگر بے فرمانی کی اور بچوں کی طرح اس کی شاخ کو توڑا اور کھا کر ناپ چیز کر دیا۔
 ہمیں تو پہلے ہی سے معلوم تھا۔ کہ وہ فساد کریگا۔ "اجعل فیہا من یفسد فیہا" (کیا تو اس
 کو بناتا ہے۔ جو اس میں فساد برپا کریگا) سواب اس نے یہیں فساد برپا کر دیا۔ اگر اس گہوں کو
 نہ کھاتا۔ اور تباہ نہ کر دیتا۔ تو اس درخت کے ہر دانے سے درخت پیدا ہوتا۔ انہیں
 یہ معلوم نہ تھا۔ کہ جب بوٹینگے تو درخت ہوگا۔ اور جب کھاؤینگے تو مرد ہوگا۔ یہ ایک بڑا
 بھاری بھیدی ہے۔ جس تک ہر شخص کی عقل نہیں پہنچ سکتی۔ غرض یہ ہے۔ کہ وہ طعن تشنیع صرف
 اس واسطے تھی۔ کہ دین کی گندم اس کے عمد تک ابھی پرورش میں تھی۔ اور کسی نے اسے
 کھایا نہ تھا۔ اور آدمؑ کو اس پر محنت کرنی چاہیے تھی۔ اور دوسرے انبیاء علیہم السلام بھی
 اس پر دستکاری کرتے۔ اور جب پاک جاتی تو استاد حضرت محمد مصطفیٰ صلی اللہ علیہ وسلم
 کے ہاتھ میں دیتے۔ اور پھر اس میں سے ہر شخص لیکر اپنی خوراک بناتا۔ مثل مشہور ہے۔ کہ
 جو شخص مٹی کرتا ہے۔ وہ مٹی کھاتا ہے۔ آدم علیہ السلام نے گہوں پر کام کیا۔ اس لئے
 گہوں کھائی۔ لیکن جنہوں نے آٹے پر کام کیا۔ انہوں نے آٹا کھایا۔ چونکہ محبت محمدی
 کے تنور سے روٹی پاک کر نکلی۔ اس لئے دعوت محمدی کی دکان پر رکھی گئی۔ اور منادی کی گئی۔
 کہ مختلف دینوں میں جسے آتش محبت کی پکی ہوئی روٹی مطلوب ہو۔ اور مدگاہ الہی کا محبوب
 بننا چاہے۔ وہ حبیب اللہ کی دکان پر آئے۔ "قل انکنتم تحبون اللہ فاتبعونی
 یحببکم اللہ" (اے محمد! کہہ دے کہ اگر تم اللہ تعالیٰ کو محبت کرتے ہو۔ تو میری پیروی کرو
 اللہ تعالیٰ تمہیں محبت کرے گا) پس دین کی تربیت چونکہ انسانی رستے سے حاصل ہوتی ہے
 اس لئے ہر ایک نبی بمنزلہ عضو کے تھا۔ ہر ایک نے مایہ دین کے خمیر پر اپنی کمال دستکاری کی
 یہاں تک کہ حضرت محمد مصطفیٰ صلی اللہ علیہ وسلم کی باری آئی۔ جو کہ انسانی وجود میں بمنزلہ دل
 کے تھے۔ آنحضرت صلعم نے اس پر اپنی دستکاری کی۔ اور دین اپنی کمالیت کو پہنچ گیا۔ اس
 لئے کسی مرتبی کے تصرف کا محتاج نہ رہا۔ کیونکہ کسی عہد میں اللہ تعالیٰ نے یہ نہیں فرمایا۔ "الیوم
 اکملت لکم دینکم" اور جو زیاتی کمال پر ہو۔ وہ عین نقصان ہوتی ہے۔ جیسا کہ "الزیادۃ

علی الکمال نقصان سے ظاہر ہے۔ اور یہی وجہ ہے۔ کہ پیغمبر خدا صلی اللہ علیہ وسلم نے فرمایا ہے۔ "من احدث فی دیننا مالیس منه فهو رذ" (جس شخص نے ہمارے دین میں کوئی نئی شاخ نکالی۔ جو اس سے نہیں۔ پس وہ مردود ہے)۔ اور نیز فرمایا۔ "وایاکم والمحدثات فان کل بدعتہ ضلالۃ" (تمہارے لئے نئی بات پیدا کرنا ضروری ہے۔ بیشک بدعت گمراہی ہے) دین میں بہت سی صفتیں ہیں۔ ہر ایک نبی نے ایک خاص صفت کو درجہ کمال تک پہنچایا۔ چنانچہ آدم نے صفوت کی صفت کو کمال تک پہنچایا۔ اور نوح نے دعوت کی صفت کو۔ ابراہیم علیہ السلام نے خلعت کی صفت کو۔ موسیٰ نے مکالمت کی صفت کو۔ ایوب نے صبر کی صفت کو۔ یعقوب نے حزن کی صفت کو۔ یوسف نے صدیقی کی صفت کو۔ داؤد نے تلاوت کی صفت کو۔ سلیمان نے شکر کی صفت کو۔ عیسیٰ نے خوف کی صفت کو۔ اور عیسیٰ نے امید کی صفت کو۔ اور علی ہذا القیاس۔ ہر ایک نبی نے ایک خاص صفت کی درجہ کمال تک پرورش کی۔ اگرچہ انہوں نے باقی صدقات کی تو پرورش کی۔ لیکن ایک پر ایک غالب آتی گئی۔ مگر جو سب اعلیٰ صفت تھی۔ یعنی صفت محبت۔ وہ سوائے حضرت محمد مصطفیٰ صلی اللہ علیہ وسلم کے اور کسی سے درجہ کمال کو پہنچی۔ اس واسطے کہ آنحضرت صلعم انسانی وجود میں بمنزلہ دل کے تھے۔ اور محبت کی پرورش کرنا صرف دل ہی کا کام ہے۔ اور دین کی کمالیت محبت کی کمالیت پر منحصر ہے۔ اور "فسوف یأتی اللہ بقوم یحبہم ویحبونہ" کی قبایلی امت کو مرحمت ہوئی۔ اور وجوہ یومئذ ناضرة الی ربہا ناظرة" کی کرامت ایک شمع تھی۔ جو ان پر دانوں پیسے خرمن سوختگوں کے لئے روشن کی گئی تھی۔ اگر موسیٰ علیہ السلام کی قوم کو سن اور سلو۔ اے دیا گیا۔ اور اگر حضرت عیسیٰ علیہ السلام کی قوم کو دسترخوان بھیجا گیا۔ "ذس ہمد یا کلوا ویتمتعوا" تو ان لمچٹ تک اڑا جانے والے گوڈی پوشوں اور گھر کو بیچ ڈالنے والے رندوں کو شراب شہود کا گھونٹ جس قدر "وسقیم رتھمد" کا ساتی جام جمال سے انکے وجود کی کند زبان پر ڈالتا ہے۔ اسی قدر اس شراب کے دور سے "انا الحق دسبحانی" کا جنگ و جدل پرا ہوتا ہے۔ لیکن وجود برانداخت کا خانہ ایک ایسی قبایلی ہے۔ جو ان پریشاں حال جواریوں کے قد کے سوا کسی جسم پر ٹھیک نہیں آتی۔ اور شہود کی شمع پر جان جلانا سوائے ان شکستہ بال پر دانوں کے کسی کو درست نہیں۔ اس لئے دونوں جہان قطع بہ قطع دوسری امتوں

کو وئے گئے۔ اور عزت کا خیمہ ان گدیوں کی بارگاہ دولت میں نصیب کرتے ہیں۔ کہ انا عند
المنكسرة قلوبہم " میں انکے ٹوٹے ہوئے دلوں کے نزدیک ہوں۔ ربا عی

ہر دل صنما بعشق ما بینا نیست
ہر جاں صدف گوہر عشق ما نیست

سودائے وصال ما تر اتنا نیست
لیکن قد ایں قباہر بالان نیست

چونکہ دین کی کمالیت صفت محبت کی کمالیت پر موقوف تھی۔ اور یہ حضرت پیغمبر خدا صلی اللہ
عابہ وسلم کے وسیلے جو کہ انسانی وجود میں بمنزلہ دل کے تھے۔ پوری ہوئی۔ اس لئے آنحضرت
صلی اللہ اور خاتم الانبیاء ہوئے۔ اور آنجناب کا دین دوسرے دینوں کا نسخہ ہوا جس
شخص کو دین کی کمالیت اور محبوبیت کا مرتبہ مطلوب ہو۔ اسے " فاتبعونی یجبکد اللہ"

کی متابعت کے خط پر سر رکھنا چاہئے۔ اور چونکہ کمال اسی دین میں ہے۔ اس وجہ
سے دوسرے دین منسوخ ہو گئے۔ جیسا کہ جہاں پانی بچاٹے۔ وہاں خاک سے تمیم

کرتا جاڑ نہیں رہتا۔ پہلے ہم بیان کر آئے ہیں۔ کہ دوسرے انبیاء کے عہد میں گیہوں۔

آٹا اور خم برکھا سکتے ہیں۔ اب جبکہ روٹی پک کر تیار ہو چکی۔ ان کا کھانا جائز نہیں۔ بلکہ ان

انبیاء علیہم السلام کو اس دوکان میں آکر نانہائی سے روٹی لیننی چاہیئے۔ کہ " الناس یحتاجون

الی شفاعتی " (انسانوں کو میری شفاعت کی احتیاج ہے)۔ اور ابھی خواجہ علیہ السلام

فراخ حوصلگی۔ کہ سب اس نان اور نانوائی سے سیر نہیں ہوتے۔ اور فرماتے ہیں۔ انا

سیدا ادا دادم ولا فخر " (میں بنی آدم کا سردار ہوں۔ اور یہ از روٹے فخر نہیں کہتا) یہ کیا

اشارہ ہے۔ یہ نہایت ہی لطیف اشارہ اور نہایت ہی لطیف ظریف ہے یعنی کہ یہ سب

نانہائی۔ سیرادت۔ جھنڈا داری اور پیشوائی مجھے خلقت کا نصیب ہے۔ " وما ارسلناک

الا ذمۃ للعالمین " (تجھے اہل جہان کے لئے باعث رحمت بھیجا ہے) پس یہ سب کچھ

ان کیلئے چائے فخر ہے۔ کیونکہ وہ مجھ جیسا سردار۔ مقتدا۔ قافلہ سالار۔ رہنا اور شفاعت

کنندہ رکھتے ہیں۔ لیکن ان میں سے میرا حصہ بے نصیبی ہے۔ اور میرا مقصود نام مقصود

مندی اور میری مراد نامرادی۔ اور میری ہستی نیستی اور میرا فخر فقر ہے۔ " الفقر فخری " میں نے

مصنف کتاب (۱۰) اس بابے میں ایک رباعی کہی ہے۔ رباعی

مرا نہ خراسان نہ عراق است مراد
وزیاد نہ وصل نے فراق است مراد

یا ریح مراد جفت تو انم شد
طاقم نہ مراد ہا کہ طاق است مراد

اے محمد! اس میں کیا بھید ہے۔ کہ آنجناب پیشوائی اور انبیاء کے سردار ہونے پر فخر نہیں کرتے۔ اور فقر پر فخر کرتے ہیں۔ صرف اس واسطے کہ ہماری راہ عشق و محبت ہے۔ اور یہ راہ سوائے نبی کے طے نہیں ہو سکتی۔ اور پیشوائی اور سرداری ہستی ہے۔ رباعی

تاگم نشوی در او قدم نتوان زد این راہ است کہ جز بگم نتوان زد
روزے صدرہ ترا دریں رہ بکشند کاند طلب قصاص دم نتوان زد

کافروں کی جماعت نے آنحضرت صلعم کے لب و دندان مبارک کو آزمائش کے پتھر سے توڑا۔ تو آنحضرت نے چاما۔ کہ دندان مبارک ظاہر کریں۔ لیکن ابھی لب بھی نہ ہلانے پائے تھے۔ کہ حکم الہی صادر ہوا۔ ”یس لک من الاھریشی“ (امر الہی میں تیرا کچھ دخل نہیں) بڑے تعجب کا مقام ہے۔ کہ حضرت نوح علیہ السلام سے تو ایسا معاملہ نہ ہوا تھا۔ جبکہ انہوں نے عرض کی تھی۔ کہ ”رب لاتذرع علی الارض من الکافرین دیارا“ اسے پروردگار! کافروں میں سے کسی کو بھی تو روئے زمین پر نہ رہنے دے، تو فوراً اسے جہان میں طوفان آگیا تھا۔ اور سب کو ہلاک کر ڈالا تھا۔ بیشک یہ ٹھیک ہے۔ کیونکہ حضرت نوح علیہ السلام صفت قہر کے منظر تھے۔ وہ اپنی راہ چلے۔ ”وقل کل بعمل علی شاکلتہ“ حضرت محمد مصطفیٰ صلی اللہ علیہ وسلم صفت لطف و محبت کے منظر تھے۔ آنحضرت کی راہ دوسروں کے حق میں عایت کرنا ہے۔ پس یہی وجہ ہے کہ پتھر کھا کر آنحضرت نے فرمایا ”اللھم اھل قومی فانھم لا یعلمون“ (اے پروردگار! میری قوم کو ہدایت کر۔ کیونکہ انہیں معلوم نہیں) یہ کس قسم کا تصرف تھا۔ خواجہ علیہ السلام کے لئے نبی اور گم ہونا اس واسطے سامنے رکھی گئی۔ تاکہ ہستی کو نبیستی میں گم کر دیں۔

تاگم نشوی و کتر از کم نشوی اندر صف عاشقاں تو محرم نشوی

کیونکہ مجازی ہستی کے وجود کے ہوتے تعلق حقیقی ہستی کے وجود کی کمایت حاصل نہیں ہو سکتی بے شک جس قدر تو اپنی مجازی ہستی کو خرچ کرے گا۔ اس قدر ہستی حقیقی کی راہ میں ایندھن کو آگ سے نفیہ حاصل ہوگا۔ ہستی کے وجود کو ایندھن سمجھ لو۔ اب ہستی کے ایندھن کو آتش ہستی پر خدا کرنا چاہیے۔ تاکہ سفلی ظلماتی اور کثیف ایندھن لطیف نورانی اور علوی آگ بن جائے۔ لیکن جب تک ایندھن کی ہستی سے کچھ بھی باقی ہے۔ دھواں پیدا ہوگا۔ وہ دھواں اصل میں آگ کی طلب کرتا ہے۔ کیونکہ ایندھن نے آگ کا ذوق معلوم کر لیا ہے۔ ایندھن کی حالت میں رہنے پر

راضی ہیں۔ وہ چاہتا ہے۔ کہ اس کا سارا وجود آگ ہو جائے۔ رباعی
 آن مرتبہ یارب چه مدت ساقی است کاس روزہم او حریف ہم ساقی است
 ہاں لے ساقی بادہ مرا افزوں کن کارستی ما ہنوز چیز سے باقی است
 پس اس حالت میں جو آگ ایندھن کو لے۔ اُس کو اپنے لئے رکھے۔ دوسروں کو کچھ نہیں
 دے سکتی۔

قد سوڑ تو چه دانشد ازین مشتے خاک ہم مرا سوڑ کہ صد بار دگر سوختہ ہم
 اور جب ایندھن اپنے تئیں سب کا سب آگ پر فدا کر چکتا ہے۔ تو اس کے بعد اپنا وجود اور
 جو آگ سے لے وہ دوسرے ایندھن کیلئے مہوگی۔ نہ کہ اسکے لئے۔ یہ بڑا بھاری بھیدی ہے۔
 ایک لاکھ نقطہ نبوت نے وجود بشری کے ایندھن کو آتش محبت اور صفات حق کی تجلے پر فدا کیا
 تھا۔ لیکن ہر شخص سے نیم سوختہ ہی رہا۔ اور یہی وجہ ہے۔ کہ قیامت کے دن ہر ایک سے
 نفسی نفسی کی آواز نکلیگی۔ لیکن پیغمبر خدا صلی اللہ علیہ وسلم نے پروانے کی طرح جمال احدیت
 کی شمع پر اپنا وجود مبارک فدا کر دیا تھا۔ اس لئے آنحضرت صلی اللہ علیہ وسلم کی شمع جلال کا
 شعلہ اسی کا شعلہ ہو گیا۔ اور آدم کے باقی فرزندوں سے سب کو منقطع کرنے کے لئے فرمایا۔
 ”ماکان حمداً اباً احد من رجالکم ولكن رسول اللہ وخاتم النبیین“
 (محمّد تم میں سے کسی کا باپ تو ہے نہیں۔ وہ خدا کا بھیجا ہوا اور خاتم النبیین ہے)۔
 میں نے (مصنف کتاب) اس بابے میں ایک رباعی کہی ہے۔ رباعی

ماہم ز خود وجود پر دست گان و آتش بوجد خود در انداخت گان

پیش رخ چون توشائے وصال پرواز صفت وجود خود باخت گان

یہ بات جو مشہور ہے۔ کہ آنحضرت صلعم کا سایہ نہ تھا۔ اس کی یہی وجہ ہے۔ کہ آنجناب تمام نور
 ہو گئے تھے۔ کہ ”یا ایہا الناس قد جاءکم نور من ربکم“ (اے لوگو! تحقیق تمہارے
 پروردگار سے تمہارے پاس نور آیا ہے) اور نور کا سایہ نہیں ہوتا۔ چونکہ آنحضرت صلعم نے اپنے سائے
 سے خلاسی پالی تھی۔ اس واسطے تمام جہان آنجناب کے نور کی پناہ لینے کے لئے دوڑے۔
 کہ ”ادم ومن دونہ تحت لوائی یوم القیامتہ“ (آدم اور اس کے علاوہ۔ جتنے ہیں قیامت
 کے روز سب کے رب میرے جھنڈے تلے ہونگے۔ سب سے پہلے بھی نور محمدی ہی پیدا ہوا
 جیسا کہ ”اول ما خلق اللہ نوری“ (جو چیز خدا نے رب سے پہلے پیدا کی وہ میرا ہی نور تھا) سے

ظاہر ہے۔ اور اب ابد کی حد تک بھی پہنچا۔ جیسا کہ ”اکالینی بعدی“ (میرے بعد کوئی نبی نہیں ہوگا) سے ظاہر ہے۔ جب سے دولت محمدی کا آفتاب طلوع ہوا۔ تب سے ولایت انبیاء کے ستارے غائب ہو گئے۔ اور دوسرے دینوں کی رات کی آیت منسوخ ہو گئی۔ اس واسطے کہ جب صبح ہو جاتی ہے تو چراغ کی ضرورت نہیں رہتی۔ اگرچہ میری صورت کا آفتاب ”کل نفس ذائقۃ الموت“ کے مغرب میں غروب ہو جائیگا۔ لیکن دین کا آفتاب جب تک جہان باقی ہے دین پرور اور حق گوئی علماء کی وجہ سے باقی رہیگا۔ جیسا کہ ”لا یزال طایفتہ من امتی قائمین علی الحق“ (میری امت کا ایک گروہ ہمیشہ ایسا رہیگا جو حق پر قائم ہوگا) سے ظاہر ہے۔ اس کے ہوتے ساتے دوسرے انبیاء کی کیا ضرورت ہے۔ کیونکہ اس امت کے علماء دوسری امتوں کے پیغمبروں کے برابر ہیں۔ جیسا کہ ”علماء امتی کانبیاء بنی اسرائیل“ (میری امت کے علماء بنی اسرائیل کے پیغمبروں جیسے ہیں) سے ظاہر ہے۔ دین و طرح کا ہے ایک ظاہر۔ دوسرا باطن ظاہری دین تو متقی عالموں کے سبب قائم رہیگا۔ اور باطنی مشائخ طریقت کے سبب۔ کیونکہ الشیخ فی قومہ کا الذبی فی امتہ“ (شیخ کا مرتبہ اپنی قوم میں ایسا ہوتا ہے جیسا نبی کا مرتبہ امت میں) +

اللہ تعالیٰ نے ان دونوں گروہوں کے وسیلے دین کی حفاظت کا ذمہ لیا ہے۔ کہ ”انا نحن نزلنا الذکر وانا لہ لحاظون“ (ہم نے ذکر اتارا اور ہم ہی اسکی نگہبانی کریں گے) +

فصل ہ

{قانون شریعت کے مطابق قالب انسانی کی تربیت کے بیان میں}

اللہ تعالیٰ جل شانہ نے فرمایا ہے۔ ”قد اخلص من تزکی و ذکر اسد ربہ فصلی“ (بیشک جو کفر و شرک کی گندگی سے پاک صاف رہا۔ اور اپنے پروردگار کا نام لیتا اور نماز پڑھتا رہا۔ وہ من مانی مراد کو پہنچ گیا۔ اور پیغمبر خدا صلی اللہ علیہ وسلم فرماتے ہیں۔ ”لا یتقید ایمان احدکم حتی یتقید قلبہ ولا یتقید لسانہ حتی یتقید لسانہ حتی یتقید عملہ“ (تم میں سے جب تک کسی کا دل مستقیم نہ ہو اس کا ایمان مستقیم نہیں ہو سکتا۔ اور جب تک زبان مستقیم نہ ہو۔ دل مستقیم نہیں ہو سکتا۔ اور جب تک عمل مستقیم نہ ہو۔ زبان مستقیم نہیں ہو سکتی) +

واضح ہو۔ کہ اللہ تعالیٰ نے ملکوت ارواح کی راہِ دل کی طرف کھولی ہے۔ اور دل سے نفس
 کی طرف راہ رکھی ہے۔ اور نفس سے قالب کی طرف راستہ مقرر کیا ہے۔ تاکہ جو مرد اور فیض عالم
 غیب سے روح کو حاصل ہو۔ وہ روح سے دل تک اور دل سے نفس تک پہنچے۔ اور نفس سے
 قالب میں اس کا اثر ہو۔ اور قالب پر مناسب عمل ظہور میں آئے۔ اگر قالب کی صورت پر
 کوئی ظلمانی نفسانی عمل ظہور میں آئے۔ تو اس ظلمت کا اثر نفس کو پہنچتا ہے۔ اور نفس سے
 دل میں کدورت پیدا ہوتی ہے۔ اور دل سے روح کی روحانیت کے گرد ایک پردہ سا
 آجاتا ہے جیسا کہ چاند کے گرد ڈالہ۔ اس پردے کے موافق روح کو جو غیب سے تعلق ہے
 وہ بے حس ہو جاتا ہے۔ اور وہ عالم غیب کا مطالعہ نہیں کر سکتا۔ اور فیض اور مدد اسے کم پہنچتا
 ہے۔ اور یہ سب کچھ ایک طلسم کی طرح ہے۔ جو اللہ تعالیٰ نے روحانی اور جسمانی تعلقات کو بنایا
 ہے۔ اور طلسم کو کھولنے والی چابی شریعت ہے۔ شریعت دو قسم کی ہے۔ ایک ظاہر۔
 دوسری باطن۔ ظاہری بدنی اعمال ہیں۔ کہ صورت قالب کے طلسم کی چابی ہیں۔ اس
 چابی کے پانچ دندائے ہیں۔ یعنی نماز۔ روزہ۔ زکوٰۃ۔ حج اور کلمہ شہادت کہنا۔ صورت
 قالب کے طلسم کو جو اس خمہ کے پانچ بند لگائے گئے ہیں۔ ان کو بنا لے اسلام کی پانچ
 دندائوں والی چابی سے کھول سکتے ہیں۔ باطنی شریعت قلبی۔ ستری اور روحی اعمال کا نام ہے
 جسے طریقت کہتے ہیں۔ اس کا مفصل حال انشاء اللہ تعالیٰ نفس۔ دل اور روح کی تربیت
 کی فصلوں میں بیان کیا جائیگا۔ طریقت انسانی باطن کے طلسم کو کھولنے والی چابی ہے +
 خلقت دو قسم کی ہے۔ ایک انبیاء و سرے امتی۔ انبیاء کے لئے طریقت کی
 چابی سے باطنی طلسمات کا دروازہ کھول دیا گیا۔ اور عالم غیب کی راہ سے انکی روح کو فیضان
 الہی کی امداد پہنچتی۔ کیونکہ وہ اس قابل تھا۔ اور وہ طلسم کھل گیا۔ اور اس فیض کا اثر دل پر پہنچا۔
 اور دل سے نفس کو اور پھر صورت قالب میں قرآن تعالیٰ "ما کنتم تدری ما الکتاب وما الایمان
 و لکن جعلناہ نور الہدای بہ من نشاء من عبادنا" (تجھے نہیں معلوم تھا۔ کہ کتاب کیا
 ہے اور ایمان کیا۔ ہم ہی اپنے بندوں میں سے جسے چاہتے ہیں۔ اس کے لئے اسے
 ہدایت کا نور بنا دیتے ہیں) اُمت کیلئے پہلے قالب کی طلسم کشائی کے لئے شریعت مقرر کی۔
 اور ان کو اسی دروازے سے عالم غیب کی راہ دی۔ جب شریعت کی چابی سے صورت
 کے طلسم کو کھولتے ہیں۔ تو پھر ان کے ہاتھ میں طریقت کی چابی دی جاتی ہے۔ تاکہ باطنی طلسم

کو کھولیں۔ ابتداء میں جب تک شریعت کی چابی کے تقرر کی داد فرمان اور متابعت کے قانون کے موافق نہیں دیتے۔ وہ صورت کے طلسم سے خلاصی نہیں پاتے۔ شریعت کی داد اس طرح دے سکتے ہیں۔ کہ ہر ایک عضو کو اس کام میں مشغول کریں۔ جو اسکے لئے مقرر کیا گیا ہے۔ اور اس کام سے کنارہ کریں۔ جس سے منع کیا گیا ہے۔ تاکہ چابی کے دندانے طلسم کی بندشوں پر درست بیٹھیں اور فوراً کھل جائے۔ اگر بعض دندانے ٹھیک بیٹھیں اور بعض نہ بیٹھیں۔ یا بیٹھ کر پھر ہٹ جائیں۔ تو یہ طلسم ہرگز نہیں کھلیگا۔ ان جتنا راست ہوگا۔ اس قدر کھلیگا۔ اور اس راستی کا اثر زبان پر پہنچےگا۔ اور زبان سے دل پر اور دل سے غیب پر۔ پھر غیب سے ایمانی نور دل پیدا ہوگا۔ اور جس قدر یہ راستی زیادہ ہوتی جائیگی۔ اس قدر قالب کے ظاہر میں شرعی اعمال کی وجہ سے ایمان کے انوار غیب سے دل میں زیادہ ہوتے جائیں گے۔ کہ ”لیزدادوا ایمانا مع ایمانہم“ (تاکہ ان کے ایمان ایمان سے زیادہ ہو جائیں)۔ یہاں تک کہ صورت قالب کی پرورش شرعی قانون کے موافق کمال کو پہنچ جائیگی۔ جیسا کہ حدیث شریف میں آیا ہے۔ ”لا یستقیم ایمان احدکم حتی یستقیم قلبہ“ الخ۔ ”پانچوں حسوں کی بندگی طلسم کشائی کے لئے شریعت کے پانچ رکنوں کو چابی کے دندانے فرض کرنا اس وجہ سے ہے۔ کہ ان کو بہ سبب پانچ حواس کے نقصان اور پردہ ظاہر ہوا ہے۔ جس نے انہیں چو پائیوں کے درجے تک پہنچا دیا ہے۔ بلکہ اس سے بھی نیچے۔ اگر وہ اسی مرتبہ میں رہیں۔ اور اس قید کو نہ توڑیں اور ان صفات سے خلاصی نہ پائیں۔ تو پھر انہیں کے حق میں ”اولئک کالانعام بلہم اضل“ (وہ ڈھور ڈانگروں ہیں بلکہ ان سے بھی زیادہ گمراہ) فرماتا ہے۔ ڈھور ڈانگروں کا عالم سفلی سے بر خورداری حاصل کرتے ہیں۔ اور ان پانچ حواس کے ذریعے جن میں سے ایک دیکھنا ہے۔ اور جو آنکھ سے تعلق رکھتا ہے۔ سب یہی چاہتے ہیں۔ کہ خوبصورت اور عمدہ چیز کو دیکھیں۔ دوسرے سُننا۔ جو کان سے تعلق رکھتی ہے۔ سب یہی چاہتے ہیں۔ کہ عمدہ آواز سنیں۔ اور مکروہ آواز سے ڈرتے ہیں۔ تیسرے سونگھنا۔ جو ناک سے تعلق رکھتی ہے۔ سب یہی چاہتے ہیں۔ کہ خوشبو سونگھیں۔ چوتھے چکھنا۔ جو تالو سے تعلق رکھتی ہے۔ سب یہی چاہتے ہیں کہ لذیذ کھانا کھائیں۔ پانچویں چھونا۔ جو سارے بدن سے تعلق رکھتی ہے۔ غرضیکہ تمام بدن سے یہی چاہتے ہیں۔ کہ ڈھور ڈانگروں کی سی لذتوں اور شہوتوں کو پورا کریں۔ اور انہیں دوسرے عالم کی بالکل خبر تک نہیں۔ اور ان کے پاس کوئی ایسا آلہ نہیں جس سے

وہ عالم علوی اور آخرت سے بر خور داری حاصل کر سکیں۔ پس یہ پانچ حسیں آدمی کو دی گئی ہیں۔ اور اسے دوسرے آلات کی وجہ سے جو باقی حیوانات کو حاصل نہیں۔ دوسرے عالموں کی بر خور داری دی گئی ہے۔ اگر پورے طور پر ڈھور ڈانگروں کے عالم کے فوائد میں مشغول ہو جائے۔ تو پورے طور پر دوسرے عالموں اور دوسرے فائدوں سے محروم رہ جاتا ہے۔ اور حیوانات کی طرح ہو جاتا ہے بلکہ ان سے بھی بدتر۔ اس واسطے کہ ڈھور ڈانگروں کے دوسرے عالموں سے محروم ہیں۔ اس لئے اس کو عالموں کے علم اور دید سے محرومی نہیں ہوگی۔ اور اسی واسطے ان کو حرمان کی دید اور اس دولت کے گم ہو جانے کے نقصان کی وجہ سے عذاب نہیں ہوگا۔ لیکن انسان کو قیامت کے روز اس حرمان کی دید اور دولت کے ضائع کر دینے کی بابت باز پرس ہوگی۔ اور وہ اپنے ہمجنسوں کو ”واذاریت شدرا بیت نعیمًا و ملکا گبیرًا“ (اور جب تو بہشت کی مجموعی حالت کو دیکھے تو وہاں تجھے ہر قسم کی نعمت اور بڑی سلطنت کے ساز و سامان دکھائی دینگے) کی دولت سے فائدہ اٹھاتے ہوئے دیکھینگے۔ اور اس دولت کے حرمان اور فرمان کی مخالفت کا عذاب اٹھائینگے۔ لیکن حیوانات کو ان باتوں میں سے ایک بھی نہیں ہوگی۔ اور اسی وجہ سے ”بل لھم اضل“ فرمایا ہے۔

اور اگر انسان حیوانی ڈھور ڈانگروں کے فوائد کو بالکل چھوڑے۔ تو اسکے قالب کی تربیت نہیں ہو سکیگی۔ اور اس لئے ان فوائد سے محروم رہ جائیگا۔ پس اسی واسطے شریعت بھیج دی گئی ہے۔ تاکہ حیوانی چراگاہوں پر قبضہ کر کے فرمان الہی کے مطابق کام کرے۔ نہ کہ طبیعت کے فرمان کے مطابق۔ کیونکہ طبیعت سے سر بسر ظلمت نمودار ہوتی ہے۔ اور فرمان الہی سے نور ہو پیدا ہوتا ہے۔ اس واسطے کہ جب طبیعت کے موافق عمل کریگا۔ تو اپنے تئیں کچھ خیال کرے گا۔ اور یہی بات ظلمت اور حجاب کا باعث ہے۔ اور جب فرمان کے مطابق عمل کریگا۔ تو اس وقت وہ حق کو دیکھیگا۔ اور اپنے تئیں کچھ نہ خیال کریگا۔ اور یہی عین نور اور رفع حجاب ہے۔ دوسرے یہ بات ہے کہ جو ظلمت اور کدورت قالب میں ان حرکات طبعی کے باعث جو نفس کی مراد کے موافق کی گئی ہوں ظاہر ہو۔ اس کے ذریعے وہ شرعی تقیدات جو مراد نفس کے برفلاف ہیں اٹھ جاتی ہیں۔ اور نیز شرع کا ہر ایک رکن اسے پہلی قرار گاہ وہاں سے آتا۔ اور پھر خوشی خوشی اپنے مقام میں جس سے مراد رب العالمین کا قرب و جوار سے۔ جانے کی یاد دلاتا ہے۔ مثلاً لا الہ الا اللہ سے اس عالم کی خبر دیتا ہے۔ جبکہ اس کے اور حضرت

حق کے درمیان کوئی واسطہ نہ تھا۔ اس سے اس کے دل میں اس حالت کا ذوق اور اس عالم کا شوق پیدا ہوتا ہے۔ اور واپس لوٹنے کی خواہش کرتا ہے۔ اور اس دنیا سے دل کو ہٹا لیتا ہے۔ اور ڈھور ڈانگروں کی سی لذتیں اسے ناگوار معلوم ہوتی ہیں۔ جب یہ حالت ہو جاتی ہے۔ تو ایک بند دور ہو جاتی ہے +

نماز سے دو حالتوں کی خبر دیتی ہے۔ ایک حرکات نمازی کی صورت سے۔ اور دوسری مناجات نمازی کی صفات سے۔ حرکات نماز کی صورت اسے اسی جہان میں آنی کی خبر دیتا ہے۔ اور پھر اس جہان میں واپس جانے پر دلالت کرتا ہے۔ صورت نماز میں قیام رکوع۔ سجود اور تشهد شامل ہیں۔ تشهد سے بارگاہ الہی میں اس کا حضور اور شہود اس جہان میں آنے سے پہلے کا معلوم ہوتا ہے۔ سجود سے یہ معلوم ہوتا ہے۔ کہ جب وہ اس جہان میں آیا۔ تو نباتات کے مقام میں ملا۔ کیونکہ تمام نباتات سجدہ میں ہیں جیسا کہ ”والنجم والشجر یسجدان“ سے ظاہر ہے۔ سب نے بالکل سجدہ سر زمین پر رکھا ہے۔ اس واسطے کہ اس شکل میں عبادت کا سر سجدہ کا مقام ہے۔ جو اس کو غذا پہنچاتا ہے۔ اور نباتات کو غذا جڑوں کی راہ ملتی ہے۔ رکوع اس بات کی خبر دیتا ہے۔ کہ وہ مقام نباتی سے مقام حیوانی میں آیا۔ اور حیوانات سب کے سب رکوع میں ہیں۔ اور پیٹھ کو خم کئے ہوئے ہیں +

قیام اس بات کی خبر دیتا ہے۔ کہ انسان مقام حیوانی سے مقام انسانی میں پہنچ گیا ہے۔ اور تمام انسان قیام کی حالت میں ہیں۔ تو رکوع اور سجود سے قیام کی حالت میں آیا ہے۔ پس نماز میں اس بات کا اشارہ ہے۔ کہ پہلے تو تکبیر کئے۔ یعنی عالم حیوانی اور پھر تکبیر کئے۔ اور اس کا پابند نہ رہے۔ اور انسانی مقام سے جو تجبر اور تکبر کی شکل ہے۔ تو رکوع حیوانی میں آئے۔ جو کہ تواضع۔ انکساری اور عاجزی کی علامت ہے۔ اور پھر یہاں سے نباتاتی خواری اور عاجزی کے سجود میں آئے۔ تاکہ تشهد کے پہلے حضور اور شہود تک واپس پہنچ جائے۔ کہ ”والسجد واقترب“ سجدہ کر اور نزویٰ کی حاصل کرے بد فرد

اے دل مگر تو ازور افتادگی درائی ورنہ بشوخ چشمی باعثش کے برائی

جب تو اس دروازے سے اندر آئیگا۔ تو اسی بیڑھی کی راہ جس سے تو نیچے اتر اٹھا۔ اوپر پہنچ جائے گا۔ کہ ”الصلوة معراج المؤمنین“ نماز مومنوں کی معراج ہے۔ رباعی

اے دل بے دل در آن دلبر شو در بارگہ وصال او بے سر شو
 تہناز ہمہ خلق چورفتی بدرشش خود را بدرشش بمال واکہ درشو
 صورت شرع کے بعض تقیدات کا ذکر رمزاً بیان کیا گیا ہے۔ ورنہ اس کی شرح اور
 حقائق تو آسمان اور زمین کے طبقوں میں بھی نہیں سما سکتے۔ صلی اللہ علی محمد وآلہ ۛ

فصل - ۶

{تزکیہ نفس اور اُس کی معرفت کے بیان میں}

اللہ تعالیٰ نے فرمایا ہے۔ ”و نفس وما سواھا فالحبھا فجورھا وتقویھا قد
 افلح من زکیھا وقد خاب من دسھا“ (اور نفس اور اس ذات کی قسم جس نے
 اس کو ایسا درست بنایا۔ پھر اس کی بدکاری اور پرہیزگاری دونوں باتیں اسے سمجھا دیں جس
 نے اپنی روح کو شرک اور اخلاق بد کی گندگی سے پاک کیا۔ وہ ضرور ہی اپنی مراد کو پہنچا۔ اور جس
 نے اسے دبا دیا وہ ضرور گھاٹے میں آئے گا) ۛ

پیغمبر خدا صلی اللہ علیہ وسلم فرماتے ہیں۔ ”عدی عدو ک نفسک الّتی بین جنیک“
 (تو اس نفس کو اپنا دشمن جان۔ جو تیرے دونوں پہلوؤں کے بیچ میں ہے) ۛ
 واضح ہے کہ نفس ایک ایسا دشمن ہے۔ جس کے مکر اور خیلے کی کوئی انتہا نہیں۔ اس
 کے شرک کو دُور کرنا اور اس کو مغلوب کرنا سب سے اچھا کام ہے۔ کیونکہ وہ دنیاوی شیطانوں
 اور کافروں سے بھی بڑھ کر انسان کا دشمن ہے۔ جیسا کہ پیغمبر خدا صلی اللہ علیہ وسلم نے فرمایا
 ہے پس نفس کی تربیت کرنا اور اس کی اصلاح کرنا۔ اور اسے امارگی کے درجے سے مطمئنگی
 کے مرتبے میں تبدیل کرنا بڑا بھاری کام ہے۔ اور اسی میں انسانی سعادت کا کمال
 ہے۔ اس واسطے کہ اُس کی تربیت سے اُسکی شناخت حاصل ہوتی ہے۔ اور نفس کی شناخت
 سے ”من عرف نفسه فقد عرف ربه“ (جس نے اپنے نفس کو پہچانا بیشک اس
 نے اپنے رب کو پہچانا) کے بموجب حق کی شناخت لازم آتی ہے۔ اور معرفت ہی تمام سعادتوں
 کی سردار ہے۔ لیکن یہاں پر ایک لطیف دقیقہ ہے۔ کہ جب تک تو نفس کو نہ پہچانے گا۔ اُس
 کی حقیقی شناخت جو کہ معرفت حق کا موجب ہے حاصل نہ ہوگی۔ اور اس کے لئے بہت
 سی کتابیں لکھنی چاہئیں۔ تاکہ پورا مقصد حاصل ہو سکے۔ مگر یہاں پر انشاء اللہ ہر ایک چیز

سے کچھ کچھ مفید رموز بیان کی جائیگی +

در بیان معرفت نفس

واضح ہے کہ ارباب طریقت کی اصطلاح میں نفس سے مراد وہ لطیف جاری مراد ہے جو دل سے پیدا ہوتی ہے۔ اور جسے حکماء روح حیوانی کہتے ہیں۔ اور جس سے بری صفات پیدا ہوتی ہیں۔ جیسا کہ اللہ تعالیٰ جل شانہ نے فرمایا ہے۔ "ان النفس الامارۃ بالسوء" (بیشک نفس بری باتوں کا حکم کرتا ہے۔ لیکن اس کا مقام آدمی کے سائے وجود میں ہے۔ اور ہر ایک جزو کو گھسے ہوئے ہے جس طرح کہ اخروٹ اور تل کے ہر ایک جزو میں روغن موجود ہوتا ہے۔ اور پیغمبر خدا صلی اللہ علیہ وسلم نے جو "بین جنیاب" فرمایا ہے۔ اس سے یہ اشارہ ہے۔ کہ اس کی صفات زیادہ تر دونوں پہلوؤں کے بیچ میں سے ظاہر ہوتی ہیں۔ جیسے کھانے پینے کی حرص۔ بہت نفسانی وغیرہ۔ دوسرے حیوانات کا نفس بھی وجود میں ٹھیک اسی طرح ہوتا ہے۔ لیکن نفس انسانی کو عالم بقا کی چاشنی بھی حاصل ہے۔ تاکہ قالب سے جدا ہو کر باقی رہ سکے۔ خواہ بہشت میں ہو یا دوزخ میں۔ وہ ہمیشہ باقی رہیگا۔ جیسا کہ "خالد بن فیہا ایدا" سے ظاہر ہے اس کے برخلاف باقی حیوانات کے نفوس کو عالم بقا کی چاشنی نہیں دی گئی۔ اور اسی لئے وہ قالب سے جدا ہو کر ناپ چیز ہو جاتے ہیں۔ اس صورت میں یہ سوال لازم آتا ہے۔ کہ نفس کو اس عالم کی چاشنی حاصل کس طرح ہو گئی +

واضح ہے۔ کہ بقا دو قسم کی ہے۔ ایک وہ جو ہمیشہ باقی رہتی اور باقی رہیگی۔ وہ اللہ تعالیٰ کی بقا ہے۔ دوسرے وہ جو پہلے نہ تھی۔ اور پھر ظاہر ہوئی۔ اور بعد ازاں باقی رہیگی۔ اس قسم کی بقا ارواح۔ ملکوت اور عالم آخرت کی بقا ہے۔ جو پہلے نہ تھی۔ اللہ تعالیٰ نے پیدا کی۔ اور ابد تک قائم رہیگی۔ پس انسانی نفس کو دونوں قسم کی بقا کی چاشنی حاصل ہے۔ بقائے الہی کی چاشنی کا اثر اسے آدم کی مٹی کو خمیر کرتے وقت حاصل ہوا۔ کہ "بیدی" کے اختصا ص سے مشرف ہوتے وقت مٹی اور پانی میں جو نفس کا مایہ تھا۔ قبولیت بقا کی استعداد اس میں رکھی گئی۔ جو کہ کسی اور مٹی اور پانی اور دوسرے نفوس کو حاصل نہیں ہوئی۔ اور بقاے ارواح کی چاشنی کا اثر اسے قالب اور روح کے ملنے کے وقت حاصل ہوا۔ اور اسکی مثال ایسی ہے۔ جیسے کوئی مرد کسی عورت سے ہم بستر ہو۔ اور اس سے ایک نر جو باپ سے ملتا جلتا ہو۔ اور دوسرے مادہ جو ماں سے مشابہت رکھتی ہو پیدا ہوں۔ اسی طرح روح اور قالب کے ملنے سے دو فرزند

نفس اور دل پیدا ہوئے۔ ان میں سے دل زحقا۔ جو اپنے باپ اور روح سے ملتا جلتا ہے اور نفس مادہ جو اپنی ماں خاکی قالب سے ملتی ہے۔ دل میں روحانی اور علوی تمام عمدہ صفات ہوتی ہیں۔ اور نفس میں خاکی اور سفلی تمام بُری صفات ہیں۔ لیکن چونکہ روح اور قالب کا جنا ہوا ہے۔ اس لئے اس میں بعض نیک صفات جو روحانیت کے متعلق ہیں۔ اور بقا جو کہ روح کی صفت ہے موجود ہے۔ پس اس وجہ سے انسانی نفس کو برخلاف حیوانات کے نفوس کے جو عناصر سے پیدا ہوئے ہیں۔ بقا حاصل ہوئی۔ نفوس حیوانی میں روحانیت کی ذرا بھی چاشنی نہیں۔ اسی واسطے انکو فنا لازم آتی ہے۔ چونکہ آدم کے نفس میں اسکے فرزندوں کے نفوس کے ذرات شامل تھے۔ اس لئے ”واذا اخذ ربك من بنی ادم من ظہور ہمد ذریبتہم“ جب تمہارے پروردگار نے بنی آدم سے یعنی انکی پیٹھوں سے ان کی نسلوں کو باہر نکالا۔ اس کے بموجب جو ذرہ باہر نکالا۔ اس میں ہر فرزند کے قالب کی خاک موجود تھی۔ اور اس کے نفس کا ذرہ اس ذرے میں عالم ارواح کے بالمقابل مختلف صنفوں میں موجود تھا۔ چونکہ ارواح کی صنفوں میں اختلاف تھا۔ اس لئے ہر ایک روح اس اپنے ذرے کے موافق اس کے بالمقابل تھی۔ اور اس نے اسی ذرے کی طرف توجہ کی۔ اور اس ذرے میں ”الست برکم“ کے سننے کی قابلیت ظاہر ہوئی۔ اور ”بلی“ کے کہنے کی شائستگی نمودار ہوئی۔ ذرات کو آدم کی پیٹھ سے باہر نکالنے میں فائدہ یہ تھا۔ کہ وہ ارواح کا پر تو ان پر پڑے۔ اگر یہ نہ ہوتا تو کیا حق تعالیٰ پیٹھ ہی میں سوال نہیں کر سکتا تھا۔ لیکن چونکہ ان ذروں پر ارواح کی نظر نہ تھی۔ اس واسطے وہ جواب نہیں دے سکتے تھے۔ پس ان ذروں کو آدم کی پیٹھ میں بھیجا۔ تاکہ اللہ تعالیٰ اپنے فضل و کرم سے انکی محافظت کرے۔ اور یہی وجہ ہے۔ کہ ان کو بالپوں کی پیٹھوں اور ماؤں کے رحموں میں محفوظ رکھتا ہے۔ اور پیٹھ سے پیٹھ میں اور رحم سے رحم میں ملاتا ہے۔ یہاں تک کہ ایجاد کے وقت اس ہر ایک ذرے کو ماں اور باپ کے پانی سے ملاتا ہے۔ اور باپ کی پیٹھ اور ماں کے سینے میں بھیجتا ہے کہ ”من ماء دافق ینخرج من بین الصلب والترائب“ (اس پانی سے پیدا کیا گیا ہے۔ جو پیٹھ اور سینے کی ہڈیوں سے اچھڑا کر نکلتا ہے یعنی منی صحبت کے وقت جب مرد و عورت دونوں ملتے ہیں۔ تو دونوں نطفے رحم میں آپس میں مخلوط ہوتے ہیں۔ جیسا کہ اللہ تعالیٰ فرماتا ہے۔ ”انا خلقنا الانسان من نطفہ امشاج“ (بیشک ہم نے انسان کو ایسے نطفے سے پیدا کیا۔

جو خون اور پانی کی آمیزش سے بنا ہے، پھر وہ نطفہ علقہ کی صورت اختیار کرتا ہے۔ اور علقہ سے گوشت کا لو تھڑا بنتا ہے۔ پھر جب تین چلے گزر جاتے ہیں۔ تو اس بات کا حق حاصل ہو جاتا ہے۔ کہ اس پر عالم ارواح کی نظر پڑے۔ پھر اس لو تھڑے میں روح داخل ہوتی ہے جیسا کہ ”لقد انشاءناہ خلقا اخر“ (پھر ہم نے اسے اور زندگی دی) سے ظاہر ہے۔ اور پھر خاص مدت رحم میں رہ کر بچہ پیدا ہوتا۔ اور پھر بلوغت کو پہنچتا ہے۔ تو نفس بھی اپنی نفسانیت کے کمال کو پہنچ جاتا ہے۔ بعد ازاں اس میں شرعی تکالیف کو برداشت کرنے کی قابلیت آجاتی ہے۔ اگر پہلے ہی اس پر شرعی تکالیف کا بوجھ آن پڑتا۔ تو اسکی پرورش بدرجہ کمال نہ ہوتی۔ اور نہ وہ ان ظاہر اور حقیقت میں تکالیف کا تحمل ہو سکتا۔ وہ نماز روزہ اور صوم کی شرائط کو بجانہ لا سکتا۔ جو کہ بدنی اعمال ہیں۔ اور ان کے لئے جسمانی قوت درکار ہے۔ اور از روئے حقیقت جب تک نفس کا قالب اپنے کمال کو نہیں پہنچ جاتا۔ اس وقت تک دل جو کہ عقل کا مقام۔ ایمان کی کان اور حق تعالیٰ کی نظر گاہ ہے۔ اس لائق نہیں ہوتا۔ کہ عقل ایمان کے نور کا منظر اور نظر حق کا منظر ہو سکے۔ اس واسطے کہ وہ ابھی حد کو نہیں پہنچا۔ اگرچہ ہر وقت ان انوار میں سے کچھ کچھ بتدریج آتا ہے۔ لیکن درست اور پورے طور پر قابل اسی وقت ہوتا ہے۔ جب بلوغت کی حد کو پہنچتا ہے۔ اور عقل ظاہر ہوتی ہے۔ اس کا مفصل حال انشاء اللہ تربیت دل کی تفصیل میں بیان کیا جائیگا۔ اب چونکہ اس مختصر کے موافق تجھے نفس کی کچھ معرفت حاصل ہو چکی ہے اب سن کہ اس کی تربیت کس طرح ہوتی ہے۔

واضح ہے۔ کہ نفس میں دو ذاتی صفتیں ہیں جو اس نے ماں سے حاصل کی ہیں۔ اور باقی تمام بری صفتیں ان دونوں جڑوں سے پیدا ہوتی ہیں۔ اور وہ اسکی صفتیں ہیں وہ دونوں ذاتی صفتیں حرص دہوا، اور غصہ غضب ہے۔ اور یہ دونوں عناصر راجحہ کی خاصیت کی وجہ سے ہیں۔ جو کہ نفس کے لئے بمنزلہ ماں ہیں۔ ہوا کے معنی ہیں نیچے کی طرف مائل ہونا جیسا کہ ”النجما اذا ہوا“ (ستارہ جبکہ نیچے اترتا ہے) سے ظاہر ہے۔ کہتے ہیں کہ پیغمبر خدا صلی اللہ علیہ وسلم جو معراج سے لوٹ کر نیچے آئے۔ تو یہ پانی اور مٹی کی خاصیت تھی۔ غضب کے معنی ہیں بلندی اختیار کرنا۔ تکبر کرنا۔ اور غالب ہونے کی خواہش کرنا۔ اور صفت ہوا اور آگ کی ہے۔ پس یہ دونوں صفتیں جو ماں سے حاصل

تربیت نفس

کی ہیں۔ یہی دوزخ کے سرٹے کا خمیر ہیں۔ اور باقی دوزخ کے نیچے کے درجے سب انہیں
دونوں سے پیدا ہوتے ہیں۔ اور نفس میں یہ دونوں صفتیں ضرور تارکھی گئی ہیں۔ تاکہ
ہوائی صفت کی وجہ سے وہ نفع حاصل کر سکے جس سے عالم کون و فساد میں اس کا وجود باقی
رہ سکے۔ اور پرورش پاسکے۔ لیکن ان دونوں صفتوں کو اعتدال سے برتنا چاہئے۔ کیونکہ اس کا
نقصان نفس اور بدن کے نقصان کا موجب ہے۔ اور ان کی زیادتی عقل اور ایمان کے
نقصان کا باعث ہے۔ اور اعتدال سے نفس کی تمہیت اور تزکیت کرنا ان دونوں
صفات ہوا۔ اور غضب سے نفس کو باز رکھنا ہے۔ اسکی ترازو ہر حالت میں شریعت کا
قانون ہے۔ تاکہ نفس اور بدن بھی سلامت ہے۔ اور عقل اور ایمان بھی ترقی پائے۔
اپنے اپنے مقام پر ہر ایک کو شرع کے فرمان کے مطابق استعمال کرنا چاہئے۔ اور اس
میں پرہیزگاری کے حق کو ملحوظ رکھے۔ اور اجازت کی طلب میں کوشش نہ کرے۔ کیونکہ
شرع اور پرہیزگاری ایک ایسی ترازو ہے۔ جو تمام صفات کو حد اعتدال پر نگاہ رکھ سکتی ہے
تاکہ بعض بعض پر غالب آسکیں۔ جو کہ ڈھور ڈانگروں اور درندوں کی صفت ہے۔ اس واسطے
کہ ڈھوروں پر ہوا کی صفت غالب ہے۔ اور غضب کی صفت مغلوب ہے۔ اور درندوں
میں غضب کی صفت غالب ہے۔ اور ہوا کی مغلوب۔ اسی واسطے ڈھور لالچ اور حرص
میں پڑتے ہیں۔ اور درندے قہر۔ غلبہ۔ قتل اور شکار کرتے ہیں۔ پس ان دونوں صفتوں کو
اعتدال سے برتنا چاہئے۔ تاکہ ڈھوروں اور درندوں کے مرتبے میں جا پڑے۔ اور
دوسری بری صفتیں اس سے پئی نہ ہوں۔ کیونکہ اگر ہوا حد اعتدال سے تجاوز کر گئی۔ تو
لالچ۔ حرص۔ امید۔ خست۔ کمینگی۔ شہوت اور زخمل پیدا ہونگے۔ ہوا کو اعتدال پر رکھنے
کے یہ معنی ہیں۔ کہ نفع کا حاصل کرنا جو اس کی خاصیت ہے۔ ضرورت کے موافق کیا جائے
کیونکہ اگر ضرورت سے زیادہ کیا جائے۔ تو اس سے لالچ پایا جائیگا۔ اور اگر قبل از وقت
خواہش کرے۔ تو حرص پیدا ہوگی۔ اور اگر عمر کے لئے رغبت کی جائیگی۔ تو یہ امید ہو جائیگی۔
اور اگر کسی کمینے اور نئے چیز کی طرف رغبت کریگا تو کمینگی اور خست پیدا ہوگی۔ اور اگر کسی اعلیٰ اور
لذیذ چیز کی خواہش کریگا۔ تو شہوت پیدا ہوگی۔ اور اگر کسی چیز کو محفوظ رکھنے کی خواہش کرے گا۔
تو تجمل ہو جائیگا۔ اور یہ سب کچھ اسراف میں داخل ہے۔ اور حد سے بڑھ کر خرچ کرنے والوں کو
اللہ تعالیٰ دوست نہیں کہتا۔ اور اگر خرچ اخراجات سے ڈرے۔ تو بدل ہو جائیگا۔ اگر ہوا

کی صفت دراصل مغلوب اور ناقص ہو جائے۔ تو اس سے کمینگی۔ کم ہمتی اور پست ہمتی پیدا ہوتی ہے اور اگر غضب کی صفت حد اعتدال سے تجاوز کر جائے۔ تو بد خوئی۔ تکبر۔ عداوت۔ تندہی۔ خود رانی۔ تغیر طبیعت۔ بے ثباتی۔ جھوٹ۔ خود پسندی۔ فخر کرنا۔ اپنے تئیں بڑا جاننا۔ اور اپنے تئیں بانکا۔ ٹیڑھا خیال کرنے کی صفات پیدا ہو جاتی ہیں۔ اگر وہ غصہ نہیں نکال سکتا۔ تو دل میں کینہ کھیگا۔ اگر غضب کی صفت دراصل ناقص اور مغلوب ہو جائے۔ تو بے حمیت۔ بے غیرتی۔ دیوثی۔ سستی۔ کمینگی۔ اور عاجزی پیدا ہوتی ہے۔ اور اگر یہ دونوں صفتیں ہوں اور غضب غالب آجائیں۔ تو ان سے حسد پیدا ہوتا ہے۔ اس واسطے کہ ہوا کے غلبے کے سبب جس شخص کی نصیحت اسے پسند آتی ہے۔ اسی کی طرف مائل ہوتا ہے۔ اور غضب کے غلبے کی وجہ سے یہ نہیں چاہتا۔ کہ اس شخص کا بن جائے۔ اور حسد یہ ہے۔ کہ جو کچھ دوسرے کے پاس ہو۔ تو چاہے کہ تیرے پاس بھی ہو۔ اور یہ نہ چاہے کہ دوسرے کے پاس بھی ہو۔ ان بُری صفات میں سے ہر ایک کے لئے دوزخ کا ایک اونٹن درجہ مقرر ہے۔ اور جب یہ صفات نفس پر غالب آجاتی ہیں۔ تو نفس کی طبیعت بدکاری۔ بد اعمالی۔ قتل۔ لوٹ۔ ایذا۔ اور طرح طرح کے فسادوں کی طرف مائل ہو جاتی ہے۔ فرشتوں نے ملکی نظر سے ملکوت میں آدم کے قالب کے اندر جب غم سے دیکھا۔ تو اس میں یہ صفات دیکھ کر کہا۔ ”اتجعل من یفسد فیہا ویفسد الدماء“ کیا تو ایسے شخص کو بناتا ہے۔ جو اس میں فساد کرے گا۔ اور خون گرا بیگا۔ انہیں یہ معلوم نہ تھا۔ کہ جب ڈھور ڈاگروں اور شیطانی بُری صفات پر شریعت کی اکیس ڈالی جائیگی۔ تو یہ سب ملکی۔ روحانی اور رحمانی صفات میں تبدیل ہو جائیں گی۔ اور اسی واسطے حق تعالیٰ نے ملائکہ کے جواب میں فرمایا تھا۔ ”انی اعلم ما لا تعلمون“ (میں وہ باتیں جانتا ہوں جو تمہیں معلوم ہی نہیں) بشرع کی کمی یا گری ایسی نہیں۔ کہ ان صفات کا بالکل قلع و قمع کر دے کیونکہ ایسا کرنے سے بھی نقصان ہوتا ہے۔ فلسفیوں کو اس مقام پر مغالطہ ہوا۔ اور انہوں نے خیال کیا۔ کہ ہوا۔ غضب اور شہوت وغیرہ تمام بُری صفات کو بالکل دور کر دینا چاہیے انہوں نے ساہا سال تک کوشش کی لیکن کامیابی حاصل نہ ہوئی۔ بلکہ الٹا نقصان ہوا۔ اور اور بُری صفات پیدا ہو گئیں۔ چنانچہ ہوا کی نفی کر نیے کم ہمتی۔ کمینگی۔ اور پست ہمتی پیدا ہو گئی۔ اور غضب کی نفی سے بے حمیت۔ دین میں سستی۔ بے غیرتی۔ دیوثی۔ خباثت پیدا ہوئی۔ دین کی شریعت اور کمی یا گری کی یہ خاصیت ہے۔ کہ ان صفات میں سے ہر ایک کو

عدا اعتدال پر لائے۔ اور اپنے مقام پر صرف کرے۔ اور ایسا کرے۔ کہ ان صفات پر غالب آجائے۔ اور یہ صفاتیں گھوڑے کی طرح اسکی مطیع اور فرمانبردار بن جائیں۔ جہاں اس کا جی چاہے۔ چلے۔ نہ کہ وہ صفات اس پر غالب آئیں۔ اور نفس جدھر چاہے اسے لیجائے۔ اور اسے اپنا گرویدہ کرے۔ اور کسرش گھوڑے کی طرح مع سوار کنوٹیں میں گر پڑے۔ یا دیو آ سے ٹکرائے۔ پس جس وقت شرع اور پرہیزگاری کی اکیر کا تصرف ہوا۔ اور غضب کی صفات کو نفس میں اعتدال پر لے آئے۔ تو اسے ان صفات پر سوائے شرع کے تصرف نہ ہے اور ایسا کر میسے نفس میں نیک صفات پیدا ہو جاتی ہیں۔ مثلاً حیا۔ سخاوت۔ جوہ شجاعت۔ حلم۔ تواضع۔ مروت۔ قناعت۔ صبر۔ شکر۔ اور اور نیک صفات۔ اور نفس امارگی کے مرتبے سے مطمئن کی کے مقام میں پہنچ جاتا ہے۔ اور اس سے روح کو اطمینان حاصل ہو جاتا ہے اور سفلی منزلوں کے طے کرنے میں براق کی طرح روح کو اعلیٰ علیین کی بلندی اور قاب تو میں کے درجے پر پہنچا دیتا ہے۔ اور ”ارجعی الی ربک راضیۃ مرضیۃ“ (راضی خوشی اپنے رب کی طرف لوٹ آئے) کے خطاب کا مستحق ہو جاتا ہے۔ مصنف کتاب کہتا ہے۔ رباعی

خوئے سبعی زلفت ار باز شود مرغ روحت باشیاں باز شود

پس گر گس نفس روئے سوئے علونند بردست ملک نشیند و باز شود

روح کے لئے اپنے عالم میں واپس جانے کے لئے نفس کا براق ضروری ہے۔ کیونکہ وہ پیادہ نہیں جاسکتا۔ اور جس وقت وہ اس جہان میں آیا تھا۔ تو نفخہ (پھونک) کے براق پر سوار ہو کر آیا تھا۔ جیسا کہ ”و نفخت قیدہ من دوحی“ (اور اس میں میں نے اپنی روح پھونکی) سے ظاہر ہے۔ اور اب جبکہ اس جہان میں جانا چاہتا ہے۔ اسے نفس کے براق کی ضرورت ہے۔ جہاں تک کہ نفس کے میدان کی حد ہے۔ اور نفس کو چلنے میں دو صفات ہوا۔ اور غضب کی ضرورت ہے۔ بشرطیکہ وہ اوپر کی طرف جانا چاہے۔ اور اگر نیچے کی طرف جانا چاہے تو بھی انہیں دونوں کی ضرورت ہے۔ اسی واسطے مشائخ قدس اللہ ارواہم نے فرمایا ہے۔ ”لو کلا الہوی ما سلك احداً طریقاً الی اللہ“ (اگر ہوا حرص) نہ ہوتی تو کوئی فرد بشر بھی خدا کی طرف کا راستہ طے نہ کر سکتا) ہوا نفس کے نمود کے لئے بمنزلہ گدھ کے ہے۔ اور غضب بمنزلہ دوسری گدھ کے۔ جب کبھی نفس کا نمود ان دونوں گدھوں پر سوار ہوتا ہے۔ اور گدھوں کا طعمہ اوپر کی طرف ہوتا ہے۔ تو گدھ اوپر کی طرف اڑتے ہیں۔

اور نفس کے سفلی فرد کو علوی مقامات میں پہنچا دیتے ہیں۔ اور یہ اس طرح ہوتا ہے۔ کہ جب نفس مطمئنہ کو ہوا اور غضب اہل سے پھرا کر اعلیٰ کی طرف لاتے ہیں۔ اور اپنے مطلوب سے وہ بارگاہ الہی کے نزدیک پہنچا دیتے ہیں جب ہوا اوپر کا قصد کرتی ہے تو سر بسر عشق و محبت میں تبدیل ہو جاتی ہے۔ اور غضب جب اوپر کی طرف رخ کرتا ہے۔ تو سر بسر غیرت اور ہمت بن جاتا ہے۔ اور پھر نفس عشق اور محبت کی وجہ سے بارگاہ الہی کی طرف رخ کرتا ہے۔ اور غیرت اور ہمت کے سبب کسی مقام میں قرار نہیں کرتا۔ اور نہ کسی کی طرف متوجہ ہوتا ہے۔ صرف اسے بارگاہ الہی کی دھن لگی ہوئی ہوتی ہے۔ روح کے لئے یہ دولت صرف بارگاہ الہی میں پہنچنے کے لئے وسیلہ ہے۔ جو اس سے پیشتر اسے عالم ارواح میں حاصل نہ تھی۔ اور فرشتوں کی طرح اپنے مقام پر راضی تھا۔ اور جلال حدیث کی شمع پر نوری اور نور شاہدہ پر قناعت کئے بیٹھا تھا۔ کہ ”و ما مننا الا لہ مقام معلوم“ ہم میں سے ہر ایک کا ایک خاص مقام ہے، اس میں اتنی جوأت نہ تھی۔ کہ اس مقام سے ایک قدم آگے بڑھاتا۔ بلکہ جبرائیل علیہ السلام کی طرح کہتا تھا۔ ”لو دولت انملتہ لاحترقت“ (اگر میں انگشت بھر آگے بڑھتا۔ تو البتہ جل جاتا) لیکن چونکہ روح نے خاک سے شنائی کی۔ اس لئے عناصر کے ساتھ ملنے سے اس سے ایک فرزند یعنی نفس پیدا ہوا اور نفس سے دو فرزند ہوا اور غضب پیدا ہوئے۔ ہوا ظلوم تھی۔ اور غضب جہول۔ چونکہ نفس اسفل میں تھا۔ اس لئے وہ دونوں ظلوم اور جہول سے خطرناک مقام میں ڈالتے تھے۔ اور روح بھی انہیں کا قیدی تھا۔ رب کے سب ہلاک ہوتے تھے۔ جب انہیں چلنے کی توفیق ہوئی۔ اور ”ارجی الی ربک“ کے جذبے کی کمتد سے تو سن صفت نفس کو عالم علوی اور بارگاہ الہی کی طرف بلایا گیا۔ تو روح نے جو دانا سوار تھا۔ اپنے معلومہ مقام پر پہنچ کر چاہا۔ کہ جبرائیل کی طرح باگ موڑے۔ تو سن صفت نفس نے بسبب اپنی ظلومی اور جہولی اور ہوا اور غضب کے اپنے تئیں جلال احدیت کی شمع پر سے مارا۔ اور اپنے مجازی وجود کو چھوڑ کر شمع وصال سے بغلیگر ہو گیا۔ یہاں تک کہ مجازی وجود کی شمع نے اسکی پروانگی کو اپنی حقیقی وجود کی شمع میں تبدیل کر لیا۔ مصنف رحمہ کہتا ہے۔ رباعی

اے آنکھ نشہ اید پر امن شمع
قانع گشتہ بخوشہ از خرمن شمع
پروانہ صفت کنید جاں بر کف دست
تا بو کہ کنید دست در گردن شمع

جب تک اپنی ظلومی اور جہولی کی دستکاری کے نقشوں کو کمال تک پہنچائے۔ اس مقام میں نفس کو پورے طور پر نہیں پہچان سکتا۔ کہ وہ کیا ہے؟ اور اسے کس لئے پیدا کیا ہے؟ اور کس مقام میں کس کام کے لئے مطلوب ہے؟ جب یہ دستکاری اس سے بدرجہ کمال ظاہر ہوئی اور پروانگی کی دیوانگی سے شمعی نور بخشی کی حالت کو پہنچ گیا۔ تو کہ "كنت له سمعًا وبصرًا ولسانًا لیسعہ ولبی یبصر ولبی ینطق" (میں اسکے لئے کان۔ آنکھ اور زبان بن جانا ہوں۔ مجھ سے ہی وہ سنتا ہے اور مجھ سے ہی دیکھتا ہے اور مجھ سے ہی باتیں کرتا ہے۔) صادق آتا ہے۔ اور "من عرف نفسه فقد عرف ربه" (جس نے اپنے نفس کو پہچانا تحقیق اُس نے اپنے پروردگار کو پہچانا) محقق ہو جاتا ہے۔ یعنی جس نے نفس کو پروانگی سے پہچانا۔ اسے پروردگار نے شمعیت سے دیکھا۔ "فلولا کید ما عرفنا الہوی و لولا الہوی ما عرفنا کید" (اگر تم نہ ہوتے تو ہم ہو اور محبت کو نہ پہچانتے۔ اور اگر ہوا رحمت) نہ ہوتی تو ہم تم کو نہ پہچانتے۔ و صلی اللہ علی محمد و آلہ *

فصل ۷

{قانونِ طریقت کے مطابق تصفیہ دل کے بیان میں}

قال اللہ تعالیٰ "ان فی ذالک لذکرى لمن کان لہ قلب او القی اسمع و هو شہید" (جو صاحبِ دل ہے۔ یا کان لگا کر حضورِ قلب سے بات کو سنتا ہے۔ اس کے لئے تو ان باتوں میں کافی نصیحت ہے)۔ اور پیغمبر خدا صلی اللہ علیہ وسلم فرماتے ہیں۔ "ان فی جسد ابن آدم لمضغۃ اذا صلحت صلح بہا سائر الجسد واذا افسدت فسدت بہا سائر الجسد الا وہی القلب" (ان کے وجود میں گوشت کا ایک ٹکڑا ہے جب اس کی حالت بہتر ہوتی ہے تو سارا جسم سنور جاتا ہے۔ اور جب وہ بگڑتا ہے۔ تو سارا جسم بگڑ جاتا ہے اور وہ دل ہے)۔ واضح ہے کہ انسان کے بدن میں دل ٹھیک اس طرح ہے جطرح جہان میں عرش جطرح عالم کبریٰ میں عرش رحمانی صفت کے ظہور اور قائم ہونے کا مقام ہے اسی طرح عالم صغریٰ میں دل رحمانی صفت کے ظہور اور قائم ہونے کا مقام ہے۔ فرق ان میں یہ ہے کہ عرش کو رحمانیت کے ظہور اور استوا کا شعور نہیں اور نہ ہی وہ قابل ترقی ہے تاکہ وہ دوسری صفت کو ظہور اور استوا کا مقام ہو سکے۔ گو عرش کی رحمانیت کی صفت کے ظہور کا اختصاص حاصل ہے مگر دل کو اس کے

اس وجہ سے شرف حاصل ہو کہ دل کو شعور بھی ہے۔ اور قابل ترقی بھی ہے کیونکہ یہ تمام صفات الوہیت کا محل ظہور ہو سکتا ہے یہی وجہ ہے کہ عرش عالم اجسام کی انتہا ہے اور وہ بسیط ہے۔ اس کا ایک رخ عالم ملکوت میں ہے اور ایک عالم اجسام میں خفیہ تعالیٰ کے فیض کی مدد جو عالم اجسام کو پہنچتی ہے۔ وہ رحمانیت کی صفت کی وجہ سے ہے۔ اسی واسطے کہتے ہیں ”یا رحمان الدیۃ والآخرۃ“ کیونکہ رحمانیت کی صفت سے عام خلقت کو بہرہ حاصل ہے۔ خواہ آشنا ہو یا بیگانہ۔ خواہ حیوانا ہوں یا جمادات۔ اور نیز کہتے ہیں۔ کہ رحمان ایک خاص اسم ہے۔ اور اس کی صفت عام ہے۔ اور رحیم ایک عام نام ہے۔ اور صفت خاص ہے چنانچہ سوائے اللہ تعالیٰ کے کسی کو رحمان نہیں کہہ سکتے۔ رحمانیت کی صفت سے تمام مخلوقات کو حصہ ملتا ہے۔ جیسا کہ ”ان کل من فی السموات والارض الا اتی الرحمن عبداً“ (جتنی مخلوقات آسمان اور زمین میں ہے۔ سبھی قیامت کے دن خدائے رحمان کے آگے اس کی غلام بن کر حاضر ہوگی)۔ ام رحمان فحلان کے وزن پر ہے۔ جو بہانے کا صیغہ ہے۔ رحیم ہر ایک شخص کو کہہ سکتے ہیں۔ کیونکہ یہ ایک عام نام ہے۔ لیکن رحیمی صفت سے سوائے اہل رحمت کے کسی کو بہرہ حاصل نہیں ہوتا۔ کہ ”ان رحمۃ اللہ قریب من المحسنین“ (بے شک اللہ کی رحمت نیکی کرنے والوں کے نزدیک ہے)۔ چونکہ رحمانی صفت کے فیض کا اثر عالم اجسام میں پہنچتا ہے۔ اس لئے سب پہلا جسم جو اس کو قبول کرتا ہے۔ وہ عرش ہے کیونکہ ملکوت کی طرف سب سے زیادہ نزدیک یہی جسم ہے۔ جس کا ایک رخ عالم ملکوت میں ہے۔ اور اسی رو سے وہ فیض حق کے قابل ہے۔ اور اس فیض کو تقسیم کرنے والا بھی عرش ہی ہے۔ کیونکہ عرش سے تمام جہانیاں کی طرف راہیں پھلتی ہیں۔ اور انہیں راہوں سے ہو کر تمام جہانیاں کو فیض پہنچتا ہے۔ اور یہ فیض ہمیشہ پہنچتا ہے۔ اور اسی فیض کی وجہ سے کائنات کا وجود قائم ہے اور قائم رہ سکتا ہے۔ اگر ایک لمحہ بھی اس فیض کی مدد نہ پہنچے۔ تو کسی چیز کا وجود باقی نہ رہے۔ اور یہی ”کل شیخ ہالک الا وجہ“ (سوائے اس کے چہرے کے باقی ہر ایک چیز ہلاک ہونے والی ہے) کا حید ہے۔ اب چونکہ عرش میں رحمانیت کی صفت کے فیض کی مدد کو قبول کرنے کی استعداد تھی۔ اسی لئے اس صفت سے کہ ”والرحمن علی العرش استنوا“ (رحمن عرش پر قائم ہے) مشرف ہوا۔ لیکن عرش کو اس دولت کی خبر نہیں۔ اسی طرح انسانی دل کا ایک رخ عالم

روحانیت میں ہے۔ اور دوسرا عالم قالب میں۔ یہی وجہ ہے۔ کہ دل کو قلب کہتے ہیں۔ کیونکہ قلب میں ہر دو عالم جہانی اور روحانی ہیں۔ فیض الہی کی جو مدد روح سے اسے حاصل ہوتی ہے۔ وہی اسے تقسیم کرتا ہے۔ اور اس سے ہر ایک عضو کی طرف ایک بار ایک شریان جاتی ہے۔ انہیں شریانوں سے ہو کر روح کا فیض ہر عضو کو پہنچتا ہے۔ پس دل ہی ہر ایک عضو کو حصہ پہنچاتا ہے۔ اور اگر ایک لحظہ فیض کی مدد منقطع ہو جائے۔ تو قالب کام سے رہ جاتا ہے۔ اور زندگی منقطع ہو جاتی ہے جس شریان میں سہہ ہو جائے۔ اور فیض نہ پہنچے۔ اس عضو میں حرکت نہیں رہتی اور مفلوج ہو جاتا ہے۔ پس معلوم ہوا۔ کہ عالم صغریٰ میں دل ٹھیک اس طرح ہے جس طرح عالم کبریٰ میں عرش۔ مگر دل میں ایک خاص خاصیت ہے۔ اور اسے خاص قسم کا شرف حاصل ہے۔ جو عرش کو حاصل نہیں۔ اور وہ یہ ہے۔ کہ دل کو فیض روح کی قبولیت کا شعور ہے۔ اور عرش کو نہیں۔ اس واسطے کہ روح کا فیض دل کو صفت کے طور پر پہنچتا ہے۔ اور روح کی صفت سے دل کو زندگی۔ علم اور عقل حاصل ہوتی ہے۔ اور اسی سے دل اور اک کرنا ہے جس طرح کہ آفتاب کا نور کہ اس کی صفت ہے گھر میں روشنی ڈالتا ہے تو وہ گھر روشنی سے منور ہو جاتا ہے۔ اور گھر میں نور ظاہر ہوتا ہے۔ اور نورانیت میں آفتاب کی صفت سے موصوف ہو جاتا ہے۔ لیکن رحمانیت کی صفت کا فیض عرش کو فعل اور قدرت سے پہنچتا ہے۔ نہ کہ صفت سے۔ اس واسطے عرش باقی رہتا ہے۔ اور اس فعل اور قدرت کا اثر موجودات کو پہنچتا ہے۔ اور اسی سے سب کو بقا ہے۔ لیکن ان میں زندگی نمودار نہیں ہوتی۔ اور نہ ہی علم اور معرفت جو حق کی صفت ہے۔ اس میں نمودار ہوتی ہے۔ جیسا کہ آفتاب پہاڑ پر نورانیت کی صفت سے فیض کرتا ہے جس کو پہاڑ آفتاب کی نورانیت کی صفت سے موصوف ہو جاتا ہے۔ لیکن فعل اور عقیق پر جو کان کے اندر ہیں۔ فعل اور قدرت دوسرے عقیق اور فعل پر فیضان کرتے ہیں۔ دوسرے یہ بات ہے۔ کہ چونکہ دل میں اس بات کی استعداد ہے۔ کہ جب طریقت کو قانون کے مطابق اس کا تصفیہ ہو جائے۔ تو یہ صفت رحمانیت کے استواء کا مقام بن جاتا ہے۔ اور جب پرورش۔ تصفیے اور توجہ میں کمال کو پہنچ جاتا ہے۔ تو تمام صفات الوہیت کی تجلیات کا منظر ہو جاتا ہے۔ یہاں تک عرش وغیرہ تمام کائنات

صفات حق میں سے کسی ایک صفت کے انوار کی تجلیات کے مقابلے میں نہیں آسکتے کیونکہ جب کوہ طور پر تجلی ہوئی۔ تو پہاڑ ٹکڑے ٹکڑے ہو گیا۔ آنحضرت صلعم کی بابت منقول ہے۔ کہ آنحضرت نے چھوٹی انگلی پر انگوٹھا رکھ کر فرمایا۔ کہ اس قدر نور نے تجلی کی تھی۔ جس سے پہاڑ ٹکڑے ٹکڑے ہو گیا تھا۔ یعنی چھوٹی انگلی کے آدھے سرے کے برابر اللہ تعالیٰ کے بعض ایسے بندے بھی ہیں۔ کہ جب انکے دل کو تربیت اور تصفیہ حاصل ہو جاتا ہے۔ اور یہ اولین و آخرین کی متابعت میں دینی کمال کو پہنچ جاتے ہیں۔ تو دن رات میں کئی مرتبہ حق کی جلالی اور جمالی صفات کے انوار کے دریا تجلی کرتے ہیں۔ اور وہ ان انوار کو توفیق الہی سے سہا جاتے ہیں۔ اب یہ سمجھنا چاہیے۔ کہ دل کیا ہے۔ اور تصفیہ دل کس بابت میں ہے اور

اسکی تربیت کس طرح ہو سکتی ہے۔ اور دل کس طرح اپنے کمال کو پہنچتا ہے۔

دماغ ہے۔ کہ دل کی وہ صورت ہے۔ جسے پیغمبر خدا صلی اللہ علیہ وسلم نے مضغہ یعنی گوشت کا ٹکڑا فرمایا ہے۔ اور جو تمام مخلوقات میں ہے۔ حیوانات میں صنوبری شکل کا گوشت کا بکڑا سینے کے نیچے بائیں پہلو پر ہے۔ اور اس گوشت کے ٹکڑے میں روحانی جان ہے۔ جس کا نتیجہ عقل ہے۔ اور وہ دل حیوانات میں نہیں بلکہ خاص انسان ہی کا حصہ ہے۔ مگر صفائی کے مرتبے میں محبت کے نور سے دل کو خاص قسم کی جان حاصل ہوتی ہے۔ جو ہر شخص کو نصیب نہیں۔ جیسا کہ فرمایا ہے۔ "ان فی ذالک لذکر لمن کان لہ قلب" یعنی جس شخص کا دل ہوتا ہے۔ اس کے دل کو اللہ تعالیٰ سے محبت ہوتی ہے۔ یہاں دل سے مراد ظاہری دل نہیں۔ بلکہ حقیقی دل مراد ہے۔ جسے ہم دل و جان کہتے ہیں۔

سرشتر عشق بر رگ روح زدند یک قطرہ از چو چکیدمش دل شد

دل میں سنورنے اور بگڑنے کی قابلیت ہے۔ اس کا سنورنا اس کی صفائی میں ہے۔ اور اس کا بگاڑ اسکی کدورت میں ہے۔ دل کی صفائی حواس کی سلامتی پر منحصر ہے۔ کہ تمام عالم شہود کا انہیں پانچ حواس کے ذریعے ادراک کرتا ہے۔ اسی طرح دل میں پانچ حسیں ہیں۔ کہ جب وہ سلامت ہوتی ہیں۔ تو ان سے عالم غیب یعنی ملکوتیات اور روحانیات کا ادراک کر سکتا ہے۔ چنانچہ دل کی آنکھیں ہیں۔ جن سے مشاہدات غیبی کو دیکھتا ہے۔ اور کان ہیں جن سے اہل غیب اور حق کے

کلام کو سنتا ہے۔ اور سونگھنے کی طاقت ہے۔ جس سے غیبی خوشبوؤں کو سونگھتا ہے۔
 اور تالو ہے جس سے ایمان کی حلاوت۔ محبت کے ذوق اور عرفان کے طعام کو چکھتا
 ہے۔ اور جس طرح قالب میں چھوڑنے کی طاقت ہر عضو میں ہے۔ تاکہ تمام جسم کے ذریعے
 لموسات سے نفع اٹھاسکے۔ اسی طرح دل میں اس کے مقابلے پر عقل ہے جس کے
 وسیلے کل معقولات سے نفع اٹھاتا ہے۔ جس شخص میں یہ دلی حواس سلامت ہوں۔ تو
 اسے دلی اصلاح کی وجہ سے بدنی نجات حاصل ہوتی ہے۔ اور جس کے یہ دلی حواس
 سلامت نہیں۔ اسکے لئے وہ دل کے بگاڑ اور تمام بدن کے ہلاک ہونے کا باعث
 ہیں۔ جیسا کہ پیغمبر خدا صلی اللہ علیہ وسلم نے فرمایا ہے۔ ”ان فی جسد ابن آدم
 لمضغۃ اذا صلحت صلح بھاسا ارجسد واذا فسدت فسد بھاسا ارجسد
 اکادھی القلب“ (انسان کے جسم میں گوشت کا ایک ایسا ٹکڑا ہے۔ کہ جب وہ ٹھیک ہو
 تو سارا جسم ٹھیک ہوتا ہے۔ اور جب اس میں بگاڑ پیدا ہو تو سارا جسم بگڑ جاتا ہے۔ اسی کو
 قلب کہتے ہیں)۔ اللہ تعالیٰ بھی قرآن مجید میں فرماتا ہے۔ کہ جس کے دلی حواس سلامت
 ہیں۔ اسی کو نجات اور درجے مل سکتے ہیں۔ ”الامن اتی اللہ بقلب سلیم“
 اور جس کے دلی حواس میں خلل واقع ہوا۔ وہ گویا دوزخ کے لئے پیدا کیا گیا ہے۔ ”ولقد
 ذرانا لجهنم کثیراً من الجن والانس لھم قلوب لا یفقہون بھا ولھم
 اعین لا یبصرن بھا ولھم اذان لا یسمعون بھا“ (ہم نے بہت سے
 جن اور انسان دوزخ کے لئے ایسے بنائے ہیں جن کے دل تو ہیں۔ لیکن سمجھتے نہیں
 اور آنکھیں تو ہیں لیکن دیکھتے نہیں۔ اور کان تو ہیں لیکن سنتے نہیں)۔ اور ایک
 اور جگہ پر فرماتا ہے۔ ”صد بکدھی فھم لا یعقلون“ (گوئیے بہرے اور
 اندھے ہیں۔ پس وہ نہیں سمجھتے سوچتے)۔ اور نیز فرماتا ہے۔ ”فانھا لا تعی الا بصار
 ولکن تعی القلوب التي فی الصدور“ (وہ ظاہری آنکھوں سے اندھے نہیں۔ بلکہ
 سینوں کے اندر ان کے دل اندھے ہیں)۔ اس بابے میں قرآن شریف کے اندر بہت
 جگہ اللہ تعالیٰ نے فرمایا ہے۔ جن سے معلوم ہوتا ہے۔ کہ دل کا تصفیہ حواس کی
 سلامتی پر منحصر ہے۔ اور دل کی تربیت اس بات میں ہے۔ کہ بارگاہِ الہی کی طرف توجہ
 کی جائے۔ اور ماسوی اللہ سے قطع تعلق کیا جائے۔ جیسا کہ براہیم علیہ السلام نے جب

ماسوی حق کی طرف دیکھا۔ تو اپنے تئیں بیمار فرمایا۔ ”فتظر نظرة فی النجوم فقال انی سقیم“ (پس ستاروں پر ایک نگاہ ڈال کر کہا۔ کہ میں بیمار ہوں) اور جب اس بیماری سے اللہ تعالیٰ نے شفا بخشی۔ تو جناب کی نگاہ حق پر پڑی۔ اور فرمایا۔ ”واذا مرضت فهو یشفین“ (جب میں بیمار ہو گیا۔ تو اس نے اللہ تعالیٰ شفا بخشی) پھر آپ بارگاہ الہی کی طرف متوجہ ہوئے۔ اور ماسوی حق سے قطع تعلق کیا۔ ”انی بری مما تشرکون انی و جہت و جہی للذی فطر السموات والارض“ (میں اس بات بری ہوں جس سے تم شرک کرتے ہو۔ میں اس کی طرف متوجہ ہوتا ہوں جس نے آسمانوں اور زمینوں کو پیدا کیا) نیز واضح ہے۔ کہ دل کے مختلف اطوار ہیں۔ اور ہر ایک طور میں بہت سے عجائبات اور معانی رکھے گئے ہیں۔ جن کی شرح کئی جلدوں میں بھی نہیں سما سکتی۔ خواجہ محمد ام غزالی رحمۃ اللہ علیہ نے ایک مجلد کتاب عجائب القلوب کے نام سے لکھی ہے۔ اور ابھی اصل مضمون کا عشر عشر بھی بیان نہیں ہوا۔ لیکن اس کتاب میں ہر ایک چیز سے کچھ کچھ اشارتاً بیان کیا جائیگا +

واضح رہے۔ کہ انسان میں دل آسمان کی طرح ہے۔ اور بدن زمین کی طرح۔ اس واسطے کہ روح کا آفتاب دل کے آسمان سے بدن کی زمین پر چمکتا ہے۔ اور اس کو زندگی کے نور سے منور رکھتا ہے۔ اور جس طرح روئے زمین پر سات ولایتیں ہیں۔ اور آسمان کے سات طبقے ہیں۔ اسی طرح قالب کے بھی سات عضو ہیں۔ اور دل کے سات طور ہیں۔ جیسا کہ ”وقد خلقکم اطواراً“ (بیشک تمہیں اللہ تعالیٰ نے اطوار کے طور پر پیدا کیا) سے ظاہر ہے۔ اور جس طرح روئے زمین پر ہر ایک ولایت میں ایک خاص خاصیت ہے۔ اور اس میں خاص قسم کی پیداوار ہوتی ہے جو دوسری ولایتوں میں نہیں پائی جاتی۔ اسی طرح ہر انسانی عضو میں ایک خاص خاصیت ہے جو دوسرے عضو میں نہیں پائی جاتی۔ اور جو فعل اس عضو سے ہو سکتا ہے دوسرے سے ظہور میں نہیں آ سکتا۔ جیسا کہ آنکھ سے بینائی۔ کان سے شنوائی۔ زبان سے گویائی اور ہاتھ سے پکڑنے کا کام اور پاؤں سے چلنے کا کام ہوتا ہے +

{ اصل کتاب میں عبارت مفقود ہے }

”ونزل من القرآن ما هو شفاء ورحمة للمومنین“ (قرآن مجید میں وہ چیز

وہ چیز جو نازل فرمائی ہے۔ جو مومنوں کے لئے سراسر رحمت اور شرف ہے (دل کے معالجے کے بارے میں تمام حاذق حکیم مختلف رائے ہیں۔ ہر ایک نے ایک خاص طرز سے علاج شروع کیا ہے۔ لیکن قرآن شریف کے قانون سے باہر کسی نے بھی قدم نہیں کھایا۔ بعضوں نے اخلاق کو تبدیل کرنے اور انکے سنوارنے کی کوشش کی ہے۔ اور ہر بری صفت انسانی کا معالجہ اسکی ضد سے کیا ہے۔ تاکہ اس صفت کو نیک بنا دیں۔ جیسا کہ "العلاج باضدادھا" (علاج انکے اضداد سے کرنا چاہئے) مشہور ہے۔ مثلاً جب بخل کی صفت کو جو ایک قسم کا مرض ہے دور کر کے سخاوت کی صفت میں تبدیل کرنا چاہا۔ تو اس کا علاج خرچ اور ایثار سے کیا۔ اور غضب کی صفت کا علاج تحمل۔ علم۔ غصے کو پی جانے سے کیا۔ اور حرص کا زہد۔ ترک دنیا۔ تجرید اور گوشہ نشینی سے کیا۔ اور لالچ کا تھوڑا کھانے۔ بھوکا رہنے سے اور شہوت کا لذتوں کے ترک کرنے اور ریاضت اور مجاہدہ کی کثرت سے۔ اسی طرح ہر بری صفت کا علاج اسکی ضد سے کیا ہے۔ جیسا کہ طبیب گرمی کو سرد شربتوں سے دور کرتے ہیں۔ اور سردی کا علاج گرم معجونوں سے وغیرہ وغیرہ۔ یہ طریقہ تو معقول اور مناسب ہے۔ لیکن عمر میں صرف کر کے صرف ایک ہی صفت کو بھی پورے طور پر تبدیل نہیں کر سکتے۔ کیونکہ یہ انسان کی ذاتی اور جبلی صفات ہیں۔ اور "لا تبدیل لخلق اللہ" (اللہ کا خلق نہیں بدل سکتا) کے مطابق یہ بدل نہیں سکتیں۔ ان صفات کا اپنے اپنے مقام میں ہونا لازمی امر ہے۔ اصلی مقصود ان کو بالکل زائل کر دینے کا نہیں۔ فلسفیوں کو اس مقام پر غلطی واقع ہوئی ہے۔ کہ انہوں نے ان صفات کے تبدیل کرنے میں عمر میں صرف کر دیں۔ اور انبیاء علیہم السلام کی پیروی کو واجب نہ جانا۔ بلکہ خیال کیا۔ کہ صرف عقلی نظر سے یہ علاج کھٹیک اور درست ہے۔ مگر انہیں یہ معلوم نہ ہوا۔ کہ دل کے لئے عقل کے سوا اور بھی آلات ہیں جیسا کہ ہم نے پہلے بیان کیا ہے، انہوں نے خیال کیا۔ کہ سب کچھ عقل ہی ہے۔ حالانکہ یہ صفات حیوانی خود عقل کی دشمن ہیں۔ اور جب یہ صفات ذمہ نیک صفات میں تبدیل ہو جاتی ہیں۔ تو مرد کمال کو پہنچ جاتا ہے۔ انہوں نے انکی تبدیلی عقلی نظر سے کرنی چاہی۔ اور کہا۔ کہ چونکہ ہمارے پاس عقل اور علم ہے۔ اس لئے ہمیں انبیاء علیہم السلام کی متابعت کی کیا ضرورت ہے۔ انبیاء کی ضرورت اس شخص کو ہوتی ہے۔

جو باہل اور کم عقل ہو۔ لیکن انہوں نے یہ نہ جانا۔ کہ عقل کے علاوہ ایک اور آلہ بھی ہے۔ جو انسان کے لئے عقل کی نسبت ہزار گنا مشریف ہے۔ جیسا کہ حقیقی دل۔ سر۔ روح اور خفی۔ عقل سے ان آلات کا ادراک نہیں ہو سکتا۔ اور نہ ان کو پرورش دے سکتی ہے۔ کیونکہ عقل خود اپنے ہی ادراک سے عاجز ہے۔ اور اپنے آپ ہی میں معلول اور مریض ہے۔ اور علیل کی رائے بھی علیل ہی ہوتی ہے۔ ”رای الحلیل علیل“ مصرعہ

طیب تداوی والطیب مریض

(طیب علاج کرتا ہے۔ اور حالت یہ ہے۔ کہ خود طیب مریض ہے۔)

اللہ تعالیٰ جل شانہ انسانی عقل اور نظر کے مقابلے میں فرماتا ہے۔ ”اللہ یستہزی

بہم و یدہم فی طغیانہم یعمہون“ (اللہ تعالیٰ ان سے ہنسی کرتا ہے۔ انکی سرکشی کو زیادہ کرتا ہے۔ اور وہ بہکے پھرتے ہیں) یہ لوگ اگر اخلاق کی تبدیل میں عمر بھی صرف کریں۔ اور شرعی قانون کے مطابق مجاہدہ کریں۔ توجیب ایک گھڑی نفس کی محافظت سے باز رہیں۔ تو اتنے میں نفس پھر سرکشی اختیار کرتا ہے۔ اور تعلق توڑ اپنے اصلی چراگاہ کو بھاگتا ہے۔ بلکہ جس قدر نفس کے کتے کو بانڈھا جائے۔ اتنا ہی زیادہ بھوکا ہوتا ہے۔ اور جس وقت ریاضت کی قید سے خلاصی پاتا ہے۔ اُس کی حرص اور خواہش زیادہ ہوتی جاتی ہے۔ تمام صفات کی یہی حالت ہے۔ اسی طریق پر دلی صفات اور مقامات کی پرورش کرنے سے ساری عمر میں بھی ایک صفت یا ایک مقام کو پورے طور پر مکمل نہیں کر سکتے۔ جب ایک صفت کی پرورش کرتے ہیں۔ تو دوسری میں خلل آجاتا ہے۔ پس یہ کام خشک مجاہدہ سے نہیں نکل سکتا۔

حسین منصور رحمۃ اللہ علیہ نے ابراہیم خواص علیہ الرحمۃ سے پوچھا۔ ”فی ای مقام انت“ (اب کس مقام کی سیر کرتے ہو) آپ نے جواب دیا۔ ”اروضی نفسی فی مقام التوکل من ثلاثین سنتہ“ (تیس سال سے میں توکل کے مقام میں نفس کو ریاضت کراتا ہوں) حسین منصور رحمۃ اللہ علیہ نے فرمایا۔ ”اذا اقمیت عمرك فی عمارۃ الباطن فاین انت فی الفناء فی اللہ“ (جب تو اپنی عمر باطن کے ستارنے میں برباد کر دینگا۔ تو فنا فی اللہ کب ہوگا) پس عاشقوں کا طریقہ اوز ہے۔ اور زاہدوں کا اور۔ رباعی

مارا جزایں زبان نمانے دگر است جز دوزخ دفر دوس مکنے دگر است

قلاشی درندی است سراپا عشق قرآنی وزا ہدی ہمانے دگر است

پس ہمارے مشائخ قدس اللہ ارواحہم کی طریقت میں پہلے تصفیہ دل کی کوشش کرتے ہیں نہ کہ تبدیلِ خلاق کی۔ کیونکہ جب دل کا تصفیہ حاصل ہو جائے۔ اور توجہ بشرط ہاتھ آجائے تو وہ فیض حق کے قابل ہو جاتا ہے۔ اور پھر فیض حق کے اثر سے کھوڑی مدت میں نفسانی صفات کی وہ وہ تبدیلیاں ہو جاتی ہیں۔ جو مجاہدوں اور ریاضتوں سے عمروں میں بھی حاصل نہیں ہوتیں۔ دل کے تصفیہ کی یہ شرط ہے۔ کہ پہلے ظاہری تخرید کی داد دے مثلاً دنیا کو ترک کرنا۔ گوشہ نشینی۔ خلقت سے قطع تعلق۔ اور مالونات طبع کا چھوڑنا۔ اور جاہ و مال کو کھو دینا۔ تاکہ تخرید سے تفرید کے مرتبے کو پہنچ جائے۔ یعنی ہر محبوب اور مطلوب سے جو اسوے حق ہے باطنی تفرید ہو جائے۔ یہاں تک کہ ”فاعلم انہ لا الہ الا اللہ“ (پس جان لے کہ وہ لا الہ الا اللہ ہے) کی توحید کی حقیقت منہ دکھلائے۔ کیونکہ توحید کے کئی ایک مقامات ہیں۔ توحید ایمانی اور ہے۔ اور توحید ایقانی اور ہے۔ اور توحید احسانی اور ہے۔ اور توحید عیانی اور ہے۔ اور توحید غیبی اور ہے۔ اور جب تک ان سب کی داد نہ دے لے۔ تب تک وحدانیت کو نہیں پہنچتا۔ اور جب تک وحدانیت کی داد نہ دے تب تک وحدت کی حقیقت کو نہیں پہنچتا۔ جو سحرِ احدیت کا ساحل ہے۔ اور ان مقامات کی شرح بہت طول طویل ہے۔ لیکن یہ سب خلاق کی تبدیلی سے حاصل نہیں ہوتیں۔ مگر تصفیہ دل اور توجہ بحق سے۔ اور جب مرید اپنی کوشش کے مطابق ظاہری تخرید اور باطنی تفرید سے عہدہ برا ہوتا ہے۔ اسی قدر تصفیہ دل میں خلوت کی ملازمت اور ذکر کی مداومت کا اقبال کرتا ہے۔ یہاں تک کہ خلوت میں جو اس ظاہری کام سے بیکار ہوجاتے ہیں۔ اور محسوسات کی آفتوں کی مددِ دل سے منقطع ہو جاتی ہے۔ کیونکہ ولی حجاب اور کدورتیں زیادہ تر محسوسات میں جو اس کے تصرف سے ظاہر ہوتی ہیں سے

دل را ہمہ آفت از نظر می خیزد چوں دیدہ بید دل فدو آید زرد

جب جو اس کی آفت منقطع ہو گئی۔ تو پھر شیطانی دوسوں سے اور نفسانی خواہشات رہ جاتی

ہیں۔ جن سے دل مکر اور مشوش ہوتا ہے۔ سو ان کی اہ خطرات کی لہنی اور ذکر کے ہمیشہ

کرنیے رک سکتی ہے۔ چنانچہ اس کا مفصل حال انشاء اللہ لا الہ الا اللہ کے ذکر کی احتیاج

کی فصل میں بیان کیا جائیگا۔

پس ذکر کے نور اور خواطر کی نفی سے دل شیطانی وسوسوں اور تشویش سے خلاصی پاجاتا ہے۔ اور اپنے احوال میں مشغول ہو جاتا ہے۔ اور ذکر کا ذوق پھر سے حاصل ہونے لگتا ہے۔ زبانی ذکر سے دل بھی ذکر میں مشغول ہو جاتا ہے۔ اور ذکر کی خاصیت سے ہر ایک کدورت اور حجاب جو نفس اور شیطان کے تصرف سے دل میں آگیا ہو اور محکم ہو گیا ہو۔ دل سے ٹٹنا شروع ہو جاتا ہے۔ اور جب وہ کدورت اور حجاب کم ہو جاتا ہے۔ تو ذکر کا نور دل کے جوہر پر چمکتا ہے۔ جس سے دل میں وجد اور خوف پیدا ہوتا ہے۔ "انما المؤمنون الذین اذا ذکر اللہ وجلت قلوبہم" (بیشک مومن وہ ہیں۔ جن کے دل ذکر الہی کے وقت ڈرتے ہیں)۔ بعد ازاں جب دل ذکر میں چل پڑتا ہے۔ تو قساوت قلبی دور ہو جاتی ہے۔ اور رقت اور نرمی اس میں آ جاتی ہے۔ "لشد نلین جلو دھم و قلوبہم الی ذکر اللہ" (پھر ان کے جسم اور انکے دل ذکر الہی کی طرف مایل ہو جاتے ہیں) ذکر کی مدد امت کرتا ہے۔ اور ذکر کا بادشاہ دل کی ولایت پر غالب آ جاتا ہے۔ اور ان تمام چیزوں کو باہر نکال دیتا ہے۔ جن میں حق کی یاد یا حق کی محبت نہ ہو۔ اور سر مراقبہ کیلئے جھکا لیتا ہے۔

سرورِ دل بردبارِ نئی نشست تاہر چہ نہ یادِ اوست در بگذارد

جب سلطان ذکر ولایتِ دل میں ساکن ہو جاتا ہے۔ تو دل اُسکے ساتھ نرم اور مطہن ہو جاتا ہے۔ اور جو اس (سلطانِ ذکر) کے سوا ہے۔ سب سے وحشت ظاہر کرتا ہے۔ "الذین امنوا و تطہن قلوبہم بذكر اللہ الا بذكر اللہ تطہن القلوب" (دل ایمان کے دل ذکر الہی سے مطہن ہوتے ہیں۔ اور واقعی ذکر الہی سے دلوں کو طہینان حاصل ہوتا ہے) جب تک کسی مخلوق کی محبت یا ذکر دل میں معلوم کرے۔ سمجھ لے۔ کہ ابھی دلی کدورت اور بیماری باقی ہے۔ اس کو لالہ کے مصقلے اور نفی ماسوائے حق کے شربت سے دور کرنا چاہئے۔ یہاں تک کہ دل پر یہ کلمہ نقش ہو جائے۔ اور ذکر کے جوہر سے دل منور ہو جائے۔ جب یہ حالت ہو جائیگی۔ تو کوئی غیر حق اندیشہ باقی نہیں رہیگا۔ سب جل جائیں گے۔ اور نقوش کے عوض صرف ذکر کا نور اور کلمے کا جوہر رہ جائیگا۔ رباعی

نادل نہ بدونیک جہاں آگاہ است دتس ز بدونیک جہاں کوتاہ است

زیر پیش دے بود ہزار اندیشہ کنوں ہمہ لالہ اللہ است

اس وقت سلطان عشق سلطنت کا جھنڈا اول کے شہر میں بھجیتا ہے۔ تاکہ دل۔ روح۔ نفس اور بدن کے چوک کو بند کرے۔ اور شوق کے کو تو ال کو حکم دیتا ہے۔ کہ تلاش صفت نفس کو درو کی رسی سے باندھ لے۔ اور طلب کی کند گردن میں ڈال لے۔ اور ول کی سیارت گاہ میں اسے لے آئے اور عشق کے سلطانی جھنڈے کے نیچے ذکر کی تلوار سے اسکی صرص کا سر قلم کرے۔ اور اخلاص کے درخت سے لٹکا دے۔ چور شیطان جو کہ نفس کے ہم پیشہ ہوتے ہیں۔ سلطانی رعب و اب دیکھ کر جسم کے شہر کو چھوڑ باہر ہو جاتے ہیں۔ جس سے شہر میں تکلیف کا شور و شر باقی نہیں رہتا۔ جب سلطانی جھنڈا شہر میں آ جاتا ہے۔ اور نفس کی بری صفات کے رند اور اوباش عاصی کا کفن اور کار و لیکر تسلیم اور بندگی کے دروازے پر آ کر کتے ہیں۔ ”رینا اطمنا الفسنا“ (اے ہمارے پروردگار! ہم نے اپنی جانوں پر خود ظلم کیا) اس وقت اگر تو قصاب ہے۔ تو مار ڈال۔ اور اگر تو بادشاہ ہے۔ تو ان کو بخش دے اور معاف کر دے

باز آدم چو غنیاں ازیر تو اینک سر و تیغ ہر چہ چو ہی سین
سلطان عشق نفسانی بری صفات کے اوباشوں کو رندی اور ناپاکی سے توبہ کرا کے بندگی کی خلعت انہیں پہنا کر دل کی درگاہ کے سپاہی بنا دیتا ہے۔ جب وہ با سامان ہو گئے۔ تو بس ان سے یہی مطلوب تھا

معتوقہ بسا ان شد تا ہا و چین باد کفرش ہمہ ایماں شد تا ہا و چین باد
جب جسم کا شہر رند شیاطین کے غوغے اور نفسانی بری صفات کے اوباشوں کی تشویش سے پاک ہو گیا۔ اور دل کا آئینہ طبیعت کے زنگار سے صاف ہو گیا۔ تو پھر یہ جلال صمدیت کی بارگاہ کے لائق ہو جاتا ہے۔ بلکہ جمال احدیت کے آفتاب کا مطلع ہونا اسے زریب دیتا ہے۔ جب یہ حالت ہو جائے۔ تو پھر سلطان عشق کو کو تو ال اور وزیر عقل کو دل کے دروازے کی در بانی عطا کرتے ہیں۔ اور دل کے شہر کو یقین اخلاص۔ توکل۔ صدق۔ کرم۔ مروت۔ جوانمردی۔ سخاوت۔ بخشش۔ حیا۔ شجاعت اور طرح طرح کی نیک صفات کے جواہرات اور موتیوں سے آراستہ کرتے ہیں۔ یہ سب کس واسطے

ہوتا ہے۔ اس واسطے کہ سلطان حقیقی دل کی خلوت سرے میں آتا ہے۔ اور اصل معشوقہ جلال کے پردوں سے اپنا جمال دکھلاتی ہے۔ پھر لالہ کا سپاہی بارگاہ کو صفات عمیقہ کے خاصوں سے بھی خالی کر دیتا ہے۔ اس واسطے کہ غیرت غیریت کی نفی کرتی ہے۔ دل جو کہ مدت سے عشق کا جلا ہوا ہے۔ اور یعقوب کی طرح سینے کے بریت الحزن میں رہتا ہے۔ جمال کے یوسف کو دیکھ کر آنکھیں روشن کر گیا۔ اور بریت الحزن کو یوسفی جمال سے گلشن بنایا گیا۔ اور غم سے خوشی اور محنت سے دولت حاصل کر گیا۔ اور جدائی کی سختی وصل کی عزت سے بدل جائیگی۔ مصنف صاحب فرماتے ہیں۔ رباعی

دیدم رحمت از عمر سرے موئے نماند

با دل گفتم کہ آرزوئے درخواہ

جز بندگی بروئے تو دگر روئے نماند

دل گفتم کہ ہیج آرزوئے نماند

اس مقام پر پہنچ کر دل دلی حقیقت کو پہنچ جاتا ہے۔ اور اصلی صحت و صفائی پر آجاتا ہے اور نفسانی صفات جو عمروں کے خشک مجاہدات سے بھی مبدل نہ ہوتیں۔ ذکر کی کیمیا گری دلی مراقبے اور اس کی توجہ سے سب مبدل ہو گئیں۔ اور سب نے اطاعت قبول کر لی۔ اب یہاں کا فرمانروا نہ دل ہے نہ روح تاکہ بعض صفات نفس فرمانروا رہی قبول کریں۔ اور بعض نہ کریں۔ بلکہ اب تو ”وعدت الوجوہ للہی القیوم“ (زندہ اور قائم اللہ تعالیٰ کے لئے سمجھوں کے چہرے ذلیل ہو گئے) کے فرمانروا سلطان نے دل کی بارگاہ کو اختیار کی زحمت سے خالی کر دیا ہے۔ اور اسے اپنا خاص تختگاہ بنا لیا ہے۔ کہ لا یسعی ارضی ولا سمائی وانما یسعی قلب عبد المؤمن“ (میرے آسمان اور میری زمین میں مجھے سمانے کی گنجائش نہیں۔ میں بیشک مومن بندے کے دل میں سما سکتا ہوں) بعد ازاں فرمان حق تمام اعضاء اور صفات پر غالب آتا ہے۔ کہ ”واللہ غالب علی امرہ“ (اللہ تعالیٰ اپنے امر پر غالب ہے) اور کوئی عضو یا صفت بطور خود کچھ بھی نہیں کر سکتی۔ مگر اللہ تعالیٰ کے حکم اور اشارے سے جیسا کہ ”كنت لہ سعدا و بصرا و لسانا ویدا“ دلی یسمع و لی بیصر و لی ینطق و لی ینبسط“ (میں ہی اسکے لئے کان۔ آنکھ۔ زبان اور ہاتھ ہوں۔ وہ مجھ ہی سے سنتا۔ دیکھتا۔ بولتا اور پھرتا ہے) پس دل اس مقام پر پہنچ کر تمام صفات حق کا مظہر بنا ہے۔ اس واسطے کہ حضرت عزت کبھی تو صفات لطف سے دل پر ظاہر ہوتا ہے۔ اور کبھی صفات قہر سے۔ اور دل ہمیشہ ان دونوں صفات کے ظہور

کے تصرف میں ہوتا ہے۔ پیغمبر خدا صلی اللہ علیہ وسلم نے فرمایا ہے۔ "قلب المؤمن بین الاصبغین من اصابع الرحمن یقلبھا کیف یشاء" (مومن کا دل رحمان کی دو انگلیوں کے درمیان ہے۔ جس طرح چاہتا ہے۔ اسے الٹاتا پلٹاتا ہے) یہاں پر اشارہ رحمانیت کا کیا ہے اور الوہیت کا نہیں۔ اس واسطے کہ دل صفت رحمانیت کے استواء کا مقام ہے جیسا کہ ہم پہلے بیان کر آئے ہیں۔ و صلی اللہ علی محمد وآلہ وسلم +

فصل ۸

{ قانون حقیقت کے مطابق تجلیہ روح کے بیان میں }

اللہ تعالیٰ جل شانہ فرماتا ہے۔ "یسئلونک عن الروح قل الروح من امر ربی" (اے محمد! تجھ سے روح کی بابت پوچھتے ہیں۔ تو انہیں کہدے۔ کہ روح امر ربی ہے) پیغمبر خدا صلی اللہ علیہ وسلم فرماتے ہیں۔ "الاکارواح جنود مجندة فما تعارف منها ایتلاف وما ینکر منها اختلف" (ارواح جمع کیا ہوا لشکر ہے۔ ان میں جو جنموں نے ایک دوسرے کو پہچان لیا۔ وہ آپس میں الفت کرنے لگے اور جنموں نے نہ پہچانا۔ ان کے مخالف بن گئے) +

واضح رہے۔ کہ انسانی روح عالم امر سے ہے۔ اور اسے بارگاہ الہی کے قرب کا وہ اختصاص حاصل ہے۔ جو کسی مخلوق کو نہیں۔ جیسا کہ پہلی فصلوں میں بیان ہو چکا ہے۔ عالم امر سے مراد وہ عالم ہے جو مقدار کمیت اور مساحت کو قبول نہیں کرتا ہے بر خلاف عالم خلق کے جو مقدار کمیت اور مساحت کو قبول کرتا ہے۔ اور امر کا نام عالم ارواح پر اس واسطے صادق آتا ہے۔ کہ یہ کُن کے اشلے سے بغیر توقف زمانی اور بے واسطہ مادہ پیدا ہوا۔ اگرچہ عالم خلق بھی کُن کے اشلے سے پیدا ہوا لیکن مواد کے وسیلے کچھ مدت لیکر ہوا۔ جیسا کہ "خلق السموات والارض فی ستة ایام" (آسمان اور زمین چھ دن میں پیدا کئے) سے ظاہر ہے۔ اور یہ اشارہ جو فرماتا ہے۔ کہ "قل الروح من امر ربی" (اے محمد! کہدے کہ روح امر ربی ہے) اس کا مطلب یہ ہے۔ کہ کاف دونوں کے منشاء سے کُن کا خطاب بدیع فطرت کو بغیر مادہ اور ہولہ کے ہوا۔ جس سے وہ ہوالحی کی صفت سے زندگی پا کر قائم بصفہ قبولی ہوا۔ اور وہ عالم ارواح کا مادہ بنا۔ اور

عالم ارواح سے عالم ملکوت نکلا۔ اور عالم ملکوت سے قائم ہے۔ اور ملکوت ازواج سے اور ارواح روح انسانی سے قائم ہے۔ اور روح قبولی کی صفت سے قائم ہے۔ ”فبما الذی بیدہ ملکوت کل شیء والیہ ترجون“ (پس پاک ہے وہ ذات جس کے ہاتھ ہر ایک شے کی بادشاہت ہے۔ اور اسی کی طرف تمام چیزیں واپس جائیگی) جو کچھ عالم ملکوت میں ظاہر ہوتا ہے۔ تمام بوسیدہ ظاہر ہوتا ہے۔ مگر ان میں سے صرف وجود انسانی ہی ہے۔ جس کی روح ابتداء میں کن کے اشا سے بے واسطہ پیدا ہوئی۔ اور اس کی صورت نے قالب اور قلب کی تخمیر بھی بے واسطہ پائی جیسا کہ ”خمرت طینتہ ادم بیدی اربعین صباحاً“ (میں نے آدم کی مٹی کو خود اپنے ہاتھ سے چالیس روز تک خمیر کیا) اور روح اور قالب کے ملتے وقت بھی ”و نفخت فیہ من روحی“ کا شرف بے وسیلہ ہی عنایت فرمایا۔ اور ”من روحی“ کی صفت کا اختصاص مرحمت فرمایا۔ یعنی ”الروح حی من الحیاتی“ (روح میری ہی حیاتی کے سبب زندہ ہے)۔ چونکہ وجود روح کی ایجاد اس کے امر سے ہوئی۔ اس واسطے وجود روح کا لگاؤ بھی اپنے امر ہی کی طرف کیا۔ ”قل الروح من امر ربی“ چونکہ وہاں پر روح کی زندگی حقیقتاً کی صفت محی سے تھی۔ اس واسطے نفع (پھونکنا) کا لگاؤ بھی حضرت حق کی طرف کیا ”نفخت فیہ من روحی“ یہ ایک بڑا دقیقہ ہے۔ پس مرتبہ روح کا کمال اس بات میں ہے۔ کہ اسے صفات ربوبیت سے جلا دی جائے۔ تاکہ خلیفہ اللہ ہو نیکی لائق بن جائے۔ اس باسے میں مختلف فرقے مختلف رائے ہیں۔ بعض کی یہ رائے ہے۔ کہ جب تک روح کو جلا نہ دی جائے۔ تزکیہ نفس حاصل نہیں ہوتا۔ اور بعض کی یہ رائے ہے۔ کہ روح کو جلا دینے کے بغیر بھی نفس کا تزکیہ حاصل ہو سکتا ہے۔ اور نیز اس طرح بھی جیسا کہ دل کے تصفیہ کی فصل میں بیان ہوا ہے۔ ہمارے مشائخ علیہ الرحمۃ کی یہ رائے ہے۔ کہ اگر عمر بھر بھی تزکیہ نفس میں کوشش کی جائے۔ تو پھر بھی پوسے طور پر تزکیہ حاصل نہیں ہوتا۔ اور نہ وہ روح کو جلا دینے میں مشغول ہو سکتا ہے۔ اس واسطے بہتر یہ ہے۔ کہ اول نفس کو شرعی قید سے مضبوط کر لیا جائے۔ اور پھر دل اور روح کو جلا دینے میں مشغول ہو جائے۔ ایسا کرنے سے ”من تقرب الی شبرا تقربت الیہ ذراعاً“ (جو میری طرف بالشت بھر آگے بڑھتا ہے۔ میں اسکی

طرف ہاتھ بھر بڑھنا ہوں) کے مطابق الطافِ خداوندی استقبالِ کرم سے ظہور میں آتی ہیں۔ اور جذباتِ عنایت کے تصرفات اور فضل الوہیت کے فیض متواتر پہنچتے ہیں۔ ”مت اتانی تمشی ایتہ ہرولتہ“ (جو میری طرف قدم قدم آئے۔ میں اسکی طرف دوڑ کر جاتا ہوں) ایک لحظہ میں اس قدر تزکیہ نفس حاصل ہوتا ہے۔ جو مجاہدہ سے عمر بھر میں حاصل نہیں ہو سکتا۔ ”جذبتہ من جذبات الحق تواری عمل الثقلین“ (ایک جذبہ حق دونوں جہان کے عمل کے برابر ہے) لیکن شروع شروع میں روح بچے کی طرح ہوتی ہے۔ اس کی تربیت کرنی چاہئے۔ تاکہ مجلد ہونے کی مستحق ہو جائے۔ اس واسطے کہ روح جب تک روحانی مقام میں تھی۔ اور ابھی اس کا تعلق جسم سے نہیں ہوا تھا۔ وہ ایسے بچے کی طرح تھی۔ جو ماں کے رحم میں ہو۔ اور اس کو اس جگہ کے مناسب غذا ملے۔ اسے اس مقام کے مناسب علم اور شناخت حاصل ہوتی ہے۔ لیکن طرح طرح کی غذاؤں اور مختلف قسم کے علوم اور معارف سے جو ولادت کے بعد اسے حاصل ہوتے ہیں ان سے محروم اور بے خبر رہتی ہے۔ اسی طرح روح کو عالم ارواح بارگاہِ الہی سے وہ غذا ملتی ہے۔ جو اسکی زندگی کو قائم رکھ سکے۔ اور اسکے حوصلہ اور اس کی ہمت کے مطابق ہو۔ وہاں پر اسے تمام روحانی علوم اور معارف کی خبر تھی۔ لیکن ”ربیت عند ربی یطعمنی ویسقینی“ (میں خدا کے ہاں رہا کرتا تھا جو مجھے کھلاتا بھی تھا اور پلاتا بھی تھا) کی مختلف غذاؤں سے محروم تھی اور عالم شہادت کی جزویات کے علوم اور معارف سے جو جو اس انسانی۔ قوائے بشری۔ اور صفات انسانی کے وسیلے حاصل ہوتے ہیں بے خبر تھی۔ اور جس وقت اس کا تعلق جسم سے ہوا۔ اس وقت اسکی وہ حالت تھی۔ جو اس بچے کی ہوتی ہے۔ جو ماں کے پیٹ سے ابھی پیدا ہوا ہو۔ اگر اسے مناسب غذا نہ ملے۔ تو جلد ہی ہلاک ہو جاتا ہے۔ پس مہربانِ والدہ اسے گھوا سے میں رکھتی ہے۔ اور اس کے ہاتھ پاؤں باندھ دیتی ہے تاکہ طبعی حرکات نہ کرے۔ کیونکہ ایسا کرنے سے یا تو اسکے اعضاء ٹوٹ جائیں گے یا بیڑھے ہو جائیں گے۔ اور نیز اسے اس جہان کی غذاؤں سے جو ابھی تک اس کے لئے غیر مانوس ہیں۔ محفوظ رکھتی ہے۔ کیونکہ اسکے معدے میں اتنی طاقت نہیں۔ کہ اسے ہضم کر سکے۔ اس لئے اسکی غذا وہی ہوتی ہے۔ جو پہلے تو حیدنے تھی یعنی دودھ۔ مدت تک اسکی پرورش

اسی طرح ہوتی رہتی ہے۔ پھر جب اس عالم کی ہوا سے خوگر ہو جاتا ہے۔ تو آہستہ آہستہ اسے اس جہان کی لطیف غذا میں دی جاتی ہیں۔ تاکہ ان غذاؤں سے اُسکے معدے کو تقویت حاصل ہو۔ اور کثیف غذا کے لئے تیار ہو جائے۔ کیونکہ حرکت۔ قوت اور مشکل کام کرنے کے لئے اسی سے مدد ملتی ہے۔

اسی طرح جب طفل روح قالب کے گوارے میں آئے۔ تو اسکے تصرفات کے ہاتھ پاؤں شرعی اور مردنواہی سے باندھ دینے چاہئیں۔ تاکہ طبع حیوانی کے موافق حرکات نہ کرے۔ کیونکہ اگر ایسا کریگا۔ تو یا تو اپنے تئیں ہلاک کر لیگا یا صفات روحانی کے ہاتھ پاؤں ٹیڑھے ہو جائیں گے۔ یعنی صفات روحانی بڑی صفات میں تبدیل ہو جائیں گی۔ اور اسے طریقت اور حقیقت کے دو پستانوں سے تصفیہ اور تجلیہ کا دودھ دینا چاہئے جو اسکی غذا اس عالم میں کئی ہزار سال تک رہ چکی ہے۔ اور اسی قسم کی غذا سے اُس کی پرورش ہوتی آئی ہے۔ تاکہ دل جو اس کے لئے بمنزلہ معدہ ہے۔ اسے تقویت حاصل ہو جائے۔ اور اس بات کے لئے تیار ہو جائے۔ کہ اگر عالم شہادت میں ”جعلکد خلائف فی الارض“ (تمہیں روئے زمین پر اپنا خلیفہ بنایا) کی خلافت کے معاملات کی طرح طرح کی غذا میں کھائے۔ تو اس میں امانت کے تھکا دینے والے بوجھ کو برداشت کرنے کی طاقت آجائے۔ اور وہ اسے مضرت نہ پڑیں۔ بلکہ ان سے اُسے طاقت حاصل ہو۔ اور اس میں غالب آنے کی طاقت آجائے۔ اور جس طرح بچہ اپنی ماں یا دایہ کا دودھ پی کر پرورش پاتا ہے۔ اور اگر دودھ نہ ملے۔ تو ہلاک ہو جاتا ہے۔ اسی طرح طفل روح کی پرورش مادر نبوت کے پستان سے طریقت کا دودھ دیکر کرنی چاہئے۔ یا ولایت کی دایہ کا دودھ اسے دینا چاہئے۔ اور اُس کی پرورش نبی یا شیخ کے وسیلے ہونی چاہئے۔ اگر ایسا نہ ہوگا۔ تو وہ ہلاک ہو جائیگا۔ اور یہ جو میں نے کہا ہے۔ کہ جب رُوح قالب میں داخل ہوا۔ اس سے میری مراد وہ وقت ہے۔ جب بالغ ہو جاتا ہے۔ اور آثار عقل ظہور پاتے ہیں۔ اور جب سے روح ماں کے پیٹ کے اندر بچے میں داخل ہوتی ہے۔ تب سے لیکر حد بلوغت تک اسکی وہ حالت ہوتی ہے۔ جو بچہ جنتے وقت ہوتی ہے۔ کہ بعض اعضاء اس کے باہر آتے ہیں۔ اور بعض ابھی اندر ہوتے ہیں۔ اس وقت تک جبکہ بچے کے اعضاء سارے پھلتے ہیں۔ اور

جنانیوالی کے ہاتھ میں بچہ پہنچ جاتا ہے۔ اس واسطے کہ روح کا قالب سے تعلق آہستہ آہستہ ظاہر ہوتا ہے۔ جب تک قالب رحم میں رہتا ہے۔ روح کا تعلق اسکے ساتھ زندگی کا ہوتا ہے۔ جس کا نتیجہ حرکت کرنا ہے۔ ابھی اس کا تعلق تمام حواس سے ظاہر نہیں ہوتا۔ نہ ان آنکھوں سے دیکھ سکتا ہے۔ اور نہ ان کانوں سے سکتا ہے۔ جب ماں کے رحم سے باہر آتا ہے۔ تو پھر اس کا تعلق حواس سے ظاہر ہونے لگتا ہے۔ لیکن بشری قوائے سے اور بھی آہستہ آہستہ نمودار ہوتا ہے۔ اسی طرح قالب کے ہر ایک مقام سے جو انسانی صفات میں سے ایک ایک صفت کا مقام ہیں۔ اس کا پورا تعلق نہیں ہوتا۔ مگر ہاں اس وقت پورا تعلق ہوتا ہے۔ جب اس مقام سے وہ صفت ظاہر ہو۔ جیسا کہ حرص۔ غضب۔ شہوت۔ اور دوسری صفات جن کے لئے مقررہ مقام ہیں۔ جب تک وہ صفت اس مقام سے ظاہر نہیں ہوتی۔ تب تک اس کے لئے اسے مواخذہ نہیں ہو سکتا۔ اور نہ اسے تکلیف دی جاتی ہے۔ مثلاً شہوت سے اس وقت تکلف ہو سکتا ہے۔ جب شہوت ظاہر ہو۔ اور روح کو اس صفت اور مقام سے پورا تعلق ہو جاوے تب سمجھو کہ غیب کے پردے سے پورے طور پر عالم شہادت میں نمودار ہوا ہے۔ اس وقت اگر بچہ صاحب سعادت ہے۔ تو فوراً نبوت کی قابلیہ (جنانیوالی) کے ہاتھ میں پہنچ جاتا ہے۔ وہ شریعت کے گہوارے میں اسکے ہاتھ پاؤں اور اندر نو اسی سے بازو کر طریقیت اور حقیقت کے پستان سے اسکی پرورش کرتی ہے۔ اور اسکی پرورش اس بات میں ہے۔ کہ جو تعلق روح کو قالب کے ساتھ ملنے سے پیدا ہوا ہے۔ وہ انسانی قوائے۔ حواس اور دوسری صفات کے وسیلے آہستہ آہستہ باطل کرنے اس واسطے کہ ان میں سے ہر ایک کے سبب اسے بارگاہ الہی سے حجاب اور دوری حاصل ہوتی ہے۔ اور جس چیز سے انس پیدا کرتا ہے۔ اور حسب دلخواہی سے تعلق پیدا کرتا ہے۔ وہ اسکے لئے پاؤں اور گلے کی زنجیر بن جاتی ہے۔ جس کے سبب پھر حق تعالیٰ سے وحشت ہونے لگتی ہے۔ اور اس جمال کے شہود کے ذوق سے باز رہ جاتا ہے۔ جب ان تعلقات کو چھوڑ جاتا ہے۔ وہ حجاب قید اور کھوٹ دور ہوتا جاتا ہے۔ اور قرب نمودار ہوتا ہے۔ اور صبا سے سعادت کی نسیم بارگاہ الہی کے انس کی خوشبو اس کے جان کے دماغ میں پہنچاتی ہے۔ اور پھر وہ بیکار اٹھتا ہے۔

نشید الصبا الهدی عالی نیما من بلدۃ فیہا الحبیب مقیما
 (اے صبا! مجھے اس شہر کی خوشبودار ہوا پہنچا۔ جس میں میرا حبیب مقیم ہے)۔
 باد آمد و بوائے زلف جانان آورد
 اے باد تو بوائے آشناے داری
 و آن عشق کہن تازہ شدہ مانو کرد
 ز ہنار بگردید ہیچ بیگانہ مگرد
 یہاں طفل روح کی پرورش دو ماؤں سے ہوتی ہے۔ ایک طرف سے طریقت کے
 پستان اے موقوفات طبع سے قطع تعلقات کا دودھ دیتے ہیں۔ اور دوسری طرف
 سے حقیقت کے پستان اسے غیبی انوار الہی کا دودھ پلاتے ہیں۔ یہاں تک کہ انوار
 روحانی کی تجلیات کی واردات کے تصرف سے روح تعلقات جسمانی سے آزاد
 ہو جاتی ہے۔ اور صفات بشری کی قید سے رہا ہو جاتی ہے۔ اور فطرت اولیٰ
 کی سرحد پر پہنچ جاتی ہے۔ اور راست برہم کے خطاب سُننے اور بلی کے جواب
 دینے کی مستحق ہو جاتی ہے۔ جب روح بشریت کے لباس سے نکلتی ہے۔ اور
 تصرف۔ وہم اور خیال کی آفتیں اس سے منقطع ہو جاتی ہیں۔ تو پھر جو کچھ ملک اور مملکت
 میں ہے۔ اُس کے پیش کیا جاتا ہے۔ اور وہ ہر ایک ذرے میں نفس کے اپنے سے
 حق تعالیٰ کی ظاہر نشانیاں دیکھتی ہے۔ اس حالت میں اگر حواس کی کھڑکی سے
 باہر جھانکتی ہے۔ تو جس چیز پر اسکی نگاہ پڑتی ہے۔ اسی میں اللہ تعالیٰ کی نشانی
 اُسے دکھائی دیتی ہے۔ اسی واسطے اس بزرگ نے فرمایا ہے۔ ”ما نظرت فی
 شیء الا ورایت اللہ فیہ“ (میں نے جس چیز پر نگاہ ڈالی۔ اسی میں اللہ تعالیٰ
 نظر آیا) اس مقام پر پہنچ کر عشق صاف ہو جاتا ہے۔ اور عین شین اور قاف کی تہت
 سے باہر آ جاتا ہے۔ عشق کا تعلق روح سے ہو جاتا ہے۔ اور روح کا تعلق عشق سے
 اور عشق اور روح سے دو گائی اور یگانگی ظاہر ہوتی ہے۔ روح جس قدر اپنے تئیں ڈھونڈ
 ہے۔ عشق کو پاتی ہے۔

بس غم کہ در عشق ماہ روئے خوروم خود را عیان عشق در کو کوروم
 اب تک تو قالب کی زندگی روح پر منحصر تھی۔ لیکن اب روح کی زندگی عشق پر
 منحصر ہو جاتی ہے۔ رباعی
 گزندہ ہے بے بنیم لے عشق پرست تا ظن تبری کہ در تنم جانے بہت

من زندہ بعشقم نہ بجاں زیرِ جلاں اندر طلبت بہا رہ ام بر کف دست
 اس مقام میں عشقِ غالب کے اندر روح کا قائم مقام ہو جاتا ہے۔ اور اس کا
 نائب بن جاتا ہے۔ اور روح جمالِ صمدیت کی شمع کا پروانہ بن جاتی ہے۔ اور طلوعی
 اور جہولی کے دو شہپروں سے جو اسے عناصر کے تعلق سے حاصل ہوئے ہیں۔
 اور عناصر سے تعلق رکھنے کا فائدہ بھی یہی تھا۔ بارگاہِ احدیت کے پردوں کی
 طرف پرواز کرتی ہے۔ اور سرست عاشقوں کی طرح لغزہ مارتی ہوئی مصنف کی
 حسب حال یہ رباعی پڑھتی ہے۔ رباعی

شمع است رخ خوب تو پروانم
 دل خویشِ عم تو است بیگانم
 زنجیرِ سبز زلف کہ برگردنِ توست
 برگردنِ بندہ نہ کہ دیوانہ منم

اس مقام میں ربوبیت کے الطاف ”من تقرب الی شبرا تقربت الیہ ذرا“
 (جو میرے نزدیک ایک بالشت بھرا آتا ہے۔ میں اس کی طرف ہاتھ بھر بڑھتا ہوں)
 کے مطابق استقبال کرتے ہیں۔ اور روح کو خوشی کی بساط کی راہ بلجاتی ہے۔ اور
 ”یجھد و یجھونہ“ (وہ انہیں محبت کرتا ہے۔ اور وہ اسے محبت کرتے ہیں) کی
 ملاطفہ درمیان میں آجاتی ہے۔ اور عاشقانہ گفتگو شروع ہو جاتی ہے۔ اور مصنف

کی اس رباعی کے مضمون کے موافق عتاب بھی ہوتا ہے۔ رباعی
 اے عاشق گر بگوئے ماگام زنی
 ہر دم باید کہ ننگ بر نام زنی
 سرشته روشنی بدست تو دہند
 گر آتے را چو شمع در کام زنی

جب ”اناسنلقی علیک قولا لقیلا“ (بیشک ہم عنقریب ہی تجھ پر ایک
 بڑے بھاری حکم کا بوجھ ڈالنے کو ہیں) کے معاقبات کی شراب کثرت سے اسکی
 روح کے حلق میں جاتی ہے۔ تو اسکی تاثیر سے اس کے وجود کے اجزا اور جاتے
 ہیں۔ اور اس شراب کی تیزی کی وجہ سے روح کی ہستی نیستی کا رخ کرتی ہے
 اور وجود کی آبادی سے فنا کے جنگل کا راستہ لیتی ہے۔ رباعی

دوش میگویند پر در خرابات آمد
 آب چشم باصرحی سناجات آمد
 نے غسل گرد ز دستش تلبکہ مسجد
 پیرستق بین کچوں صاحب کرامات آمد

روح کو عرف کی سی منزل میں جو صفات خداوندی کے بہشت اور عالم ہستی کے دوزخ

کے بیچ میں ہے رکھے ہیں۔ اور شہود کے شراب سے رہی وہی وجودی صفات کو مٹا دیتے ہیں۔ کیا تو نے سنا ہے۔ کہ یوسف علیہ السلام کو پانچ سو سال تک بہشت کے دروازے پر رکھا جائیگا۔ اور اندازے نہیں دیا جائیگا۔ تا وقتیکہ دنیاوی آلائش آپ سے بالکل دور نہ ہو جائیگی۔ ”ونزعنا ما فی صدورہم من نخل“ (ہم نے اس کھوٹ کو جو ان کے سینوں میں تھا دور کیا ہے) بھی اسی بات کی طرف اشارہ ہے۔ پس رصع کا واپس جانا اور بارگاہ الہی کی طرف شوق کے غلبات اسکے ظاہر اور باطن میں ظاہر ہونے شروع ہو جاتے ہیں۔ ”واسیع علیکم نعمہ ظاہرہ و باطنہ“ (اور اس نے تمہیں ظاہری اور باطنی نعمت سے مالا مال کر دیا، اگر سالک اس مقام میں ان نعمتوں کو خوشی کی آنکھوں سے دیکھے۔ تو منعم کی بارگاہ سے باز رہ جاتا ہے۔ اور اگر متابعت کی خاک جان کی آنکھوں میں ڈال لے۔ اور ”نکص علی عقبیہ“ (اٹھے پاؤں واپس گیا) کا لباس پہن لے۔ تو بڑی نشانیوں کے مطالعہ کا مستحق ہو جاتا ہے۔ ”ہاھنا لتکب العبرات“ (اس مقام پر آنسو بہتے ہیں) یہ وہ دلہیز ہے۔ جہاں لاکھوں صدیقیوں کے خون امتحان کی خاک میں مل گئے ہیں۔ اور پتا تک نہیں ملا۔ بہت سے صادق۔ سالک اور عاشق بجا جو ارواح کے شرا بن جانے میں کرامات کے جام سے سرمست ہوئے ہیں۔ انہیں اس شراب کے پینے کا ذوق پھر نہیں ملا۔ تو خود پسندی اور غرور کی مستی میں پڑے ہیں۔ اور ہرگز ہشیاری اور بیداری کا منتہ تک نہیں دیکھا ہے

نہ مے خوردہ نہ در ضربات شدہ برخواندہ قبالہ فرزین مات شدہ

”اصحاب الکرامات کلہم محبوب“ (جتنے صاحب کرامت ہیں سب محبوب ہیں) کے پردے میں رہ گئے۔ اور ان کرامتوں کو اپنے وقت کا بت خیال کر کے خوش آمدوں کا جنیوہن لیا ہے۔ اور حقتعالیٰ سے روگردانی کی ہے۔ اور خلقت کی طرف رخ کیا ہے۔ ”نعود با اللہ من الخور بعد الکوم“ (مکی کے بعد بیشی اور بیشی کے بعد کمی سے خدا کی پناہ مانگتے ہیں)۔ رباعی

اے قبلہ مقبلاں عالم کویت روٹے دل جہلہ تختیاران کویت

امروز کے کز تو بگرداند رو فردا بکدام دیدہ بیند رویت

لیکن ”الذین سبقتہم مننا الحسنی اولئک غنمنا مبعودن“ (جو ان

سے ہماری نیکیوں میں سبقت لے گئے ہیں۔ وہ ان سے دور رہتے ہیں، کے صاحبزادے
کرامات کی نعمت میں اپنے منعم پر نگاہ رکھتے ہیں۔ نہ کہ نعمت پر اور شکر نعمت کا ادا کرنا
منعم کے دیکھنے کو ہی جانتے ہیں۔ نبی "لئن شکرتم لآزیدنکم" اگر تم شکر کرو گے
تو میں تمہیں نعمت زیادہ دوں گا، کے مطابق منعم کے وجود کے مستحق ہو جاتے ہیں۔ رباعی

حاشاکہ ولم از تو جدا داند شد یا با کس دیگر آشنا داند شد

از مہر تو بگذرد کردار و دوست و زکوٰۃ تو بگذرد کجا داند شد

اس مقام میں روح کی عبودیت کا وظیفہ یہ ہے کہ اس چمکھٹ کی ملازمت کی جائے اور تمام اغیبات
ہمت کا دامن کوتاہ کر لیا جائے اور دنیا اور آخرت کی چادر کے دامن میں تین طلاق باندھے اور
اعلیٰ درجوں اور کٹھوں ہشتون کی نعمتوں کی پرواہ نہ کرے اور مصنف کی رباعی ورد زبان رکھے رباعی

نابرسر ماسایہ شاہنشہ ما است کونین غلام و چاکر در گہ ما است

گلزار بہشت و حور خار رہا است زیرا کہ بدوں کون منزل گہ ما است

اور اگر نبوت کے ایک لاکھ چوبیس ہزار نقطے اسکے پیش کئے جائیں۔ تو انکی طرف
گوشہ آنکھ سے نہ دیکھے۔ اور سب کو رد کرے۔ اور پیغمبر خدا صلی اللہ علیہ وسلم کی طرح
فقر کے کوچے کو نگاہ رکھے۔ اور اگر ہزار مرتبہ بھی یہ خطاب ہو۔ کہ اے بندے! تو کیا
چاہتا ہے؟ تو اس کے جواب میں کہے کہ بندے کی کوئی خواہش نہیں ہوتی۔ اس واسطے
کہ خواہش سے ہستی کا ثبوت ملتا ہے۔ اور ہم نیستی کا دروازہ کھٹکھٹائے ہوئے ہیں۔
یہ راہ بار بار پیش آئیگی۔ اگر ہزار سال بھی اسی طرح توجہ نہ کرے۔ تو چاہیے کہ بلول نہ ہو
جائے۔ اور اس بار گاہ سے منہ نہ پھیرے۔ رباعی

زکوبیش اے دل پر درد پا باز کش اگرچہ دانم کہ میں ماہر بیسپاہے تو نیت

بر آستانہ سر درد بر زمین مزن کہ پیشگاہ سرائے جلال جائے تو نیت

تمام انبیاء اور اولیاء اس مقام میں عاجز اور حیران رہ گئے ہیں۔ کیونکہ یہاں سے آگے
انسانیت کے قدم سے راہ طے نہیں ہو سکتی۔ اور طاقتور بازوؤں کے وسیلے کے بدلے سے
گیند نہیں لے جایا جاسکتا ہے

گنجینہ وصل تو حقیقت منظر وین کار و دولت است کنون تارا رسد

اس مقام میں جب ہر ایک خدنگی تیر کوشش کے ترگش سے پھینکا جا چکے۔ اور کوئی

بھی قبولیت کے نثلنے پر نہ لگے۔ تو بہادری کی ڈھال پھینک مینی چاہیے۔ اور عاجزی کے دروازے پر آجانا چاہئے۔

اے دل مگر کہ از در افتادگی آئی ورنہ بشوخ چشمی با عشق کے برائی
یہ مقام محشوق کے ناز اور عاشق کے کمال نیاز کا مقام ہے۔ یہاں تک کہ روح سارے
تعلقات عشق کے آگے ہار جاتا ہے۔ اور جب مفلس اور عاجز ہو جاتا ہے۔ تو پھر اپنی جان اور
خون ہارتا ہے۔ رباعی

جانناز کہ وصل او بدستان نہ بند شیراز قدح شرع بمستان نہ بند
آنجا کہ میگرداں ہم مے نوشند یک جرعه بخویشتن پرستان نہ بند
جس وقت حق تعالیٰ کے لطاف کی خوشبودار ہوا عنایت کے مہوب (ہوا کے چلنے کی جگہ)
سے روح کے دماغ میں پہنچتی ہے۔ تو یعقوب کی طرح شوق سے آہ بھر کر کہتا ہے۔ ”انی
لاجد ما میحی یوسف لولا ان لفندون“ (مجھے تو یوسف کی خوشبو آتی ہے بشرطیکہ
تم یہ نہ کہو۔ کہ بوڑھا بہک گیا ہے)۔ رباعی

چوں یوسف حسن در چمن بے آید بوئے ز زینجا سوئے من مے آید
یعقوب لم نخره زناں مے گوید فریاد کہ بوئے پرین مے آید
شوق کے غلبات اور عشق کا قلق روح کو اس قدر ہوتا ہے۔ کہ وہ اپنی خودی سے
ملول ہو جاتا ہے۔ اور اپنے وجود سے سیر ہو جاتا ہے۔ اور اپنی ہلاکت میں کوشش
کرتا ہے۔ اور حسین منصور کی طرح فریاد کرتا ہے۔ اور کہتا ہے۔

وقتلونی یا نقاتی ان فی قلی جیئا حیاتی فی مہاتی ومہاتی فی حیاتی
(اے میرے معبود! مجھے قتل کر دو۔ بے شک میرے قتل میں زندگی ہے۔ میری
زندگی میری موت میں ہے۔ اور میری موت میری زندگی میں ہے)۔
از دست برگ آنچنان خورندم صد تحفہ وہم اگر کنوں بچندم
اس مدت میں جبکہ روح کو آستانہ عزت پر ٹھیرائے رکھتے ہیں۔ اور فراق کے شکنجے
اور اشتیاق کی درد میں مبتلا کرتے ہیں۔ جس سے اس پر دیوانگی اور وحشت ظاہر ہوتی
ہے۔ اور کہتا ہے۔

ہر حیلہ کہ در تصرف عقل آمدہ بود کرویم کنوں نوبت دیوانگی است

اس گھبراہٹ۔ عاجزی اور انکسار میں روح اپنے آپ اور اپنے معاملے سے ٹپس ہو جاتی ہے۔ اور حقیقت میں اسے معلوم ہو جانا ہے کہ "الطلب ردو السبیل سد" (طلب کرنا بمنزلہ رد ہے۔ اور راستہ بمنزلہ روک ہے)۔ اپنے تئیں گراتی ہے۔ اور زار زار روتی ہے۔ اور اس رباعی کو بڑے اچھے لہجے سے پڑھتی ہے۔ رباعی

جانم از درد تو خونین بود دوش
موشم تار دزد پر دین بود دوش

نالہ من تا بوقت صبح دم
یاغیاث المستغیثی بود دوش

جب اس جلے کی آہ و زاری کا دھواں اضطرار کے مقام میں رحیم کی بلرگاہ میں پہنچتا ہے۔ تو "امن یحبب المضطر اذا دعا" (کون ہے جو مضطر کی دعا کو قبول کرتا ہے) کے موافق عزت کے پردے جمال صمدیت سے اٹھ جاتے ہیں۔ اور اپنے جلے ہوئے عاشق کی ہزار ہا مہربانیوں سے نوازش فرماتا ہے۔

برخیزد بیا کہ خانہ پر داختم
وز تو ترا پردہ بر انداختہ ام

جب جمال صمدیت کی شمع روشن ہوتی ہے۔ تو روح پروانے کی طرف اپنے پر کھولتا ہے۔ اور شمع کی شعاعوں کے جذبات پروانے کی ہستی کو نیت کر دیتے ہیں۔ اور پروانے کے وجود کو صفات شمعی کی تجلی سے آراستہ کرتے ہیں۔ جب احسبیت کی بتی کا شعلہ نکلتا ہے۔ تو یکبارگی پروانہ روح کے خرمن کی ہستی دور ہو جاتی ہے۔ رباعی

در عشق تو شادی و غم ہیچ نماند
با وصل تو سوز و ماتم ہیچ نماند

یک طور تجلی تو ام کرد چنناں
از نیک و بد و بیش و کم ہیچ نماند

اس مقام پر جلال صمدیت کا نور روح کی روح بن جاتا ہے۔ "اول ملک کتب فی قلوبہم الا یمان وایدیہم بروح منہ" (یہ وہ لوگ ہیں جنکے دلوں میں ایمان رکھا گیا ہے۔ اور اپنی روح سے انکی مدد کرتا ہے) اگر جان ہاری گئی ہے۔ تو اُسکے

عوض ایک ایسی جان ملگئی ہے۔ جو کبھی ہاری نہیں جائیگی۔

عشق آمد و جان ما فرا جانان داد
معتشوقہ ز جان خویش مارا جان داد

یہ دلیہیز عالم فنا ہے۔ اور عالم بقا کی سرحد ہے۔ اس کام کے بعد روح کی تربیت جذبات الوہیت کی تجلیات سے کرتے ہیں۔ اب اس کا ایک سانس دونوں جہان کے معاملے کے برابر ہوتا ہے۔ "جذبہ من جذبات الحق تواری عمل الثقلین"

ایک جذبہ حق دونوں جہان کے عمل کے برابر ہوتا ہے۔

زاں گو نہ پیا مہا کہ او نہاں داد یک نقطہ بصد ہر جان توں او

”دقی قند لی فکان قاب قوسین اودانی فادھی الی عبیدہ ما اوحی“ (پھر نزدیک ہوا۔ اور اس قدر آگے جھکا۔ کہ دونوں میں کمان کے برابر دو گوشوں کا وصلہ رہ گیا۔ بلکہ اس سے بھی کم۔ اس وقت خدا نے اپنے بندے محمد کی طرف جو وحی کی سوئی،

فصل ۹

{ تزئینت اور سلوک راہ میں شیخ کی امتیاز کے بیان میں }

اللہ تعالیٰ جل شانہ فرماتا ہے۔ ”قال له موسیٰ هل اتبعك علی ان تعلمن مما علمت رشداً“ (اے موسیٰ علیہ السلام نے کہا کہ آپ اجازت دیں۔ تو آپ کے ساتھ رہوں بشرطیکہ جو علم لدنی آپ کو سکھایا گیا ہے۔ اس میں سے کچھ آپ مجھ کو بھی سکھادیں) پیغمبر خدا صلی اللہ علیہ وسلم فرماتے ہیں۔ ”الشیخ فی قومہ کالنبی فی امتہ“ (شیخ کا مرتبہ اپنی قوم میں وہی ہے۔ جو نبی کا اس کی امت میں ہے)۔

واضح ہے۔ کہ راہ دین کو طے کرنے اور عالم یقین میں بھیجنے کے لئے کامل شیخ دین کی راہ پہنچانے والے راہبر صاحب ولایت اور صاحب تصرف کی اشد ضرورت ہے۔

ازہرچ نخرمی است کوتاہی بہ وانگہ رکف بتاں خرگاہی بہ

مشائخ بارگاہ الہی کے بڑے نیچے کے بہت ہیں۔ کہ ”اولیائی تحت قبائی کالعرفہمہ غیری“ (میرے دلی میری قبائ کے نیچے ہیں۔ جنہیں میرے سوا کوئی نہیں پہچانتا)۔ موسیٰ علیہ السلام کو مرتبہ نبوت اور درجہ رسالت اور اولوالعزمی کی کمالیت حاصل کرنے کے لئے پہلے دس سال حضرت شعیب علیہ السلام کی خدمت کرنی پڑی۔ پھر کہیں مکالمہ حق کا استحقاق حاصل ہوا۔ کلیم اللہ ہونے کی دولت اور ”کتبتنا لہ فی الالواح من کل شیء موعضتہ وتفصیلاً لکل شیء“ (ہم نے اس کے لئے ہر قسم کی نصیحت اور ہر شے کی تفصیل تختیوں میں لکھاری) کی سعادت اور بنی اسرائیل کے بارہ قبیلوں کی پیشوائی اور اللہ تعالیٰ سے تمام تورات کی تلقین حاصل کرنے کے بعد پھر علم لدنی کی اسجد سیکھنے کے لئے انہیں معلم خضر علیہ السلام سے التماس کرنی پڑی۔ ”هل اتبعك علی ان تعلمن مما علمت رشداً“

علمت رستنداً" (کیا میں آپ کے ساتھ رہوں بشرطیکہ آپ مجھے بھی علم لدنی سے جو آپ کو سکھایا گیا ہے کچھ سکھادیں) اس وقت معلم نے پہلے انہیں "انک لن تستطیع معی صبراً" (بیشک میرے ساتھ رہ کر تو صبر نہیں کر سکیگا) کی الفابے لکھ دی۔ پس عبرت کی نگاہ سے اس واقعہ کو دیکھیے۔

سوزے کہ درد ہزار جان قربان است چہ جائے دلِ ناناں بے سامان است

اس راستے کا مقصود ہے۔ اور مغرور وہ شخص ہے۔ جو یہ خیال کرتا ہے۔ کہ وصالِ ذوالجلال کے لیے کفارہ جنگل کو انسانی قدموں سے چلکر بغیر رہنا اور بدرقے کے خطے کر سکتے ہیں۔ یہاں ہدایات لہا تو عدون "اگرچہ ہدایت کے شروع میں زہن پیمبر کی ضرورت ہے اور شیخ کی۔ کیونکہ یہ ایک ایسا بیج ہے۔ کہ دلوں کی زمین میں نظر عنایت کی دستکاری کے سوا انہیں بویا جاسکتا۔ چنانچہ پیغمبر خدا صلی اللہ علیہ وسلم نے بہتیری کوشش کی۔ کہ وہ بیج ابو طالب کے دل کی زمین میں بویا جائے۔ لیکن بغیر خدا کے نہ بوسکے۔ جناب سرور کائنات صلی اللہ علیہ وسلم کو حکم الہی ہوا۔ کہ "انک لا لہدی من اجبت و لکن اللہ یهدی من یشاء" (اے محمد! جسے تو پیار کرتا ہے۔ اسے تو راہِ ہدایت پر نہیں لاسکتا۔ بلکہ جسے اللہ تعالیٰ چاہے۔ اسے ہدایت کرتا ہے) ہدایت کا بیج بونا صرف اللہ تعالیٰ کا کام ہے۔ بخدا ارکسے تو اندشہ از خدا بے خدا بر خوردار

لیکن جس جگہ وہ بیج ظاہر ہو۔ تو اسکی پرورش سے اللہ تعالیٰ کی خلافت اور نیابت تک پہنچنے کے لئے پیغمبر یا شیخ کی جو اسکے نائب ہیں۔ ضرورت پڑتی ہے۔ "انک تہدی الی صراط مستقیم" (بیشک تو یہی راہ کی ہدایت کرتا ہے) سالک مرید کو شیخ واصل اور کامل کی ضرورت کے کئی ایک وجوہات ہیں۔

وجہ اول۔ ظاہری کعبہ کی ظاہری راہ بغیر رہنا اور راہ شناس کے خطے نہیں ہو سکتی۔ حالانکہ اس راہ کے چلنے والے کی راہ کو دیکھنے والی آنکھیں بھی ہوتی ہیں۔ اور قدموں میں راتے خطے کرنے کی قوت بھی ہوتی ہے۔ اور فاصلہ بھی مقرر ہوتا ہے۔ تو حقیقت کی راہ جہاں پر ایک لاکھ چوبیس ہزار پیغمبر اور رسولوں نے قدم زنی کی۔ لیکن ایک قدم کا نشان بھی ظاہر نہیں ہے۔

مرد مرواں رہ بہمت و دیدہ روند زال در رہ عشق تیج پے پیدیت

اور بتدی سالک اس راہ میں نہ تو پہلے نظر رکھتا ہے۔ اور نہ قدم۔ تا وقتیکہ اسے ظلومی اور جہولی کے دروازے سے اندر نہ لایا جائے۔ اور یہ اس لئے ہے۔ تاکہ کوئی شخص اس بات کا دم نہ ماسے۔ کہ میں خود اس راہ کو دیکھتا اور پہچانتا ہوں۔ اللہ تعالیٰ نے اپنے حبیب کو فرمایا۔ ”ما كنت تدرى ما الكتاب ولا الايمان ولكن جعلناك نورا نهدى به من نساء من عبادنا“ تمہیں کیا معلوم تھا۔ کہ کتاب کیا چیز ہے! اور ایمان کیا۔ لیکن ہم ہی نے اسے نور بنایا۔ ہم ہی اپنے بندوں میں سے جسے چاہتے ہیں اسے ہدایت کرتے ہیں، یقیناً ایسا بے کنارہ جھل بغیر دیدہ بخش رہنما کے طے نہیں ہو سکتا۔

وجہ دوم۔ جس طرح ظاہری راستہ میں چور اور دہزن بہت ہوتے ہیں۔ اور بغیر بدقتے نہیں پایا جاسکتا۔ حقیقت کی راہ میں بھی مال اسباب۔ دنیاوی زینت ”زین للناس حب الشهوات من النساء والبنين والقناطير المقنط من الذهب والفضة والحيل المسومنة والاعلام والحرب“ لوگوں کو دنیا کی مرغوب چیزوں مثلاً بیبیوں۔ بیٹیوں اور سونے چاندی کے بڑے بڑے ڈھیروں اور عمدہ عمدہ گھوڑوں اور مویشیوں اور کھیتی کے ساتھ دبستی بھی معلوم ہوتی ہے۔“

نفس۔ ہوا۔ اور شیطا طین انس و جن رب راہ زن ہیں۔ کسی صاحب ولایت کو بدرقہ بنائے بغیر یہ راہ طے نہیں ہو سکتی۔

وجہ سوم۔ اس راہ میں پھسلاؤ میں۔ آفات اور شبہات بہت سے ہیں۔ اور قسم قسم کی بیشمار تکلیفیں اور رکاوٹیں ہیں۔ حتیٰ کہ فلسفی لوگ بھی شبہات کے خوفناک گھنور میں پڑ کر دین ایمان برباد کر گئے ہیں۔ اور اسی طرح و صریحے۔ طبیعی۔ براہمہ۔ ملحدہ۔ اہل تشبہ۔ معطلہ۔ اباہیتہ۔ اور دوسرے اہل بدعت کا بھی حال ہے۔ کہ انہوں نے اس راہ کو کامل شیخ اور واصل حق راہبر کے بغیر اس راہ کو طے کرنا چاہا۔ لیکن شبہات اور پھسلاؤوں کو طے نہ کر سکے۔ ہر ایک الگ۔ الگ شیعہ اور نصیبت کی وادی میں جا پھنسا۔ اور ہلاک ہو گیا۔ رباعی

توچوں سوائی و این راہے است ہچوں موٹے بت رویاں
مرو زنہار بر تخمین و بر تقلید و بر عمیاں

بصاحب دوتے پیوند گر سے زندگی خواہی

کہ از یک چاکری عیسیٰ جنیں معروف شد یلداں

وہ صاحب سعادت جنہوں نے مشائخِ کامل کی حمایت میں اس راہ کو
کے کیا ہے۔ انہوں نے ان ساری پھسلاوٹوں۔ آفتوں اور شبہات کو دیکھا ہے جو اہل
بدعت کے ہر ایک گروہ کو پیش آتی ہیں۔ لیکن مشائخِ کامل کی حمایت کے سبب وہ ان
سب سے سلامت پار ہو گئے ہیں۔ اور ان ہمالک سے خلاصی پائی ہے۔

وجہ چہارم۔ اس راہ کو طے کرنے والوں کے لئے طرح طرح کی آزمائشیں اور امتحان
اور وقفے اور دیر اور کستی بے شمار ہیں۔ کوئی صاحبِ تصرف شیخ ہونا چاہئے۔ جو اپنی
ولایت کے تصرف سے مرید کو ان وقفوں وغیرہ سے بچائے۔ اور پھر طلب کا جوش اور
ارادت کا صدق اس میں پیدا کرے۔ اور طرح طرح کے جبلوں سے قبض۔ مالت

اور فسروگی اسکی طبیعت سے نکالے۔ اور عمدہ عمدہ عبارتوں اور لطیف اشاروں سے شوق
کی خواہش اس کے باطن میں پیدا کرے۔ جیسا کہ فرمایا ہے: "اذکر فان الذکر ی
تتفع المؤمنین" (یاد الہی کر۔ کیونکہ میری یاد مومنوں کو فائدہ پہنچاتی ہے)۔

وجہ پنجم۔ اس راہ میں چلنے والے کو بیماریاں لاحق ہوتی ہیں۔ اور بعض فاسد ماہی
ہو جاتے ہیں۔ جن سے طلب اور ارادت کے مزاج میں انحراف آ جاتا ہے۔ اس
موقع پر لائقِ طبیب کی ضرورت پڑتی ہے۔ تاکہ مرض کو دور کرنے اور فاسد ماہی
کو تسکین دینے کے لئے مناسب علاج کرے۔ اگر ایسا نہیں ہوگا۔ تو مرید راہ سے
ہٹ جائیگا۔ بلکہ یہ مصیبتیں اور بیماریاں مریدوں کو ابتداء طلب میں عموماً ہوتی ہیں۔
جب تک ہر مرض کا مناسب علاج مرید کی مزاج کے موافق نہ کیا جائے۔ اس سے یہ
راہ۔ طے ہی نہیں ہو سکتی۔

وجہ ششم۔ اس راہ میں سالک بعض ایسے روحانی مقامات پہنچتا ہے۔ کہ اس کی
روح بشریت اور آب و گل کے لباس سے تنہا ہو جاتی ہے۔ اور صفاتِ حق کے آثار
کا پر تو اس پر پڑتا ہے۔ اور اسے بالکل بے خود بنا دیتا ہے۔ اور روحانی ناختم ہونیوالی
صفات کے انوار سالک پر تجلی ڈالتے ہیں۔ اس وقت بشریت کی رسوم اور نشان
دور ہونے لگتے ہیں۔ اور روح خلافتِ حق میں ہو کر معجزے دکھاتی ہے۔ اور

”جاء الحق وزهق الباطل“ (سچ آیا اور باطل زائل ہوا) کی خاصیت سے اصل حقیقت کھل جاتی ہے۔ چونکہ دل کا آئینہ صاف ہو جاتا ہے۔ اس لئے تجلی رُوح کے عکس کو قبول کرتا ہے۔ اور انا الحق و سبحانی کا ذوق اپنے آپ میں معلوم کرتا ہے۔ اور کمالیت اور مقصد اصلی کے حاصل کر لینے کا غرور اس میں سما جاتا ہے۔ اور اس کی عقل۔ وہم اور سمجھ کی آنکھ بند ہو جاتی ہے۔ اور یہ سمجھتا ہے۔ کہ بس انبیاء اور اولیاء میں سے کسی کو اس سے اعلیٰ مرتبہ حاصل نہیں ہوا۔ ایسے بھنور میں اگر کسی شیخ کے تصرفات و ولایت جو نطف حق کی صورت ہے۔ اسکی دستگیری نہ کرے۔ تو ایمان کے زوال کا خوف ہے۔ اور عیول اور الحاد کی مصیبت کی توقع بھی ایسے ہی موقع پر ہوتی ہے۔ پس کوئی کامل اور واقعہ شناس شیخ چاہیے۔ جو تصرف و ولایت کے بعد اس کے اس غرور اور گمان کو دور کرے۔ اور اس کے مقام کو بیان کرے۔ اور اس مقام سے بڑھ کر جو مقام ہے۔ وہ اسے دکھائے۔ اور اس کا شوق دلائے تاکہ مرید اس پھسلاوٹ سے بچ جائے۔ اور راہِ راست پر آجائے۔ اگر ایسا نہیں ہوگا۔ تو ایسی بندش میں پھنسیگا۔ کہ رہا ہونا معلوم

وجہ ہنعم۔ اس راہ میں اثنائے سلوک میں غیب کی کئی دکھاوے ظاہر ہوتے ہیں۔ اور کئی واقعات اس پر منکشف ہوتے ہیں۔ اور ان میں سے ہر ایک مرید کے مرتبہ کی زیادتی یا نقصان کے عیب کا اشارہ۔ اس کی سیر اور قدرت کی دلالت۔ اسکے دل کی صفائی یا کدورت کا نشا۔ نفس کی نیک یا بد صفات کی شناخت۔ دنیاوی یا آخری حجاب کی علامت۔ شیطانی۔ نفسانی یا رحمانی احوال ہوتے ہیں۔ اور ان واقعات سے اور بہت سے معنی نکلتے ہیں۔ جن کی بلندی کو بالکل خبر نہیں ہوتی۔ اس واسطے کہ یہ غیبی زبان ہے۔ اور غیب کی زبان اہل غیب ہی جانتے ہیں۔ ایسے موقع پر کوئی ایسا شیخ چاہیے۔ جسے تائید الہی حاصل ہو۔ اور تاویلات غیبی کے علم کا معلم ہو۔ اور جس نے سالہا سال مشائخ کی خدمت میں رہ کر ایسے واقعات کی تاویلات کی مہارت حاصل کی ہو۔ اور غیب کی زبان سیکھی ہو۔ جیسا کہ حضرت یوسف علیہ السلام نے عرض کی ”رب قدا ایتنی من الملائک و علمتني من تاویل الاحادیث“ ”اے پروردگار! تو نے مجھے ملک عطاء فرمایا۔ اور باتوں کی تاویل کا علم سکھایا، تاکہ وہ مرید کے احوال کا کشف اور واقعات کی تاویل کرے۔ اور اسے آہستہ آہستہ غیب کی زبان سکھائے۔ اور اس کا معلم اور

ترجمان بنے نہیں تو مریدانِ اشادات اور معانی سے محروم رہیگا۔ اور ترقی نہیں کر سکیگا۔ اور مقامات کی معرفت اسے حاصل ہوگی۔

وجہ ہتھم۔ جو سالک اپنے قدم کی قوت سے سیر کرتا ہے۔ اور ساہا سال میں بھی اس راہ کے ایک مقام کو بھی طے نہیں کر سکتا۔ کیونکہ مبتدی کی سیر کمزور چوٹیوں کی فنا سے بھی کم ہوتی ہے۔

ہر مور کجا قطع کند این راہ را کایں رہ نہ بپائے ہر کسے یافتہ اند

اور نیز اس راہ میں بعض ایسے مقامات ہیں۔ جن پر سے اڑ کر عبور کرتے ہیں۔ اور بعض میں اڑنے کی طاقت ہوتی نہیں۔ کیونکہ وہ انڈے کی طرح ہوتا ہے۔ جو ابھی مرغ کی حالت کو نہیں پہنچا۔ اور مرغ کی حالت کو سوئے مرغ کے تصرف کے نہیں پہنچ سکتا۔ پس شیخ مرغ کی طرح ہے۔ جب بے پردہ بال مرید اپنے تئیں چوٹی کی طرح اس کی ولایت کے شہروں پر پہنچتا ہے۔ تو وہ دور کے راستے جو اپنی عمر میں بھی طے کر سکتا ہے۔ بھٹوری مدت میں طے کر جاتا ہے۔ اور جس عالم میں وہ اڑ نہیں سکتا۔ شیخ کی پیروی سے اڑ سکتا ہے۔ میں نے مصنف کتاب، ایک مرتبہ ایک سالک کو خوارزم میں دیکھا۔ جسے شیخ ابو بکر جامی کہتے تھے۔ اور جو علاقہ حراساں کے جام نام شہر کا رہنے والا تھا۔ وہ مجذب تھا۔ مگر اس کا کوئی مقررہ شیخ نہ تھا۔ لیکن جذبات حق کے تصرفات سے عالی مقامات اسے حاصل تھے۔ اور بہت سے مرحلے طے کر چکا تھا۔ میرے ساتھ کسی مقام کے پاس میں گفتگو کرتے ہوئے۔ فرمایا۔ کہ میں پینتالیس سال سلوک طے کے اس مقام پر پہنچا۔ اور اس مقام پر میں نے دو سال ظاہری اور باطنی بڑی محنت کی اور خون جگر کھایا۔ تب کہیں اللہ تعالیٰ نے مجھے اس مقام سے عبور عطاء فرمایا۔ میں نے یہ حکایت اپنے شیخ سلطان طریقت برمان حقیقت مجدد الدین بغدادی رضی اللہ عنہ کی خدمت میں عرض کی۔ تو آپ نے فرمایا۔ کہ کوئی شخص مشائخ کی قدر نہیں جان سکتا۔ اور نہ ان کا حق ادا کر سکتا ہے ہمارے مریدوں میں سے بعض ایسے ہیں۔ کہ جنہوں نے دو سال کے اندر اس راہ کے سلوک کی داد طریقت کے شروع سے لیکر حقیقت کی انتہا تک دی ہے۔ اور جب اس مقام پر پہنچے ہیں۔ تو ایک یا دو روز میں ہم نے انہیں اس مقام سے عبور کرا دیا جس مقام پر وہ بزرگوار پینتالیس سال مجاہدہ کر کے پہنچا۔ اور جس سے دو سال سخت

مجاہدہ کر کے عبور کیا۔ اور ناحق تکلیف اٹھائی +

وجہ نہم۔ اس راہ کا سلوک مرید کو فکر کے وسیلے ہو سکتا ہے۔ اور ذکر جو خود کیا جائے وہ کچھ ایسا مفید نہیں ہوتا۔ جب تک کہ کوئی کامل شیخ اسے تلقین نہ کرے۔ جیسا کہ اس کا مفصل حال انشاء اللہ شیخ سے تلقین ذکر کی اکتیاج کی فصل میں بیان کیا جائیگا +

وجہ دہم۔ جس طرح دنیاوی بادشاہوں کی بارگاہ میں کوئی شخص کوئی مرتبہ یا درجہ یا منصب اور ولایت حاصل کرنا چاہے۔ اگرچہ اس کا حق نہ ہو۔ یا اسکے ہاتھ سے کوئی مناسب خدمت نہ ہوئی۔ توجہ بادشاہ کے کسی مقرب کی حمایت میں جاتا ہے اور وہ مقرب بادشاہ کا منظور نظر اور مقبول القول ہوتا ہے۔ وہ بادشاہ کی خدمت میں عرض کرتا ہے۔ تو بادشاہ باوجود اس کے مستحق نہ ہونیکے اس اپنے مقرب کی خدمتوں کا لحاظ کر کے اسکی عرض کو رد نہیں کرتا۔ اگر وہ شخص خود ایسی عرض کرتا۔ تو کبھی اسے وہ درجہ یا رتبہ نہ ملتا۔ اسی طرح بارگاہ الہی کے ایسے مقرب ہیں۔ کہ اگر وہ جہان کوتاہ والا کرینکے لئے عرض کریں۔ تو منظور ہو جاتی ہے۔ ”رب اشعت اعبر ذی طہمین کا یوسہ بہ لو اقسد علی اللہ کابره“ (بورت سے پر اگندہ بال۔ غبار آلودہ پھٹے پڑانے کپڑوں والے دنیا کے نزدیک بے اعتبار ایسے بھی ہیں۔ کہ اگر وہ کسی کام کے لئے اللہ کی قسم کھالیں۔ تو اللہ تعالیٰ انہیں بری کرتا ہے۔ یعنی وہ کام پورا کر دیتا ہے) یہ مرتبہ اور مقام اس درگاہ کے برہنہ پا اور برہنہ سروں کا ہے۔ جہاں پر دین کے بادشاہ اور سلطان ہیں۔ اور عالم یقین کے مقتدی ہیں۔ انکی بارگاہ الہی میں اسقدر منزلت اور عزت و آبرو ہے۔ کہ بیان نہیں ہو سکتی ”اعدادت لعبادی الصالحین ما لاعین مرات ولا اذن سعادت ولا مضر علی قلب بشر۔“ (میں نے اپنے نیک بندوں کے لئے وہ چیزیں گن کر رکھی ہیں۔ جن کو نہ آنکھوں نے دیکھا۔ نہ کانوں نے سنا۔ اور نہ جن کا کسی فرد بشر کو خیال آیا) اور بھی بہت سی وجوہات ہیں۔ جو بخوف طوالت نہیں لکھی گئیں۔ وصلی اللہ علی محمد وآلہ

وسلم +

فصل ۱۰

{ شیخیت کا مقام اور اسکی صفات اور شرائط کے بیان میں }

اللہ تعالیٰ نے فرمایا ہے۔ ” فوجد عبداً من عبادنا آتیناہ رحمۃ من عندنا
وعلمناہ من لدنا علماً“ (پس ہمارے بندوں میں سے اسے ایک بندہ ملا۔ جسے
ہم نے اپنے پاس سے رحمت عطاء کی۔ اور اپنے پاس سے علم سکھایا) +
پیغمبر خدا صلی اللہ علیہ وسلم فرماتے ہیں۔ ” لا تزال طائفتہ من امتی قائمین
علی الحق لا ینصر ہد من خذ لہم“ (میری امت کا ایک گروہ ہمیشہ تک حق پر
قائم رہے گا۔ جو لوگ اس کی توہین کریں گے۔ انکی کبھی مدد نہیں کی جائے گی) +
واضح ہے۔ کہ اللہ تعالیٰ نے حضرت خضر علیہ السلام کے لئے شیخی کا مقام اور مقتدائی
کا مرتبہ ثابت کیا ہے۔ اور حضرت موسیٰ علیہ السلام کو آپ کے پاس مرید ہونے اور علم لدنی
یکھنے کے لئے بھیجا۔ آپ کی شیخو خیریت کا ثبوت خود دیتا ہے۔ کہ ” عبداً من عبادنا
آتیناہ رحمۃ من عندنا وعلمناہ من لدنا علماً“ اس میں پانچ مرتبہ خضر علیہ السلام
کو ثابت کیا +

آول بار گاہ الہی کی عبدیت کا اختصاص کہ من عبادنا +
دوم۔ قبول حقائق کا استحقاق بے واسطہ بار گاہ الہی سے کہ آتیناہ +
سوم۔ مرحمت خاص کی یافت کی خصوصیت مقام عنایت سے کہ ” رحمۃ من عندنا“ +
چہارم۔ بار گاہ الہی سے علوم کے حاصل کرنے کا شرف۔ کہ ” وعلمناہ“ +
پنجم۔ علم لدنی کی دولت کا بے واسطہ وسیلہ حاصل کرنا۔ ” من لدنا علماً“ +
اور یہ پانچ رکن ہیں۔ جن پر شیخی کی اہلیت اور مقتدائی کی استعداد مبنی ہے۔ شیخ
کو چاہئے۔ کہ ان خاصیتوں سے مخصوص ہو۔ اور نیز دوسری صفات سے جن کا ذکر
انشاء اللہ آگے آئیگا موصوف ہو۔ تاکہ وہ شیخ اور مقتدا ہونیکے لائق بن جائے +
اول۔ مقام عبدیت۔ جب تک ماسوائے حق کی بندگی سے آزاد نہ ہوگا۔ اسے
” من عبادنا“ کی عبدیت کا اختصاص حاصل نہیں ہوگا۔ اور سالک اس وقت تک آزاد
نہیں کہلا سکتا۔ جب تک اسے اپنے ساتھ یا اپنی نیک نحتی کے ساتھ علاقہ ہے۔

بزرگوں نے فرمایا ہے۔ کہ جس چیز سے تو علائقہ رکھیگا۔ تو اس کا بندہ ہے۔ ”والمکاتب عبدان ما
 بقی علیہ درہم“ (لکھنے والا غلام ہے۔ جب تک اس کی طرف بقایا ہے) +
 دوم۔ اللہ تعالیٰ کی جانب سے بے واسطہ قبول حقائق کرنا اور یہ بات اس وقت تک
 حاصل نہیں ہو سکتی جب تک کہ پورے طور پر صفات بشری اور روحانی کے حجابوں سے خلاصی
 نہ پالے۔ اس واسطے کہ جو پردے کے پیچھے سے آتا ہے۔ وہ وسیلے سے آتا ہے اگرچہ
 بعض ان میں سے ایسے معلوم ہوتے ہیں۔ کہ بے وسیلہ پہنچے ہیں۔ جیسا کہ موسیٰ علیہ السلام
 بے واسطہ کلام الہی سنا کرتے تھے۔ لیکن حقیقت میں وہ بے واسطہ نہ تھا۔ کبھی درخت
 وسیلہ ہوتا جیسا کہ ”من الشجرۃ ان یاموسیٰ انی انا اللہ“ (درخت سے آواز آئی۔ کہ اے
 موسیٰ! بیشک میں ہی تیرا پروردگار ہوں) سے ظاہر ہے۔ اور کبھی ”لودی من شاطی
 الواد الايمن“ (وادئین کے کنارے سے میں ندا کرتا ہوں) کی آواز۔ اس بات کا مفصل
 حال ہر شخص نہیں سمجھ سکتا +

واضح ہے کہ حق تعالیٰ کا کلام بے حرف اور بے آواز ہے۔ لیکن حضرت موسیٰ علیہ السلام
 حرف اور آواز کے وسیلے سے سنتے تھے۔ اگر بے وسیلہ سن سکتے۔ تو انہیں حضرت خضر علیہ السلام
 کی نصیحت کے حوالے نہ کرتے۔ تا ”انک لن تستطیع معی صبراً“ (تو میرے ساتھ رہ کر
 ضرور بالضرور صبر نہیں کر سکیگا۔) کے مصقلہ سے صفات انسانی کے آثار اس کے
 دلی آئینے سے مشاویں۔ نبوت کے شروع میں پیغمبر خدا صلی اللہ علیہ وسلم پر جب تک
 رفع حجاب کامل طور پر نہیں ہو گیا تھا۔ حق تعالیٰ کی وحی ویلے سے آتی۔ جیسا کہ ”نزل بہ
 الروح الامین علی قلبک“ (تیرے دل پر روح الامین (جبرائیل) اتارا) سے ظاہر ہے۔
 لیکن معراج کی ات جبکہ کوئی پردہ درمیان نہ رہا۔ اس لئے وسیلہ بھی درمیان سے اٹھ گیا۔
 ”فاوحی انی عبدک ما اوحی“ (پھر اپنے بندے پر حکم بھیجا جو بھیجا) +

سوم۔ مقام عنایت سے رحمت خاص کا حاصل کرنا۔ یہ بات خاص الخاص کو نصیب
 ہوتی ہے۔ اس واسطے کہ رحمت الہی سے بہرہ و زمین گروہ ہیں۔ عوام اور خاص تو وسیلے
 سے حاصل کرتے ہیں۔ اور خاص الخاص بے وسیلہ۔ عوام کی بہرہ وری رحمانیت کی صفت
 کی وجہ سے ہے۔ اور اسے مردود اور مقبول دونوں پا سکتے ہیں۔ اس واسطے کہ رزق۔
 صحت اور شفقت کافروں اور مسلمانوں پر یکساں ہے۔ اور یہ صفت رحمانیت کا نتیجہ ہے۔

اگر اس رحمت کا اثر نہ ہوتا تو کسی کافر کو پانی کا گھونٹ تک نہ ملتا۔ اور یہ جو اللہ تعالیٰ نے فرمایا ہے۔ "سبقنا رحمتی غضبی" (میرے غضب سے میری رحمت سبقت لے گئی)۔ یہ اسی وجہ سے ہے۔ اور اسی وجہ سے کہتے ہیں۔ یا حزن الامین۔ خواص کا بہرہ صفت رحیمی سے ہے۔ تاکہ انبیاء کے دعوے کو قبول کر کے ان کی متابعت کے وسیلے آخرت میں اٹھوں بہشتوں کی نعمتیں حاصل کریں۔ "بنی عبادی انی انا الغفور الرحیم" (میرے بندوں کو خبر کرو۔ کہ بیشک میں غفور الرحیم ہوں)۔ اور اسی واسطے کہا ہے۔ یا رحیم الآخرة۔ خاص الخاص کا حصہ رحم الراحمین کی صفت سے بے واسطہ ہے۔ جیسا کہ انبیاء کو حاصل ہونا ہے۔ حضرت ایوب علیہ السلام نے بارگاہ الہی میں عرض کی۔ "سنی الضرا وانت ارحم الراحمین" (مجھ میں تکلیف آن پڑی ہے۔ اور اے پروردگار! تو ارحم الراحمین ہے) اس سے اشارہ مقام عنایت سے رحمت بے واسطہ کا ہے۔ "رحمة من عندنا"۔ اور یہ صفات الوہیت کی تجلی اور آثار بشریت کے محو ہونے اور تخلق بافلاق ربوبیت کا نتیجہ ہے۔

چہارم۔ بارگاہ الہی سے بے وسیلہ علوم کا سیکھنا۔ یہ اس وقت حاصل ہوتا ہے۔ جب دل کی تختی علوم روحانی عقلی سمعی اور حسی کے نقوش سے پاک صاف اور خالی ہو۔ جب ایسی حالت ہو جائیگی۔ تو لوح دل بارگاہ الہی سے علوم بے واسطہ حاصل کریگی۔ مہتر موسیٰ صلوٰۃ اللہ علیہ کو اگرچہ توریت کا علم حق تعالیٰ سے حاصل تھا۔ لیکن لوح کے وسیلے سے "وکتبنا لہ فی الالواح" (ہم نے اُسکے واسطے تختیوں پر لکھا) حضرت خضر علیہ السلام کی صحبت کا یہ فائدہ تھا۔ کہ حضرت موسیٰ علیہ السلام کے دل میں کتابت حق کی شائستگی آجائے۔ اور الواح کی تکلیف رفع ہو جائے۔ یہ مرتبہ خاصہ بغیر خدا صلی اللہ علیہ وسلم ہی کو حاصل تھا۔ جو آنحضرت صلعم نے فرمایا۔ کہ "ادیتنا جوامع الکلم" (مجھے جوامع الکلم عنایت کیا گیا ہے) آنحضرت صلعم کو قرآنی تعلیم دل کی راہ سے حاصل ہوئی۔ نہ کہ کتاب کی صورت میں۔ جیسا کہ الرحمن علم القرآن سے ظاہر ہے۔

پنجم۔ علم لدنی کا بے وسیلہ سیکھنا۔ اگرچہ علوم کا سیکھنا حق تعالیٰ سے بے واسطہ ہو سکتا ہے لیکن وہ علم لدنی نہیں ہوتا۔ جیسا کہ حضرت داؤد علیہ السلام کے حق میں فرمایا ہے۔ "وعلناہ صفت لبوس لک" (ہم نے اسے تمہارے لئے زرہ تیار کرنے کی صفت سکھائی) زرہ کی صفت و علم۔ علم لدنی نہیں ہو سکتا۔ اگرچہ حق کی طرف سے تھا۔ علم لدنی اللہ تعالیٰ کی ذات و

صفات کی معرفت سے تعلق رکھتا ہے۔ اور بے وسیلہ اللہ تعالیٰ کی تعریف اور تعلیم سے حاصل ہوتا ہے۔ جیسا کہ پیغمبر خدا صلی اللہ علیہ وسلم نے فرمایا ہے۔ ”عرفت ربی برہی“ (میں اپنے پروردگار کو اپنے پروردگار کے وسیلے سے پہچانتا ہوں)۔ اور یہ علم اس طرح حاصل ہو سکتا ہے۔ کہ مرد اپنے وجود سے پیدا ہو۔ تاکہ اپنے لدن سے پیدا ہونے کے سبب حق کے لدن کو پہنچے۔ اور وہاں پر یہ علم حاصل کرے۔ جیسا کہ پیغمبر خدا صلی اللہ علیہ وسلم کو فرمایا ہے۔ ”انک لتلقى القرآن من لدن حکیمہ علیہ“ (اے محمد! بیشک تو قرآن حکیم اور علیم سے سیکھتا ہے) اور حضرت عیسیٰ علیہ السلام فرماتے ہیں۔ ”لم یجد ملکوت السموات والارض من لہ یولد مرتین“ (آسمانی اور زمینی بادشاہت اس کو نہیں ملتی..... جو دو مرتبہ پیدا نہیں ہوتا) اس پیدا ہونے سے مراد ہے کہ جب ابتداء میں صادق مرید ”والذین جاہدوا فینا لنھدینھم سبیلنا“ (جو ہمارے راہ میں کوشش کرتے ہیں۔ البتہ ہم انہیں اپنی راہ میں دکھاتے ہیں) کے مطابق راہ طلب میں قدم رکھتا ہے۔ اور جذبات عنایت کی کمر سے دل کا رخ من بھاتی چیزوں اور نفس کی لذتوں سے پھیرتا ہے۔ اور بارگاہ الہی کی طرف متوجہ ہوتا ہے۔ تو اللہ تعالیٰ ”لنھدینھم سبیلنا“ کے طریق کے موافق کسی کامل اور واصل شیخ کا جمال کے آئینہ دل میں ڈال دیتا ہے۔ وہ شیخ سالک ہوتا ہے۔ نہ کہ مجذوب کیونکہ مجذوبوں سے شخیت نہیں ہو سکتی۔ اگرچہ سالک بھی مجذوب ہوتا ہے۔ لیکن مجذوب سالک اور حیر ہے۔ اور مجذوب مطلق اور۔ جب مرید صادق شیخ کا جمال آئینہ دل میں شاہدہ کرتا ہے۔ تو فوراً اسکے جمال پر عاشق ہوتا ہے۔ اور آرام و قرار جاتا رہتا ہے۔ تمام سعادتوں کی جائے پیدائش ہی بقیاری اور عاشقی ہے۔ اور جب تک مرید شیخ کی ولایت کے جمال پر عاشق نہ ہو جائے۔ وہ اپنے اختیار اور ارادت کے تصرف سے باہر نہیں نکل سکتا۔ اور ارادت شیخ کے تصرف کو تسلیم نہیں کر سکتا۔ مرید سے مراد یہ ہے کہ مرید شیخ کی مراد ہو۔ نہ کہ اپنی مراد جیسا کہ بزرگوں نے فرمایا ہے۔ رباعی

اے دل اگر تیرے دلبر باید

اے دل اگر تیرے دلبر باید

گر گوید خوں گری گلو کہ چہ سبب

اے دل اگر تیرے دلبر باید

اس حالت میں جب مرید تصرف شیخ کی قبولیت کی شائستگی حاصل کر لیتا ہے۔ تو شیخ اسے انڈے کی طرح اپنی ولایت کے پروبال کے تصرف میں لے لیتا ہے۔ اس واسطے کہ مرید

واقعی انڈے کی طرح ہوتا ہے۔ جو اپنی بشریت اور انسانیت کی بھنگی میں بند ہوتا ہے۔ اور مرغ ہونیکے مرتبہ سے جس سے مراد عبدیت خاص ہے۔ باز رہا ہوا ہوتا ہے۔ جب اسے اللہ تعالیٰ کی طرف سے اپنے شیخ کی ولایت کے تصرف کو تسلیم کرنے کی توفیق عطا ہوتی ہے۔ تو شیخ اپنی اعلیٰ ہمت اس پر ضریح کرتا ہے۔ اور اس کے حال کا نگہبان رہتا ہے۔ جس طرح آہستہ آہستہ مرغ کا تصرف انڈے میں نمودار ہوتا ہے۔ اور انڈے کو انڈے کی حالت سے بدل کر مرغ کی حالت میں لاتا ہے اسی طرح شیخ کی ہمت کی میاثر کا تصرف مرید کے بیضہ صفت وجود کو بدل کر عبدیت خاص کے وجود میں لے آتا ہے۔ ظاہری مرغ تو انڈے کے چھلکے سے نکل کر دنیا میں آتا ہے۔ اور اس کو دنیا کیلئے پیدا کیا گیا ہے۔ لیکن حقیقی مرغ اندر کی راہ ملکوت کی کھڑکی سے باہر اڑ جاتا ہے۔ اس واسطے کہ اسے اُس جہان کے لئے پیدا کیا گیا ہے۔ اور جس طرح ظاہری مرغ دنیا میں ہوتا ہے۔ اور اس مرغ کو جو انڈے میں رکھا ہوتا ہے۔ اور انڈے کی ملکوت میں چھپا ہوا ہوتا ہے۔ وہ اس مرغ کے تصرف کے سبب ملکوت بیضہ سے ظاہری دنیا میں آتا ہے۔ یہاں پر ولایت شیخ کا مرغ دنیا میں نہیں ہے۔ کیونکہ شیخ کی وہ ڈاڑھی اور سر نہیں۔ جو لوگ دیکھتے ہیں حقیقی شیخ وہ ہے کہ مقام عنایت میں عنایت حق کے گنبد کے نیچے صدق کے مقام میں ہے۔

”اولیائی تحت قبائی کا یحرفہ غیری“ (میرے دوست میری قبا کے نیچے ہیں۔

جنہیں میرے سوا کوئی نہیں پہچانتا) مصنف کتاب فرماتے ہیں۔ رباعی

مرداں ریش زندہ بجلنے دگراند مرغان ہواش ز آشیان دگراند

منگر تو بدیں چشم بدیشاں کاشیل بیرون زدو کوں در جہانے دگراند

پس وجود مرید کے مرغ کو کہ بیضہ انسانیت کے ملکوت میں رکھا ہوا اور چھپا ہوا ہے۔ اسے ہمت شیخ کا تصرف ملکوت کے دریچے سے ہوائے ہویت کے میدان میں لے آتا ہے۔ اور ولایت کی بیٹی اور ارادت کے رحم سے ”فی مقصد صدق عند صلیک مقتدر“ مقام صدق میں صاحب اقتدار بادشاہ کے نزدیک ہوا کے مقام عنایت میں پیدا کرتا ہے۔ اب تک اگر وہ دنیاوی انسانیت کا بیضہ تھا۔ تو اب حقیقی کی عبدیت خاص کا مرغ بن گیا ہے۔ پیغمبر خدا صلی اللہ علیہ وسلم کو جب تک

مرغ عبد اللہ سے انسانیت کا بیضہ وجود میں نہیں آیا تھا۔ احمد کہتے تھے کہ "مبشراً برسول
یاتی من بعدی اسمہ احمد" (ایک ایسے رسول کی خوشخبری دیتا ہوں جو میرے
بعد آئے گا۔ اور اس کا نام احمد ہوگا۔) جب وہ بیضہ وجود میں آیا۔ اور جبرائیل کے پرو
بال کے تصرف میں نبوت اور رسالت کی پرورش پائی۔ تو اسے محمد کہنے لگے۔ "وما
محمد الا رسول" (محمد رسول اللہ ہے) جب پرورش کمال کو پہنچ گئی۔ اور بیضے سے
مرغ کی حالت میں آئے۔ اور قاپ تو سین کے مقام میں پرواز کرنا شروع کیا۔ تو اسے
عبد کہا۔ "سبحان الذی اسرى بعدہ لیلاً" (وہ ذات پاک ہے۔ جو اپنے بندے
کو راتوں رات لے گیا)۔ یہ سب کچھ اس واسطے ہے۔ تاکہ تجھے معلوم ہو جائے۔ کہ عبدیت
خاص کے مقام کا مرغ ہونا خاص ہے۔ باوجود اس بات کے اگرچہ ہر ایک مرغ اس
درجے کو پہنچ گیا ہو۔ شیخ ہونی کے لائق نہیں جس طرح ظاہری مرغوں میں سے ہر ایک
مرغ انڈے نہیں سی سکتا۔ کوئی ایسا مرغ ہونا چاہئے۔ جب مرغ کا تصرف اور اس
کی پرورش کمالیت کو پہنچ جائے۔ تو پھر کچھ مدت چوزے کے تصرف میں آئے۔ اور
اس کی تسلیم کی داد دے۔ تاکہ چوزے کے تصرف سے وہ کمال کو پہنچے۔ اور اس سے
انڈے پیدا ہوں۔ اور پھر تمام انڈے دیکر کڑاکی بیٹھے۔ جب یہ حالت ہو جاتی ہے۔
تو پھر اسے بٹھاتے ہیں۔ اور انڈے اس کے نیچے رکھتے ہیں۔ اب اس کا تصرف
ان پر مسلم ہے۔ اور اسی سے مقصد حاصل ہوتا ہے۔ اسی طرح جب صادق مرید
ولایت شیخ کی تسلیم کی داد پورے طور پر دے لے۔ اور وجود کے بیضے سے خلاصی
پالے۔ تو پھر اسے احکام قضا و قدر حق کے تصرفات کی تسلیم کی مرغیت کے مقام
میں آنا چاہئے۔ اور پھر کچھ مدت احکام بجالانے کی نکالت اور اپنی مرغیت کی ہستی
کو حکمت قدیم کے تصرفات کے ہاتھ رکھنا چاہئے۔ اور وجود کو احکام ازلی پر فدا کرنا
چاہئے۔ جو ازل میں اس کے وجود سے مطلوب تھا۔ اپنا عہد بنا لینا اور اللہ تعالیٰ سے
وجودی کمالات اور مرادیں نہ مانگنا۔ کیونکہ اس کی پیروی ہو ہی نہیں سکتی۔ جب کچھ مدت
اسی طرح تصرفات بے واسطہ کو تسلیم کر لیا۔ تو اسرار معانی۔ حقائق اور علوم لدنی کے بیضے
اس میں ظاہر ہونے شروع ہونگے۔ اور جب سبھی ان موتی اور جواہرات سے حاملہ ہو جائیگی
تو ان حقائق اور موتیوں کے انوار اس کی قطر اور گویائی کے درپے سے پر توڑا لینگے۔

اور طالبوں کے مستعد وجود کو اس بات کے تصرف کے قابل بنیہ بناویگا۔ جب اس کی پوری مدت ہو چکے۔ اور تصرف کی اہلیت انڈوں میں نمودار ہو۔ تو اشارت حق مع اجازت شیخ جو کہ اشارت حق کی صورت ہے۔ اسے مقام شیخیت پر نصب کرتے ہیں۔ اور مریدوں کے وجود کے بھینوں کی تربیت کی اجازت دیتے ہیں۔ شیخیت کے مقام کی ساری شرطیں گنی نہیں جاسکتیں۔ لیکن تاہم اتنا ضرور چاہئے۔ کہ جن ارکان کا بیان ہو چکا ہے حسب ذیل ہیں صفتیں اور کامل طور پر بھی پائی جائیں۔ اگر ان میں سے کوئی ایک صفت بھی کم ہو۔ تو اسی قدر شیخیت کے مرتبے میں خلل اور نقصان واقع ہوگا۔

اول۔ علم۔ علم شریعت سے بقدر ضرورت باخبر ہونا چاہئے۔ تاکہ اگر مرید کو کسی ضروری مسئلے کی احتیاج واقع ہو تو حل کر سکے۔

دوم۔ اعتقاد نیک۔ چاہئے کہ اس کا اعتقاد اہل سنت و جماعت کا ہو اور کسی بدعت سے آلودہ نہ ہو۔ تاکہ مرید کو کسی بدعت میں نہ ڈال دے۔ کیونکہ اہل بدعت کے کام سے نجات حاصل نہیں ہوتی۔

سوم۔ عقل۔ چاہئے۔ کہ عقل دینی کے ساتھ معاش دنیاوی کی عقل بھی بدرجہ کمال رکھتا ہو۔ تاکہ مرید کی تربیت میں شیخوخیت کی شرائط سے کوشش کر سکے۔ چہاں ہم سخاوت۔ شیخ ایسا ہونا چاہئے۔ جو مرید کے باہجتاج کو بھی پورا کر سکے۔ اور مرید کو کھانے۔ پہننے کی ضروریات سے فارغ رکھ سکے۔ تاکہ وہ پورے طور پرین کے کام میں مشغول ہو سکے۔

چہم۔ شجاعت۔ چاہئے کہ شیخ شجاع۔ دلیر اور دلاور ہو۔ تاکہ خلقت کی ملامت اور ان کی ملامت سے نہ ڈرے۔ اور مرید کو ہر ایک کے کہنے سے رو نہ کرے۔ اور اوربے خیروں کے لڑائی جھگڑے سے اس کام سے منہ نہ پھیر جائے۔ اور عاصدوں کی دشمنی کا کچھ خیال نہ کرے۔

ششم۔ پاکدامنی۔ پاک نفس ہونا چاہئے۔ اور عورتوں اور معشوقوں کی ہرلیات کی طرف توجہ نہ کرے۔ تاکہ مرید پر کوئی تہمت یا شک نہ کر سکے۔ اور اس کی ارادت میں فساد واقع نہ ہو۔ کیونکہ مبتدی بے قوت ہوتا ہے۔

ہفتم۔ علوہمت۔ چاہئے۔ کہ دنیا اور اہل دنیا کی طرف توجہ نہ کرے۔ مگر ضرورت کے

موافق۔ جیسا کہ لوگ جلسے آرام و آسائش کی طرف توجہ کرتے ہیں۔ اگرچہ اس میں یہ قوت ہو۔ کہ وہ اسے مضرب نہ پڑے۔ لوگوں کے مال کی طرح نہ کرے۔ تاکہ مرید پر اعتراض نہ ہو سکے۔ اور اس کی ارادت میں فرق نہ آجائے۔ کیونکہ مرید کے لئے اعتراض بڑھ کر اور کوئی فتنہ یا آفت نہیں۔ اگر دنیا کو اسکی کوشش اور قصد بغیر اللہ تعالیٰ اس کے پاؤں پر کرائے۔ تو اسے بھی حق کی راہ میں مستحقوں پر صرف کرے۔ اس طرح پر کہ اس میں غرور یا احسان نہ پایا جاتا ہو۔ اور کسی طرح سے بھی مال اور زمین اور مکانات کے جمع کرنے کی کوشش نہ کرے۔ کیونکہ پھران کی دوستی دل میں پیدا ہو جاتی ہے۔ ”حب الدنیا اس کل خصیۃ“ (دنیا کی محبت تمام خطاؤں کا سر ہے)۔

ہشتم۔ شفقت۔ چاہئے۔ کہ مرید پر مشفق ہو۔ اور اسے آہستہ آہستہ کام کی حرص دلائے۔ اور اس پر بیکبارگی بوجھ نہ رکھدے۔ جس کے اٹھانے کی اس میں طاقت نہ ہو۔ بلکہ اسکو نرمی اور آہستگی سے کام پر لائے۔ اور جب مرید قبض میں ہو۔ تو ولایت کے تصرف سے قبض کا بوجھ اس سے دور کرے اور بسط عنایت کرے۔ اور اگر بسط میں فرار کی زیادتی کرے۔ تو تھوڑی سی قبض اس پر رکھدے۔ اور بسط لے لے۔ اور ہمیشہ اسکے دینی اور دنیاوی احوال کا نگراں حال ہے۔ تاکہ ہر قسم کی مدد کر سکے۔

نہم۔ علم۔ چاہئے۔ کہ علیم اور بربوبار ہو۔ اور کسی کام پر جلدی ناراض نہ ہو جائے۔ اور مریدوں کو رنجیدہ نہ کرے۔ مگر تادیب کی ضرورت کے موافق۔ تاکہ مرید نفرت نہ کرنے لگیں۔ اور ارادت کے جال سے نہ بچل جائیں۔

دہم۔ عفو۔ چاہئے۔ کہ اگر مرید سے کوئی ناپسندیدہ حرکت بر خلاف شریعت و طریقت ظہور میں آئے۔ تو اسے معاف کرے۔ اور اس سے درگزر کرے۔ اور نصیحت سے اسکا علاج کرے۔ اور اگر قابل نہ ہو۔ تو تادیب کی مصلحت کو برتنے۔

یازدہم۔ خلق کی خوبی۔ چاہئے۔ کہ خوشخو ہو۔ تاکہ مرید کو بدخوئی سے تکلیف نہ دے اور مرید اس سے عمدہ اخلاق سیکھ سکے۔ کیونکہ مرید کا وجود شیخ کے اخلاق۔ افعال اور احوال کا آئینہ ہوتا ہے۔ اور بزرگوں نے کہا ہے۔ کہ پیروں کی ولایت کا جمال مریدوں کے احوال کے آئینے میں مشاہدہ کر سکتے ہیں۔

دوازدهم۔ آیتار۔ چاہئے۔ کہ اس میں آیتار ہو۔ تاکہ مرید کی مصلحتوں پر ترجیح دے

سکے۔ اور اپنے حظ کو اس پر ایشا کرے۔ اور ”ویؤثرون علی الفسھد ولو کان بہم
خصاصتہ“ (خواہ ان سے مخصوص ہی کیوں نہ ہو۔ تو بھی وہ ان پر ایشا کرتے ہیں ان
کی صفت ہے)۔

سینر و ہم۔ کرم۔ چاہیے۔ کہ اس میں ولایت کا کرم ہو۔ تاکہ مرید کو ولایت بخش سکے۔ شیخ
احمد غزالی رحمۃ اللہ علیہ فرماتے ہیں۔ کہ یہ لوگ خدائی بخش جاتے ہیں۔
چہار و ہم۔ توکل۔ چاہیے۔ کہ اس میں توکل کی قوت بدرجہ کمال ہو۔ تاکہ مریدوں کے
رزق کے سبب افسوس نہ کرے۔ اور مرید کو اپنی معیشت کے اسباب کے خوف سے روز
کرے۔ خواہ ایک ہو۔ خواہ ہزار۔ یہی جانے کہ جو آتا ہے۔ روزی اس کی اسکے پیچھے آتی ہے
یا پہلے آجاتی ہے۔

پانز و ہم۔ تسلیم۔ چاہیے۔ کہ غیب کی تسلیم ہو۔ تاکہ جسے اللہ تعالیٰ اس کام میں لانا چاہے
لائے۔ اور جسے لیجانا چاہے لیجائے۔ نہ مریدوں کی زیادتی سے خوش ہو۔ اور نہ ان کو
چلے جانے سے کام میں سستی کرے۔ اور یہ نہ کہے۔ کہ میں بے فائدہ تکلیف اٹھا رہا
ہوں۔ اور نہ ہی کنارہ کشی کرے۔ بلکہ ان ساری حالتوں میں تسلیم کو نگاہ رکھے۔ اور جو بندگی
کا وظیفہ ہے۔ اسے بجالاتا ہے۔ اور جو اس کی خدمت میں حاضر ہو۔ اللہ تعالیٰ کا لایا
ہوا سمجھے۔ اور اس کی خدمت کو حق کی خدمت سمجھے۔ اور جو چلا جائے۔ یہ سمجھے کہ اللہ تعالیٰ
اسے لے گیا ہے۔ اور ان کے آنے یا جانے سے موٹا یا لاغر نہ ہو جائے۔
شانز و ہم۔ رضا بقضائے۔ چاہیے۔ کہ اللہ تعالیٰ کی قضاء پر راضی ہے۔ اور مریدوں
کی تربیت شغیت کی شرائط کے مطابق کرے۔ اور جو کچھ اللہ تعالیٰ کرے اسے خوشی سے
مان لے مریدوں کی آمد و رفت اور قبول و رد پر راضی ہے۔ اور ازلی حکموں پر اعتراض
نہ کرے۔

ہفد و ہم۔ وقار۔ چاہیے۔ کہ مریدوں کے ساتھ عزت اور حرمت سے زندگی بسر
کرے۔ تاکہ مرید گستاخ اور دلیر نہ ہو جائے۔ اور ولایت کی مدد سے محروم نہ رہ جائے۔
جقدر شیخ کی عظمت اور وقت مرید کے دل میں زیادہ ہوگی۔ اسی قدر ولایت کی مدد
زیادہ ہوگی۔ اور یہ بڑا بھاری بھید ہے۔ اور اسی واسطے بزرگوں نے فرمایا ہے۔ کہ شیخ
کی تعظیم باپ کی تعظیم سے زیادہ کرنی چاہیے۔

ہشتردہم۔ سکونت۔ چاہیے۔ کہ اس میں پورے طور پر سکونت ہو۔ اور کاموں میں جلدی نہ کرے۔ اور مرید میں آہستہ آہستہ تصرف کرے۔ ایسا نہ ہو کہ مرید خام پنہ سے کام لے سکا۔ نوز و ہم۔ ثبات۔ چاہئے۔ کہ کاموں میں ثابت قدم ہے۔ اور ارادے کو پختہ رکھے۔ اور مرید کے ساتھ دفا دار اور نیک عہد و پیمان ہے۔ تاکہ بے ثباتی اور بد عہدی سے مرید کے حقوق کو چھوڑ نہ دے۔ اور ہر کام میں اس کی ہمت زائل نہ کرے۔ اور اس کی کوشش کو بے فائدہ نہ بنائے۔

بیستم۔ ہیبت۔ چاہیے۔ کہ شیخ با ہیبت ہو۔ اور مرید کے دل میں اسکی طرف سے ہیبت۔ عظمت اور شان و شکوہ ہو۔ تاکہ سامنے اور پیٹھ پیچھے محبت رکھے۔ اور مرید کے نفس کو شیخ کی ولایت کی ہیبت شکستگی اور آرام ہو۔ اور ولایت شیخ کی ہیبت کے ماتے شیطان کو اس بات کی جرأت نہ ہو۔ کہ مرید میں تصرف نہ کر سکے۔ پس جب شیخ میں یہ کمالات مقامات۔ کرامات صفات اور اخلاق پائے جاتے ہوں۔ تو صادق مرید اور محقق طالب تھوڑی مدت میں اسکی ولایت کی دولت کو سایہ میں مقصد اور مقصود کو پہنچ جاتا ہے۔ لیکن مرید کو بھی چاہئے کہ مریدی اوصاف سے آراستہ ہو۔ اور ارادات کے آداب اور شرائط ملحوظ رکھے۔ جو آئندہ فصل میں انشاء اللہ بیان کئے جائینگے۔ تاکہ نور علی نور ہو جائے۔ ”یہدی اللہ لمنور من یشاء“ (اللہ تعالیٰ جسے چاہتا ہے۔ اسے اپنے نور کی طرف رہنمائی کرتا ہے) ایسا کرنے سے حق تعالیٰ کا فضل انکی کوشش کے شامل حال ہو جاتا ہے۔ جو اصل مقصود ہے۔ ”ذالک فضل اللہ یوتیہ من یشاء“ (یہ فضل الہی ہے جسے چاہتا ہے عطا کرتا ہے) وصلی اللہ علی محمد وآلہ وصحبہ اجمعین۔

فصل۔ ۱۱

{مریدی کی صفات۔ آداب اور شرائط کے بیان میں}

اللہ تعالیٰ جل شانہ فرماتا ہے۔ ”فان اتبعننی فلا تسئلنی عن شیئی حتی احدث لك منه ذکراً“ (پس اگر تو میری پیروی کرتا ہے تو کسی چیز کی بابت سوال نہ کر۔ یہاں تک کہ میں خود تیرے واسطے اس سے بات نہ کروں)۔

پیغمبر خدا سے اللہ غایبہ وسلم فرماتے ہیں۔ ”علیکم بالسہم والطاعتہ وان کان

جیسا " تتمہ پر لازم ہے۔ کہ سنو اور اطاعت بجالاؤ۔ خواہ حبشی غلام ہی کیوں نہ ہو۔
 واضح ہے۔ کہ ارادت بڑی دولت ہے۔ اور تمام نیک بختیوں کا بیج ہے۔ ارادت
 کوئی انسانی صفت نہیں۔ بلکہ مریدی حق کی صفت کے انوار کا پر تو ہے۔ جیسا کہ ابو الحسن
 خرقانی علیہ الرحمۃ فرماتے ہیں۔ کہ جس نے ہمیں چاہا۔ اس نے اللہ تعالیٰ کو چاہا۔ مرید ذات
 حق کی صفات سے ہے۔ جب تک اللہ تعالیٰ اس صفت سے بندے کی روح
 پر تجلی نہیں کرتا۔ اس وقت تک بندے کے دل پر ارادت کے نور کا عکس نہیں پڑتا۔
 اور مرید نہیں ہوتا۔ اور جب سعادت کا بیج عنایت الہی سے دل کی زمین میں پڑتا
 ہے۔ تو چاہیے۔ کہ اس غیبی مہمان کو ضائع نہ چھوڑ دیا جائے۔ کہ اس نور کی ابتدا آگ کی چمکائی
 کی طرح ہوتی ہے۔ جو دھکتی ہے۔ اگر اس پر گندھک ڈال کر سوکھی لکڑیوں سے اسکی مدد
 نہ کی جائے۔ تو بجھ جاتی ہے اور ٹھنڈی پڑ جاتی ہے۔ پس اس آگ کی صفت والے
 نور کو کسی صاحب تصرف کامل شیخ کی گندھک کے سپرد کرے۔ تاکہ وہ صفات بشریت
 کے پر وبال کو اس آگ پر رکھے۔ اور جس سے اس آگ میں قوت آجائے۔ بعد ازاں
 جب بھڑک اٹھیگی۔ تو نہ سوکھی چھوڑیگی۔ نہ گیلی اور اصلی مقصود جلدی حاصل ہو جائیگا۔
 اور اگر کوئی شخص چاہے۔ کہ اپنی پرورش اپنی علمی اور عقلی نظر سے کرے۔ تو وہ
 ہرگز مراد کو نہیں سنبھلیگا۔ کیونکہ یہ علم ستاروں کا ہر سی کی شاگردی سے حاصل نہیں ہوتا۔
 اس میں خطرہ ہے۔ کہ ہلاک کے بھنور اور پھسلاوٹ کی وادی میں نہ جا پڑے۔ اور ایمان
 میں زوال نہ آجائے۔ اور اپنے تئیں اپنے تصرف کے ہاتھوں ہلاکت کی وادی
 میں نہ لا ڈالے۔

اللہ تعالیٰ جل شانہ فرماتا ہے۔ "دلائلوا بایدیکم الی التہلکہ" (اپنے ہاتھوں ہلاکت
 میں نہ پڑو۔) اور اگر کسی شخص کو نفس اور شیطان دھوکہ دے۔ پیغمبر خدا اور اللہ تعالیٰ کا لطف
 اس راہ کے کافی دشمنی راہنما ہیں۔ اور قرآن مجید اور علم شریعت خود اللہ تعالیٰ کی راہ کا بیابان
 ہے۔

چراغ و شمع چہ باید بکار قافلہ را ہزار قافلہ را روئے تو بس تیل
 اور اس راہ کا قافلہ سالار آنحضرت صلعم کا آفتاب باجمال ہے۔ "وداعیالی اللہ
 باذنہ وسراجاً منیراً" اللہ تعالیٰ کے حکم سے اللہ تعالیٰ کی طرف بلانے والا ہے۔

اور روشن چراغ کی مانند ہے) اور قرآن مجید اور علم شریعت اس راہ کا بیان ہے۔ لیکن اس کی مثال ایسی ہے۔ کہ حافظ طبیب آئے اور حق تعالیٰ کے الہام نے ان کی مدد کی۔ اور سیخ میں عمریں بسر کیں۔ اور کوشش کرتے رہے۔ اور قسم قسم کی بیماریاں اور مرضیں پہنچائیں اور دواؤں کی خاصیتوں کی واقفیت حاصل کی۔ اور معجونیں اور شربت تیار کئے۔ اور ان سے دوا قانے پر کئے۔ اور طب کی کتابوں میں انکی مفصل کیفیت لکھی۔ اور طب میں بہت کچھ علمی اور عملی تصانیف کا ذخیرہ چھوڑا۔ بعد ازاں بعض لائق شاگردوں نے ان سے علم سیکھا۔ اور دواؤں کے قانون کی واقفیت حاصل کی۔ اور ان طبیبوں کی خدمت میں رہ کر علاج معالجہ کرتے رہے۔ اور اسی میں رہ کر تجربے حاصل کئے۔ اور استادوں کے قانون کے موافق طبابت میں مشغول ہو گئے۔ اور اور لوگوں کو جن میں ان علوم کو سیکھنے کی لیاقت اور استعداد تھی۔ سکھایا۔ اور اس کام میں کمال تک پہنچایا۔ اور اسی طرح زمانہ بزمانہ ہر گروہ کے شاگرد ہوتے چلے آئے۔ اب اگر اس وقت کوئی شخص بیمار ہو جائے۔ اور اسے علاج کرانے کی خواہش ہو۔ تو وہ طبیبوں کی کتابیں دیکھ کر معجونوں کے بنانے میں جو دوا خانوں میں لکھی ہیں۔ اپنی عقلی نظر کو صرف کرے۔ اور طبیبوں سے ملتی نہ ہو۔ اور بے تجربہ اور بے پہچان نظر عقلی سے اپنا علاج شروع کر دے۔ نہ اسے بیماری کی حقیقت اور کیفیت معلوم ہو۔ اور نہ دواؤں کی مقدار اور کیفیت کی واقفیت۔ اگر ایسا کرے گا۔ تو ضرور ہلاک ہو جائیگا۔ اسے چاہیے۔ کہ اطباء اور صاحب تجربہ لوگوں کی خدمت میں جا کر ان کے تصرف کو تسلیم کرے۔ اور جو معجون یا شربت خواہ میٹھا ہو یا کڑوا جو کچھ مے کھاپی جائے۔ اور خود اپنا علاج آپ نہ کرے۔ اسی طرح قرآن مجید میں جب دین کے تمام علوم جو ”فی قلوبہم مرض“ (ان کو دلی بیماری ہے) کے معالجہ سے تعلق رکھتے ہیں۔ حاصل ہیں۔ ”وتنزل من القرآن ما هو شفاء ورحمۃ للمؤمنین“ (جو کچھ قرآن مجید میں ہے۔ وہ مومنوں کے لئے سراسر رحمت اور شفا پائے) بلکہ ایک ایسا دوا کی خزانہ ہے۔ جس میں ہر قسم کی معجونیں اور شربت اور دوائیں جمع ہیں۔ ”وکارطب وکایا بسب الا فی کتاب مبین“ (خشک و تر سب کچھ قرآن مجید میں ہے)۔ اور پیغمبر خدا صلی اللہ علیہ وسلم دین کے حافظ طبیب ہیں۔ جنہوں نے ہر بیماری کی شناخت اور علاج بڑی عمدگی سے کیا۔ ”انک لتھدی الی صراط مستقیم“ (بیشک تو سیدھی راہ کی طرف ہدایت کرتا ہے)

اور اصحاب کبار رضی اللہ عنہم شاگردانِ خلف ہیں۔ جنہوں نے آنحضرت صلعم سے علم طب حاصل کیا۔ اور سرور کائنات صلی اللہ علیہ وسلم کی خدمت بابرکت میں رہ کر علمی تجربے کئے۔ اور ہر ایک معالجہ میں بدرجہ کمال پہنچا۔ "اصحابی کالنجوم بایسہم اقتدا یتم اھتدایتم" (انجیر خدا صلی اللہ علیہ وسلم فرماتے ہیں۔ کہ میرے اصحاب ستاروں کی طرح ہیں۔ جن کی پیروی سے تم سیدھی راہ چلو گے، اور زمانہ بزمانہ اصحابہ کے تابعین اس علم اور ان تجربوں کو حاصل کئے آئے۔ اور تابعین سے تبع تابعین نے۔ آج کے روز تک۔ ان میں سے ہر ایک کو اللہ تعالیٰ نے اس علم میں خاص نظر عطا فرمائی۔ تاکہ فی زمانہ قوم کے مزاج کو پہچان کر قرآن مجید اور حدیث شریف کے قانون کے مطابق صحیح علاج کریں۔ "کل مجتہد مصیب"

ہر ایک مجتہد صواب پر ہوتا ہے، اور دینی طب کے علوم میں علمی اور عملی بہت سی کتابیں لکھیں لیکن اس وقت صاحب وقت بیمار اپنا علاج انکی کتابوں سے بذریعہ اپنی نظر عقلی نہیں کر سکتا۔ خواہ اس علم میں کمالیت کا درجہ رکھتا ہو۔ جیسا کہ واناؤں نے فرمایا ہے۔ "رای العلیل علیل" (بیمار کی رائے بھی بیمار ہوتی ہے) اسکے لئے کوئی صاحب تجربہ حاذق طبیب ہونا چاہیے۔ جسے مختلف مزاجوں کی شناخت بھی ہو، اور علمی اور عملی طب کے قانون کی واقفیت بھی رکھتا ہو۔ کیونکہ اگرچہ بیماری ایک ہی قسم کی ہوتی ہے لیکن۔ بچے۔ جوان۔ ادھیڑ اور سن رسیدہ کا مزاج ایک نہیں ہوتا۔ اور ایک ہی عمر کے شخصوں کا مزاج ایک سا نہیں ہوتا۔ مثلاً اگر دس بچے ہوں۔ تو ہر ایک کے مزاج۔ نبض۔ قوت۔ اور ضعف میں فرق ہوتا ہے۔ حاذق طبیب کو مناسب ہے۔ کہ ان سب کی شناخت کرے۔ اور ان باریکیوں کو معالجہ کے وقت ملحوظ رکھے۔ تاکہ "تداود فان الذی انزل الداعا نزل اللہا" رقم علاج کرو۔ بیشک جس نے مرض پیدا کیا۔ اس نے اس مرض کی دوا بھی پیدا کی ہے۔ کے طریقہ کے مطابق مرض زائل ہو جائے۔ اور صحت حاصل ہو۔ باوجود اس بات کے اگر خود طبیب بیمار ہو۔ تو اسے کسی کا علاج نہیں کرنا چاہیے۔ کیونکہ بیماری کے سبب اس کی نظر میں فرق آ گیا ہے۔ اس کے لئے بھی کسی تندرست اور صحیح النظر طبیب کی ضرورت ہے۔ تاکہ اس کا علاج اسے مفید پڑے۔ نہیں تو بیمار طبیب کا علاج موقوف نہیں پڑیگا۔ "طبیب یداوی و طبیب مریض" (طبیب علاج کرتا ہے حالانکہ طبیب خود بیمار ہے) سے

عالمت تو خفتہ است و تو خفتہ خفتہ را خفتہ کے کن بیدار

جب یہ بات تحقیق ہو چکی۔ تو اب ہر ایک کو لازم ہے۔ کہ شیطان کے دھوکے اور نفس کے فریب میں نہ آئے۔ اور اپنی عقل اور علم پر بھروسہ نہ کرے۔ اور جب ارادت کا بیج دل کی زمین میں بویا جائے۔ تو اسے بڑی غنیمت سمجھ کر اس غیبی مہمان کو پیار کرے۔ اور اس کے پونے کے مطابق مناسب غذا دے۔ اور اسکی غذا حقیقت میں مشائخ کے پستانِ ولایت کے سوا اور کبھی نہیں۔ اس واسطے کہ ارادت کا بیج نہ پیدا شدہ غیبی بچے کی طرح ہے۔ اس کو غذا بھی غیبی پستان سے دینی چاہیے۔ پس کسی کامل شیخ کی طلب میں پھرنا چاہیے خواہ مشرق میں ہو یا مغرب میں اسکی خدمت میں حاضر ہو کر اس کے تصرفات کو تسلیم کرے۔ اور اگر کسی شیخ کی خدمت میں پہنچ کر نفس بہانہ اور تعجب کرے۔ کہ یہ شیخ کامل ہے یا نہیں۔ تو ”بالسمع والطاعت“ (سنو اور طاعت بجا لاؤ) پر کار بند ہے۔ اور اس بات کا یقین کرے۔ کہ خواہ عیسیٰ غلام ہی کا تصرف کیوں نہ ہو۔ بہر حال اپنے تصرفات سے پھر بھی بہتر ہے۔ جیسا کہ فرمایا ہے۔ ”وان کان عبداً اجبتاً“ (خواہ عیسیٰ غلام ہی کیوں نہ ہو) اور اسی واسطے مشائخ علیہم الرحمۃ نے فرمایا ہے۔ کہ اگر توبلی کے تصرف میں ہو۔ تو اس سے بہتر ہے۔ کہ تو اپنے تصرف میں ہو۔ اور چاہے۔ کہ جو کچھ اس کا مانع ہو یا اس کی پابندی کرے۔ مثل شیخ کی خدمت سے تمام کو ارادت کے بازو کی قوت سے دور کرے۔ اور کسی عذر کا مقبلاً نہ ہے۔ تاکہ اس دولت سے محروم نہ رہ جائے۔ کیونکہ اس دولت کی محرومی کے نقصان کو دونوں جہان بھی پورا نہیں کر سکتے۔

بہرچہ از دوست و امانی چہ زشت از نقش و چہ زیبا

اور حقیقت میں جب تک مرید اپنے وجود سے سیر نہیں ہو جاتا۔ اور اپنی جان اور بدن کا خیال نہیں چھوڑ دیتا۔ اور ایک دم بندگی کرتا ہے۔ اور جو بالمتقابل آتا ہے۔ اس سے قطع تعلق نہیں کرتا۔ وہ اس بات کا مرد نہیں ہوتا۔ جیسا کہ مصنف علیہ الرحمۃ فرماتے ہیں۔ رباعی

سیر آمدہ ز جان و تن مے باید بر خاستہ ز خویشتن مے باید

در ہر گامے ہزار بند افزون است زیں کرم روئے بند شکن مے باید

جو کچھ سچا مرید اس راہ میں درہم برہم کرے۔ اور دے پٹکے اور ہار جاٹے۔ تو اللہ تعالیٰ

”ولنجسینہم اجرہم یا حسن ما کانوا یعملون“ (اور البتہ ہم ان لوگوں کو جزا

خیر دینگے۔ جو نیک کام کرتے ہیں، کے مطابق ہزار گنا اس کا عوض اور بدلہ دنیا اور آخرت میں دیتا ہے۔ اور اس کے تمام اقربا اور خویشوں میں سے ہر ایک کو جنہیں اس نے چھوڑ دیا تھا۔ اور ان کے دلوں کو اپنی مفارقت سے زخمی کیا تھا۔ اللہ تعالیٰ ایک خاص درجہ مرتبہ اور ثواب عنایت کرتا ہے۔ تاکہ ان کی دل شکستگی کا عوض انہیں لمبائے۔ کیونکہ اللہ تعالیٰ کی ایک صفت جباری بھی ہے۔ اور جباری کے ایک معنی ٹوٹے ہوئے کا گانٹھنا بھی ہے۔ اللہ تعالیٰ فرماتا ہے۔ کہ اے بیچا سے جو کچھ تو نے میری خداوندی کی طلب میں درم برہم کر دیا تھا۔ اب میں اپنے فضل و کرم سے اسے درست کر دوں گا۔ اور جو دل تو نے میری محبت کی خاطر خستہ کیا ہے۔ میں اپنے خداوندی خزانے سے اُس کا خون بہا دوں گا۔

جبرائیل آنجا اگر زحمت دید خوش بریز
خون بہا جبرائیل از گنجِ رحمت بازوہ

لیکن اگر تو مجھ سے باز رہ جائے۔ تو تمام موجودات بھی تیری اس بے نصیبی کا نقصان پورا نہیں کر سکتی۔

گر باہم چوبے منی پئے ہمہ
ورپے ہمہ چو باہمی باہمہ

بارگاہ الہی کے ایک مکاشف اور بزرگ کو خطاب الہی ہوا۔ کہ انا بیدار
فالنزم بیدار (میں تیرے لئے ضروری ہوں پس تو اپنے ضروری کو لازم پکڑ) تو اپنی
جان کے بخیر گزارہ کر سکتا ہے۔ لیکن میرے بغیر تیرا گزارہ نہیں چل سکتا۔ جب مریدیت کے
ماخذ اور ارادت کی قوت سے دنیوی تعلقات اور دکاؤں کو دور کر کے شیخ کی خدمت میں
آئے۔ تو اسے حسب ذیل بیس اوصاف سے موصوف ہونا چاہئے۔ تاکہ شیخ کی صحبت کی
داد دے سکے۔ اور کامل طور پر سلوک راہ اسکے ماخذ لگے۔

اول۔ مقام توجہ۔ چاہیے۔ کہ ان تمام باتوں سے جو شرع کے مخالف ہوں۔ نصوص کی سی
توجہ کرے۔ اور اس بنیاد کو بڑی مضبوطی سے رکھے۔ کیونکہ تمام احوال اور اعمال کی بناء اسی
پر ہے۔ اگر اس بناء میں ابتداء میں خلل جائیگا۔ تو آخر میں بھی جا کر خلل واقع ہوگا۔ اور تمام برکتوں
کی ہونی تکلیفیں ایسی گناہیں بنیں گی۔ تو بہ کو تمام مقامات میں استعمال کرے۔ اس واسطے کہ سلوک
کے ہر ایک مقام میں اس مقام کے مناسب گناہ ہے۔ "حسنات الابواب سیات المقصد"
دنیک لوگوں کی نیکیاں مقربوں کی برائیوں کے برابر ہیں (پس ہر مقام میں اس مقام کے گناہ
سے توجہ کرے۔ جیسا کہ پیغمبر خدا صلی اللہ علیہ وسلم مجبوریت کے مقام کی قابلیت اور لیفقا

اللہ ما تقدم من ذنبك وما تاخر“ (تاکہ اللہ تمہارے ایترے پہلے اور پچھلے گناہ بخش دے) کی دولت کی کماہیت میں بھی توبہ کے حق کی عایت رکھتے تھے۔ ”انہ لیغان علی قلبی وانی لا استغفر اللہ فی کل یوم سبعین مرة“ (بیشک وہ میرے دل پر پردہ سا ہو جاتا ہے! وہیں ہر روز ستر مرتبہ استغفار کرتا ہوں) ۛ

دوم۔ زہد۔ چاہیے۔ کہ دنیا سے بالکل منہ پھیرے۔ خواہ مال ہو یا مرتبہ۔ اگر اسکے متعلقین ہوں۔ تو اہل اسباب سب کو اللہ تعالیٰ کے مطابق تقسیم کر دے۔ اور اگر اسکے متعلقین نہ ہوں۔ تو سب کو شیخ کی خدمت میں رکھ دے۔ تاکہ دوسرے مریدوں کی مصلحت کے لئے خرچ کیا جائے اور اسے جس قدر شیخ روٹی کپڑا دے۔ اسی پر قناعت کرے ۛ

سوم۔ تجرید۔ چاہیے۔ کہ مجرد ہو۔ اور تمام سببی اور سببی تعلقات کو عمدگی سے چھوڑ دے تاکہ ان کی طرف نہ دیکھے۔ کیونکہ وہ سب دشمن ہیں۔ ”ان من اذواجکم و اولادکم عدوا لکم“ (بے شک تمہاری جد و اولاد بال بچے تمہارے دشمن ہیں) ۛ

چہارم۔ عقیدہ۔ چاہئے۔ کہ اہل سنت و جماعت کا ساقیہ رکھتا ہو۔ اور بدعتوں سے پاک ہو۔ اور آئمہ سلف کے مذہب پر چلے۔ اور طریقے کی شرعیات میں احتیاط کو کام میں لائے۔ اور تشبیہ تعطیل۔ رض اور اعتزال سے بری ہے۔ اور ہٹ دھرمی نہ کرے۔ اور اہل قبلہ کی تکفیر سے دور ہے۔ اور لعنت کو جائز نہ رکھے ۛ

پنجم۔ تقویٰ۔ چاہئے۔ کہ پرہیزگار ہو۔ اور خدا سے ڈرتا رہے۔ اور کھانے اور لباس میں کڑی احتیاط رکھے۔ لیکن مبالغہ نہ کرے۔ تاکہ وسوسے میں نہ پڑ جائے۔ کیونکہ یہ بھی ٹھیک نہیں۔ اور جہانگ ہو سکے۔ عزیمت سے کام کرے۔ اور خصت کے گرد نہ پھٹکے اور حتی المقدور پاکیزہ اور صاف رہنے کی کوشش کرے۔ لیکن اس میں غلو نہ کرے۔ تاکہ دستے میں نہ پڑ جائے۔ اور تمام احوال میں ”دع ما یریبک الی ما لا یریبک“ (اس چیز کو چھوڑ دے جو تجھے اس چیز کی طرف لیجائے جو تیری تربیت نہیں کر سکتی) کو ملحوظ رکھے ۛ

ششم۔ صبر۔ چاہیے۔ کہ ادا مرو نو اہی کے تصرفات کے ماتحت صابر رہے۔ اور دلایت شیخ کی تربیت سے نامرادی کے پیالوں کے پینے میں صبر کو کام میں لائے۔ اور شیخ کا حکم بجالانے میں سختیاں جھیلے۔ اور ملامت اور طعن کو اپنی طبیعت میں آنے دے اور اگر اس قسم کی ذرا سی بات بھی اس میں ظاہر ہو۔ تو اپنے آپ سے تکلیف کے ساتھ اسے

دور کرے۔ اور ہمیشہ دینی کاموں میں دیدہ و دانستہ صبر اور بڑباری کرے۔ جیسا کہ پیغمبر خدا صلی اللہ علیہ وسلم نے فرمایا ہے۔ "من تصبر صبر اللہ" (جو صبر کرے اللہ تعالیٰ اسے فی الحقیقت صبر عطاء کیا)۔

ہفتم۔ بجا بدہ۔ چاہئے۔ کہ ہمیشہ نفس کے گھوٹے کو بجا بدے کی لگام دینے رکھے مگر ضرورت کے موافق اس سے نرمی بھی کرے۔ اور کسی طرح بھی اسے اسکی مراد اور حسب و نحوہ چیز نہ دے اور اس بائے میں ثابت قدم ہے۔ کیونکہ نفس بھوکے شیر کی طرح ہوتا ہے۔ اگر تو اسے سیر کریگا۔ تو قوت پا کر تجھے کھا جائیگا۔ اور نفس کو ہمیشہ دینی کاموں میں لگائے رکھنا چاہئے۔ اور اگر تو اس کو دینی کاموں میں مشغول نہیں کریگا۔ تو وہ تجھے اپنی خواہشوں کے کام میں لگانے لگا۔

ہشتم۔ شجاعت۔ چاہئے۔ کہ مرد اور دلیر بنے۔ تاکہ نفس اور اس کے کردوں کی روک تھام کر سکے۔ اور شیطان مکر اور حیلے میں نہ پھنس جائے۔ کیونکہ اس راہ میں انسان صورت شیطان سیرت اشخاص اور جن بہت ہوتے ہیں۔ ان کو شجاعت سے دور اور مغلوب کرنا چاہئے۔

نہم۔ بذل۔ چاہئے۔ کہ مرید میں بذل اور ایشاد بھی ہو۔ کیونکہ بخل بڑی بھاری قید اور حجاب ہے۔ اور بعض مقامات میں دنیا اور آخرت دونوں کو خرچ کرنا پڑتا ہے۔ اور کبھی جان پر بھی کھیلنا پڑتا ہے۔

دہم۔ فتوت۔ چاہئے۔ کہ جو امر وہو۔ تاکہ ہر شخص کا حق اپنے مقام میں حتیٰ الوسع ادا کرے۔ اور اس حق گزاری کی کسی سے طمع نہ کرے۔ اور انصاف کرے۔ اور انصاف نہ کرے۔

یازدہم۔ صدق۔ چاہئے۔ کہ اس کے کام اور معاملہ کی بنا صدق پر ہو۔ اور خدا سے راستی پیشہ بنے۔ اور جھوٹ اور خیانت سے دور رہے۔ اور خلقت سے امید بالکل قطع کرے۔

دوازدہم۔ علم۔ چاہئے۔ کہ ضروری علم جو اس پر فرض ہے واجب ہے مثلاً نماز۔ اور دوسرے ارکان کا علم سیکھے۔ اور زیادتی کی کوشش نہ کرے۔ کیونکہ ایسا کرنے سے وہ اصل راہ سے ہٹ جائیگا۔ مگر اس وقت کرے۔ جب وہ اپنے اصلی مقصود کو پہنچانے کے لیے اس وقت کرے۔

ہو۔ اگر مقتدائی کرنی چاہتا ہے یا پیشوائی اس نے حاصل کرنی ہے۔ تو کتاب سنت کے علوم کا مطالعہ اسکے لئے مفید ہے۔ نہ کہ مضر۔ اور ایسے علم میں کسی حالت میں بھی مشغول نہ ہو۔ جو فائدہ نہ دے۔

سبز دھم۔ نیاز۔ چاہیے۔ کہ کسی وقت بھی نیاز کو نہ چھوڑے۔ خواہ ناز کے مقام میں ہی ہو۔ تو بھی اپنے تئیں تکلف سے نیاز کے عالم میں لائے۔ کیونکہ نیاز خاص عاشق ہی کا مقام ہے۔ اور ناز معشوق کا مقام ہے۔

چہار دھم۔ عیاری چلائیے۔ کہ اس راہ میں چالاک اور چلتے پڑنے سے آدمیوں کی طرح چلے۔ کیونکہ اس راہ میں بہت خطرناک کام پیش آتے ہیں۔ غیب اور شہادت میں اپنے آپ کو بے پرواہوں کی طرح ڈالنا چاہئے۔ اور عاقبت اندیشی نہ کرے۔ اور جان دینے سے بھی نہ ڈرے۔ اور دن میں ہزار بار پاؤں کے نیچے سر رکھ سکتا ہے تو رکھے جیسا کہ مصنف علیہ الرحمۃ نے فرمایا ہے۔

مصنف علیہ الرحمۃ نے فرمایا ہے۔ غزل

در عشق یاریں کہ چہ عیاریں مروت

و نقطہ مرا دوریں دور ماریم

جلنے کہ ہر ت در قدم یار کردیم

مرگ ار کے بجاں بغر و شد ہی خم

مارا چہ غم ز روزخ و با خدا چہ کا

پانز دھم۔ ملامت۔ چاہیے۔ کہ ملامتی صفت ہو۔ اور قلمند ریسرت۔ نہ ایسا کہ در شرع

کام کرے۔ اور خیال کرے۔ کہ یہ ملامت ہے ہرگز نہیں۔ یہ تو شیطان کی راہ ہے۔ اور

اس کی گمراہی اور ولالت ہے۔ اور یہی پھسلاوا اہل باحت کو دوزخ میں لے جاتا ہے

لامتی کے یہ معنی ہیں۔ کہ خلقت کی رو قبول۔ تعریف و توہین۔ اور نام و سنگ کی پرواہ نہ کرے

اور انہیں یکساں خیال کرے۔ اور خلقت کی دوستی اور دشمنی سے موٹا یا لاغر نہ ہو جائے۔

اور ان احسن او کو یکساں خیال کرے۔ اور تمام خلق خدا سے صلح رکھے۔ اور اپنے نفس سے

لڑائی مصنف کتاب علیہ الرحمۃ فرماتے ہیں۔ رباعی

زانو سے کہ اہ عشق رہتے سنگ است

شد در سز نام و سنگ عمر ہمہ خلق

نہ با خود ماں صلح و نہ با کس جنگ است

اے بیخبران چہ جانے نام و سنگ است

شانزدہم عقل۔ چاہئے۔ کہ عقلی تصرف سے اسکی حرکات مضبوط ہوں۔ تاکہ کوئی کام شیخ کی رضا اور اس کے فرمان کے خلاف اس سے ظہور میں آئے۔ کیونکہ زمانہ بھر کے رنج شیخ کے دل کی نارضنگی اور اس کی دلایت کے رد میں ہیں۔ اور نیز جو کچھ اس کام سے مشقت اور محنت سے حاصل ہو۔ اسے عقلی تصرف سے محفوظ رکھے۔

ہفدہم۔ ادب۔ چاہئے۔ کہ اس کے اخلاق ہندبانہ اور مودبانہ ہوں۔ اور انبساط اور ظرافت کی راہ اپنے اوپر بند رکھے۔ اور شیخ کی خدمت میں عزت سکون اور تعظیم سے بیٹھے اور جب تک اس سے بات نہ پوچھی جائے نہ کہے۔ اور جو کچھ کہے۔ علم۔ نرمی اور راستی سے کہے۔ اور ظاہر و باطن میں شیخ کے اشارے کا منتظر رہے۔ اگر اس سے کوئی خطا یا تصور سرزد ہو۔ تو فوراً ظاہر اور باطن میں استغفار کرے۔ اور عمدہ طریقے سے عذر خواہی کرے۔ ہشودہم۔ خلق کی خوبی۔ چاہئے۔ کہ ہمیشہ خوش طبع اور خوش رہے۔ اور یاروں کے ساتھ تنگ خوئی اور چڑچڑاہٹ نہ کرے۔ اور کبیر نخر۔ خود پسندی۔ دعوائے۔ اور طلب جاہ و ریاست سے دور رہے۔ اور تواضع۔ عاجزی سے بزرگ یاروں کی خدمت میں زندگی بسر کرے۔ اور چھوٹے یاروں سے رحمت۔ شفقت۔ نرمی اور ولداری سے پیش آئے۔ اور اپنا بوجھ یاروں پر نہ ڈالے۔ بلکہ خود ان کا بوجھ اپنے ذمے لے۔ اور تحمل اور بردبار بنا ہے۔ اور یاروں کے ساتھ موافق رہنے کی کوشش کرے۔ اور ان کے ساتھ مخالفت کرنے سے دور رہے اور لوگوں کو بھی نصیحت کرے اور خود بھی نصیحت سنے۔ اور مناظرہ۔ معارضہ۔ لڑائی۔ دنگ۔ اور دشمنی۔ جھگڑے تھیئے سے الگ ہے۔ اور یاروں کو عزت و حرمت اور ارادت کی نگاہ سے دیکھے۔ اور خلق خدا میں سے کسی کو بھی نظر حقارت سے نہ دیکھے۔ اور یاروں کی دلاری اور خدمت کے ذریعے ہمیشہ قرب حق کی جستجو کرتا رہے۔ اور حتی الوسع دسترخوان پر کچھ اپنا حصہ بٹیار کرے۔ اور دوسروں کے حصے کی طمع نہ کرے۔ اور سماع کے وقت اپنے تئیں مضبوط رکھے۔ اور بے حالتی یا حرکتی وجد نہ کرے۔ اور حالت کے موقع پر یاروں کی حرمت سے پرہیز کرے۔ اور جہاں تک ہو سکے۔ سماع کو باطن ہی میں پوشیدہ رکھے۔ اور جب غالب آجائے۔ تو بقدر ضرورت حرکت کرے۔ اور جب تسکین حاصل ہو جائے۔ تو اپنے تئیں سنبھالے۔ اور تکلف نہ کرے۔ اور وجد اور حالت کو دکھانے کے طور پر نہ کرے۔ اگر دیکھے۔ کہ حالت کے موقع یا تواجد کے موقع پر نفس کو حفظ حاصل ہوتا ہے۔ تو

وہ خطا سے نہ دے۔ اور سماع کے وقت یاروں کی نگاہ بھائی کرے اور شور بیدہ وقت نہیں اور اپنے اختیار سے لغو نہ جائے۔ اور حالت اور وجد والوں کی طرف نیاز کی نگاہوں سے دیکھے۔ اور ان کے پاس جا کر تواضع کرے۔ اور شیخ کی خدمت میں پایادہ حاضر ہو۔ اور جب سر شیخ کے قدموں پر رکھے۔ تو اس بات کا خیال رکھے۔ کہ کہیں سجدہ نہ کر جائے۔ کیونکہ سجدہ کرنا حرام ہے۔ ہاتھ پاؤں پر رکھ کر منہ زمین پر رکھے۔ لیکن پیشانی نہ رکھے۔ اور حتی الوسع اس طرح ہنسی نہ کرے۔ کہ اس سے کسی کے دل کو آرام حاصل ہو۔ اور دلوں کو تکلیف دینے سے کنارہ کشی کرے۔

نوز و ہم۔ تسلیم۔ چاہیے۔ کہ ظاہر و باطن میں ولایت شیخ کے تصرفات کو تسلیم کرے۔ اور اپنے تصرفات کو طیارٹ کرے۔ اور شیخ کے حوالے اپنے تئیں اس طرح کرے۔ جیسے مردہ ہلانے والے کے ہاتھ میں ہوتا ہے۔ اور باطن میں ہمیشہ ہر کام کے لئے ولایت شیخ سے التجا کرے۔ خواہ شیخ کے روبرو ہو۔ یا اس سے غائب۔ اور ظاہر و باطن میں شیخ کے احوال اور افعال پر اعتراض نہ کرے۔ اور جو اس کی نظر میں خلاف معمول معلوم ہو۔ اسے اپنی بینائی کی کٹری خیال کرے۔ اگر خلاف شرع بھی کوئی کام شیخ سے ظہور میں آئے۔ تو بھی اس پر اعتقاد رکھے کہ اگرچہ مجھے یہ فعل خلاف شرع معلوم ہوتا ہے۔ لیکن خود شیخ خلاف شرع نہیں کرتا۔ اور اس بارے میں اس کی نظر نہایت کامل ہونی چاہئے۔ اور جو کچھ کرے از روئے نظر کرے۔ اور وہ اسے پورا کر سکے۔ جیسا کہ حضرت موسیٰ علیہ السلام اور حضرت خضر علیہ السلام کے واقعہ میں کشتی کا توڑنا اور لڑکے کا مار ڈالنا۔ مہتر موسیٰ صلوٰۃ اللہ علیہ کو رب خلاف شرع معلوم ہوتا تھا۔ لیکن حقیقت میں یہ فعل خلاف شرع نہ تھے۔ اور خضر علیہ السلام کی شرط بھی حضرت موسیٰ علیہ السلام سے یہ تھی۔ کہ "فان اتبعنی فلا تسئلنی عن شیئی حتی احدث لك منه ذکراً" (اگر تو میرے پیچھے آتا ہے۔ تو مجھ سے کسی بات کی بابت نہ پوچھنا جب تک کہ میں خود اس کا ذکر تجھ سے نہ کروں) یعنی جو کچھ میں کروں۔ اس پر اعتراض نہ کرنا۔ اور نہ پوچھنا۔ کیوں ایسا کیا۔ یہاں تک کہ میں خود اسے تجھ سے بیان نہ کروں۔ لیکن جب حضرت موسیٰ علیہ السلام تین مرتبہ اعتراض کر چکے۔ تو بعد ازاں خضر علیہ السلام نے فرمایا۔ "هذ افراق بینی و بدینک" (بس اب مجھ میں اور تجھ میں مفارقت ہے۔ یہ اس واسطے ہے تاکہ تجھے معلوم ہو جائے۔ کہ اعتراض کرنا حقیقی مفارقت کا موجب ہے۔ اگرچہ ظاہر میں جدائی نہیں ہوتی۔ مرید کو لازم ہے۔ کہ کسی طرح بھی اعتراض نہ کرے۔ اور ہمیشہ

تسلیم کا طریقہ اختیار کرے۔ کیونکہ ارادت شیخ کی تسلیم قضا و قدر کے احکام کی تسلیم کی سیرھی ہے جب تک شیخ کی ارادت کو تسلیم نہ کرے گا۔ احکام قضا و قدر کو بھی تسلیم نہیں کر سکیگا۔
 بیستم تفویض (سو پنا) مرید کو چاہیے۔ کہ اپنے تئیں راہ خدا میں سو پنے۔ اور صدق سے یہ کہے۔ ”افوض امری الی اللہ“ (میں اپنا کام اللہ تعالیٰ کے حوالے کرتا ہوں) اور اللہ تعالیٰ کی عبادت بہشت کے لالچ اور دوزخ کے خوف کے ماسے یا مال کی خواہش اور نقصان کے ڈر کے مارے نہ کرے۔ بلکہ ازراہ بندگی اور محبت کرے۔ اور جو کچھ اللہ تعالیٰ کی طرف سے نازل ہو۔ اس پر رضی رہے۔ اور کسی خوشی یا رنج کے سبب بارگاہ الہی سے روگردانی نہ کرے اور اپنے تئیں اس کے سپرد کر دے۔ ”وکللت الی المحیوب امری کلہ“ (میں نے سارے کام محبوب کے سپرد کر دئے ہیں)۔

گنہگار گنہگار گنہگار گنہگار
 گزشتہ تمام مصلحت خویش بدو

اور بندگی کی راہ پر ثابت قدم رہے۔ اور صدق کی شرائط کو بجا لاتا رہے۔ اور اگر ہزار مرتبہ بھی یہ حکم ہو۔ کہ تو طلب نہ کر تجھے نہیں ملیگا۔ تو ذرہ بھر بھی کام کو بے دل ہو کر نہ چھوڑ بیٹھ۔ اور کسی آزمائش یا جانچ سے ہمت ہار کر نہ بیٹھ۔ اور کام کو نہ چھوڑ دے۔ مصنف علیہ الرحمۃ فرماتے ہیں۔ باغی
 نادان زغم عشق تو پر جاں دارد باران بلد بر سر دل مے بارد
 جانان بسرت کز تو نگر دم رونے دزد عشق ہزار زیں بروم آرد
 اور شیخ کی ملامت سے کسی طرح بھی روگردانی نہ کرے۔ اور خواہ شیخ اسے ہزار مرتبہ بھی نکال دے اور دور کر دے تو بھی نہ جائے۔ اور ارادت کے معاملہ میں مکھی سے کم نہ ہو۔ اسے خواہ کتنی ہی اڑایا جائے۔ وہ پھر آ بیٹھتی ہے۔ اور اس کو اسی وجہ سے ذباب کہتے ہیں۔ ذب آب ہے، جیسے دور کریں اور پھر آ جائے۔ تاکہ اگر اس راہ کا مور نہیں بن سکتا تو کم از کم مکھی تو ہو رہ۔ مصرعہ
 کاندیں ملک چو طاؤس بکار است گس

جب صادق مرید حتی الوسع ان شرائط کو قائم رکھے۔ اور شیخ بھی ان صفات اور کمالات کے آراستہ ہو۔ جن کا ذکر گذشتہ فصل میں ہو چکا ہے۔ تو مقصود اور حقیقی مراد بہت جلد ہی حرمان کے حجاب سے باہر نکل آتے ہیں۔ اور جمال الہی کے سامنے سے پردے اٹھ جاتے ہیں۔ قاصد اپنے مقصد طالب اپنے مطلوب۔ مرید اپنی مراد اور عاشق اپنے معشوق کو پالیتا ہے۔ ”اکامن مطلبنی وجدانی“ (ہاں جس نے میری طلب کی۔ اس نے مجھے پالیا)

وصلی اللہ علی محمد وآلہ وسلم

فصل ۱۲

{ ذکر کی ضرورت اور لا الہ الا اللہ کے ذکر کے اختصاص کے بیان میں }
 اللہ تعالیٰ بلشانہ فرماتا ہے۔ ” فاذا کوذنی اذ کوکمہ۔ واذا کرو اللہ کثیر العلوکمہ تفلحون“
 تم مجھے یاد کرو میں تجھے یاد کرونگا۔ (اللہ تعالیٰ کی یاد کثرت سے کرو۔ شاید تمہاری بہتری ہو جائے)
 اور سنہیر غدا ضلے اللہ علیہ وسلم فرماتے ہیں۔ ” افضل الذکر لا الہ الا اللہ و افضل الدعاء
 الحمد للہ“ (سب ذکروں سے افضل ذکر لا الہ الا اللہ کا ذکر ہے۔ اور سب دعاؤں سے افضل
 دعا الحمد للہ ہے)۔

واضح ہے۔ کہ سالکوں کو جو حجاب ہوتا ہے۔ وہ نسیان کا نتیجہ ہے۔ اور نسیان اس سبب سے
 ہوتا ہے۔ کہ فطرت کے شروع میں جب روح کا وجود ظاہر ہوتا ہے۔ تو اس سے اس کے وجود
 اور اللہ تعالیٰ کے درمیان دوگانگی ہو جاتی ہے۔ اگرچہ روح نے حق تعالیٰ کو بیگانگی کے مقام میں
 جانا۔ لیکن اس بیگانگی کو پہچانا نہیں۔ اس واسطے کہ پہچان شہود سے ہوتی ہے۔ اور شہود وجود سے
 ٹھیک نہیں ہو سکتا۔ کیونکہ یہ وجود کی ضد ہے۔ ” والصندان کلا یجتمعان“ (ضدیں جمع نہیں ہو سکتیں)
 روح کا تعلق قالب سے اس واسطے تھا۔ کہ جب نفس اور دل اس کے دو فرزند ہو جائیں۔ تو شہود
 کے مقام میں جب روح اپنے وجود کو چھوڑ دے۔ ” اذا جاء الحق وزهق الباطل“
 (جب سچ آتا ہے تو جھوٹ زائل ہو جاتا ہے)۔ تو اس کے خلیفہ بن کر قائم مقامی کریں۔ یہ ایک
 بڑا بھید ہے۔ جسے ہر شخص کی سمجھ نہیں پہنچ سکتی۔ پس جس طرح روح نے اس جہان میں حق تعالیٰ
 کو وحدانیت کے کمال سے نہ پہچانا۔ اسی طرح اس مقام ذکر میں بھی بے شرکت اسے نہیں پہچان
 سکتا۔ کیونکہ اپنا ذکر ہوتا ہے۔ اور حق تعالیٰ کا بھی۔ اور یہ ذکر شرکت سے ہوتا ہے۔ اور حق تعالیٰ
 فرماتا ہے۔ ” فاذا کوذ بک اذا لسنبت“ (اللہ تعالیٰ کی یاد اس وقت کر جب تو اپنے تئیں بالکل
 بھول جائے)۔ یعنی میرے سوا سب کو بھول کر پھر میری یاد کر۔ تاکہ اس میں شرکت نہ پائی جائے
 جب روح عالم ملک اور ملکوت سے پھر پھر اگر قالب میں آئی۔ تو جس چیز کو دیکھا۔ اسی کا ذکر اس میں
 رہا۔ اور اسی یاد کے موافق وہ ذکر حق سے باز رہی۔ بعض لوگوں کو مختلف چیزوں کی یاد کے حجاب
 اس قدر واقع ہوئے۔ کہ انہوں نے حق تعالیٰ کو بالکل فراموش کر دیا۔ اور اللہ تعالیٰ نے بھی ان کو

اپنی یاد سے فراموش کر دیا۔ "لنواللہ فنیہم (انہوں نے اللہ تعالیٰ کو بھلا دیا۔ اور اللہ تعالیٰ نے انہیں بھلا دیا)۔ پس جب نسیان کے سبب حجاب پیدا ہوئے۔ اور "فی قلبہ بھد مرض" کی بیماری کا سبب بھی یہی تھا۔ اس لئے اس کا علاج کرنیکے لئے "العلاج بالصند" کے مطابق قرآنی شفا خانے سے "اذکر اللہ ذکرا کثیرا" کا شربت تجویز کیا گیا۔ تاکہ ذکر کثیر سے نسیان کثیر کے حجابوں سے اور اس مرض کی آفت سے خلاصی پائے لیکن لا الہ الا اللہ کے ذکر کا اختصاص ظاہری جب سے تو اس واسطے ہے۔ کہ پیغمبر خدا صلی اللہ علیہ وسلم نے فرمایا ہے "افضل الذکر لا الہ الا اللہ"۔ لیکن باطنی طور پر اس میں یہ حکمت ہے۔ کہ اللہ تعالیٰ نے فرمایا ہے۔ "الیہ یصعد الکلم الطیب" (اکی طرف پاک کلمات صعود کرتے ہیں اور کلمہ طیب لا الہ الا اللہ ہے۔ یعنی اس کلمے کو بارگاہ الہی کی طرف لے جا لیا ہے۔ اس واسطے کہ اس میں نفی اثبات کا کلمہ ہے۔ اور نسیان کی بیماری کو نفی اثبات کی معجون سے درد کر سکتے ہیں۔ اس واسطے کہ نسیان بھی نفی اثبات سے مرکب ہے۔ جس میں ذکر حق کی نفی اور غیر حق کے ذکر کا اثبات شامل ہے۔ پس کوئی سکنجبین کا سا شربت نفی کے سر کے اور اثبات کی شکل سے بنانا چاہئے۔ تاکہ نسیان کے صفراوی لمبے کو دور کرے۔ لا الہ سے ماسوائے حق کی نفی کرتا ہے اور لا الہ سے حقیقی کا اثبات۔ جب اس علاج کو ہمیشہ کرتا ہے۔ تو بتدریج روح کا مرض جو ماسوائے حق سے تعلقات پیدا کر نیسے ہوا ہے۔ لا الہ کے شربت کے استعمال سے زائل ہو جائیگا۔ اور نسیان کی بیماری کی تکلیف رفع ہو جائیگی۔ اور سلطان اللہ کے جمال کے سبب ذاکری صحت الہی پردوں کے پیچھے سے منہ دکھائیگی۔ اور "فاذکرونی اذکرکم" کے وعدے کے مطابق حرف اور آواز کے لباس سے ذکر مجرد ہو جائیگا۔ اور عظمت الوہیت کے نور کی تجلی میں "کل شیء ہالک الا وجہ" (سوائے اس کے چہرے کے تمام چیزیں ہلاک ہونے والی ہیں) کی خاصیت ظاہر ہو جائیگی۔ اور ذکر روح روح کی ذاکری اور اس کے وجود سمیت "اذکرکم" کی ذاکری کے لانتہا سمندر میں غرق ہو جائیگا۔ اور ہلاک ہو جائیگا۔ اور پھر اذکرکم ہی ذاکری روح کی نیابت کریگا۔ یہاں پر ہنچکر ذاکر۔ ذکر اور مذکور تینوں ایک ہو جاتے ہیں۔ اور اس مقام پر بے شرکت ذکر ہاتھ لگتا ہے

تاز خود بشنودنہ از من و تو من الملک و احد القہار

"شہد اللہ انہ لا الہ الا اللہ" کا بھید بھی اسی مقام پر ظاہر ہوتا ہے۔ اور یوسف بن الحسین رازی علیہ الرحمۃ کا اشارہ بھی جو فرماتے ہیں۔ "ما قال احد اللہ الا اللہ" اسی

مقام پر سمجھ میں آتا ہے۔ اور معلوم ہو جاتا ہے۔ کہ مسلمان کی بنا کیوں اس کلمے پر رکھی گئی ہے۔ اور دوسرے کلمات پر کیوں نہ رکھی گئی۔ اس واسطے کہ جب باطنی شرکت سے خلاصی سوائے اس کلمے کے حاصل نہیں ہو سکتی۔ تو ظاہری شرکت سے بھی سوائے اس کلمے کی صورت کے خلاصی حاصل نہیں ہو سکتی۔ جیسا کہ کسی بزرگ نے فرمایا ہے۔

آفرینش را ہمہ پے کن بہ تیغ لالا
تا جہاں صافی شود سلطان الا اللہ

فصل - ۱۳

{ ذکر کرنے اور اسکی شرائط اور آداب کے بیان میں }

اللہ تعالیٰ جل شانہ فرماتا ہے۔ "فاذکو واللہ کن کو کما آباء کما ادا اللہ اذکو" (پس اللہ کا ذکر اس طرح کرو۔ جیسے اپنے آبا و اجداد کا کرتے ہو یا اس سے زیادہ)۔ اور تیز فرماتا ہے۔ "واذکو ربک فی نفسک تضرعاً و خفیہ" (اپنے رب کو اپنے دلوں میں پوشیدہ طور پر اور از رو عجز یاد کرو)۔

اور پیغمبر خدا صلی اللہ علیہ وسلم فرماتے ہیں۔ "سیروا البق المضر دون قبل ومن ہمد یارسول اللہ قال الذین اھتدوا بید کر اللہ حتی وضع الذکر عنہم اوزار ہمد خور دوا القیامتہ خفاً"۔

ماضی ہے۔ کہ ذکر کے آداب اور شرائط بغیر ذکر کرنے سے چنداں فائدہ نہیں ہوتا۔ پہلے اس کی شرائط اور آداب بجالانے چاہئیں۔ تاکہ ذکر مفید پڑے۔ اس لئے اسکی شرطیں حسب ذیل ہیں :-

اول۔ یہ کہ سرید اپنی ارادت میں صادق ہو۔
دوم۔ یہ کہ اسے طلب کی درد اور سلوک راہ کی خواہش ہو۔
سوم۔ یہ کہ خلقت سے دور ہے۔ اور ذکر سے الفت کرے۔ تاکہ سب سے منہ پھیر کر ذکر کی پناہ میں آئے۔ کہ قل اللہ ثم ذرہم فی حوضہم یلعبون" (تو اللہ کو اور انکو اپنی دھن میں لگا رہنے دے)۔

چہارم۔ چونکہ ذکر کرنا چاہتا ہے۔ اس لئے اس کی بنا تمام گناہوں سے توبہ نصوح پر قائم کرے۔ کیونکہ مذکور کی مخالفت سے ذکر میں زیادہ تصرف حاصل نہیں ہوتا۔

آداب حسب ذیل ہیں :-

اول - یہ کہ ذکر کرنے سے پہلے وضو کرے۔ اگر غسل کر سکے تو اور بھی اچھا ہے۔ اس واسطے کہ ذکر کرنا گویا دشمن کے ساتھ جنگ کرنا ہے۔ اور جنگ بغیر اوزار کے مشکل ہوتا ہے۔ "الوضوء

سلاح المؤمن" (وضو مؤمن کا ایک اوزار ہے) ۴

دوم - یہ کہ سنت کے مطابق لباس پاک ہو۔ اور کپڑے کی پاکیزگی کی پانچ شرطیں ہیں :-

اول - نجاست سے پاکیزگی۔ دوسرے ظم سے پاکیزگی۔ تیسرے حرمت سے یعنی ریشمی وغیرہ نہ ہو۔ چوتھے بانگین سے یعنی سنت کے موافق چھوٹا ہو۔ "وشیابك فطہا بے نقص" (اپنے

لباس کو پاک کر یعنی چھوٹا کم درجہ کا کرو) یعنی لباس فاخرہ نہ ہو ۵

سوم - یہ کہ مقام ذکر خالی۔ صاف۔ پاک۔ چھوٹا اور تار یک ہو۔ کیونکہ ایسے مکان میں دل جمعی اور کھوٹی کا بڑا اثر ہوتا ہے۔ اور اگر خوشبودار چیزیں پاس رکھے یا جلانے تو اور بھی

اچھا ہے ۶

چہارم - قبلے کی طرف رخ کر کے مربع بیٹھے۔ اور باقی حالتوں میں مربع بیٹھنا منع ہے صرف ذکر کے وقت بیٹھنا چاہیے۔ کیونکہ پیغمبر خدا صلی اللہ علیہ وسلم صبح کی نماز ادا کرنے کے

بعد اپنے مقام میں آفتاب نکلنے وقت مربع بیٹھا کرتے تھے ۷

کیفیت ذکر - ذکر کرتے وقت ہاتھ راتوں پر رکھے۔ اور دل کو حاضر کر کے نکھیں بند

کرے۔ اور بڑی تحظیم کے ساتھ اس طرح شروع کرے۔ اور لا الہ الا اللہ کو بڑے زور سے

اس طرح کہے۔ کہ لا الہ الا اللہ تلی سے لائے۔ اور لا الہ الا اللہ کی ضرب دل پر پہنچائے۔ اس طرح پر

کہ ذکر کا اثر اور اس کی قوت تمام اعضاء کو پہنچے۔ لیکن آواز بلند نہ کرے۔ اور جہاں تک

ہو سکے۔ آواز کو روکنے اور پوشیدہ رکھنے کی کوشش کرے۔ جیسا کہ اللہ تعالیٰ نے فرمایا ہے

"واذکر ربك فی نفسک تضرعاً وخیفہ ودون الجہم من القول" (اپنے رب کو

دل میں عاجزی سے پوشیدہ طور پر یاد کر اور آہستہ بات کر) اور اس طریق سے سخت اور دم بدم

ذکر کرے۔ اور دل میں ذکر کے معنوں کا خیال کرے۔ اور خطرات کو دل میں نہ آنے دے

چنانچہ لا الہ کہتے وقت جو خطرہ دل میں آئے۔ اسکی نفی کرے۔ خواہ وہ خطرہ نیک ہو یا بد۔

اور یہ خیال کرے۔ کہ میں کوئی چیز اور مقصود طلب نہیں کرنا۔ اور نہ میرا کوئی محبوب ہے۔ لا الہ

یعنی صرف خدا ہی میرا مطلوب محبوب اور مقصود ہے۔ لا الہ سے نفی کرنے اور لا الہ سے

اللہ تعالیٰ کو اپنا مقصود محبوب اور مطلوب سمجھے۔ چاہیے۔ کہ ہر ایک ذکر کے شروع اور آخر میں
 نفی اثبات سے حاضر ہے۔ اور ہر وقت دل کے اندر نگاہ رکھے۔ اور جس چیز کا خیال دل میں آئے
 دور کرنا چاہئے۔ اور دل کو اللہ تعالیٰ کی طرف لگائے۔ اور ولایت شیخ سے دعا مانگے۔ اور
 لا الہ الا اللہ کی نفی سے اس پونڈ کو بھی باطل کرے۔ اور اس چیز کی محبت کی بیخ کنی کرے۔ اور لا الہ الا اللہ
 کے تصرف سے حق تعالیٰ کی محبت کو اس چیز کی محبت کا قائم مقام بنائے۔ اسی ترتیب کے موافق
 ہمیشہ کرے۔ یہاں تک کہ اس کا دل تمام دل بستگیوں سے فارغ اور خالی ہو جائے۔ کیونکہ
 ذکر کے وقت دل کا ہلنا ذکر کے ہمیشہ کرنے پر منحصر ہے۔ اور دل اس وقت ہلتا ہے جب
 ذکر کے غلبے سے ذکر کی ہستی ذکر کے نور میں گھل جاتی ہے۔ اور ذکر ذکر کو مفرد بنا دیتا
 ہے۔ اور وجودی تعلقات کا بوجھ اس کے کندھے سے اتار دیتا ہے۔ اور اس کو جہانی دنیا
 سے روحانی آخرت میں ہلکا پھلکا بنا کر لاتا ہے۔ جیسا کہ پیغمبر خدا صلی اللہ علیہ وسلم نے
 فرمایا ہے۔ "سیروا سبق المقرءون قیل ومن ہدیارسول اللہ قال الذین
 استہزوا و اہتزوا بذاکر اللہ حتی وضع الذکر عنہم اذ راہم فرردو و القیمتہ
 خفافاً" مفردوں کے سبق کی سیر کرو۔ جب آنحضرتؐ سے پوچھا گیا۔ کہ وہ کون لوگ ہیں۔ تو
 جناب سرور کائنات صلی اللہ علیہ وسلم نے فرمایا۔ کہ جن کو ٹھٹھا بھی کیا گیا۔ لیکن انکے دل ذرا الہی
 سے ہلتے رہے۔ یہاں تک کہ ذکر کے سبب ان کے گناہوں کے بوجھ اتر گئے۔ اور وہ قیامت
 کے دن ہلکے پھلکے ہو کر میدان قیامت میں وارد ہونگے۔ +

واضح ہے۔ کہ دل حق تعالیٰ کی خلوت گاہ ہے۔ "لا یسعی ارضی ولا سماوی و
 انہما یسعیان قلب عبد المؤمن" دہیں نہیں اور آسمان میں نہیں آسکتا۔ البتہ مؤمن بننے
 کے دل میں ہاں آسکتا ہوں) اور جب تک دل کی بارگاہ میں غیروں کی مزاحمت باقی ہے۔
 اللہ تعالیٰ کی غیرت عزت کی مقتضی نہیں ہوتی۔ لیکن جب لا الہ الا اللہ کا سپاہی دل کی بارگاہ کو
 غیر کی مزاحمت سے خالی کر دے۔ تو الا اللہ کے سلطان کی تشریف آوری کا منتظر رہنا
 چاہیے۔ کہ "فاذا فرغت فانصب والی ربک فارغب" (جب تو فارغ ہو تو یاد
 الہی میں مشغول ہو۔ اور اپنے پروردگار کی طرف یائل ہو۔ سے

جائے خالی کن کہ شاہ ناگاہ آید چو خالی گشت شہ بخراگاہ آید
 اور اس بات کو اچھی طرح یقین کر لے۔ کہ پورا فائدہ اسی وقت ہوگا۔ جب کسی کا صاحب

تصرف شیخ سے ذکر کی تلقین حاصل کریگا۔ کیونکہ تیرا اسی وقت حمایت کر سکتا ہے۔ جب بادشاہ کے ترش سے لیا جائے۔ وہ تیرا جو تیر ساز کی دکان سے خریدا جائے۔ وہ ولایت کی حمایت نہیں کر سکتا۔ البتہ دشمن کو دفع کر سکتا ہے۔ انشاء اللہ اس کی مفصل کیفیت آئندہ بیان کی جائیگی ❖

فصل - ۱۴

{ شیخ سے تلقین ذکر کی ضرورت اور اس کی غایت }

اللہ تعالیٰ جل شانہ فرماتا ہے: "یا ایہا الذین امنوا اتقوا اللہ و قولوا قولا سلیما" اے مومنو! اللہ تعالیٰ سے ڈرو اور ٹھیک ٹھیک بات کرو یعنی لا الہ الا اللہ کہو۔ پیغمبر خدا صلی اللہ علیہ وسلم فرماتے ہیں: "یا ایہا الناس قولوا لا الہ الا اللہ تفلحوا" (اے لوگو لا الہ الا اللہ کہو تاکہ تمہاری بہتری ہو) ❖

واضح ہے۔ کہ تقلیدی ذکر اور ہے اور تحقیقی ذکر اور ہے۔ جو عوام الناس اور ماں باپ سے ظاہری طور پر سنا جائے۔ وہ تقلیدی ذکر ہے۔ اور وہ ذکر دل پر چنداں کارگر نہیں ہوتا۔ جس طرح کڑوا پرورش یافتہ اور خام بیج زمین میں بویا جائے۔ تو وہ نہیں اُگتا۔ تحقیقی ذکر وہ ہے۔ جو صاحب ولایت کی تلقین اور تصرف سے مرید کے مستعد دل میں بویا جائے۔ اور صاحب ولایت کا ذکر اسکے شجرہ ولایت کا پھل ہے۔ اس نے ذکر کایج صاحب ولایت کی تلقین سے حاصل کر کے دل کی زمین میں ولایت شیخ کی ستر کے پانی اور اس کی بہت کے آفتاب سے اسکی پرورش کی ہے۔ اور وہ بیج اُگا اور پھر آہستہ آہستہ ولایت کا درخت بنا۔ اور ذکر کا پھل "اذکر کم" کے شگوفے سے ظاہر ہوا۔ پس شیخیت کا مقام پختہ طور پر ذکر کایج مرید کے دل کی زمین میں بوتا ہے۔ جب ذکر کایج کی شیخ کی ولایت سے پرورش کی جائے۔ اور دل کی زمین اچھی طرح ارادت سے جوتی ہوئی ہو اور طبیعت کی گھاس طریقیت کی درستی سے صاف کر دی گئی ہو۔ اور اخلاص کے آفتاب اور بہت شیخ کی مدد کے پانی سے اس نے تربیت پائی ہو۔ تو ایمان حقیقی کا سبزہ بہت جلدی اُگ آتا ہے جیسا کہ پیغمبر خدا صلی اللہ علیہ وسلم نے فرمایا ہے۔ "لا الہ الا اللہ تنبت الایمان فی القلب کما ینبت الماء البقلہ" لا الہ الا اللہ سے دل میں ایمان اس طرح

آگ آتا ہے۔ جیسے پانی سے بنزی اور روز بروز بڑھتا جاتا ہے۔ جب احسان کا درخت لگانے والا
 اسے لگاتا ہے۔ تو وہ پودہ بن جاتا ہے۔ اور تربیت سے عرفان کا درخت بن جاتا ہے۔
 تلقین کی شرط یہ ہے۔ کہ مرید شیخ کی وصیت سے تین روزے رکھے۔ اور ان تین
 روزوں میں اس بات کی کوشش کرے۔ کہ ہمیشہ وضو سے ہے۔ اور ذکر کرتا رہے۔ اگر
 آمدورفت بھی کرنی پڑے۔ تو بھی ذکر جاری رکھے۔ اور لوگوں سے میل جول کم کرے۔ اور ضرورت
 کے مطابق گفتگو کرے۔ اور روزہ افطار کر کے کھانا بہت نہ کھائے۔ اور راتوں اکثر جاگ
 کر ذکر کرتا ہے۔ تین روز بعد شیخ کے فرمان سے غسل کرے۔ اور غسل اسلام کی نیت سے
 کرے۔ جیسا کہ ابتداء میں اگر کوئی شخص دین اسلام میں داخل ہونا چاہتا۔ تو پہلے سلام کا
 غسل کرتا۔ اور پھر پیغمبر خدا صلی اللہ علیہ وسلم سے کلمہ طیبہ تلقین سنا دیتے۔ یہاں پر بھی
 اسی طریق کے موافق اسلام حقیقی کا غسل کرے۔ اور جب پانی منہ میں ڈالے۔ تو یہ کہے۔
 کہ اے پروردگار! میں بدن کو جو میرے ہاتھ میں تھا۔ پانی سے پاک کرتا ہوں۔ تو دل کو
 جو تیرے امر کے ماتحت ہے نظر عنایت اور معرفت کے نور کے ساتھ پاک کر۔ اور جب
 غسل کرے۔ تو عشا کی نماز کے بعد شیخ کی خدمت میں حاضر ہووے۔ اور شیخ کے سامنے
 قبلے کی طرف منہ کر کے بیٹھے۔ اور شیخ قبلے کی طرف پیٹھے کر کے بیٹھے۔ اور وہ وصیت کرے
 جو ضروری شرط ہے اور مرید کی سمجھ اور نظر کے مطابق تلقین کے اسرار اور ذکر کے خواص
 کی بابت کچھ کلمات کہے۔ تاکہ مرید کی کسی قدر دل جمعی ہو جائے۔ اور شیخ کی خدمت میں دوزانو
 بیٹھے۔ اور ہاتھ راتوں پر رکھے۔ اور ول کو تمام چیزوں سے ہٹا کر حاضر کرے۔ اور اسے شیخ کے
 مقابل رکھے۔ اور بڑے نیاز سے مراقبہ کرے۔ اور جب شیخ ولی سکونت اور اطمینان سے بلند
 آواز سے سے ایک مرتبہ لا الہ الا اللہ کہے۔ تو اس کے پیچھے مرید بھی شیخ کی آواز کے مطابق
 لا الہ الا اللہ کہنا شروع کرے۔ اور بڑے زور سے کہے۔ پھر شیخ کہے اور پھر مرید۔ پھر تیسری
 مرتبہ شیخ کہے اور مرید بھی۔ پھر شیخ قبول اور اجابت کی دعا کرے۔ اور مرید آمین کہے۔ جب
 دعا ختم ہو جائے۔ تو اٹھ کر خلوت خانے میں چلا جائے۔ اور رو بہ قبلہ ہو کر مربع بیٹھے۔ اور
 ذکر کے بیج کی تربیت میں اس طرح مشغول ہووے۔ جیسا کہ شرائط خلوت کی فصل میں
 انشاء اللہ بیان کیا جائیگا۔ ابتداء میں ذکر کی تلقین درخت کے بیج کی طرح ہوتی ہے۔ جو
 بونٹے ہیں۔ جیسا کہ فرمایا ہے۔ ”ضرب اللہ مثلاً کلمۃ طیبۃ کسنبجۃ طیبۃ“۔

اللہ تعالیٰ نے ایسے کلمہ طیب کی مثال دی ہے۔ جو پاک درخت کی طرح ہے، مفسر اس بات
 پر متفق ہیں۔ کہ وہ کلمہ طیبہ لا الہ الا اللہ ہے۔ جب اس پودے کی پرورش کر لیا۔ تو اس کی
 جڑیں دل سے تمام اعصاب میں پھیل جائیں گی۔ اور سر کی چوٹی سے لیکر پاؤں کے ناخن تک کوئی ایسا
 ذرہ نہ ہوگا جس میں ذکر کے درخت کی جڑ نہ لگی ہو۔ جب جڑیں اس طرح مضبوط ہو جاتی ہیں
 تو قالب کی زمین میں ذکر کے درخت کی شاخیں آسمان کی طرف بڑھتی ہیں۔ اصلہا ثابت و
 فرعہا فی السماء (اس کی جڑ مضبوط ہے اور اس کی شاخیں آسمان میں ہیں) اس مقام میں دل
 زبان کی طرح ذکر کرتا ہے۔ اور صریحاً لا الہ الا اللہ کہتا ہے۔ جس وقت دل ذکر کرنے لگے۔
 تو پھر زبان کو ٹھیرا دینا چاہئے۔ تاکہ دل بھی ذکر کی داد دے لے۔ کیونکہ زبانی ذکر اسے
 تشہیش میں ڈالتا تھا۔ پھر جب دل ذکر کرنے سے ٹھیر جائے۔ تو زبان سے ذکر کرنا چاہئے
 یہاں تک کہ دل پورے طور پر ذکر ہو جائے۔ اور اسی طرح مدد کرنا جائے۔ یہاں تک
 کہ ذکر کا درخت پرورش پا کر اوپر کی طرف بڑھ کر اپنے کمال کو پہنچ جائے۔ اور اسی انتہاء
 تک جا پہنچے۔ اور اس کی انتہاء بارگاہ الہی ہے۔ ”الیہ یصعد الکلم الطیب“ (پاکیزہ کلمات
 اس کی طرف صعود کرتی ہیں) جب پاک درخت اپنے کمال کو پہنچ جاتا ہے۔ تو مشاہدات کے
 شگوفے شاخوں پر کھلتے ہیں۔ اور مشاہدات کے شگوفوں سے آہستہ آہستہ مکاشفات اور
 علم لدنی کا پھل پیدا ہوتا ہے۔ ”توتی اکلھا کل حین یاذن ربھا“ (اپنے پروردگار کے
 حکم سے ہر وقت وہ میوے کالتی ہے) ان پھلوں میں سے ایک پھل مقام وحدت ہے
 پہلے توحید کا بیج بونا اور پھر اس کی پرورش سے وحدت کا پھل حاصل کرنا ہوتا ہے۔ یہ بیجا
 بھاری بھیدی ہے۔ اور پیدائش کا بیج اس سے مقصود بھی یہی ہے۔ اور یہ غیبی پوشیدہ امر
 میں سے ایک سر ہے۔ اور جو اسرار کے موتی خزانہ غیب میں مدفون ہیں۔ وہ سب اسی
 بیج کے موتی ہیں۔ اور ”یا ایہا الذین امنوا اتقوا اللہ و قولوا قولا سدیداً یصلح
 لکم اعمالکم“ (اے مومنو! اللہ تعالیٰ سے ڈرو۔ اور ٹھیک ٹھیک بات کہو۔ اس سے
 تمہارے اعمال صالحہ ہو جائیں گے) کا اشارہ بھی اسی صلاحیت کی طرف ہے۔ اور ”یا
 ایہا الناس قولوا لا الہ الا اللہ تفلحوا“ (اے لوگو! لا الہ الا اللہ کہو۔ تاکہ تمہاری بھتری
 ہو) کی نیز بھی اسی صلاحیت کی طرف ہے۔ اور شخص کو اسکی ہمت اور طاقت کے موافق
 اس درخت کی پرورش سے صلاحیت اور فلاحیت حاصل ہوتی ہے۔ لیکن کوئی صاحب

دولت حقیقی فلاحیت اور صلاحیت کی سلطنت حاصل کر لیتا ہے۔ "اذکر و اللہ ذکر اکثر" لعلکد لفلحون" (اللہ تعالیٰ کو کثرت سے یاد کرو۔ شاید تمہاری بہتری ہو جائے) لیکن اس کا بیج ذکر ہے۔ اور جب تک بیج ولایت کے درخت سے نہ لیا جائے۔ اس سے درخت اپنے کمال کو نہیں پہنچتا۔ اور نہ ہی حقیقی صلاحیت اور فلاحیت کا پھل لاتا ہے۔ عبد اللہ رضی اللہ عنہما روایت کرتے ہیں۔ کہ ہم مہاجر صحابہ پیغمبر خدا صلی اللہ علیہ وسلم کی خدمت میں بیٹھے تھے۔ کہ آنحضرت صلعم نے فرمایا۔ "ان من الشجر شجرة مثلها مثل المؤمن لا یحیات درقها فاخبروہنی ماہی" فرمایا کہ درختوں میں ایک ایسا درخت ہے۔ جو ہر مومن کی طرح ہے۔ اور اسکے پتے سارا سال سبز رہتے ہیں۔ اور گرتے نہیں۔ مجھے بتاؤ۔ کہ وہ کونسا درخت ہے۔ ہر ایک صحابی نے جگل کے ایک ایک درخت کا نام لیا۔ لیکن خواجہ علیہ الصلوٰۃ والسلام فرماتے گئے۔ کہ یہ بھی نہیں۔ وہ بھی نہیں۔ عبد اللہ عمر فرماتے ہیں۔ کہ میرے دل میں آیا۔ کہ وہ کھجور کا درخت ہے۔ لیکن چونکہ وہاں پر ابو بکر اور عمر رضی اللہ عنہما بیٹھے تھے۔ اس لئے انکے حضور میں میں نے کچھ کہنا مناسب نہ جانا۔ پس صحابہ نے عرض کی۔ یا رسول اللہ! آپ ہی فرمائیں۔ کہ وہ کونسا درخت ہے۔ سرور کائنات نے فرمایا۔ کہ وہ کھجور کا درخت ہے۔ اور حقیقت میں مومن کو دروجہ سے کھجور کے درخت سے مناسبت ہے۔ ایک یہ کہ جب تک کھجور کے درخت کے زرا در ماوہ کو نہیں ملایا جاتا۔ اچھی کھجوریں نہیں پیدا ہوتیں۔ اور جو پیدا ہوتی بھی ہیں۔ تو کچھ ایسی ایسی ہوتی ہیں۔ اور یہ مشہور ہے۔ کہ ہر سال کھجور کے درخت کے تلے کا پہلا شگوفہ لے کر دوسرے درخت میں اس کا پیوند لگاتے ہیں۔ جس سے اچھی کھجوریں پیدا ہوتی ہیں۔ پس جب مومن سے یہ مطلوب ہو کہ ولایت کا ثمرہ اس سے کمال حاصل ہو تو اسکو بھی صاحب ولایت شیخ سے ذکر کی تلقین کے ساتھ ملادینا چاہئے دوسرے یہ کہ کھجور کے پتے ہمیشہ سبز رہتے ہیں اور نہیں گرتے پس مومن کی بھی یہی علامت ہے کہ ہمیشہ ذکر اور اطاعت سے اس کے وجود کا درخت سبز رہتا ہے۔ "والذین ہم علی صلوٰتہم دائمون" (وہ لوگ جو اپنی نماز کو ہمیشہ باقاعدہ) ادا کرتے رہتے ہیں۔) پیغمبر خدا صلی اللہ علیہ وسلم سے منقول ہے۔ کہ ایک مرتبہ آنحضرت صلعم نے اپنے خاص صحابہ کو مکان میں جمع کر کے فرمایا کہ دروازہ بند کرو۔ جب دروازہ بند کیا گیا تو تین مرتبہ لا الہ الا اللہ باواز بلند کہا۔ اور صحابہ کو فرمایا۔ کہ اسی طرح کہو۔ انہوں نے بھی کہا۔ پھر

باتھ اٹھا کرتین مرتبہ یہ کہا۔ ”اللہم ھل بلغت“ (اے پروردگار! گیا میں پہنچ گیا ہوں)۔
بعد ازاں فرمایا۔ کہ تمہیں خوشخبری ہو۔ کہ اللہ تعالیٰ نے تمہیں بخش دیا ہے۔ پس شاخ علیہ السلام
نے بھی تلقین کا طریقہ اسی سنت کے مطابق اختیار کیا ہے۔ صلی اللہ علی محمد وآلہ وسلم ۛ

فصل ۱۵

{ خلوت کی ضرورت اور اس کے آداب و شرائط کے بیان میں }

اللہ تعالیٰ جل شانہ نے فرمایا ہے۔ ”واذا واعدنا موسیٰ اربعین لیلۃ“ (اور جب ہم نے
موسیٰ علیہ السلام سے چالیس رات کا وعدہ کیا، اور پیغمبر خدا صلی اللہ علیہ وسلم فرماتے ہیں۔ ”من
اخلص للہ اربعین صباحا ظہرت ینا بیع الحکمت من قلبہ علی لسانہ“ (جو شخص
چالیس صبح تک اللہ تعالیٰ کی عبادت اخلاص سے کرے۔ تو اسکے دل سے اس کی زبان پر
حکمت کے چستے نمودار ہو جاتے ہیں) ۛ

واضح رہے۔ کہ راہ دین کے سلوک اور عالم یقین میں بھیجنے کی بناء خلوت اور گوشہ نشینی
پر مبنی ہے۔ اور لوگوں سے میل جول قطع کر لینے پر تمام انبیاء اور اولیاء نے ابتدائے حال
میں خلوت اختیار کی ہے۔ اور پھر اپنے مقصود کو پایا ہے۔ جیسا کہ عائشہ صدیقہ رضی روایت
فرماتی ہیں۔ کہ پیغمبر خدا صلی اللہ علیہ وسلم کے دل کو ابتدائے حال میں خلوت بھاتی تھی۔
اور ایک روایت میں بھی ہے۔ کہ ”کان یتجیب الی حر السبوعا والسبوعین“ یعنی کوہ
حرا کے اندر خلوت اور طاعت میں ہفتہ ہفتہ۔ دو دو ہفتے مشغول رہا کرتے۔ اور ایک
روایت میں ہے۔ کہ مہینہ بھر ہی خلوت میں رہا کرتے۔ میں نے مصنف کتاب کوہ حرا
میں حبیب خدا صلی اللہ علیہ وسلم کے خلوت خانے کی زیارت کی ہے۔ وہ ایک شورگذا
غار ہے۔ حضرت حضرت موسیٰ علیہ السلام کو بے واسطہ کلام الہی سننے کا استحقاق عنایت
کرنے کو تھا۔ تو اسے بھی چالیس رات کی خلوت کا حکم فرمایا۔ ”واذا واعدنا موسیٰ اربعین

لیلۃ“ ۛ

چیزوں کو کمال تک پہنچانے میں چالیس کے عدد میں بڑی خاصیت ہے۔ جو کسی اور عدد
میں نہیں پائی جاتی۔ جیسا کہ حدیث صحیح میں بھی آیا ہے۔ ”ان خلق احدکم یجمع فی
بطن امہ اربعین یوماً لئلا یكون علقته مثل ذالک لئلا یكون مضغہ مثل

ذالک الحدیث بتمامہ۔ جب کوئی انسان پیدا ہوتا ہے۔ تو پہلے چالیس روز ماں کے رحم میں نطفہ کی صورت میں اور پھر چالیس روز مضمضہ کی صورت میں.... الخ) آنحضرتؐ نے دل سے زبان پر حکمت کے چشموں کا ظہور بھی چالیس صبحوں کی اخلاص سے مخصوص فرمایا ہے۔ اور چالیس میں ایک اور حکمت یہ ہے۔ کہ آدم کی آب و گل کا طلسم اسکی روحانیت پر چالیس روز میں تیار کیا گیا۔ جیسا کہ خمرات طینۃ آدم بیدی اربعین صباحاً (میں نے اپنے ہاتھ سے آدم کی مٹی کو چالیس صبح خمیر کیا) سے ظاہر ہے۔ چونکہ اس طلسم میں چالیس بند ہیں۔ اس واسطے اس طلسم کو چالیس روز کی خالص عبودیت کی چالیس ندانوں والی چابی سے کھول سکتے ہیں۔ اور حکمت کا پانی دریا ئے روحانیت سے جو بشریت کی زمین کے نیچے ہے۔ بیان زبان کے سرچشمہ میں چالیس دن اور رات کے اخلاص کے سوا نہیں پہنچ سکتا۔ "من اخلص الله اربعین صباحاً ظہرت ینابیع الحکمۃ من قلبہ علی لسانہ"۔

چلے کی شرائط اور آداب بہت ہیں۔ لیکن جو زیادہ ضروری ہیں۔ وہ آٹھ ہیں۔ کہ اگر ان میں سے ایک شرط میں بھی خلل واقع ہو۔ تو خلوت کا پورا مطلب حاصل نہیں ہوتا۔ عدد آٹھ کے مقرر کرنے کی یہ وجہ ہے۔ کہ دل کی بہشت کے آٹھ دروازے ہیں۔ ہر ایک شرط ایک خاص دروازے کی چابی ہے۔ اگر ایک شرط فرو گذاشت کی جائے۔ تو ایک دروازہ بند ہوگا۔ وہ شرائط حسب ذیل ہیں:-

اول۔ خالی مکان میں تنہا بیٹھے۔ اور قبلہ کی طرف رخ کر کے مربع بیٹھے اور لاکھ زانوں پر رکھے۔ اور غسل مردہ کی نیت سے کرے۔ اور خلوت خانے کو اپنی لحد سمجھے۔ اور خلوت خانے سے وضو یا نماز کے سوا کسی چیز کے لٹے باہر نہ نکلے۔ اور مکان چھوٹا اور تاریک ہونا چاہیے۔ اور دروازے پر پردہ لگتا ہو۔ تاکہ روشنی یا آواز اندر آکر جو اس کو کام سے نہ روکے۔ اور روح محسوسات اور حواس میں مشغول نہ ہو کر عالم غیب کی طرف پرواز کرے۔ روح کو حجاب صرف پانچوں حوس کے دروازوں سے آتے ہیں۔ ذکر کے تصرف اور خطرات کی نفی سے روح کو عالم غیب سے الفت پیدا ہوتی ہے۔ اور اس کا نفس خلقت سے دور رہنا چاہتا ہے۔ اور بالکل حقیقت کی طرف متوجہ ہو جاتا ہے۔ "وَنَبْلُ الْمِيهَ تَبْتِيلاً" (دنیا کو چھوڑ اس (خدا) کی طرف ہو جا)۔

دوسرے۔ ہمیشہ وضو سے رہنا۔ کیونکہ مومن بذریعہ وضو شیطان کی راہ بند کرتا ہے۔ تاکہ شیطان اس پر فتح نہ پا جائے۔ اس واسطے کہ وضو میں ایک ایسا نور ہے۔ کہ جہاں کہیں وضو کا پانی پہنچتا ہے۔ وہ جگہ اس نور سے متور ہو جاتی ہے۔ اور وہ نور شیطان پر رال پھینکتا ہے۔ اسی واسطے پیغمبر خدا صلی اللہ علیہ وسلم نے فرمایا ہے۔ "الوضو سلاح المؤمن" (وضو مومن کے لئے بمنزلہ اوزار ہے) ❖

تیسرے۔ لا الہ الا اللہ کے ذکر کو ہمیشہ کرتے رہنا جیسا کہ فرمایا ہے۔ "الذین یذکرون اللہ قیامًا و قعودًا و علیٰ جنبہم" (وہ لوگ جو اللہ تعالیٰ کو اٹھتے بیٹھتے اور سوتے وقت یاد کرتے ہیں) اس سے اشارہ ہمیشہ ذکر میں لگے رہنے کا ہے۔ ذکر کی خاصیت پہلے بیان ہو چکی ہے ❖

چوتھے۔ ہمیشہ خطرات کی نفی کرنا۔ چاہیے۔ کہ نیک یا بد جس قسم کا خطرہ بھی ہو۔ لا الہ سے اس کی نفی کرے۔ اور لا الہ کے یہ معنی خیال کرے۔ کہ میں کچھ نہیں چاہتا۔ مگر اللہ کو۔ اور "وان یتدواما فی انفسکم او تخفوا یا حسبکم بہ اللہ" (جو تمہارے دلوں میں ہے خواہ تم اسے ظاہر کرو یا پوشیدہ رکھو۔ اللہ تعالیٰ اسی کا حساب تم سے لیگا۔ سے اشارہ خطرات کی نفی کی طرف ہے۔ کیونکہ حقیقت میں جو خیال آتا ہے۔ اس کا نقش دل پر ظاہر ہوتا ہے۔ خواہ نیک یا بد۔ یہ نقوش غیبی نقوش کی قبولیت سے دل کو فلاح کتے ہیں۔ جب تک دل کا آئینہ ظاہری نقوش سے خالی اور صاف نہ ہو۔ وہ کبھی شہادت غیبی اور علوم لدنی کے نقوش کو قبول نہیں کر سکتا۔ اور روحانی مکاشفات کے لوازم اور صفات ربانی کی تجلیات کے قابل نہیں ہوتا۔ جیسا کہ مریم علیہا الرحمۃ کے حق میں سرایا "التي احصنت فرجها فنحننا فیہا من روحنا" (مریم وہ عورت ہے جس نے اپنے ستر کی حفاظت کی اور ہم نے اس میں اپنی روح پھونک دی) ❖

پانچویں۔ ہمیشہ روزے سے رہنا۔ چاہیے۔ کہ ہمیشہ روزے سے ہے۔ کیونکہ روزے کو بشری تعلقات کے قطع کرنے اور صفات حیوانی کو نیت کرنے میں بڑا دخل ہے۔ "الصوم لی وانا اجزی بہ" (روزہ خاص میرے واسطے ہے۔ اور میں ہی اسے اسکی جزا دوں گا) چھٹے۔ ہمیشہ چپ رہنا۔ چاہیے۔ کہ کسی سے بات نہ کہے۔ لیکن شیخ سے بقدر ضرورت کہہ لے۔ وہ بھی واقعات کی کشف اور احوال کے عرض کر نیلے لئے۔ "باقی من صحت

بخا“ (جو چپ رہا۔ اس نے نجات حاصل کی) پڑھے۔ اور سوائے ذکر کے زبان نہ ہلائے۔
 ساتویں۔ اپنے دل کی نگہداشت کرنا۔ ہمیشہ اپنے دل کو شیخ کے دل سے لگائے رکھے اور
 مدد طلب کرتا ہے۔ کیونکہ غیبی فتوحات اور الطاف ربانی کی خوشبو میں ابتداء میں مرید کے دل میں
 شیخ کے دل کے سوراخ سے آتی ہیں۔ ”من القلوب الی القلب روزتہ“ (دل سے دل
 کی جانب راہ ہوتی ہے) اس واسطے کہ مرید کے لئے پہلے بہت سے حجاب ہوتے ہیں۔ اور شرط
 سے بارگاہ الہی کی طرف متوجہ نہیں ہو سکتا۔ کیونکہ اس میں عالم شہادت کو دیکھنے کی عادت ہے اور
 عالم غیب کی اسے آشنائی تک نہیں۔ اور شیخ کی صورت عالم شہادت میں ہے۔ جب ارادت کا
 پیوند مضبوط ہو جاتا ہے۔ تو اس کی توجہ شیخ کے دل کی طرف آسانی سے ہو جاتی ہے۔ اور
 شیخ کا دل بارگاہ الہی کی طرف متوجہ ہوتا ہے۔ اور عالم غیب کی پرورش اسے حاصل ہوتی
 ہے۔ اس لئے ہر محظ غیب سے شیخ کے دل میں فیض بانی کے فیضان پہنچتے رہتے ہیں۔ پہلے
 پہل مرید کا دل اسی وسیلے سے غیب سے مدد حاصل کرنے کی عادت حاصل کرتا ہے۔ اور پرورش
 پاتا ہے۔ پھر ہوتے ہوتے فضل بے واسطے کے فیض کی قبولیت کے لائق ہو جاتا ہے۔ ”وسقلم
 ربہ شراباً باطھورا“ (اور پلائی ان کو ان کے پروردگار نے پاک شراب) ابتداء میں اگرچہ شراب
 تو یہی ہوتی ہے۔ لیکن ولایت شیخ کے جام میں دی جاتی ہے۔ ”بیسفون قیرہا کاسا کان
 مزاجھا زنجیلا“ (اس میں پیاسے پیتے ہیں جن کی تاثیر اور ذائقہ سوٹھ (شراب) کا سا ہے)۔
 پھر حضرت محمد صلی اللہ علیہ وسلم کی نبوت کے جام میں ساقی حق شہود بے واسطے کی پاکیزہ شراب
 عنایت کرتا ہے۔ ”وسقلم ربہ شراباً باطھورا“

زاں سے خوروم کہ روح پماینہ اوست وآن مرت شدم کہ عقل یوانہ اوست

دود سے من آمد آتشے درمن زد زاں شمع کہ آفتاب پروانہ اوست

ہمیشہ شیخ کی ہمت کو راستے کا رہنما اور بدرقہ سمجھے۔ اور جب کوئی مصیبت یا خوف دہشت آئے
 یا کوئی ڈراؤنی اور بھیانک شکل نظر آئے۔ تو فوراً ولایت شیخ کی پناہ میں آئے۔ اور باطنی طور پر
 شیخ کے دل سے مدد طلب کرے۔ کیونکہ ولایت شیخ کی نظر اور دعاء شیطانی اور نفسانی دونوں قسم
 کی آفتوں کو دور کر دیتی ہے۔

آٹھویں۔ اعتراض کا ترک کرنا۔ نہ اللہ تعالیٰ پر اعتراض کرے اور نہ شیخ پر۔ اللہ تعالیٰ پر اعتراض
 ذکر کرنے کی یہ وجہ ہے۔ کہ جو کچھ غیب سے انسان کو پہنچتا ہے مثلاً فیض بے واسطے۔ رنج و راحت۔ صحت

بیاری تنگی و فراخی رب مناسب حال ہوتا ہے۔ اس لئے اسے تسلیم کرے۔ اور تعالیٰ سے منہ نہ پھیرے۔ اور ثابت قدم ہے۔ رباعی

دروں چو شراب وصل میریزی بید چو خمار گیروت نگریزی

باوصل منت اگر نشستے بائید باہر کہ نشستے تر مگر بخیزی

اور شیخ پر اس کے قول فعل۔ حال اور صفت سے جو کچھ دیکھے۔ اس پر کسی قسم کا اعتراض نہ کرے۔ اور اسکے ظاہری اور باطنی تصرفات کو تسلیم کرے۔ اور شیخ کے احوال کے معاملات کو ارادت کی نگاہ سے دیکھے۔ اور کوتاہ بین عقل کی نظر کو تصرف میں نہ لائے۔ کیونکہ بڑی اعلیٰ شرط ولایت کا تسلیم کرنا ہے۔ جیسا کہ انڈے اور مرغ کی صورت میں بیان کیا گیا ہے۔ اگر انڈا ذرا بھی مرغ کے تصرف اور اسکی تسلیم کو چھوڑ دے۔ تو اس سے مدد کا ملنا بند ہو جاتا ہے اور مرغ ہونے کی خاصیت جو اسکو ہوتی ہے۔ فوراً جاتی رہتی ہے۔ نہ وہ انڈا ہی رہتا ہے۔ اور نہ ہی مرغ بنتا ہے۔ اور جو انڈا کسی مرغ کے تصرف میں رہ کر گندہ ہو جائے۔ تو اسے جہان بھر کے مرغ بھی ٹھیک نہیں کر سکتے۔ یہی وجہ ہے۔ کہ اگر مرید ولایت شیخ کا مردود ہو جائے تو مشائخ میں سے کوئی بھی اسکو کمال تک نہیں پہنچا سکتا۔ اور وہ سارے مشائخ کی ولایت کا مردود ہو جاتا ہے۔ مگر جو مرید کسی خاص عذر کے سبب شیخ سے رہ جائے۔ وہ جس کا دہن پکڑیگا۔ اسی سے ولایت کے درجے کو پہنچ جائیگا۔ لیکن شرط یہ ہے۔ کہ وہ شیخ کی خدمت میں پہنچنے اور اس سے فائدہ اٹھانے سے اس وجہ سے محذور ہو۔ کہ شیخ وفات پا گیا ہے یا دور کا سفر ہے۔ کہ مرید وہاں پر نہیں پہنچ سکتا۔ جب ان عذروں کے سبب دوسرے شیخ کی خدمت میں شامل ہوگا۔ اور محذور ہوگا۔ تو ممکن ہے۔ کہ نئے شیخ کی دعا سے مرغ ہو نیکیے مقام تک پہنچا دے۔ اس واسطے کہ مرید کے وجود کا انڈا مرغیت کی استعداد کیلئے بہ سبب رد کرنے کسی صاحب ولایت کے خراب نہیں ہو گیا ہے۔ خلوت کے آداب بہت سے ہیں۔ مگر شرطیں اٹھ ہی تھیں۔ جو اوپر بیان ہو چکی ہیں *

خلوت کے آداب۔ کھانا تھوڑا کھانا۔ نہ اس قدر کہ کمزوری ہو جائے۔ اس قدر کھانا چاہیے۔ جس سے ذکر کرنے کی قوت حاصل ہو سکے۔ مثلاً سو درم یا ڈیڑھ سو درم یا زیادہ سے زیادہ دو سو درم کھائے۔ اور ہر شخص مزاج کی قوت اور بھوک کے مطابق اس مقدار سے کم و بیش کر سکتا ہے۔ لیکن اتنا ہونا چاہیے۔ کہ رات کو سپٹ بوجھل نہ ہو جائے۔ تاکہ نیند

اس پر غالب آسکے۔ اور کمی بیشی کے سبب ذکر کرنے سے باز رہ جائے۔ اور جس قدر کھائے
 ذکر اور حضورؐ کی دل سے کھائے۔ اور چھوٹے لقمے اٹھائے۔ حرص اور لالچ سے نہ کھائے
 کھاتے وقت دل میں ذکر کرتا جائے۔ تاکہ ذکر کی برکت سے طعام کی شہوت کی تار کی
 دور ہوتی جائے۔ اور جب سیر ہو جائے۔ تو ماتھ اٹھائے۔ تاکہ اسراف نہ پایا جائے۔
 طعام میں تکلف نہ کرے۔ تاکہ لذیذ نہ ہو جائے۔ گوشت سے بہت پرہیز کرے۔ اور پاگل
 بھی نہ چھوڑ دے۔ اگر ہفتے میں ایک یا دو مرتبہ کھائے۔ تو ہر مرتبہ پچاس درم جائز ہے
 اگر اس سے زیادہ کریگا۔ تو گویا لڑائی کے لئے کھانا تیار کرنا ہے۔ کم سونے کی کوشش کرے
 اور جہاں تک ہو سکے خود پہلو کے بل زمین پر نہ بیٹھے۔ تا وقتیکہ نیند غلبہ کر کے اسے لٹائے
 جب اسے ہوش آئے تو پھر سینھلے اور اٹھ کر وضو تازہ کرے۔ اور دو رکعت نماز ادا کر کے
 ذکر میں مشغول ہو جائے۔ اگر بہت ہی تھک جائے۔ اور بیٹھا نہ جائے۔ تو ایک گھڑی پہلو
 کے بل لیٹ جائے۔ یا سر گھٹنوں پر رکھ کر سو جائے۔ تاکہ اس کی طبیعت سے مال اور عواہر
 سے کنسی جاتی ہے۔ اور جس وقت زبان ذکر کرنے سے رہ جائے۔ تو ایک گھڑی دل
 کو ذکر میں مشغول رکھے۔ اور دل کی نگہبانی کرتا رہے۔ اور اس بات کا منتظر ہے۔ کہ اب کیا
 دکھائی دیتا ہے۔ اور ڈراؤنی آواز یا بھیانک صورت سے جو سنے یا دیکھے بالکل نہ ڈرے۔
 اور دل کو مضبوط رکھ کر فوراً ولایت شیخ کی پناہ میں آئے۔ اور شیخ کا نام زبان سے
 لے۔ اور اس کی ہمت سے مدد طلب کرے۔ کہ اللہ تعالیٰ اپنے لطف و کرم سے اس
 کو دور کرے۔ اور جس وقت وضو۔ نماز یا جماعت یا جمعہ کی نماز کے لئے باہر نکلے چاہے
 کہ نگاہ سامنے رکھے۔ اور ادھر ادھر نہ دیکھے۔ اور دل اور زبان کو ذکر میں مشغول رکھے۔ تاکہ
 خیالات پر اگندہ نہ ہو جائیں۔ وصلی اللہ علی محمد وآلہ وسلم

فصل - ۱۶

بعض نبیؐ اوقات اور خواب اور واقعہ کے فرق کے بیان میں {

اللہ تعالیٰ جل شانہ فرماتا ہے۔ ”انی را بیت احد عشر کوکب والشمس والقمر وایبترام
 لی ساجدین“ (حضرت یوسف علیہ السلام اپنا خواب اپنے والد بزرگوار حضرت یعقوب علیہ السلام
 کے روبرو بیان کرتے ہوئے فرماتے ہیں) کہ میں نے گیارہ ستاروں سورج اور چاند کو دیکھا۔ کہ

مجھے سجدہ کر رہے ہیں۔“ اور پیغمبر خدا صلی اللہ علیہ وسلم فرماتے ہیں: ”الروایاء الصالحۃ جزء من سنتہ و اربعین جزء من النبوۃ“ (نیک خواب نبوت کا چھالیسواں حصہ ہوتا ہے) واضح ہے۔ کہ جب ساک نفس کی ریاضت اور مجاہدہ اور دل کا تصفیہ شروع کرتا ہے۔ تو اسے ملک اور ملکوت پر عبور اور سلوک حاصل ہوتا ہے۔ اور ہر مقام میں اس کے حال کے مناسب واقعات کا کشف ہوتا ہے۔ کبھی تو نیک خواب کی صورت میں اور کبھی غیبی واقعوں کی صورت میں ہوتا ہے۔ اس گروہ کی رائے میں واقعہ اور خواب میں دو طرح کا فرق ہے۔ ایک ظاہری دوسرا حقیقی۔ ظاہری میں واقع تو اس بات کا نام ہے۔ کہ خواب میں دیکھے یا ظاہر میں یا بالکل ظاہر میں۔ حقیقی طور پر واقع اسے کہتے ہیں۔ کہ خیال کے حجاب سے غیبی صرف ہو گیا ہو۔ چنانچہ روح جب بشری صفات سے تجرد حاصل کرتا ہے۔ تو اسے اس کا ادراک حاصل ہوتا ہے۔ روحانی واقعہ مطلوب ہوتا ہے۔ اور کبھی ایسا بھی ہوتا ہے کہ نظر کو الہیت کے نور سے مدد مل جاتی ہے۔ اور اس قسم کا واقعہ محض ربانی ہوتا ہے۔

”المومن ینظر بنور اللہ“ (مومن اللہ تعالیٰ کے نور کے ذریعے دیکھتا ہے) ،

خواب یہ ہے۔ کہ حواس بالکل کام سے رہ جائیں۔ اور خیال کام میں لگا ہوا ہو۔ اور حواس کی مغلوبی اور غلبات میں کوئی چیز خیال کی نظر میں آئے۔ اس کی دو قسمیں ہیں۔ ایک خواب پریشان جس میں نفس خیال کے اوزار سے شیطانی دوسوں اور نفسانی خیالات کا جو نفس اور شیطان کے القاء سے ہوتے ہیں۔ اور اک کرتا ہے۔ اور خیال اس کی مناسبت نقشبندی کرتا ہے۔ اور نفس کی نظر کے سامنے پیش کرتا ہے۔ اس قسم کے خواب کی کوئی تعبیر نہیں ہوتی۔ دوسرے نیک خواب جسے رویائے صالحہ کہتے ہیں۔ پیغمبر خدا صلی اللہ علیہ وسلم فرماتے ہیں۔ کہ سچا خواب نبوت کا چھالیسواں حصہ ہے۔ بعض آئمہ نے اسکی تفسیر یوں فرمائی ہے۔ کہ آنحضرت صلم نے تیس سال نبوت کی جن میں سے پہلے چھ مہینوں میں وحی خواب میں نازل ہوا کرتی تھی اس حساب سے روئے صالحہ نبوت کا چھالیسواں حصہ ہوتا ہے۔ اور بہت سے انبیاء علیہم السلام ایسے گزرے ہیں۔ جن پر کبھی خواب میں وحی نازل ہوتی۔ اور کبھی بیداری کی حالت میں۔ مثلاً حضرت ابراہیم علیہ السلام پر خواب میں وحی نازل ہوئی۔ کہ اپنے بیٹے کو ذبح کر۔“ انی رایت فی المنام انی اذبحک“ (میں نے خواب میں دیکھا۔ کہ میں تجھے ذبح کر رہا ہوں) یہ اس بات کی دلیل ہے۔ کہ وہ وحی تھی۔ کہ جناب کا

فرزند کہتا تھا۔ ”یا ابت افعل ما تو امر“ (اے والد بزرگوار! جس طرح آپ کو حکم ہوا ہے اسی طرح کرو) پیغمبر خدا صلی اللہ علیہ وسلم فرماتے ہیں۔ ”نوم الانبیاء وحی“ انبیاء کا خواب وحی ہوتا ہے، اور آنحضرت پر بیاداری کی حالت میں وحی نازل ہوئی۔ ”فخذ اربعۃ من الطیر فصرهن الیک“ (چار پرندے لیکر اپنے پاس انہیں بلا) ✽

سچے خواب کی تین قسمیں ہیں۔ اول یہ کہ جو کچھ دیکھے اسکی تعبیر اور تاویل کی ضرورت نہ پڑے۔ بلکہ اسی طرح ظاہر ہو جائے۔ جیسا کہ حضرت ابراہیم علیہ السلام کا خواب۔ ”انی اری فی المنام انی اذبحک“۔ ”دوسرے یہ کہ بعض حصوں کی تاویل یا تعبیر کرنی پڑے۔ اور بعض نہ کرنی پڑے۔ جیسے کہ حضرت یوسف علیہ السلام کا یہ خواب ”انی رایت احد عشر کوکبا والشمس والقمر راۃتھد لی ساجدین“ (گیارہ ستارے۔ سورج اور چاند کی تاویل گیارہ بھائیوں۔ باپ اور ماں سے کرنی پڑی۔ لیکن سجدہ بعینہ ظاہر ہو گیا۔ جیسا کہ ”خردالمہ ساجدین“ (اسے سجدہ کرتے ہوئے گر پڑے) سے ظاہر ہے۔ تیسرے یہ کہ سارے کا سارا تاویل کا محتاج ہو۔ جیسے مصر کے بادشاہ کا یہ خواب کہ ”انی اری سبع بقرات سنان یا کلہن سبع عجاف ... الخ“ (خواب میں کیا دیکھتا ہوں۔ کہ سات دبلی پتلی گائیں سات موٹی تازی گاؤں کو کھا رہی ہیں) تاویل کا محتاج تھا۔ اور اسی طرح قید خانے والوں کا خواب ”یا صاحبین السجن انا احدکم افسقی ربتہ خما وانا الاخر فیصلب فتا کل الطیر من راسہ“ (اے بارانِ مجلس! تم میں سے ایک جس نے انگور کے شیرے کا پھوڑنا دیکھا ہے۔ وہ تو بدستور اپنے آقا کا ساتی بنا رہیگا۔ اور اسکو شراب پلائیگا۔ اور دوسرا سولی دیا جائیگا۔ اور پرند اس کا سر نوچ نوچ کر کھا بیٹھے) تاویل کا محتاج تھا۔ ✽

حقیقت میں سچا خواب کوئی ایسا خواب نہیں ہوتا۔ کہ اسکی تاویل بالکل ہی بھٹیک نکلے۔ یا اس کا اثر ضرور ظاہر ہو جائے۔ کیونکہ یہ خواب مومن کو بھی آتا ہے۔ اور کافر کو بھی جیسا کہ مصر کے بادشاہ اور قیدیوں کا خواب۔ اور یہ نفس کی نظر سے نور الہی کی تائید کے بغیر نور روح کی تاویل سے ہوتا ہے۔ لیکن جو نور الہی سے موید ہوتا ہے۔ وہ مومن۔ ولی یا نبی کے سوا کسی کو نہیں ہوتا۔ کیونکہ سچا خواب نبوت کا چھیا لیسواں حصہ ہوتا ہے۔ ان معنوں کی تاکید اس بات سے ہوتی ہے۔ کہ خواجہ علیہ الصلوٰۃ والسلام نے فرمایا ہے۔ ”لم یبق من النبوۃ

الامبشرات يراها المؤمن او يرى له“ دہوت میں سے کچھ باقی نہیں رہیگا۔ مگر وہ خوشخبریاں جنہیں مومن دیکھتا ہے۔ یا اس کے لئے دیکھی جائیں۔ پس مشرات کا حوالہ مومن سے کیا ہے اس سے صاف پایا جاتا ہے۔ کہ کافر کو بھی کبھی نصیب نہیں ہوتا۔ مصنف کتاب علیہ الرحمۃ رویار کی دو قسمیں کرتا ہے۔ اول رویائے صالح دوم رویائے صادق۔ صالح تو وہ ہے جو مومن دلی یا نبی دیکھے۔ اور یا تو بعینہ ظاہر ہو جائے یا اس کی تاویل درست ہو سکے۔ اور وہ حق کا دکھلایا ہوا ہو۔ اور رویائے صادق وہ ہے جس کی تاویل درست ہو۔ اور ممکن ہے کہ ویسا ہی ظہور میں آجائے۔ لیکن وہ روح کی نمائش ہوتی ہے۔ اور اس قسم کا خواب مسلمان اور کافر دونوں کو آتا ہے +

اسی طرح واقع کی بھی دو قسمیں ہیں۔ ایک وہ جس میں احتمال کی گنجائش ہو۔ اس قسم کا اکثر راہبوں فلسفیوں۔ برہمنوں اور دوسرے بے دینوں کو پسب کثرت ریاضت۔ تزکیہ نفس تصفیہ دل اور تربیت روح کے ہوتا ہے۔ ممکن ہے۔ ہتیں ان باتوں کا کشف بھی ہو۔ جنہیں عوام الناس مغیبات کہتے ہیں۔ مثلاً لوگوں کے احوال سے واقف ہونا۔ اور بعض دنیاوی کاموں کی قبل از وقت خبر دینا۔ نیز واقعہ کبھی بیداری کی حالت میں اور کبھی خواب کی حالت میں ظاہر ہوتا ہے۔ اور کبھی ایسا بھی ہوتا ہے۔ کہ ریاضات کی کثرت سے روحانی غلیبات ظاہر ہوتے ہیں۔ اور بہت سی حیوانی اور ڈھور ڈانگوں کی صفات محو ہو جاتی ہیں۔ اور روح کو زندگی کے حجابوں سے قدرے خلاصی ہو جاتی ہے۔ اور تجلی میں آتا ہے۔ اور روحانہ کے انواران کی نظروں میں کشوف ہوتے ہیں۔ لیکن انہیں انکے سبب کوئی قرب یا قبولیت حاصل نہیں ہوتی۔ اور نہ ہی یہ انکی نجات کا سبب ہوتے ہیں۔ بلکہ لٹے ان کے غلو اور مبالغہ کا باعث ہو جاتے ہیں۔ اور کفر اور گمراہی اور بھی زیادہ ہو جاتی ہے۔ اور استدراج کا وسیلہ ہو جاتے ہیں۔ اور ہر گھڑی غرور اور گمان کے سبب نئی شرارت کرتے ہیں۔ جیسا کہ اللہ تعالیٰ نے فرمایا ہے۔ ”سنتدرجہم من حیث لا یعلمون واملی لہم ان کید ہی میتن“ عقرب نے فرمایا ہے۔ ”سنتدرجہم من حیث لا یعلمون واملی لہم ان کید ہی میتن“ عقرب نے فرمایا ہے۔ ”سنتدرجہم من حیث لا یعلمون واملی لہم ان کید ہی میتن“ عقرب نے فرمایا ہے۔

اسی ہم انہیں اس طرح کا استدراج دینگے۔ کہ انہیں خبر بھی نہ ہوگی۔ اور نیز ہم انہیں مہلت دینگے بے رشک میرا دادا پکا ہے +

دوم واقع یہ ہے۔ کہ اللہ تعالیٰ جہان کے آئینے اور جمال کے نفوس میں ظاہر انشاہات و مواعدوں کی نظر کے پیش کرتا ہے۔ ”سنریہم ایاتنا فی الافاق و فی النفس حتی یقتبوا

لھد انہ الحق“ (عقرب ہم اپنی نشانیاں جہان میں انہیں دکھائیں گے۔ اور نیز ان کی جانوں میں یہاں تک کہ ان پر صاف طور پر ظاہر ہو جائیگا۔ کہ وہ حق ہے) یہ واقعہ موحّدوں کے لئے ظہور حق کا سبب ہوتا ہے۔ اور ربانی الہام سے ہوتا ہے۔ کیونکہ اس میں بدکاری۔ یا پرہیزگاری کی پہچان کے لئے نفس سالک کے دل کے ہمراہ ہوتا ہے۔ جو اس کی مغلوبی کجالت میں دل کی نظر بوجہ روح ان الہامات کی صورت پر پڑتی ہے۔ جن کی خیال نے مناسب نقشبندی کر دی ہو۔ یہاں تک کہ تصرف خیال کے بغیر ہی ان الہامات کی حقیقت پر نظر پڑنے لگتی ہے۔ اور سالک کو نفس کی سنوار بگاڑ اور اپنی قوت اور نقصان پر اطلاع ہو جاتی ہے جیسا کہ اللہ تعالیٰ نے فرمایا ہے: ”و نفس ماسویہا فالہمہا فجورہا و تقویہا۔“ اور انسان اور اس ذات کی قسم جس نے اس کو ایسا درست بنایا۔ پھر اسکی بدکاری اور پرہیزگاری دونوں باتیں اسے سمجھا دیں)۔ اور جس طرح وہاں پر مشرک کے لئے استہراج کا سبب اور کفر کی زیادتی کا باعث تھا۔ اسی طرح یہاں پر موحّد کے لئے کرامات کا سبب اور زیادتی ایمان کا باعث ہو جاتا ہے۔ ”ھو اللہ انزل السکینۃ فی قلوب المؤمنین لیزدادوا ایماناً مع ایہم انھم“ (وہ پاک ذات ہے۔ جس نے مومنوں کے دلوں کو تسکین عنایت فرمائی۔ جس کے سبب انکے ایمانوں کو تقویت اور زیادتی حاصل ہوتی)۔

مشرک اور موحّد کے واقعہ میں یہ فرق ہے۔ کہ مشرک تو شرک اور دوگانگی کے پردے میں مجبوج ہے۔ اسے صفات احدیت کے انوار کے مشاہدوں کی ہرگز اطلاع ہی نہیں ہوتی۔ اور نہ ہی انسانی ہستی سے عہدہ برا ہو سکتا ہے۔ اور یہ بات علم الیقین کے بعد عین الیقین سے بہت سے مختلف گروہوں کے معیوں کے احوال سے مشاہدہ ہوئی ہے۔ اور ان کے حالات بذریعہ مباحثہ تحقیق ہو گئے ہیں۔ لیکن موحّد واحدانیت کے نور کے سبب شرکت کے حجابوں کی تاریکی سے خلاصی پا جاتا ہے۔ اور انسانیت کی دوگانگت کو صفات احدیت کی تجلی میں محو کر دیتا ہے۔ ”اللہ دلی المذین امتوا بحر جہم من الظلمات الی النور“ (اللہ تعالیٰ ان لوگوں کو ورت کھتا ہے۔ جو ایمان لاتے ہیں۔ اور انہیں تاریکی سے نکال نور کی طرف لیجاتا ہے۔) اور عالم وحدانیت کے انوار کے ظہور میں مقام وحدت سے بہرہ ور ہوتا ہے۔ اور خودی اور غرور کی شرکت سے خلاصی پا جاتا ہے۔

کے بود ما ز ما جہد اماندہ
من و تو رفتہ و خدا ماندہ
پس زبانے کہ راز مطلق گفت
راست جہنید گرانا الحق گفت

وضع رہے۔ کہ سالک کو واقعات کے کشف ہونے سے تین فائدے ہیں:-

اول یہ کہ اسے اپنے احوال کی زیادتی یا نقصان اور سیر۔ وقفہ۔ سستی۔ وجد۔ شوق۔
فسردگی۔ پہنچنے اور رہ جانے کی اطلاع ہو جاتی ہے۔ اور منازل۔ مقامات۔ درجات

کی کمی۔ بلندی۔ پستی۔ سچ اور جھوٹ سے باخبر ہو جاتا ہے۔ اس واسطے کہ خیال ان میں
سے ہر ایک کی مناسب نقش بندی کر کے سالک کو تمام نفسانی۔ حیوانی۔ سبعی۔ شیطانی۔ ملکی۔

دلی۔ روحی اور رحمانی واقعات کی واقفیت دلاتا ہے۔ یعنی اگر حرص۔ حسد۔ لالچ۔ بخل۔

دلی کینہ۔ تکبر۔ غضب اور شہوت وغیرہ بری صفات اس پر غالب ہوں۔ تو خیال ان

میں سے ہر ایک کو اس حیوان کی صورت میں جس میں وہ صفت کثرت سے پائی جاتی

ہے نقش بندی کرتا ہے۔ مثلاً حرص کی صفت کو چوہے اور چوٹی کی صورت میں۔ لالچ کی

صفت کو سورا اور تچھ کی صورت میں۔ بخل کی صفت کو کتے کی صفت میں۔ عداوت کی

صفت کو سانپ کی صورت میں۔ تکبر کی صفت کو چیتے کی صورت میں۔ غضب کی صورت

کو تیندوے کی صورت میں۔ بھیجی صفت کو بھیر کی صورت میں۔ اور شہوت کی صفت کو

دراز گوش کی صورت میں۔ اور اگر درندوں کی صفات اس پر غالب ہوں۔ تو اسے ہر دم کے

دندے دکھلاتا ہے۔ اور اگر شیطنت کی صفت اس پر غالب ہو تو اسے شیطانوں۔ مردوں

اور چھلادوں کی صورت میں دکھلائی دیتا ہے۔ اور اگر مکر۔ بے وفائی۔ دغا اور فریب کی

صفت غالب ہو۔ تو لومڑ۔ خرگوش اور گیدڑ کی شکل اسے دکھائی دیتی ہے۔ اگر ان کو اپنے

اوپر غالب سمجھے۔ تو جان لے۔ کہ گویا وہ صفات ہی مجھ پر غالب ہیں۔ اور اگر ان کو مغلوب اور

مسترد دیکھے۔ تو جان لے۔ کہ ان صفات پر وہ قادر اور غالب ہے۔ اور اگر دیکھے۔ کہ وہ ان

جانوروں کو مارتا ہے۔ اور ان پر زبردستی کرتا ہے۔ تو جان لے کہ ان صفات سے وہ باز

آجائیگا۔ اور خلاصی پاجائیگا۔ اگر دیکھے۔ کہ ان جانوروں کی صورتیں دوسرے جانوروں

صورتوں میں تبدیل ہو رہی ہیں۔ تو سمجھے لے۔ کہ ان صفات میں بھی تبدیلی آجائیگی

اور اگر ان سے لڑائی جھگڑا کرے۔ تو سمجھے لے۔ کہ دشمنی اور مکر میں ہے۔ غافل نہیں ہونا

اور وہی ان کے زخم سے بے خوف رہنا چاہیے۔ اور اگر ہوتا ہوا صاف پانی۔ پھینکے

حوض - تالاب - دریا - خوشنما بزمے - باغ - باغیچے - محل - صاف پانی - نفیس جواہرات - عمدہ
 موتی - چاند ستارے - اور صفات آسمان دیکھے - تو یہ اسکے دلی مقامات پر وال ہیں - اور بے انتہا توانا
 اور لا انتہا عالم - اڑنا - بلند سی پر پہنچنا - زمین و آسمان کو طے کرنا - ہو این چلنا - عالم بیزنگی و
 بیچونی کا مشاہدہ کرنا - معانی اور علم لدنی کا کشف ہونا - بغیر آلات کے اور اکات کا حاصل ہونا -
 جمائیت سے تخر و اور روحانیت کی تجلے یہ سب کچھ روحانی صفات کے سبب اور روح کی
 نمائش کی وجہ سے ہوتا ہے - اور ملکوت کا مطالعہ - ملائکہ کا دیکھنا - غیبی فرشتوں کا مشاہدہ
 بہشت و دوزخ کا سامنے آنا - آسمانوں - ستاروں - عرش اور کرسی کو دیکھنا - اور چیزوں کے
 ملکوت کا دکھائی دینا - سب ملکی صفات کے سلوک سے ہوتا ہے - اور نیک صفات کے حاصل
 ہونے پر دلالت کرتا ہے - اور اگر غیب الغیب انوار کے مشاہدے میں پڑ جائے اور صفات
 الوہیت کے مکاشفات حاصل ہوں - اور الہام - اشارہ - مکالمہ - اور صفات ربوبیت کی
 تجلیات ظاہر ہوں - تو یہ اس بات کی دلیل ہے - کہ سالک فنا و بقا وصول الی اللہ اور
 تخلق باخلاق اللہ کے مقام میں ہے - یہ جو اوپر بیان ہوا ہے - صرف حضور اظہر اشارۃ
 بیان ہوا ہے - باقی کو اسی طرح پر قیاس کر لو ۛ

دوم - دوسرا فائدہ یہ ہے - کہ دلی - روحی - اور ملکی واقعات کا رزق بہت عمدگی سے
 اسے حاصل ہوتا ہے - اور اس سے نفس کو بھی ذوق - شوق اور ایک قسم کی قوت حاصل
 ہوتی ہے - جس کے سبب نفس کو خلقت سے میل جول اور محبت کرنے - اور دل بجانہ والی
 چیزوں - ظاہری اور نفسانی لذت بخش چیزوں - اور حیوانی اور جسمانی خواہشات سے نفرت
 ہو جاتی ہے - اور روحانی مکاشفوں اور غیب کی باتوں - انوار غیبی کے مشاہدوں اور بارگاہ الہی
 کے حقائق - لطائف - اسرار اور معانی کا اُنس اس میں آجاتا ہے - اور ہمہ تن عالم طلب
 کی طرف متوجہ ہو جاتا ہے - اور پھر عالم غیب اس کا مشرب بن جاتا ہے - "قد علی کل
 اناس مشرب بصد" (ہر آدمی نے اپنا گھاٹ پہچان لیا) حقیقت میں طریقت کے بچوں کی پرورش
 واقعات غیبی کے دودھ بغیر ہو نہیں سکتی - اور طلب کی جان کی غذا صرف واقعات غیبی
 کے معنوں کی صورت سے ہو سکتی ہے - مثلاً ایک شخص خواجہ امام یوسف ہمدانی رحمۃ اللہ علیہ
 کی خدمت میں تعجب کے طور پر اس بات کا ذکر کر رہا تھا - کہ ایک مرتبہ میں شیخ احمد غزالی رحمۃ اللہ
 علیہ کی خدمت میں خانقاہ کے دسترخوان پر صبح اصحاب کھانا کھا رہا تھا - کہ اسی اثنا میں

شیخ صاحب از خود غائب ہو گئے۔ اور جب ایک گھڑی بعد ہوش میں آئے۔ تو فرمایا۔ کہ اس وقت کیا دیکھتا ہوں۔ کہ پیغمبر خدا صلی اللہ علیہ وسلم خود دست مبارک سے میرے منہ میں لقمہ دے رہے ہیں۔ سن کر خواجہ امام یوسف ہمدانی علیہ الرحمۃ نے فرمایا۔ ”تلك خیالات تری بہا اطفال الطریقۃ یہ خیالات ہیں جن سے طریقت کے بچوں کی پردہش ہوتی ہے“

سوم۔ تیسرے یہ فائدہ ہے۔ کہ اس راہ کے بعض مقامات سے واقعات غیبی کے تصرف بغیر عبور حاصل نہیں ہو سکتا۔ اور پیغمبر اور شیخ کی ضرورت میں بڑا رکن یہی ہے۔ تاکہ سالک اپنے وجود کی سیر کرے۔ اور اس کا سلوک نفس و دل اور روح کی صفات میں ہو۔ یہ ممکن ہے۔ کہ غیر کی ضرورت نہ پڑے۔ لیکن پھر بھی جب روحانیت کی سرحد پہنچتا ہے۔ تو پھر وہاں سے از خود نہیں گذر سکتا۔ اس واسطے کہ جو تصرف سالک خود کرتا ہے۔ اس سے ایک اور ہی ہستی ظاہر ہوتی ہے۔ اسکے لئے اسکے بعد نبی کا مقام ہے جو غیر کے تصرف بغیر حاصل نہیں ہو سکتا۔ پس وہ واقعات جو ولایت شیخ کے فیض سے آتے ہیں۔ یا نبوت کی بارگاہ سے یا صفات خدا کی تجلیات سے آتے ہیں۔ وہ فنا بخش ہوتے ہیں۔ اور جب تک حقیقی فناء حاصل نہیں ہوتی۔ تب تک حقیقی بقا جو کہ سلوک کالب لباب اور علت غائی ہے۔ حاصل نہیں ہو سکتی۔ اور جب تک حقیقی فناء حاصل نہیں ہوتی۔ تب تک حقیقی بقا جو کہ سلوک کالب لباب اور علت غائی ہے۔ حاصل نہیں ہو سکتی۔ اس کے بعد واقعات کا دوسرا پہلو جو کشف مشاہدے۔ تجلی اور وصول کے متعلق ہے۔ انشاء اللہ اگ اگ ایک ایک فصل میں اپنے اپنے مقام پر بیان کیا جائیگا۔ و صلی اللہ علی محمد وآلہ وسلم

فصل - ۱۰

{ انوار کے مشاہدات اور انکے مراتب کے بیان میں }

اللہ تعالیٰ جل شانہ فرماتا ہے۔ ”ما کذب الفواد ما رآی اقمار و نہ علی ما یرئی لقد راہ تزلتہ اخری“۔ پیغمبر نے جو کچھ دیکھا۔ اس میں انہوں نے جھوٹ نہیں ملایا۔ پیغمبر جو جبرائیل کو دیکھا کرتے ہیں۔ تو کیا تم لوگ ان سے اس بات پر جھگڑتے ہو۔ حالانکہ جھگڑنے کی کوئی بات نہیں۔ کیونکہ انہوں نے لامعراج کے وقت سدرۃ المنتہی کے پاس جہاں نیک بندوں کے رہنے کی جگہ بہشت ہے۔ جبرائیل کو ایک دفعہ اور بھی اصلی صورت میں اپنے پاس آیا دیکھا تھا۔

پنجمیر خدا صلی اللہ علیہ وسلم فرماتے ہیں۔ "الاحسان ان تعبد اللہ کالک تراہ" (احسان اس بات کا نام ہے۔ کہ تو اللہ تعالیٰ کی عبادت اس طرح کرے۔ گویا کہ تو اسے دیکھ رہا ہے)۔
 واضح ہے کہ جب دل کا آئینہ آہستہ آہستہ لا الہ الا اللہ کی ولایت کے تصرف سے صاف ہو جاتا ہے۔ اور طبیعت کا رنگارنگ اور صفات بشریت کی تاریکی اس سے مٹ جاتی ہے
 "ان لکل شیء صفا لئذ وصفا لئذ القلوب ذکر اللہ" (بیشک ہر چیز کو صقل کرنیوالی ایک خاص شے ہوتی ہے۔ اور دلوں کو صاف کرنے والی چیز الہی ذکر ہے)۔ تو پھر غیبی انوار کو قبول کرنے لگتا ہے۔ اور سالک دلی صفائی اور انوار کے ظہور کے مطابق ان انوار کے مشاہدے کے قابل ہو جاتا ہے۔ اور ابتدائے حال میں یہ انوار زیادہ تر برق۔ چمک۔ روشنی۔ کی صورت میں نمودار ہوتے ہیں۔ اور برق کی چمک کے لئے ہزار ہا طرح کے شوقِ دل میں پیدا ہوتے ہیں۔ اور جوں جوں دلی صفائی بڑھتی جاتی ہے۔ تو انوں انوار بھی بڑھی قوت سے اس پر زیادہ ہوتے جاتے ہیں۔ برق اور چمک وغیرہ کے بعد دوسرے درجے پر پھر صراغ۔ شمع۔ مشعل۔ اور صلیبی ہوئی آگ کی طرح انوار کا مشاہدہ ہوتا ہے۔ جو علوی انوار ہوتے ہیں۔ وہ ابتدا میں چھوٹے بڑے ستاروں مثلاً چاند وغیرہ کی صورت میں ظاہر ہوتے ہیں۔ اور اس کے بعد پھر سورج کی طرح اور بعد ازاں محال سے مجرد انوار ظاہر ہوتے ہیں۔ ان تمام کی شرح تو بہت لمبی چوڑی ہے۔ البتہ ان میں سے کچھ کچھ ذکر کیا جائیگا۔
 واضح رہے۔ کہ انوار کے پیدا ہونے کی جگہیں مختلف ہیں۔ مثلاً سالک کی روحانیت۔ شیخ کی ولایت۔ پنجمیر خدا صلی اللہ علیہ وسلم کی نبوت۔ انبیاء علیہم السلام کی ارواح۔ اولیاء اور مشائخ علیہم الرحمۃ کی ارواح۔ حضرت عزت۔ لا الہ الا اللہ کا ذکر۔ مختلف اذکار۔ قرآن۔ بیان۔ احسان۔ اسلام اور طرح طرح کی عبادتیں اور فرمانبرداریاں۔ ان میں سے ہر ایک کا ایک خاص نور ہے۔ اور ہر ایک سے ایک خاص قسم کا نور ظہور میں آتا ہے۔ اور ان میں سے ہر ایک کے نور کا ذوق اور رنگ خاص ہی قسم کا ہے۔ جب انوار پورے طور پر پردوں سے باہر نکلتے ہیں۔ تو خیال کا تصرف ان میں باقی نہیں رہتا۔ رنگ بھی دور ہو جاتے ہیں۔ اور بغیر رنگ۔ صورت۔ مکان۔ شکل۔ ہستی اور کیفیت کے مشاہدے میں آتے ہیں۔ اور نور مطلق وہ نور ہے۔ جو ان سب سے پاک اور منزہ ہو۔ اور انوار جو مختلف رنگوں اور شکلوں میں نمودار ہوتے ہیں یہ محض صفات بشری کی آلائش کی وجہ سے ہے۔ کیونکہ روحانی

نظر خیال کو پر دیکھنے سے ان کا ادراک کتی ہو۔ اور جب محض روحانیت کو واسطہ پڑتا ہے اور خیال کے حجابوں
 نکل جاتے ہیں تو یہ صفت بھی کوئی نہیں رہتی پھر بے رنگ شکل کے ظاہر ہوتے ہیں اور اس بات کی شرح
 کہ مختلف انوار کس کس مقام سے مشابہے میں آتے ہیں اس مختصر سی کتاب کی گنجائش کے موافق سن لیجئے گا
 واضح رہے۔ کہ جو کچھ بروق کی صورت میں نمودار ہوتا ہے۔ وہ کبھی تو ذکر کا نور ہوتا
 ہے۔ اور کبھی اس طرح پر ہوتا ہے۔ کہ انوار روح کے غلبے کی وجہ سے صفات بشری
 کے حجاب یا دلوں کی طرح پھٹ جاتے ہیں۔ اور روحانیت کا پرتو بجلی کی کوند کی صورت
 میں مشاہدے میں آتا ہے۔ اور لوازم ذکر کے نور کی وجہ سے ہوتے ہیں۔ اور نیز وضو
 کے نور سے بھی۔ چنانچہ ایک مرتبہ کا ذکر ہے۔ کہ شیخ ابوسعید رحمۃ اللہ علیہ کا ایک مرید جب
 وضو کر کے خلوت خانے میں گیا۔ تو نور کی چمک اسے دکھائی دی۔ فوراً نعرہ مار کر باہر
 نکل آیا اور کہنے لگا۔ کہ میں نے اللہ تعالیٰ کو دیکھا ہے۔ شیخ صاحب نے جب احوال دریافت
 کئے۔ تو فرمایا۔ اے ناخبر بہ کار! وہ تیرے وضو کا نور تھا۔ بھلا ابھی تو کہاں اور وہ بارگاہ
 کہاں؟ اور لو ایٹھ نماز۔ اسلام اور ایمان کے نور کے سبب پیدا ہوتے ہیں۔ اور بروق
 واسع اور لوازم کا باہمی فرق یہ ہے۔ کہ بروق برق کی طرح ہوتے ہیں۔ کوند کر ہلیدی
 رہ جاتے ہیں۔ اور واسع میں چمک پنے درپے ہوتی ہے۔ لیکن یہ بھی تھوڑی دیر تک
 رہ کر بس ہو جاتے ہیں۔ اور لوازم آفتاب کی اس روشنی کی طرح ہوتے ہیں۔ جو پانی یا
 آئینے سے منعکس ہو کر کسی مقام پر پڑتی ہے۔ اور تھوڑی دیر تک رہتی ہے۔ اور پھر چھپ
 جاتی ہے۔ پس نماز یا قرآن یا اسلام یا ایمان کے نور کا عکس دل کے آئینے پر پڑتا ہے۔
 اور اس سے لوازم پیدا ہوتے ہیں۔ اور اخلاص نیت اور ولی آئینے کی صفائی کے مطابق
 ان لوازم میں نورانیت اور ذوق کم و بیش ہوتا ہے +

لیکن وہ نور جو چراغ شمع۔ اور شعل وغیرہ کی صورت میں دکھائی دیتا ہے۔ وہ یا تو ولات
 شیخ سے اقتباس کیا ہوا ہوتا ہے یا بنوۃ سے ”وسراجاً منیراً“ اور یا علوم کے استفادہ سے
 یا قرآنی نور سے یا ایمانی نور سے اور وہ چراغ اور شمع دراصل ولی چراغ اور شمع ہوتے ہیں۔
 جو اس قدر نور سے منور ہوتے ہیں۔ جن مقامات نور کا ذکر اور پر ہو چکا ہے۔ ان میں اگر قندیل
 کی صورت میں نمودار ہو۔ تو وہ احسان کے مقام کے موافق جو دل میں ظاہر ہوا ہو۔ اس نورانیت
 کے مطابق عرفان کا نور ہوتا ہے۔ اور اللہ تعالیٰ نے بھی نور معرفت کی مثال اسی سے دی ہے

”مثل نورہ مکشکوۃ فیہا مصباح“ اس کے نور کی مثال ایسی ہے جیسے قندیل میں چراغ اور جو کچھ علویات مثلاً ستاروں۔ چاند۔ اور سورج کی صورت میں دیکھتا ہے۔ یہ روحانیت کے انوار ہوتے ہیں۔ جو دل کے آسمان پر اس کی صفائی کے موافق ظاہر ہوتے ہیں۔ جب دل کا آئینہ ستارے کے موافق صاف ہو۔ تو روحانی نور ستارے کے موافق ظاہر ہوتا ہے۔ اور اسے آسمان پر ستارہ دکھائی دیتا ہے۔ اور کبھی ایسا بھی ہوتا ہے۔ کہ بے آسمان کے بھی دکھائی دیتا ہے۔ آسمان دل کا جسم ہوتا ہے۔ اور ستارہ روح کا نور۔ یہ ستارہ دل کی صفائی کے مطابق چھوٹا۔ بڑا یا کھٹوڑا بہت آسمان پر دکھائی دیتا ہے اور اگر بغیر آسمان کے ستارے دکھلائی دیں۔ تو وہ یا تو دلی نور کا عکس ہے یا عقلی نور کا۔ یا ایمانی نور کا جو سینے کے خلا کی صفائی پر ظاہر ہوتا ہے۔ اور کبھی ایسا بھی ہوتا ہے۔ کہ نفس ایسا صاف اور پاکیزہ ہو جاتا ہے۔ کہ آسمان کی طرح دکھائی دیتا ہے۔ اور دل اس میں چاند کی طرح نظر آتا ہے۔ اس حالت میں اگر دل کا آئینہ ستارے کا سارا صاف ہے تو چاند بھی پورا دکھائی دیتا ہے۔ اور اگر اس میں کسی قسم کی کدورت باقی ہے۔ تو چاند بھی پورا دکھائی نہیں دیتا۔ اور جب دل کا آئینہ بدرجہ کمال صاف ہوتا ہے۔ اور نور روح کو قبول کرتا ہے۔ تو آفتاب کی طرح دکھائی دیتا ہے۔ اس حالت میں جتنی صفائی زیادہ ہوگی اتنا ہی سورج زیادہ چمکدار دکھائی دیگا۔ یہاں تک کہ ایک وقت ایسا آئے گا۔ کہ سورج سے ہزار گنا چمکیلی صورت نظر آئیگی۔ اور اگر چاند سورج اکٹھے ایک ہی مرتبہ دکھائی دیں۔ تو چاند دل ہوگا۔ جو روحانی نور کے عکس سے منور ہوگا۔ اور سورج روح کا جو دکھائی تو دیگا لیکن ایسی حالت میں کہ وہ پردے پیچھے سے نکل رہا ہو۔ اور خیال نے سورج کی صورت میں اس کی مناسبت نقشبندی کی ہو۔ یعنی جس طرح عالم کبریٰ خورشید کے نور سے منور ہے۔ اور اس کے نور کا اثر سارے جہان کو پہنچتا ہے۔ اسی طرح عالم صغیرے جو انسان کا قالب ہے۔ روح کے نور سے منور ہے۔ اور اس کے نور کا اثر سارے اعضاء کو پہنچتا ہے۔ اور ان میں جس حرکت ظاہر ہوتی ہے۔ پس خیال نے اس مناسبت سے سورج کی صورت کی روح کی حقیقت کے موافق نقشبندی کی۔ نہیں تو روحانی نور تو بے رنگ اور بے صورت ہے۔ اور کبھی ایسا ہوتا ہے۔ کہ سورج۔ چاند۔ اور ستارے کسی حوض۔ دریا۔ ندی۔ کنوئیں اور آئینے میں دکھلائی دیتے ہیں۔ یہ تمام صورتیں روحانیت کے انوار کی وجہ سے ظہور میں

آتی ہیں۔ اور یہ دل کے مختلف مقامات ہوتے ہیں جن کی نقش بندی خیال اس طرح کرتا ہے۔ اور کبھی ایسا ہوتا ہے۔ کہ ایمان۔ اطاعت۔ تسبیح۔ اور ذکر کے انوار کے سبب سے ہوتا ہے۔ اور دل میں اسی قسم کی صورت مشاہدے میں آتی ہے۔ اور اسی طرح کبھی ایسا بھی ہوتا ہے۔ کہ اللہ تعالیٰ کی صفات کے انوار کا پرتو "من تقرب الی شبرا تقربت الیہ ذرا" (جو میری طرف بالشت بھر بڑھتا ہے۔ میں ہاتھ بھرا سکے نزدیک آجاتا ہوں) کے مطابق استقبال کرتا ہے۔ اور روحانی اور دینی حجاب کے پیچھے سے آئینہ اس کی صفائی کے مطابق دل پر عکس ڈالتا ہے۔ جیسا کہ ابتدائے حال میں حضرت ابراہیم علیہ السلام کے ساتھ ہوا۔ "فلما جن علیہ اللیل را کو کیا قال ہذا ربی" (پس جب رات ہوئی۔ تو اس کے ستارے کو دیکھ کر کہہ دیا۔ کہ یہی میرا رب ہے) چونکہ اس وقت جناب کی ولی صفائی ستارے کے مطابق تھی۔ اس واسطے وہ نور بھی ستارے کے نور کے برابر مشاہدے میں آیا۔ "فلما رای القمر بازغاً" (پس جب چاند کو نکلتے ہوئے دیکھا) اور جب دل کا آئینہ بدرجہ کمال صاف ہو گیا۔ تو خورشید کی صورت میں مشاہدے میں آیا۔ "فلما رای الشمس بازغته قال ہذا ربی ہذا الکر" (پس جب سورج کو نکلتے ہوئے دیکھا۔ تو فرمایا کہ یہی میرا پروردگار ہے) یہی بڑا ہے (لیکن حقیقت میں جو ضلیل علیہ السلام کی جان مشاہدہ کر رہی تھی۔ وہ صفات ربوبیت کے انوار کے پرتو کا عکس تھا۔ جو دلی آئینہ میں دکھائی دیتا تھا۔ لیکن روحانی اور دلی حجاب کے پیچھے مقام تلوین (طرح طرح) میں تھا۔ اسی واسطے وہ غائب ہو جاتا تھا۔ اور آپ فرماتے تھے۔ "لا احب الاقلین" (میں غروب ہو جانے والوں کو محبت نہیں کرتا)۔ یہ اس بات کا بیان ہے۔ کہ وہ حجاب پیچھے تھا۔ جو مختلف صورتوں میں دکھائی دیتا تھا۔ اور اللہ تعالیٰ صورت سے پاک ہے۔ اور اس بات کا بیان کہ یہ صفات حق کے انوار کا پرتو تھا۔ جو مشاہدے میں آتا تھا یہ ہے۔ کہ اللہ تعالیٰ کی تعریف سے دل کو شہودی ذوق حاصل ہوتا تھا۔ اور اس کی حقیقت پر حکم کرتا تھا۔ اور دل ایک صادق القول حاکم ہے۔ جو کچھ یہ دیکھتا ہے۔ اس میں جھوٹ کی گنجائش ہی نہیں ہوتی۔ "ما کذب الفواد ما راعی" (جو کچھ پیغمبر نے دیکھا اس میں انہوں نے جھوٹ نہیں بلایا) اور جب تک صاحب دل نہ ہو۔ وہ جھوٹ دیکھتا ہے "ہذا ربی" کہہ دینا بھی اسی پرتو کے سبب تھا۔ ہر ایک مقام جو انوار الہی دلی نظر کو دکھائی دیتے ہیں۔ وہی نور معرفت دل ہو جاتی ہے۔ اور اپنے حال کی تعریف بھی خود ہی کرتا ہے۔

اور جان کو حفظ سا معلوم ہوتا ہے۔ اسی سبب سے کہ وہ جانتا ہے۔ کہ جو کچھ دیکھ رہا ہوں۔ وہ حق کی طرف سے ہے۔ نہ کہ غیر کی طرف سے۔ یہ ذوق معنوں کے متعلق ہے۔ یہ عبارت میں نہیں سما سکتا۔ اور نہ ہی اسے صاحب واقعہ کے سوا کوئی سمجھ سکتا ہے۔ اور یہ ذوق بھی فرق سے حاصل ہوتا ہے۔ اگر حق تعالیٰ کی معرفت کان کی اہ حاصل ہو۔ تو ایسا ہوتا ہے۔ جیسے حضرت موسیٰ علیہ السلام کو تھا "انی انا اللہ" اور جب تک معرفت پر دے پیچھے سے آتا ہے۔ وہ با واسطہ آتا ہے۔ کہ "من الشجرة ان یا موسیٰ" (اور جب حجاب دور ہو جاتا ہے۔ تو بے واسطہ سنتا ہے۔ "و کلمہ اللہ موسیٰ تکلیماً" اور اگر معرفت نظر کی راہ آئے۔ اور پر دے ابھی باقی ہوں۔ تو با واسطہ آتا ہے۔ جیسا کہ خلیل علیہ السلام کو تھا۔ "فلما رای الشمس بازغته قال هذا ربی" (پس جب اس نے سورج کو طلوع ہوتے دیکھا تو کہا۔ کہ یہی میرا رب ہے)۔ جب تک خاص ذوق کی حقیقت بات میں ظاہر نہیں ہوتی۔ تب تک زبان کا ترجمان "اناریک" کی تعریف سے "ہذا ربی" نہیں کہتا۔ اور جب حجاب بالکل دور ہوجاتے ہیں۔ تو بے واسطہ جیسا کہ پیغمبر خدا صلی اللہ علیہ وسلم کو ہوا تھا۔ "ما کذاب الفواد ما را ی ا قما دونہ علی ماری" (پیغمبر نے جو کچھ دیکھا۔ اس میں انہوں نے جھوٹ نہیں ملایا۔ کیا تم ان سے اس بات پر جھگڑتے ہو۔ کہ انہوں نے جبرائیل کو دیکھا، اور حضرت عمرؓ جو فرماتے تھے۔ "رای قلبی ربی" (میرے دل نے میرے پروردگار کو دیکھا)۔ وہ بھی اس چاشنی کے سبب سے تھا۔ اور پیغمبر خدا صلی اللہ علیہ وسلم بھی مقام احسان کے بیان میں اسی ذوق کے حصول کا اشارہ فرماتے ہیں۔ "الاحسان ان تعبد اللہ کانک نراة" (احسان اس بات کا نام ہے کہ تو اللہ تعالیٰ کی عبادت اس طرح کرے۔ کہ گویا تو اسے دیکھ رہا ہے) اگر کوئی سوال کرے کہ سورج۔ چاند ستاروں وغیرہ کی بابت جو کچھ حضرت ابراہیم علیہ السلام کو مشاہدہ ہوا۔ وہ عالم باطن میں تھا یا عالم ظاہر میں۔ اس کا جواب یوں ہے۔ کہ جب ولی آئینہ صاف ہوتا ہے تو بہت کم فرق ہوتا ہے۔ کبھی ایسا ہوتا ہے کہ یہ مشاہدات غیب میں عالم دل سے بواسطہ خیال دیکھتا ہے۔ اور کبھی ایسا ہوتا ہے۔ کہ عالم شہادت میں کسی چیز میں بوسیلہ حسن جو اس سے مناسبت رکھتی ہے۔ اور انوار حق کا عمل ظہور ہو سکتی ہے۔ جیسے سورج۔ چاند۔ ستارے جو انوار حق کے پرتو کے عکس کو قبول کر سکتے ہیں۔ جیسا کہ اللہ تعالیٰ نے فرمایا ہے "اللہ نور السموات والارض" (کہ حقیقت میں ان کا دیکھنے والا دل ہے۔ اور دکھلانا والا

اللہ تعالیٰ۔ اور ہزار بی کا معرف اللہ تعالیٰ ہے۔ اور دل اس ذوق کی قبولیت کی استعداد رکھتا ہو۔ تو غیب۔ شہادت۔ ظاہر اور باطن یکساں ہے۔ اور کبھی ایسا ہوتا ہے۔ کہ دل کی صفائی کمال کو پہنچ جاتی ہے۔ اور حجاب شفاف ہو جاتے ہیں۔ تو سنرہیم ایاتنا فی الافاق دنی الفہم (مختریب ہم اپنی نشانیوں انکو جان میں اور ان کی جانوں میں دکھائی گئے) کی دکھاوٹ معلوم ہوتی ہے۔ اگر اپنے تئیں دیکھتا ہے۔ تو بھی حق دکھائی دیتا ہے۔ اور "انا الحق" کی آواز اس سے نکلتی ہے۔ اور اگر موجودات کی طرف دیکھتا ہے تو بھی ہر ذرے میں حق تعالیٰ ہی دکھائی دیتا ہے۔ جیسا کہ اس بزرگ نے فرمایا۔ "ما نظرت فی شیء الا درایت اللہ فیہ" (میں نے جس چیز پر نگاہ کی۔ اسی میں اللہ تعالیٰ کو دیکھا) اور اگر شہود کے ناپید اکنار کمندر میں مستغرق ہو جائے۔ اور وجود مشاہدہ ہو جائے۔ تو شاہد کا وجود باقی رہ جاتا ہے۔ اور وہ حالت ہو جاتی ہے۔ جو صید قدس اللہ روح العزیز فرماتے ہیں۔ "ما فی الوجود سوی اللہ" (وجود میں اللہ تعالیٰ کے سوا اور کچھ نہیں) اس مقام میں جمال شاہد کا شہود انسان کے آئینے میں شاہد کی نظر آتا ہے۔ جیسا کہ مصنف علیہ الرحمۃ فرماتے ہیں۔ رباعی

عمریت کہ در راہ تو بایست سپرم
خاک در تو بید گاں مے سپرم
زازوئے کنول کا آئینہ روئے توام
از دیدہ تو بروئے تو مے نگر م

لیکن انوار کے رنگ جو ہر ایک مقام میں مشاہدے میں آتے ہیں۔ اس مقام کے موافق مختلف ہوتے ہیں۔ مثلاً نفس کے مقام میں نیلیوں نور ظاہر ہوتا ہے۔ اور روح کے نور اور فکر کے نور اور نفس کی تاریکی سے ل کر اسکی یہ نلگت ہو جاتی ہے۔ مبتدی صوفی جو نیلا لباس پہنتے ہیں۔ وہ اسی مقام کا نشان ہے۔ کسی وقت یہ گروہ مقام کے موافق لباس رنگا کرتے تھے۔ اور جب نفس کی تاریکی کم ہو جاتی ہے۔ اور روح کا نور زیادہ۔ تو سرخ رنگ کا نور دکھائی دیتا ہے۔ اور جب روح کا نور غالب ہوتا ہے۔ تو زرد رنگ کا نور ظاہر ہوتا ہے۔ اور جب نفس کی تاریکی بالکل نہیں رہتی۔ تو سفید رنگ کا نور ظاہر ہوتا ہے اور جب روح کا نور دل کی صفائی کے ساتھ بجا آتا ہے۔ تو سبز رنگ کا نور ظاہر ہوتا ہے اور جب دل بالکل صاف ہو جاتا ہے۔ تو آفتاب کی طرح نور ظاہر ہوتا ہے۔ اور جب دلی آئینہ بدرجہ کمال صقل ہو جاتا ہے۔ تو آفتاب کے ایسے نور کی طرح جو صاف آئینے میں

اپنی کمالیت پر چمکتا ہو۔ ایک نور دکھائی دیتا ہے۔ جسے دیکھ کر آنکھوں میں چکا چوندا جاتی ہے رباعی

بصر ز نور تو بر تو ظفر نے یا بد ترا چنانکہ توئی دیدہ ورنے یا بد

ز تو چگو و خبر شد دل مرا کہ ز لطف طراز پیرین از تو جز نے یا بد

اور جب نور حق روح پیکس ڈالتا ہے۔ تو مشاہدہ ذوق شہود کے ساتھ بل جل جاتے ہیں۔

اور جب نور حق روحی اور دلی حجاب کے بغیر ظاہر ہوتا ہے۔ تو بیگزگی۔ بے کیفیت۔ بے حدی۔ بے مشلی۔ بے نہایتی۔ بے ضدی ظاہر ہوتا ہے۔ اور تمکین اور تمکن اس کے لوازمات

ہوتے ہیں۔ یہاں پر نہ طلوع رہتا ہے نہ غروب۔ نہ دایاں رہتا ہے نہ بائیں۔ نہ اوپر نہ نیچے۔ نہ مکان نہ زمان۔ نہ قرب نہ بعد۔ اور نہ دن نہ رات "ولیس عند اللہ صباح ولا مساء"

اللہ کے نزدیک دن رات یکساں ہے یہاں پر نہ عرش ہے نہ فرش۔ اور نہ دنیا اور نہ آخرت۔

ابتداء میں صفات جمال کے انوار۔ جو عالم خداوندی سے ہوتے ہیں۔ مقام شہود میں اس قسم

کے تصرفات نما ظاہر ہوتے ہیں جیسے اوپر ذکر ہو چکا ہے۔ لیکن صفات جلال کے انوار جو

قہر خداوندی کے عالم سے ہیں۔ فنا و الفناء کے مقتضی ہیں۔ ان احوال کی شرح بیان نہیں

کی جاسکتی۔ کیونکہ اس قسم کے احوال اعیانی ہیں بیانی نہیں۔ بلکہ عینی ہیں نہ کہ آئینی۔ پہلے پہل

جلا دینے والا نور ظاہر ہوتا ہے۔ جس میں "لا تبقی ولا تذر" (نہ باقی رہنے دے اور نہ چھوٹا

کی خاصیت ظاہر ہوتی ہے۔ اور فی الحقیقت ساتوں دوزخ اسی نور کا پر تو ہیں۔ اور صفات

جمال کے انوار مشرق ہیں نہ کہ محرق۔ ہر ایک عقل اور فہم ان معنوں کا ادراک نہیں کر سکتی۔

اور کبھی ایسا ہوتا ہے۔ کہ صفات جلالی کے انوار محض ظلمانی ہوتے ہیں۔ اور عقل ظلمانی نہ

کو کس طرح سمجھ سکتی ہے۔ کیونکہ عقل "جمع بین الضدین" کو محال جانتی ہے

اگر تو سمجھ سکتا ہے۔ تو وہ اشارہ جو پیغمبر خدا صلی اللہ علیہ وسلم نے فرمایا ہے۔ کہ "دوزخ کو اتنے

ہزار سال تک گرم کرتے ہے تو سرخ ہوا پھرتے ہزار سال اور گرم کیا تو سفید ہوا۔ اور پھرتے ہزار

سال اور گرم کیا۔ تو سیاہ ہو گیا۔ اور اب بھی سیاہ ہے" وہ اسی قسم کا ہے۔ سیاہ آگ کو عقل کس طرح

سمجھ سکتی ہے۔ اور اس سب سے کہ وحدت اور وحدانیت کی حقیقت ہے۔ جب تو دیکھیگا تو

دونوں جہان میں جہاں کہیں نور اور تاریکی ہے۔ وہ لطف اور قہر کی صفات انوار کا پر تو ہے۔ کہ

اللہ نور السموات والارض "اور انہی معنوں کے لئے نور اور تاریکی کا ثبوت لفظ جمعیت سے

فرمایا۔ کہ لفظ خلقیت سے۔ کہ "خلق السموات والارض وجعل الظلمت والنور" آسمان

اور زمین کو پیدا کیا اور تاریکی اور نور کو بنایا، خلقت کا اور درجہ رکھا اور جبلت کا اور اس شانے کے ضمن میں بہت سے معانی ہیں۔ جنکو ہر ایک عقل نہیں کھج سکتی۔ لیکن جب صفات جلال فناء الفناء کے مقام میں ہیبت الہیہ کا رعب و دبدبہ ظاہر کرتی ہیں۔ تو ایک سیاہ تو فضا کرینے والا۔ باقی رکھنے والا۔ زندہ کرنے والا ظاہر ہوتا ہے۔ جس سے بڑائی کا دبدبہ اور طلسم اعظم کی شکست اور مہم روم کا دور ہونا ظاہر ہوتا ہے۔ چنانچہ شیخ احمد غزالی رحمۃ اللہ علیہ اس بابے میں ایک مہم فرماتے ہیں۔ رباعی

دیدیم نہاں گیتی واصل جہاں در غلت و عمار بر گد شتیم آساں
از نور سیہ زلا نقطہ بر تر واں ز اں نیز گد شتیم ز ایں اند نآں

پہنچیر خدا صلی اللہ علیہ وسلم "ادنا الاشیاء کماھی" (اے ہمدرد و مہم گار! ہمیں چیزیں ایسی دکھا جیسی ہیں) کی استدعا میں انوار لطف و قہر کی صفات کا ظہور طلب کرتے ہیں۔ کیونکہ دونوں عالم وجودی میں جو چیز ہے۔ اس کی صفات ذاتی ہوتی ہیں۔ اور وہ صفات یا تو اس کے لطف کے انوار کا پرتو ہوتی ہیں۔ یا اس کے قہر کی صفات کا پرتو۔ نہیں تو کسی چیز کا حقیقی وجود جو قائم بذات خود ہو۔ نہیں ہے۔ حقیقی وجود صرف اللہ تعالیٰ ہی کا ہے۔ جیسا کہ فرمایا ہے۔ "ہو الاول والاخر والظاہر والباطن" (جو ہی اول ہے وہی آخر۔ وہی ظاہر ہے وہی باطن باقی جو کچھ ہے وہ اسی سے ہے یا وہ ہے۔ یہ صاف صاف بات ہے۔ رباعی

دل جزو حقیقت است تن پست میں در کسوت روح صورت دست میں
ہر چیز کہ آن نشان ہستی دارد یا سایہ نور دوست یا اوست میں

فصل - ۱۸

{مکاشفات اور ان کی قسموں کے بیان میں}

اللہ جل شانہ فرماتا ہے۔ "فکشفنا عنک غطاءک فیصرک الیوم حدید" (پس ہم نے حجاب تیری نظر سامنے سے ہٹائے۔ تیری نظریز ہو گئی)۔ اور پہنچیر خدا صلی اللہ علیہ وسلم فرماتے ہیں۔ "حجابہ النور لو کشفہا لاحتوتت سبحات وجہ ما انتہی الیہ بصر" (اس کا حجاب نور ہے۔ اگر اس حجاب کو دور کر دے۔ تو اس کے چہرے کی تیزی ان رب چیزوں کو جلا دے جن تک نگاہ کام کرتی ہے)۔

واضح ہے۔ کہ کشف کے معنی کسی چیز کا حجاب سے اس طرح بھٹکانا ہے۔ کہ صاحب کشف
 اس چیز کا ادراک ایسی صفت سے کرے۔ جس سے اس نے پیشتر نہ کیا ہو۔ جیسا کہ فرمایا ہے
 وقد کشف عنک عطارک فبصرک ایوم حداید یعنی تیری نظر سانسے ہم نے حجاب
 ہٹا لئے۔ اور پھر تیری نظر تیز ہو گئی۔ اور حجاب سے مراد وہ مولفات ہیں۔ کہ جن کے سبب
 انسان کی آنکھیں حضرت جلت کے کمال کے مشاہدے سے محجوب اور ممنوع رہتی ہیں۔ اور
 وہ تمام دنیا اور آخرت کے مختلف عالم ہیں۔ جو ایک روایت کے مطابق اٹھارہ ہزار ہیں
 اور دوسری روایت کے مطابق تین لاکھ ساٹھ ہزار۔ اور ان سب یہی ہے۔ کہ ستر ہزار ہیں
 جیسا کہ حدیث صحیح سے معلوم ہوتا ہے۔ ”ان الله تعالى سبعین الف حجاب من نور
 ظلستہ“ (اللہ تعالیٰ نور اور تاریکی کے ستر ہزار پر دے ہیں) اور یہ ستر ہزار عالم انسان کے وجود
 میں موجود ہیں۔ اور ہر عالم کے مطابق انسان کو ایک آنکھ عطا ہے۔ جس سے حالت کشف
 میں وہ عالم دکھائی دیتا ہے۔ اور یہ ستر ہزار عالم انسان میں مندرج ہیں جن کو نور اور ظلمت
 سے تعبیر کیا ہے۔ یعنی ملک اور ملکوت جنہیں غیب اور شہادت بھی کہتے ہیں۔ اور جسمانی
 اور روحانی بھی۔ اور دنیا اور آخرت بھی اسی سے مراد ہے۔ اصل میں تمام ایک ہیں صرف
 ان کے نام مختلف ہیں۔ اور انسان ان دونوں عالموں کا مجموعہ ہے۔ جو قدرت الہی
 نے صدیق کو ملا دیا ہے۔ اور ستر ہزار آنکھیں جس سے ستر ہزار عالم کا ادراک حاصل ہوتا
 ہے۔ دونوں عالم انسان کے مدارکات میں مندرج کئے ہیں۔ مثلاً پانچوں حواس جو
 انسان کی جسمانیات سے تعلق رکھتے ہیں۔ اور تمام عالم جسمانیات کا ادراک انہیں پانچ
 حواس سے ہوتا ہے۔ اور مدارکات باطنی قوائے بشری سے۔ اور باطنی پانچوں حواس
 جو انسان کی روحانیات سے تعلق رکھتے ہیں۔ ان سے تمام عوالم روحانیات کا ادراک
 کرے۔ اور انہیں عقل۔ دل۔ حس۔ روح اور خفی کہتے ہیں۔ مگر اہل سلوک کی اصطلاح
 میں مکاشفات کا اطلاق ان معنوں پر ہوتا ہے۔ جو پانچوں حواس باطنی سے مدراک ہوتا
 ہے۔ نہ ان پر جنہیں حواس ظاہری ادراک کرتے ہیں یا بشری قوائے جو حواس کی تابع
 ہیں۔ پس جب صادق سالک ارادت کے جذبے سے بطیبت کے ہفل السافلین سے
 شریعت کی اعلیٰ علیین کی طرف رُخ کرتا ہے۔ اور صدق کے قدم سے طریقت کی راہ
 مجاہدہ اور ریاضت کے قانون کے موافق متابعت کے بدرنے کی پناہ میں ملے کرنی شروع

کزمانہ مانسی کے حالات زمانہ حال میں منکشف ہو جاتے ہیں۔ بعض ایسے بھی ہوتے ہیں جنہیں
 موجودات کے شروع سے لیکر اب تک کے حالات بالکل عیاں ہوتے ہیں۔ جیسا کہ عارث نے
 کہا۔ ”کانی انظر الی اهل الجنة يتزاد من وافی اهل النار يتعاد دون“ (گو یا کہ میں
 اہل بہشت کو ایک دوسرے کی طرف بیل اور اہل دوزخ کو ایک دوسرے سے پرستہنا
 دیکھتا ہوں) ۱۲ اپنی پیغمبر خدا صلی اللہ علیہ وسلم نے فرمایا ہے۔ ”عرضت علی الجنۃ فرایت
 اکثر اهلها المساکین و عرضت علی النار فرایت اکثر اهلها النساء“ (بہشت میرے پیش
 کی گئی۔ تو اس کے رہنے والے اکثر مسکین تھے۔ اور جب دوزخ دکھایا گیا۔ تو اس کے
 رہنے والی اکثر عورتیں تھیں) جب دنیاوی زمان اور مکان کے حجاب اٹھ جاتے ہیں۔ تو
 اخروی زمان و مکان کشف ہوتے ہیں۔ اور اس مقام میں یہ حالت بھی ہوتی ہے
 کہ جہات کے حجاب سامنے سے اٹھ جاتے ہیں۔ اور روبرو اور پیچھے اسے یکساں دکھائی
 دیتا ہے۔ پیغمبر خدا صلی اللہ علیہ وسلم فرماتے ہیں۔ ”یا ایہا الناس انی امامکم فلا
 لتسبقوا فی بال رکوع ولا بسجود ولا تزفخوار و سکم فانی الیکم من اما حی و من
 خلقی“ (اے لوگو! بیشک میں تمہارا امام ہوں۔ پس رکوع، سجود میں مجھ سے سبقت
 نہ لے جاؤ۔ اور نہ اپنے سر اٹھاؤ۔ کیونکہ میں تمہیں اپنے سامنے اور پیٹھ پیچھے یکساں دیکھتا ہوں)
 اور بہت سی خرق عادات جنہیں کرامات کہتے ہیں۔ اس مقام میں ظاہر ہوتی ہیں۔ مثلاً حوالہ کی
 واقفیت اور غیبات کا جاننا۔ پانی۔ آگ اور ہوا پر چلنا۔ اور زمین وغیرہ کا طے کرنا۔ اس قسم
 کی کرامتوں کا چنداں اعتبار نہیں ہوتا۔ کیونکہ یہ اہل دین اور نیرے دین دونوں کو حاصل ہوتی
 ہیں۔ پیغمبر خدا صلی اللہ علیہ وسلم نے ابن ضابط سے پوچھا۔ کہ ”ما تری قال رای عرش
 علی الماء فقال علیہ السلام ذاک عرش ابلیس“ (تم کو کیا دکھائی دیتا ہے۔ اس نے
 عرش کی عرش پانی پر جناب نے فرمایا یہ شیطان کا عرش ہے) دوسرے یہ کہ اس قسم کی
 خرق عادات دجال میں ہونگی۔ جیسا کہ حدیث میں بھی آیا ہے۔ کہ وہ انسانوں کو مارے گا بھی اور
 زندہ بھی کرے گا۔ لیکن جسے اصلی کرامت کہتے ہیں۔ وہ اہل دین ہی کو حاصل ہوتی ہیں۔ وہ یہ
 ہے۔ جو روحی کشف کے بعد خفیہ کاشفات ظاہر ہوتے ہیں۔ اس واسطے کہ روحی کافر
 اور مسلمان دونوں کو ہوتا ہے۔ لیکن خفیہ روحی ایک خاص ہے۔ جو بارگاہ کے خاصوں
 کے سوا کسی کو عطا نہیں ہوتی۔ جیسا کہ فرمایا۔ ”کتب فی قلوبہم الایمان و ایلد یھم

یروح منہ“ (ان کے دلوں میں ایمان اکھا گیا ہے۔ اور ان کو اس کی روح سے تائید حاصل ہے) اور ایک اور جگہ فرمایا ہے۔ ”یلقی الروح من امرہ علی من یشاء من عبادہ“ اپنے بندوں میں سے جس پر چاہتا ہے اپنے امر سے روح کا القا کرتا ہے) ۴

اپنے نبی خدا سے اللہ علیہ وسلم کے حق میں فرمایا۔ ”و کذا انشا و حینا الیک روحا من امرنا ما کنتم تدری ما الکتاب ولا الایمان و لکن جعلناہ نوراً نھدی بہ من نشاء من عبادنا“ (اور اسی طرح ہم نے اپنے امر سے ایک روح بطور وحی تیرے طرف بھیجی تھی یہ معلوم نہ تھا۔ کہ کتاب کیا ہے اور ایمان کیا۔ لیکن ہم نے ہی اسے نور بنایا۔ جس سے ہم اپنے بندوں میں سے جسے چاہتے ہیں۔ اس کی راہنمائی کرتے ہیں) یعنی حضرت نوحؑ بعض بندوں کو عطا کرتے ہیں۔ تاکہ اس کے وسیلے صفات خداوندی کے عالم کی راہ اپنی بلجائے۔ مہر عہد ہم خوش رستم کشت رستم را

جس طرح دل عالم جسمانی اور عالم ملکوتی کا وسیلہ ہے۔ اس کا ایک رخ عالم ملکوت میں ہے۔ اور دوسرا عالم جسمانی میں۔ تاکہ اس رخ سے جو ملکوت کی طرف ہے۔ روحانیات کے انوار کے آثار اور معقولات نفس اور بدن دونوں کو پہنچائے۔ اور دوسرا عالم دل اور عالم روح کا وسیلہ ہے۔ تاکہ اس رخ سے جو عالم ارواح کی طرف ہے۔ روح کے فیض سے مستفید ہو۔ اور اس رخ سے جو عالم دل کی طرف ہے۔ فیض روح کے حقائق دل کو پہنچائے۔ اسی طرح خفی صفات خداوندی کے عالم اور روحانیت کے عالم کا وسیلہ ہے تاکہ صفات حضرتی کے مکاشفات کے قابل ہو جائے۔ اور ان اخلاق کا عکس عالم روحانیت میں پہنچائے۔ تاکہ تخلقوا باخلاق اللہ کے شرف سے مشرف ہو جائے۔ اسی کو کشف صفاتی کہتے ہیں۔ اس حالت میں اگر عالمی صفت سے مکاشف ہو۔ تو علم لدنی ظاہر ہوتا ہے۔ اور سمعی صفت سے ہو۔ تو کلام اور خطاب شنائی دیتے ہیں۔ اور اگر بصیری صفت سے مکاشف ہو۔ تو رویت اور مشاہدہ ظاہر ہوتا ہے۔ اور اگر جمال کی صفت سے مکاشف ہو۔ تو شہود حضرتی کا ذوق ظاہر ہوتا ہے۔ اور اگر جلالی صفت سے مکاشف ہو۔ تو حقیقی فناء ظاہر ہوتی ہے۔ اور اگر وحدانیت کی صفت سے مکاشف ہو۔ تو وحدت ظاہر ہوتی ہے۔ باقی صفات کو بھی اسی طرح قیاس کر لو۔ لیکن کشف ذاتی کا مرتبہ بہت ہی بلند ہے۔ اس کے بیان سے عبارت اور اشارت عاجز ہیں۔ مصنف علیہ الرحمۃ

فرماتے ہیں۔ رباعی

تا بر سر کئے عشق تو منزلِ باہست ستر و در جہان بکلمہ کشفِ دلِ باہست

و آنجا کہ قدمگاہِ دلِ مقبلِ باہست مطلوب ہر جہانیاں حاصلِ باہست

یہ تمام دو زبانِ تجلے کی فصل میں انشاء اللہ تعالیٰ بیان کی جائیگی +

فصل ۱۹

{ تجلے ذات و صفات خداوندی کے بیان میں }

اللہ تعالیٰ جل شانہ فرماتا ہے۔ ”فلما تجلی ربہ للجبل جعلہ دکا و حتر موسیٰ صعقا“
پس جب کوہِ طور پر تجلے کی۔ کہ تو وہ ٹکڑے ٹکڑے ہو گیا۔ اور موسیٰ علیہ السلام بے ہوش ہو کر گر
پڑے۔ اور پیغمبرِ خدا صلی اللہ علیہ وسلم فرماتے ہیں۔ ”اذا تجلی اللہ لشیء خضع لہ“ (جب
اللہ تعالیٰ کسی شے پر تجلے ڈالتا ہے۔ تو اسے عاجز اور فروتن کر دیتا ہے) اور نیز فرماتے ہیں
”ان اللہ خلق ادم فجلی فیہ“ (بے شک اللہ تعالیٰ نے آدم علیہ السلام کو پیدا کیا۔
اور اس میں تجلے کی) +

واضح رہے کہ تجلے سے مراد ذات و صفاتِ خداوندی کا ظہور ہے۔ جیسا کہ انشاء اللہ
آگے چل کر بیان کیا جائیگا۔ اور روح کو بھی تجلے ہوتی ہے۔ اس باسے میں سالکوں کو اکثر
غلطی واقع ہوتی ہے۔ کبھی ایسا ہوتا ہے کہ صفاتِ روح ذاتِ روح کے ساتھ تجلے کرتی ہیں۔
اور سالک کو تجلی حق کا سا ذوق حاصل ہوتا ہے۔ اور بہت سے سالک اسی مقام میں مغرور
ہو جاتے ہیں۔ اور خیال کرتے ہیں۔ کہ بس میں تجلے حق نصیب ہو گئی۔ اگر اس وقت کوئی
صاحبِ تصرف اور کامل شیخ ان کی مدد نہ کرے۔ تو اس بھنور سے ان کا رہائی پانا بہت دشوار
ہو جاتا ہے۔ اگرچہ متقدمین مشائخِ رحمۃ اللہ علیہم نے ان حقائق کی کشف میں بہت کم کوشش
کی ہے۔ اور جہاں تک ہو سکا ہے۔ ان کو غیر سے پوشیدہ رکھا ہے۔ مگر پھر بھی یہ بندہ
مصنف (رحم) اس بنا پر کہ بہت سے بے معنی مدعی اس گردہ میں آئے ہیں۔ اور شیطان
کی پھسلاوٹ اور نفس کے مکر سے مغرور ہو گئے ہیں۔ اور چند بوسیدہ سنی ستانی باتیں لیکر
یہ خیال کر بیٹھے ہیں۔ کہ ہم نے تو اس راہ کا مقصد اور مقصود پالیا ہے۔ اور مردانِ خدا کے مشابہ
کا ذوق حاصل کر لیا ہے۔ اور اپنے تئیں سلطنت میں جایز التصرف خیال کرتے ہیں۔

اور لمحہ اور زندگی ہو گئے ہیں۔ جیسا کہ ایک بزرگ فرماتے ہیں۔ رباعی

پوشیدہ مرقع اندر زین خلمے چند بگرفتہ ز طامات الف لامے چند
نارفتہ رہ صدق و صفا گمے چند بدنام کنندہ نکو نامے چند

چاہتا ہے۔ کہ ان بدعیوں کی پرکھ کے لئے سلوک کے کچھ احوال اور مقدمات کا ذکر کرے۔ تاکہ وہ اس گھسوٹی پر اپنے تئیں پرکھیں۔ اگر ان احوال میں سے اپنے آپ میں کچھ نہ پائیں۔ تو شیطان کی پھسلاوٹ اور مکر نفس کی گھات سے بچ نکلیں۔ اور سیدھی راہ کا رخ کریں۔ جو تا بعد اری کی راہ ہے۔ اور اگر ان میں طلب کی کچھ راہ باقی ہے۔ تو کسی ایسے عاقل و صاحب دولت کا دامن پکڑیں۔ جس کے وسیلے وہ اصلی مقصد تک پہنچ جائیں۔ جیسا کہ حق تعالیٰ نے فرمایا ہے ”واتوا البیوت من ابوابھا“ دگھروں میں دروازوں کی راہ داخل ہوا اس باسے میں مصنف علیہ الرحمۃ فرماتے ہیں۔ رباعی

ما زار غ صفت بحیث پر آلائی کے چوں شاہین در خورشاہاں آئی
چوں صعوبہ اگر غڈائے بازے گروی بانے گروی کہ دست شہ راشائی

اور نیز احوال و مقامات کا ذکر محقق طالبوں اور صادق مریدوں کے لئے راہ صواب کا رہنما اور جائے بازگشت کے لئے شوق دلانے والا ہو۔ اب میں مصنفؒ تائید ربانی اور توفیق یزدانی سے تجلے کی شرح اور روحانی اور ربانی تجلے کا فرق بیان کرتا ہوں۔ واضح ہے۔ کہ جب دل کا آئینہ ماسوی اللہ کے وجود کی کدورت سے صاف ہو جاتا ہے۔ اور بدرجہ کمال صفائی حاصل کر لیتا ہے۔ تو جمال دولت کے آفتاب کے چمکنے کی جگہ اور ذات حق کا جامِ جہاں نمابن جاتا ہے۔ لیکن یہ ضروری نہیں۔ کہ جس شخص کو وہی صفائی حاصل ہو جائے۔ اسے تجلے کی سعادت بھی حاصل ہو۔ ذالک فضل اللہ یوتیہ من یشاء۔ (فیض الہی ہے جسے چاہتا ہے عنایت کرتا ہے) مگر اتنا ضرور ہے۔ کہ جو دل صاف ہے۔ وہ اس سعادت کے قابل ضرور ہو جاتا ہے۔ جیسا کہ شیخ عبد اللہ انصاری رحمۃ اللہ علیہ فرماتے ہیں۔ کہ تجلے حق اچانک آتی ہے۔ لیکن واقف دل پر آتی ہے۔ اور شیخ علی یونانی خواجہ ابوبکر ساسان رحمۃ اللہ علیہم کی بابت روایت فرماتے ہیں۔ کہ خواجہ صاحب نے فرمایا۔ کہ یہ ضروری نہیں۔ جو شخص دوڑا اس نے قبر کو پکڑا۔ البتہ جو دوڑا اسے قبر نے پکڑ لیا۔ یہ بھی ممکن ہے۔ کہ ابتداء میں جب دل کا آئینہ صفات بشریت اور زنگار طبیعت کو صاف

ہو جاتا ہے۔ تو بعض صفات روحانی دل پر تجلی کرتی ہیں۔ اور یہ تجلیات انوار روحانیت کے غلبے کی وجہ سے ہوتی ہیں۔ اور یہ بھی ہوتا ہے۔ کہ ذکر کا نور اور طاعت کا نور انوار روح پر غلبہ کرتا ہے اور روحانیت کا دریا ٹھاٹھیں اڑاتا ہے۔ اور لہروں کی فوج دل کے ساحل پر حملہ آور ہوتی ہے۔ جس سے آئینہ دل کی صفائی پر تجلی نمودار ہوتی ہے۔ اور کبھی ایسا ہوتا ہے۔ کہ روح تمام صفات سے تجلی میں آتی ہے۔ اور یہ حالت تمام صفات بشری کے آثار بالکل مٹ جانے سے حاصل ہوتی ہے۔ اور کبھی ایسا بھی ہوتا ہے۔ کہ ذکر ذکر کا نور ذکر مذکور کے نور سے ملکر تجلی مذکور کا ذوق بخشا ہے۔ اور دراصل وہ نہیں ہوتا۔ اور کبھی ایسا ہوتا ہے۔ کہ ذات روح جو خلیفہ حق ہے۔ تجلی میں آتا ہے۔ اور خلافت حق میں انا الحق کا دعویٰ کرنا شروع کرتا ہے۔ اور کبھی ایسا ہوتا ہے۔ کہ تمام موجودات کو خلافت روح کے تخت کے سامنے سجدے کی حالت میں پاتا ہے۔ اور اس غلطی میں پڑ جاتا ہے۔ کہ شاید یہ اللہ تعالیٰ ہی ہے۔ کیونکہ ”اذا تجلی اللہ شیء خضع لہ“ پر قیاس کرتا ہے۔ اس قسم کی غلطیاں اکثر واقع ہوتی ہیں۔ اور نفس اپنے حظ کی خاطر اس سم کا دھوکا کھاتا ہے۔ اور ہر ایک ساک حق اور باطل میں فرق اور تمیز نہیں کر سکتا۔ سوائے ان کے جو منظور نظر حق ہیں۔ اور جو نفس کے مکر اور شیطانی دھوکے سے محفوظ ہیں۔

تجلی روحانی اور تجلی ربانی کا فرق

اول یہ کہ تجلی روحانی میں حدوث کا عیب ہے۔ اس میں فنا کرنے کی قوت نہیں ہوتی۔ اگرچہ ظہور کے وقت صفات بشری کو دور کر دیتی ہے۔ لیکن بالکل فنا نہیں کر سکتی۔ اور جب تجلی حجاب میں ہو جاتی ہے۔ تو پھر صفات بشری لوٹ آتی ہیں۔ ”عاد المشعوم الی طبیعتہ“ اچانک ایسا ہوتا ہے۔ کہ نفس کو روحانیت کی تجلی سے ایک اور آلہ مل جاتا ہے جو علم اور معرفت سے مکر۔ حیلے اور اپنے مقصدوں کے حاصل کرنے میں جو اس سے پہلے اسے حاصل نہ تھے کام آتا ہے۔ اور تجلی حق میں مصیبت پیش نہیں آتی۔ اس واسطے کہ تجلی حق سے نفس کے کوہ طور کا پاش پاش ہونا۔ اور اس کی باطل صفات کا زائل ہونا لازمی امر ہے۔ ”جاء الحق وزهق الباطل ان الباطل كان زهوقاً“ (سچ آیا اور جھوٹ زائل ہوا۔ بیشک جھوٹ زائل ہونے والا ہے)۔

دوسرے یہ کہ تجلی روحانی کے حاصل ہونے سے دل کو تسکین حاصل نہیں ہوتی۔ اور شک

دشمن کی میل کھیل سے صاف نہیں ہوتا۔ اور معرفت کا ذوق پورے طور پر اسے حاصل نہیں ہوتا۔
لیکن تجلی حق اس کی ضد ہے۔

تیسرے یہ کہ روحانی تجلی سے غرور اور گمان پیدا ہوتا ہے اور تکبر اور خود پسندی بڑھتی ہے۔ اور طلب میں نقصان واقع ہوتا ہے۔ اور خوف اور نیاز کم ہو جاتے ہیں۔ اور بسط اور گستاخی بڑھ جاتی ہے۔ لیکن تجلی حق سے ان تمام کا قلع و قمع ہو جاتا ہے۔ اور ہستی نیستی سے بدل جاتی ہے۔ اور طلب کی درد پہلے کی نسبت زیادہ ہو جاتی ہے۔ اور پیاس مطلوب زیادہ ہو جاتی ہے۔ رباعی

سوز دل خستہ از وصالش بنشت و این شنائی از آب زلالش بنشت
نیزنگ وجود نقش ہستی بر خاست دز سر ہوس عشق حجابش بنشت

لیکن تجلی حضرت حق کی دو قسمیں ہیں۔ تجلی ربوبیت اور تجلی الوہیت۔ تجلی ربوبیت موسیٰ علیہ السلام پر ہوئی جس کا طفیلی کوہ طور تھا۔ ”فلما تجلی ربه للجبل جعله دكا وخر موسىٰ صعقا“ (پس جس وقت اسکے پروردگار نے پہاڑ پر تجلی کی۔ تو اسے پاش پاش کر دیا۔ اور موسیٰ علیہ السلام بہوش ہو کر گر پڑے۔ تجلی سے پہاڑ کے نصیب پاش پاش ہونا تھا۔ اور حضرت موسیٰ علیہ السلام کے نصیب بے ہوش ہونا۔ جب حق تعالیٰ نے اپنی ربوبیت سے تجلی کی۔ تو کوہ طور اور حضرت موسیٰ علیہ السلام کی ہستی نہ رہی۔ اگرچہ پہاڑ ٹکڑے ٹکڑے ہو گیا۔ پھر بھی ان کا وجود باقی رہا۔ اور موسیٰ علیہ السلام بہوش ہو کر گر پڑے۔ لیکن ربوبیت ان کی پالنے والی اور نگہداشت کرنے والی تھی۔ تجلی الوہیت حضرت محمد مصطفیٰ صلی اللہ علیہ وسلم پر ہوئی۔ جس سے آنحضرت صلی اللہ علیہ وسلم کی ساری ہستی لٹ گئی۔ اور وجود محمدی کے عوض ذات الوہیت کے وجود کا ثبوت فرمایا۔ ”ان الذین ینایعونک انما ینایعون اللہ ید اللہ فوق ایدیہم“ (بیشک جو لوگ تیری بیعت کرتے ہیں۔ وہ اللہ تعالیٰ کی بیعت کرتے ہیں۔ اور اللہ تعالیٰ کا ہاتھ ان کے ہاتھ پر ہے) اس سعادت کی کمالت کسی اور تمغیہ کو نصیب نہیں ہوئی۔ البتہ اس کھدیان کے خوشہ چینیوں کو اس شرف سے مشرف فرمایا۔ اور اس خرمین سے یہ خوشہ عنایت فرمایا۔ ”لا یزال العبد یتقرب الی بالنوافل حتیٰ احبہ فاذا احببہ کنت لہ سعاً و بصراً و یذاً و لساناً فی سیمع و بی بیبصر و بی بیطش و بی ینطق“ (بندہ بذریعہ نوافل میرا قرب حاصل کرنے کی خواہش کرتا رہتا ہے۔ یہاں تک کہ میں اس سے محبت کرتا ہوں۔

تو میں اسکے لئے کان - آنکھ - ہاتھ اور زبان ہو جاتا ہوں۔ پھر وہ مجھی سے سنتا ہے۔ مجھی سے دیکھتا ہے۔ مجھی سے سچ مارتا ہے۔ اور مجھی سے بولتا ہے، اور یہ سعادت ذات الوہیت کی تجلی کی خاصیت سے ہے۔ لیکن تجلی صفات کی دو قسمیں ہیں۔ تجلی صفات جلال۔ تجلی صفات جمال۔ تجلی صفات جمال۔ تجلی صفات جمال کی پھر دو قسمیں ہیں۔ صفات نفسی۔ صفات معنوی۔ صفات نفسی وہ ہیں۔ کہ مخبر کی خبر ذات باری جل علاہ پر دلالت کرے نہ کہ معنی پر۔ جیسا کہ موجودی اور واجدی اور قائم بنفسی۔ پس اگر صفت موجودی سے تجلی کرے۔ تو وہ اس بات کی مقتضی ہوتی ہے جو جنید بغدادی علیہ الرحمۃ نے فرمایا ہے۔ ”ما فی الوجود سوی اللہ“ (وجود میں اللہ تعالیٰ کے سوا اور کوئی نہیں) اور اگر واجدی صفت سے تجلی کرے۔ تو وہ اس بات کا اقتضاء کرتا ہے۔ جو ابو سعید علیہ الرحمۃ نے فرمایا ہے۔ ”ما فی الحبۃ سوی اللہ“ (پیشانی میں اللہ تعالیٰ کے سوا اور کوئی نہیں) اور اگر قائم بنفسی کی صفت سے تجلی کرے۔ تو وہ اس بات کا اقتضاء کرتا ہے۔ جو بایزید بسطامی علیہ الرحمۃ نے فرمائی ہے۔ ”سبحانی ما اعظم شأنی“ (پاک ہوں میں۔ کیا ہی اعلیٰ شان ہے میری) اور صفات معنوی یہ ہے۔ کہ مخبر کی خبر ذات باری تعالیٰ پر زیادتی کے معنوں کی دلالت کرے۔ جیسا کہ میں مصنف (۱) کہتا ہوں۔ کہ اسے علم۔ قدرت۔ ارادت۔ کان۔ آنکھ۔ زندگی۔ کلام اور بقا ہے۔ پس اگر عالم ہونے کی صفت سے تجلی کرے۔ تو مختلف علوم کے حقائق بے واسطہ ظاہر ہوتے ہیں۔ جیسا کہ آدم علیہ السلام کو ہوا۔ ”وعلیہ ادم الا سماء کلہا“ (اور آدم علیہ السلام کو ان سب کے نام سکھا دیئے) اور اگر قدرت سے تجلی کرے۔ تو ایسا ہوتا ہے۔ جیسے حضرت محمد مصطفیٰ صلی اللہ علیہ وسلم کو ہوا۔ جنہوں نے انگلی کے اٹکے سے چاند کے دو ٹکڑے کر دیئے۔ اور ایک مٹھی بھر خاک سے سائے لشکر کو شکست دی۔ ”وما رمیت اذ رمیت ولكن اللہ رمی“ (جب وقت تو نے مٹی پھینکی تھی۔ وہ دراصل تو نے نہیں پھینکی تھی۔ بلکہ اللہ تعالیٰ نے پھینکی تھی) اور اگر مریدی کی صفت سے تجلی کرے۔ تو ایسا ہوتا ہے۔ جیسے ابو عثمان خیرمی علیہ الرحمۃ کو ہوا تھا۔ جو یہ فرماتے تھے۔ کہ تیس سال سے یہ حالت ہے کہ اللہ تعالیٰ وہی چاہتا ہے۔ جو ہم چاہتے ہیں۔ اور اگر سمعی صفت سے تجلی کرے۔ تو ایسا ہوتا ہے۔ جیسے حضرت سلیمان علیہ السلام کو ہوا تھا۔ کہ چیونٹی کی آواز بہت دور فاصلہ سے سن لی تھی۔ ”قالت نملت یا ایہا النمل ادخلوا مساکنکم“ (چیونٹی نے چیونٹیوں کو کہا کہ اپنے گھروں میں داخل ہو جاؤ) اور اگر بصیری صفت سے تجلی کرے۔ تو

ایسا ہوتا ہے۔ جیسے مصنف فرماتے ہیں سے

زآن روئے کنوں کا آئینہ روئے تو ام از دیدہ تو بروئے تو مے نگر م

حقیقت میں جان لو۔ کہ انسان ذات و صفات حق کا آئینہ ہے۔ جب آئینہ صاف ہو جاتا ہے۔ تو اللہ تعالیٰ کی جو صفت اس پر تجلی کرتی ہے۔ وہی صفت اس میں نمایاں ہوتی ہے۔ جو صفت آئینے سے ظاہر ہوتی ہے۔ وہ صاحب تجلی کے تصرف سے ہوتی ہے۔ نہ کہ آئینے سے۔ کیونکہ آئینے میں پہلے قبولیت عکس کی قابلیت نہ تھی۔ جب صاف ہو گیا۔ تو پھر اس میں قابلیت آگئی۔ خلافت کا بھید یہی ہے۔ کہ وہ ذات و صفات خداوندی کا منظر تھا۔ اور اگر صفت حیات سے تجلی کرے۔ تو وہ حالت ہوتی ہے۔ جو خضر اور الیاس علیہم الرحمۃ کی ہے یعنی انہیں حیات باقی حاصل ہے۔ اور اگر صفت کلام سے تجلی کرے۔ تو وہ حالت ہوتی ہے جو موسیٰ علیہ السلام کی ہوئی۔ ”و کلمہ اللہ موسیٰ تکلیما“ اللہ تعالیٰ نے موسیٰ علیہ السلام سے کلام کی اور اگر صفت بقا سے تجلی کرے۔ تو انانیت انسانی کو دور کرتی ہے۔ اور صفات ربانی کا اثبات کرتی ہے۔ ”بیحوالہ ما یشاء و یتثبت“ اللہ تعالیٰ جسے چاہتا ہے ثابت رکھتا ہے) حسین منصور رحمۃ اللہ علیہ نے اسی واسطے فرمایا ہے

ببینی و بینک الی یراحمنی فارفع بحدک انی من البینتی

میرے اور تیرے درمیان انانیت مزاحمت کرتی ہے۔ تو از روئے کرم اسے بیچ میں

سے اٹھا دے +

اور صفات فعلی جیسے۔ رزاقی۔ فالقی۔ ذمہ کرنا۔ مارنا۔ ان میں سے جب رزاقی صفت سے تجلی ہوتا ہے۔ تو وہ حالت ہوتی ہے۔ جو مریم علیہا السلام کی تھی۔ ”وہزی الیاء جذع النخلتہ تساقط علیک رطباً جنیا“ اور کھجور کی جڑ کو پکڑ کر اپنی طرف ہلاؤ۔ تم پر پکی پکی تازہ کھجوریں جھڑ پڑیں گی +

اور جب فالقی صفت سے تجلی ہوتا ہے۔ تو وہ حالت ہوتی ہے جو عیسیٰ علیہ السلام کی ہوئی تھی۔ ”واذا تخلق من الطین کھیئۃ الطیر فانفخ فیہا فتکون طیراً یا ذنی“ اور جب تو مٹی سے جانوروں کی شکلیں تیار کرے تو ان میں پھونک دینا تو وہ میرے حکم سے پورے بن جائیں گے +

اور جب ذمہ کرنے کی صفت سے تجلی ہو۔ تو وہ حالت ہوتی ہے۔ جو ابراہیم علیہ السلام کی

ہوئی۔ ”رب ادنیٰ کیف تخی الموتی“ (اے پروردگار! تو مجھے دکھا کہ تو کس طرح مردوں کو زندہ کرتا ہے) یہاں تک کہ فرمایا۔ ”لشدا دعھن یا یتنک سعیا“ (پھر ان کو بلا وہ تیرے پاس دوڑتی ہوئی آئیں گی) ✽

اور اسی طرح عیسیٰ علیہ السلام سے ہوا۔ ”وتخی الموتی باذن اللہ“ (تو مردوں کو اللہ تعالیٰ کے حکم سے زندہ کرتا ہے) اور اگر مار ڈالنے کی صفت سے متجلی ہو۔ تو وہ حالت ہوتی ہے جو بایزید علیہ الرحمۃ کی ہوئی۔ یعنی جس وقت بایزید علیہ الرحمۃ نے ابو تراب نخشبی علیہ الرحمۃ کے مرید پر نظر کی وہ فداً نعرہ مار کر مر گیا۔ ایسا شخص اگر کسی پر قہر کرے۔ تو اسے ہلاک کر دیتا ہے۔ اگرچہ یہ صفت صفات فعلی سے ہے۔ لیکن صفات جلال سے تعلق رکھتی ہے ✽

صفات جلال کی بھی دو قسمیں ہیں۔ صفات ذات اور صفات فعل جیسا کہ مار ڈالنے کی صفت میں بیان کیا گیا ہے۔ لیکن صفات ذات کی دو قسمیں ہیں۔ صفات جبروت۔ اور صفات عظمت۔ جب صفات جبروت سے متجلی ہوتا ہے۔ تو لانا تھا نور بہت ہی ہدایت ناک صورت میں نمایاں ہوتا ہے۔ جسکی نہ کوئی صورت ہوتی ہے۔ اور نہ کوئی رنگ۔ اور بے کیفیت ہوتا ہے۔ اس نور کی ابتداء بے رنگ معلوم ہوتی ہے۔ جس سے نوراً صفات انسانیت کی فنا ظاہر ہوتی ہے۔ اور ہستی کے آثار مٹ جاتے ہیں۔ کبھی ایسا بھی ہوتا ہے۔ کہ فنا کا شعور بھی نہیں رہتا۔ اور اگر جام تجلی میں ”وسقیہم دجھہ“ کا ساقی شراب جلال کا ایک قطرہ دلائے سالک کی خوراک سے زیادہ ڈال دے۔ تو اس شراب کی تیزی تمام دلالت کو اس طرح گھیر لیتی ہے۔ کہ پھر وجود اور وجود کی فنا کا شعور تک نہیں رہتا۔ اسی حالت کو صعقہ (بے ہوشی) کہتے ہیں۔ ایک مرتبہ اثنائے سلوک میں مجھے ضعیف (مصنف رحم) نے اس حال کے مناسب ایک رباعی کہی تھی۔ رباعی

زاں بادہ نخوردہ ام کہ ہشیار شوم وآن مست نیم کہ باز بیدار شوم

یک جام تجلی جلال تو بخشش تا از عدم وجود بنیزار شوم

تجلی صفات عظمت کی بھی دو قسمیں ہیں۔ ایک صفت حی و قیومی۔ دوسری صفت کبریاء۔ عظمت اور قہاری جب حی اور قیومی کی صفت سے متجلی ہوتا ہے۔ تو فنا الفنا ظاہر ہوتی ہے۔ اور بقا، البقا، نمودار ہوتی ہے۔ اور اس نور کی حقیقت ظاہر ہوتی ہے۔ جس کی ثابت اللہ تعالیٰ فرماتا ہے۔ ”یهدی اللہ لمن یشاء“ (جسے چاہتا ہے اپنے نور سے ہدایت

بخشتا ہے، وہ ایک ایسا ظہور ہوتا ہے۔ جو کبھی نہیں چھپتا۔ اور ایک ایسا طلوع ہے۔ جو کبھی غروب نہیں ہوتا۔ صفات جمال کی تجلے میں کبھی ستر ہوتا ہے اور کبھی تجلی۔ اس واسطے کہ یہ مقام تلوین ہے۔ مگر جہاں صفات جلال ہیں۔ وہ تمکین کا مقام ہے۔ وہاں سے دوزگی اٹھ جاتی ہے۔ اگرچہ یہ شاذ و نادر ہی ہوتا ہے۔ مثلاً ایک مرتبہ جبکہ شیخ ابوسعید علیہ الرحمۃ طلب کی حالت شباب میں شیخ ابوعلی دقاق رحمۃ اللہ علیہ کی مجلس میں حاضر تھے۔ اور شیخ ابوعلی ہر مقام تجلی کے بارے میں گفتگو کر رہے تھے۔ کہ شیخ ابوسعید در وقت کے غلبات میں اٹھ کر فرمانے لگے کہ یا شیخ! یہ بات (تجلی) ہمیشہ ہوتی رہتی ہے۔ انہوں نے فرمایا۔ بیٹھ جا۔ ہمیشہ نہیں ہوتی۔ پھر ایک گھڑی بیٹھ کر اٹھے اور فرمانے لگے۔ کہ یہ بات ہمیشہ ہوتی رہتی ہے۔ پھر آپ نے فرمایا کہ بیٹھ جا۔ اول تو یہ ہمیشہ نہیں ہوتی۔ اگر ہوتی بھی ہے۔ تو شاذ و نادر۔ شیخ ابوسعید لغزہ مار کر گھومنے لگے۔ اور فرمانے لگے۔ کہ یہ اسی شاذ و نادر کی ایک مثال ہے۔ اس مقام جو ایمان ہوتا ہے۔ ظاہر ہو جاتا ہے۔ اور جو ظاہر ہوتا ہے۔ وہ پوشیدہ ہو جاتا ہے۔ کفر اور ایمان سے اعتبار اٹھ جاتا ہے۔ اور وصال اور ہجر کی دوزگی رہ جاتی ہے۔ جیسا کہ مصنف علیہ الرحمۃ فرماتے ہیں۔

علیہ الرحمۃ فرماتے ہیں۔ رباعی

باروئے توروئے کفر و ایمان بنماند
بانور تجلیت دل جان بنماند

چوں مائی ما ازما تجلی بستند
اسید وصال و ہم ہجرال بنماند

یہاں پر ہینچکر "فاعلہ اندہ لا الہ الا اللہ" (وشرح ہے کہ اللہ تعالیٰ کے سوا اور کوئی معبود نہیں) کی حقیقت ظاہر ہو جاتی ہے۔ کیونکہ الوہیت کی سلطنت ولایت پر غالب آ جاتی ہے۔ اور وجودی بت بالکل ملیا سیٹ ہو جاتا ہے۔ "استغفر لذنباک ای لذنباک وجودک و وجودک ذنباک لقیاس بہ ذنباک" (میں تیرے گناہ کے لئے طلب بخشش کرتا ہوں۔ یعنی تیرے وجود کے گناہ کے لئے کیونکہ تیرا وجود ایک ایسا گناہ ہے۔ جس کے برابر اور کوئی گناہ نہیں) اور پیغمبر خدا صلی اللہ علیہ وسلم فرماتے ہیں۔ "وانہ لیغان علی قلبی والی کا استغفر اللہ فی کل یوم سبعین مرۃ" (وہ میرے دل کو ڈھانپتا ہے۔ اور میں ہر روز ستر مرتبہ استغفار کرتا ہوں) یعنی خلقت کے ساتھ ملنے جلنے اور احکام رسالت کی تبلیغ اور معاملات بشری میں مشغول ہونے کی وجہ سے جو وجودی نفس پیدا ہوتا ہے۔ اور اعمال کا جو بادل حقیقی آفتاب کے سامنے آ جاتا ہے۔ میں استغفار سے دن بھر میں ستر مرتبہ ان کی

لفی کرتا ہوں۔ دوسرے یہ۔ کہ جب کبر یا عظمت اور قہاری کی صفات سے سالک کی دلالت پر متجلی ہوتا ہے۔ تو جو کچھ سالک نے حاصل کیا ہوا ہوتا ہے۔ سب کا سب گم ہو جاتا ہے اور حاصل کردہ کی بجائے وحشت اور حیرت آ جاتی ہے۔ اور علم اور معرفت جہالت اور بے خبری سے بدل جاتے ہیں۔ یہ اس جہالت کے باعث ہے جس کا مرتبہ علم سے بھی اعلیٰ ہے۔ اور پھر ہمیشہ بھی کہتا ہے۔ رباعی

اے در پچنگ آمدہ در عمر دراز آوردہ ترا از قعر دریا بفرار
خواص نہادہ بر کف دست نیاز غلطیدہ ز دست باز دریا شد باز

پیغمبر خدا صلی اللہ علیہ وسلم نے اسی امت میں پہنچ کر ”وقل رب زدنی علماً“ (اے پروردگار! میرے علم کو زیادہ کر) کے وظیفے کے بعد ”یا دلیل المتحسین زدنی تحیداً“ (اے حیرانوں کے رہنما میری حیرانی کو زیادہ کر) کا ورد اختیار کیا۔ سالک اس مقام میں پہنچ کر دریا کی طرح ہو جاتا ہے۔ اور اس کا سارا وجود اس حدیث میں مستغرق ہو جاتا ہے۔ اور پھر بھی مائے پیاس کے اسکے ہونٹ خشک ہی رہتے ہیں۔ مصنف علیہ الرحمۃ خشک ہونٹ اور تر آنکھ سے زبان جان سے حسب ذیل رباعی فرماتے ہیں۔ رباعی

لے العلى لبث بنون ولها تشنه چشم تو بیدار تو چوں ماتشہ
ہر دو چشم پر دہے تو تشہ ترست اس طرفہ کہ دریا شد و دریا تشہ

بدبخت اگر بر لب دریا باشد گو بال لب خشک بچو دریا باشد

اگر عام طور پر کبر یا عظمت اور قہاری کی صفات سے متجلی ہو۔ تو اسے روز قیامت کہتے ہیں۔ اور قہاری تجلی کے آثار کے ظہور میں موجودات کی پیشانی پر ”کل شیء ھالک الا وجہ“ لکھ دیتے ہیں۔ اور ”لمن الملک“ کی سناوی کرتے ہیں۔ ”بلاء اح وکلا عجیب“ یہاں تک کہ صفت الوہیت سے خطاب عزت کا خود ہی جواب دیتا ہے۔ ”لنہ او احد القہار“

واضح رہے۔ کہ درحقیقت مشاہدے۔ مکاشفے اور تجلی میں بڑا باریک فرق ہے۔ ہر ایک کامل سالک اس سے واقف نہیں ہوتا۔ یہاں صرف اس قدر ظاہر کیا جاتا ہے۔ کہ مشاہدہ سے تجلی بھی ہوتا ہے اور بغیر تجلی بھی۔ اور تجلی بغیر مشاہدہ کے بھی ہوتی ہے۔ اور مشاہدے کے

ساتھ بھی۔ جب تجلی صفات جمال سے ہوتی ہے۔ تو بامشاہدہ ہوتی ہے۔ اور جب صفات جمال سے ہوتی ہے۔ تو بے مشاہدہ ہوتی ہے۔ حقیقی تجلی وہ ہے۔ جس میں تجلی پر بے مشاہدہ شعور حاصل ہو۔ اس واسطے کہ مشاہدہ مفاعلت کے باب سے ہے۔ اس میں دو کا ہونا ضروری ہے لیکن حقیقی تجلی تثنیہ کو دور کرتی ہے۔ اور وحدت کا اثبات کرتی ہے۔ لیکن مشاہدہ اور تجلی کا شفق بغیر نہیں ہوتے۔ مگر کاشفہ بغیر تجلی اور مشاہدہ ہو سکتا ہے۔ واللہ اعلم

پیغمبر صلی اللہ علیہ وسلم نے جو فرمایا ہے۔ ”ان اللہ خلق آدم فتجلی فیہ“ (بے شک اللہ تعالیٰ نے آدم علیہ السلام کو پیدا کیا۔ اور اس میں تجلی کی ایسی تجلی آدم علیہ السلام میں تمام صفات اور ذات کی تجلی اظہار کے لئے تھی۔ نہ کہ ظہور کے لئے۔ اس واسطے تجلی پر مشاہدہ اور شعور نہیں ہوتے۔ لیکن ہاں اس میں ذات و صفات کا اظہار ضرور ہوتا ہے۔

پیر ہر وی رحمۃ اللہ علیہ فرماتے ہیں۔ کہ جب اللہ تعالیٰ نے اپنی قدرت کا اظہار کرنا چاہا۔ تو آسمان اور زمین کو پیدا کیا۔ اور جب چاہا۔ کہ اپنے تئیں ظاہر کرے۔ تو آدم علیہ السلام کو پیدا کیا۔ اور رُوح پھونکنے وقت خاص اپنی رُوح اس میں پھونکی۔ اور اس میں تجلی کا بھید اور علم سماء نعبیہ کیا۔ ”ولقد کرمتنا بنی آدم“ کا اختصاص بھی سعادت کے انہیں دو دنیاؤں کے سبب سے ہے۔ جو آدم علیہ السلام کی مٹی میں بُوئے گئے۔ اور ”لما خلقت بیدی“ (جب میں اپنے ہاتھ سے پیدا کیا) کا اشارہ بھی انہیں دونوں جزوں کی طرف ہے۔ اور خلافت کی حقیقت بھی اسی سبب سے ہے۔ کہ خداوندی ذات و صفات سے اس میں متجلی ہوا۔ جس سے ساری صفات اس میں آگئیں۔ اور اسی واسطے ملائکہ نے اسے سجدہ کیا۔ چونکہ آدم علیہ السلام میں خود اللہ تعالیٰ ہی جلوہ گر تھا۔ اسلئے وہ سجدہ آدم علیہ السلام کے لئے نہ تھا۔ جیسا کہ آج فنار کچے کو نہیں۔ بلکہ گھر کے مالک کو ہے۔ یہاں پر بھی سجدہ گھر کے مالک کو کیا جاتا ہے۔ چونکہ شیطان کی صرف ایک آنکھ تھی۔ جس سے وہ گھر کو دیکھتا تھا۔ اور دوسری آنکھ نہ تھی۔ جس سے گھر کے مالک کو دیکھتا۔ اس واسطے وہ نہ دیکھ سکا اور لعنتی ہو گیا۔ ”کل ناقص ملعون“ (ہر ایک ناقص لعنتی ہے) اگرچہ تجلی کا بیج ابتداء میں آدم علیہ السلام کی مٹی میں بویا گیا تھا۔ لیکن موسیٰ علیہ السلام کی ولایت میں ارنی کا سبزہ آگا۔ اور ولایت محمدی میں ”المدنی الی ربک“ کا پھل اپنی کمالات کو پہنچ گیا۔ جس سے آخرت بلکہ ابد الابد تک اس دولت کے خرمین کے خوشہ چین اس سے نیک نختی کا پھل حاصل

کرینگے۔ ”وجوه یومئذ فاخرة الی ربھانا ظرۃ“ (بعض چہرے اس دن تروتازہ ہونگے جو اپنے پردہ و کار کو دیکھتے ہونگے)۔ وصلی اللہ علی محمد وآلہ وسلم۔

فصل ۲۰

{حضرت خداوندی سے بے اتصال و انفصال صول کے یا نہیں}

اللہ تعالیٰ جل شانہ فرماتا ہے۔ ”تتددنی فتدلی فکان قاب قوسین اودانی“ (پھر وہ نزدیک ہوا۔ پس ان دونوں دوکان کو دو گوشوں کے برابر فاصلہ رہ گیا۔ بلکہ اس سے بھی کم)۔ اور نیز فرماتا ہے۔ ”ان الی ربک المنتھی“ (بیشک تیرے رب کی طرف انجام ہے) اور پیغمبر خدا صلی اللہ علیہ وسلم فرماتے ہیں۔ ”ادحی اللہ تعالیٰ الی عینی وقال تجوع ترانی تجرد تصل الی“ (اللہ تعالیٰ نے حضرت عیسیٰ علیہ السلام کی طرف وحی بھیجی اور فرمایا کہ اگر تو مجھے دیکھنے کا شاق ہے۔ تو مجرود ہو کر مجھ سے آمل۔ اور جس وقت تو بھوکا ہو گا۔ اس وقت مجھے دیکھے گا)۔

واضح ہے کہ اللہ تعالیٰ سے ملنا کچھ اس قسم کا نہیں۔ کہ جیسے جسم سے جسم ملتا ہے۔ یا عرض جسم سے۔ یا علم معلوم سے۔ یا عقل معقول سے یا چیز چیز سے۔ کیونکہ اللہ تعالیٰ ان سے بہت بلند اور اعلیٰ ہے۔ اور نیز یہ کہ وصول الی اللہ بندے کی طرف سے نہیں۔ بلکہ محض بے علت عنایت اور جذبات الوہیت کے تصرف سے ہے۔ شیخ ابوالحسن خرقانی رحمۃ اللہ علیہ فرماتے ہیں۔ کہ اللہ تعالیٰ کی طرف دورا ہیں جاتی ہیں۔ ایک بندے سے حق تعالیٰ کی طرف۔ دوسرا حق تعالیٰ سے بندے کی طرف۔ جو بندے سے حق تعالیٰ کی طرف ہے۔ وہ محض گمراہی ہے۔ اور جو حق تعالیٰ سے بندے کی طرف ہے۔ وہ ہدایت ہی ہدایت ہے۔

موسیٰ علیہ السلام اپنی راہ سے گیا۔ ”ولما جاء موسیٰ لمیقاتنا“ (اور جب موسیٰ علیہ السلام ہمارے وقت مقررہ پر آیا) اس واسطے جب اس نے کہا۔ ”ارنی النظر الیک“ (مجھے دکھا۔ تاکہ میں تیری طرف دیکھوں) تو اسے کہا گیا۔ ”ولن ترانی“ (تو ہرگز نہیں دیکھ سکیگا) اے موسیٰ، تو اپنی راہ سے آیا ہے۔ اس بارگاہ کی راہ سے نہیں ملتی۔ جو خود آنا چاہے بلکہ اسے ملتی ہے۔ جسے خود لایا جائے۔ مصنف علیہ الرحمۃ فرماتے ہیں۔ رباعی

با عشق جمال ما اگر ہم نفسی یک حرف بس است اگر در تن تو کسی

تا با توئی دولت مانرسی در ما تو گئی رسی کہ در ما برسی

لیکن چونکہ پیغمبر خدا صلی اللہ علیہ وسلم کو بارگاہ کی راہ سے خود لجا یا گیا تھا۔ سبحانی الذی اسری بعبدہ (پاک ہے وہ ذات جو اپنے بندے کو لے چلا)۔ اس واسطے آنحضرت کو مقام قاب قوسین سے بھی آگے بڑھا دیا۔ اور مقام اواد نے تک پہنچا دیا۔ اور حضرت محمدؐ کی ہستی کا جو لباس تھا۔ وہ آنحضرت کے وجود سے اتار لیا گیا۔ کہ "ما کان محمداً اباحداً من رجالکد" (حضرت محمدؐ میں سے کسی کا باپ نہیں) اور رحمت کی خلعت عطاء کی۔ اور اس رحمت کی صورت کو خلعت کے پاس بھیجا۔ جب حق تعالیٰ کے پاس گئے۔ تو محمدؐ تھے جب واپس آئے تو رحمت حق تھے۔ "وما ارسلناک الا رحمئنا للعالمین" (ہم نے تمہیں اہل عالم کے لئے باعث رحمت بھیجا ہے)۔ اس واسطے وصول کی کمابیت دو گانگت کی دوری۔ اثبات وحدت میں یہ خوشخبری امت کے پاشکتہ اور مذہب کے کمزوروں کو پہنچائی۔ کہ اگر کسی شخص کا باق ہمت استناء بشریت کی دہلیز سے روحانیت کے سدرة المنتہی تک نہیں پہنچ سکتا۔ اور ہماری بارگاہ میں بھیجنے سے بہرہ ور ہونا چاہتا ہے وہ پیغمبر خدا صلی اللہ علیہ وسلم کی دہلیز پر سر رکھے اور آنحضرت صلعم کی تابعداری کے لئے کمر بستہ رہے۔ کیونکہ وہاں پر دو گانگی دور ہے۔ اور یگانگت قائم ہے۔ جس نے اسے پایا۔ اس نے ہمیں پایا۔ "من یطعم الرسول فقد اطاع اللہ" (جس نے رسول اللہ کی تابعداری کی اس نے اللہ تعالیٰ کی تابعداری کی) یہ یگانگت نہیں۔ تو ہمارا ہے اور ہم تیرے ہیں اس واسطے میں مصنف علیہ الرحمۃ فرماتے ہیں۔ رباعی

اے سلسلہ زلف تو دلہا بستہ دے غمزدہ خو نوار تو جاہا خستہ

یارب منم این جنیں بتو پیوستہ بر خاستہ من زمن توئی نشستہ

"ان الذین یبایعونک انما یبایعون اللہ" (جو لوگ تیری بیعت کرتے ہیں۔ وہ

درحقیقت اللہ تعالیٰ کی بیعت کرتے ہیں یہ مقام کشف ہے۔ پس جس صاحب سعادت کا مرجع

بارگاہ الہی ہے "وان الی ریدک المنتہی" اس کے ذرہ انسانیت اور اس کی روحانیت

کی مٹی کے خمیر میں خداوند ہی نور "الست بربکم" کے زمانہ ہی سے رکھا ہوا ہے۔ ان اللہ

حلق الخلق فی ظلمتہ ثم رشی علیہم من نورہ" (بیشک اللہ تعالیٰ نے خلقت کو

تاریکی کی حالت میں پیدا کیا۔ اور پھر اس پر اپنا نور چھپا رکھا) اور جام الست کے پینے سے اسکی جان

حلق کو ایک خاص قسم کا ذوق بخش دیا ہے۔ جس کا اثر اسکی جان کے حلق سے دور نہیں ہوتا۔ اس مقام کی زندگی اسی ذوق پر منحصر ہے۔ اور اس نوز کا قصد ہیشہ اپنے مرکز اور اپنی کان کی طرف رہتا ہے۔ اور اس سبب سے وہ اس جہان سے الفت نہیں کرتا۔ اور ایک دم بھی اس مشرب کے شرب سے کنارہ نہیں کرتا جیسا کہ مصنف علیہ الرحمۃ فرماتے ہیں۔ رباعی

عشاق تو ازالت مست آمدہ اند سرست زیادہ الت آمدہ اند

مے مے نوشند و بنید مے بتوشند کیشاں زالت پرست آمدہ اند

جس طرح کہ اگر تیل کا ایک قطرہ دریا کے نیچے مٹی میں رکھ دیا جائے۔ تو تدریج وہ مٹی سے بدائی ڈھونڈ لیگا۔ اور باوجود ان تمام باتوں کے دریا سے الفت نہیں کرے گا۔ اور نہ ہی پانی سے ملیگا۔ یہاں تک کہ جب اسے موقع ملیگا۔ اور مٹی سے خلاسی پائیگا۔ تو فوراً دریا کی سطح پر آجائیگا۔ اور دریا کے سائے پانی کو اپنے نیچے لیگا۔ اور باوجود اسقدر عجیب و غریب جواہرات کے جو دریا میں ہے انکی طرف مطلق توجہ نہ کرے گا۔ اور اگر روغن کا ایک اور قطرہ آجائے۔ تو سبک جدا ہو کر اس پہلے قطرے سے آن بلیگا۔ اور اگر اسے دولت وصال مانگے آئیگی۔ تو بے توقف اپنی ہستی پہلے قطرے کے وجود پر قربان کر دیگا۔ اور اگر اس سلسلے دریا کو آگ کے سامنے رکھ دے۔ تو نہ آگ دریا میں جائیگی۔ نہ پانی آگ سے ملیگا۔ بلکہ جہاں تک ہو سکیگا۔ اس سے دور بھاگیگا۔ اسی طرح انسانی نفوس اگرچہ دنیا کے دریا کا قطرہ ہیں۔ اس سے جلدی ملتے ہیں۔ بلکہ بڑی خواہش سے اس کے ساتھ ملتے ہیں۔ لیکن بارگاہی ارواح روغن کی طرح ہیں۔ وہ ہرگز دریائے دنیا کے شہواتی پانی کے ساتھ نہیں ملتے۔ بلکہ قطرہ روغن کی طرح آخرت کی خوش نصیبی حاصل کرتے ہیں۔ اور اسی سے ملتے ہیں۔ اور اگر جلال حق کی آگ کی چنگاری پالیتے ہیں۔ تو ہمتن اس میں متعرق ہو جاتے اور اپنا وجود اس کے وجود پر قربان کر دیتے ہیں۔ اور وجود حقیقی کی ہستی وجود مجازی کی نیستی میں خیال کرتے ہیں۔ مصنف علیہ الرحمۃ فرماتے ہیں۔ غزل

ہر کرا این عشق بازی درازل آموختند تا ابد در جان او شمع عشق افروختند

و آن دے را کز برد او وصل او پر دختند ہجو بازش از دو عالم دیدگان پر دختند

پس میں منزل لگو نہ تا پ ہجر آرنہا بیڈانے کا ندر آن منزل اصل آموختند

لاجرم چو شمع گاہ از ہجر او بگداختند گاہ چوں پروانہ بر شمع وصالش سوختند

وخرابات فنا ساقی چو جام اندر کند
ہر چہ بود اندر دو عالم شان سے بفرقتند

نجم رازی را مگر رائے ازین معلوم شد
ہر چہ غم بدور دو عالم بہر او اندر وقتند

جس کی گردن میں عنایت کی کند ڈالی گئی۔ اسی روز ڈالی گئی۔ اور جس کی گردن تھر کی زنجیر سے
جکڑی گئی۔ اسی بگد جاڑی گئی۔ دو السعید من سعد فی بطن امہ والشقی من شقی فی

بطن امہ (سعید وہ ہے۔ جو ماں کے پیٹ ہی میں سعد ہو گیا۔ اور بدبخت وہ ہے۔ جو ماں
کے پیٹ ہی میں بدبخت ہو گیا) شیطان علیہ اللعنة کی پیشانی پر کفر اسکی پیدائش سے پہلے ہی کھا
گیا تھا۔ "وکان من الکافرین" (وہ ناشکر گزاروں میں سے تھا اور اس کے

بعد لعنت کا داغ اسکے ماتھے پر دیا گیا۔ "وان علیک لعنتی الی یوم الدین" (بیشک تجھ پر
روز قیامت تک میری لعنت ہے) یہ کوئی آج کا واقعہ نہیں۔ بلکہ ازل ہی میں اللہ تعالیٰ نے
فرما دیا تھا۔ مصرعہ -

اس رنگِ گلیم ما بہ گیلاں کروند

وہ جانور جو آج محبت کے جال کے گرد پھرتے ہیں۔ اور محبت کا دانہ چاک ہے ہیں۔ وہ
اس جال کی گردن اور اس دانے کے لئے پوٹا دوسرے جہان سے لیکر آئے ہیں۔ جیسا کہ مصنف

علیہ الرحمۃ فرماتے ہیں۔ رباعی

ہل گہر عشق ز کان دگر است
منزل گہ عاشقان جانے دگر است

وآں مرغ کہ دانیہ غم عشق خورد
بیروں زرد کون آشیاں دگر است

نور کا چھڑکاؤ اس پر کیا گیا ہے۔ وہ شورش علیہم من لذرہ فمن اصابہ

ذالک النور فقد اھتدی ومن اخطا فقد ضل" (پھر اس پر اپنا نور چھڑکا۔ پس

جسے یہ نور پہنچ گیا۔ اس نے راہِ ہدایت پالی اور جو چوک گیا۔ وہ گمراہ ہو گیا) لیکن پھر سے

اس شرکے کے ظاہر کر نیکی کے لئے لوہے کی ضرورت پڑی۔ جس میں "لا الہ الا اللہ"

بنزلہ لوہے کے بھیجا یا۔ "اصوات ای ان اقاتل الناس حتی یقولوا لا الہ الا اللہ"

(مجھے اس بات کا حکم ہوا ہے۔ کہ میں لوگوں سے جنگ کروں۔ یہاں تک کہ وہ لا الہ الا اللہ

کہیں) اور فرمایا۔ کہ "اذکو اللہ ذکراً کثیراً" (اللہ تعالیٰ کی یاد بہت کیا کرو) کے تصرف

سے اس آہن صفت کلمے کو دل کے پتھر پر مارا کرو۔ کہ آتش عشق کی چنگاری جو اس میں رکھی گئی ہے

ظاہر ہو جائے۔ اور نیز نفسِ امارہ کی ظلمت کو فرشتوں کی طسوج نظرِ حقارت سے نہ دیکھنا۔

کہ انہوں نے کہہ دیا تھا۔ "اتجعل فیہا من یفسد فیہا" (کیا تو روئے زمین پر ایسے شخص

کو بناتا ہے۔ جو اس میں فساد برپا کر گیا) فرشتے نا تجربہ کار بچوں کی طرح تھے۔ ”انی اعلمہ ما لا تعلمون“ (میں وہ کچھ جانتا ہوں جس کی تمہیں خبر بھی نہیں) جب انہوں نے خلیفے کا نام سنا۔ تو غور سے نگاہ کی۔ اور نفس کی تاریکی انہیں دکھائی دی۔ اس سیاہی کو دیکھ کر بھاگ گئے۔ لیکن انہیں یہ معلوم نہ تھا۔ کہ معرفت کا آب حیات اس تاریکی میں کھا ہوا ہے اس واسطے کہ جب آگ کی چنگاری دل کے پتھر اور کلمے کے لہے سے ظاہر ہوتی ہے تو روحانیت کی طلسم اگرچہ بہت قیمتی اور لطیف ہے۔ اس شرابے کو قبول نہیں کر سکتی۔ وہاں پر وہی جلا ہوا سیاہ رو انسانی نفس ہی پھیلے۔ جو بے توقف جان و دل سے اسے اٹھائے۔ ”وحملھا الانسان انہ کان ظلوماً جھولاً“ (اور اسے انسان نے اٹھایا۔ بے شک وہ ظلم اور جھول تھا) اور اس غیبی آگ کی میزبانی کر۔ تاکہ عالم شہادت کا مقیم ہو جائے۔ یہ بات صفات بشری کے بغیر ہو نہیں سکتی۔ ”فاذکوونی اذکو کمد۔“ (تم میری یاد کرو۔ تاکہ میں تمہارا ذکر خیر کروں) اور اگر ایک دم بھی یہ غذا نہ پائے۔ تو وہ غیبی مہمان نہیں آتا۔ ”لسواللہ فسیہم“ (وہ اللہ تعالیٰ کو بھلا دیتے ہیں۔ اور اللہ تعالیٰ انہیں بھلا دیتا ہے) جو نہی انسانی درخت سے صفات بشری کی شاخ نکلتی ہے۔ اسی وقت صادق عاشق لا الہ کی کلہاڑی اس پر پڑے مارتا ہے۔ اور اللہ کی آگ اس پر ڈالتا ہے۔ آگ اذکو کمد“ کے موافق اس میں لگ جاتی ہے۔ اور جس قدر ایندھن اسی سے لیتا ہے۔ وہ آتش وجود سے دیتا ہے۔ یہاں تک کہ انسانی درخت سارے کا سارا موہ بشری شاخوں اور ملکوتی روحانی جڑوں کے جلا دیتی ہے۔ اور اس سے سارا وجودی درخت روشن ہو جاتا ہے۔ یہاں تک کہ سارا وجود آگ میں خریج ہو جاتا ہے۔ جب تک درخت رہتا ہے۔ آگ بھی رہتی ہے۔ اسی مقام پر وصال حقیقی حاصل ہوتا ہے۔ جیسا کہ مصنف علیہ الرحمۃ فرماتے ہیں رابعی

از عشق مے کہ رب آمد جانم گفتم کننی بوصول خود در مانم
گفتا کہ از وصال مائے باید رویچ مہاں تو تا ہمہ من مانم

جب انسانی بسز درخت حقیقی آگ پر قربان ہو جاتا ہے۔ ”الذی جعل نیکہ من الشجر الاخص نارا“ (اللہ تعالیٰ وہ ہے جس نے تمہارے لئے بسز درخت سے آگ بنائی) تب آگ درخت کی زبان پر آواز دیتی ہے۔ کہ اے بے خبرو! میں آگ ہوں۔ درخت نہیں ہوں۔
”لودی من نشاطی الواد الا یمن فی البقعتہ المبارکتہ من الشجرۃ ان یا موسیٰ

انی انا اللہ“ (اس مبارک جگہ میں میدان کے داہنے کنارے ایک درخت تھا۔ اس میں سے اُن کو آواز آئی۔ کہ اے موسیٰ! یہ تو ہم اللہ ہیں) +
 مسکین حسین منصور کا جب اسی آگ نے سارا درخت گھیر لیا۔ اور ابھی سارا درخت جلنے نہیں پایا تھا۔ کہ اس سے انا الحق کے شعلے نکلنے شروع ہوئے۔ اغیار اس کے گردا گرد تھے انا الحق کے شعلے سے جلنا چاہتے تھے۔ لطف الہی نے اُن کی مدد کی اور کہا۔ کہ اس آگ کی یہ خاصیت ہے۔ کہ جو اس آگ میں ہے۔ اور اسکے گرد ہے وہ دونوں مبارک ہیں۔ ”ان بورک من فی النار ومن حولها“ (جو اس آگ میں ہے۔ اور جو اس کے گرد ہے۔ وہ برکت دیا گیا ہے) اے حسین! یہ آگ تجھ پر تو مبارک ہے۔ لیکن ان کے لئے جو اس کے گرد ہیں۔ اور اس میں جلنا چاہتے ہیں۔ ان پر بھی مبارک ہو۔ مصرعہ
 بر دوست مبارکم و بر دشمن ہم

آخر اس آگ پر عود سے کم نہیں ہونا چاہیے۔ کیونکہ جب آگ اس کے وجود کے اجزا میں تصرف کرتی ہے۔ تو اس سے عمدہ ہونا نکلنی شروع ہوتی ہے۔ آگ عود پر ہی اچھی معلوم ہوتی ہے۔ جو اس کی چھپی خوشبو کو ظاہر کرتی ہے۔ اگر آگ نہ ہوتی۔ تو عود اور دوسری لکڑیوں میں کچھ فرق نہ ہوتا۔ عود کی قدر و منزلت آگ کی وجہ سے ظاہر ہوتی ہے۔ عود جب آگ پر مبارک آیا۔ تو اس نے اپنا وجود اسے دیکر کہا۔ کہ اس کو سائے کا سارا جلا دے۔ تاکہ آگ ان لوگوں کے لئے بھی مبارک ہو۔ جو میرے گرد و نواح میں ہیں۔ اس نے برائی نہ کی۔ کیونکہ ایسا کرنا جو انہروں کا طریقہ نہیں جس قدر عود زیادہ جلتا گیا۔ اس کے پاس بٹھنے والے نزدیک آتے گئے۔ مصنف علیہ الرحمۃ فرماتے ہیں۔ رباعی

بر آتش عشق تو بسوزم

گفتی کہ مبار جان چو مرداں

کز سو خستن منت بسازد

عاشق چکند کہ جاں بسازد

حسین منصور نے بھی صوفیوں کی طرح استغفار کے پاؤں پر قائم رہا۔ اور اپنا وجود آتش عشق میں کھدیا۔ اور کہا اَللّٰهُمَّ اَفْنِيتْ نَاسِرَتِيْ فِيْ كَلاهُوَ تَيْتِكَ فَا لَهِوَ تَيْتِكَ فَا لَهِوَ تَيْتِيْ عَلِيْ كَلاهُوَ تَيْتِكَ اِنْ تَرَحُّمَ عَلِيٍّ مِنْ سَجِيٍّ فِيْ قَتْلِيٍّ“ (اے پروردگار! میں نے اپنے ناسوت کو تیرے لاہوت میں فنا کر دیا ہے۔ پس میرے اس فعل کی تجھ کو قسم ہے۔ کہ تو اس شخص پر رحم کر۔ جس نے میرے قتل میں کوشش کی) ہم نے سائے انسانی درخت کو عود کی

طرح تیری آتش عشق پر فدا کر دیا ہے۔ تو اپنے لطف و کرم سے اس سعادت میں کوشش
 کر نیوالوں کے دماغ کو جو اس آگ کے گرد ہیں۔ حرمت کی خوشبو سے محط کر۔ تاکہ ان کے لئے
 بھی یہ آگ مبارک ہو۔ اے حسین! اگرچہ ہمارے عشق کی آگ تیرے انسانی درخت میں لگی۔
 ہوئی تھی۔ اور اس سے انا الحق کے شعلے نکل رہے تھے۔ لیکن چونکہ ابھی سارا نہیں جلا تھا۔
 اس لئے وہ شعلے انانیت کے دھوئیں سے خالی نہ تھے۔ جب تیرا وجودی درخت سارے
 کا سارا اس آگ پر فدا ہو جاتا۔ اور قالب کی صورت جو انانیت کا دھواں ہے بالکل دور ہو
 جاتی۔ اور اسے ہماری آزمائش کی آگ میں جلا دیتا۔ تو ہم تیرے قالب کی خاکستر کو دھلے میں
 ڈالنے کا حکم کرتے۔ اور جمال کمال سے حجاب کا نقاب اٹھا لیتے۔ تاکہ پانی کی سطح پر وجود
 کی آگ بغیر دھوئیں اللہ اللہ کی جلوہ گرمی میں آتی۔ اور ہماری بے علت عنایت عام خاص
 کو محسوس ہو جاتی۔ کہ ”ان اللہ کلا یظلم مثقال ذرۃ وان تک حسنة یصلحہا یدت
 من لدنہ اجر عظیم“ (اللہ تعالیٰ ذرہ بھر بھی ظلم نہیں کرتا۔ اور اگر تیری نیکی ہو۔ تو اسے
 دوگنی کر دیتا ہے۔ اور اپنے پاس سے اجر عظیم عطا فرماتا ہے) عالم عشق کے پروانہ صفت جاننا
 جن کے دل کی گردن میں عہد است ہی سے جذبہ الوہیت کی کمتہ پڑی ہوئی ہے۔ آج
 ورد طلب کے پروبال اس قدر جلال حضرت کی شمع کے جمال کے گرد پھڑپھڑاتے ہیں۔
 کہ ”من تقرب الی بشاراً تقربت الیہ ذراعاً“ (جو میری طرف بالشت بھر آتا ہے۔
 میں اس کی طرف ہاتھ بھر بڑھتا ہوں) کے موافق اس شمع کا ایک شعلہ ”دخن اقرب
 الیہ من جبل الورد“ (ہم شاہ رگ سے بھی زیادہ اس کے نزدیک ہیں) استقبال کرتا
 ہے۔ اور ”جذبة من جذبات الحق“ (جذبات الہی میں کا ایک جذبہ) کے ہاتھ
 سے اس کو وصال کی بغل میں لیتا ہے۔ کہ ”بایتہا النفس المطمئنة ارجعی الی ربک“
 (اے نفس مطمئنة راضی خوشی اپنے پروردگار کی طرف لوٹ آ) کب تک تو ”وخلق الانسان
 ضعیفا“ (اور انسان کمزور بنیا و کا پیدا کیا گیا ہے) کی پروانگی کے پروبال ہمارے جمال کے
 سراپردہ کے گرد پھڑپھڑایگا۔ تو اس پروبال سے ہوائے ہویت کی فضا میں نہیں اڑ سکتا۔
 آجا۔ ان پروں کو ”والذین جاہدوا فینا“ (وہ لوگ جو ہماری جستجو کے لئے کوشش
 کرتے ہیں) کے میدان میں ڈروے۔ تاکہ ہم ”لنہدینہم سبیلنا“ (البتہ ہم اپنی راہیں
 دکھائیں گے) کے طریقے کے موافق اپنے انوار کے شعلوں کے پروبال عنایت کریں۔ کہ ”یهدی

اللہ لنورہ من یشاء (اللہ تعالیٰ جسے چاہتا ہے اپنے نور سے ہدایت بخشتا ہے۔ رباعی

اے دل! اس راہ قبیلِ قانتِ نہند
جز بر درستی وصالِ نہند

دنگاہِ وراں ہو کہ مرغانِ داند
تا با پروبالے پروبالِ نہند

اب تک تو تو اپنے پروبال سے اڑتا رہا۔ اس لئے دیوانہ پروانہ تھا۔ لیکن اب جب کہ
تو ہمارے پروبال سے اڑ گیا۔ تو تو یگانہ روزگار ہو جائیگا۔ اب تو ہم سے بگناہ نہیں۔ بلکہ ہمارا
ہے۔ ساری خودی بیچ میں سے نکال ڈال۔ تو ہی موتی ہے۔ تو ہی موتی کا دانہ ہے۔ تو
ہی جان بھی ہے اور معشوق بھی ہے

تو جانی و پنداشتی کہ شخصی
تو آبی و انگاشتی سبوتی

اس کے بعد تو تو نہیں۔ اس واسطے کہ تیرا نام ہی نام ہے۔ مصنف علیہ الرحمۃ

فرماتے ہیں۔ رباعی

عشق آمد و شد چو خرم اندر گریست
تا کہ و مرا تھی و پڑ کر دوست

اجزائے وجود من ہمہ دوست گرفت
نامے است زمن بر من باقی ہمہ است

و صلی اللہ علی محمد وآلہ اجمعین ✽

باب چہارم (۴)

{ نیک نختوں اور بد نختوں کے نفوس کی جائے بازگشت کے بیان میں }

یہ باب اللہ تعالیٰ کے اس قول کہ ”فخذ اربعۃ من الطیر“ سے تیر کا چار فصلوں پر

منقسم ہے ✽

فصل - ۱

{ ظالم نفس کی جائے بازگشت کے بیان میں }

ظالم نفس کو نفسِ لوامہ بھی کہتے ہیں۔ اللہ تعالیٰ جل شانہ فرماتا ہے۔ ”کہا بیداکہ تعودون

فریقاً ہدی و فریق حق علیہم الضلالۃ“ (جس طرح تم کو ظاہر کیا گیا ہے۔ اسی طرح

تم لوٹاٹے جاؤ گے۔ اس وقت بعض حق پر ہونگے اور بعض گمراہ)۔ اور نیز فرماتا ہے ”شہادۃ شنا

الکتاب الذین اصطفینا من عبادنا فمنهم ظالم لنفسه ومنهم سابق
 بالخیرات باذن اللہ“ (پھر ہم نے کتاب کا وارث اپنے برگزیدہ بندوں کو بنایا
 بعض ان میں سے اپنی جان پر ظلم کر نیوالے ہیں۔ اور بعض میاں رو اور بعض حکم الہی
 سے نیکی میں سبقت لے جانے والے ہیں)۔

اور پیغمبر خدا صلی اللہ علیہ وسلم نے فرمایا ہے۔ ”کہا تعیشون تموتون وکہا تہوتون
 تخشرون“ (جس طرح تم زندگی بسر کرو گے۔ اسی طرح مرو گے۔ اور جس طرح مرو گے
 اسی حالت میں تمہارا حشر ہوگا)۔

واضح رہے۔ کہ نفوس انسانی کی بازگشت بارگاہ الہی میں یا اختیار سے ہوتی ہے جیسے
 نیک نیتوں کے نفوس یا گھبرائے جیسے بد نیتوں کے نفوس۔ سب کی بازگشت بارگاہ
 الہی ہے جیسا کہ ”ان الینا ایابہد“ (یے شک ان کی بازگشت ہماری طرف ہے)
 سے واضح ہے۔ اور نیز فرماتا ہے۔ ”کہا بیدا کہ تعودون“، یہاں نفوس انسانی رُوح
 دل اور نفس کا مجموعہ مراد ہے۔ لفظ نفس ہوا سطرے اسکو موسوم کیا ہے۔ کہ اللہ تعالیٰ نے
 بھی مراجعت کے وقت اس کو لفظ معنی سے پکارا ہے۔ ”یا ایہما النفس المطمئنة“
 (اے نفس مطمئنة لیکن حقیقت میں انسانی ذات کو مخاطب فرمایا ہے۔ جو ایک مجموعہ ہے
 نہ صرف ایک جزو سے جس کو قالب تعلق یا اپنے وقت رُوح کے نام سے موسوم
 کیا۔ کہ ”ونفخت فیہ من روحی“، اس میں میں نے اپنی رُوح پھونکی۔) اس واسطے
 کہ اصل تو وہی تھا۔ دل اور نفس رُوح اور قالب کے ملنے سے پیدا ہوئے ہیں۔
 جیسا کہ پہلے بیان ہو چکا ہے۔ مراجعت کے وقت اس سارے مجموعے کو لفظ نفس سے
 پکارا۔ اس واسطے کہ نفس کہہ کر اس سے مراد ذات لیتے ہیں۔ ”لنفسی الشئی ذاتا“
 (کسی چیز کا نفس اسکی ذات ہے) اور حق تعالیٰ نے اپنی ذات کو بھی نفس فرمایا ہے۔ ”تعلّم
 ما فی نفسی ولا اعلّم ما فی نفسک“، یعنی فی ذاتک (نفس سے مراد ذات ہے)۔
 باغبان بوئے وقت بیج کو باغ میں بیجاتا ہے تاکہ بوئے۔ لیکن جب وہ بیج کمال کو پہنچ
 جاتا ہے۔ تو پھر اس کا پھل گھراتا ہے۔ حالانکہ بیج خود اس پھل میں داخل ہوتا ہے۔
 انسانی نفس بھی روحانی بیج کا پھل ہے۔ جب بیج بویا گیا۔ تو اسے رُوح کے نام سے
 پکارا۔ اور جب وہ بیج پھل لایا۔ اس کو نفس کے نام سے پکارا۔ لیکن محقق اور اہل سلوک

مختلف الرتے ہیں۔ کہ آیا نفس اپنے پہلے مقام سے آگے بڑھ سکتا ہے یا نہیں بعض کی یہ رائے ہے۔ کہ تربیت سے ترقی پاتا ہے۔ اور پہلے مقام سے ترقی کر کے دوسرے مقام میں آتا ہے۔ اور بعض کہتے ہیں۔ کہ جب اپنے معلومہ مقام پر پہنچ جاتا ہے۔ تو اسکی ترقی سدود ہو جاتی ہے۔ اور دوسرے مقام میں جہاں کی استعداد اس میں نہیں ہوتی۔ نہیں پہنچ سکتا۔ جیسا کہ گہوں کا بیج تربیت سے گہوں ہونیکے مقام سے آگے ترقی نہیں کرتا۔ یعنی چنا وغیرہ نہیں بن جاتا۔ اور نہ ہی محکوس ترقی کر کے جو وغیرہ بن سکتا ہے۔ اسی جو یا چنا گہوں نہیں بن سکتے۔ ہاں اتنا ضرور ہے۔ کہ ان میں سے ہر ایک جب اپنے مقام میں تربیت پاتے ہیں۔ تو اپنے مرتبہ کی کمالیت کو پہنچ جاتے ہیں۔ اور اگر تربیت میں کسی قسم کی کوتاہی آجائے۔ تو اس میں بھی نقصان آ جاتا ہے۔ اور کمزور اور بے مغز رہتا ہے۔ لیکن جو کچھ اس ضعیف مصنف نے مختلف چیزوں کے حقائق اور معانی کو کشف سے مشاہدہ کیا ہے۔ وہ یہ ہے۔ کہ بعض نفوس تربیت کے سبب اپنے پہلے مقام سے ترقی کر جاتے ہیں۔ اور دوسرے مقام میں پہنچ جاتے ہیں۔ اور بعض اگرچہ تربیت پاتے ہیں۔ تو بھی دوسرے مقام میں نہیں پہنچتے۔ اور یہ اسی طرح ہے۔ جس طرح ارواح کی پیدائش کے شروع میں چار صنفیں ہو گئیں تھیں۔ ”اکادواح جنود مجنداة“

صنف اول میں انبیاء علیہم السلام اور خاص اولیاء رحمۃ اللہ علیہم کی روحیں مقام بیواگی

میں تھیں :

صنف دوم میں عام اولیاء اور خاص مومنوں کی تھیں +

تیسری صنف میں عام مومن اور خاص گنہگاروں کی تھیں +

چوتھی صنف عام گنہگاروں، کافروں اور منافقوں کی تھیں +

پس چوتھی صنف والے تیسری صنف والوں میں پہنچتے ہیں۔ اور تیسری والے دوسری

میں اور دوسری والے پہلی میں ہیں۔ پہلی صنف والے جو مقام بیواگی میں پڑے ہیں اور

جن کی پرورش حضرت الوہیت کی صفات کے انوار سے ہوئی ہے۔ وہ الوہیت کو جذبات

کے مستحق ہیں۔ تاکہ روحانیت کے مقام سے صفات خداوندی کے عالم میں نہیں جیسے

بجھا ہوا گولڈ۔ جس نے آگ کے تصرف سے پرورش پائی ہے۔ اور اسی لئے آگ کی چنگاری

کو قبول کر لینا اس کے وجود میں ہے۔ تاکہ اگر بجلی چمکے یا پتھر لوہے پر ماریں اور شعلہ اس پر پڑے تو اس میں آگ لگے گی۔ پاس خواہ ہزاروں قدم کا نفیس سیلاب یا جواہرات پڑے ہوں۔
ان پر کارگر نہیں ہوگا۔

بار دیگر زدہ آتشے اندر دل میں در دل سوختہ آتش زدوں آساں شاہ۔
جلے ہوئے کی طرح جان شوق کی زبان سے جذبات کی آگ کی چنگاری کو کھتی ہوس
قدر سوز تو چہ دانند ازین مشتے غم ہم مرا سوز کہ صد بار دگر سوختہ ام
جب وہ آتش اشتیاق کے جلے ہوئے بشریت کے فراق کے جنگل سے خلاصی
پاتے ہیں۔ اور پھر کعبہ وصال کی سرحد پر پہنچتے ہیں۔ تو خود بخود اس مقام سے آگے نہیں
بڑھ سکتے۔ ہاں عنایت الہی کے استقبال کرنیوالے ازراہ لطف جذبات کی صورت
میں ان کا استقبال کرتے ہیں۔ اور اسی استعداد کے موافق جو شروع میں اسکے اندر
رکھی گئی تھی۔ دولت کی پناہ میں لاتے ہیں۔ ”سبعة یظلہم اللہ تحت ظلہ“ اسی بابے
میں سرنا ہے ”جذبتہ من جذبات الحق تعالیٰ عمل الثقلین“ (ایک جذبہ
حق دونوں جہان کے عمل کے برابر ہے، اس واسطے کہ اگر تمام فرشتوں۔ جنوں اور
انسانوں کے معاملے کو جمع کیا جائے۔ تو ایک بندے کو حق تعالیٰ کی تجلی کے لائق
بناتا ہے۔ لیکن ایک جذبہ حق بندے کو او ادنیٰ کے قریب کی بساط پر بٹھا دیتا ہے
اسی لئے ایک جذبہ حق تمام خلقت کے معاملے سے بہتر ہے۔ اللہ تعالیٰ کے وہ
بندے جنہوں نے خودی سے خلاصی پالی ہے۔ اور جذبات کے تصرف سے عالم
الوہیت کی سیر کرتے ہیں۔ ان کا ایک دم دونوں جہان کے معاملے کے برابر ہے۔
بلکہ اس سے بھی برتر ہے

صوفیاں در دمی دو عبید کنند عنکبوتاں گس قدید کنند

فانی صوفی کے لئے ہر دم ایک نیا ہی وجود پیدا ہوتا ہے۔ اور پھر وہ وجود جذبہ حق
کے تصرف سے محو ہو جاتا ہے۔ اور اس محویت سے عالم الوہیت کی سیر میں ایک قدم
آگے بڑھتا ہے۔ کہ ”یحو اللہ ما یشاء ویثبت“ اللہ تعالیٰ جسے چاہتا ہے مٹاتا ہے
اور جسے چاہتا ہے ثابت رکھتا ہے پس ہر دم نہیں محو اور اثبات حاصل ہوتا ہے۔ اسی
واسطے صوفی کو دو خوشیاں ہوتی ہیں۔ ایک محو کی دوسری اثبات کی۔ یہ ایسا مقام ہے

جہاں پر پہنچ کر ساک کا وجود لا الہ الا اللہ کا وجود ہو جاتا ہے۔ عین نفی اور اثبات کی حالت
 میں اسے اگر اس مقام میں روح اللہ و کلمۃ اللہ کہا جائے تو بجا ہے۔ اور یہ لباس
 اس کے بدن پر ٹھیک آتا ہے۔ دوسری صفوں والے اس کمالیت کی دولت سے تو
 محروم ہیں۔ لیکن اتنا ضرور ہے۔ کہ جب اپنے مقام میں بدرجہ کمال پرورش پاتے
 ہیں۔ تو ترقی پا کر ایک ایسے مقام تک پہنچ جاتے ہیں۔ جو پہلے انہیں نصیب نہ تھا۔
 جیسے گیہوں کے بیج۔ کہ جب بویا جاتا ہے۔ تو اس وقت وہ کمزور ہوتا ہے۔ لیکن
 جب مناسب طریق سے اس کی پرورش ہوتی ہے۔ تو ایک ایک کے ساتھ سوہو جاتے
 ہیں۔ اور ڈھیر لگ جاتے ہیں۔ اسی طرح ہر صف والے جب استعداد کی خوبی
 اور صفائی حاصل کر لیتے ہیں۔ تو اپنے سے اوپر کی صف کے مقابل آ جاتے
 ہیں۔ اور اعلیٰ صف کے عکس کمالات کے قبول کرنے کے لائق ہو جاتا ہے اگرچہ
 ان میں سے نہیں ہو جاتا۔ تو بھی ان کے ساتھ ضرور ہو جاتا ہے۔ کیونکہ ”المؤمن مع
 من احب“ (مرد اسی کے ساتھ ہوتا ہے جس سے محبت کرتا ہے) جیسا کہ فرماتا ہے۔
 ”اولئک الذین اعما اللہ علیہم من النبیین والصدیقین والشہداء
 والصالحین وحسن اولئک رفیقاً ذلک الفضل من اللہ“ یعنی یہ مرتبہ
 جو انہیں حاصل ہے۔ اس کی استعداد انکی فطرت میں نہ تھی۔ بلکہ محض فضل الہی ہے۔
 ”للذین احسنوا الحسنى و زیادة“ (نیکی کرنے والوں کے واسطے نیکی ہے۔ بلکہ اس
 سے کچھ زیادہ بھی) کا اشارہ بھی اسی کی طرف ہے۔ جسے بہشت کی نعمتیں ہیں۔ جو احسنوا
 کے بیج کا پھل ہے۔ اور صفات خداوندی کا مشاہدہ اور دیدار الہی کی دولت جو انہیں
 ملتی ہے۔ یہ فضل و کرم ہے۔ پس اللہ تعالیٰ نے چاروں صفوں والوں کو چاروں قسموں
 میں منقسم فرمایا ہے۔ تین قسمیں اہل صفا اور قبول اور چوتھی بد بخت۔ جیسا کہ فرماتا ہے۔
 ”ثم اورثنا الكتاب الذین اصطفینا من عبادنا فمنہم ظالمون لنفسہ
 ومنہم مقتصدون ومنہم سابق بالخیرات“ (پھر ہم نے کتاب بطور ورثہ
 اپنے برگزیدہ بندوں کو دی۔ پس ان میں بعض اپنی جانوں پر ظلم کرنے والے ہیں۔
 اور بعض میانہ رو اور بعض اللہ تعالیٰ کے حکم سے نیکی میں سبقت لے جانے والے ہیں)
 یہ تینوں گروہ اہل قبول ہیں۔ اس واسطے کہ لفظ صفا سے ان کا ذکر کیا گیا ہے۔ یعنی

ہم نے ان کو برگزیدہ بنایا اپنے بندوں میں سے اور اس کتاب (قرآن مجید) کو بطور میراث
 انہیں دیا۔ اگرچہ بعض لہن میں اپنے نفس کے لئے ظالم تھے۔ اور قرآن مجید پر عمل کیا
 اگرچہ انہوں نے گناہ کیا۔ لیکن اس گناہ کا اعتراف کر لیا۔ ”واخرون اعترفوا
 بذنوبهم خلطوا عملاً صالحاً و اخرسیاً عسی اللہ ان یتوب علیہم“
 (اور کچھ اور لوگ ہیں جنہوں نے اپنی خطا کا اقرار کیا۔ اور انہوں نے ملے جلے عمل
 کئے۔ کچھ بھلے اور کچھ بڑے۔ سو عجب نہیں۔ کہ اللہ ان کی بھی توبہ قبول کر لے) اور مردودوں
 کی جدا قسم کر کے فرمایا ”لا یصلھا الا الاشیقی الذی کذب و تولى“ (اس میں ہی
 بدبخت داخل کیا جائیگا جس نے ہماری آیتوں کی تکذیب کی اور ہم سے روگردانی کی)
 پہلے تین گروہوں کا مرجع اور معاد ان کے درجات کے مطابق بہشت ہے۔ ”ان
 الا براد لفی نعیمہ“ (نیک لوگ بہشت کی نعمتوں میں بسر کریں گے)۔

مردودوں۔ کافروں اور منافقوں کا مرجع اور معاد دوزخ ہے۔ ”ان اللہ جامع
 المنافقین و الکافرین فی جہنم جمیعا“ (اللہ تعالیٰ سارے کافروں اور
 منافقوں کو دوزخ میں اکٹھا کریگا) چونکہ انسانی وجود دو عالموں روحانی اور جسمانی کا مجموعہ
 ہے۔ اس لئے جو کچھ ان دونوں عالموں میں ہے۔ وہ انسانی وجود میں بھی نمودار
 ہوتا ہے۔ جس طرح عالم ارواح میں چار قسمیں ہیں۔ اسی طرح وجود انسانی کے
 عالم میں نفس کے چار مرتبے امارہ۔ لواہ۔ ملہمہ۔ اور مطہنہ ہیں۔ تاکہ ارواح کی
 چار صفتوں میں سے ہر ایک کے لئے ایک خاص قسم کا نفس ہو۔ پہلی صفت والوں
 کا نفس مطہنہ ہوتا ہے۔ دوسری صفت والوں کا ملہمہ۔ تیسری والوں کا لواہ اور
 چوتھی والوں کا امارہ ہوتا ہے۔ ان میں سے ہر ایک اپنے مقام سے نہیں گذر
 سکتا۔ اس واسطے کہ اس کے بیچ میں اس سے زیادہ استمداد رکھی ہی نہیں گئی۔ ہاں
 پہلی صفت والوں کو حاصل ہے۔ جیسا کہ پہلے بیان ہو چکا ہے۔ اگر کوئی شخص یہ
 سوال کرے۔ کہ چونکہ اسی مقام میں جائیگا۔ جہاں سے آیا تھا۔ تو پھر اس آنے کا سبب
 کیا ہے! اس کا جواب یہ ہے۔ کہ اگرچہ جاتے تو اسی مقام میں ہیں جہاں سے آئے تھے
 لیکن ویسی حالت میں نہیں جاتے۔ جیسی حالت میں آئے تھے۔ بعض نیک نیتی کے درجے
 حاصل کر کے جاتے ہیں۔ اور بعض بدبخت ہو کر جاتے ہیں۔ جیسا کہ فرمایا ہے۔ ”والعصر

ان الانسان لفي خسر الا الذين امنوا وعملوا الصالحات (عصر کے وقت کی قسم
 کہ سب سے ہی انسان گھائے میں ہیں۔ مگر وہ جو ایمان لائے اور انہوں نے نیک عمل بھی
 کئے)۔ اس کی مثال اس بیج کی طرح ہے۔ جو زمین میں ڈالا جاتا ہے۔ پہلے تو وہ بیج بگڑتا
 ہے۔ اور نیت ہونا شروع ہوتا ہے۔ جس بیج کی پرورش مناسب طور پر ہوتی ہے۔
 اور آفتوں سے محفوظ رہتا ہے۔ تو ایک کے دس یا سو یا سات سو ہو جاتے ہیں اور
 جس کی پرورش نہیں ہوتی۔ وہ بالکل زائل ہو جاتا ہے۔ نہ بیج ہی رہتا ہے۔ نہ پھل
 ہی لاتا ہے۔ نیز بیج بھی مختلف ہوتے ہیں۔ بعض ایسے ہوتے ہیں۔ کہ جب بیج کی پرورش
 ہو جاتی ہے۔ تو اس کا پھل بعینہ بیج کی طرح ہوتا ہے۔ جیسے گیہوں، جو، چنے، سورہ
 وغیرہ۔ جب یہ اپنے کمال کو پہنچ جاتے ہیں۔ تو ان کا چھلکا یا مغز نہیں ہوتا۔ اور
 بعض بیج ایسے ہوتے ہیں۔ جو بعینہ اسی طرح تو ہوتے ہیں۔ لیکن ان کا چھلکا ہوتا
 ہے مگر بے مزہ۔ ماں ان کے گودے میں لذت ہوتی ہے۔ جیسے اخروٹ۔ بادام۔
 وغیرہ۔ ان کا چھلکا تو ہوتا ہے لیکن بے مزہ۔ اور بعض بیج ایسے ہیں کہ بعینہ اسی
 طرح پیدا ہوتے ہیں۔ ان کا چھلکا مزیدار ہوتا ہے۔ لیکن گودا بے لذت ہوتا ہے جیسے
 کھجور۔ زیتون۔ آم وغیرہ۔ ان کا چھلکا لذیذ ہوتا ہے لیکن گھٹلی وغیرہ بے مزہ۔ اور بعض
 بیج ایسے ہیں۔ کہ بعینہ اسی طرح پیدا ہوتے ہیں۔ اور ان کا پھل بھی ہوتا ہے۔ جن کا بیج
 اور پھل دونوں مفید ہوتے ہیں۔ جیسے شفتالو۔ زرد آلو۔ انگور اور انجیر وغیرہ۔ تمام قسم
 کے میوہ جات ان چار قسموں سے باہر نہیں۔ انسانوں کی روحیں جو چار گروہوں میں
 منقسم ہوئی ہیں۔ ان میں بھی یہی مناسبت ہے۔ جب قالب کی زمین میں بیج بویا
 جاتا ہے۔ تو اس کا پھل چار طرح کا ہوتا ہے۔ ایک تو کافروں کے ارواح کا بیج
 ہے۔ جو صاحب نفس امارہ ہیں۔ جیسا کہ اوپر ذکر ہو چکا ہے۔ یہ چھلکے اور مغز بغیر ہوتے
 ہیں۔ جیسے گیہوں، جو وغیرہ۔ دوسرے ظالم مسلمانوں کے ارواح جو صاحب
 نفس لواہہ ہیں۔ ان کا چھلکا تو ہوتا ہے۔ لیکن لذیذ نہیں ہوتا۔ جیسے اخروٹ۔ بادام
 وغیرہ۔ مگر گودا لذیذ ہوتا ہے۔ تیسرے مقصد مومنوں کے ارواح جو صاحب نفس ملہم
 ہیں۔ یہ ربانی الہامات کا چھلکا لیکر پیدا ہوتے ہیں۔ اس واسطے ان کا چھلکا لذیذ
 ہوتا ہے۔ جیسے کھجور وغیرہ لیکن گودا نہیں ہوتا۔ چوتھے سابقوں کے ارواح جو صاحب

نفس مطمئنہ ہیں۔ ان کا چھلکا اور گودا دونوں لذیذ ہوتے ہیں۔ جیسے زرد آلو اور انجیر وغیرہ۔ ان سب کا حال انشاء اللہ الگ الگ فصل میں بیان کیا جائیگا۔ اس فصل میں لوامہ کا مفصل حال بیان کیا جائیگا۔ جس سے مراد ”فمنہم ظالم لنفسہ“ ہے۔ اور جس طرح حق تعالیٰ نے اسی سے ابتداء کی ہے۔ اس لئے پہلے اسی کی جائے بازگشت کا حال لکھنا چاہیے۔

واضح ہے۔ کہ ظالم عالم ارواح میں تیسری صف والے ہیں۔ اور اس عالم میں بھی ان کا درجہ تیسرا ہے۔ اس واسطے کہ وہ صاحب نفس لوامہ ہیں۔ اور قرآن شریف میں بھی ان کا درجہ تیسرا ہی ہے۔ سابق اور مقصد کے بعد تیسرا درجہ ظالم کا ہے۔ اور یہ عام مومنوں اور خاص گنہگاروں کی رو میں ہیں۔ اور ظالم کے اسم سے اس واسطے مومن ہوئی ہیں۔ کہ باوجود الٰہی ایمان کے جو ان کے دل میں ہوتے ہیں۔ ظاہر میں اہل کفر کا سامنا کرتے ہیں۔ کیونکہ ظالم کی یہ تعریف ہے۔ ”وضع الشئ فی غیر موضعه“ کسی چیز کو ایسی جگہ میں رکھنا۔ جہاں اس کا رکھنا مناسب ہو، نیز یہ کہ ایمانی نور کو خطاؤں کے ظلم کی تاریکی سے ڈھانپ لیتا ہے۔ اس واسطے اسے ظالم کہا گیا۔ عادل وہ شخص ہوتا ہے۔ جو ایمان کے نور کو خطاؤں کے ظلم کی تاریکی سے نہ ڈھانچے۔ جیسا کہ اللہ تعالیٰ نے فرمایا ہے ”الذین آمنوا ولم یلبسوا ایمانہم بظلمہ“ ایمان والے جو اپنے ایمانوں کو ظلم سے نہیں ڈھانکتے، نیز اپنے نفس کے لئے ظالم اس واسطے ہے کہ وہ طاعت کے علاوہ خطا کرتا ہے۔ اور جب قیامت کے دن اس کی خطاؤں کا پلڑا جس قدر اس کی طاعتوں کے پلڑے سے بھاری ہوگا۔ اسی قدر وہ دوزخ کا زیادہ مستحق ہوگا۔ ”فاما من خفت موازینہ فاسدھا و بیہ“ جس شخص کی نیکیوں کا پلڑا ہلکا ہوگا۔ پس اسکے لئے دوزخ ہے، حقیقت میں ہے بھی اسی طرح۔ کہ دوسری مرتبہ کے مقبولوں کی ہر ایک صفت تین طرح کی ہوتی ہے۔ کچھ دائیں والے۔ کچھ بائیں والے اور کچھ درمیانی۔ جیسا کہ اللہ تعالیٰ نے فرمایا ہے۔ ”وکنتم ازواجاً ثلثہ فاصحاب المیمنۃ ما اصحاب المیمنۃ واصحاب المشئمۃ والسابقون السابقون اولئک المقربون“ (تم تین گروہ تھے کچھ دائیں والے سو وہیں والوں کا کیا کہنا۔ اور کچھ بائیں والے اور کچھ سابق سو یہی مقرب ہیں)۔

ہر ایک صفت میں اس صفت کے مناسب دائیں بائیں والے اور سابق ہوتے ہیں۔ دائیں والے وہ شخص ہوتے ہیں۔ کہ جب انکی روحانیت کے بیج کا تعلق قالب کی زمین سے ہوا۔ اگرچہ انکی پرورش بدرجہ کمال نہ ہوئی۔ کہ ایک سو سے لیکر سات سو تک ہو جاتے۔ اور وہ قالب کی زمین میں صفات بشری کے تصرف سے بند نہیں ہوتے۔ اور نہ ہی بوسیدہ ہو گئے۔ ان کو درخت تو پیدا ہوتا ہے۔ اور تھمتی مقام میں پہنچ جاتا ہے۔ اس صورت میں اگر زیادہ نہیں ہوتا تو اس میں نقصان بھی نہیں آجاتا۔ اس گروہ پر ملکی صفت غالب ہوتی ہے۔ یہ لوگ اہل طاعت ہوتے ہیں۔ ان کا میلان طبع گناہ کی طرف بہت کم ہوتا ہے۔ یہ لوگ صاحب نجات ہوتے ہیں۔ دائیں جانب بہشت کی راہ لیتے ہیں۔ یعنی پھر اپنی روحانیت کے مقام میں بے توقف پہنچ جاتے ہیں۔

بائیں جانب والے وہ شخص ہیں۔ جنہوں نے روحانیت کے بیج کو نقصان پہنچا یا ہے۔ اگرچہ بیج بالکل بیکار تو نہیں ہو گیا۔ پھر بھی صفات بشری کے معاملات کے تصرف سے اس میں خلل اور نقصان آ گیا ہے۔ ان لوگوں کا میلان طبع زیادہ تر گناہ کی طرف ہوتا ہے۔ ان کو بائیں طرف دوزخ میں دھکیل دیا جاتا ہے۔ اور اس نقصان کے ثبوت درجوں کی کمی نہیں دیکھتی ہے۔ تاکہ ان سے وہ آلائش دور ہو جائے۔ اور پھر اپنے معلومہ مقام پر آجائیں۔

بیج والے وہ لوگ ہیں۔ جو سابق ہیں۔ اور جنہوں نے روحانیت کے بیج کی پرورش کی ہے۔ اور اسے بدرجہ کمال پہنچا دیا ہے۔ یہاں تک کہ سو یا سات سو تک پہنچا دیا ہے۔ ان کی بھی دو قسمیں ہیں۔ ایک وہ جن پر ابتداء سے لیکر انتہاء تک روحانی صفات غالب رہی ہیں۔ اور کبھی بھی گنہگاری کی آفت سے ملوث نہیں ہوئے۔ اور سابقوں کے لئے ہماری طرف سے نیکی ہے۔ اور وہ لوگ اس سے دور رہینگے۔ ان الذین سبقت لہم ما الحسنى اولئك عنها مبعدون، کے موافق نفس کی موافقت اور حرص کی تابعداری سے دور رہے ہیں۔ دوسرے وہ لوگ ہیں۔ جنہوں نے ابتداء میں تو نفس کی مراد کے موافق کارروائی کی ہے۔ اور طبیعت کی خواہش کے موافق کچھ عرصہ گزارا ہے۔ اور پھر الہی جذبے اور عنایت کی کند سے حیوانی مراتب اور ڈھور ڈنگروں کی پورا گاہوں سے منہ پھیر لیا ہے۔ اور شریعت کی اکیسے طبیعت کے تابعی کے سے معاملات کو عبودیت

کا قاصد ہونا بتایا ہے۔ اولئك یبدل اللہ سیئاتہم بحسنات“ (یہ وہی لوگ ہیں جنکی برائیاں اللہ تعالیٰ نیکیوں سے بدل ڈالیگا) ان دونوں گروہوں کو زندگی میں اختیار سے سلوک کے مطابق اپنے مقام کی طرف واپس جانا حاصل ہوتا ہے۔ ان کو سابق اس واسطے کہتے ہیں۔ کہ وہ دائیں بائیں والوں سے اس بات میں سبقت لے گئے ہیں۔ کہ وہ تو موت کے بعد اپنے مقام کو پہنچتے ہیں۔ اور یہ زندگی کی حالت میں پہنچ جاتے ہیں۔ جیسا کہ پیغمبر خدا صلی اللہ علیہ وسلم نے فرمایا ہے۔ ”سیدر و اسبق المفردون“ (مفرد لوگوں کی سبقت کا مطالعہ کرو، لیکن نفس لوامہ والے جو تیسری صف والے ہیں۔ اصحاب یمین دائیں جانب والے) کہتے ہیں۔ ان کی بندگی ان نافرمانیوں پر غالب ہوتی ہے۔ اور اسی لئے یہ اہل نجات ہوتے ہیں۔ ”فاما من ثقلت موازینہ فہو فی عشیۃ الراضیۃ“ (جس کا نیکیوں کا پلٹا بھاری ہوگا۔ وہ حسب نشتہ زندگی بسر کریگا، اور جو بائیں والے ہیں۔ انکی نافرمانیاں ان کی طاعت پر غالب ہوتی ہیں۔ جس طرح انہوں نے دنیا میں حرص و ہوا کی تابعداری کی اسی طرح ان کا مقام بھی ہاویہ ہوگا۔ اس واسطے کہ جب اللہ تعالیٰ نے دل کو پیدا کیا۔ تو عقل کو اس کی دائیں طرف رکھا۔ اور حرص و ہوا کو بائیں طرف۔ اور عشق کو اس کے سامنے۔ اس لئے جنہوں نے عقل کی پیروی کی۔ وہ صاحب یمین کہلائے۔ اور جنہوں نے حرص و ہوا کی متابعت کی وہ صاحب شمال کہلائے۔ اور سابق وہ ہیں۔ جنہوں نے عشق کی متابعت کی۔ پس عقل و عمل کو معقول تک پہنچا دیتا ہے۔ اور حرص و ہوا حرص و ہوا والے کو ہاویہ میں اور عشق عاشق کو معشوق تک پہنچا دیتا ہے۔ جو دنیا میں حرص و ہوا کی پیروی کرتا ہے۔ وہ ”کما تعیشون تموتون و کما توتون تھشرون“ (جس طرح تم زندگی بسر کرو گے۔ اسی طرح تم مرو گے اسی طرح تمہارا حشر ہوگا) کے موافق ہاویہ میں دھکیلا جائیگا۔ کہ ”فامہ ہادیہ“ (یعنی اسکی ماں ہاویہ ہے) اس سے اس بات کی طرف اشارہ ہے۔ کہ وہ نفس لوامہ کے وجود میں بند ہے۔ اس جہان میں اس نے اپنے آپ سے کچھ نہیں جانا ایمان کے طفل سے حاملہ ہے۔ اگر نسبتاً تو صفات حیوانی اور سببی کے رحم سے نکلتا۔ اور ہاویہ سے خلاصی پا جاتا۔ لیکن چونکہ وہ حاملہ تھا۔ اور یہاں نہ جانا۔ اس لئے ہاویہ میں اس قدر رہیگا۔ کہ آگ اس سے حرص و ہوا اور صفات حیوانی۔ سببی اور شیطانی وغیرہ کی آلائش کو دور کرے۔ اور طفل ایمان ہے۔ وہ دل کے رحم میں ہاویہ کی ماں سے پیدا ہو اور بہشت کا حق حاصل کرے۔ کہ ”یخرج من النار

فی قلبہ مثقال ذرۃ من الایمان“ (اگ سے وہ شخص بھی نکالا جائیگا جس کے دل میں ذرہ بھر بھی ایمان ہوگا) اس شخص کی مثال خروٹ کی سی ہے۔ کہ اس میں ایمانی مغز تو ہے۔ لیکن اعمال خالص کا کرنا اور اچھلکا اس پر ہے۔ پھلکے پر چند چونیس لگا کر بیج میں سے مغز نکال کر پھلکے کو جلا دیتے ہیں۔ ”کلما نضجت جلودہم بدلنا جلوداً غیرها“ جب ان کے چمڑے پک جاتے ہیں۔ تو ان کو اور چمڑے دے دئے جاتے ہیں اور مغز کو لطائف حق کے میووں کے پتوں میں لپیٹ کر بہشت کے صحن میں رکھا جاتا ہے۔ اور پھر ”علیٰ صدرا متقابلیں“ کے دسترخوان پر لایا جاتا ہے۔ یہ ان لوگوں کا حال ہے جن کے حق میں تسلیم کیا ہے۔ ”واخرون مرجون لامر اللہ اما یعد بھد واما یتوب علیہم“ (اور کچھ اور لوگ ہیں۔ کہ حکم خدا کے انتظار میں ان کا معاملہ ملتوی ہے اس کو اختیار ہے۔ کہ یا تو ان کو عذاب دے یا ان کی توبہ قبول کرے) اور اگر فضل الہی اور تائید آسانی مرنے سے پہلے ایک دم بھی پہنچ جائے۔ تو اپنے الطاف کی خوشبودار ہوا اس کی جان کے دماغ میں پہنچا دیتی ہے۔ یہاں تک کہ اس کے شکستہ دل اور خستہ جان سے اس دم یہ آواز نکلتی ہے۔ رباعی

دیں عشق کہن ناشدہ مانو کرد

باد آمد و بوسے زلف جاناں آورد

ز نہار بگردن بیگانہ مگرد

اے یاد توبے آشنائی داری

فوراً اس کے وجود میں درد پیدا ہوتا ہے۔ اور اس کے معاملات کے خرمین میں ندامت کی آگ لگ اٹھتی ہے۔ اور اس آگ سے ایک گھڑی میں اس سے وہ چیز جل جاتی ہے۔ جو دوزخ کی آگ بہت سے سالوں میں بھی نہیں جلا سکتی۔ اور اسے حرص و ہوا کی ماں کے رحم سے جو ہاوی صفت تھی پیدا کیا۔ کیونکہ ندامت بھی بمنزلہ توبہ کے ہوتی ہے۔ اور وہ نصوحی توبہ اسے ایک دم میں ایسا پاک کر دیتی ہے۔ کہ گویا اس آلودگی سے کبھی آلودہ ہی نہیں ہوا تھا۔ ”التائب من الذنب من الذنب لہ“ (جو شخص گناہ سے توبہ کرتا ہے۔ وہ ایسے شخص کی طرح ہو جاتا ہے جس نے کوئی گناہ نہ کیا ہو) جب اس میں دوزخ کا حصہ نہیں رہتا۔ اور اسے دوزخ کے دروازے پر لیمایا جاتا ہے۔ تو دروازے سے فریاد آتی ہے۔ کہ ”جریا مومن فان نودک اطفاء لہبی“ (اے مومن جا چلا جا۔ کیونکہ تیرا نور میرے شعلوں کو بجھاتا ہے) یہ کیا اشارہ ہے۔ دوزخ حقیقت میں انسان ہی کے اندر ہے۔ اور وہ آثارہ بری

صنات ہیں جن سے دوزخ کے درجے ملتے ہیں۔ جیسا کہ پر عنایت الہی کی نسیم چلتی ہے۔
تو حرص۔ غضب۔ شہوت۔ بخل اور خود پسندی کی آگ بجھ جاتی ہے۔ اور توبہ کا نوز جو صفات
تو ابی کے انوار میں کا ایک نوز ہے۔ دل میں قرار پکڑتا ہے۔ اور وجود بشری کے دوزخ
سے فریاد نکلتی ہے۔ کہ ”جریا قایب“ (اے توبہ کرنیوالے جا) کہ تواب اللہ تعالیٰ کا محبوب ہو گیا
ہے۔ کہ ”ان اللہ یحب التوابین“ (بیشک اللہ تعالیٰ توبہ کرنیوالوں سے محبت کرتا ہے) اور محبوب
کی تاب تو انھوں نے بہت بھی نہیں لاسکتے۔ یہ تنگ حوصلہ دوزخ ان کی کیا تاب لایگا۔ جیسا کہ
مصنف علیہ الرحمۃ لکھتے ہیں۔ رباعی

عشاق تراہست بہشت تنگ آید وزہر چہ بدوں تستن تنگ آید
اندردان دوزخ ازاں تنگ آید کز پر تو نوز نار بے رنگ آید

اور نفس لوامہ اگرچہ عالم ارواح کی تیسری صف میں پڑا تھا۔ لیکن مجلس انس میں ”سقیہم
ربھہ“ کا ساتھی پہلی صف والے خواص اولیاء اور انبیاء علیہم السلام کی ارواح کو فیضان
فضل حق کی پاکیزہ شراب کے جام بھر کر دے رہا تھا۔ اور وہ مشاہد جمال صمدی پر نوشت
کر رہے تھے۔ اس شراب کا ایک گھونٹ دوسری صف کی ارواح کو ملا۔ ”شربنا و اھرقنا
علی الامراض سورنا و للارض من کاس الکرام نصیب“ (ہم نے پی اور زمین پر
اپنی ضیافت سے گرائی۔ اور البتہ بڑے آدمیوں کے پیالوں سے کچھ حصہ زمین کو بھی ملتا ہے)
اس گھونٹ کی خوشبو تیسری صف والوں نے بھی سونگھی۔ جو اس شراب کی تیزی سے مست
ہو گئے۔

بوائے بمن آمد و بہومت شدم بوائے دگر ان بشنودم از درت شدم

جیسا کہ جہان میں آئے۔ تو اسی خوشبو کے لالچ میں دنیاوی شراب خانوں میں گئے۔ اور
اسی خوشبو کی امید پر مشکے کا ذائقہ چکھا۔ جب کسی مشکے سے بھی وہ مزہ نہ پایا۔ تو پھر طاعت
کی طرف جھکے۔ یہاں سے کچھ خوشبو حاصل ہوئی۔ اسی خوشبو سے مراد ایمان ہے۔ اب ایمانی
نور نے نہ چاہا۔ کہ وہ دنیاوی شہوتوں سے یکبارگی مست ہو جائیں۔ اور لذتوں سے آرام
حاصل کریں۔ جیسا کہ دوسرے خبر جو دنیا کی دہمیاں باتوں میں مغرور ہیں۔ اور زندگی
پر غرور کرتے ہیں۔ اور اسی تیج روزہ زندگی پر راضی ہو گئے ہیں۔ اور قانی نعمتوں میں آرام کئے
ہوئے ہیں۔ ”رضوا بالحبوۃ الدنیا و اطمنوا بها“ (دنیاوی زندگی پر راضی ہو گئے ہیں۔

اور اسی پر مطمئن ہیں، کبھی نفسانی مرادوں کا جام پیتے ہیں۔ اور طاعت روحانی کے خمخانہ سے پیالہ لیتے ہیں۔ ”خلطوا عملاً صالحاً واحسبوا“ (انہوں نے نیک بدمعامل کو گڈ بڈ کر دیا) جس وقت دنیاوی شہوتوں کے خمخانہ سے جام پیتے تو نفس لوامہ ملامت کا جوشن بہن لیتا۔ اور اس شراب کا خمار اسے دنیاوی کاموں سے نفرت دلاتا۔ تو آخرت کے کاموں میں مشغول ہوتا ہے۔ یہاں تک کہ عنایت بے علت کمال مہربانی سے ”عسی اللہ ان یتوب علیہم“ (مکن ہے۔ کہ اللہ تعالیٰ ان کی توبہ قبول کرے) کے بموجب مدد کے لئے زیادہ ہوتی ہے۔ اور اس کی عمر کے معاملات کی نقدی کو توبہ کی کٹھالی میں کھ کر شوق کی آگ میں ہتی ہے۔ اور جو بھیر کیمیائے محبت اس پر ڈال کر رب کو محبوبیت کا خالص سونا بنا دیتی ہے۔ ”ان اللہ یحب التوابین ویحب المتطہرین“ (بے شک اللہ تعالیٰ توبہ کرنے والوں اور

پاکیزہ لوگوں کو پیار کرتا ہے) + رباعی

غم بالطف تو شادمانی گردد
عمر از نظر تو جاودانی گردد
گر باد بدوزخ بردار کوئے تو فنا
آتش ہمہ آب زندگانی گردد

یہاں پر پہنچ کر نفس لوامہ حضرت خداوندی کی قسم کا مقام بنتا ہے۔ ”لا اقسد بالنیفس اللوامة“ (ہم روز قیامت کی قسم کھاتے ہیں نا اور نیز آدمی کے دل کی قسم کھاتے ہیں نا جو اس کو بڑے کام پر ملامت کیا کرتا ہے) صلی اللہ علی محمد وآلہ وسلم +

فصل - ۲

{ در بیان معاد نفس مقصد }

یہ نفس ملہم ہوتا ہے۔ اللہ تعالیٰ بلشائے فرماتا ہے۔ ”کیف تکفرون بالله وکنتم امواتاً فاحیا کہ لثمیمیکہ لثم الیہ ترجعون“ (تم کس طرح اللہ تعالیٰ کی ناشکر گزاری کرتے ہو حالانکہ تم مرنے لگتے تھے۔ پس اس نے تمہیں زندہ کیا۔ پھر وہ مارے گا۔ اور پھر زندہ کرے گا۔ اور پھر تم اس کی طرف لوٹ کر جاؤ گے) + اور پیغمبر خدا صلی اللہ علیہ وسلم فرماتے ہیں۔ ”موتوا قبل انت موتوا“ (مرنے سے پہلے مر جاؤ) +

وضع ہے۔ کہ ملہم نفس وہ ہے جسے الہامات جن کا شرف حاصل ہو۔ اور اسے قسم حق کا مرتبہ بھی حاصل ہو۔ جیسا کہ فرمایا ہے۔ ”ونفس وما سواہا فالہما فخورہا وتقویہا“ (اور

انسان اداس ذات کی قسم جس نے اُس کو ایسا درست بنایا۔ پھر اس کی بدکاری اور پرہیزگاری دونوں باتیں اسے سمجھا دیں اور وہ یہ ہے۔ کہ وہ عالم ارواح میں دوسری صف میں تھا۔ کہ ”فمنہم ظالم لنفسہ ومنہم مقتصد“ (بعض ان میں سے اپنی جان کے لئے ظالم ہیں۔ اور بعض میانہ رو، مقتصد کا نام اس واسطے رکھا گیا۔ کہ وہ دونوں عالموں کا متوسط ہے۔ نہ تو سابقین کے عالم میں ہے جو پہلی صف والے ہیں۔ اور ظالموں کے عالم میں جو تیسری صف والے ہیں۔ اور وہ عام اولیاؤں اور خواص مومنوں کے نفوس ہیں۔ اور اہام حق کا شرف اس واسطے انہیں حاصل ہے۔ کہ عالم ارواح میں ان کے اور حضرت حق کے درمیان انبیاء اور خواص اولیاء کے ارواح کا وسیلہ تھا۔ فیض ربانی کی جو امداد پہلی صف والے ارواح کو پہنچتی تھی۔ اس کا پر تو دوسری صف والوں کو بھی پہنچتا تھا۔ اور ان الطاف الہی میں سے انہیں بھی حصہ ملتا تھا۔ اور مخاطبات حق کا ذوق پر دے پیچھے سے انہیں حاصل تھا۔ جب اس عالم میں آئے۔ تو اگرچہ وہ امارگی کی صفت میں مبتلا ہوئے۔ لیکن پھر بھی فیض حق کا ذوق ان کی جان سے نہ گیا۔ اور ”الست بربکم“ کے سننے کی لذت ابھی تک ان کے دلی کانوں میں باقی تھا۔ جیسا کہ ایک بزرگ فرماتے ہیں۔ رباعی

ولست حدیث الہمد شوقاً ولو عتہ حدیث ہواکم فی حستانی قدیمہ
وما دقت حیالست انسی ودارکم و فی اللحد ہیئاً والعظام رمیمہ

رباعی

ہرگز نشوونے بت بگزیدہ من مہرت زول وخیالت از ویدہ من
گرا ز پس مرگ من بجوئی یابی مہر تو در استخوان بوسیدہ من
پس اس شوق کے اثر کے سبب جو ان کی روحانیت کے بیج میں باقی تھا۔ انہوں نے فانی جہان میں دل نہ لگایا۔ اور طبیعت کے اسفل السافلین سے عبودیت کے اعلیٰ علیین کے کنگرے کا رخ کیا۔ اور ”قد اقلع من زکیہا“ (جس نے اسے پاکیزہ بنایا اس کو فلاح حاصل ہوئی) کے مطابق نفس کو پاکیزہ بنانے کی کوشش کی۔ اور اس بیج کی تربیت شریعت کے مطابق اعمال صالحہ کے پانی سے کی۔ اور قوتِ طریقت سے اسے تقویت دی۔ جس تربیت کا اثر امارہ صفت کے بیج میں ظاہر ہوا۔ اور شریعت کا نور نفس

کی تاریکی پر حملہ آور ہوا۔ اور اس بیج کو جسے ہم نے دانہ خربلے سے نسبت دی ہے۔ اپنی فصل پر ہلایا۔ اور سبزے نے سبز کاللا۔ جب اپنی قید اور حجاب سے تھوڑی سی رہائی پائی۔ اور جوڑے کے قید خانے کی کھڑکی ہوائے عبودیت کے فضاء کی طرف کھلی دیکھی۔ تو اپنے تئیں دانے کے وجود میں مجبوس رہنے پر ملامت کی۔ اور کہا کہ جب تو زبیتہ اور تزکیہ سے اس وجود سے خلاصی پاسکتا ہے اور فلاحیت حاصل کر سکتا ہے۔ تو پھر دیر کا ہیسی۔ کیونکہ ہمت نہیں باندھتا۔ اور لٹیہوں کی طرح اس گہرائی اور کمی پر راضی ہے۔ اس کو اس مقام میں نفس لوامرہ کہتے ہیں۔ جب وہ اپنی ملامت سے اٹھتا ہے۔ تو پھر عنایت کی تاثر پہلے اسے بندگی کے کام میں بہر گھڑی جرأت دلاتی ہے۔ اور اسکے شوق اور محبت کو زیادہ کرتی رہتی ہے اور شوق کے غلیات اور ذوق کی رغبتوں سے وہ مجاہدے کی کثرت اور معلے کی تیزی میں زیادہ کوشش کرتا ہے۔ اور جو کام فرمان الہی کے قانون کے مطابق کرتا ہے اس سے ایک خاص قسم کا نور پیدا ہو کر اس کے ایمان کو تقویت بخشتا ہے۔ ”لینزدادوا ایمانا مع ایمانہم“ (تاکہ ان کا ایمان اور زیادہ ہو جائے) اور عبودیت کا پورا ہر روز نئی طراوت حاصل کر کے عالم سفلی سے عالم علوی کی طرف ترقی کرتا ہے۔ یہاں تک کہ ساریہ دانے سے نکل آتا ہے۔ ”دکنتہ امواتا فاحیا کسد“ (تم مرے تھے۔ پس تمہیں زندہ کیا) یعنی دانہ مردہ تھا۔ جب اس سے سبزہ پیدا ہوا۔ تو گو زیادہ زندہ ہو گیا۔ ”شہیمیت کسد“ (پھر تمہیں مار ڈالیں گے) یعنی دوسری مرتبہ دانہ بالکل پردے میں محو ہو جاتا ہے۔ ”شہیمیکسد“ (پھر تمہیں زندہ کر گیا) یعنی دوسری مرتبہ اس دانے کو شگوفے کے لباس میں درخت سے پیدا کر گیا۔ اگرچہ وہ درخت میں مٹ چکا تھا۔ اور مردہ ہو گیا تھا۔ پھر دوسری مرتبہ شاخ پر لگا کر زندہ ہو گیا۔ اور شاخ کی تیر سے سبز کاللا۔ اور شگوفے کا کفن پہن لیا۔ رباعی

فردا کہ مقدساں خاکی مسکن
چوں روح شو ندر کب مرکب تن

چوں لالہ بخون جگر آلودہ کفن
از خاک سر کوئے تو بر خیزم من

نفس اس حال میں اپنے اصلی مقام پہنچ جاتا ہے۔ جبکہ شگوفے کی طرح عبودیت کے درخت پر لگتا ہے۔ لیکن چونکہ پھل کی طرح اپنے کمال کو نہیں پہنچا۔ اس لئے ایک قدم ابھی پھل ہونیکے مقام میں رہتا ہے۔ اور اس بات کا ڈر ہوتا ہے کہ ”فجعلنا

ہبامنشوراً" (پس ہم نے اسے بلیا بیٹ کر دیا) کی تند ہوا یا سردی نقصان پہنچائے۔
 اسے اس مقام میں اس بات کا استحقاق حاصل ہو جاتا ہے۔ کہ وہ اپنا نفع یا نقصان مشاہدہ کرتا
 ہے۔ اور ہمیشہ ڈرتا اور کانپتا رہتا ہے۔ اور الہامات ربانی کی مدد سے لاحق ہو کر اسکی پرہیزگاری
 اور بدکاری اس پر عیاں کرتی رہتی ہے۔ اس حالت میں وہ بڑے خطرے میں ہوتا ہے۔ اس
 واسطے کہ مخلصی ہے۔ یعنی دانے اور درخت کی قید سے اسے خلاصی حاصل ہوتی ہے۔ اور
 اخلاص کی شاخ پر ہوتا ہے۔ "والمخلصون علیٰ خطر عظیمہ" (اور مخلص لوگ بڑے بھاری
 خطرے میں ہوتے ہیں) اس سے پیشتر جبکہ درخت میں بند تھا۔ دانے کے اندر قید تھا۔ تو اسے
 یہ خطرہ نہ تھا۔ کہ ہوا یا سردی سے زائل ہو جائیگا۔

زلفِ تونہ ایم تا بکتر باغے دور از رویت شویم دور از رویت

لیکن اب جبکہ درخت کے رحم سے نکل چکا ہے۔ اور شگوفے کی نازک جھلیوں میں لٹپٹا
 ہوا ہے۔ تو اس کی حالت نئے پیدائشہ بچے کی سی ہے۔ تھوڑی سی تکلیف سے وہ
 زائل ہو سکتا ہے۔ اگر اس کے احوال کی نگہبانی شرائط کے موافق نہ کی جائے۔ تو نفس
 کو اس مقام میں الہامات حق کا جو ذوق حاصل ہوا ہے۔ اور عالم غیب سے آشنائی حاصل
 ہوئی ہے۔ اسے اس بات کا ڈر ہے۔ کہ دوسرے شیطانی کی ہوا یا نفسانی خود پسندی کی سردی
 کے سبب عبودیت کے درخت سے بلعم کی طرح گرنے پڑے۔ اللہ تعالیٰ نے اس حالت میں تاکیدیہ
 کے لئے پندرہ قسمیں کھائی ہیں۔ تاکہ سالک غفلت نہ کرے۔ اور فرمایا ہے۔ کہ اگر نفس
 کی پرورش کریں۔ تو اس مقام میں فلاحیت حاصل ہوتی ہے۔ یعنی مہمگی کے شگوفے سے
 مطمئنگی کے پھل کو پہنچ جاتے ہیں۔ اور اگر توبیت سے محروم رہ جائے۔ تو نقصان میں گرفتار
 ہو جاتا ہے۔ اور شگوفے کی حالت میں کمال کرنا چیز ہو جاتا ہے۔ جیسا کہ فرمایا ہے۔ "قد
 اخل من زکیرھا وقد خاب من دسھا" (جس نے اسے پاکیزہ بنایا۔ اس نے فلاح
 حاصل کی۔ اور جس نے اسے ردی کر دیا۔ اس نے نقصان اٹھایا) قرآن شریف میں کسی مقام پر
 اس قدر قسمیں اکٹھی نہیں کھائی ہیں۔ اس میں بھید یہ ہے۔ کہ مخلوقات میں سے کوئی چیز
 انسان سے بڑھ کر شریف نہیں۔ جب یہ اپنے کمال کو پہنچ جاتا ہے۔ تو اشرف المخلوقات
 ہو جاتا ہے۔ اور نفس کے لئے جو خطرہ مقام مہمگی میں ہے۔ اور کسی مقام پر نہیں۔ کیونکہ
 ابھی تک اس نے اپنے آپ سے طویل خلاصی نہیں پائی۔ اور الہامات غیبی کا ذوق

پاکر اس پر مغرور ہو سکتا ہے۔ جو مقام کمال کا کمر ہے۔ شاید شیطان کے دھوکے اور نفس کے قریب میں آجائے۔ اور خود پسندی اختیار کر کے اور اپنی بزرگی اور نیکی کا خیال کرے۔ اور ابلیس وقت بن کر لعنت کی تندہو اسے شگونے کی طرح قبولیت کی شاخ سے خواری کی خاک پر گر پڑے۔ اور نفس کو اس مقام میں بعد اس کے کہ جب وہ پہلے درخت کی طرح دلنے سے پیدا ہوا درخت میں بند تھا۔ اور پھر کچھ دوسری مرتبہ شگونے کی طرح درخت سے پیدا ہوا۔ اور پیدائش کی ٹہنی پر لگا۔ اور الہامات حق کا ذوق پایا۔ دوسری مرتبہ بھی شگونے سے پیدا ہوتا چاہیے۔ تاکہ پھل بنے اور پھل کجالت میں پکنے کے کمال کو پہنچ جائے۔ تاکہ اس مقام کا کامل ہو جائے۔ اس واسطے کہ ہر ایک مقام میں نفس کیلئے ابتداء بھی ہوتی ہے اور انجام بھی۔ مقام مہمگی میں اسکی ابتداء یہ ہے۔ کہ اپنے آپ میں الہامات حق کا ذوق پائے۔ اور ہر ایک بدکاری یا نیکیو کاری کا بھید معلوم کرے۔ تاکہ حق کو باطل سے تمیز کر سکے۔ اور سچ جھوٹ میں فرق کر سکے۔ حق کی پروردگی کو۔ اور باطل سے کنارہ کشی کرے۔ پیغمبر خدا صلی اللہ علیہ وسلم اس مقام میں دعایا کرتے تھے۔ ”اللھم ادرنا الحق حقاً و ادرقنا اتباعہ و ادرنا الباطل باطلاً و ادرقنا اجتنابہ“ (اے پروردگار! ہمیں ٹھیک ٹھیک حق دکھا اور اسکی تابعداری ہمارے نصیب کر۔ اور جھوٹ بھی ہم پر ظاہر کر دے۔ اور اس سے کنارہ کشی ہمارے نصیب کر) شروع میں سچ جھوٹ میں تمیز کرنا ہے۔ اور انجام کار حق کی پروردگی کی توفیق اور باطل سے کنارہ کشی کی قوت طلب کرنا۔ اور یہ بات صفات ذمیرہ سے نفس کو مارنا اور صفات حمیدہ سے دل کو زندہ کرنے سے حاصل ہوتی ہے۔ کہ ”موتوا قبل ان تموتوا“ (مرنے سے پہلے مر جاؤ) اس مقام میں صادق مرید کے لئے سماع حلال ہے۔ اس کی کئی وجوہات ہیں۔ ایک تو یہ ہے۔ کہ جب نفس بڑی صفات سے مر جاتا ہے۔ تو اس کے عرس کا سماع کرنا چاہیے۔ یہی وجہ ہے۔ کہ جب صوفیوں کا کوئی عزیز انتقال کر جاتا ہے۔ تو اس کے عرس پر سماع کرتے ہیں۔ دوسرے دل کو مبارک یا دہینے کے لئے کہ معانی غیبیے اس کا نکاح ہوا ہے۔ اور صفات حمیدہ سے اس کا عقد ہوا ہے۔ اور نکاح کے اعلان میں سماع سنت ہے۔ ”اعلوا النکاح ولو بضر بادف“ (نکاح کا اعلان کر دو۔ خواہ وہ ہی سے کرنا پڑے) تیسرے جب نفس کو حق میں آنکھ اور حق سننے والے کان حاصل ہو جاتے ہیں۔ اور الہامات کا ذوق حاصل کرنا ہے۔ تو پھر کسی مناسبت سے وہ الہامات غیب کا ذوق حاصل کر سکتا ہے۔ اور اسکی جنبش

حق کی طرف ہوتی ہے جیسا کہ فرمایا ہے۔ "الذین یستمعون القول فیتبعون احسنہ" وہ لوگ ہیں جو بات کو سن لیتے ہیں۔ اور جو اس بات کی خوبی ہو۔ اس کی پیروی کرتے ہیں۔ پس جو قول قوال سے سنتا ہے۔ اسے عمدہ آواز اور موزون وزن میں سن کر خطاب الاست کا ذوق یاد آتا ہے۔ اور اس آواز اور وزن سے شوق کی جنبش حق کی طرف ہوتی ہے۔ آخر اونٹ سے کم تو نہیں۔ جو ساربان کی خوش آوازی سے اپنے وطن بالوف اور ایسی مشہور چراگاہ کی طرف شوق سے بہتا ہے۔ پس اس موزون وزن سے روحانیت کا مرغ اپنے اصلی ٹھکانے اور گھونسلے کا قصد کرتا ہے۔ اور جب پرواز کرنا چاہتا ہے۔ تو قالب کا پنجر جس میں مرغ روح حواس کی قید میں مقید ہے میزاحمت کرتا ہے۔ چونکہ خطاب کا ذوق اس نے پالیا ہے۔ اس لئے مرغ روح آرام نہیں کر سکتا۔ گھیراتا ہے اور پنجرے کو توڑ کر اپنے عالم میں جانا چاہتا ہے۔

آن بلبل محبوس کہ تماش جان است
دنتش بشکستن قفس می نرسد

اور قالب کا پنجر بھی گھبراتا ہے۔ جس سے مراد رقص اور حالت ہے۔ رباعی

رقص آن نبود کہ ہر زمان بر خیزی
بے درد چو گرد از میان جریخی

رقص آن باشد کہ دو جهان بد خیزی
دل پارہ کنی در سر جاں بر خیزی

جب صاحب ریاضت مرید اس حالت اور اس مقام میں ہو۔ تو اسے مناسب ہے۔ کہ کبھی کبھی ایسے سماع میں شریک ہو۔ جس میں ف اور بانسری ہو۔ لیکن شرط یہ ہے۔ کہ اپنے شیخ کی خدمت میں ہو یا ہمدرد یاروں کی صحبت میں۔ جہاں تک ہو سکے۔ غیر ذکی صحبت سے دور رہے۔ مگر ان کی صحبت میں جانے کا کچھ ڈر نہیں۔ جو بڑے نیار اور اعتقاد سے حاضر ہوں۔ اور جن کی صحبت باادب اور حرمت ہو۔ مرید کو چاہئے۔ کہ سماع میں تکلف سے حرکت نہ کرے۔ اور دل کو نعمات اور شعار کے معنوں کی طرف لگائے۔ اور جو دردوں میں پیدا ہو۔ یا جو حالت ظاہر ہو۔ اس کے سبب حرکت نہ کرنے لگے۔ اور جہاں تک ہو سکے سماع کو دل میں پی جلائے۔ اور اگر اس پر سماع غالب آجائے۔ اور بے اختیار اسے حرکت میں لائے۔ تو پھر حرکت کرنا جائز ہے۔ یاروں کی موافقت میں تواجد کو بھی جائز رکھا گیا ہے۔ جب اس عونت سے نفس خالی ہو۔ سماع میں بہت سے آداب کو ملحوظ رکھنا چاہتا ہے۔ یہاں پر ان کا پورا بیان تو نہیں ہو سکتا۔ ہاں کچھ بیان کرتا ہوں۔ سو یہ ہے۔ کہ

جہاں تک ہو سکے۔ یا رانِ طریقت کی حرمت میں کوشش کرے۔ تاکہ اسکی حرکات سے کسی کا دل ناراض نہ ہو جائے۔ اور سماع کو شرب کے خیال سے نہ کرے۔ معنوں کے چھپانے اور دعووں کی ترک میں کوشش کرے۔ اور تمام الہامات میں حق کا منتظر ہے۔ یہاں تک کہ جو کچھ کرے الہامات کے نور سے کرے۔ نہ کہ طبیعت کی تاریکی سے۔ اس مقام کے ابتداء میں اپنے احوال کی بھلائی برائی الہام سے معلوم کر سکتے ہیں۔ اور وسط میں حق تعالیٰ کی اشارت سے۔ الہام حق اور اشارت کلام میں فرق یہ ہے۔ کہ الہام ایک ایسا خطاب ہوتا ہے۔ جو حق تعالیٰ کی طرف سے دل میں باذوق ہوتا ہے۔ لیکن بے شعور۔ اور اشارت ایک ایسا خطاب ہوتا ہے جو باذوق اور باشعور ہوتا ہے۔ لیکن رمز کے طور پر ہوتا ہے۔ نہ کہ صریح۔ مگر مقامِ مہمگی میں نفس کلام ظاہر نہیں ہوتا۔ ہاں مقامِ مٹھنگی میں نفس کلام ظاہر ہوتا ہے۔ کہ ”یا ایہا النفس المطہنتہ ارجعی الی ربک“ (اے نفسِ مٹھنتہ! اپنے پروردگار کی طرف لوٹ آ) یہ ایک صریح خطاب ہے۔ مقامِ مہمگی کی انتہا یہ ہے۔ کہ نور حق دل میں مقام کر جائے۔ تاکہ سب کی طرف دیکھے۔ نور حق سے دیکھے۔ کہ ”ینظر بنور اللہ“۔ مہن اللہ تعالیٰ کے نور سے دیکھتا ہے۔ جس وقت سے الہام شروع ہوتا ہے۔ تب سے لیکر اس وقت تک کہ نور الہی دل میں مقیم ہو۔ خواص مومنوں کا مرتبہ ہے۔ اس کے بعد عموم اولیاء کا مرتبہ ہے۔ کہ ”اللہ ولی الذین آمنوا یحییٰ جہد من الظلمات الی النور“ (جو لوگ ایمان لاتے ہیں۔ اللہ تعالیٰ ان کا دوستدار ہے۔ اور ان کو تاریکی سے نکال نور کی طرف لے آتا ہے) جب اس مقام میں پہنچ جائے۔ تو اس گروہ کی جائے بازگشت کے کمال کو پہنچ جاتا ہے۔ جسے مقصد کہتے ہیں۔ اور جو عالم ارواح میں دوسری صف میں تھے۔ اور جنہیں الطاف الہی کے انوار اور فیض حق ارواحِ انبیاء و خواص اولیاء کے پردوں پیچھے سے کھینچتا رہا ہے۔ پس دوسری صف والوں میں سے ہر شخص میں دنیا کے اندر انبیاء اور اولیاء کی متابعت کی کوشش اور طلب اسی قدر ہوتی ہے۔ جس قدر اسے اس جہان میں فیض کا نور پہنچتا رہا۔ اور جس طرح ہر صف میں نزدیک دور اور دایمیں بائیں کا فرق رہا ہے۔ اسی طرح بعض روح بعض روحوں سے کوشش اور طلب حق میں مختلف ہیں۔ اور اسی کوشش کے مطابق پاتے ہیں۔ اور جس طرح دوسری صف میں جو روح پہلی صف کے جس روح کے مقابل تھی۔ دنیا میں بھی اسی روح یا نبی سے اسے ارادت واقع ہوتی ہے۔ اور اسکی محبت

اس کے دل میں زیادہ ہوتی ہے۔ جیسا کہ پیغمبر خدا صلی اللہ علیہ وسلم نے فرمایا ہے: "الاکرام اح
جنود مجتدة فما تعارف منها ائتلف وما تناكرونها اختلف" (ارواح بمنزل افواج
کے ہیں۔ جس نے انہیں پہچان لیا۔ اس نے ان سے رغبت کی۔ اور جس نے نہ پہچانا اس نے
ان سے اختلاف کیا، جس نے وہاں پر جسے پہچانا یا اسکے مقابل تھا۔ یا پاس تھا۔ یہاں
پر اسی قدر اس سے اسکی جان پہچان الفت اور محبت ہوتی ہے۔ اگر ظاہر طور پر اس شخص
کو نہ دیکھیگا۔ تو خواب میں ضرور دیکھیگا۔ اور اس سے مدد حاصل کرے گا۔ اور مشائخ کا مرید ہونا
اسی مناسبت کا نتیجہ ہے۔ اس گروہ کو جو دوسری صف والے ہیں۔ مثال میں ہم نے انہیں
کھجور کے پھل سے تشبیہ دی تھی۔ کسی میں اگر چہ مزا اور مٹھائی ہے۔ لیکن اس کے چھلکے
میں ہے۔ اسکے دانے ہیں مغز نہیں۔ جو کچھ مزادے سکے۔ اس سے اشارہ اس بات کا ہے
کہ اس گروہ کی جائے بازگشت اگرچہ بہشت کا اعلیٰ طبقہ ہے۔ اور انبیاء اور خواص
اولیاء کے قرب جو ارمیں ہونگے۔ "اولئک مع الذین النعم اللہ علیہم من
النبیین والصدیقین والشہداء والصالحین" (یہ ان لوگوں کے ہمراہ ہونگے
جن کو اللہ تعالیٰ نے اپنی نعمتیں عطا فرمائی ہیں۔ اور وہ لوگ نبی۔ صدیق۔ شہید اور
صلح ہونگے) یہ لوگ انکے ساتھ تو ہونگے۔ لیکن "فی مقعد صدق عند ملیک مقتد" (صاحب اقتدار بادشاہ کے پاس خاص مقام میں) کے مقام عندیت میں ان سے نہیں ہونگے
اور پیغمبر خدا صلی اللہ علیہ وسلم نے تمام مریدوں اور محبوں کے لئے اس تشریف معیت
کا اثبات کیا ہے کہ "المث مع من احب" (آدمی اسی کے ساتھ ہوگا۔ جس سے وہ محبت
کرے گا) لیکن اختصا ص اہلیت کی دولت دل جلے مسلمانوں ہی کو ملی۔ کہ "السلیمان منا
اهل البیت" انشاء اللہ تعالیٰ اس مقام کی شرح آئینہ فصل میں بیان کی جائیگی +

فصل ۳

{ نفس سابق کی جائے بازگشت کے بیان میں جسے نفس مطمئن بھی کہتے ہیں }

اللہ تعالیٰ اجل شاذ فرماتا ہے: "یا ایہا النفس المطمئنة ارجعی الی ربک راضیة
مرضیة" (اے نفس مطمئنہ اپنے پروردگار کی طرف راضی خوشی لوٹ آ۔ اور پیغمبر خدا صلی اللہ
علیہ وسلم فرماتے ہیں: "جذبته من جذبات توازی عمل الثقلین" (ایک جذبہ الہی

دونوں جہان کے عمل کے برابر ہے) ہر
 واضح رہے۔ کہ نفس مطہنہ انبیاء اور خواص اولیاء کا نفس ہے۔ جو عالم ارواح میں پہلی
 صف میں تھے۔ اگرچہ ہر ایک نفس کو اطمینان کا ایک خاص درجہ عطا ہے۔ جیسا کہ پہلو بیان
 ہو چکا ہے۔ اور وہ ہر صف کے سابقین اور دایمیں بائیں والوں کو حاصل ہوتا ہے۔ اور
 اصل بات تو یہ ہے۔ کہ نفس امارگی کے درجے سے مطہنگی کے مقام میں سوائے جذبات
 حق اور اکبر شرع کے تصرف کے پہنچ ہی نہیں سکتا۔ جیسا کہ فرمایا ہے۔ ”النفس
 الامارۃ بالسوء الا ما رحمہ ربی“ (نفس امارہ بُری چیزوں کے لئے حکم کرتا ہے۔ اس
 سے وہی بچتا ہے جس پر اللہ تعالیٰ رحم کرے) ابتداء میں تمام نفوس امارگی صفت سے
 موصوف ہوتے ہیں۔ خواہ وہ نبی کا نقش ہو یا ولی کا پھر شرعی تربیت سے اطمینان
 کے مقام تک پہنچتا ہے۔ جو جو ہر انسانیت کی استعداد کا انتہائی مقام ہے۔ پھر یہ ارجحی کے
 خطاب کا مستحق ہوتا ہے۔ کیونکہ شروع میں جب ارواح کو عالم ارواح سے عالم اجساد
 کے ساتھ تعلق دیا گیا۔ تو ملک و ملکوت کے تمام ممالک سے اسے گزارا۔ یہاں تک آسمانوں
 ستاروں اور عناصر اور عالم نباتات اور عالم حیوانات سے گذر کر مرتبہ انسانی میں جو موجودات
 میں سب سے گھٹیل درجہ ہے پہنچا۔ جیسا کہ اوپر مفصل بیان ہو چکا ہے۔ اور پھر دوسری مرتبہ
 ایمانی نور اور نیک عملوں کے سبب اعلیٰ علیین کا رخ کرتا ہے۔ کہ ”الا الذین امنوا
 وعملوا الصالحات“ (مگر وہ لوگ جو ایمان لائے اور جنہوں نے نیک عمل کئے) لیکن جب
 تک اسے خطاب ”ارجحی الی ربک“ کا ذوق حاصل نہیں کر لیتا۔ تب تک مشکل ہے۔ کہ
 اس میں ایمانی نور پیدا ہو۔ جب تک کہ نیک عملوں کو شروع نہ کرے۔ لیکن نفس کو اس کا ہرگز
 شعور نہیں ہوتا۔ جو جس کو دیا جاتا ہے۔ وہ ایک سری خطاب جذب حق کے لباس میں ہوتا ہے
 جو روحی سر کو پہنچتا ہے۔ اور نفس اس سے بوجہ صفت امارگی روگردانی کرتا ہے۔ اور ایمان
 کو قبول کر کے شرع پہنچتا ہے۔ جیسا کہ ”یا فاد کوئی بورداد سلاما“ (اے آگ!
 ٹھنڈی اور باعث سلامتی ہو جا) کا خطاب آگ کے سر کو پہنچا۔ آگ کی بے شعوری سے آگ
 کا چہرہ جلائیوانی صفت سے باز رہ گیا۔ اور ٹھنڈک اور سلامتی کی صفت اس میں آگئی۔ اس
 وقت سے لیکر جبکہ نفس خطاب ”ارجحی“ کے تصرف سے طبیعت کے گھٹیل مقام سے پھرتا
 ہے۔ اس وقت تک جبکہ اپنی جائے بازگشت پہنچتا ہے۔ واپسی میں ہے۔ یہاں تک کہ خاص

جائے بازگشت تک پہنچ جاتا ہے۔ اور وہ جائے بازگشت یہ ہے۔ "فادخلی فی عبادی
 وادخلی جنتی" (پس میرے بندوں میں داخل ہو جا اور میری بہشت میں چلا آ، اور جنت
 ہے الٰہی جنت ہونے کا شرف حاصل ہے۔ دوسرے بہشتوں پر اس قدر شرف رکھتا
 ہے۔ جس قدر کعبہ دوسری مسجدوں پر کیونکہ کعبہ کو بیت اللہ ہونے کا شرف حاصل ہے۔
 یہ ایک بڑا بھید ہے۔ جس کے معنی ہر شخص نہیں سمجھ سکتا۔ اور اس اشارت کا بیان
 عبارت میں نہیں سما سکتا۔ اور نفس کو امارہ اس واسطے کہتے ہیں۔ کہ یہ قالب کا امیر ہے
 اور امارہ مہالتے کا صیغہ ہے۔ امیر اور امر سے یعنی اپنی طبیعت کے موافقات اور فرمان
 حق کی مخالفت پر نہایت بڑھ کر حکم کرنے والا اور حکمران، اور تمام اعضاء پر حکمران ہے تا
 اس کے فرمان اور اس کی مرضی کے مطابق کام کریں۔ اور جب تک نفس فرمان حق نہیں
 مانتا۔ اور شرع کا فرمان بردار نہیں بنتا۔ امارگی کی صفت سے خلاصی نہیں پاسکتا۔ کیونکہ یہ
 دونوں صفتیں ایک دوسرے کی ضد ہیں۔ جب تک امارہ (حکمران) ہوگا۔ وہ مامورہ (محموم)
 نہیں ہو سکتا۔ اور جب محموم ہو جاتا ہے۔ تو امارگی کی صفت سے خلاصی پا جاتا ہے۔ فیلسوف
 کو اس مقام پر بڑی غلطی واقع ہوئی ہے۔ انہوں نے یہ خیال کیا ہے۔ کہ امارگی نفس کے
 لئے حیوانی بڑی صفت ہے۔ پس اسی خیال کی بنا پر اخلاق کی تہذیب اور صفات کی تبدیلی کے
 لئے انہوں نے اس امید پر تکلیف اٹھائی۔ کہ جس طرح بڑی صفتیں نیک صفتوں میں تبدیل
 ہو سکتی ہیں۔ اسی طرح امارگی مطمئنگی سے تبدیل ہو سکتی ہے۔ لیکن انہیں یہ معلوم نہ ہوا۔
 کہ ان معاملات سے مجرور ہونے کے سبب امارگی نہیں جاسکتی۔ جب تک کہ شرح کا مانو
 نہ بنے۔ انہوں نے خیال کیا۔ کہ شرع تہذیب اخلاق کے لئے چاہئے۔ پس انہوں نے
 کہا۔ جبکہ ہم تہذیب اخلاق عقلی نظر سے حاصل کر سکتے ہیں۔ تو پھر ہمیں شرع اور انبیاء
 کی کیا ضرورت ہے۔ شیطان انہیں اسی وجہ سے دوزخ میں دھکیل دیتا ہے۔ کیونکہ
 انہوں نے ایمان حقیقی کے نور کو نہ جانا۔ تاکہ انہیں معلوم ہو جانا۔ کہ طبعی حجاب سے
 طبیعت کے وسیلے باہر نہیں آسکتے۔ کیونکہ اگر کوئی شخص عقلی نظر سے ہزار سال بھی
 نفس کو ریاضت میں مشغول رکھے۔ اور نفس میں ہزار طرح کی صفائی اور بنیائی بھی آجلئے۔
 اور صفات بشری کے بعض حجاب اٹھ بھی جائیں۔ تو بھی ان تمام سے طبعی حجاب کو تقویت
 حاصل ہوتی ہے۔ اور حقیقی نابینائی اور کمزورت زیادہ ہو جاتی ہے۔ اس واسطے کہ جب

اس سے پیشتر اسے صفائی اور بینائی حاصل تھی۔ تو اس بات کا طالب تھا۔ اور یہی خیال جمائے
 تھا۔ کہ وہ کدورت اور نابینائی میں ہے۔ اب جبکہ اسے نفس میں کچھ صفائی اور بینائی معلوم
 ہوتی ہے۔ تو خیال کرتا ہے۔ کہ یہی حقیقی صفائی اور بینائی ہے۔ اس واسطے وہ طلب حق
 سے باز رہ جاتا ہے۔ اور وہ خیال و گمان اس کے لئے بڑا بھاری حجاب ہو جاتا ہے۔ اور
 حقیقی نابینائی بڑھ جاتی ہے۔ اور یہ معنی اس دل کے سوا کوئی نہیں سمجھ سکتا۔ جو تائید
 الہی سے مویذ ہو۔ اور اس کے ستر کی آنکھ الہی نور سے دیکھنے والی ہو۔ کہ "المومن بنظر
 بنور اللہ" "مومن اللہ تعالیٰ کے نور سے دیکھتا ہے۔" شریعت کے سر میں سے ایک
 یہ ہے۔ کہ درحقیقت طبیعت کے کم درجے سے شریعت کی کندہی سے خلاصی پاسکتے ہیں۔
 کیونکہ شریعت میں جذبہ حق ہوتا ہے۔ اور طبع تاریک ہوتی ہے۔ اور شرع نور۔ تاریکی سے
 نور کے سبب ہی خلاصی پاسکتے ہیں۔ کہ بزرگوں نے فرمایا ہے۔ "و یضدھا تبتین
 الاشیاء" (اپنی ضد سے چیزیں ظاہر ہوتی ہیں) اور جس شخص کو شرعی نور جو کہ جذبہ حق کی
 صورت اور اس کی رحمت کا سر ہے۔ امارگی کے بھنور سے خلاصی نہیں دیتی۔ اسے کوئی
 چیز بھی خلاصی نہیں دے سکتی۔ "اکما رحمہ ربی" (مگر وہ جس پر میرے پروردگار نے رحم
 کیا)۔ پیغمبر خدا صلی اللہ علیہ وسلم سے باوجود نبوت اور رسالت کے درجہ کمال کے کہا گیا۔ "انک
 لا تقدی من اجبت" (جس کو تو چاہے اسے راہ راست پر نہیں لاسکتا) تو خود اپنی طبیعت
 سے کسی کو طبیعت کے کوئیں سے باہر نہیں نکال سکتا۔ "ولکن اللہ یھدی من یشاء"
 (لیکن اللہ تعالیٰ ہی جسے چاہتا ہے۔ راہ راست پر لاتا ہے)۔

ہماری ہدایت کا نور جو جذبہ کی حقیقت ہے۔ وہی اہل طبع کو طبیعت کے ادنیٰ درجے سے
 قربت کے اعلیٰ درجے پر لے جاتا ہے۔ کہ "ارجعی الی ربک" (اپنے پروردگار کی طرف لوٹ آ)
 اور اس حالت میں جبکہ نفس کو اس کی اصلی جائے بازگشت کی طرف واپس بلاتے ہیں۔ اسے
 تمام مختلف عوالم پر سے گذرنا پڑتا ہے۔ جن سے کہ وہ ابتداء میں گذر آیا تھا۔ اور چاہیے بھی ایسا
 ہی۔ کیونکہ اس آمدورفت میں یہ حکمت ہے۔ کہ تین سو ساٹھ مختلف عوالم حق کو دیکھتا ہے
 اور ہر عالم میں جو خزانہ مخفی رکھا گیا ہے۔ اسے لیتا ہے۔ اور جو بھید اس میں کھا گیا ہے۔
 وہ جان لیتا ہے۔ کہ "و علمہ ادم الاسماء کلھا" (اور ان سب کے نام آدم کو سکھلا
 دئے) کیونکہ روحانیت کی ابتداء میں یہ عالم کلیات تھا۔ نہ کہ عالم جزئیات۔ اور عالم غیب تھا۔

کہ عالم شہادت۔ جب اس جہان میں آیا۔ اور اپنی پرورش اور روش کی داد دی۔ تو کلیات اور جزئیات کا عالم بن گیا۔ اور تیز غیب و شہادت کا بھی۔ اور خلیفہ حق ہو گیا۔ اس واسطے کہ عالم ارواح میں ربوبیت کی خلافت کے معاملات پر قدرت اور دسترس رکھتا تھا۔ یہاں پر آن کر اسے قدرت اور دسترس حاصل ہوئی۔ اور خلافت کے درجہ کمال کو پہنچ گیا۔ اور ابتداء میں جب ان مختلف عوالم سے گزارا۔ تو ہر عالم میں کچھ نہ کچھ بطور قرض لیتا گیا۔ اور اپنی طرف سے کوئی چیز گرو رکھتا گیا۔ اب واپس ہوتے وقت جتنا قرضہ ادا کر کے اپنی چیز نہیں لیتا ہے۔ اسے آگے گزرنے ہی نہیں دیتے۔ جیسا کہ ایک بزرگ فرماتے ہیں۔

گرت باید کہ گزین نفس برہی بازوہ دم ہفت و پنج و چہار

پہلے خاک کی منزل سے قدم باہر رکھنا چاہیے۔ اور یہ دنیا کی آخری منزل ہے۔ اور روح اور دنیا میں تعلق ہوتے وقت پہلی منزل ہے۔ اور واپس ہوتے وقت آخرت کی پہلی منزل ہے۔ یہی وجہ ہے کہ آدمی کو قبر میں رکھتے وقت کہتے ہیں۔ ”ہذا آخر منزلک من منازل الدنیا و اول منزلک من منازل الاخرۃ“ (یہ تیرے لئے دنیاوی منزلوں میں سے آخری ہے۔ اور آخرت کی منزلوں میں سے پہلی ہے) لیکن مردہ کو بحالت بے اختیاری لے جاتے ہیں۔ اور چلنے والا زندہ ہوتا ہے۔ جو سلوک کے قدموں میں صفات خاکی سے گزرتا ہے۔ نہ کہ خاک کی صورت سے۔ خاک کی صفات حسب ذیل ہیں۔ تاریکی، دکورت، کثافت اور ثقل۔ ظلمت سے تابینائی۔ دکورت سے ہر چیز کے ساتھ تعلق پیدا کرنا۔ اور تفرقہ پیدا ہوتا ہے۔ اور کثافت سے برہمی بے شفقتی اور سخت دلی پیدا ہوتی ہے۔ اور ثقل سے طبع کی کینگی۔ کینہ بن۔ بے ہمتی۔ خواری سستی۔ اور گرانی ظاہر ہوتی ہے۔ سالک نے یہ تمام بری صفات خاک سے بطور قرضہ لی ہیں۔ اور بخشش۔ مروت۔ جو انفرادی۔ عالی ہمتی۔ نرمی۔ رحمت۔ شفقت۔ علم۔ یقین۔ صفا۔ صدق۔ جمعیت۔ نرم دلی۔ نورانیت اور سبکی سب کچھ یہاں گروی رکھا ہے۔ پس خاکی مقام سے آگے نہیں بڑھ سکتا۔ جب تک کہ یہ تمام واپس لے لے۔ اور اسے اپنے عالم کی راہ نہیں ملتی۔ جب تک کہ ہن شدہ صفات کو بری صفات دیکر واپس لے لے۔ اسی طرح تینوں عنصروں یعنی پانی، آگ اور ہوا سے بھی دوسری بری صفتیں بطور قرضہ لی ہیں۔

اور ہر ایک کے بدلے نیک صفت گرو رکھی ہے۔ اور اسی طرح آسمانوں۔ ستاروں اور دوسرے
عالموں سے بھی۔ جب تک یہ سارے قرضے ادا نہیں کر لیتا۔ اور اپنی مرہونہ چیز واپس نہیں لیتا
وہ اصلی ٹھکانے پر واپس نہیں آ سکتا۔ جب ایسا کر نیسے اپنے اصلی ٹھکانے پر آ جاتا ہے۔ تو
اسے سلطنت کا خلیفہ بنایا جاتا ہے۔ اور غیب و شہادت کے تمام ملکوں کا مالک کر دیا جاتا
ہے۔ اور حکمرانی کی باگ اسکے ماتھے دی جاتی ہے۔ ”قل اللہ صا لک الملک توتی الملک
من نثار و تنزع الملک ممن تشاء“ (کہا ہے کہ اے پروردگار! تو ملک کا مالک ہے۔
جسے تو چاہے دے اور جس سے چاہے چھین لے) جب ملک کا مالک ہو گیا۔ تو جو کچھ اس وقت
اس نے بطور قرضہ لیا تھا۔ اسے واپس دینا چاہیے۔ اب ملک اس کا ہو گیا۔ اس میں بحیثیت
مالکی تصرف کرتا ہے۔ اور حق تعالیٰ کی خلافت اور نیابت میں غیب اور شہادت کے تمام علوم
کو بندگی کے کام پر لگاتا ہے۔ اور توحید کی دہلیز پر اقرار کرتا ہے۔ **نظم**

حلقہ درگوشِ چرخ و انجم کن تا دہندت بر بندگی استرار

آفرینش نثار فرق تو اند بر محپس چوں خساں ز راہ نثار

جب بارگاہِ الہی کے خواصوں میں سے ہو گیا۔ اور اس بارگاہ کا ذوق پالیا۔ اور
خلافت کی عزت دیکھی۔ تو کہنے لگا۔ شعر

و بید والی من الصفا بوق بخبرنی بہا قرب المہزار

(صفائی سے میری طرف ایک بجلی سی ظاہر ہوتی ہے۔ جو مجھے قرب مزار کی خبر دیتی ہے)۔

فلا ارحمتی الاقامتہ فی فلاة و فرق الفرقدین راہیت داری

اپس میں چٹیل میدان میں رہنے پر راضی نہیں ہوں۔ اور مجھے اپنا گھر بہت فاصلے پر دکھائی دیتا ہے)

و کیف اکون للزید ان عبد و اربعة العناصر فی جوارى

دیں اب ایک سے زیادہ کا غلام کس طرح نہ ہوں۔ بلکہ میرے قرب جوار میں اربعہ عناصر موجود ہے)

اس راہ کے چلنے والوں کی دو قسمیں ہیں۔ ایک سالک۔ دوسرے مجذوب۔ مجذوب وہ لوگ

ہیں۔ جنہیں جذبے کی گند سے لیجا یا جاتا ہے۔ اور ان مقامات سے جلدی سے گزر جاتے ہیں

اور شوق کے غلبات کی وجہ سے انہیں راستے کے احوال اور مقامات کی شناخت۔ مفتیوں کی کشف۔

اور جو کچھ راستے میں ہوتا ہے۔ کچھ زیادہ خبر نہیں ہوتی۔ اور نہ ہی انہیں نیکی۔ بدی یا نفع نقصان

کی خبر ہوتی ہے۔ اور یہی وجہ ہے۔ کہ وہ شیخ بنائے جانے کے قابل نہیں ہوتے ہیں۔ اور سالک

وہ ہوتا ہے۔ کہ اگرچہ اسے بھی جذبے کی کند سے یجایا جاتا ہے۔ لیکن ہر ایک مقام میں ہستی اور سکونت سے اس مقام کی داد اس سے لی جاتی ہے۔ اور راستے کی نیکی بدی۔ بہتری اور بُرائی سب اسے دکھلائی جاتی ہے۔ اور اسے کبھی اہ پر اور کبھی بے راہ یجایا جاتا ہے۔ تاکہ اسے راہی اور بے راہی سے واقفیت حاصل ہو جائے۔ ایسا شخص دوسروں کی راہبری اور راہنمائی کے لائق ہوتا ہے جس قدر علم سے معلوم ہوا ہے۔ اس راہ کی کوئی انتہا نہیں۔ اور اس میں اُن گنت مقامات ہیں۔ البتہ ہر ایک مقام کی نسبت جو واقعات میں پیش آتا ہے۔ کچھ کچھ بطور اشارہ درمز بیان کیا جاتا ہے۔ تاکہ چلنے والے کے لئے شناخت۔ علامت اور گھسوٹی رہنمائی کا کام دے۔

واضح ہے۔ کہ ابتداء میں جب خاک کی صفات پر اسے عبور کرایا جاتا ہے۔ تو وقتاً میں ایسا دیکھتا ہے۔ کہ نیچی جگہوں۔ کوچوں۔ کنوؤں۔ اور تارپک جگہوں سے باہر نکلتا ہے۔ اور جنگلوں۔ ویرانوں۔ سیلوں اور پہاڑوں پر سے گذرتا ہے۔ اور نقل اور کثافت اس سے دور ہو جاتی ہے۔ اور ہلکا پن اور لطافت اس میں ظاہر ہوتی ہے۔ دوسرے مرتبے میں جب صفات آبی سے عبور کرتا ہے۔ تو بسزہ زاریں۔ چراگا ہیں۔ درخت۔ کھیتیاں۔ بہتے پانی۔ چٹے۔ حوض اور اسی طرح کی چیزیں دیکھتا ہے۔ اور ان سے عبور کرتا ہے۔ تیسرے مرتبے میں جب صفات ہوانی پر سے گذرتا ہے۔ تو ہوا پر چلنے۔ اڑنے۔ اور وادیوں پر سے اڑ کر جانے وغیرہ کو دیکھتا ہے۔ چوتھے مرتبے میں جب آگ کی صفات پر سے گذرتا ہے۔ تو جلتی ہوئی چیزیں۔ شمعیں۔ شعلیں۔ بجلی۔ آگ کے ڈھیر۔ آگ کے جنگل۔ جلتی ہوئی چیزیں۔ آگ کے شعلے اور اسی قسم کی چیزیں دیکھتا ہے۔ پانچویں مرتبے میں جب صفات افلاک اور اجرام سماوی سے گذر کرتا ہے۔ تو دیکھتا ہے۔ کہ میں آسمان پر جا رہا ہوں۔ اڑتا ہوں۔ اور ایک آسمان سے دوسرے آسمان پر جاتا ہوں۔ اور آسمانوں کو پھرتا ہوں۔ چھٹے مرتبے میں جب اسے آسمانوں اور ستاروں کے ملکوت کا عبور ہوتا ہے۔ تو سورج۔ چاند۔ ستارے وغیرہ اور اسی قسم کی چیزیں دیکھتا ہے۔ ساتویں مرتبے میں جب صفات حیوانی اور سببی سے عبور کرتا ہے۔ تو مختلف حیوانوں کہ جن میں قابل عبرت صفت پائی جاتی ہے دیکھتا ہے۔ اگر اپنے تیسرے حیوان پر غالب دیکھے۔ تو سمجھے کہ اس بُری صفت سے بھی اسے عبور حاصل

ہو گیا۔ اور اگر اپنے تئیں اس حیوان کا مغلوب دیکھے۔ تو سمجھے کہ وہ صفت اس پر غالب ہے
مختلف عالم سب اسکے لئے مختلف مراتب ہیں۔ باقی کئی ہزار اور عالم ہیں جن سے
سالک کو عبور کرنا پڑتا ہے۔ اور ہر عالم میں اس کے مطابق مشاہدات اور واقعات
ظاہر ہوتے ہیں۔ اور کبھی ایسا بھی ہوتا ہے۔ کہ ایک ہی قسم کے واقعات کئی ایک مقام
میں دیکھے جاتے ہیں۔ اور ہر مقام میں اس مقام کے مناسب اس واقعہ سے خاص ہی
اشارہ ہوتا ہے۔ ان اختلافات اور فرق کو ہر شخص تمیز نہیں کر سکتا۔ کامل شیخ کے سوا
ان کی شناخت نہیں ہو سکتی۔ جب سالک واقعات کی شناخت نہیں کر سکیگا۔ تو وہ واقعات
ہی میں آکر رہ جائے گا۔ آگے راہ طے نہیں کر سکیگا۔ اس لئے شیخ کی ضرورت ہے۔ مثلاً
آگ کو چند ایک مقامات میں دیکھتا ہے۔ اور ہر مقام میں اس کے کچھ اور ہی معنی ہوتے
ہیں۔ کبھی ایسا ہوتا ہے۔ کہ وہ صفت آتشی پر سے عبور کرنے کی علامت ہوتی ہے۔ اور کبھی
گرمی طلب کی علامت اور کبھی صفت غضب کے غلبے کی نشانی ہوتی ہے۔ اور کبھی صفت
شیطنیت کے غلبے کا نشان اور کبھی ذکر کا نور ہوتی ہے۔ اس حالت میں وہ آگ صفات
بشری کے ایندھن کو مٹا دیتی ہے۔ اور کبھی یہ آگ قمر کی ہوتی ہے اور کبھی ہدایت کی
اور کبھی شوق کی۔ اور کبھی ہدایت کی۔ جیسا کہ موسیٰ علیہ السلام کے لئے تھی۔ "والمئی
من جانب الطور نارا" (کوہ طور کی طرف اس نے آگ دیکھی) اور کبھی ایسا بھی ہوتا
ہے۔ کہ یہ آگ محبت کی آگ ہوتی ہے۔ جو ماسولے حق کو جلاتی ہے۔ اور کبھی یہ آگ
معرفت کی آگ ہوتی ہے۔ کہ "ولو تمسہ نار نور علی نور" (اگر سے آگ چھو جائے
تو نور علی نور ہو جائے) اور کبھی ولایت کی آگ ہوتی ہے۔ کہ "اللہ ولی الذین امنوا
یخرجہم من الظلمات الی النور" (اللہ ایمان لانے والوں کا تکفل ہے۔ ان
کو تاریکی سے نکال نور کی طرف لے جاتا ہے۔ اور کبھی ایسا ہوتا ہے۔ کہ یہ آگ مشاہدہ
کی ہوتی ہے۔ کہ "ان یورک من فی النار ومن حولہا" (بے شک جو آگ میں ہے
اور جو اس کے گرد ہے برکت دیا گیا ہے) ان کے علاوہ بھی کئی قسم کی آگ ہوتی ہے جس
کو صاحبِ لایت اور صاحبِ تجربہ شیخ کے سوا ہر شخص تمیز نہیں کر سکتا۔ البتہ ان دلیلوں
اور نشانیوں سے معلوم ہو سکتی ہے۔ جو ولایت کی نگاہ سے دیکھی جاتی ہیں۔ باقی واقعات
اور ان کے فرق کو اسی پر قیاس کر لو۔ لیکن جب انسانی نفوس کا ان مقامات سے عبور شروع

ہونا ہے۔ تو ہر نفس استعداد اور تائید ربانی کے موافق ایسے مقام میں پہنچتا ہے جس کا وہ مستحق ہوتا ہے۔ اور عالم ارواح میں اس درجے کو پہنچتا ہے جس کی قابلیت اس میں ہوتی ہے۔ مثلاً لو اگی۔ اور مہنگی اور مٹھنگی۔ پھر اس مقام میں بند ہو جاتا ہے اور کہتا ہے ”وہا منا الالہ مقام معلوم“ (ہم میں سے ہر ایک کا ایک معلوم مقام ہے) اور فرماید کرتا ہے۔ کہ ”لودنوت انملتہ لاحترقت“ (اگر میں ایک انگل بھرتا تک نزدیک ہوتا۔ تو بیشک جل جاتا) اس واسطے کہ ہر ایک جانور کا مقام کوہ قاف کی چوٹی پر نہیں ہو سکتا۔ اس کی چوٹی پر رہنے کے لئے سیمرغ ہی چاہیئے۔ اور نیز ہر ایک جانور شمع کی چوٹی پر گھونٹلا نہیں بنا سکتا۔ اس کے لئے دیوانہ پروانہ چاہیئے۔ ہر ایک مردار خور پرندہ بادشاہوں کے ہاتھ پر نہیں بیٹھ سکتا۔ اسکے لئے سفید باز چاہیئے۔ رباعی

تازغ صفت بحیفہ پر آلائی کے چو شاہیں درخور شاہاں آئی
چوں صموہ اگرغذائے بازے گری بازے گردی کہ دست شہ راشائی

مور میں اگرچہ جمال بدرجہ کمال ہے۔ اور بیل خوش آواز ہے۔ اور طوطی انسان کی سی زبان رکھتی ہے۔ لیکن یہ صرف دیکھنے کے لائق ہیں۔ دیکھنے والے کو بھلے معلوم ہوتے ہیں۔ جہاں پر شمع کے شعلے پر جاں بازی کرنی پڑتی ہے۔ وہاں پر جانے کے سوا اور کوئی جانور کام نہیں آتا۔ کیونکہ عاقل کا کام صرف دیکھنا ہے۔ مصنف علیہ الرحمۃ فرماتے ہیں۔ رباعی

در دام میا کہ مرغ ایں دانہ نہ در شمع میا چوں کہ پروانہ نہ
دیوانہ کسے بود کہ گردو بر ما کم گرد بگرد ما کہ دیوانہ نہ

اسے جان جہاں واضح ہے۔ کہ جو لوگ مجلس انس کے ندیم ہونے اور خطایرت کی ملازمت کے لئے پیدا کئے گئے ہیں۔ اور وصول اور وصال کے صاحب ہیں اور فضل اور بخشش کے مالک۔ وہ یہاں پر غیرت کے گنبد تلے چھپے ہوئے ہیں۔ ”اولیائی تحت قبائی کا یعرفہم غیری“ (میرے اولیاء میری قبائ کے نیچے چھپے ہوئے ہیں ان کو میرے سوا کوئی نہیں پہچانتا) وہ بہت شوریدہ حال بے سرو سامان اور بے پرو بال ہوتے ہیں۔ ”رب اشعت اغبردی طہرین“ (بہت سے بکھرے بالوں والے غبار آلودہ پٹھے پرانے کپڑوں والے) وہی ہیں۔ اور ”الفقراء الصابرين هم جلساء اللہ“

(صابر فقیر اللہ تعالیٰ کے ہم جلس ہیں) وہ ہی درویش ہیں سے
ایشیاں دارند دل من ایشیاں دارند ایشیاں کہ سرزلف پریشیاں دارند
یہ وہ لوگ ہیں جو مقبول ہیں۔ اور جن کو نفسانی لذتیں اور شہوتیں اور انسانی مراویں
اور ہو ہیں ان کی جان کے حلق پر تلخ کر دی گئی ہیں۔ اور جن کو کسی اور ہی گھاٹ سے
چاشنی چکھائی ہے سے

ماکہ از دست روح قوت خوریم کے نمک سود عنکیوت خوریم
ان کا دل دونوں جہان کی کسی چیز سے اطمینان نہیں پاتا۔ البتہ اس حدیث کے ذکر سے
مطہئن ہوتا ہے۔ کہ ”اکایذ کر اللہ تطہئن القلوب“ اہل اللہ تعالیٰ کی بارے دلوں
کو تسکین و طمانیت حاصل ہوتی ہے) سے وہ بھی تک خطاب ”الست برکم“ کی شراب
کے ذوق کے سرست ہیں۔ اور موجودات پر یہ آیت پڑھتے ہیں ”قل اللہ شہد رھم“
(اللہ تعالیٰ کہو اور ان سب کو چھوڑو) جیسا کہ مصنف علیہ الرحمۃ فرماتے ہیں۔ رباعی
است زباده السیم ہنوز وز عہد الست باز سیم ہنوز
در صومعہ با سجادہ و مصحف دور دروے کش درند و مو سیم ہنوز

ان کا مقام ہمیشہ وجود کے شراب نالوں میں ہوتا ہے۔ اور ان کا جام ہمیشہ شراب
شہود سے لبالب۔ جو کچھ آٹھوں بہشتوں میں ہے۔ وہ ان شرابیوں کے نقل کے لائق
ہے۔ یہ سب کچھ نفس ملہمہ اور نفس لوامہ کا من بھاتا کھا جا ہے۔ نفس مطہنہ کو ان سے
اطمینان حاصل نہیں ہوتا۔ اسے ”ربیت عند ربی یطہنی ویسقیہنی“ (میں اپنے
پروردگار کے ہاں رہ رہی مجھے کھانا پلاتا رہا) کے دسترخوان سے ”ارجعی الی ربک“
(اپنے پروردگار کی طرف لوٹ آ) کا لقمہ دیا جاتا ہے۔ رباعی
بانے کہ ہمے دست ملک اشاید متقار میر دار کجا آ لاید
بر دست ملک نشنید از اور خوش دربن اشارتے کہ او فرماید

منیں نہیں۔ اس بات کا یہ کونسا موقع ہے۔ ”والذین سبقت لھم منالکھبتی
اولئک عنہا میعدون“ (جن کو ہماری طرف سے نیکی پہنچتی ہے۔ وہی اس سے
دور رہتے ہیں) اس کے جانور باز ہونیکے مرتبے کو قبول نہیں کرتے۔ بلکہ اس مقام کو
کھیل خیال کرتے ہیں۔ باز اگرچہ سفید باز ہی ہو۔ پھر بھی پردانے کی طرح کب جان پر

کھیل سکتا ہے۔ باز جان کا شکاری ہے۔ پروانے کو جان سے واسطہ ہی کیا ہے۔ باز ایک شکاری ہے۔ جس سے شکار جانبر نہیں ہوتا۔ پروانہ ایک عاشق ہے۔ جو معشوق کے لئے صرف جان کا تحفہ لیا کرتا ہے۔ جبریل اور میکائیل شکار گاہ ملکوت کے سفید باز تھے۔ وہ مرغان تقدیس اور نزیہ کے مرغوں کا شکار کرتے تھے۔ کہ ”و نحن نسبح بحمدك ونقدس لك“ ہم تیری تعریف کی تسبیح پڑھتے ہیں۔ اور تیری تقدیس کرتے ہیں، جب جمال و جلال صمدیت کے شکار کا کام کرنے کو کہا گیا۔ تو ان کے پروبال رہ گئے۔ اور شکار اور شکاری پنہ سے ہاتھ اٹھایا۔ کہ ”لو دونت املتہ لاحترقت“ (اگر میں انکلی بھر اور نزدیک ہوتا تو ضرور جل جاتا)۔

مرغ کہ آنجا پرید پر بہند دیو کا پنجار سپد سر بہند
 اُن کو کہا گیا۔ کہ ہم نے ایک شکاری کو ازل کی شکار گاہ میں تہبہم کے جال سے پکڑ لیا ہے۔ اب ہم اسے ہی اس مقصود گاہ میں لائینگے۔ کہ ”رانی جاعل فی الارض خلیفہ“ (میں زمین پر ایک نائب بنانے والا ہوں) تاکہ وہ شکاری تمہیں دکھلا دے۔ کہ شکاری کس طرح ہو سکتے ہو۔ شیخ صاحب حقیقت کو بیان فرماتے ہیں رباعی
 در بحر عمیق غوط خواہم کردن یا غرق شدن یا گرش آوردن
 کار تو فحاطر است خواہم کردن یا سرخ کنم روئے ز تو یا کردن
 سب نے کہدیا۔ کہ اگر شکاری شکار کھیلنے میں ہم پر سبقت لے جائے۔ یا اس میدان میں دعویٰ کی گنید معنی کے بننے سے لچائے۔ اور کوئی ایسا کام کرے۔ جسے ہم نہیں کر سکتے۔ اور کوئی ایسا شکار کھیلے۔ جسے ہم نہیں کھیل سکتے۔ تو ہم سب اسکی خدمت کے لئے کمر بستہ ہو جائینگے۔ اور بڑی خوشی اور تندرول سے اسے سجدہ کریں گے۔ جناب اللہی سر خطاب ہوا۔ کہ خبردار سے کمزور ساز و سامان والا نہ دیکھنا۔ و خلق الانسان ضعیفا اور نہ ہی حقارت کی نگاہ سے اسے دیکھنا۔ نہیں تو ہمارے فعلوں کے منکر کھیر و گے۔ اور نہ ہی اپنے فرشتہ پروبال پر گھمنڈ کرنا۔ کہیں ایسا نہ ہو۔ کہ شیطان کی طرح اس گاہ سے دور ہو جاؤ۔ کیونکہ حقیقت میں اسکے پروبال ہم ہی ہیں۔ اور نہ ہی ہم چاہتے ہیں۔ کہ ہمارے سوا اس کے کوئی اور پروبال ہوں۔ کہ ”و حملنا ہامد فی البرد البحر“ ہم ہی اسکو جنگل اور سمندر میں اٹھائے پھرتے ہیں، وہ ہمارے ہی پردوں سے پرواز کرتا

ہے۔ مصنف علیہ الرحمۃ فرماتے ہیں۔ رباعی

جز دست تو زلف تو نیارت کشیدہ
جز پائے تو سوئے تو نہ است دید

از روئے تو دیدہ ام طمع زان برجم
جز دیدہ تو روئے تو نہ تواند دید

جو ہمارے پروں سے پرواز کرتا ہے۔ دیکھو کہ وہ کیسا شکار کرتا ہے

اں پشہ کہ در کوئے تو پرواز کند
صیدے کند او کہ باز نہ تواند کرد

جب نفس مطمئنہ کو جو سابقین میں سے تھا۔ ”و منہم سابق بالخیرات“ (ارجحی)

کو شکار کرنے کے لئے اڑایا۔ اور موجودات کے گرد شکار کی تلاش میں بھیجا۔ تو اسے ساتوں

ولایتوں میں کوئی ایسا ہرن نہ ملا۔ جو اس کے پیچھے کے لائق ہو۔ اور آٹھوں بہشتوں کے

کہہ ہوئی میں کوئی چکورا ایسا نہ ملا۔ جو اس کی چوہنج کے لائق ہو۔ دیوانے پروانے کی طرح

ان سبے گذر گیا۔ اور شمع جمال کے وصال کا رخ کیا۔ اپنی مجازی ہستی کی پرواہ نہ کی۔

اور اپنا وجود اسے دو بہر معلوم ہونے لگا۔ اور جان تک اسے ناگوار معلوم ہونے لگی۔

نظم

ہر دم ز وجود خود ملامت گیرد
سوداے وصال اں جاہلم گیرد

پروانہ بول چو شمع روئے تو بدید
دیوانہ شو دم دو عالم گیرد

شک نیست کہ پروانہ کم خود گیرد
شمعش بہ ہزار لطف محرم گیرد

پروانہ سخت جان ہند بر کف دست
پس قصد کند کہ شمع۔ در بر گیرد

وہ اسی طرح بے پروا ہوں کی طرح آگے بڑھتا گیا۔ یہاں تک کہ ساتوں آسمانوں اور

آٹھوں بہشتوں سے گذر گیا۔ تمام فرشتے حیران رہ گئے۔ کہ یہ کس قسم کا پروردگار ہے۔ اتنا تو

کمزور اور نیکو و ستم۔ ”انہ کان ظلوماً جھولا“ اور وہ زبان حال سے انہیں

کہہ رہا تھا۔ کہ میں وہی پرندہ ہوں۔ جو ابھی نغمہ کے گھونٹے اڑا بھی نہ تھا۔ اور نہ ہی

قالب کے پنجرے میں گرفتار ہوا تھا۔ کہ تم مجھے ملامت کرتے تھے۔ ”اجعل فیہا من یفسد

فیہا دینفک الدماء“ دیکھا تو اس میں ایسے شخص کو بنانا چاہتا ہے۔ جو اس میں قساد

برپا کرے گا۔ اور خونریزیوں کرے گا۔ اور ”و نحن نسبہم جمدک و نقدس لک“ کے شکار بننے

پرنا کرتے تھے۔ لیکن نہیں یہ معلوم نہ تھا۔ کہ

فراز کنگرہ کبریاش مرغانند
فرشتہ صید و سمیر شکار و بجاں گیر

اب تم میرے نکار کھیلے کو دیکھو۔ اور میری خویرزی اور فساد کو دیکھو۔ کہ میں خویرزی تو کرتا ہوں۔ لیکن اپنے وجود کی۔ اور فساد کرتا ہوں لیکن جمال حضرت پر اپنے وجود کو چھینکتا ہوں مصنف علیہ الرحمۃ فرماتے ہیں۔ رباعی

آزوز کہ دوختی مرادلق وجود
گفت بطعنه مرزا خلق وجود
خویرزی را چه میکنی راست بدل
من خویرزم و لکن از خلق وجود

اور وہ اسی طرح تیز پروازی میں مشغول تھا۔ یہاں تک کہ اڑتے اڑتے لامکان کی طرف تک پہنچ گیا۔ پھر فرشتوں نے کہا۔ وہ تو مکانی ہے۔ لامکان کی سیر نہیں کر سکیگا۔ یہاں انگریزوں نے عاجز رہ بچائیگا۔ اللہ تعالیٰ نے نہیں مہربانیا۔ ”المد اقل لکدانی اعلمہ ماکلا تعلمون“ (کیا میں نے تمہیں نہیں کہا تھا۔ کہ میں زیادہ جاننے والا ہوں جسے تم نہیں جانتے) اب انکار کی تلوار سونتتے ہو۔ اور عاجزی نہیں کرتے

منگر چه شوی بجالت خستہ لال
اور اس جان پھیل جانے والے پروانے کو اپنے مطابق خیال نہ کرو۔ کہ رباعی
در عشق تو ملا تم ننگے نیست
بایسجراں بدیں سخن جنگے نیست
اب شربتے عاشقی ہم مردانہ است
نامردانہ دریں فوج رنگے نیست
انہوں نے نہ جانا۔ کہ یہ قلندروں کا سا پروانہ کیا چیز بن جائے گا
آئین قلندری و آئین قمار
در شہر من آوردہ امے زیبا یار
جب پروانہ شمع جلال کی شعاعوں کے سراپوں کے پاس پہنچا۔ تو ایک شعلہ پر ملنے کے لئے بطور دربان بھیجا گیا۔ جب پروانے نے دربان کو دیکھا۔ چونکہ اسے اپنے آپ کی پرواہ نہ تھی۔ اس لئے محافظ کی گردن میں باہیں ڈال دیں۔ جب اس نے غور سے دیکھا۔ تو پروانے کے پروبال تھکے۔ جب ان مجازی پروبال کو دے دیا۔ تو ”من جلیو بالحنہ فله عشر مثالہا“ (جو نیکی سے آئے تو اس کے لئے ویسی ہی دس آورہیں) کے موافق شعلے کے محافظ نے جو شمع کی زبان تھی۔ شمع کے سے اسے حقیقی اور باقی رہنے والے پروبال عنایت فرمائے۔ جس نے اس نے شمع کی ہوائے ہوسیت میں پرواز کیا۔ اور پرند نے دوگانگی کو بیگانگی کی طرح بیگانگی کی ہلیز پر گرادیا۔ اور اپنی ہستی سے ہستی کو قناء کر کے شمع کی ہستی میں دوڑ گیا۔ کہ ”ففسر والی اللہ (پس اللہ تعالیٰ کی طرف بھاگو) اپنے وجود کو

چھوڑا سی میں لپٹ گیا۔ اور نیرت ہو گیا۔ نیسی ہستی میں مل گئی۔ جب اپنی ہستی کو اس کی ہستی کی خاطر خرچ کر دیا۔ تو ساتھ ہی دوزخ کے خوف اور بہشت کی امید کو بھی چھوڑ دیا۔ مصنف علیہ الرحمۃ فرماتے ہیں۔ رباعی

این ہفت سپہ درگذشتیم آخر
وز دوزخ و فردوس گذشتیم آخر
ہم گشت فدائے تو توی مانی ما
اے دوست تو مادہا تو گشتیم آخر

”وادخالی جنتی“ کا اشارہ اور جذبہ کی خاصیت انہی معنوں کے لئے ہے۔ اس قسم کے لوگ وہ ہیں۔ جو ظاہری موت مرنے سے پیشتر ”موتوا قبل ان تموتوا“ (مرنے سے پہلے مر جاؤ) کے اشارے کے موافق حقیقی موت مرے ہیں۔ چونکہ موت سے پہلے مر گئے ہیں۔ اس لئے اللہ تعالیٰ نے ان کو حشر سے پہلے ہی زندہ کر کے ان کی جائے بازگشت اپنی بارگاہ مقرر فرمائی ہے۔ کہ ”ثم یحییٰکم ثم الیہ ترجعون“ (پھر وہ تمہیں زندہ کرے گا اور پھر تم اس کی طرف لوٹ جاؤ گے) بیٹھے تو اس عالم میں ہیں۔ لیکن حقیقت میں وہ آکھٹوں بہشتوں سے بھی گذر گئے ہیں۔ ”وتری الجبال جامدات وہی تمر اسحاب صنعہ اللہ“ (تو پہاڑوں کو ایک جگہ جمے ہوئے دیکھتا ہے۔ حالانکہ وہ بادلوں کی طرح ہوا میں اڑ رہے ہیں۔ یہ اللہ تعالیٰ کی صنعت ہے) یہی نفس مطمئنہ کی جائے بازگشت ہے۔ جو فرمایا گیا ہے۔ ”ادجی الی ربک راضیة“ (اپنے پروردگار کی طرف راضی خوشی لوٹ آ) و
صلی اللہ علی محمد وآلہ وسلم

فصل - ۴

{ بد بختوں کے نفوس کی جائے بازگشت کے بیان میں جسے نفس امارہ کہتے ہیں }
اللہ تعالیٰ جل شانہ فرماتے ہیں، ”فاما من طغی واثرا لِحیوة الدنیا فان الجحیم ہی المادحی“ (پس جس نے سرکشی کی اور دنیاوی زندگی کو پسند کیا۔ بے شک اس کا ٹھکانا دوزخ ہے)۔ اور نیز فرمایا ہے۔ ”لا یصلیہا الا الالستقی الذی کذب وتولی“ (دوزخ کی آگ میں اس بد بخت کے سوائے کوئی اور نہیں ڈالا جائیگا جس نے آیاتِ الہی کو جھٹلایا۔ اور اس سے پھر گیا)۔ اور پیغمبر خدا صلی اللہ علیہ وسلم فرماتے ہیں ”حفت الجنة بالمکارہ وخفت النار بالشہوات“

واضح ہے۔ کہ راہ معاد کے چلنے والے دو طرح کے ہوتے ہیں۔ ایک نیک بخت۔ دوسرے
 بد بخت۔ ان میں سے ہر ایک کے لئے خاص قدم ہیں۔ جن سے وہ چلتے ہیں۔ اور ایک خاص
 راہ ہے۔ جس کی یہ سیر کرتے ہیں۔ اور ہر ایک کے لئے ایک خاص جائے بازگشت ہے۔
 کہ ان قدموں وہ راہ طے کر کے اس جائے بازگشت میں پہنچ جاتے ہیں۔ اب نیک نختوں کے
 پھر دو گروہ ہیں۔ ایک خاص دوسرے عام۔ عام تو نفس و حرص کی مخالفت۔ لذتوں اور
 شہوتوں کی ترک کے قدموں شریعت کے فرمان کی پیروی اور سنت کی مطابقت کی راہ
 چل کر آٹھوں بہشتوں اور ان کے درجات کو پہنچ جاتے ہیں۔ کہ ”فاما من خاف
 مقام ربہ ونھی النفس عن المہوی فان الجنة ہی العادی“ (جو اپنے پروردگار
 سے ڈرا۔ اور نفس کو خواہشات سے روکا۔ اس کا ٹھکانا بے شک شہ بہشت ہے)
 اور جو خواص ہیں۔ وہ بہتیم کے قدم سے بچوڑ، کی راہ مقعد صدق اور مقام عتہ بیت کی
 جائے بازگشت کو پہنچتے ہیں۔ کہ ”ان المتقین فی جنات و نھری مقعد صدق
 عند ملیک مقتدر“ (جو لوگ پرہیزگار ہیں۔ وہ بہشت کے باغوں اور نہروں میں
 سچی عزت کی جگہ بادشاہ دو بہان قادر مطلق کے مقرب ہونگے) جیسا کہ مفصل طور پر
 پہلے بیان ہو چکا ہے۔ بد نختوں کے بھی دو گروہ ہیں۔ ایک کم درجے کے بد بخت۔ اور
 ایک اعلیٰ درجے کے بد بخت۔ جو کم درجے کے بد بخت ہیں۔ وہ اُمت محمدی کے
 بعض گنہگار ہیں۔ جو خواہشات نفسانی پر جمے رہے اور قربان حق کی مخالفت کرتے رہے۔
 اور نفسانی لذات کو پورا کرنے کے لئے نافرمانی کر کے دوزخ میں پہنچے۔ ”فاما من
 طغی وانثر الحیوة الدنیا فان الجحیم ہی العادی“ (پس جس نے نافرمانی کی۔ اور دنیاوی
 زندگی کو پسند کیا۔ اس کا ٹھکانا بے شک شہ دوزخ ہے) اور یہی وجہ ہے۔ کہ پیغمبر خدا صلی اللہ
 علیہ وسلم نے فرمایا ہے۔ ”اکثر ما یدخل امتی النار الا بوجان القعد والفرج“ (جو چیز زیادہ
 میری امت کو دوزخ میں لے جائیگی وہ منہ اور شرمگاہ ہے) یعنی منہ سے لقمہ حرام کھانا۔ اور حلال
 کے کھانے میں اسراف کرنا اور شرمگاہ سے حرام کاری کرنا۔ اور شہوت رانی کے لئے طرح
 طرح کے ظلم و فساد میں پڑنا۔ رباعی

فرج است و دماغ کردو ہم بزدہ دست
 از دست دو آرد و ما چہیں نتوان دست
 آن پردہ صد ہزار عباد و درید
 دین تو بہ صد ہزار زیاد شکست

لیکن جو اعلیٰ درجے کے بد بخت ہیں۔ وہ کافر اور منافق ہیں۔ جو ہمہ تن دنیا کی طلب اور اسکے منافع میں مشغول ہیں۔ اور ڈھور ڈانگروں کی طرح اپنی ساری ہمت نفسانی اور حیوانی لذتوں۔ شہوتوں اور نعمتوں پر خرچ کرتے ہیں۔ اور دینی۔ آخروی کاموں اور راہ آخرت سے روگردانی کرتے ہیں۔ اور جنہوں نے باقی رہنے والی نعمتوں کو فنا ہو نیوالی عیش کے عوض برباد کر دیا۔ دنیا بھی گئی اور آخرت بھی۔ ”من كان يريد حرث الدنيا نؤثقه منها وماله في الآخرة من نصيب“ (جو دنیا کی کھیتی کی خواہش کرتا ہے۔ ہم اسے اس میں سے کچھ دیدیتے ہیں۔ لیکن آخرت میں اسے کچھ نہیں ملیگا) کم درجے کے بد بخت اور اعلیٰ درجے کے بد بخت میں فرق یہ ہے۔ کہ اگرچہ کم درجے کے بد بخت فرمان حق کی مخالفت اور حق تعالیٰ کی نافرمانی کی بد بختی میں گرفتار ہیں۔ لیکن ان کے دل قبول ایمان اور تسلیم فرمان حق کی سعادت حاصل کرنا چاہتے ہیں۔

گرچہ مبر کوئے تو بزرگد شیتیم
ہرگز از سر کوئے تو دوزگد شیتیم

انہیں زبانی اقرار اور دلی تصدیق کی دولت حاصل ہوتی ہے۔ اگرچہ ارکان کے عہد میں نقصان کرتے ہیں۔ ایسے لوگ عید حق کے مطابق دوزخ میں تو جائیں گے۔ کہ

اما الذين شقوا في النار لهدى فيها زفير وشهيق خالدين فيها ما دامت السموات والارض الا ما شاء ربك“ (لیکن وہ لوگ جو بد بخت ہیں وہ دوزخ میں ڈالے جائیں گے۔ جہاں پر وہ (مائے مصیبت کے) گدھے کی طرح چلاؤں گے۔ اور جب تک زمین و آسمان ہے وہ اسی میں رہیں گے مگر جسے تیرا پروردگار چاہے) لیکن لا الہ الا اللہ اور شفاعت محمدی انہیں وہاں نہیں رہنے دینگے۔ الا ما شاء ربک کے مطابق آخر کار دوزخ سے خلاصی پا جائیں گے۔ اور اپنی اصلی جائے بازگشت یعنی بہشت میں آ جائیں گے۔ حدیث صحیح میں آیا ہے۔ کہ ایک گروہ کو دوزخ کے جلے ہوئے کوئلے کی حالت میں نکالا جائیگا۔ اور پھر اس کو نہر الحیوۃ میں لیجا یا جائیگا۔ جہاں پر گوشت اور چمڑا نیا پیدا ہوگا۔ اور ان کو چہرے بدر کی طرح چمکتے ہونگے۔ اور ان کی پیشانیوں پر لکھا ہوگا۔ کہ ”ھولاء عتقار اللہ من النار“ یہ وہ لوگ ہیں جنہیں اللہ تعالیٰ نے دوزخ سے آزاد کر دیا ہے، لیکن اعلیٰ درجے کے بد بخت وہ ہیں۔ جو ہمیشہ اور ابد الابد تک دوزخ میں ہی رہیں گے۔ اور ان میں لا الہ الا اللہ کا نور نہیں ہوگا۔ کہ اسکے وسیلے خلاصی پاسکیں۔ اور نہ ہی وہ شفاعت محمدی

کے لائق ہونگے۔ صرف ایسے شخص ہی ہمیشہ دوزخ میں رہینگے۔ جیسا کہ فرمایا ہے۔ "لا یصلیہا الا الاشقی الذی کذب وتولی" دوزخ میں نہیں ڈالا جائیگا۔ مگر وہ بد بخت جس نے جھٹلایا اور پیٹھ پھیر گیا (مومنوں کے لئے) وروہ ہوگا۔ کہ "ان منکم اکادردھا، تم میں سے بعض ایسے بھی ہونگے۔ جو اس میں آکر اترینگے۔ (یعنی تھوڑے عرصے کے لئے پھڑینگے) لیکن اس میں تکلیف نہیں اٹھائینگے۔ صلی صرف اعلیٰ درجے کے بد بخت ہونگے جیسا کہ "لا یصلیہا الا الاشقی" سے ظاہر ہے۔ بدکار۔ گنہگار اور کافر وغیرہ میں سے ہر ایک کو اس کے چال چلن کے موافق دوزخ کے مختلف درجے ملیں گے۔ جیسا کہ پیغمبر خدا صلی اللہ علیہ وسلم نے فرمایا ہے۔ "ان اجاب طالب لفی صحیح من النار" (بیشک ابوطالب دوزخ کے پہلے درجے میں ہونگے) یعنی صرف پاؤں کے تلووں پر آگ کا اثر ہوگا۔ اور سب سے کم درجے کا عذاب یہ ہے۔ کہ صرف اس کے پاؤں کے تلووں کو آگ کا اثر محسوس ہو۔ لیکن اس آگ کا اثر اس قدر ہوگا۔ کہ مغز بھی سر میں جوش مارنے لگیگا۔ منافقوں کے حق میں اللہ تعالیٰ جل شانہ فرماتے ہیں۔ "ان المنافقین فی الدارک الاسفل من النار" (بیشک منافق دوزخ کے سب سے نچلے درجے میں ہونگے) کفر کفر میں فرق ہے اور نفاق نفاق میں بھی ان میں ہر ایک کی راہ اور جاٹے بازگشت الگ الگ ہے۔ تقلیدی کافر اور ہیں۔ اور محقق کافر اور۔ جس طرح کہ اہل ایمان بھی بعض مقلد ہیں۔ اور بعض محقق۔ جب طرح محقق کے ایمان کو مقلد کے ایمان پر فضیلت حاصل ہے۔ اسی طرح محقق کافر کا عذاب مقلد کافر سے کہیں بڑھ کر ہوگا۔ تقلیدی کفر تو یہ ہے۔ کہ والدین سے بطور تقلید حاصل کیا جائے۔ کہ "انا وجدنا اباؤنا علی امة وانا علی اثارہم مقتدون" رہم نے اپنے باپ دادوں کو ایک خاص اُمت پایا۔ اور ہم بھی انہیں کے قدموں کے نشانات کی پیروی کرتے ہیں) جو کچھ انہوں نے اہل شہر اور ولایت اور ماں باپ سے دیکھا یا سنا اسی کی تقلید کرتے رہے۔ اور اسی کی خواری میں پڑے رہے۔ وہ تو دوزخ کے پہلے درجے میں ہونگے۔ دراصل کفر اس بات کا نام ہے۔ کہ جو کچھ انہیں والدین سے بطور تقلید حاصل ہوا ہے۔ اس پر قناعت نہ کر کے عقل کے موافق کارروائی کرنے میں تکلیف اور محنت برداشت کی جائے۔ اور علوم کفر میں عمریں بسر کی جائیں۔ اور کتب میں حفظ کی جائیں۔

اور مجاہدہ اور ریاضت میں مشغول رہ کر تصفیہ دل و نفس کی کوشش کی جائے۔ اور عقلی
 دلائل اور براہین سے ایسے شبہات حاصل کریں۔ جن سے صلح حقیقی کی نفی اور صانع
 ناقص کا اثبات ہو۔ اور کہیں کہ وہ مختار نہیں اور عالم کی جزئیات میں نہیں اور نہ ہی جان
 کا پیدا کرنے والا ہے۔ نہ ہی اس کا موجد ہے۔ اور اُس کو از سر نو پیدا کرنے والا بلکہ
 خود موجب اور مؤثر ہے۔ اور جہاں اُس کا اثر ہے۔ مؤثر اثر پر مقدم ہوتا ہے۔ نہ
 بلحاظ تقدم زمانی۔ اس سے خواہش یہ ہو۔ کہ جہاں قدیم ہے اور باقی ہے۔ اُس کو فنا
 نہیں ہوگی۔ اور کہیں کہ حق تعالیٰ اہمان کو فنا کرینے پر قادر نہیں۔ اور دوسرے
 جہان کو پیدا کرنے کا جزیہ ہے۔ "تعالیٰ اللہ عما یقولون الظالمون" (جو کچھ ظالم
 لوگ اللہ تعالیٰ کی نسبت کہتے ہیں۔ اللہ تعالیٰ اس سے بہت بلند ہے) اس قسم کے
 کفر کو شیطان ان کی نظروں میں آراستہ کرتا ہے۔ اور اُنکے نفسوں میں غرور پیدا
 کر دیتا ہے۔ کہ معرفت اور حکمت کا کمال تو اسی میں ہے۔ اور جو شخص اس پر اعتقاد نہیں
 کرتا۔ وہ مقلد ہے۔ نابینا ہے۔ تاکہ انبیاء کا سہارا لے۔ اور نیز کہتے ہیں۔ کہ تمام انبیاء
 حکیم تھے۔ جو کچھ انہوں نے کہا۔ از روئے حکمت کہا۔ لیکن جاہلوں سے اُن کی سمجھ اور
 ان کے حوصلے کے موافق گفتگو کی۔ ان کو کہا۔ کہ ہم خدا کے رسول ہیں۔ اور جبرائیل ہمارے
 پاس آتا ہے۔ اور خدا کا پیغام لاتا ہے۔ اور خدا کی طرف سے ہمارے پاس کتاب لایا ہے۔
 اور یہ کہ دراصل کتابیں انہیں کا کلام ہے۔ اور شرعی احکام سب پیغمبروں ہی نے بنائے۔ جن
 کی بنا قانون حکمت کے موافق مصالحت خلق پر مبنی تھی۔ اور انہوں نے جو کچھ خلقت کو کہا
 بطور اشارہ کہا۔ اور اس سے معنی اور لئے۔ جبرائیل سے مراد کام کرنیوالی عقل تھی۔ اور
 میکائیل سے مراد فائدہ رساں عقل جنہوں نے عقل کل سے فائدہ اٹھایا۔ اور معقول معانی
 سیکھے۔ اور نفس مدبر کہ اور نفس ناطقہ کو آگاہی دیتے تھے۔ یہ لوگ اسی قسم کے اور بڑے
 بڑے خیالات اور توہمات اور شبہات کھڑے کرتے ہیں۔ اور دوسروں کی سن گھڑت
 باتیں قبول کرتے ہیں۔ کیونکہ وہ نفسانی خواہشوں کے مطابق ہوتی ہیں۔ اس واسطے کہ
 نفس خود از روئے جبلت کافر ہے۔ "ان النفس کما رآہ بالسوء" (بیشک نفس
 بڑی باتوں کا حکم کرتا ہے) اور جہاں شبہات کو دلائل اور براہین معقول نما کے ساتھ
 سنتا ہے۔ تو جان و دل سے ان کو ماننا ہے۔ "واقف شہ طبعہ" (اس کے شبہات

اس کی طبیعت سے موافقت کھا جاتے ہیں۔ یہاں تک اس کفر کا اقرار کر لیتا ہے۔ اور نفس میں اور شرع سے زیادہ انکار کر جاتا ہے۔ پس کفر کا اقرار اور دین کا انکار نفس کے لئے دو قدم ہیں۔ جن سے دوزخ سے سب کے نچلے طبقے میں پہنچ سکتے ہیں۔ دو خطوتان وقد وصلت (دو ہی قدموں سے وہاں پہنچ جاتا ہے) اور یہ آفت آجکل مسلمانوں میں بہت ہو گئی ہے۔ کیونکہ بہت سے بد اصل خبیث نفس اس قسم کے علوم میں مشغول ہیں۔ اور اس کا نام علم اصول دین کھا ہوا ہے۔ تاکہ کوئی شخص اُنکے عقیدے کی خباثت اور ان کے معاملے کی بُرائی سے واقف نہ ہو جائے۔ اور زمانے کے بہت سے طالب علم جنکو دینی علوم کی خبر نہیں یا عالم یقین کا تو را نہیں حاصل نہیں۔ علم کی طلب میں سفر اختیار کرتے ہیں۔ اور یہودہ تکلیفیں اٹھاتے ہیں۔ اتفاقاً جب کسی ایسے فلسفی کے پاس جا پھنستے ہیں۔ کیونکہ آج کل کے مدارس بالعموم ایسے ہی فلسفیوں کے سپرد ہیں۔ تو وہ اسی قسم کے علم سے سکھاتے ہیں۔ اور بتدریج یہ کفر کی باتیں اس کی نظروں میں آ رہی ہوتی ہیں اور کھاتے ہیں۔ اور اس کے دل میں اس علم کی تحصیل اور اس گمراہی کا اعتقاد جس کا نام انہوں نے علم حکمت اور اصول کھا ہوا ہے اسے دلاتے ہیں۔ اور وہ بیچارہ نا تجربہ کار دین کے حقائق اور اہل یقین کے مقامات سے بے خبر اس جہالت میں پھنس جاتا ہے۔ اور وہ اس دھوکے میں آ جاتا ہے۔ کہ کسی دن محقق بن جائیگا۔ ہاں البتہ کفر میں محقق ہو جاتا ہے۔ اور تقلید سے خلاصی پا جائیگا مگر تقلید ایمانی سے۔ وہ خواص میں سے ہو جاتا ہے لیکن شیطان کا خواص بنتا ہے۔ اور جو عام سمجھ کا بیچارہ آدمی ان میں سے کسی کی صحبت میں آ جاتا ہے۔ تو اس قوم کے مرد اور نفس اور دم کی وجہ سے اس کے ایمان میں ہر طرح کے شک و شبہ اور نقصان اور خلل پیدا ہوتے ہیں۔ اور بہت دفعہ ایسا ہوا ہے۔ کہ ان کفر کی باتوں کے لئے آمادہ ہو جاتا ہے۔ اور ان کفروں کی تقلید کو قبول کر لیتا ہے۔ اور بالکل دائرہ اسلام سے خارج ہو جاتا ہے۔ اور یہ بد اعتقادی انکے ویسے دوسروں میں اثر کر جاتی ہے۔ جیسا غار شتی اونٹ دوسرے اونٹوں کو بگاڑ دیتا ہے۔ کسی بادشاہ کو بھی اس بات کا خیال نہیں آیا۔ کہ اس مصیبت کو دور کرے۔ یا اس خلل کو رفع کرے۔ یہ آفت ان بیس سالوں میں پیدا ہو کر شائع ہوئی اور قوت پکڑ گئی۔ لیکن پہلے وقتوں میں کسی کو اس بات کی مجال نہ تھی۔ کہ اس قسم کی باتوں کو ظاہر کرے۔

فلسفہ

بلکہ ہمیشہ اپنے کفر کو پوشیدہ رکھا کرتے تھے۔ اس واسطے کہ اہل دین میں پرہیزگار خداترس امام ہوا کرتے تھے۔ اور بادشاہ دیتدار جو کہ دین کو ایسی آلائشوں سے تیغ بے دریغ کے ویسے محفوظ رکھا کرتے تھے۔ ابھی مھوڑے عرصے کا ذکر ہے۔ کہ چند مشہور فلسفیوں کو قتل کیا گیا۔ اور اس کو جہاد اکبر جانا۔ اس عہد میں پرہیزگار امام بہت کم ہیں۔ جو دینی امور میں حصہ لیتے ہیں۔ اور اس قسم کی باتوں کو بادشاہ کی خدمت میں پیش کرتے ہیں۔ اسلئے اس بات کا خوف ہے۔ کہ دین کے باسے میں جو قبیل و قال بعض کے دلوں میں ہے۔ وہ بھی رہی رہی اٹھ جائے۔ اور جہان میں کفر کا ذکر نہ ہو جائے۔ اور جو مسلمانی کی حقیقت ہے۔ وہ دلوں میں نہ رہے۔ الا ماشاء اللہ۔ زبانوں میں بھی اس کی بوا آتی ہے۔ کہ نہ ریگی (یعنی سننے میں بھی آیا ہے) انہیں احوال کی نحوست ہے۔ کہ حق تعالیٰ نے اپنے قہر و غضب کو تاتار کے کافروں کی صورت میں بھیجا ہے۔ تاکہ جس طرح مسلمانی اٹھ گئی ہے۔ یہ چند بے معنی صورتیں بھی اٹھ جائیں۔ مصرعہ

ایں کار کجا رسیدہ خواہد گوئی

اب یہ حالت ہے۔ کہ دن بدن ان ملعونوں کا غلبہ۔ مگر اور جلد ترقی پر ہے۔ اور اہل اسلام کی غفلت اور گنہگاری زیادتی پر ”ظہر الفساد فی البر والبیحا بما کسبت ایدی الناس“ (جو کچھ آدمیوں کے ہاتھوں نے کمایا۔ اس کے سبب خشکی اور تری میں فساد ظاہر ہوا)۔

باقی است شراب تلخ در جام ہنوز تا خود کجا کشد سر انجام ہنوز

”الحکمہ اللہ انا للہ رضینا بقضاء اللہ“ (حکم پروردگار کے لئے ہیں۔ ہم اللہ کے ہیں۔ اور اس کی قضاء پر راضی ہیں) نفاق بھی الگ الگ ہے۔ ایک نفاق اسلام میں ہے۔ اور ایک کفر میں۔ اسلامی نفاق تو وہ ہے جس کی بابت پیغمبر خدا صلی اللہ علیہ وسلم فرماتے ہیں۔ ”ثلث من کن فیہ فهو منافق ومن کانت فیہ خصلۃ منها ففیہ خصلۃ من النفاق حتی یدعها وان صام وصلى وزعم انه مسلم اذا حدث کذب واذا وحده خلف واذا انتمن فان“ (تین خصلتیں ہیں۔ جس میں یہ تین خصلتیں ہیں۔ وہ منافق ہے۔ اور جس میں ان تینوں میں سے ایک پائی جائے۔ اس میں دو دانگ نفاق ہوتا ہے۔ جب تک کہ ان خصلتوں کو بالکل ترک نہ کرتے

خواہ وہ نماز پڑھے اور روزہ رکھے اور کئے کہ میں مسلمان ہوں۔ اور وہ خصلتیں یہ ہیں۔ کہ جب بات کرے تو جھوٹ بولے۔ اور جب وعدہ کرے تو اسکے خلاف کرے۔ اور جب امانت اسکے پاس رکھی جائے۔ تو اس میں خیانت کرے، ایک اور روایت کے مطابق دو اور خصلتیں بھی نفاق میں داخل ہیں۔ یہ اذا عاهد غدرو اذا خاصه فحش « یعنی جب عہد کرے تو بے وفائی کرے۔ اور اگر کسی سے جھگڑے تو فحش بکے اور گالی دے، یہ معاملات اہل اسلام کا نفاق ہیں۔ اور جو کچھ حقیقت ہے۔ ان حدیثوں میں جھڑکی وغیرہ اہل اسلام کے لئے جتلا دی ہے۔ اس واسطے بہت کم لوگ ایسے ہیں۔ جن میں یہ خصلتیں نہ پائی جاتی ہوں۔ دعاؤں میں پیغمبر خدا صلی اللہ علیہ وسلم فرمایا کرتے « اللہم انی اعوذ بک من الشقاق والنفاق وسوء الاخلاق » اسے پروردگار دشمنی نفاق اور بد اخلاقی سے میں تیری پناہ چاہتا ہوں اہم پر بد جب اولی واجب ہے۔ کہ ہمیشہ یہ دعا کرتے رہا کریں۔ کفر کا نفاق وہ ہے۔ جو دہریئے۔ طبعی۔ تناسخی۔ مباحی اور اسماعیلی کرتے ہیں۔ جو مسلمانوں میں رہ کر یہ کہتے ہیں۔ کہ ہم مسلمان ہیں۔ لیکن ان کا اعتقاد بدستور انہیں کفرات اور شبہات پر ہوتا ہے۔ جن کا ذکر اوپر ہو چکا ہے۔ اور جب اپنے ہم جنسوں سے ملتے ہیں۔ تو اپنا اعتقاد ظاہر کر کے کہتے ہیں۔ کہ ہم ان مقلدوں کو مخول کرتے ہیں۔ اللہ تعالیٰ انکے احوال کی خبر دیتا ہے۔ کہ « واذا لقوا الذین امنوا قالوا امنا واذ خلوا الی شیاطینہم قالوا انا معکم انہا نحن مستہزؤن ہ اللہ یستہزؤ بہم ویدہم فی طغیانہم یعمہون » (اور جب یہ لوگ اہل ایمان سے ملتے ہیں۔ تو کہتے ہیں۔ کہ ہم بھی ایمان لائے ہیں۔ اور جب اپنے ہمجولیوں سے ملتے ہیں۔ تو کہتے ہیں کہ ہم تو تمہارے ہی ساتھ ہیں۔ ہم تو صرف ان سے مخول بازی کرتے ہیں۔ دراصل اللہ تعالیٰ ان سے مخول کرتا ہے۔ اور ان کی کسرشی زیادہ کرتا ہے۔ مگر وہ اس بات کو سمجھتے نہیں) اور جو کافر کفر کو پوشیدہ رکھتا ہے۔ اور زبانی مسلمانانہ کا دعویٰ کرتا ہے۔ وہ بھی انہیں میں سے ہے اور منافقوں کا انجام اور جائے بازگشت وہی ہے۔ جس کا ذکر اس طرح ہے۔ ان المنافقین فی الدارک الاسفل من النار ولن تجد لہم نصیرا « (منافقوں کا مقام دوزخ کا سب سے نچلا درجہ ہو گا۔ اور وہاں پر ان کا کوئی مددگار نہ ہو گا) دولت

اسلام کی قدر کون جانتا ہے۔ اور نعمت ایمان کا شکر کون بجالا سکتا ہے۔ رباعی

اے قبلہ ہر کہ مقبل آمد کویت

امروز کے کز تو بگرد اندروٹے

روٹے دل جملہ بختیاراں سویت

فردا بکدام دیدہ بیند رویت

ہزاروں مصیبتیں اور آفتیں جو آدمی کی راہ میں رکھی گئی ہیں۔ اور کئی اقسام کی آزمائشوں میں مبتلا کیا ہے۔ اگر اللہ تعالیٰ کی نظر عنایت اسکی سر یا درسی اور دستگیری نہ کرے۔ تو دنیا کے اراکگاہ سے جو زمین للتاس سے آراستہ ہے۔ اور شہوات کی محبت کے بندوں سے مضبوط

جکڑی ہوئی ہے۔ کس طرح خلاصی پاسکتا ہے۔ خصوصاً جبکہ اس جال پر وہ والبنین

والقناطیر المقنطرة من الذهب والفضة والحجیل المسومنه والالغام والحمرث

(اولاً وہ سونے چاندی کی تھیلیاں۔ عمدہ گھوڑے۔ چوپائے اور

کھیتی باڑی) کے سات دانے بکھیرے ہوں۔ اگر ان ساتوں قسم کے دانوں

میں سے ایک قسم کا دانہ بھی ہوتا۔ تو بھی نفس چوپائیوں کی طرح اسکو کھا

لیتا۔ آدم علیہ السلام کو باوجود اس قدر شرف و مرتبہ کے صرف ایک ہی دانے کے کھانے

سے منع کیا گیا تھا۔ "ولا تقربا هذا الشجرة" (اس درخت کے پاس نہ جانا لیکن چونکہ

منع رکھنے کی توفیق اس کی فریق نہ بنی۔ اس لئے نیاں کے جال میں پھنس گیا "وعصی

ادم ربه فعوی" (آدم علیہ السلام نے نافرمانی کی اور وہ بہک گیا) جب اسے اسی پر پھوپڑ

دیا۔ تو "وعصی آدم" اس کی صفت تھی۔ لیکن جب اس پر اپنا لطف فرمایا۔ تو اس

کی صفت "اصطفی آدم" ہو گئی۔ اور بہشت اس کا مقصود گاہ ہو گیا۔ "ولکن فیہا

ما تشئید الا نفس" جب تک توفیق الہی آدم کی فریق نہ بنی۔ وہی بہشت بمنزلہ

جال ہو گیا۔ شیطان نے ایک دانے سے "وشکار کئے" فازلہما الشیطان

دان دونوں کو شیطان نے پھیلایا، دنیا بھی جال کا مقام تھی۔ لیکن جب توفیق الہی

فریق بنی۔ تو یہی دنیا صرف ایک کلمے سے مقصود کا مقام ہو گئی۔ "وربنا ظلمنا" اور

"ثم اجلناہ" کے مقصود کو حاصل کر لیا۔ ایک گھڑی لطف الہی کی مدد نہ پہنچی۔ تو اسی دم

قائم نہ رہ سکا۔ لیکن جب لطف الہی کی مدد آن پہنچی۔ تو قدموں پر قائم رہا۔ مصنف

علیہ الرحمۃ کے شیخ فرماتے ہیں۔ رباعی

مقبول تو جز مقبل جاوید نشد

از لطف تو یسج بندہ نو مید نشد

لطف بکدام ذرہ پیوست ہے کان ذرہ بہ از ہزار خورشید نشد
 اور در حقیقت بوزنجیریں اور طوق بدبختوں اور علے درجے کے بدبختوں کے لئے
 تیار کئے گئے ہیں۔ ان سب کا اسباب انہیں سات چیزوں سے لیا گیا ہے۔ "وذلك متاع
 الحیوة الدنیا" (دنیاوی زندگی کے یہی اسباب ہیں) اور دوزخ کے گھٹیل دیے جو
 ان کے لئے خانی کئے گئے ہیں۔ ان سب کا سرمایہ زمین للناس کی کان سے لیا گیا تھا
 حب الشهوات کی سات شہوتوں سے دوزخ کے ساتوں دروازے کھل جاتے ہیں۔
 "لہما سبعة ابواب" (اس کے سات دروازے ہیں) اور سات مختلف راہیں ان کی
 طرف جاتی ہیں۔ "صفت النار بالشہوات" ان ساتوں شہوتوں کا بیج انسان کے
 ساتوں اعضاء میں بو دیا۔ اور جو اس خمسہ کو ان کی تربیت کے واسطے مقرر کیا۔ تاکہ پندرہ
 سال کے عرصے میں ہر درخت پر شہوت کا پھل لگ جائے۔ بعد ازاں صاحب شرع
 کو اس کا عامل بنا کے بھیجا۔ اس نے جا کر ہر عضو پر سجد کا اقرار کیا۔ کہ "امرت ان
 السجد علی سبعة اداب" (مجھے اس بات کا حکم ہوا ہے۔ کہ ساتوں اعضاء پر سجدہ
 کروں) اور فرمایا۔ کہ ان درختوں کے پھلوں کو سعادت اُخروی کا بیج بناؤ۔ اور عبودیت
 کی زمین میں شریعت کے ہاتھ سے بوؤ۔ کہ "الدنیا مزرعة الآخرة" (دنیا آخرت
 کی کھیتی ہے) عنایت لایزالی اور عاطفت ذوالجلالی نے ایک گروہ کو پیدائش کے شروع
 ہی سے درجات کی طرف "وسبق الذین اتقوا ربہم الی الجنة ذمرا" (وہ
 لوگ جو اپنے پروردگار سے ڈرتے رہے۔ وہ سب کے سب بہشت کی طرف لے جائے جائیں گے)
 کی باگ کھینچنے سے "واما من خاف مقام ربہ" کی راہ پر "وہی النفس
 عن الہوی" کے قدم سے "فان الجنة ہی المادی" کی بائے بازگشت کو پہنچا دیا۔
 اور غیرت الہی نے بے پرواہی کی تیزی کے سبب ایک گروہ کو پیدائش ہی سے درجات کی کمی
 کی طرف تھر کے چابک سے "وسبق الذین کفروا الی جہنم ذمرا" (جنہوں نے
 ناشکری کی وہ دوزخ کی طرف چکیلے گئے جاویں گے) "فاما من طغی" کی راہ پر "واثر
 الحیوة الدنیا فان المحمید ہی المادی" اس نے دنیاوی زندگی کو پسند کیا۔ پس اس کا
 ٹھکانا دوزخ ہے) کے قدم سے دوڑایا۔ کہ "ھو لا ین فی الجنة ولا اوبالی وھو لا ین
 فی النار ولا اوبالی" (وہ بہشت میں ہیں تو بھی مجھے پرواہ نہیں۔ اور وہ دوزخ میں ہیں

انکی بھی مجھے پرواہ نہیں۔ اگر عنایت بے علت جان کے گریبان سے سر نکالتی۔ تو اسکے
قہر کی کمند اور اسکے مکر کی زنجیروں سے کس طرح نکل سکتے۔ اور اسکے طلسمات اعظم
کے بند کس قوت سے توڑ سکتے۔ رباعی

سیر آمدہ ز خویش تن مے باید

بر خواستہ ز جان و تن مے باید

در ہر گامے ہزار بند افزون است

زین گرم روئے بند شکن مے باید

سلوک کی تمنا کے خیال کو بادشاہوں اور سلطانوں کے سر نہیں چاہئیں۔ ہر ایک
مفسل تلاش، گداگر کے لاکھ پاؤں سے اس طرح کی بڑی فتح نہیں ہو سکتی۔ البتہ اگر
سکار شیطان کے تصرف سے خلاصی پا کر اسلام کا لباس اور ایمان کی پوشاک لیکر
اس جہان سے جان بچا کر نکلیں۔ تو بیشک یہ بڑی بھاری نعمت ہے۔ اللھم
اخذ لنا نجاتہ الایمان والاسلام“ (اے پروردگار! ہمارا خاتمہ ایمان اور اسلام
پر کر) رباعی

گر روز پسین چراغ عہد منشی

جانے بد ہم برحت و خوش منشی

ور جا مہ اسلام ز ما بر منشی

مرگے کہ در اسلام بود انت خوشی

زندہ کر نیکنے بعد مارنے اور مارنے کے بعد زندہ کرنے میں کیا حکمت تھی۔ اس کا جواب

غافل اور گم گشتہ سے سنو۔ جو کہتا ہے۔ رباعی

دارندہ چو ترکیب طبائع است

باز از چہ قبل فگن ش اندر کم دکاست

گزرشت آمد پس این صورت عیبت

درینک آبد شکستن از بہر صبر است

واضح ہے۔ کہ آدمی کی پانچ حالتیں ہیں۔ اول حالت عدم۔ جیسا کہ اللہ تعالیٰ نے

فرمایا ہے۔ ”هل اتی علی الانسان حین من الذاہر لمدیکن شیئاً مذکوراً“ یعنی

عدم کے پردے میں انسان کو علم حق میں تو وجود تھا۔ لیکن اسے اپنے وجود کی خبر نہ تھی۔

نہ ہی یہ اپنا ذکر تھا۔ اور نہ ہی مذکور۔ دوسری حالت وجود۔ جو عالم ارواح میں اس کا حاصل

ہوئی۔ جیسا کہ فرمایا ہے۔ ”الارواح جنود مجندة فما تعارف منها ایتلف

وما تنافرت منها اختلف“ یعنی جب عدم کے پردے سے عالم ارواح میں آیا۔ تو

پھر اسے اپنے وجود کا کچھ شعور ہوا۔ اور اپنا ذکر اور مذکور بنا۔ تیسری وہ حالت جبکہ

روح کا تعلق قابض ہوا۔ جیسا کہ فرمایا ہے۔ ”ونفخت فیہ من دوحی“ (اس میں

میں نے اپنی رُوح پھونکی۔ چوتھی وہ حالت جبکہ رُوح کا تعلق قالب سے جدا ہوتا ہے جیسا کہ فرمایا ہے۔ "کل نفس ذائقة الموت" (ہر ایک نفس کو موت چکھنی پڑے گی) پانچویں رُوح کا قالب میں دوبارہ آنا۔ جیسا کہ فرمایا ہے۔ "وهو الذي يبدي المخلوق ثم يعيدہ" (وہ پاک ذات ہے۔ جو خلق کو پیدا کرتا ہے۔ اور پھر اسے واپس لاتا ہے) یہ پانچوں حالتیں انسان کے لئے ضروری تھیں۔ تاکہ ذات و صفات خداوندی کی معرفت میں اپنے کمال کو پہنچ جاتا۔ اور نیز خلقت کے پیدا کرنے میں جو اللہ تعالیٰ کی حکمت تھی وہ بھی حاصل ہو جائے۔ کہ "كنت كذاً مخفياً فاحسبت ان اعرفاً" (میں ایک چھپا حزانہ تھا۔ پس میں چاہتا تھا۔ کہ پہچانا جاؤں) +

پہلی حالت عدم تو اس واسطے چاہئے تھی۔ کہ جب عالم ارواح میں اس کا وجود از سر نو پیدا ہو۔ تو اسے اپنی ہستی کا شعور حاصل ہو جائے۔ اور اپنے حدوث سے آگاہ ہو جائے۔ اس سے یہ بھی لازم آتا ہے۔ کہ اپنے بنانے والے کے قدم کو چلنے +

دوسری حالت یعنی عالم ارواح میں آنا۔ اس واسطے ضروری تھی۔ کہ اس سے پیشتر کہ عالم اجسام میں آئے۔ اور روحانیت کی صفائی میں شہو و بے واسطہ کا ذوق حاصل کرے۔ اور بے حجاب فیض سے فیض اٹھائے۔ اور خطاب "الست برحیم" کے سننے کا استحقاق اور "بلی" کہنے کی سعادت کی استعداد اسے حاصل ہو۔ اور جب بے واسطہ ہم کلام ہونے کی دولت اسے مل جائے۔ تو پہچان لے۔ کہ اللہ تعالیٰ امیرا پرورش کنندہ ہے۔ اور نیز اس کی باقی صفات یعنی مریدی۔ حی۔ متکلمی۔ سمعی۔ بصیری۔ عالمی۔ قادری اور باقی وغیرہ کو پہچان لے۔ جو کہ ذاتی صفات ہیں۔ اگر عالم ارواح میں اس کا وجود نہ ہوتا۔ اور عالم ارواح میں آئے بغیر عالم اجسام میں آجاتا۔ تو نہ ہی ان صفات ذاتی کی حقیقی معرفت اسے حاصل ہوتی۔ اور نہ ہی اسے یہ استحقاق ہوتا۔ کہ عالم اجسام میں دوسری مرتبہ تربیت سے روحانی صفائی حاصل کرتا۔ یا یہ کہ خدا کی ہم کلامی کا مرتبہ حاصل کرتا۔ یہ بیجا ابتدا ہی میں بونے چاہئیں۔ تاکہ انجام میں یہ پھل حاصل ہو سکیں +

تیسرے رُوح کو قالب سے تعلق ہونے کی حالت بھی ضروری ہے۔ تاکہ کمالات معرفت کے آلات حاصل کر سکے۔ اور ان کے ذریعے غیب و شہادت کی جزویات اور کلیات کی واقفیت حاصل کر سکے۔ اور اس حالت میں جنت تعالیٰ کو رزاق۔ رحمان۔ رحیم۔

غفار ستار نعمت و ہندہ - محسن - وہاب - اور ثواب جانے اور روح کی تربیت میں
 ان آلات کی مدد سے معرفت میں مقامات کو پہنچ جائے۔ جو کہ عالم ارواح میں حاصل
 نہیں ہو سکتے تھے اور وہ حسب ذیل ہیں مشاہدات - مکاشفات - علوم لدنی - تجلیات -
 تصرفات مذبذبات - بارگاہ الہی میں پہنچنا - اور طرح طرح کے معارف جن کا قدرے
 قبیل ذکر تو اوپر ہو چکا ہے - مگر ان کی شرح آسمان اور زمین میں بھی نہیں سما سکتی ہے
 چوتھے - روح کا قالب سے جدا ہونا - اس حالت کی ضرورت کی دو وجوہ ہیں - ایک
 یہ کہ جو آلائش روح کو جسم کی صحبت سے حاصل ہوئی ہے - وہ مفارقت میں آہستہ
 آہستہ اس سے دور ہو جائے - اور جو انس اور الفت اسے جسم سے پیدا ہو گئی ہے -
 اسے دور کرے - اور دوبارہ روحانی صفائی حاصل کرے - اور یہ بات نیک بختوں کے
 ارواح کو حاصل ہوتی ہے - جو خلاصہ موجودات ہیں - اور یہ کہ ان صفات کے ذریعے
 جو قالب کے اوزار سے حاصل کئے ہیں - قالب کی رکاوٹ بشریت کی آلائشوں بغیر
 اور حقیقت کی کدورت بغیر بارگاہ الہی سے معرفت اور قرب حاصل کر سکے - دوسرے
 یہ کہ معارف غیبی کے اور ذوق ان آلات کے وسیلے جو قالب سے حاصل کئے ہیں - قالبی
 کی حالت میں حاصل کر سکے - جو اسے عالم ارواح میں حاصل نہ تھے - اس واسطے کہ اگر عالم اجسام
 میں انکے ادراک کے آلات نہ تھے - تو اس کا ذوق بھی نہ رکھتا تھا - کیونکہ جو کچھ اسے
 ملتا وہ قالب کے پردہ پیچھے سے ملتا تھا - اور وہی کچھ اب قالب کی مزاحمت بغیر
 اسے ملتا ہے جس سے لطف دو بالا ہو جاتا ہے - پھل کی طرح کہ جب تک درخت
 پر ہوتا ہے - جیسے انگور - زرد آلو - تب تک ان کا خاص ہی ذائقہ ہوتا ہے - اور جب
 درخت سے اتار کر کچھ مدت دھوپ میں رکھے جاتے ہیں - کہ انگور کا منقہ اور زرد آلو
 کا کٹھن بن جائے - تو ان کا اور ہی قسم کا ذائقہ ہو جاتا ہے - اگرچہ درخت پر بھی اسے
 دھوپ تو ملتی تھی - مگر چونکہ درخت پر تھا - اس لئے درخت کی طبعی خاصیت کے سبب
 آفتاب کی مدد سے کچھ جمع کرنا تھا - اور اس میں رطوبت اور کٹھاس باقی تھی - اب جب کہ
 درخت کا وسیلہ بیچ سے اٹھ گیا - تو منقہ اور کٹھنے کا مزہ اور ہی ہو گیا - جو درخت کی رکاوٹ
 بغیر آفتاب کی تربیت سے ان میں پیدا ہو گیا - ابتداء میں انگور کو تربیت حاصل کرنے کے
 لئے درخت کی ضرورت تھی - مگر درخت نہ ہوتا - تو محض آفتاب کے تصرف سے انگور

پیدا نہ ہو جاتا اور جب انکو درخت پر پک جاٹے۔ تو درخت پر ہی رہ کر وہ منقہ نہیں بن سکتا۔ بلکہ ایسا کر نیکے لئے انکو درخت سے اتار کر دھوپ میں اس کی پرورش کرنی چاہئے تاکہ منقہ بیٹھا ہو جائے۔ پس اسی طرح رُوح کو عملوں کے پھلوں کی پرورش کے لئے قالب کے درخت کی ضرورت تھی۔ جب درخت ہونے کی کمالیت کو پہنچ گیا۔ تو جب تک قالب کے درخت پر رہا۔ اگرچہ عنایت حق کا آفتاب اسکی پرورش کرتا رہا۔ لیکن پھر بھی قالب کے درخت کی طبعی خاصیت سے عملوں کا بادل مزاحمت کرتا رہا۔ ”انہ لیغان علی قلبی“ (وہ میرے دل پر پردہ سا ڈالتا ہے) اور جو ذوق معارف غیبی کا اسے حاصل ہوتا تھا۔ وہ قالبی صفات کی رطوبت اور کھٹاس بغیر نہ ہوتا تھا۔ اب رُوح کو پھل کی طرح قالب کے درخت سے اتار کر نظر الہی کی دھوپ میں رکھنا چاہئے۔ تاکہ اس دھوپ کا اثر قالب کے درخت کے وسیلے بغیر اس پر عمل کرے۔ کیونکہ ابتداء میں جبکہ انسانی درجہ کی کمالیت کو نہیں پہنچا تھا۔ عالم ارواح میں ان نظروں کے تصرفات کے قابل نہ تھا۔ اور تیر یہ کہ ظاہری موت بغیر اللہ تعالیٰ کی مہبتی (مارنیوالی) صفت کا حقیقی عارف نہیں ہو سکتا۔ اس میں بڑے گہرے ہرار ہیں۔ جن کی مفصل کیفیت بڑی بڑی کتابوں میں نہیں سما سکتی۔

پانچویں رُوح کا دوبارہ قالب میں آنا۔ یہ اس واسطے ضروری ہے۔ کہ اس میں انسان کا کمال ہے۔ کیونکہ ایسا کر نیسے غیبی شہادت اور دنیا و آخرت کے تمام ملکوں میں خلافت خداوندی سے متصرف ہوتا ہے۔ اور دونوں جہان کی گونا گون نعمتوں سے بدرجہ کمال فائدہ حاصل کرتا ہے۔ کہ ”اعداد لعیادی الصالحین۔ الاعین رات و الاذن سمعت و الاخط علی قلب بشر“ (میں نے اپنے نیک بندوں کے لئے وہ وہ چیزیں تیار رکھی ہیں۔ جنکو نہ آنکھوں نے دیکھا۔ نہ کانوں نے سنا اور نہ ہی انسان کو ان کا کبھی وہم و گمان ہوا) یہ نعمتیں بعض روحانی ہیں۔ اور بعض جسمانی جو جسمانی ہیں۔ ان میں دوسرے آلات جسمانی بغیر تصرف نہیں کر سکتے۔ پس دنیاوی فانی قالب کو نورانی اور باقی آخرت کی صورت میں اٹھائینگے۔ کہ ”یوم تبدل الارض غیر الارض“ (قیامت کے دن زمین اور زمین میں تبدیل ہو جائیگی)۔ اگر وہی قالب ہوگا۔ تو اسی صورت میں ہوگا۔ لیکن اس طرح کا نہیں ہوگا۔ دنیاوی قالب تو چار عنصروں میں ہوا پانی اور آگ سے بنا ہے تھا۔ مگر پانی اور

مٹی اس پر غالب تھی۔ کہ ”من طیبین کلابیہ“ (چمٹ جانینوالی مٹی سے) اور یہ دونوں محسوس اور کثیف ہیں۔ جن کو آنکھ دیکھ سکتی ہے۔ اور ہوا اور آگ دونوں لطیف اور نامحسوس ہیں۔ جن کو آنکھ نہیں دیکھ سکتی۔ قالب میں یہ دونوں مغلوب ہیں۔ اسی قالب کو آخرت میں جو کہ عالم لطیف ہے بنا بیٹنگے تو انہیں چار عنصروں سے۔ مگر وہاں ہوا اور آگ کو مٹی اور پانی پر غالب کرینگے۔ کیونکہ پہلے دونوں لطیف ہیں۔ اور موخر الذکر کثیف۔ تاکہ جسم نہایت ہی لطیف ہو جائے۔ اور دنیا میں جو نور مومن کے دل میں ہے۔ قیامت کے دن وہی نور اسکے قالب پر ہوگا۔ کہ ”یسعی نورہد بین ایدایہما“ (ان کا نور ان کے سامنے دوڑتا ہوگا۔ اور ”یوم تبیض وجوہ وتسود وجوہ“ (قیامت کے دن بعض چہرے سفید ہونگے اور بعض سیاہ) کا اشارہ بھی اسی واسطے ہے۔ پس جبکہ قالب لطیف اور نورانی ہوگا۔ تو روح کے لئے رکاوٹ نہیں ہوگا۔ اس واسطے کہ جس سے رکاوٹ پیدا ہوتی تھی۔ وہ ”ترعنا مانی صد و دہد من غل“ (ہم نے ان کے سینوں کے کھوٹ دور کر ڈٹے ہیں) کے تصرف سے باہر نکال دیا جائیگا۔ اور وہ اس آئینے کی طرح ہونگے جس کے جوہر سے خاک اور کدورت صاف کی گئی ہو۔ اور اس کے ظاہر و باطن سے دکھائی دیتا ہو۔ تاکہ ظاہر و باطن یکساں ہو جائے۔ یعنی وار پار دکھائی دیتا ہو۔ یوم بتلی المسراو“ (قیامت کے دن بھید ظاہر ہو جائینگے) کا اشارہ اسی طرف ہے۔ یعنی جو کچھ باطنوں میں ہے۔ وہ ظاہر ہو جائیگا۔ ”رق الزجاج و رقت الخمران فتشابھا فتشاکل الامر“ (شراب اور شیشہ دونوں روشن ہوئے۔ اور وہ دونوں ہر بات میں ایک دوسرے کے مشابہ ہو گئے) یہاں تک کہ حدیث میں آیا ہے۔ کہ بہشتی کی ہڈیوں میں بسبب اسکے شفاف ہونیکے مغز تک دکھائی دیگا۔ پس قالب کو اس لطافت سے اٹھایا جائیگا۔ تاکہ آنکھوں بہشتوں کی نعمتوں سے فائدہ حاصل کر سکے۔ اور اس سے کسی قسم کی کدورت پیدا نہ ہو۔ جو مشاہدات روح کی مزاحمت کر سکے۔ اور نیز یہ بھی ہے۔ کہ صورتی زندگی کے وسیلے بغیر اللہ تعالیٰ کی زندہ کرنے والی صفت کے حقیقی عارف نہیں ہو سکتے۔ کہ ”قل یحییہا الذی انشاء اول مرۃ“ (اے پیغمبر! کہدے کہ ان کو وہی زندہ کریگا۔ جس نے پہلی مرتبہ انہیں پیدا کیا) اور روح کو اس کے بعد کہ قالب کی صورت میں اس نے پوری پرورش پالی تھی۔ اور معرفت کے تمام

آلات حاصل کر لئے تھے۔ اور قالب سے جدا کر کے مدتوں عالم غیب میں نظر عنایت کی گرمی میں تربیت پانیکے سبب جسمانی آلائش اس سے دور ہو گئی تھی۔ اور حق تعالیٰ سے بے واسطہ رزق اسے نصیب ہوئے۔ کہ ”یرزقون فرحین بما آیتہم اللہ من فضلہ“ (اور پوری طرح سے طاقت حاصل کر چکا تھا۔ عالم قالب میں بھیجا۔ تاکہ آلائش جسمانی کے وسیلے تمام ممالک میں تصرف کرے۔ اور بیواسطگی کے مقام میں آلات جسمانی کی مزاحمت بغیر روحانی نعمتوں کا لطف اٹھائے۔ اور معرفت اور مقام عنایت ”فی مقعد صدق عند ملیک مقتدار“ (صاحب اقتدار بادشاہ کے پاس خاص مقام میں) کی کمالات کا فوق حاصل کرے۔ اس طرح کہ نہ روح اپنے کام میں لگی ہے اور جسم اپنے کام میں ”لا یشغلہ شان عن شان“ (کوئی اور حالت اس حالت سے ہٹا نہیں سکتی)۔ اس واسطے نارحمت کا عنوان اس کا شروع تھا۔ کہ ”من الملک الحی الذی لا یموت الی الملک الحی الذی لا یموت“ (زندہ اور نہ مرنے والے بادشاہ کی طرف سے زندہ رہنے والے نہ مرنے والے بادشاہ کی طرف) اس مقام میں بندگی اور خداوندی میں یہ فرق ہے۔ کہ حق تعالیٰ ان ممالک میں بغیر ضرورت آلات بطور استقلال اور اصالت متصرف ہے۔ اور بندہ بوسیلہ آلات بطور نیابت اور خلافت متصرف ہے۔ ”واللہ اعلم بالصواب والیہ مرجع المناہج“ (اللہ تعالیٰ بہتر جانتا ہے۔ اور اسی کی طرف لوٹ جانا اور واپس جانا ہے۔ اسی قدر اشارہ کافی ہے۔ اسرار الہی کو ظاہر کرنے کی اجازت نہیں کیونکہ ”افتشاء سر الوبیئۃ کفر“ (ربوبیت کے اسرار کا ظاہر کرنا کفر ہے)۔ جو سمجھ گیا سمجھ گیا۔ جو نہ سمجھا نہ سمجھا۔ وصلى الله على محمد وآله وسلم ۛ

باب پنجم (۵)

{ مختلف طائفوں کے سلوک کے بیان میں }

یہ باب تبرکاً اللہ تعالیٰ کے اس قول ”ثانیۃ ازواج“ کے موافق

آٹھ فصلوں پر منقسم ہے ۛ

فصل -

{صاحب فرمان اور بادشاہ ہونے کے سلوک کے بیان میں}

اللہ تعالیٰ جل شانہ فرماتا ہے۔ ”یاد اود انا جعلناک خلیفۃ فی الارض فاحکم
بین الناس بالحق ولا تتبع الہوی فیضلک عن سبیل اللہ ان الذین
یضلون عن سبیل اللہ لہم عذاب شدید بما نشوا یوم الحساب“
(اے داؤد! ہم نے روئے زمین پر تجھے اپنا خلیفہ بنا لیا ہے۔ پس لوگوں میں عدل سے
حکمرانی کر۔ اور حرص و ہوا کی پیروی نہ کرنا۔ کیونکہ یہ تجھے راہ خدا سے گمراہ کر دیگی۔ اور جو
لوگ راہ خدا سے بھٹک جاتے ہیں۔ ان کے لئے اس کے عوض روز قیامت کو بڑا سخت
عذاب ہوگا) پیغمبر خدا صلی اللہ علیہ وسلم فرماتے ہیں۔ ”السلطان ظل اللہ فی
الارض یادى الیہ کل مظلوم“ ”بادشاہ روئے زمین پر اللہ تعالیٰ کا سایہ ہوتا
ہے۔ ہر ایک مظلوم اسی کی پناہ میں آتا ہے“

واضح رہے۔ کہ سلطنت روئے زمین پر اللہ تعالیٰ کی خلافت اور نیابت ہے۔
اور پیغمبر خدا صلی اللہ علیہ وسلم نے بادشاہ کو اللہ تعالیٰ کا سایہ فرمایا ہے۔ اس کے بھی معنی
خلافت ہی کے ہیں۔ اس واسطے کہ عالم صورت میں جب کوئی شخص کوٹھے پر ہو۔ اور اس
کا سایہ زمین پر پڑے۔ تو وہ سایہ اسکی ذات کا خلیفہ ہوتا ہے۔ اور وہ سایہ اسی شخص
کا کہلاتا ہے۔ اور کہتے ہیں۔ کہ یہ فلاں شخص کا سایہ ہے۔ اور جو کچھ اس شخص کی ذات
اور صفات میں ہوتا ہے۔ اس کا اثر عکس کے طور پر اس سائے میں ظاہر ہوتا ہے
یہ ایک بڑا بھید ہے ”ان اللہ خلق ادم علی صورتہ“ اللہ تعالیٰ نے آدم کو
اپنی صورت کا سا بنایا، کا اشارہ بھی اسی باکے میں ہے۔ اور اللہ تعالیٰ نے اپنے لطف
کے سرا سے ایک سر ہما میں جو ایک کمزور سا پرند ہے۔ رکھا تو دیکھ کہ اس کے سائے
میں کیا خاصیت آگئی۔ اسکی یہ تاثیر ہے۔ کہ جس پر اس کا سایہ پڑے وہ بادشاہ ہو جاتا
ہے۔ پس حقتعالیٰ جب کمال عنایت الہی سے بندے کو تمام مخلوقات سے برگزیدہ
کرے۔ اور اسے نفل الہی سے مخصوص کرے۔ اور ذات و صفات خداوندی کو عکس
کی قبولیت کی استعداد اسے عنایت فرمائے۔ تو اس ذات مشرف اور گوہر مکرم میں کس قسم کا

اقبال عزت اور کرامت رکھی ہوگی۔ اس شریف ذات اور لطیف عنصر کی ادا نے خاصیت یہ ہے کہ جس لائق یا نالائق پر نظر عنایت کرتا ہے۔ اسے سارے جہان کا مقبل اور مقبول بنا دیتا ہے اور جسے قدر کی نظر سے دیکھتا ہے۔ اسے سارے جہان کا مردود اور بد بخت کر دیتا ہے۔ کسی گذشتہ بادشاہ کی بابت کہتے ہیں۔ کہ وہ کہا کرتا تھا۔ کہ ”نخن الزمان فمن رفعناہ ارفع ومن وضعناہ ارضع“ ہم ہی زمانہ ہیں۔ جسے ہم اونچا کرتے ہیں۔ وہی اونچا ہوتا ہے اور جسے ہم گرا دیتے ہیں۔ وہ گرجاتا ہے یہ بات بلحاظ معنوں کے تو بالکل ٹھیک ہے۔ مگر اس بادشاہ کی نظر حاصل نہ تھی۔ اگر کمال ہوتی تو اپنے آپ کو بہتر نہ خیال کرتا۔ اور ”نخن الزمان“ کی بجائے ”نخن خلفاء الرحمان“ کہتا۔

بادشاہوں کے دو گروہ ہیں۔ ایک دنیاوی بادشاہ دوسرے دینی بادشاہ۔ جو دنیاوی بادشاہ ہیں۔ وہ اللہ تعالیٰ کی صفات لطف و قدر کی صورت ہیں۔ لیکن اپنی صورت ہی میں بند ہیں۔ اور اپنی صفات کی شناخت سے محروم ہیں۔ اللہ تعالیٰ کی صفات قدر کی صورت میں۔ لیکن ان پر ظاہر نہیں ہوتی۔ جیسے کہ چاند کا چہرہ جو اپنے جمال سے خود بخیر ہے۔ اسکے جمال سے دوسروں کو فائدہ پہنچتا ہے۔ جو اسے دیکھتے ہیں۔

خوش باشد عشق خوب روئے
کز خوبی خود خبر ندارد

اور جو دینی بادشاہ ہیں۔ وہ اللہ تعالیٰ کی صفات قدر و لطف کے ظاہر کر نیوالے اور جائے ظہور ہیں۔ جنہوں نے صورت کے طلسم اعظم کو شریعت کی کنجی سے طرقت کی دستکاری کے ساتھ کھولا ہے۔ اور احوال و صفات کے خزانوں اور دنیوں کو جو ان کے وجود کی بنیاد میں گاڑے گئے ہیں۔ حقیقت کی آنکھ سے دیکھ لیا ہے۔ اور ”من عرف نفسه فقد عرف ربه“ جس نے اپنے نفس کو پہچانا اس نے اپنے پروردگار کو پہچان لیا کے خزانے تک پہنچ گئے ہیں۔ اور خلافت ابدی کی سلطنت کے تخت اور ہمیشہ رہنمائی سلطنت کے تخت پر مالک ہو کر بیٹھے ہیں۔ ”واذا رایت نبياً ثبت تعبد و ملکا کعبدا“

ان الله ملوک تحت اظہارہ

دیئے لوگوں کے بادشاہ۔ سلطان۔ دہقان برابر ہیں۔ اگرچہ وہ گڈڑیوں میں ہیں لیکن ان کے دل زندہ ہیں۔ رباعی

مالک زندہ پوشاں سلطان چہ کاروار
در نیم درو نو شاں غا قان چہ کاروار

باجان عشق بازاں غم را چہ آشنائی
برگردن میجا پالاں چہ کار دارد
خوشی سے زندگی بسر کر نیوالے گداگروں کی ہمت کو "غدو ہا شہر اور و احہ شہر"
رجب کسی شہر میں اور شام کو کسی شہر میں اسے شرم آتی ہے۔ کیونکہ ایک لمحہ میں وہ دونوں
جہان کے ملکوں کی سیر کرتے ہیں۔ اور دونوں جہان بھی ان کی جاگیر کے لائق نہیں۔ یعنی

ہر کجا شہر است قطع من است
گر بایراں در بتوراں میروم

صد ہزاراں ترک دارم در ضمیر
ہر کجا خواہم چو سلطان میروم

لیکن بڑی سعادت اور اعلیٰ درجے کی نعمت اس باب میں ہے۔ کہ کسی صاحب
دولت کو دین و دنیا کی سلطنت عنایت کریں۔ تاکہ "وان لنا للآخرۃ والاولیٰ" (اور
ہمارے لئے آخرت ہے۔ اور وہی بہتر ہے) کی خلافت میں دونوں سلطنتوں پر
قابض ہو جائے۔ جس طرح کہ داؤد علیہ السلام کو یہ مرتبہ عنایت ہوا تھا۔ "یا داؤد
انا جعلناک خلیفۃ فی الارض" (..... الخ) اسے داؤد! ہم نے تجھے روئے زمین پر
بادشاہ بنایا ہے) اللہ تعالیٰ جل شانہ نے اس ایک آیت میں دس حکمتیں ثابت کی ہیں۔
اور فرماؤ اول اور بادشاہوں کو فرماؤ دانی۔ حکمرانی۔ آداب سلطنت اور انصاف کے طریقے
کی نسبت متنبہ فرمایا ہے۔

اول۔ یہ فرمایا۔ کہ "انا جعلناک خلیفۃ" (ہم نے ہی تجھے بادشاہ بنایا) اس سے اشارہ
ہے۔ کہ بادشاہ کو اپنی بادشاہی اللہ تعالیٰ کی عنایت کر وہ سمجھنی چاہیے۔ اور سلطنت کو اسکی بخشی
ہوئی خیال کرنی چاہیے۔ کہ "توتی الملک من تشاء" (جسے چاہتا ہے ملک عنایت کرتا

۱۶۴

دوسرے۔ بادشاہ کے لئے یہ تہیہ ہے۔ کہ ہم نے تجھے ملک دیا ہے۔ اور جسے ہم نے دیا
ہو۔ اس سے نہ لے۔ کیونکہ اس سے بھی ایک روز یہ ملک لے لیا جائیگا۔ اور دوسرے کو
دیا جائیگا۔ "وتنزع الملک من تشاء" (اور جس سے چاہتا ہے ملک لے لیتا ہے) اور
اس بات کی کوشش کرے۔ کہ اس فانی اور ستار ملک سے حقیقی ملک حاصل کرے۔ اور
اپنے تیس دنوں جہان میں نیک تعریف اور عمدہ جزا سے محروم نہ کرے۔
تیسرے۔ یہ کہ بادشاہی کو اللہ تعالیٰ کی نیابت اور خلافت سمجھے۔ اور خلق خدا سے
خوش اخلاقی اور خوش سلوئی سے پیش آئے۔

چوتھے فرمایا ہے۔ "فاحکمہ بین الناس بالحق" اس سے اس بات کی طرف اشارہ ہے۔ کہ خلق خدا میں خود اپنی ذات سے حکمرانی کرے۔ اور جہاں تک ہو سکے عیبت کے کاروبار اور احکام کو دوسروں کے سپرد نہ کرے۔ کیونکہ سلطنت کے نوابوں اور امیروں کو رعایا پر وہ شفقت نرزی اور مہربانی رعایا پر نہیں ہوتی۔ جو خود بادشاہ کو اس کے حال پر ہوتی ہے۔ اس واسطے کہ جو شفقت و رحمت پانچ گروہوں کو پانچ گروہوں پر ہوتی ہے۔ وہ ان کے غیر پر نہیں ہوتی۔ اول خدا کی رحمت بندے پر۔ دوم نبی کی نرعی امت پر۔ سوم بادشاہ کی شفقت رعیت پر۔ چہارم والدین کی محبت فرزندوں سے۔ پنجم شیخ کی عزت مرید پر۔

چھٹے۔ جب حکومت راستی سے کرے۔ تو فرمان حق کے مطابق کرے۔ اور اللہ تعالیٰ کی خاطر کرے۔ نہ کہ خلقت کی خاطر۔

ساتویں۔ فرمایا ہے۔ "ولا تتبع الہوی" یعنی خواہشات نفسانی کی پیروی کسی حالت اور کسی کام میں نہ کرے۔ جو شخص کسی قسم کی تابعداری خواہش کی کریگا۔ وہ کسی طرح بھی کوئی اور کام محض اللہ تعالیٰ کی خاطر نہیں کر سکیگا۔ اس میں ضرور خواہش ملی ہوگی۔ اس واسطے کہ جب حرص وہو امر پر غالب ہوتی ہے۔ تو اس کے اوامر و نواہی پر وہی حرص ہوا قابض ہوتی ہے اور حرص ہوا سے ہمیشہ اللہ تعالیٰ کے فرمان کے برخلاف ظلمہ میں آتا ہے۔ اور کوئی کام جو اس کے برخلاف نہ کیا جائے۔ وہ اللہ تعالیٰ کو پسند نہیں آتا۔ خدائی کا دعویٰ بھی کیا تھا۔ تو اسی خواہش نے کیا تھا۔ جیسا کہ اللہ تعالیٰ نے فرمایا۔ "اخرایت من اتخذ اللہ ہواہ" کیا تو نے اس شخص کو دیکھا جس نے حرص و خواہش کو اپنا معبود ٹھہرایا۔ اگر فرعون نے خدائی کا دعویٰ کیا۔ تو خواہش کے سبب۔ اگر بنی اسرائیل نے پھڑے کی پرستش کی۔ تو خواہش کے سبب۔ اگر ایک قوم نے بتوں کو خدانا تو خواہش کی وجہ سے۔ پیغمبر خدا صلی اللہ علیہ وسلم فرماتے ہیں۔ "ما عبد الہ البغض علی اللہ من الہوی" حرص سے بڑھ کر کسی معبود کا کوئی بندہ اللہ تعالیٰ سے بغض نہیں کرتا اور حقیقت یہ خواہش ہی ہے۔ جو خدا انگریز ہے۔

لے ہوا مانے تو ہوا انگریز
و لے خدایان تو خدا آزاد

آنکھوں پھڑکا ہر کیا۔ کہ حرص کی پیروی کرنا راہ خدا سے بھٹک جانا ہے۔ "فیضک عن سبیل اللہ" اور حرص وہو امر کی مخالفت کرنا راہ خدا پر چلنا ہے۔ "و نھی النفس عن الہوی

فان الجنة هي المادي، (اور نفس کو خواہشات سے روکا پس اس کا ٹھکانا جنت ہے)۔
 لوہے۔ فرمایا ہے۔ ان الذين يضلون عن سبيل الله لهم عذاب شديد
 بما استنوا يوم الحساب "اس سے یہ اشارہ ہے۔ کہ جو شخص خدا کی راہ سے بھٹک جائے۔
 اور حرص ہو ا کا منلو ب ہو جائے۔ ایسی حالت میں اگر وہ اسی پر تلا رہے۔ تو اس سے کفر
 لازم آتا ہے۔ جس کے سبب وہ سخت عذاب میں مبتلا ہوگا۔ اس واسطے کہ کفر کی مراد ہے۔
 آخرت کا بھول جانا۔ اور اللہ تعالیٰ کا فراموش کر دینا نہایت سخت عذاب ہے۔ واللہ اعلم
 الله فنبههم" (وہ اللہ تعالیٰ کو بھول گئے۔ اور اللہ تعالیٰ ان کو بھول گیا)۔

دسویں۔ حق تعالیٰ نے پھر یہ بات واضح کر دی۔ کہ نبی ہو کر بھی جہان کی بادشاہی کر سکتے
 ہیں۔ اس طرح پر کہ حکمرانی۔ جہانگیری اور عدل گستری کے حقوق کو بھی ملحوظ رکھے۔ اور
 رعیت پروری کرے۔ اور ساتھ ہی راہ دین کے سلوک اور معاملات شرع کے حفظ مراتب
 بجالائے۔ اور ولایت کی رسموں اور نبوت کی شرطوں کو بجالائے۔ تاکہ بادشاہوں اور
 فرمانرواؤں کو اس بہانے کا موقع نہ ملے۔ کہ ہم تو دنیاوی سلطنت اور رفاہ عام کے امر
 میں رہ کر دینی فائدوں اور سلوک کے نفعوں سے محروم رہ گئے۔ بلکہ اصل بات تو یہ ہے۔
 کہ اللہ تعالیٰ کی عبادت کر نیکی کے لئے رب سے کامل فریب ہے۔ اور قرب حق کا سب سے اعلیٰ وسیلہ
 ہے۔ حضرت سلیمان علیہ السلام نے اسی بات کو مد نظر رکھ کر ملک کی درخواست کی تھی۔ اور علم
 اور نبوت نہیں مانگا تھا کی خواہش نہیں کی تھی۔ رب ہب لی ملکاً لا ینبغی لاحد من بعدی
 اے پروردگار! مجھے ایسا ملک عنایت کر جو میرے بعد کسی کو نصیب نہ ہو) اس میں حسب
 ذیل فوائد اور حکمتیں تھیں۔

اول۔ بادشاہ ہونا اللہ تعالیٰ کی صفت ہے۔ اور علم اور نبوت اس کے علاوہ ہے اور
 مؤخر الذکر دونوں بندگی کی علامت ہیں۔

دوسرے۔ انہوں نے یہ مانا تھا۔ کہ جب سارا ملک ہو جائیگا۔ تو علم و نبوت بھی اسی میں
 شامل ہونگے۔ جیسا کہ آدم علیہ السلام کو جب خلافت عطا ہوئی۔ تو اس میں علم اور نبوت بھی شامل تھے
 "انی جاعل فی الارض خلیفہ" (میں روئے زمین پر ایک بادشاہ بناتا ہوں) اور یہ نہ فرمایا
 کہ میں کوئی پیغمبر یا عالم یا عاقل پیدا کرتا ہوں۔ اور اسی طرح داؤد علیہ السلام کو فرمایا۔ "انا
 جعلناک خلیفۃ" اور "بنیاد مولانا" نہ فرمایا۔ اس واسطے کہ خلافت کی تخت

میں یہ سب کچھ شامل ہے ✦

تیسرے۔ یہ کہ نبوت اور علم کے ساتھ جب سلطنت کی طاقت اور شوکت بھی مددگار ہو۔ تو اس کی تاثیر اور اس کا تصرف پہلے سے ہزار گنا ہو جاتا ہے۔ اور دین کی عزت تلوار کے ذریعے ظاہر کر سکتے ہیں۔ جناب سرور کائنات صلی اللہ علیہ وسلم نے اسلام کے شروع میں اسی وجہ سے یہ دعا کی تھی۔ کہ "اللهم اعز الاسلام بعمر ابی جہل" (اے پروردگار! تو اسلام کو عمر سے یا ابی جہل سے عزت بخش۔ اور اپنی نبوت کو تلوار سے نسبت دی۔) انا النبی السیف" (میں صاحبِ تلوار نبی ہوں) ✦

چوتھے۔ یہ کہ جب بادشاہ حکمرانی میں رعیت کے ساتھ عدل و انصاف سے زندگی بسر کرتا ہے۔ اور ظالموں کو ظلم سے اور بدکاروں کو برے کاموں سے منع کرتا ہے۔ اور کمزوروں کو طاقت دیتا ہے۔ اور طاقتوروں کی تربیت کرتا ہے۔ اور علماء کی عزت کرتا ہے۔ تاکہ علم شریعت کے سیکھنے سکھانے کی انہیں رغبت ہو۔ اور نیک بختوں سے عین اور برکت کا متلاشی ہوتا ہے۔ تاکہ وہ صلاحیت اور عبودیت کی طرف زیادہ مایل ہوں۔ اور امر معروف پر قائم رہیں۔ اور نہی منکر سے باز رہیں۔ اور رعایا کو آسودہ رکھتا ہے۔ تاکہ بندگی میں مشغول ہوں۔ اور آمد و رفت کرنے والوں کے لئے راستے پر امن کرتا ہے۔ اور شہروں سے لعون کافروں کی شرارت کو دور کرتا ہے۔ توجو نیکی۔ طاعت۔ عبادت اور سکھانا اسکی رعایا کرتی ہے۔ اور جو آرام اور فارغ البالی اور خوشحالی جو اس کی رعایا کو حاصل ہوتی ہے وہ سب کچھ اللہ تعالیٰ اس کی نیکیوں کے دفتر میں درج کرتا ہے۔ اور جو ظلم و ستم اور فسق و فجور اور خلافِ شرع کھیل کود سے منع کرتا ہے۔ اور اس کی جھڑکی سے رعیت ان کاموں سے باز آجاتی ہے۔ یہ سب کچھ اسکے لئے بارگاہِ الہی میں قرب کا وسیلہ بن جاتا ہے۔ بلکہ ان میں سے ہر ایک اس کے لئے راہِ حق طے کرنے میں بمنزلہ قدم ہو جاتا ہے۔ تاکہ اگر کوئی اور ایک قدم سے راہِ حق کو طے کرے۔ تو بادشاہ کئی ہزار قدموں سے اُس راہ کو طے کرتا ہے۔ جس طرح رعایا میں سے ہر شخص کسی صنعت و حرفت میں دن رات محنت شاقہ اٹھاتا ہے یا تجارت اور زراعت کرتا ہے۔ اور ان سب کا محصول بغیر تکلیف اور مشقت شاہی خزانے میں لایا جاتا ہے۔ اور سلطنت کی عزت کی وجہ سے سب اس سے فائدہ اٹھاتے ہیں۔ اسی طرح بغیر کسی محنت و مشقت اور معاملات و مجاہدات دینی کے

محمول کے رعیت عادل بادشاہ کے ثواب کے خزانے میں پہنچاتے ہیں۔ یہ نیک نعتی ہر ایک کو حاصل نہیں۔ "ذالك فضل الله يوتيہ من يشاء" (یہ فضل الہی ہے۔ جسے چاہے۔ عطا فرمائے)۔

پانچویں۔ یہ کہ سلطنت اور بادشاہی نفسانی مرادوں کے حامل کرنے اور اس کی شہوتوں اور لذتوں کے پورا کرنے کے لئے ایک کامل اوزار ہے۔ اور جسے نفسانی خواہش پورا کرنے کی قدرت نہ ہو۔ وہ اس خواہش کو پورا نہیں کر سکتا۔ اور اسی سبب سے طاعت میں مشغول ہوتا ہے۔ اگرچہ اس میں بھی ثواب تو بہت ہے۔ لیکن اس شخص کا سانس نہیں جس کے پاس نفسانی خواہشات کو پورا کرنے کا سامان مہیا ہو۔ اور پھر سب کو ترک کر کے خواہشات کے پورا کرنے سے باز رہے۔ اور محض اللہ تعالیٰ کی خاطر ان خواہشات کو ترک کئے رکھے۔ ایسے شخص کو ہر ایک آئے۔ قوت اور قدرت کے سبب جو نفسانی خواہشوں کے پورا کرنے کے لئے اسے حاصل ہیں۔ اور جن سے وہ قرب الہی حاصل کرنا چاہتا ہے۔ ایک خاص قرب۔ درجہ۔ مرتبہ اور عزت بارگاہ الہی میں حاصل ہوتا ہے۔ جو اس کے غیر کو حاصل نہیں ہوتا۔ جیسا کہ حدیث صحیح میں آیا ہے۔ کہ صحابہ کرام میں سے وہ لوگوں نے رسول صلعم کی خدمت بابرکت میں عرض کی۔ کہ یا رسول اللہ "ذهب اهل اللہ ثور والاموال بالفوز التام والنعمة المقیم فی الدنیا والاخرۃ" یعنی ان لوگوں نے نجات ثواب اور دونوں جہان کی نعمتیں حاصل کر لیں۔ آنحضرت نے پوچھا کس طرح؟ انہوں نے عرض کی۔ کہ ہم بھی نماز پڑھتے ہیں۔ اور وہ بھی پڑھتے ہیں۔ روزہ ہم بھی رکھتے ہیں اور وہ بھی رکھتے ہیں۔ لیکن وہ صدقہ اور زکوٰۃ دیتے ہیں۔ اور ہم نہیں دے سکتے۔ پیغمبر خدا صلی اللہ علیہ وسلم نے فرمایا۔ میں تمہیں ایک ایسی بات سکھاتا ہوں۔ کہ جب تم وہ کرو گے۔ تو وہ تمہارے حق میں اس سے بہتر ہوگی۔ کہ ساری دنیا تمہارے قبضے میں ہو۔ اور اسے راہ خدا میں صرف کرو۔ اور کسی شخص کی طاعت تمہاری طاعت کا لگا نہیں کھا سکیگی۔ مگر اس شخص کی جو یہی عمل کرے۔ انہوں نے عرض کی۔ یا رسول اللہ صلی اللہ علیہ وسلم۔ وہ کونسی بات ہے۔ آنحضرت صلعم نے فرمایا۔ وہ یہ ہے۔ کہ ہر نماز فریضہ کے بعد تیس مرتبہ سبحان اللہ تیس مرتبہ الحمد للہ اور تیس مرتبہ اللہ اکبر اور ایک مرتبہ لا الہ الا اللہ پڑھا کر دو۔ انصاری انصاری صحابہ میں سے ایک نے خواب میں دیکھا۔ کہ آنحضرت صلعم اسے فرماتے ہیں۔ کہ اگر

پچھیں مرتبہ سبحان اللہ اور پچھیں مرتبہ لا الہ الا اللہ اور پچھیں مرتبہ اللہ اکبر پڑھو تو بہتر ہوگا۔ اُس
انصاری نے اگر آنحضرت صلی اللہ علیہ وسلم سے سارا خواب عرض کر دیا۔ پیغمبر خدا صلی اللہ علیہ وسلم
نے فرمایا۔ ”افعلوا كما قال الانصاری“ اچھا جیسے یہ انصاری کہتا ہے ویسا ہی کرو۔ اس
کے بعد درویش ہر نماز کے بعد یہی ذکر کیا کرتے۔ پھر صحابہ کرام میں سے جو دو متمند تھے۔ جب
انہوں نے یہ بات سنی۔ تو انہوں نے بھی ایسی ہی عرض کی۔ اور یہی آنحضرت صلی اللہ علیہ وسلم نے فرمایا۔
پھر دوبارہ درویش جناب کی خدمت بابرکت میں حاضر ہوئے۔ اور عرض کی کہ یا رسول اللہ صلی اللہ
علیہ وسلم۔ دو متمند بھی وہی نتیجہ پڑھتے ہیں۔ جو ہم پڑھتے ہیں۔ اور خیرات وغیرہ جو وہ کر سکتے
ہیں۔ ہم نہیں کر سکتے۔ یہ سن کر پیغمبر خدا صلی اللہ علیہ وسلم نے فرمایا۔ ”ذالك فضل الله بوقتيه
من يشاء“ (یہ اللہ تعالیٰ کا فضل ہے جسے چاہتا ہے عنایت کرتا ہے اپنی یہ ایک نصیلت
ہے۔ جو اللہ نے انہیں دے رکھی ہے۔ کہ وہ نفس سے بھی اللہ تعالیٰ کی عبادت کریں اور مال
سے بھی۔ پس سلیمان علیہ السلام نے چاہا کہ نفس۔ مال۔ ملک اور جنوں انسانوں۔ وحشیوں
پرندوں اور کٹیروں۔ کیوڑوں کی رعیت اور دوسرے اسباب سلطنت سے اللہ تعالیٰ کی عبادت
کریں۔ اور ان سب کے ذریعے قرب الہی حاصل کریں۔ کیونکہ جب قدر قرب کے سامان زیادہ
ہونگے۔ اتنا ہی قرب زیادہ ہوگا۔ اور قرب کے درجات اعلیٰ ہونگے۔

چھٹے۔ یہ کہ سلطنت اور حکمرانی نیک و بد صفات کی پرورش کے لئے بڑا زبردست
آلہ ہے۔ اگر ان آلات سے نفس کی پرورش کریں۔ تو بری صفات میں ایسے درجے کو
پہنچ جاتا ہے۔ کہ خدائی کا دعویٰ کرنے لگتا ہے۔ اور یہ بری صفات کی انتہا ہے۔ اور اس
ادنیٰ درجے میں سوائے ان آلات کے نہیں پہنچ سکتے۔ اس واسطے کہ کسی عاجز و
بیگس درویش نے کبھی خدائی کا دعویٰ نہیں کیا۔ کیونکہ اسکے نفس کو تکبر و تجبر اور انا نیت
کی صفات کو بدرجہ کمال پرورش کرنے کے اسباب حیا نہ تھے۔ اور فرعون کے پاس یہ اسباب
پورے پورے طور پر تھے۔ اس واسطے اُس نے نفس کی پرورش تکبر و تجبر اور انا نیت میں
بدرجہ کمال کی جس کا نتیجہ یہ ہوا۔ کہ اس نے ”انا ربکم الاعلیٰ“ (میں تمہارا بڑا خدا
ہوں) کہا۔ اور اس دعویٰ میں سلطنت کو دلیل ٹھیرایا۔ کہ ”اليس لي ملك مصر و هذه
الانهار تجري من تحتي“ (کیا یہ ملک مصر میرا نہیں اور یہ نہریں میرے نیچے نہیں بہتیں) اسی
طرح اگر نفس کو نیک صفات میں انہیں آلات کے ذریعے تربیت کیا جائے۔ تو ایسے

مقام کو پہنچ جاتا ہے۔ کہ اخلاقِ حق سے متخلق ہو جاتا ہے۔ اور صفاتِ ربوبیت سے متصف ہو جاتا ہے۔ اور یہ نیک صفات اور دین کے کمال کی انتہا ہے۔ جیسا کہ سرور کائنات صلی اللہ علیہ وسلم نے فرمایا ہے۔ "بعثت لکم مکارم الاخلاق" (میں اس واسطے پیغمبر بنا یا گیا ہوں کہ عہدِ اخلاق کو مکمل کروں، ان اخلاق کا کمال سلطنت اور حکمرانی کے آلے بغیر نہیں ہو سکتا۔ مثلاً اگر کوئی شخص چاہے۔ کہ اپنے تئیں بخشش کی صفت میں پرورش کرے۔ جو کہ صفتِ حق ہے۔ اور وہی صفت اس میں آجائے۔ جیسا کہ اللہ تعالیٰ نے حکم فرمایا ہے۔ "تخلقوا باخلاق اللہ" (اللہ تعالیٰ کی سی عادتیں پیدا کرو) یہ ایک ایسا حکم ہے۔ جو نہایت واجب ہے۔ بلکہ نبیوں کی شریعت۔ کتابوں کا نازل ہونا۔ اور مختلف مذاہب اور دین سب اسی کمال کے حاصل کرنے کے لئے ہیں۔ جو سوائے بہت سامان اور مرتبہ خرچ کر نیکی پرورش نہیں پاسکتا۔ اور اگر حکم کی صفت کی پرورش کرنا چاہے۔ تو اس کے لئے بھی سلطنت کی قوت اور قدرت درکار ہے۔ تاکہ جب خلق خدا کی طرف سے تکلیف پہنچے۔ تو تحمل کرے۔ اگر اس میں قوت اور قدرت نہ ہوگی۔ تو یہ تحمل اضطراری ہو گا نہ کہ اختیاری۔ وہ علم نہیں بلکہ عجز ہو گا۔ علمِ حق تعالیٰ کی صفت ہے۔ اور عجز خلقت کی صفت ہے۔ اور جب چاہے کہ معاف کرنے کی صفت کی پرورش کرے۔ تو اس کے لئے بھی غلبہ اور قدرت درکار ہیں۔ تاکہ مجرموں کے قصوروں سے درگزر کرے۔ اور صفتِ حق سے موصوف ہو کر محبوبِ خدا ٹھیرے۔ "ان اللہ عفو یحب العفو" (اللہ تعالیٰ خود معاف کرتا ہے اور معاف کرنے کو عزیز جانتا ہے) یہ سب کچھ لطفِ حق کی صفات ہیں۔ اب اگر وہ قہرِ حق کی صفت سے متصف ہو۔ تو اس کے لئے بھی سلطنت اور حکمرانی درکار ہے۔ تاکہ کافروں اور اہل نفاق اور اہل بدعت کا اچھی طرح قلع قمع کر کے چیا کہ فرمایا ہے۔ "لیعذاب اللہ المنافقین والمنافقات والمشرکین والمشکات" (اللہ تعالیٰ منافق اور مشرک مردوں اور عورتوں کو ضرور عذاب دیگا) اور یہ بات یہی لڑائیاں لڑنے۔ کفار کی ولایتوں کو قمع کرنے۔ اہل ظلم و فسق کو سزا دینے۔ کمزور مظلوم کا نقصا طاقتور ظالم سے دلانے۔ ہرزوں اور چوروں کو دور کرنے۔ گنہگاروں پر شرعی احکام استعمال کرنے۔ خونوں سے خون کا بدلہ لینے۔ ملکوں میں ملک کی حفاظت۔ رعایا کی مصلحت اور فساد کے دور کرنے کے لئے بے دھڑک حکمرانی کرنے اور اس قسم کی باتوں سے حاصل ہوتی ہے۔ اور اگر کوئی چاہے۔ کہ رحمت۔ راحت اور عاطفت کی صفات سے موصوف ہو۔ تو اس کے

لئے بھی بڑی وسیع سلطنت درکار ہے۔ تاکہ عایا بہت ہو۔ اور خزانہ وافر جس سے ہر ایک
 گروہ پر اسکے استحقاق کے موافق شفقت۔ نرمی اور مہربانی کر سکے۔ اور ان صفات میں اپنے
 کمال کو پہنچ جائے۔ بندے کے لئے عبودیت حق۔ درجات کے حاصل کرنے۔ قرب کے
 پالینے اور مقامات کے سلوک میں سبے زبردست آگے انسان کی ہمت ہے۔ کیونکہ
 دوسری صفات کے ذریعے حقیقی کی بارگاہ کی سیر کر سکتے ہیں۔ کہ ”المزلیطیر بہمنۃ
 الطایر بجناحیہ“ (مرد اپنی ہمت سے اسی طرح پرواز کرتا ہے جس طرح پرندے
 اپنے دونوں بانٹوں سے) اور تمام نیک خلاق اور صفات ہمت ہی کے ذریعے کمال
 کو پہنچائی جاسکتی ہیں۔ پس ہمت کی پرورش اچھی طرح سے سلطنت ہی کی صورت میں
 ہو سکتی ہے۔ کیونکہ اس میں مال۔ نعمت۔ دولت۔ سرداری۔ مرادوں پر فتح پانا اور قسم قسم
 کی نعمتیں اور آسائشیں حاصل ہوتی ہیں۔ ان میں سے کسی کی طرف بھی توجہ نہ کر کے
 حیوانی۔ بشری۔ اور ڈھور ڈانگروں کی سی خواہشات سے فائدہ نہ اٹھائے اور نہ ان
 میں سے کسی ایک کی طرف مائل ہو جائے۔ اور طبیعت اور خواہش کے موافق عمل
 نہ کرے۔ بلکہ سب سے روگردانی کر کے فرمان حق اور قانون شریعت کی پیروی کر کے
 دین کی راہ پر متقل ہے۔ اور ہمت کو ان سب سے متبرار رکھے۔ تاکہ حضرت ابراہیمؑ قبل اللہ
 کی طرح ان تمام کے شرک سے خلاصی پائے۔ کہ ”انی بڑی ہمتش کون“ بلکہ دشمنی کی
 نگاہ سے سب کی طرف دیکھے۔ ”فانہم عددی اکادب العالمین“ اور ہمت بلند
 رکھے۔ اور ان سب میں نہ پھنسا ہے۔ بلکہ دل اللہ تعالیٰ کی طرف لگائے ”وانی وجہت
 وجهی للذی فاطر السموات والارض حنیفاً وما انا من المشرکین“ میں نے اپنا
 رخ اُس کی طرف کیا ہے۔ جس نے زمین آسمان پیدا کئے۔ اور میں شرکوں میں سے نہیں رہا
 خواہم کہ مرا باغم او خوباشد
 ہاں اے دل پے غم غم اور برگیر
 گر دست و ہد غمش چہ نیکو باشد
 تا در نگر ی خود غم او ارا باشد
 جب ہمت بدرجہ کمال پرورش پا سکتی ہے۔ تو تمنائے حق کا مقام حاصل ہوتا ہے۔
 جو صاحب سلوک کے لئے رب سے شریف مقام ہے۔ جب تک پیغمبر خدا صلی اللہ علیہ وسلم
 نے علو ہمت میں کمالیت کا درجہ حاصل نہ کیا۔ ”ما زاع البصر وما طغی“، ”انہ اسکی آنکھ چوکی۔
 اور نہ اُس نے نافرمانی کی جناب کو“ ”ووجدک عائلاً فاغنی“ اور تم کو مفلس پایا تو اُس نے

غنی کر دیا۔ کہ غنا کے درجے کا استحقاق حاصل نہ ہوا۔ حضرت سلیمان علیہ السلام اس واسطے کہ بہت
 کو سلطنت حکومت مال و دولت اور نعمت سے پرورش کریں۔ خود دست مبارک سے
 زنبیل سیا کرتے تھے۔ اور اس کی قیمت سے سادی غذا حاصل کیا کرتے تھے۔ اور وہ بھی
 کسی شکستہ حال درویش کو کھلا دیا کرتے اور فرماتے "مسکین جالسا مسکینا" (مسکین مسکین کا
 ہمنشین ہے) اگر کوئی شخص یہ سوال کرے کہ جب ملک اور سلطنت سے اس قسم کے فائدے
 حاصل ہو سکتے ہیں۔ اور اس سے قبولیت اور قرب حق حاصل ہوتے ہیں۔ تو پھر تم میرا خدا
 صلے اللہ علیہ وسلم کو کیوں سلطنت نہ دی گئی۔ تاکہ سرور کائنات صلی اللہ علیہ وسلم اس کے سبب
 اور زیادہ قرب حق حاصل کرتے۔ اور اخلاق اور صفات کی پرورش اور اچھی طرح کر سکتے۔
 اس سوال کے دو جواب ہیں۔ اول یہ کہ اللہ تعالیٰ کے خاص بندوں کے دو گروہ ہیں۔ ایک
 نازنین۔ دوسرے نیازمند۔ نازنینوں کو تو بن مانگے مقصود عطا ہوتا ہے۔ اور ان کو

اس کے حصول کے اسباب کی تکلیف سے بری رکھا جاتا ہے۔ شعر

خلیلی هل البصر تها وسعتی باکرام من مولیٰ عیشی الی عبد

(اے میرے دوستو! کیا تم نے میرے آقا (خدا) سے بڑھ کر کوئی کریم دیکھا یا سنا ہے۔ جو بندے
 کی طرف خود آتا ہے) *

اتی زائراً من غیر وعدہ وقال لی اصولک عن تعذیب قلبک بالعدل

وہ بغیر کسی وعدہ کے میرے پاس آیا اور کہنے لگا۔ کہ میں تیرے دل کو وعدہ کے غدا سے بچاتا ہوں) *
 اور نیازمندوں کو اس وقت ان کی حاجت دی جاتی ہے۔ جب وہ خواہش کرتے
 ہیں۔ اور نیز اس کے حاصل کرنے کا احسان بھی ان پر ہوتا ہے۔ ان دونوں کی مثال
 ایسی ہے۔ جیسے کوئی شخص بڑی محنت و مشقت سے تیرا کمان مانگے۔ اور جب اسے
 بچائے۔ اور وہ شکار کو جاوے اور کلیفیں اٹھائے۔ اور کئی ایک تیر جانوروں پر پھینکے
 تب کہیں اسے شکار ہاتھ آئے۔ اور دوسرے شخص کو کوئی شخص مرغابی عنایت کرے۔ یا ایسا
 باز سپید دیدے۔ جو بجائے خود شکاری ہے۔ اور اسی شخص کو خود کسی قسم کی تکلیف نہ کرنی
 پڑے۔ پس آنحضرت صلعم بارگاہ الہی کے نازنین تھے۔ چنانچہ اللہ تعالیٰ آنحضرت کی جان اور
 سر کی سوگند کھایا کرتے تھے۔ کہ "امرک تیری عمر کی قسم یعنی تیری جان کی قسم۔ جو مقصود و سلطنت
 اور حکمرانی سے حاصل ہونا تھا۔ وہ بغیر طلب محنت و مشقت اور احسان کے خود ہی اللہ تعالیٰ نے

آنحضرت صلعم کو عطا فرمایا تھا۔ ”وکان فضل اللہ علیک عظیماً“ (بیشک اللہ تعالیٰ کی تم پر بڑی ہی مہربانی تھی) اس فضلِ عظیم سے مراد مخلوق باصلاح حق ہونا ہے۔ جو آنحضرت صلعم میں درجہ کمال تھا۔ اور سو طرح کی ناز برداری بھی فرمائی۔ ”وانک لعلی خلق عظیمہ“ جب مرغ وصال کو مہتر موسیٰ علیہ الصلوٰۃ والسلام نے ”ادنی انظر الیک“ کے تیر مکان سے شکار کرنا چاہا۔ تو نہ کرے کیونکہ اس مرغ وصال کو ”لن ترانی“ کے کبرائی اوج کی عزت حاصل تھی۔ لاکھوں لطف اور اعزاز سے اسے سرور کائنات صلی اللہ علیہ وسلم کے باز کی شست میں دیا۔ کہ ”المد توالی ربک“ اگر بغیر حقیقت دیکھا جائے۔ تو آنحضرت خود ہی اس جال کا شکار بھی تھے۔ اور ایسے پرند کے شکاری بھی تھے۔ جو ”انا من اللہ“ کے گھونٹلے سے اڑ کر شکاری کی صورت میں ”الی الاحمر الاسود“ کائنات کے گرد پرواز کرتا تھا۔ نہ اس طرح کہ جیسے باز کے پر۔ اس واسطے کہ اسکے پروبال کائنات میں نہیں سما سکتے۔ وہ خود ہی مرغ تھا اور خود ہی دانہ اور خود ہی شمع تھا۔ اور خود ہی پروانہ۔ رباعی

مادر غم عشق نغمہ ساز خویشیم شوریدہ و سرگشتہ کار خویشیم
محت زدگان روزگار خویشیم میاد انیم دہم شکار خویشیم

حضرت سلیمان علیہ السلام کو پہلے ”ہب لی ملکاً“ کی درخواست کے مطابق بڑے احسان سے سلطنت کی اونٹنی کی مہار نیاز مندی کے ماتھ دی گئی۔ اور درمیان میں بازخواست کی تکلیف دی گئی۔ ”والقینا علی کرسیہ جسدًا“ اور آخر کار ”انی لجمیت حب الخیر“ میں مبتلا کیا۔ اس سے کس بات کی طرف اشارہ ہے۔ یہ ہے۔ کہ چونکہ وہ نیاز مند تھے۔ اور انہوں نے خواہش کی تھی۔ اس لئے انہیں اتنی باز پرس ہوئی۔ مگر چونکہ پیغمبر خدا صلی اللہ علیہ وسلم ”اسری بعد کا“ کے نازین تھے۔ اس لئے جب سلطنت کے مقام سدرہ میں دونوں جہان آنحضرت صلعم کے روبرو پیش کئے گئے۔ تو جناب نے آنکھ اٹھا کر بھی انکی طرف نہ دیکھا۔ اور فرمایا ”یا طالب الدنیا لتب فترکھا ابرا ابرا“ (اے دنیا کے طالب اس سے بیزار ہو۔ اور اسے چھوڑ دے۔ بری ہو جا۔ بری ہو جا) فرد

چنداں مروت است اندو ادن درناست دن ہزار چند انست

جبکہ نازینہ کی داو ”ما زاغ البصر وما طغی“ کے بھید میں بدرجہ کمال دی۔ اس لئے دونوں جہان کے مقصود بغیر کسی محنت اور تکلیف اور طلب کے خود بخود عطا کئے گئے۔ کہ

لقد ساری من آیات دبه الکبریٰ شیخ ابو سعید فقاح اسی واسطے بارگاہ الہی میں عرض کیا کرتے تھے۔ کہ اے پروردگار! مجھے روٹی دے۔ گاؤں نہ دے۔ اور انگور دے نہ دے۔ جو اب روم۔ یہ کہ پیغمبر خدا صلی اللہ علیہ وسلم ”مخن الاخر ون السابقون“ کے گرم رو تھے۔ جو مقامات تمام انبیاء علیہم السلام نے اپنی ساری عمر میں عبور کئے اور پھر بھی ایک خاص ہی مقام میں ہے۔ جیسا کہ آدم صفوت میں نوح دعوت میں ابراہیم خلعت میں موسیٰ مکالت میں۔ عیسیٰ کلمہ میں۔ داؤد خلافت میں۔ اور سلیمان سلطنت میں علیہم الصلوٰۃ۔ ان سب کو آنحضرت صلعم نے تھوڑی مدت میں عبور کر لیا تھا۔ کہ ”اولئک الذین ہدنا فیہذا اہد اقتدا“ (یہ وہ لوگ ہیں جن کی رہنمائی اللہ تعالیٰ نے کی ہے۔ پس تو ان کی ہدایت کی پیروی کر۔ اور ان سب سے آگے بڑھ گئے۔ کہ ”مخن الاخر ون السابقون“ اور ایسے مقامات میں پہنچے جہاں کوئی نہ پہنچا۔ اور ایسے فضائل کا ذائقہ چکھا جو کسی نے نہ چکھا تھا جیسا کہ فرماتے ہیں ”فضلت علی الانبیاء بستت“ چھ چیزوں سے انبیاء پر مجھے فضیلت حاصل ہے۔ درحقیقت یہ شعر آنجناب کے حق میں درست ہے۔ رباعی

آنم کہ چون منم بگیتی درو بس
پیمودہ را ہے کہ نہ پمانید کس
نابودہ مقیم در مقامے نفس
جائے کہ نہ جاؤ بودہ پیش ز پس

جو مقامات۔ درجات اور کمالات تمام انبیاء علیہم السلام کو دئے گئے۔ وہ سب کے سب آنحضرت صلعم کو حاصل تھے۔ اور چھ چیزوں سے سب پر فضیلت تھی۔ ان میں سے ایک یہ ہے۔ کہ ”بعثت الی الاحمر و الاسود“ ہر ایک پیغمبر کو کسی خاص قوم کے لئے مبعوث کیا۔ لیکن آنحضرت کو تمام امت کے لئے۔ اور تمام دنیا کی سلطنت و حکومت آنجناب کے پیش کی گئی۔ کہ ”خیرت بین ان اکون ملکا انہیا و بین ان اکون فقیرا بنیا فاخترت ان اکون بنیا فقیرا اجوع یومًا و اشبع یومًا“ (مجھے اس بات کا اختیار دیا گیا۔ کہ خواہ میں بادشاہ پیغمبر بنوں۔ خواہ فقیر پیغمبر۔ سو میں نے فقیر پیغمبر ہونا پسند کیا۔ تاکہ ایک دن بھوکا رہوں۔ اور ایک دن پیٹ بھروں) اور نیز فرماتے ہیں کہ ”او نبت بمفاتیح حزا سن الارض“ یعنی روئے زمین کے خزانوں کی چابیاں مجھے دی گئیں۔ اور حکم ہوا کہ اگر تو چاہے۔ تو ایسا بھی ہو سکتا ہے۔ کہ نیکے کے تمام پہلو سونا بن

جائیں۔ اور جہاں تو جاتے۔ تیرے ساتھ ساتھ چلیں۔ میں نے کچھ بھی قبول نہ کیا۔ اس لہجہ میں
 کے سارے ملک میری امت کو وٹے گئے۔ کہ ”رویت فی الامراض فاریت مشارقھا و
 مغاربھا سیبلغ ملک امتی ساری لی منھا“ مجھے زمین دکھائی گئی۔ اور میں نے اس
 کے مشرق اور مغرب کو دیکھا۔ غنقریب ہی میری امت ان ملکوں کو لے لیگی جو مجھے دکھائے گئے
 ہیں۔ اولاد آدم میں سے سردار بننے کی سلطنت تمام انبیاء میں سے خاص میرا ہی حصہ ہے میں
 ان سب سے بڑی جلدی گذر گیا۔ اور کسی کی طرف مائل نہ ہوا۔ اور کہیں توقف نہ کیا۔ کہ ”اناسید
 دلا آدم ولا فخر“ جب یہ سلطنتیں مجھے حاصل ہو گئیں۔ تو جو کچھ ان کا خلاصہ اور مغز تھا۔ وہ میں نے
 ہمت کی پرورش اور اسواٹے حق کی طرف بے التفاتی سے لے لیا۔ اور باقی جو کچھ چھلکا اور فضلہ
 تھا وہ یا دشاہی صورت سے جو کہ تکبر اور تجبر کا گھر ہے۔ پھینک دیا۔ کہ ”صالی والدنیا“ اور باقی
 جو بات اور بہت سے ہیں۔ لیکن انہیں پر اکتفا کیا جاتا ہے۔ تاکہ طول نہ ہو جائے پس تحقیق
 ہو گیا۔ کہ بادشاہی سلطنت اور مال بارگاہ الہی میں قرب حاصل کرنے کا بڑا بھاری وسیلہ
 ہے۔ اور یہ کہ درحقیقت سلطنت خلافت حق ہے۔ اور یہی سبب ہے۔ کہ بادشاہ
 ظل اللہ ہوتا ہے۔ کیونکہ ہر چیز کا سایہ اس چیز کا خلیفہ ہوتا ہے۔ لیکن یہ سایہ ہونا اور
 خلافت اس وقت حاصل ہوتی ہے۔ جبکہ اس میں یہ صفات بھی پائی جاتی ہوں۔ اسی واسطے
 ظل اللہ کی تفسیر میں منسرایا ہے۔ ”یاوی الیہ کل مظلوم“ (سارے مظلوم اس
 کی پناہ ڈھونڈتے ہیں) یعنی بادشاہ سارے مظلوموں کی پناہ گاہ ہے۔ تاکہ ان پر کسی قسم کا
 ظلم و ستم نہ ہونے پائے۔ لیکن جب بادشاہ ہی کی طرف سے ظلم و ستم ہونے لگے۔ تو وہ ظل اللہ
 اور خلیفہ حق کس طرح ہو سکتا ہے۔

دار و چو سبب درو شد اینجا چو میدت زایل شد بن عارضہ و صحت بیمار

مطلب یہ ہے۔ کہ بادشاہوں کو دو قدموں سے سلوک حاصل ہوتا ہے۔ ایک قدم خدا
 کے ساتھ راست رکھنا۔ اور ایک قدم خلقت سے انصاف سے پیش آنا۔ جو قدم اللہ تعالیٰ
 کے ساتھ ہے۔ وہ یہ ہے۔ کہ فرمان حق پر قائم ہے۔ اور خواہشات کی پیروی سے کنارہ کشی
 کرے۔ اور سلطنت کے مال و اسباب کو کلہ کے دشمنوں اور دین و مذہب کو تقویت دینے
 میں خرچ کر کے سلطنت کی نعمت کا شکر ادا کرے۔ اور سلطنت اور حکومت کے درجات اور
 قرب کا وسیلہ بنائے۔ نہ کہ ان آلات سے دنیا پر فتنوں ہو جائے اور نفسِ امارہ کی خواہشوں کو

کو پورا کرنا ہے۔ بلکہ اسے چاہیے۔ کہ ہر لحظہ اور ہر دم عالی ہمتی کے سبب جمال حضرت کے شوق میں تپتا اور آحضرت دونوں کا خیال بر طرف کرے۔ غزل

کیمیائے عشق اور خونِ لہا سنا بند
عاشقانِ در طلب میں رو جانا ہا خند
غیرت سلطانی عشقش چون سر معلوم شد
حجرہ دل فاس بسودا او پر دہمتند
درگدشتہ از زمان از مکان مرغان او
در ہوا بے نیازی آشیانہا ساختند

لیکن جو خلقت کے ساتھ قدم رکھنا ہے اس سے یہ مراد ہے۔ کہ رعایا کو دولت کی پناہ میں رکھا جائے۔ اور عمدہ طور پر نگہبانی کی جائے۔ اور حکمرانی کی جگے۔ انصاف اور عدل کے ذریعے عبودیت کی داد دی جائے۔ اور سلطنت میں جو اہل علم اور معرفت ہوں۔ ان کے ساتھ احسان اور نیکی کی جائے۔ اور ظالموں اور بدکاروں کو ظلم اور بُرے کام سے روکا جائے۔ جب یہ دونوں قدم صدق سے رکھے جائیں۔ اور بادشاہی میں بندگی کی داد دی جائے۔ تو اللہ تعالیٰ اپنے الہی فضل و کرم اور عنایت سے صفات الوہیت میں اس کی راہ کھول دیتا ہے۔ اور ایسا ہونی سے وہ بارگاہِ الہی میں باریاب ہو جاتا ہے۔ کہ ”خطوتان قد وصلت“ ایسی حالت میں وہ موجودات کا خلاصہ اور کائنات کا برگزیدہ ہو جاتا ہے۔ اور اسے خلافت کا مرتبہ اور ظلِ الہی کا درجہ بلجا تا ہے۔ اور اس شخص کا وجود لطف ربوبیت کی صفات کی صورت بن جاتا ہے۔ اور ”من الملک الحی الذی لایموت الی الملک الحی الذی لایموت“ (زندہ اور نہ مرنے والے بادشاہ سے زندہ اور نہ مرنے والے بادشاہ کی طرف) کے خطاب کا مستحق ہو جاتا ہے۔ دنیاوی فانی چھوٹے جہان سے آخری باقی بڑا جہان اسے مل جاتا ہے۔ کہ ”واذا ریت شہد رایت نعیمًا و ملکًا کبیرًا“ جب تو بہشت کی مجموعی حالت کو دیکھے۔ تو تجھ کو اس میں ہر ایک قسم کی نعمت اور بڑی سلطنت کا ساز و سامان دکھائی دیکھا۔ بادشاہوں کے احوال اور ان کی خصلتوں کا باقی حال انشاء اللہ تعالیٰ دوسری فصل میں بیان کیا جائے گا۔

فصل - ۲

بادشاہوں کے احوال اور رعایا میں سے ہر گروہ سے آنکے سلوک اور خلق خدا کے احوال پر انکی شفقت کے بیان میں {
اللہ تعالیٰ جل شانہ فرماتے ہیں۔ "ان اللہ یا مہرکم بالعدل والاحسان وایتنا ذی القربی

دینی عن الفحشاء والمنکر والبغی یعظک لعلک تذاکرون“ (بیشک اللہ تعالیٰ عدل احسان اور قریبیوں کی مدد کرنے کے لئے حکم کرتا ہے۔ اور فحش منکرات اور کفری سے منع فرماتا ہے یہ تمہارے لئے نصیحت ہے۔ تاکہ تم اس کی یاد کرو) *

اور پیغمبر خدا صلی اللہ علیہ وسلم فرماتے ہیں۔ ”ان افضل عباد اللہ عند اللہ یوم القیامتہ امام عادل ورفیق وان اشرف عباد اللہ منزلتہ یوم القیامتہ امام جابر حرق“ (بے شک قیامت کے دن اللہ تعالیٰ کے نزدیک اللہ تعالیٰ کے بندوں میں اس شخص کا مرتبہ بڑا ہوگا جو عادل اور رفیق المم ہو۔ اور قیامت کے روز سب شریف خدا کے نزدیک وہ شخص ہوگا۔ جو ظالم اور جابر امام ہو۔) *

واضح رہے۔ کہ ہر بادشاہ کی تین حالتیں ہوتی ہیں۔ اول اس کی حالت اپنے نفس کے ساتھ۔ دوسری رعایا کے ساتھ۔ تیسری اللہ تعالیٰ کے ساتھ۔ ان میں سے ہر حالت میں تین باتوں کے لئے مامور ہے۔ اور تین باتوں سے اسے منع کیا گیا ہے۔ جن کے لئے مامور ہے۔ وہ عدل۔ احسان اور ایتار ذی القربی ہے۔ اور جس سے منع کیا گیا ہے۔ وہ فحش۔ حکم۔ اور بغی (نافرمانی برداری ہے۔ جیسا کہ آیت مذکورہ سے ظاہر ہے۔ بادشاہ کی مذکورہ بالا تینوں حالتوں میں ان تینوں کے کچھ اور ہی معنی ہیں۔ جو اس حالت کے مناسب ہیں۔ پہلی حالت میں جو بادشاہ کو اپنے نفس سے ہے۔ اس میں عدل سے مراد یہ ہے۔ کہ اپنے نفس سے توحید حاصل کرے۔ اور احسان سے یہ مراد ہے۔ کہ اپنے فرائض منصبی کو بھٹیک بھٹیک ادا کرے۔ اور ایتار ذی القربی سے مراد یہ ہے۔ کہ اپنے اعضاء کے حقوق کو ملحوظ رکھے۔ اور نفس سے دشمنی دل کی نگہبانی اور ظاہری اور باطنی جو اس کی حفاظت کرے۔ تاکہ ان میں سے ہر ایک کو اسی کام میں لگائے۔ جس کے لئے وہ مامور ہے۔ اور جس سے منع کیا گیا ہے۔ اس سے ہٹائے رکھے۔ اور فحشاء منکر اور بغی سے مراد ناپسندیدہ۔ ناشائستہ افعال۔ اقوال اور احوال مراد ہے۔ کہ حسن سے ظلمت۔ حجاب۔ اور دوری پیدا ہوتی ہے۔ اور جن سے اور بری بڑی صفات پیدا ہوتی ہیں۔ مثلاً جھوٹ۔ چغلی۔ بہتان۔ گالی۔ فحش بچنا۔ زناء۔ بدکاری۔ کفر۔ سخت دلی۔ غصہ۔ حرص۔ حسد۔ تکبر۔ خود پسندی۔ بد خوئی۔ تندہی۔ ظلم و ستم۔ اور جو روح جفا وغیرہ وغیرہ۔ جب تک بادشاہ اپنی خاص الخاص بادشاہی کی داد جو کہ اس

کی ذات کے متعلق ہے نہ دے۔ تو وہ عام بادشاہی کی داد جو کہ عام رعایا کے متعلق ہے۔ کس طرح دے سکتا ہے۔ کہ ”کلاکم راعنا و کلاکم مسئول عن رعیتہ“ تم میں سے ہر ایک نگہبان چراوا ہے۔ اور ہر ایک سے اسکی رعیت کی بابت باز پرس ہوگی۔ ہر ایک شخص بادشاہ ہے۔ اور اسکے اعضاء۔ پانچوں حواس۔ قوائے بشری۔ نفس۔ دل اور روح اس کی رعیت ہیں۔ یہ خاص انخاص بادشاہی ہے۔ پہلے اس کو رعیت کی غمخواری کرنی چاہیے۔ اور ہر ایک کو اللہ تعالیٰ کی بندگی میں جسکے لئے وہ پیدا کیا گیا ہے لگانا چاہئے۔ اور ان کے ساتھ عدل اور انصاف سے سلوک کرنا چاہئے۔ اور اللہ تعالیٰ کی ناراضگی سے نہیں محفوظ رکھنا چاہئے۔ اور فرمان حق کی بجا آوری کے وسیلے ان کو دوزخ کی آگ سے بچانا چاہئے۔ پس خاص رعیت کو جو اہل و عیال ہیں عدل اور انصاف سے رکھنا چاہئے۔ اور ان کی بھی اللہ تعالیٰ کے حقوق سکھانے چاہئیں۔ اور ان پر کار بند کرنا چاہئے۔ اور دوزخ کی آگ سے ان کی حمایت کرنی چاہئے۔ کہ ”یا ایہا الذین امنوا اتوا النفلکم و اہلیکم نارا“ (ایمان والو اپنے تئیں اور اپنے اہل و عیال کو آگ سے بچاؤ) جب نفس اور اہل و عیال کی بادشاہی سے عہدہ برآ ہوگا۔ تو وہ عام بادشاہی کے فرائض منصبی کو بھی کما حقہ بجالائیگا۔ لیکن بہت شخص ایسے بھی ہیں جو خاص بادشاہی کے فرائض کو تو کما حقہ بجالاتے ہیں۔ لیکن عام بادشاہی کے فرائض کو بجا نہیں لاسکتے۔ اس واسطے کہ وہ اللہ تعالیٰ کی نیابت اور خلافت ہے۔ اور نبوت کی پیروی ہے۔ اور اس سے بڑھ کر افضل اور بڑا کام اور کوئی نہیں۔ چونکہ اس میں محنت زیادہ پڑتی ہے۔ اور کوئی عیو دیت اس سے بڑھ کر شاقہ نہیں۔ اس لئے اہل ثواب بھی پیشا رہے۔ اور کوئی طاعت اس سے افضل نہیں۔ جیسا کہ پیغمبر خدا صلی اللہ علیہ وسلم نے فرمایا ہے۔ ”ان افضل عباد اللہ عند اللہ منزلتہ یوم القیامتہ امام عادل رفیق“ (قیامت کے دن اللہ تعالیٰ کے نزدیک بندوں میں سے وہ بندہ از رو قدر و منزلت افضل ہوگا۔ جو عادل اور رفیق بادشاہ ہو) حق تعالیٰ نے بادشاہی کے درجے کی فضیلت اور مرتبے کی بلندی کے سبب عادل بادشاہ کی طاعت کو اپنی طاعت اور اپنے رسول کی طاعت کے برابر تہمایا ہے۔ کہ ”اطیعوا اللہ و اطیعوا الرسول و اولی الامر منکم“ (اللہ تعالیٰ اسکے رسول اور اپنے حاکم وقت کی طاعت کرو) لیکن یہ بات

تتبع ہے۔ کہ جو شخص خاص بادشاہی کے حقوق کو ملحوظ نہیں رکھ سکتا۔ وہ عام بادشاہی کے فرائض کو بھی بجا نہیں لاسکتا۔ اسکی مثال یہی ہے۔ جیسے کہ کوئی شخص اپنے تئیں تیر کر نہیں بچا سکتا۔ اس کے لئے مجال ہے کہ کسی ڈوبتے کو بچائے۔ ہاں اتنی بات ضرور ہے۔ کہ جب اپنے نفس کی بادشاہی میں عدل انصاف سے کام لے اور نفس امارہ کو شرع کی اکیر سے امارگی کے مقام سے مامورگی کے مقام میں لا ڈالے۔ جیسا کہ تزکیہ نفس کی فصل میں مفصل بیان ہو چکا ہے اور دل کو من بھاتی چیزوں سے باز رکھے۔ اور بارگاہ الہی کی طرف متوجہ کر لے۔ تاکہ فضل حق کے فیضان کے قابل ہو جائے۔ اور تائید الہی سے موید ہو جائے۔ تو پھر جب ربانی قوت اور تائید ایزدی سے عام بادشاہی کو شروع کریگا۔ اور خلق خدا پر اللہ تعالیٰ کی خلافت اور نیابت سے متصرف ہوگا۔ تو ضرور احکام سلطنت فرمان الہی کے مطابق کریگا۔ ایسی حالت میں جو کوشش اور عمل اس بابے میں کریگا۔ اس کے سبب بارگاہ الہی میں سے قرب۔ بلندی اور درجہ حاصل ہوگا۔

دوسری حالت جو بادشاہ اور رعایا کے درمیان ہے۔ اس سے یہ مراد ہے۔ کہ خلق خدا کے ساتھ عدل اور رستی کرے۔ اور انصاف کرے۔ ظلم نہ کرے۔ اور رعایا کو ایک نگاہ دیکھے۔ تاکہ طاقتور۔ کمزور پر ظلم نہ کرنے پائے۔ اور دولت مند فقیر کے دل کو نہ دکھاسکے۔ احسان سے یہ مراد ہے۔ کہ رعایا کے ساتھ مروت اور بخشش سے پیش آئے۔ مثلاً ضعیف حال والوں کو قوی حال بنانا۔ اور قوی حال والوں سے نرمی سے پیش آنا۔ اور درویشوں اور عیالداروں کی مدد صدقات اور نفقات سے کرنا۔ اور جو مسافر ہوں۔ انکی ذمہ داری لینا خاص کر انکی جو دور دراز فاصلے سے بارگاہ میں کسی امید کے لئے تکلیفیں برداشت کر کے آئیں۔ ایسا کرنے سے ثواب بھی بڑا ملیگا۔ اور نیک نامی بھی ہوگی۔ عالموں کی عزت کرنا۔ اور ان کی روزی کا خود کفیل ہونا۔ اور طالب علموں کو اتمام داکرام سے تحصیل علوم کی طرف راغب کرنا۔ اور نیکیوں پر سبز گارون۔ زاہدوں۔ غابدوں۔ اور صدیقیوں کو معزز اور تبرک سمجھنا۔ اور بایحتاج سے انکی مدد کرنا۔ انکی ضروریات پورا کرنے کو عنایت جانا۔ اور گوشہ نشینوں اور تارک الدنیا کو بلا کر خواہ وہ خود کچھ بھی نہ طلب کریں۔ وجہ حلال سے انکی مدد کرنا۔ اور ان کو فارغ البال کھنا۔ تاکہ وہ فراغ دلی اور دُجعی سے یاد الہی میں مشغول و مصروف رہ سکیں۔ کیونکہ جہان انہیں کے اخلاص اور انفا سے اس کی برکت سے قائم ہے۔ اور بیت المال

میں ان سب کا حق اور حصہ ہے۔ اور حصہ داروں کو ان کا حق دینا واجب ہے۔ اگرچہ وہ دین کی پاس عزت اور علو ہمت کے سبب خود کچھ بھی طلب نہیں کرتے۔ اسی طرح سیدوں کی عزت کرنا واجب ہے۔ اور لوٹ کے مال سے پانچواں حصہ ان کو دینا عین فرض ہے۔ اگرچہ ان کو صدقہ تو نہیں دے سکتے۔ مگر پھر بھی صلے ہے۔ وظیفے یا ہدیے کے طور پر کچھ دینا چاہیے۔ اگر ان گروہوں کے ادائے حقوق میں کسی طرح کی کوتاہی ہو جائے۔ تو وہ بمنزلہ ظلم اور گناہ کے ہے۔ واللہ اعلم ۛ

ایتیار ذی القربی سے مراد عام رعایا کی حق گذاری ہے۔ کیونکہ رعیت بادشاہ کے لئے بمنزلہ قریبیوں کے ہے۔ بلکہ بجائے اہل عیال کے ہے پیغمبر خدا صلی اللہ علیہ وسلم نے آخری وقت اور حالت وفات میں یہ وصیت فرمائی۔ "والصلوٰۃ و ما ملکت ایمانکم" یعنی نماز قائم کرو۔ اور زبردستوں سے نیک سلوک کرو۔ بادشاہ رعایا کے حق جو انعام۔ احسان۔ انصاف۔ بخشش۔ مکرمت۔ صلح۔ نرمی۔ مہربانی۔ شفقت۔ گہبانی اور سیاست کرتا ہے۔ وہ سب کچھ سلطنت کی دوستی اور صلہ رحم ہے۔ اور یہی چیزیں سلطنت کو پائیدار اور مضبوط بناتی ہیں جیسا کہ پیغمبر خدا صلی اللہ علیہ وسلم نے فرمایا ہے۔ "العدل و الملك تو امان" اور ملک دو بھائی ہیں جو ایک شکم سے ایک ہی وقت پیدا ہوں اور نیز فرمایا ہے۔ "الملك یبقی مع الکفر و لا یبقی مع الظلم" یعنی ملک کفر سے تو پایدار رہ سکتا ہے۔ لیکن ظلم سے پایدار نہیں رہ سکتا۔ چونکہ طریقہ خلقت کے آرام اور رعایا کی بہبودی کے لئے جاری کیا جائے اور جو بری بدعت دور کی جائے۔ بے صلہ رحم میں داخل ہے۔ اور جب تک جہان باقی ہے جو بادشاہ اس نیک طریق پر کار بند ہوگا۔ اور ان تحقیقات کو مقرر رکھیگا۔ ان سب کا ثواب اسی بادشاہ (نیک طریق) کا جاری کرنے والے کے دفتر اعمال میں لکھا جائیگا۔ اور اگر عیاز بابہ اس کے برخلاف بادشاہ ظلم کرے۔ اور بری بدعت قائم کرے۔ اور کوئی ایسا قانون بنائے جو پیشتر راجح نہ ہوا ہو۔ یا ہوا ہو۔ تو کسی بادشاہ نے منسوخ کر دیا ہو۔ تو جب تک دنیا باقی ہے۔ جو بادشاہ اس بدعت اور قانون پر کار بند ہوگا۔ ان سب کا عذاب اس ظالم بدعتی کے دفتر اعمال میں لکھا جائیگا جیسا کہ پیغمبر خدا صلی اللہ علیہ وسلم نے فرمایا ہے۔ "من سن سنہ و ذرہا حسنہ فلہ اجرہا و اجر من عمل بہا الی یوم القیامتہ و من سن سنہ سیئہ و ذرہا و ذرہا من عمل بہا الی یوم القیامتہ" یعنی جس نے کوئی نیک طریقہ قائم کیا۔ اس کی قیامت

تک اس کا ثواب بھی ملیگا۔ اور نیز اس شخص کا جو اس پر کاربند ہوگا۔ اور جس نے کوئی برا طریقہ رائج کیا۔ اسے قیامت تک اس کا گناہ ملتا رہیگا۔ اور نیز اس شخص کا گناہ بھی جو اس پر عمل کر گیا۔ درحقیقت عادل بادشاہ پر واجب ہے۔ کہ اگر دوسروں کے عہد میں کوئی برا قانون نافذ ہوا ہو۔ یا رعیت پر کسی طرح کا ظلم و ستم ہوتا رہا ہو۔ یا رعیت پر ضراحت زیادہ ہو۔ تو اسے کم کے اور اس قانون کو منسوخ کرے۔ یہ عذر قابل سماعت نہیں ہوگا۔ کہ میں نے یہی قانون دیکھا۔ یا یہ کہ اس کا وبال رائج کرنے والے ہی پر ہے۔ بیشک وبال تو اس شخص پر بھی ہوتا ہے۔ جو اس مروجہ قانون کو باوجود اس کی قباحت کے منسوخ نہ کرے۔ نیز بادشاہ بمنزلہ گڈریٹے کے ہے اور رعیت بمنزلہ ریوڑ کے۔ گڈریٹے پر واجب ہے۔ کہ ریوڑ کو بھڑیٹے سے بچائے۔ اور اس کے شر کو دفع کرنے کی کوشش کرے۔ اور اگر ریوڑ میں بعض مینڈھوں کے سینگ ہوں۔ اور بعض کے نہ ہوں۔ اور سینگوں والے بے سینگوں والوں کو ستانا چاہیں۔ تو انہیں روکے۔ پس اسام کے ریوڑ کے لئے کافر بمنزلہ بھڑیٹے کے ہیں۔ اور اس عہد میں وہ زوروں پر ہیں۔ ان کے شر کو دور کرنے کے لئے۔ بادشاہوں۔ حاکموں امیروں اور لشکروں کو جان و دل سے کوشش کرنا واجب ہے۔ کیونکہ ان پر کھانا پینا اس وقت حلال ہوتا ہے۔ جب کہ دین کے دشمنوں اور کافروں سے جنگ کریں۔ اور مسلمانوں سے انکے شر کو رفع کریں۔ اگر کافر مسلمانوں کی مزاحمت نہ بھی کریں۔ تو بھی بادشاہوں پر واجب ہے کہ مذہبی لڑائی لڑیں اور کافروں کے ملک فتح کریں۔ اور اسلام کو رونق دیں۔ اور کلہ توحید کی ترقی میں کوشش کریں۔ ”لیکون کلمتہ اللہ ہی العلیا“ رعیت کے ریوڑ میں بردست ظالم۔ امیر۔ لشکری۔ حکام۔ کو توال۔ جاگیر دار۔ صاحب دیوان منصب دار۔ نواب۔ گماستے۔ دیہاتی۔ قاضی۔ رند اور اوباش بھی بمنزلہ سینگ وار مینڈھوں کے ہیں۔ کیونکہ جب کبھی نہیں موقع ملتا ہے۔ تو اپنے حسبِ مقدور و طاقت یہی چاہتے ہیں۔ کہ دوسروں کو تکلیف اور نقصان پہنچائیں۔ رعایا کو بالکل انہیں کے حوالے نہیں کر دینا چاہیے۔ اور کسی پر بھی پورا بھروسہ نہیں کرنا چاہیے۔ بلکہ ہمیشہ ہر گروہ کے احوال کی تفتیش خود کرنی چاہیے۔ کیونکہ قیامت کے دن رعایا کے احوال اور ان کا خیر و شر ذری ذری بادشاہ سے پوچھا جائیگا کہ ”الامیر راع علی رعیتہ و هو مسئول عنہم“ (امیر اپنی رعیت کا نگہبان ہے۔ اور اسے اس کی نسبت باز پرس ہوگی)۔ یہی بادشاہ کی فحش۔ منکر اور بے سعادت کے ساتھ ان کے

یعنی ہیں۔ کہ ان کے ساتھ یہ بھی فسق و فجور اور ظلم و ستم میں زندگی بسر کرے۔ اور انکو بھر
فساد آباد رکھے۔ یا فساد سے نہ روکے۔ یا عیاذ باللہ انکے فرزندوں کو خیانت کی نگاہ سے
دیکھے۔ اور خاندانوں کو بدنام کرے۔ اور اسکے عہد میں اہل فساد ترقی پر ہوں۔ اور معروف
کے کام میں خلل آجائے اور کوئی منکرات سے منع نہ کر سکے۔ اور اہل دین۔ اہل علم اور اہل صلاح
کی کساد بازاری ہو۔ اور اہل فسق و ظلم اور فساد یوں۔ مطربوں اور مستخروں کی گرم بازاری ہو۔
اور چغخوروں اور باتونی اشخاص کا طوطی بولتا ہو۔ اور سلطنت میں کیے۔ بدصل۔ بے اصل۔
مفسد چغخور۔ ظالم۔ چرب زبان۔ تمسکار۔ بے وفا۔ مکار۔ حیلہ باز۔ شیخ چشم۔ اور بے حیا
برسرکار ہوں۔ اور ظلم و فساد کو نصیحت اور مصلحت کی صورت میں بادشاہ کو دکھلائیں۔
اور اپنی اغراض فاسدہ کے سبب بادشاہ کو جتائیں۔ کہ ہم اس سلطنت کے بڑے خیر خواہ
اور دوست ہیں۔ اور خزانہ بادشاہی کو زیادہ کر رہے ہیں۔ اس بہانے سے ملک
میں بدعتیں جاری کریں۔ اور نئی نئی رسوم قائم کریں۔ اور خرچ بڑھا دیں۔ پرانے کام چھوڑ
نے کو ترقی دیں۔ اور جن چیزوں پر ٹیکس نہیں ان پر لگا دیں۔ اور لوگوں پر پھر پوچھ جانے
سے جرمانہ کر دیں۔ اور بے جرم ان سے تادان لیں۔ اور بے گناہوں کو تہمت آلود
کے بہتے سا تادان لیں۔ تعلیم نا واجب طور پر کریں۔ یتیموں اور ورثہ کے مال میں بیجا
مداخلت کریں۔ اور اہل تجارت پر ٹیکس اور محصول مقرر کریں۔ اور استوں کا محصول لیں۔
اور وقف میں بیجا تصرف کریں۔ مستحق کو اس کا حق نہ دیں۔ بلکہ ان سے رشوت اور نذرانہ لیں۔
اور غیر معتبر اشخاص کو حقوق کے باطل کرنے اور اوقاف کے مصارف پر مقرر کریں۔ اور اماموں
سیدوں۔ زاہدوں۔ عابدوں۔ فقیروں۔ اور عافظوں کے وظیفوں روزینوں اور معاش کے
بارے میں طعن کریں۔ اور اس خیرات کے باطل کرنے کی کوشش کریں۔ اور اس کو
بے اعتقادی۔ جہالت اور غفلت سے خدمت خیال کریں۔ اور ایک قسم کی فضول خرچی سمجھیں۔
اور اسی خیال سے اہل ضرورت کو بارگاہ سے محروم رکھیں۔ اور ان کے احوال کو عرض ہی
نہ کریں۔ اور بادشاہ کے صدقے۔ صلے۔ نیکی اور خیرات مستحقوں کو نہ پہنچنے دیں۔ یہ تمام وہ اشخاص
ہیں۔ جو بادشاہ کی دینی اور دنیاوی بدنامی کرتے ہیں۔ اور بادشاہ کو کم ہمتی۔ بخل۔ بدکاری۔
اور ظلم میں سارے جہان کے اندر مشہور کرتے ہیں۔ کیونکہ ایسے لوگ مفت کے قاصد
ہوتے ہیں۔ اسی واسطے بادشاہ کو جہان میں بخلت۔ بے مروت اور کینہ مشہور کر دیتے ہیں۔

اور جب تک جہان ہے۔ اس کا ہذا نام مشہور رہتا ہے۔ اور دعا کے وقت خلقت اور دوسرے
 بادشاہ اس کی زندگی میں اور نیردغات کے بعد اس پر لعنت بھیجتے ہیں۔ لوگ اس کو زبان سے
 برا کہتے ہیں۔ اسکے دل اس سے نفرت کرتے ہیں۔ اہل علم اور صاحبِ دل کی عابین اس سے
 منقطع ہو جاتی ہیں۔ اور نیکیوں کی نیک دعا سے محروم رہ جاتا ہے۔ یہ تو دنیا میں اسکی حالت
 ہوتی ہے۔ اب قیاس کر سکتے ہو۔ کہ قیامت کے دن اس کی کیسی درگت ہوگی۔ جو کچھ یہ
 مفسد دوستی اور ہواداری کا دعویٰ کر کے اس کے قریبی بھرا اسکی نظروں میں بھلا دکھاتے
 ہیں۔ اور اپنی بری غراض کو حاصل کرتے ہیں۔ جب قیامت کا دن ہوگا۔ تو سب چھوٹی بٹی
 چیز کا حساب سے لیا جائیگا۔ اور ذرہ بھر نیکی یا بُرائی کے لئے اسے جزا یا سزا دی جائیگی۔
 کہ من عمل مثقال ذرۃ خیرا یرہ ڈون یعلم مثقال ذرۃ شرا یرہ۔ جو ذرہ
 بھر بھی نیکی کریگا۔ اسے اسکی جزا خیر ملیگی۔ اور جو ذرہ بھر بھی بُرائی کریگا اسکی جزا بد اسے
 ملیگی، آج کے لئے کل اور ہر پستی کے لئے بلندی ہے۔ رباعی

افراز ملوک رانثیب است مکن در ہر دل و جان از تو نہیب است مکن
 بر طبق ستم اگر ثیب است مکن در ہر شے با تو حیب است مکن

در حقیقت وہ اشخاص جو بادشاہ مقرب بنکر اسے ظلم و ستم اور فساد پر آمادہ کریں اور مال و متاع
 جمع کرنے کی اسے ترغیب دیں۔ تاکہ جائز اور ناجائز طور پر مال جمع کرے۔ اور درویشوں کا خون
 کر کے مستحقوں کو محروم رکھے۔ اور اپنے لئے وبال اور مصیبت جمع کرے۔ ایسا مال ضرور بالضرور
 کسی حادثے یا اس کی موت کے سبب تلف ہو جاتا ہے۔ کہ ”بشر مال البخیل بمحادث
 او وارث“ بخیل کا مال حادث یا وارث کو ملتا ہے، اور دنیا کی بدنامی اور آخرت کا عذاب
 ان پر رہتا ہے۔ اگرچہ وہ دوستی کا دم بھرتے ہیں۔ لیکن وہ جانی دشمن ہیں۔ اگر بادشاہ
 مقبل اور صاحب نظر ہے۔ تو وہ ان کو شاہی عقلمندی سے تاڑ جانتا ہے۔ اور ایسے مفسدوں
 کو بارگاہ میں آنے ہی نہیں دیتا۔ اور نہ کوئی کام اُنکے سپرد کرتا ہے۔ اور جب ان سے ایسے
 افعال سرزد ہوتے دیکھتا ہے۔ تو ان کو نکال دیتا ہے۔ بلکہ اپنی حدود سے باہر کر دیتا ہے
 لیکن فی زمانہ ہر ایک بادشاہ کو ایسی نظر عطف نہیں ہوتی۔ بلکہ اہل روزگار دنیاوی حرص کی وجہ
 سے ایسے بد ذات مددگاروں کو خود کام پر لگاتے ہیں۔ اور انہیں اپنا مقرب بنا لیتے ہیں۔ اور
 ایسا کر نیسے ہنرمندوں۔ آزاد۔ اہل معنی۔ صاحب فضل اصحاب بیوتات۔ نیک رائے دینے والوں۔

اور ناصح مشفق۔ خدا کے پیاروں اور نیک بلوں کی صحبت کے فوائد سے محروم رہتے ہیں۔ اور اگر شاہ ذونا در اس قسم کا کوئی آدمی بارگاہ میں ہو بھی۔ تو اسکی طرف توجہ ہی نہیں کی جاتی اور نہ اسکی بات مانی جاتی ہے۔ اس واسطے کہ اس کی نیک خصلتی کے باعث دوسرے لوگ ڈرتے ہیں۔ کہ کہیں انکی بد ذاتی ظاہر نہ ہو جائے۔ بادشاہ کے ہاں اسکی نسبت ظاہر کرتے ہیں۔ کہ وہ خزانہ شاہی کو ترقی دینے کی کوشش نہیں کرتا۔ بلکہ الٹا گھٹانے کی کوشش کرتا ہے۔ اور اس میں بہادری اور کفایت شعاری نہیں۔ یہاں تک کہ موقع پا کر اسے بادشاہ کی نظر سے گرا ہی دیتے ہیں۔ عقلمند اور بارگاہ الہی کی ناسید کے موافق وہ بادشاہ ہے جو شاہانہ عقلمندی کے نور سے زمانے کے احوال کو دیکھے۔ کہ اس کا بے وفا۔ نمک حرام۔ بڑھیانے پھرنے والے آسمان کے زلزلے سے لیکر اخیر تک کئی ہزار خوبصورت نوجوانوں کو اپنا شوہر بنایا۔ اور ایک ہاتھ سے بڑے ناز و نشاط سے بغل میں لیا۔ اور دوسرے ہاتھ سے قہر کی خنجر سے ہلاک کیا۔ وہ کونسا سر ہے جسے اس نے اپنے سر ہانے پر رکھا۔ دیکھ کر ڈرانہ دیا ہو۔ وہ کونسا پیٹ ہے جسے پُر کر نیکی کے بعد اُسے پھاڑ نہ ڈالا ہو۔ اس نے شہد دیا جسے ساتھ ہی ڈنگ مارا۔ اور کسے اس نے روٹی دی۔ اور اس کے زخمی دل پر نمک نہ چھڑکا۔ جس کے آگے اس نے گوشت کا ٹکڑا رکھا۔ اس کا چہرہ اُدھیڑ لیا۔ جس کو ہڈی دی۔ اس کا مغز کوٹ لیا۔ جس کو جان دی۔ اسی کو موت کا نرہ چکھایا۔ جس کے سر پر تاج رکھا۔ اسی کے سر کو برباد کر ڈالا۔ جس نے اس سے دل لگایا۔ اسی کی اُس نے کمر توڑی۔ جو اُسکے سبب خوش ہوا۔ اسی نے سچ اُٹھایا۔ **نظم**

کسے کاندر تو دل بند ہو بڑ خوشین خند

اگر تو کنیز عشقی ہا تو از شوخی بدست دی

اگر تو خود نہ جز جان چنانچہ نام از تو دل

کے جذبے یعنی چون تو دلدار نہ پسند

قبائل کز تو بردوزد کمر ہا کز تو بر بند

کہ یک چہمت ہم گرید و گر چہمت یک خند

جس دوست کو اس نے بلایا۔ اُسے دشمنی کے دروازے سے باہر کیا۔ جس عزیز کو نوازا۔ اسی کو ذلیل کیا۔ جس سے زردی کھیلیں۔ اسی سے دغا کی جس کو امیر کیا۔ آخر کار اسی کو امیر کیا جسے ملک کا مالک کیا۔ اسی کی سلطنت کو درہم برہم کیا۔ جس کو شاہی تخت پر بٹھایا۔ اسی کی حالت شطرنج کے شاہ کی سی کی تا کہ جب عبرت کی نگاہ سے ناپائیدار دنیا کی بد عہد سی اور سکار آسمان کی برفانی دیکھ لے۔ تو غرور کی رہی سے کنوئیں میں نہ گر پڑے۔ اور دنیا سے فانی کی چند روزہ نعمتوں

اور عیش و عشرت پر دھوکا نہ کھائے۔ اور یقیناً جان لے۔ کہ جس طرح دوسروں کے ساتھ اس نے وفا نہیں کی۔ اسی طرح اس سے بھی نہیں کریگی۔ پس اس مستعار جہان کی خاطر خلق خدا اور اپنے اوپر ظلم نہ کرے۔ کیونکہ اس بے وفا دنیا کی حقیقت چوٹی کی تکلیف کے برابر بھی نہیں کیوں اسلئے کوئی عقلمند اس کی خاطر خلق خدا کو ستائے اور اپنے اوپر وبال لے۔ اس واسلئے کہ اگر یہ مانتے آ بھی جائے۔ تو پھر بھی کچھ مانتے نہیں آتا۔ جیسا کہ مصنف علیہ الرحمۃ فرماتے ہیں۔ نظم

خسروا بشنو فردنی از چو من کم کاتے	راستی بتواں شنودن از ہمہ ناراستے
زہشت باشد بہر دنیا مور از رون و لیک	چوں بدست آید اگر پاوار دے زیباستے
شرم دار آخر مجوزیں مشیر از خلق	از برائے بیوفائی تا کہ کم کاتے
گر نہ دنیا بیوفا بود و مردم کش صنیں	در جہاں حاکم کنوں ہم آدم و حواتے
چوں سہاں بجزت سکندرزوار ہم نہشت	گر جہاں ماراستے شہ در جہاں ناراستے
از ہمہ شامان ایرانی و تورانی کہ ماند	کہ نہیب تیغ شان لستہ کم جو زراستے
در نظر کرے بزم و رزم شان گفتو خرد	کز سپاہ گنج ہر شاہ جہاں دریاستے
خاک تیرہ باز گفتمے حال ہر شہ روست	تا شے معلوم را بیت خاک گر گوئیاتے
آنکہ نیکی کرد نام نیک زو باقی بماند	وربہی کرے بگیتی ہم بہد اسواستے
برگرفتی عبرت از حال ملوک پاشاں	چوں شنیدی دستاں شان گر کوئیاناتے
آنچہ فردا دیدہ خواهد غافلے امروز ہم	باز دیوے عاقلے کش چشم و ان بنیاستے
ہر کے فردا چو کشت خویشتم خواهد درود	کشت خود امروز بہتر کاتے گر خواستے

ایں خلق از کار و نیا گشت ناپرد چہ نہیں

اے دروغ ان خلق را با کار دیں پروا ستے

تیسری حالت جو بادشاہ کو اللہ تعالیٰ کے ساتھ ہے۔ اس میں عدل سے مراد ظاہر و باطن کو بھٹیکے لکھتا ہے۔ اور ظاہر و باطن میں اللہ تعالیٰ سے پاک رنگ ہونا ہے۔ اور ظاہر اور پوشیدہ ایک ہی دھن میں لگے رہنا۔ اور سلطنت اور بادشاہی میں بندگی حقیقتاً اللہ کے لئے کمر بستہ رہنا۔ اس طرح کہ حکمرانی محض اللہ تعالیٰ کی خاطر کرنا۔ نہ اس طرح کہ سلطنت اور خدائی اپنی خاطر کرنا۔ اور احسان کے یہاں وہی معنی ہیں۔ جو پیغمبر خدا صلی اللہ علیہ وسلم نے فرمایا ہے۔ "الاحسان ان تعبد اللہ کانک تراہ فان لم تکن تراہ فاعلم انہ یراک"

احسان اس بات کا نام ہے۔ کہ تو حق تعالیٰ کی بندگی اس طرح کرے۔ کہ گویا تو اسے دیکھ رہا ہے۔ اور اگر تو اسے نہ دیکھے۔ تو اتنا ضرور یقین کرے۔ کہ وہ تجھے دیکھ رہا ہے۔ بادشاہ کا بندگی اور عبادت کرنا یہیں کہ نماز روزے اور تلاوت قرآنی نافذ عبادتوں میں مشغول رہے اور پناہ بہت سا وقت تنہائی اور گوشہ نشینی میں صرف کرے۔ اور رفقاء عام کے امور کو بلائے طاق رکھے۔ اور حاجت مندوں کو محروم رکھے۔ اور ملک کی بھلائی برائی سے بے خبر رہے۔ اور رعایا کو ظالم حاکموں کے سپرد کرے اور حدود کے کام میں خلل واقع ہونے سے۔ کیونکہ ایسا کرنا باقی اور گناہوں سے کہیں بڑھ کر ہے بلکہ بادشاہ کا عبادت کرنا یہ ہے۔ کہ فرائض سنن ادا کرنے کے بعد ملکی امور کی طرف متوجہ ہو۔ شہروں اور رعایا کے حال کی تفتیش کرے۔ اور مسلمانوں اور مسلمانی حقوق کو مد نظر رکھے۔ اور خلق اللہ میں بادشاہی احکام اس طرح جاری کرے۔ کہ گویا وہ اللہ تعالیٰ کو دیکھ رہا ہے۔ اور اگر اس میں یہ قوت نظری نہ ہو۔ تو اس پر ضرور یقین کرے۔ کہ ہر حالت میں اللہ تعالیٰ اسے ضرور دیکھ رہا ہے۔ تاکہ جو کچھ کرے فرمان حق کے مطابق کرے۔ اور طبیعت کو نفسانی خواہشات کی آلائش سے پاک رکھے۔ تاکہ ہر ایک فعل اسکے لئے راہ حق میں بمنزلہ قدم کے ہو جائے۔ اور جس کے سبب بارگاہ الہی میں قرب منزلت حاصل ہو۔ ایتنا رذی القربانی سے مراد عبودیت کا صلہ رحم ہے۔ کہ بندگی کی دہلیز سے ایک لمحظہ بھی سر نہ اٹھائے۔ اور جس حالت میں ہو حضور کی دل کے ساتھ زبانی ذکر میں لگ رہے۔ مگر ان موقعوں پر نہ کرے۔ جہاں پر ذکر زبانی منع ہے اس حالت میں دل سے لا الہ الا اللہ کا ذکر لے۔ اور باقی وقتوں میں دل اور زبان دونوں سے کلمہ شریف کے معنی اور صورت دونوں کا خیال رکھے۔ جیسا کہ کیفیت ذکر اور اس کے آداب کی فصل میں مفصل بیان ہو چکا ہے۔ اور کسی حال میں مجازی فانی دنیاوی۔ بادشاہی پر فریفتہ اور مغرور نہ ہو دے۔ کہ ”لا تغربنکوا الحیوة الدنیا“ (دنیاوی زندگی تمہیں غرور میں نہ لا ڈالے)۔

پہستان فنا دل منہ کہ جائے دگر برائے نرہت تو بر کشیدہ اند قصور
اور اس بات کی بڑی احتیاط رکھے۔ کہ کسی وقت بھی خود پسندی کی نگاہ سے فرعون کی طرح سلطنت کو یا اپنے آپ کو نہ دیکھے۔ جو کہا کرتا تھا۔ ”الیس لی ملک مصر ہذہ الا بخارجتہ من تحتی“ کیا ملک مصر میرا نہیں۔ اور کیا یہ نہیں میرے محلوں کے نیچے نہیں ہیں۔) آخر کار یہاں تک مغرور ہو گیا۔ کہ اللہ تعالیٰ سے بالکل محبوب ہو گیا۔ انار بکہ الاعلیٰ کی لافانی

نہ کرے۔ بلکہ عجز و انکسار اور عاجزی اور سکت سے ہمیشہ عبودیت کے آستانہ کی ملازمت میں ہے۔ جیسا کہ فرمایا ہے۔ رباعی

زکونش اسے دل پر درو پاک باز کش
بر آستانہ در سر تو بر زمین میزن

وگر چہ دم کس باد بیسائے تو نیت
کہ پیشگاہ سرانے جلال جہا تو نیت

محمودی سلطنت پر بھروسہ نہ کرے۔ بلکہ اپنے وقت کا ایاز بنے۔ ہمیشہ عجز کی نگاہ سے اپنے آپ کو دیکھتا ہے۔ رہی فحش منکر اور سرکشی سو وہ اس حالت میں بادشاہتی تکبر اور نخوت اور سلطنت کی فوقیت اور رفعت ہے۔ جو اختیاراً بادشاہوں کے دماغ میں آجاتی ہے۔ اور ایس بات کا نتیجہ ہوتا ہے۔ کہ وہ خود بے پرواہ ہوتے ہیں۔ اور لوگ ان کے کثرت سے محتاج ہوتے ہیں۔ اگر اس مرض کا علاج بادشاہ نہ کریں۔ تو اس سے اللہ تعالیٰ کے سرکش ہو جاتے ہیں۔ جیسا کہ اللہ تعالیٰ نے فرمایا ہے۔ "ان الانسان لیطغی ان رآہ استغنی" بیشک اگر انسان اپنے تئیں بے پرواہ دیکھے۔ تو بیشک سرکشی کرتا ہے، اور ایک اور جگہ فرمایا ہے۔ "ولو بسط الله الرزق لعباده لبغوا فی الارض" اگر اللہ تعالیٰ اپنے بندوں کی روزی وسیع کر دے۔ تو البتہ وہ روئے زمین پر بغاوت پھیلادیں، یقیناً جانا چاہیے۔ کہ جب بندہ غنا۔ ہتغنا اور عزت کی نگاہ سے اپنی سلطنت کو دیکھتا ہے۔ تو اسکے دماغ میں تکبر اور تجبر ضرور پیدا ہو جاتے ہیں۔ اور خلق خدا کو حقارت اور ذلت کی نگاہوں سے دیکھنے لگتا ہے جب یہ کیفیت ہوتی ہے۔ تو فوراً عنایت حق کی نگاہوں سے گرجانا ہے۔ پیغمبر خدا صلی اللہ علیہ وسلم نے ایک مرتبہ فرمایا "لا یدخل الجنة من كان فی قلبه مثقال ذرۃ من الذکر" (جس شخص کے دل میں ذرہ بھر بھی کبر ہوگا۔ وہ بہشت میں داخل نہیں ہوگا، لوگوں نے پوچھا۔ یا رسول اللہ صلی اللہ علیہ وسلم کبر سے کیا مراد ہے۔ فرمایا۔ "سفته الناس و غمض الحق" (لوگوں کو حقارت کی نگاہ سے دیکھنا اور حق سے چشم پوشی کرنا، اس مرض کا علاج یہ ہے۔ کہ مور کی طرح اپنی سلطنت اور مملکت کے پروبال کی طرف نہ خیال کرے اور نہ اس سے خوش ہو۔ اور جب خود بینی۔ تکبر اور تجبر کے عالم میں پرواز کرنا چاہے۔ تو عجز اور فنا کے سیاہ پاؤں کی طرف نگاہ کرے۔ اور غور کرے۔ کہ میری اصل کیا ہے۔ "والله یخلقکم من ماء مہین" (کیا ہم نے تمہیں ذلیل اور حقیر پانی سے پیدا نہیں کیا) پھر غور کرے۔ کہ پہلے وہ آب خوار قطرہ تھا۔ اور آخر میں مٹھی بھر خاک ہو جائیگا۔ اور ان دونوں

حالتوں کے مابین بدخلقی اور پلیدی کا حال ہے۔ ایک لقمے اور ایک قطرے کا قیدی ہے اور عاجز اس درجے کا ہے۔ کہ چونکہ وہ لقمہ اور خطرہ اس سے گذر جاتا ہے۔ اگر وہ اس میں بند ہو جائے۔ تو اس بات پر رہتی ہو جاتا ہے۔ کہ دونوں جہان کی ملکیت دیکر اس سے خلاصی حاصل کرے۔ اور علاوہ ان تمام باتوں کے ہر لحظہ اجل کے سیلاب کے آنے کا منتظر ہے۔ اور خانہ عمر کا نشان جسے آسمانی گردش دن رات کے ہاتھوں اینٹ اینٹ کر کے ضائع کر رہی ہے۔ بالکل خراب کر دیتا ہے۔ ایسی حالت میں چند روزہ سلطنت اور جاہ و حشم پر کیسے مغرور ہونا چاہیے۔ اور ایسی سلطنت سے کیوں نئے حساب کے لئے در بدر ہونا چاہیے۔ رباعی

عاقل بچہ امیدیں شوم سرے
بر دوست اول نہذا ز بہر خدا
چوں است کہ خواہد کہ نشید از پایا
گیر و پیش دست کہ بالا نہماے

تاکہ جب ان حالات سے اسے واقفیت ہو جائے۔ تو اس کے نفس کا مور پر وال کے حجاب چھوڑ دے۔ اور سرا پر نہ اٹھائے۔ ایک مرتبہ کا ذکر ہے۔ کہ کسی بادشاہ نے اپنے وزیر کو حکم دیا۔ کہ میرے لئے کوئی ایسی چیز تیار کر۔ کہ جب مجھ پر ببط غلبہ کرے۔ تو اس کے دیکھنے سے اس کا جوش ٹھنڈا ہو جائے۔ اور جب قبض مجھ پر غلبہ کرے۔ تو اس کے دیکھنے سے میری تسلی ہو جائے۔ اور اگر غصہ غالب ہو۔ تو اس کے دیکھنے سے غضب کی چنگاری بجھ جائے اسی مطلب کے لئے وزیر نے ایک انگشتری تیار کی۔ جس کے نگینے میں ”شہ ماذا“ دھپھر کیا حاصل ہوگا، کھد دایا۔ جب بادشاہ کے دماغ میں ملک کی سخت آتی۔ اور اپنی دولت و نعمت اور حکم و سلطنت اسے بھلے معلوم ہوتے۔ اور دولت مندی کا ببط اور نعمت کی خوشی غالب ہوتے۔ تو انگوٹھی کے نگینے کو دیکھتا ”شہ ماذا“ یعنی اس دولت اور نعمت سے حاصل کیا ہوگا۔ عقل اسکے گوش ہوش میں پھونک دیتی۔ کہ موت۔ قبر۔ حساب۔ میزان اور صراط کے سوا اور کیا حاصل ہوگا۔ فوراً ببط قبض میں تبدیل ہو جاتا۔ اور جب کسی حادثے یا مصیبت سے قبض لاحق ہوتی۔ تو بھی نگینے کو دیکھتا۔ پھر غور کرتا۔ کہ جب انجام موت ہے۔ تو پھر برفیادہ تم کیوں کر نا چاہیے۔ ایسا غور کر نیے قبض ببط میں تبدیل ہو جاتی۔ اور جب غضب کی آگ بھڑکتی۔ تو بھی نگینے کو دیکھتا۔ اور کہتا۔ کہ اس ناراضگی کرنے کا نتیجہ کیا ہوگا۔ کیونکہ موت حساب۔ اور صراط درپیش ہے۔ ایسا کرنے سے اس کا جوش فرو ہو جاتا۔ اور رحمت اور رحمت کرتا ہے

چہ باید نازش و نالاش باقبلے داد بے کہ تا بر ہم زنی دیدہ نہ این بنی نہ آن بنی
 رہی یہ بات کہ رعایا میں سے ہر گروہ کے ساتھ بادشاہ کا سلوک اور احوال خلق پر شفقت
 کرنا۔ سو واضح ہے۔ کہ بادشاہ جہان میں ایسا ہے جیسے بدن میں دل۔ جب بادشاہ بادشاہی
 کی صلاحیت کرے۔ تو سارا جہان صلاحیت اختیار کرتا ہے۔ اگر بادشاہ بادشاہی میں برے
 تصرفات عمل میں لائے۔ تو تمام جہان میں فساد برپا ہو جاتا ہے۔ جیسا کہ پیغمبر خدا صلی اللہ
 علیہ وسلم نے دل کے بائے میں فرمایا ہے۔ ”ان فی جسد ابن آدم لمضغۃ اذا صلحت
 صلح بہا نسبا و الجمید و اذا فسدت فسد بہا ساثر الجسد اکا وھی القلب“
 (آدم کے بیٹے کے جسم میں گوشت کا ایک ایسا ٹھٹھا ہے۔ کہ جب اس میں صلاحیت آجاتی ہے
 تو سارے جسم میں صلاحیت آجاتی ہے۔ اور جب وہ بگڑتا ہے۔ تو سارا جسم بگڑ جاتا ہے۔ اور
 وہ دل ہے) اسی مناسبت سے فرمایا۔ ”الناس علی دین ملوکہم“ (لوگ اپنے بادشاہ
 کے دین پر ہوتے ہیں یعنی جیسا راجا ویسی پر جا۔ بادشاہ کے لئے وزیر ایسا ہے جیسے دل
 کے لئے عقل۔ جب طرح دل کیلئے عقل کامل کی ضرورت ہے۔ تاکہ اس کے مشورے اور صلاح
 سے بدن کے ممالک میں حکمرانی کرے۔ اور بدن کی تمام مصلحتیں اسی کی رائے سے کرے۔
 اسی طرح بادشاہ کو بھی ایسے وزیر کی شد ضرورت ہے۔ جو عالم۔ عادل۔ منصف۔ باتمیز۔ مشفق۔
 کافی۔ امین۔ دیندار۔ پاک اعتقاد۔ صاحب ہمت۔ صاحب نیک رائے۔ نیک خلق۔ کریم
 طبع۔ شریف ذات۔ بامروت۔ اصل۔ واقف۔ جہان دیدہ۔ تجربہ کار۔ کارکن۔ مہربان اور
 مہذب مشفق ہو۔ تاکہ مملکت کے احوال اور سلطنت کی عام و خواص مصلحتیں اسکے صلاح و مشورے
 سے کرے۔ اور اسکے مشورے۔ اپنی شانہ نظر اور فضل حق کی استعداد سے رعایا۔ شہروں۔
 شریف۔ کینے۔ خاص اور عام کے حقوق کو مد نظر رکھے۔ اور بہادری۔ کفایت اور مباشرت۔
 کے سبب وزیر تمام ارکان دولت اور نوابوں اور رعیت کے سربراہ اور وہ لوگوں کو بادشاہ
 کی طرف رجوع کرے۔ تاکہ بادشاہ فراغت اور رفاہیت سے ملک رانی کر سکے۔ اور
 اور سلطنت کی شرائط میں مشغول رہ سکے۔ نہیں تو جب بادشاہ کو ملک رانی اور وزارت کے
 احکام بھی خود ہی صادر کرنے پڑیں۔ تو وہ ملک رانی اور سلطنت کے ناموس کو بجا نہیں
 لاسکیگا۔ اور مملکت اور رعایا کی حالت دگرگوں ہو جائیگی۔ واناؤں نے کہا ہے۔ ”اکل
 حل رجال“ (مختلف کام مختلف آدمیوں کے سپرد کر) نیز جو کام نیک رائے وزیر کی مدد سے

کر سکتا ہے۔ وہ بھاری لشکر اور جہان بھر کے خزانے خرچ کر نیسے بھی حاصل نہیں ہو سکتے۔ اور نیز وزیر دین کے کام میں مددگار ہوتا ہے۔ جس کی نصیحت نیکوں کی طرف رغبت لاتی ہے۔ اور اسی کی مدد سے دینی امور اور عدل کرنے کی توفیق حاصل ہوتی ہے۔ اسی واسطے پیغمبر خدا صلی اللہ علیہ وسلم نے فرمایا ہے۔ "اذا اراد الله بملك خيراً جعل له وزيراً صالحاً فان نسي ذكره دان ذكره اعانته" (جب اللہ تعالیٰ کسی بادشاہ کو نیک بنانا چاہتا ہے۔ تو کسی شخص کو اس کا نیک وزیر مقرر کرتا ہے۔ پس اگر وہ بھول جائے۔ تو وہ اسے یاد دلاتا ہے۔ اور اگر یاد کرے۔ تو وہ اس کی مدد کرتا ہے) دراصل نیک وزیر بادشاہ کے لئے دینی اور دنیوی انتظام کا موجب ہے۔ اور اسی کے سبب بادشاہ ہمیشہ آسودہ مزاج رہتا ہے اور مقصود مند ہوتا ہے۔ نظم

بدانائے فرمائے ہموارہ کام	چو خواہی کہ کارت شود چون نگار
کہ دانا بہر کار باشد تمام	بدانا سپارو زمانہ نگام
زدانا تو او یافت آرام دل	زداناں نیابد کے کام دل
چنین خواندم از دفتر زردہشت	کہ دانا بود بگیاں در بہشت

اور جب وزیر لائق شخص ہو اور تو اسکی قدر و منزلت کرنی چاہیے۔ اور اسکے احکام ملک میں جاری کرنے چاہئیں۔ کیونکہ وزیر کی عزت و حرمت کرنا عظمت سلطنت کا طاقتور بازو ہوتا ہے۔ چنانچہ حق تعالیٰ نے ہارون علیہ السلام کی وزارت کا موسیٰ علیہ السلام پر جسا جتاتا ہے۔ "سنشد عضدک با حیک و نجعل لکما سلطانا" (عنقریب ہی ہم اسے موسیٰ! تیرے بھائی سے تیرے بازو کو طاقتور بنائینگے۔ اور تم دونوں کو غلبہ عطا کریں گے) اسی طرح باقی ارکان دولت اور بارگاہ کے خاص افسر بمنزلہ عضو جس اور قوت کے ہوتے ہیں مثلاً داروغہ۔ مشرف۔ ناظر۔ پریڈینے والا۔ منشی۔ متصدی۔ دربان۔ خزانچی۔ اور داروغہ دربان اور تمام اندرونی بیرونی نوکر چاکر جو اس جنبہ اور قوائے بشری کی جا بجا ہوتے ہیں۔ جیسے آنکھ۔ کان۔ ناک۔ زبان۔ چھوٹا۔ فکر۔ خیال۔ دہم۔ حافظہ۔ ذاکرہ اور حس مشترک۔ اور سلطنت کے جو امرا قوت۔ شوکت۔ ہمت۔ رجولیت اور تیاری والے ہوں۔ وہ اعضائے رئیسہ کی طرح ہوتے ہیں۔ جیسے سر۔ جگر۔ پھیپھڑے۔ تلی۔ وغیرہ۔ جس طرح اعضائے رئیسہ بغیر انسان کی زندگی ناممکن ہے۔ اسی طرح سلطنت کا قائم رہنا امراء کی مدد بغیر ناممکن ہے۔ اور دوسرے امراء

جوان سے کم درجے کے ہیں۔ وہ بمنزلہ ہاتھ۔ کلائی۔ بازو۔ ران۔ گھٹنے۔ پنڈلی اور پاؤں کے ہیں۔ باقی لشکر۔ پولیس۔ خادم اور عام رعایا اپنے اپنے درجے کے موافق بمنزلہ رگوں۔ پٹھوں۔ جوڑوں۔ ریشوں اور بالوں کے ہیں۔ جس طرح انسانی وجود کو ان سب کی ضرورت ہے۔ اگر ان میں سے ایک نہ ہو۔ تو وجود ناقص ہوتا ہے۔ اسی طرح بادشاہ کو ان سب کی ضرورت ہے۔ اگر ان میں سے ایک نہ ہو تو سلطنت کے کام میں اس قدر حرج واقع ہوتا ہے۔ پس بادشاہ کے لئے ضروری ہے۔ کہ ارکان دولت اور عمدہ داروں کو انکی اہلیت۔ قابلیت۔ امانت۔ یا انت اور نیک خصلتی معلوم کر لینے کے بعد ولایت میں ان کو عہدہ یا جاگیر عطا کرے۔ اور انکی قدر و منزلت کرے۔ تاکہ وہ اپنے فرائض منصبی کو اچھی طرح ادا کریں۔ اور بارگاہ کی خدمت عمدگی سے بجالائیں۔ ہر ایک کے احوال سے باخبر رہے۔ اور اسے یہ بھی معلوم ہونا چاہیے۔ کہ اس کی سلطنت میں وضع و شریفیہ کیسا سلوک ہو رہا ہے۔ سلطنت کے اہم امور میں سے ایک یہ بھی ہے۔ کہ کسی عقلمند۔ ہوشیار۔ معتبر اور سچے آدمی کو مخبر مقرر کرے۔ تاکہ دوست و دشمن کے احوال دور اور نزدیک سے تفتیش کر کے بھٹیک بھٹیک پہنچاتا رہے۔ ایسا کرنے سے بادشاہ سارے ممالک کے احوال سے باخبر ہو جائیگا۔ اور تیرا سے خائینوں کی خیانت اور امینوں کی امانت اور شفقت کا پتہ لجا بیگا۔ اور اگر سلطنت میں کوئی ظالم رعیت پر سختی استعمال کرتا ہو۔ یا کسی شخص سے کوئی ایسی حرکت سرزد ہو۔ جو ملک میں خلل ڈالنے والی ہو۔ تو اس کی خبر بھی بادشاہ کو پہنچ جائیگی۔ اور اس کا تذکرہ کر لیگا۔ حیافیوں کو جرات نہ دلائے۔ اور طمع کرنے والوں کی طمع توڑ دے۔ اور جو کسی کو جاگیر دے رکھی ہے۔ یا کسی کا وظیفہ مقرر کیا ہے۔ یا حکومت عنایت کی ہے۔ وہ سب پورے طور پر جاری رکھے۔ تاکہ وہ ضروری احتیاج کے سبب خیانت نہ کرنے لگے۔ اور بعض اشخاص کے حق میں بعض کی باتیں بڑی احتیاط کے ساتھ نہ۔ کیونکہ بہت سے ایسے بھی ہیں۔ جو بوجہ حسد بعض امینوں پر طعن کرتے ہیں۔ اور ان کو خائن ظاہر کرتے ہیں۔ اور شفقتوں کو خیانت سے منسوب کرتے ہیں۔ اور مخلصوں پر تہمت لگاتے ہیں۔ اور اگر کسی مخلص سے کوئی چھوٹا موٹا قصور ہو جائے۔ جس سے زیادہ خلل کا اندیشہ نہ ہو۔ تو اسے معاف کر دے۔ اور علم استعمال کرے۔ ہر ایک خبر سنکر ناراض نہ ہو جائے۔ اور سختی سے احکام کو استعمال نہ کرے۔ البتہ سزا وغیرہ حسب ضرورت اور مناسب دے۔ اور اگر

کوئی ناقابل درگزر مجرم ہو جائے۔ تو جزاء "سُنَّیْتِہ سُنَّیْتِہ مِثْلَہَا" (پرائی کا بدلہ ویسی ہی پرائی ہوتا ہے) پڑھے۔ اور ہمیشہ "وَالْكَاطِبِينَ الْغِيظُ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ" (غصے کو پی جانے والے اور لوگوں کے قصوروں سے درگزر کرنے والے نیک لوگ ہیں) اور اللہ تعالیٰ نیکی کرنے والوں کو پیار کرتا ہے) کا آئینہ دیکھتا رہے۔ لیکن نہ اس حد تک کہ سہل جانی سہست مزاجی اور تساہل میں مشہور ہو جائے۔ اور اہل فتنہ و فساد دلیر ہو جائیں۔ اور لوگ شورش برپا کریں۔ بلکہ بادشاہ کو چاہیے۔ کہ سیاست۔ بدلہ لینے جو لیت اور غیرت میں شہرہ آفاق ہو۔ ہاں اگر قصور چھوٹا موٹا ہو۔ تو صرف جھڑکی اور تہنید کر کے معاف کر دے۔ لیکن نصیحت اور حجت کے بعد۔ اور اگر کوئی قابل سزا قصور ہو۔ یا کوئی ایسا جرم ہو۔ جس سے ملک میں فحل واقع ہونے کا اندیشہ ہو۔ تو اس میں سستی نہیں کرنی چاہئے۔ کیونکہ اس میں دیر کرنا مصلحت کے برخلاف ہے۔ اور اچھی طرح تفتیش کرنیکے بعد شرعی حکم کے مطابق بے دھڑک قتل کر ڈالے۔ کیونکہ ایسی بات اس بیماری کی طرح ہے۔ جو بدن کھا جاتی ہے۔ سو جس عضو میں وہ بیماری نمودار ہو۔ اسے فوراً کاٹ کر الگ کر دینا چاہئے۔ تاکہ وہ بیماری دوسری اعضا میں سرایت نہ کر جائے۔ اور جو قصور اس قسم کا ہو۔ جو بادشاہ کی جان لینے یا ملک لینے کے متعلق ہو۔ تو اس میں کسی وجہ سے بھی دیر نہیں کرنی چاہئے۔ اس کا اسناد واقعی کرنا چاہئے۔

عضوے ز تو گو دوست شود یا دشمن دشمن دو شتر تیغ دو کش زخم دوزن

امور سلطنت میں افراط تفریط کو کام میں نہ لائے۔ بلکہ "خیر اکامودا و ساطھا" پر عمل کرے۔ اور سیاست اس حد کی بھی نہیں کرنی چاہئے۔ جس کے سبب لوگ درتے رہیں۔ اور نفرت کرنے لگیں۔ اور مختلف رائے ہو کر بکرا اور حیلے کریں۔ اور ایسے فساد برپا کریں۔ جو تشویش کا باعث ہوں۔

چنان شاں مگرداں ز بیچارگی کہ جازا بکشند یکبارگی

اور نہ ہی اس قدر علم استعمال کرنا چاہئے۔ کہ بادشاہی وقعت اور مہبت لوگوں کو دلوں سے اٹھ جائے۔ اور مفند اور رذیل دلیر ہو جائیں۔ اور ظالم غالب آجائیں۔ جس سے نیک لوگ کمزور اور غریب تنگ آجائیں۔ اور ملک کے اطراف و جوانب میں فحل عظیم واقع ہو۔ سخاوت بھی اس حد تک نہیں کرنی چاہئے۔ کہ جو فضول خرچی۔ بربادی اور ضائع کرنا خیال کی جائے۔

کیونکہ ایسا کرنا بھی قابل مذمت ہے۔ جیسا کہ اللہ تعالیٰ فرماتا ہے۔ ”ان للمبذرين كانوا
 اخوان الشياطين“ (فضول خرچ شیاطین کے بھائی ہوتے ہیں) اور نیز فرماتا ہے۔
 انہ لا یحب المسرفین“ (بیشک اللہ تعالیٰ فضول خرچوں کو پیار نہیں کرتا) جو خرچ دنیاوی
 امور کے واسطے کیا جائے۔ اس میں فضول خرچی اور روپے کا ضائع کرنا ہو سکتا ہے۔ لیکن
 جو دینی امور میں صرف کیا جائے۔ خواہ کتنا بھی کیا جائے اسے فضول خرچی نہیں کہتے۔ اور
 مال کو اس قدر محفوظ بھی نہیں رکھنا چاہیے۔ کہ بخل اور کمینگی سے منسوب ہو جائے۔ کیونکہ
 بادشاہ کے لئے بخل بک بڑھ کر بدنامی اور مصیبت کا باعث ہے۔ اس واسطے کہ بخیل
 دنیا اور آخرت دونوں میں بُرا ہے۔ اور نقصان اٹھاتا ہے۔ جیسا کہ اللہ تعالیٰ نے فرمایا ہے۔
 ”ولا تحبن الذین یبخلون بما ایتهم اللہ من فضله ہو خیر اللہم بل ہو شر لہم
 سیطوقون ما یخلو ابدا یوم القیامتہ“ جن لوگوں کو اللہ تعالیٰ نے اپنے فضل و کرم
 سے جو چیز عنایت فرمائی ہے۔ اور وہ اس میں بخل کرتے ہیں۔ یہ گمان نہ کریں۔ کہ وہ چیز
 ان کے لئے نیکی کا باعث ہے۔ بلکہ وہ ان کے لئے باعث شر ہے عنقریب ہی قیامت
 کے دن اس بخل کی وجہ سے انکی گردنوں میں طوق پہنائے جائینگے۔ مال و نعمت اللہ
 تعالیٰ کی مہربانی ہے۔ خلق خدا کو دیتے ہوئے دریغ نہیں کرنا چاہیے۔ بلکہ درحقیقت بخل
 فضل خدا کو اپنے سے ہٹاتا ہے۔ اسے یہ خیال کرنا چاہیے۔ کہ جو کچھ وہ دیتا ہے۔ وہ اس
 کا اپنا ہے۔ اور جو نہیں دیتا وہ دوسروں کا مال ہے۔ رباعی

من مال فرداں کاں ترانیت تراگرد چو درواں شتابی

اگر خواہی بنہ تا باز یا بند دگر خواہی بدہ تا باز یا بی

حتی الوسع اس بات کی کوشش کئے۔ کہ اپنے مال ملک سے دنیا کی نیکنامی اور آخرت
 کے درجات حاصل کرے۔

حکایت۔ ایک مرتبہ کا ذکر ہے۔ کہ کوئی بھوکا آدمی کسی تانبائی کی دوکان پر آیا۔ بہت سی
 روٹیاں رکھی دیکھ کر دوکاندار کو کہنے لگا۔ کہ تیرے پاس تو ہے۔ کھالے۔ البتہ اس سے پیشتر
 کہ اہل کامیر گھات سے نکل کر بادشاہ کو تخت سلطنت سے اتار دے۔ اور اس کی اتنی سالوں
 کی کمائی دشمنوں کے ہاتھ دیدے۔ اور حسرت اور ندامت کی آگ اس کے دل کو لگائے۔ اور
 وبال اور بوجھ اس کی گردن پر ہے۔ اور دشمن کو اس کے تخت سلطنت پر بٹھائے میصنف علیہ الرحمۃ

فرماتے ہیں۔ نظم

دولت میں جہاں اگرچہ خوش بہت	دل منہ اندر وہ کہ دوست کش است
ہر کرا، ہچھو شاہ بنوازد	چوں پیادہ بطرح اندازد
ہست دنیا و دولتش چو سہراب	در فریب و لیک نہ ہد آب
پس کہ آورد چرخ شاہ و وزیر	ملک شاہ داد و گنج و تاج و سریر
کار ہا را بہ کام ایشان کرد	خلق را جملہ رام ایشان کرد
تا چون مرود مایہ وار شدند	ہمہ فرعون روزگار شدند
خون در ویٹگان مکیدنہ	مغز بیچارگان کشیدنہ
ہمہ مشغول سال ماہ شدند	ہمہ مغز و رجاہ و مال شدند
تا گہاں نند پا و قہر و زبید	از سر تخت شاہ بہ تخت کشید
تن شاہ را بجاک ایمین داد	ملک شاہ را بدست دشمن داد
و تر اینہا بد آنہماں بردند	مال شاہ دیگران ہمے خوردند
و آنکہ را حق بلطف خود بنوخت	نیک و بد را بنور حق بشناخت
باز دانست ناز را از نور	دل نہ بست اندرین سراغ و
باقی عمر خویشتن دریافت	بصلاح و معاد خویش شناخت
غم آن خورد کہ ازین منزل	چوں کند کوچ شادمان خوشدل
ہرچہ از ملک و گنج و شاہی داشت	بد با خویشتن چو مے نگذاشت
لاجرم چوں رسید کار بہ کار	رفت با صد ہزار استظہار

جن کی بصیرت کی آنکھ نور الہی سے منور ہے۔ اس کے لئے اس جہان کا مال و جاہ چھوڑنا بہتر ہے۔ "والباقیات الصالحات خیر عند ربک ثواباً و خیراً اصلاً" (اللہ تعالیٰ کے نزدیک از روئے ثواب اور عمدہ اجر کے نیک باقی رہنے والی یادگاریں ہیں) وہ باقیات صالحات جو مومن کی دستگیر اور فریادرس ہیں۔ وہ اس کے بدنی اعمال صالحہ اور مالی باقی رہنے والی خیراتیں ہیں۔ پیغمبر خدا صلی اللہ علیہ وسلم فرماتے ہیں۔ "اذا مات الانسان انقطع عملہ الا عن ثلاث صدقاتہ جاریتہ او علمہ ینتفع بہ او ولد صالح یرید عوالہ بالخیر" (جس وقت انسان مر جاتا ہے۔ تو اس کا فعل بھی بند ہو جاتا ہے۔ مگر تین باتیں جاری

رہتی ہیں۔ جاری رہنے والا صدقہ یا علم جس سے کوئی فائدہ اٹھائے۔ یا نیک بچہ جو سکے لئے نیکے عاکر تہا ہے، اس سے زیادہ اچھی اور عجیب دولت اور کوئی ہوگی۔ کہ بندہ تو قبر میں سویا ہو اور اعمال حسنہ نہ کر سکتا ہو۔ لیکن پھر بھی ہر دم لحظہ بہ لحظہ ملائکہ مقرب بارگاہ الہی سے رحمت اور عنایت کے طباق اسے پہنچا رہے ہوں۔ کہ یہ اس نعمے کا ثواب ہے۔ جو فلاں بدو سے اور خانقاہ میں فلاں صوفی اور فقیہ کو پہنچنا تھا۔ یا اس آرام اور آسائش کا ثواب ہے۔ جو فلاں سائے کی دیوار کے سائے سے فلاں مسافر کو پہنچا۔ یا فلاں مسجد میں دو رکعت نماز ادا کی۔ یا فلاں مقام پر فلاں پل سے گذرا۔ کسی بادشاہ کو بھی اپنی دولت کے زلمنے میں ایسی سعادتوں کے موقعوں کو ہاتھ سے نہیں دینا چاہیے۔ اور باقی رہنے والی خیرات سے دریغ نہیں کرنا چاہیے۔

غافل مشو کہ عمرے زین تازہ تر نیابی دانش بدہ کہ چوں شد عمرے دگر نیابی

سبحان اللہ یہ بادشاہی محنت و مشقت کا بوجھ کیوں اٹھانا چاہیے۔ اور خلق اللہ کی علاج و فساد کی ذمہ داری کیوں لینی چاہیے۔ یہ سب کچھ روٹی کپڑے کا دھندا ہے۔ جس میں کوئی اور بادشاہ کے ساتھ بلا اس قدر رنج و محنت کے شریک ہوگا۔ کیونکہ اسے ایک ایسی دولت ملی ہے۔ جو قرب قبول اور رضائے حق کا وسیلہ ہے۔ یہ نعمت لاکھوں میں سے کسی ایک کو دی جاتی ہے۔ جس نے اس نالت میں بھی غفلت کی۔ اور موقع ہاتھ سے کھو دیا۔ اور ملک کے فوائد سے محروم رہا۔ تو نقصان کا بوجھ گردن پر لئے ہوئے شرمندہ بارگاہ الہی میں جائیگا۔ اور بڑی حسرتوں سے زمین کے نیچے دبایا جائیگا۔ رباعی

اے خاک بگو خسر و ایراں را من خاک لبوں کتندہ ام میر انرا

من گرتہ لبس کہ خوردہ ام میر انرا من گور بے گرفتہ ام شیر انرا

بادشاہ کی سعادت اس میں بھی ہے۔ کہ دوسروں کے نیکی کے کاموں کو تازہ رکھے اور اوقاف میں ذرہ بھر کی تغیر و تبدل نہ کرے۔ اور بدخصلت۔ بڑے عقیدے والے رائے دینے والوں کی صلاح اس معاملے میں شرتے۔ کیونکہ وہ جہالت اور غفلت کے سبب اپنے ایمان اور جان کا خون کر دینے کی کوشش کرتے ہیں۔ اور انہیں اس بات کی خبر نہیں ہوتی۔ کہ کونسا عقلمند اتنے کثیر التعداد مستحق محروم۔ مظلوم اشخاص کی بددعا یعنی اختیار کریگا جو رب کے سب اہل خیر و صلاح ہوں۔ اور کونسا دیندار کئی ہزار ارواح کی دعا کو جو خیرات کے

بانی ہیں۔ اپنے بعد سے جاری رکھنا جائز سمجھیگا۔ کیونکہ جو زمین مقبول ہو۔ اس نیکی کا ثواب اسکے بانی کے لئے بارگاہ الہی کے قرب کا وسیلہ بنتا ہے۔ وہ مظلوم بارگاہ الہی میں ہمیشہ اپنی عرض کرتا رہتا ہے۔ کہ اے مالک میں نے اپنے مال کو اپنے سے جدا کیا۔ اور اس سے فرزندوں کو محروم کر کے تیری رضا کی خاطر تیرے بندوں کے لئے وقف کیا۔ فلاں ظالم میری نیکی کو برباد کرتا ہے۔ اور تیرے بندوں کو محروم کرتا ہے۔ تیرے ساتھ یہ جرأت کرتا ہے۔ اچھا اب وہ اس واقعہ سے کس طرح عہدہ برآ ہو سکتا ہے خصوصاً جبکہ اوقات زیادہ ہوں اور طلب کرنیوالے اور جھگڑنے والے بہت ہوں۔ "نعوذ باللہ من عذاب اللہ" (عذاب الہی سے پناہ بخدا) اگر کوئی چاہے عالم اس بات کی اجازت دیدے۔ کہ اوقات کے مال کو کسی اور رفاہ عام کے کام میں خرچ کرنا چاہیے۔ یا لشکر کو دینا چاہیے۔ کہ اس سے مذہبی لڑائی کریں۔ یا کوئی اور پل یا سرائے یا صدیاریوں کو بنا چاہیں۔ تو ہرگز ہرگز اس سے دھوکا نہ کھائے۔ اور سی صورت میں بھی اس بات کو جائز رکھے۔ ہاں اپنی صوابدید کے مطابق واقف کے استحقاق اور شرط سے اسے صرف کریں۔ نہیں تو جو شخص فوتے دیگا۔ اور جو حکم دیگا۔ اور جو اس کام کو کریگا۔ اور جو اسے روک سکتا ہو۔ اور نہ روکے۔ ان سب کی گردنوں پر اس کا وبال پڑیگا۔ اور قیامت کے روز ان اوقات کے مستحق اور واقف سب کے سب ان کے دشمن بن جائیں گے۔ اور اپنا انصاف طلب کریں گے۔ بادشاہ پر واجب ہے کہ جو وقف اس کی سلطنت میں ہو۔ وقف کرنیوالے کی شرط کے مطابق اسکے مستحقوں پر جاری رکھے۔ اور اوقات پر کوئی ایسا امین مقرر کرے۔ جو دیانتدار اور خدا ترس ہو۔ تاکہ اسکی آبادی میں وہ کوشش کرے۔ اور اوقات کو جن شہروں میں ہوں۔ انہیں شہروں کے حاکموں کے سپرد نہیں کرنی چاہئیں۔ کیونکہ وہ اوقات کو مصیبتوں سے بچاؤ کی صورت قرار دیتے ہیں۔ اور اپنے ذاتی خدمتگاروں کو بطور جاگیر دیدیتے ہیں۔ تاکہ کھائیں وقف کا مال اور کام ان کا کریں۔ اور جب کوئی مسافر وہاں آکر مکانا کرتا ہے۔ اور ان سے کچھ طلب کرتا ہے۔ تو وہ اوقات کے حوالے کر دیتے ہیں۔ اگرچہ وہ مستحق ہو۔ نہیں تو انکے حق سے زیادہ دیا جاتا ہے۔ اور جب کوئی خدا کا پیارا دلہن یا عالم آجاتا ہے۔ اور آکر ان کے حق میں ان کی عمر درازی کی دعا نہیں کرتا۔ یا ان کی خوشامد نہیں کرتا۔ تو وہ اسکی طرف متوجہ بھی نہیں ہوتے۔ اور محروم رکھتے ہیں۔ مگر جسے اللہ تعالیٰ چاہے۔ جب کوئی فاضل اور دیانتدار امین

اس کام کے لئے مقرر کریں۔ جو متولی یا شیخ الشیوخ ہو۔ تو ممکن ہے۔ کہ مستحق کو حق بلجاؤ پھر بھی وہ وقف اسی پر ہی نہ چھوڑ دیں۔ بلکہ وقتاً فوقتاً اسکی خبر گیری خود بھی کرنی چاہیے۔ جب یہ صورت ہوگی۔ تو جب اللہ تعالیٰ وقف کرنے والوں اور صاحب خیرات کو ثواب دیگا۔ ساتھ ہی بادشاہ وقت کو جس نے ان خیرات کے جاری رکھنے میں کوشش کی ہے ثواب دیگا۔ اگر اسی دینی مہم سے درگزر کر دی جائے۔ تو اس کا وبال بھی بادشاہ وقت پر ہی ہوگا۔ ایک مرتبہ میں سات سو ہجری میں مصر کے دریا میں سفر کر رہا تھا۔ تو سنا۔ کہ ملک صلاح الدین رحمۃ اللہ علیہ کی یہ عادت تھی۔ کہ جب کوئی شہر فتح کرتا۔ تو وہاں خیرات کے لئے کوئی نہ کوئی عمارت ضرور بنواتا۔ جب اس نے مصر فتح کیا۔ تو اپنے قاضی فاضل رحمۃ اللہ علیہ کو جو اس کا وزیر تھا۔ کہا۔ کہ میں مصر میں خانقاہ بنوانی چاہتا ہوں۔ قاضی نے کہا۔ کہ میں چاہتا ہوں۔ کہ جناب کی ولایت مصر میں خیرات کی ہزار عمارتیں تعمیر کرائیں۔ اس نے پوچھا۔ یہ کس طرح ممکن ہے۔ اس نے کہا۔ مصر میں اس وقت ہزار مقام خیرات کے اُجڑی حالت میں پڑے ہیں۔ اور ان اوقاف کی حالت غفل پذیر ہو گئی ہے۔ اگر بادشاہ حکم دے۔ تو ان کو از سر نو تعمیر کرایا جائے۔ اور غاصبوں کے ہاتھوں سے چھڑا کر واپس آئینوں کے سپرد کئے جائیں۔ تاکہ ان کا مناسب استعمال کریں۔ ان سب کا ثواب جناب کو ملیگا۔ یہ فعل گویا ایسا ہوگا۔ کہ جناب ہی نے انہیں از سر نو وقف کیا ہے۔ پھر اس نے ایسا کرنے کا حکم دیا۔ اور اپنی طرف سے بھی خاص خیرات کی۔ ”تقبل اللہ منہ وشکر سبعۃ“ اللہ تعالیٰ اس کی محنت کو قبول کرے۔ اور اس کی کوشش کا صلہ دے، اسی طرح احوال خلق پر شفقت کرنے کے لئے بادشاہ کو چاہئے۔ کہ دروازے پر کوئی اعتباری اور دیانتدار دربان مقرر کرے۔ تاکہ مظلوموں اور جاہلندوں کے احوال بطور قصص یا پیغام عرض کرے اور بادشاہ انکی ضروریات کو پورا کرنا واجب جانے۔ اور غنیمت سمجھے۔

نیز بادشاہ پر واجب ہے۔ کہ جہاں کافروں کا شہر ہو۔ وہاں پر کوئی ایسا امیر یا حاکم مقرر کرے۔ جو تجربہ کار اور بہادر ہونے کے علاوہ دیندار ہو۔ اور اس میں سلامی غنیمت اور غیرت زیادہ ہو۔ لشکر سے روٹی اور جاگیر کا پورا وعدہ کرے۔ اور حکم دے۔ کہ ایک رات بھی لشکر آرام نہ کرے۔ بلکہ دن رات حملوں اور جہاد میں مشغول رہیں۔ اور اگر نہیں مدد کی ضرورت ہو۔ تو ان کی مدد کرے۔ اور حکم دے۔ کہ ہمیشہ طاقتور۔ چالاک۔ بے باک۔

اور دلیر رہیں۔ اور ہر نئی فتح کے موقع پر انکی نوازش فرمائے۔ اور انکی دلجوئی کرے۔ اور ان کے حوصلے بڑھائے۔ اور جو وعدے ان کے ساتھ کئے گئے ہوں۔ ان کو پورا کرے۔ تاکہ اس امید پر وہ اپنی جانیں قربان کر دیں۔ اور دین کے دشمنوں کی بخکنی کے لئے کوشش کریں۔ نہ اس طرح کہ غفلت میں پڑے رہیں۔ اور درگزر کر دیں۔ اور کافر غائب آجائیں۔ اور دلیر ہو کر اسلامی شہروں پر حملہ آور ہوں۔ اور مسلمان زن و مرد اور بچوں کو قید کر کے بطور غلام لیجائیں۔ اگر ایسا ہوگا تو بادشاہ خود ذمہ دار ہے۔ قیامت کے روز اس کی جواب دہی اس کے ذمے ہوگی۔

نیز بادشاہ پر واجب ہے۔ کہ جب کسی شہر یا ولایت میں کوئی والی یا حاکم مقرر کر کے بھیجے۔ تو وہ حاکم دانا۔ باتمیز اور دیندار ہونا چاہیے۔ اور اس میں سیاست۔ دیانت اور مروت کا ہونا لازمی ہے۔ تاکہ اپنے فرائض منصبی کو اچھی طرح بجالائے۔ نہ کہ ظالم شخص کو بھیجنا چاہیے۔ جو رعیت کا خون کرے۔ اور نہ ہی غافل کو مقرر کرنا چاہیے۔ جو رعیت کی بہتری سے درگزر کرے۔ اور جو قاضی مقرر کیا جائے۔ وہ عالم۔ عاقل۔ دیندار۔ صالح اور بامروت ہونا چاہیے۔ تاکہ وہ یتیموں۔ درشہ اور وقف کے مال اور رشوت وغیرہ سے دست بردار رہے۔ اور اپنی روزی اور جاگیر پر قناعت کرے۔ کتابت احکام اور نکاح وغیرہ کی اجرت نہ لے۔ اور ان کی طمع نہ کرے۔ کیونکہ ایسا کرنا بڑی بدعت ہے اور محض حرام ہے۔ اپنے خدمتگار صالح اور دیانتدار رکھنے چاہئیں۔ جو دعویٰ میں کسی پر ظلم و ستم نہ کریں۔ اور لالچ میں آکر سچ کو جھوٹ نہ کر دیں۔ اور جھوٹ کو سچ نہ کر دکھائیں۔ اگرچہ یہ بات آجکل کے زمانے میں بہت کم میسر ہو سکتی ہے۔ اس واسطے کہ ان صفات کے قاضی بہت کم ملتے ہیں۔ اور جب ایسے ملتے ہیں۔ تو وہ قاضی بننا پسند نہیں کرتے۔ اور نہ ہی وہ بادشاہوں اور امیروں کی کچھڑوں میں پھرننا پسند کرتے ہیں۔ آجکل یہ عہدہ کسی خدمت کے عوض دیا جاتا ہے یا کسی مرتبے کے وسیلے۔ بلحاظ فضیلت و لیاقت نہیں دیا جاتا۔ اور یہ ضروری ہے۔ کہ جو شخص خدمت دیکھا وہ لیگا بھی ضرور ہے۔

نیز بادشاہ کے لئے ضروری ہے۔ کہ با وفا اور وعدے کو پورا کرنے والا ہو۔ اور اپنے مخلص فدیہی خدمتگاروں کے پہلے حقوق کی تلافی انعام و اکرام سے کرے۔ جسکو ان لوگوں کی جنہوں نے مصیبت اور سختی کے وقت سلطنت کی خیر خواہی کی ہو۔ اور

عبودیت کی راہ پر ثبات قدم رہے ہوں سے

ان الکرام اذا ما سهلوا ذکرہا من کان بالفہم فی المنزل الخشن

دیشک سخی لوگ آرام کی حالت میں جوتے ہیں۔ تو ان لوگوں کو ضرور یاد کرتے ہیں۔ جو اڑے

دقت کام آئے ہوں) +

جب بادشاہ ہر گروہ کے احوال کی پرداخت کریگا۔ اور ہر صاحب عمل کے معاملات کی نگرانی کریگا۔ اور اس میں مسلمانی کا رد ہوگا۔ تو اسکے ممالک میں ظلم و ستم نہیں ہونے پائیگا۔ اور سارے کام درست ہو جائیں گے۔ اور نالائق لائق بن جائیں گے۔ کیونکہ ”الناس علیٰ دین ملوکہم“ جیسا راجا دہی پر جا۔ اور اگر غفلت میں بسر کریگا۔ اور لذات اور شہوات میں گمن ہوگا۔ اور خزانوں کے جمع کرنے کی دھن میں لگا رہیگا۔ اور رعیت کی غمخواری نہیں کریگا۔ تو ظالم غلبہ پائیں گے۔ اور اس کے حاکم بھی ظلم پر آمادہ ہو جائیں گے۔ اور مستحقوں کو محروم رکھیں گے۔ اور کافر غلبہ پائیں گے۔ اور چور اور فسادی موقع پا کر رستے پر خطر کر دیں گے اور ناحق خونریزیوں ہونے لگیں گی۔ اور سوداگروں اور غریبوں کے مال لوٹے جائیں گے۔ اور ہر طرف فساد برپا ہونے لگے۔ اور طرح طرح کی مصیبتیں اور وقتیں پیش آئیں گی۔ ان سب کا وبال ظالم اور فاسق بادشاہ کی گردن پر ہوگا۔ اسی واسطے پیغمبر خدا صلی اللہ علیہ وسلم نے فرمایا ہے۔ ”ان اشراعبا داللہ عند اللہ منزلتہ یوم القیامتہ امام جابر حرق“ (یعنی قیامت کے روز اللہ تعالیٰ کے نزدیک سب سے بُرا بندہ ظالم بادشاہ ہوگا) ایسی بادشاہی سے تو گدائی ہزار درجہ بہتر ہے۔ اس واسطے کہ پیغمبر خدا صلی اللہ علیہ وسلم نے فرمایا ہے۔ ”ما من راعٍ لا یحوطہ (حیثہ بنصیحتہ الا اکبہ اللہ بمنزلة فی النار“ (جو عالم اپنی رعایا کو نصیحت نہیں کرتا۔ اللہ تعالیٰ قیامت کے دن اسے منہ کے بل دوزخ میں گرائیگا)۔ اور نیز فرماتے ہیں۔ ”ما من امیر الا یوتی بہ یوم القیامتہ مغلولتہ یدہ الی عنقہ اطلقہ الحق فاوثقہ الموت“ (ہر ایک امیر کے ہاتھ قیامت کے دن اُس کی گردن سے بندھے ہونگے۔ پس اگر اس نے انصاف کیا ہے۔ تو اس سے رہا ہو جائیگا۔ اور اگر ظلم کیا ہے۔ تو وہ اور بھی مضبوط ہو جائیگی۔ ہر ایک بلندی کے مناسب پستی بھی ہوتی ہے۔ کوئی مرتبہ اور درجہ اس قدر بلند اور فاضلتر بادشاہی سے نہیں۔ جب بذات خود کی جائے۔ تو اس کا فائدہ وہی

ہے۔ جو پیغمبر خدا صلی اللہ علیہ وسلم نے فرمایا ہے۔ "ما من احد افضل منزلة من امام ان قال صدق وان حکم عدل وان استرحم رحمہ" (از روئے مرتبہ اس بادشاہ سے بڑھ کر افضل کوئی شخص نہیں۔ جو سچ بولے۔ عدل سے حکمرانی کرے۔ اور رحم کرے) اس کا نقصان بھی اسی کے مناسب ہوتا ہے۔ صلی اللہ علیہ وسلم آگے دوسرا یہ وسلم چ

فصل - ۳

{وزیروں۔ اہل قلم اور نائبوں کے سلوک کے بیان میں}

اللہ تعالیٰ جل شانہ فرماتا ہے۔ "واجعل لی وزیرا من اہلی ہا دون رضی و اشددیدہ اذری" (میرے کنبے سے میرے بھائی ہارون کو میرا وزیر بنا۔ اور اس سے میری قوت کو مضبوط کر۔ پیغمبر خدا صلی اللہ علیہ وسلم فرماتے ہیں۔ "اذ اسر ادا اللہ بملک خیرا جعل لہ وزیرا صالحا فان لنسی ذکرہ وان ذکر اعانہ" (جب اللہ تعالیٰ کسی بادشاہ کو نیک بنا چاہتا ہے۔ تو کوئی صالح شخص اس کا وزیر کر دیتا ہے۔ جو اسے بھول کے وقت یاد دلاتا ہے۔ اور یاد کے وقت اس کی مدد کرتا ہے) *

واضح رہے۔ کہ سلطنت وزارت کی پرورد ہوتی ہے۔ اور وزارت سلطنت کا رکن اعظم۔ ہر ایک بادشاہ کے لئے ایک صاحب رائے۔ مشفق۔ کافی عقلمند۔ عالم۔ عامل اور عادل وزیر ضروری ہے۔ جیسا اللہ تعالیٰ نے خبر دی ہے۔ کہ موسیٰ علیہ السلام اللہ تعالیٰ سے وزیر کی درخواست کرتے تھے۔ "واجعل لی وزیرا" (مجھے وزیر عنایت کر۔ جو میری پشت پناہ ہو۔ پیغمبر خدا صلی اللہ علیہ وسلم نے بھی فرمایا ہے۔ "لی وزیران فی السماء و وزیران فی الارض فاما وزیرائی فی السماء فجبرائیل و میکائیل و اما وزیرائی فی الارض ابوبکر و عمر" (میرے دو وزیر آسمان میں ہیں۔ اور دو زمین میں آسمان پر جبرائیل اور میکائیل ہیں۔ اور زمین پر ابوبکر اور عمر) جس سلطنت میں کامل اور قابل تعظیم وزیر نہ ہو۔ اس سلطنت کی شان و شوکت۔ جاہ و حشمت اور زیب و زینت کچھ بھی نہیں ہوتی۔ سلطنت خیمے کی طرح ہے۔ وزیر خیمے کے ستون کی طرح ہوتا ہے۔ اس خیمے کی رسیاں باقی چھوٹے بڑے امیر جس طرح کہ بعض رسیاں چھوٹی ہوتی ہیں۔ اور بعض بڑی۔ اور لشکر چھوٹی رسیوں کی طرح حلقہ کئے ہوئے ہوتا ہے۔ جو دامن خیمہ میں ہوتی ہیں۔ اور نائب

اور عال اور دوسرے حکام ان رسیوں کی طرح ہوتے ہیں۔ جو خیمے کے سرے پر ہوتی ہیں۔ درحقیقت خیمہ بغیر میخوں کے قائم نہیں رہ سکتا۔ یہ میخیں بادشاہ کا عدل اور انصاف ہے اگرچہ امرار و وزراء اور لشکر کتنا ہی کیوں نہ ہو۔ اور قوت و شوکت اور ساز و سامان بپتیار ہی کیوں نہ ہو۔ جب تک عدل نہیں ہوگا۔ سلطنت قائم نہیں رہے گی۔ کیونکہ خیمے میں صبح کی میخ مضبوط نہ ہوگی۔ اُدھر سے ہی خیمہ ناپائیدار ہوگا۔ اسی واسطے پیغمبر خدا صلی اللہ علیہ وسلم نے فرمایا ہے۔ "الملك يبقي مع الكفر ولا يبقى مع الظلم" ا کفر سے ملک باقی رہ سکتا ہے۔ لیکن ظلم سے کبھی پائیدار نہیں رہ سکتا۔ چونکہ وزیر سلطنت کے خیمے کے لئے بمنزلہ ستون ہے۔ جس قدر ستون بلند اور عالی مرتبہ ہوگا۔ اسی قدر سلطنت کا خیمہ بھی با شان و شوکت ہوگا۔ وزیر میں ستون کی طرح چار خصلتوں کا ہونا ضروری ہے۔ راستی۔ بلندی۔ ثبات اور تحمل اور وزیر کی تین حالتیں ہیں۔ پہلی خدا اور اس کے درمیان۔ دوسری اس کے اور بادشاہ کے درمیان۔ تیسری اس کے اور لشکر اور رعایا کے درمیان تینوں حالتوں میں مذکورہ بالا چاروں صفتوں کو عمل میں لانا چاہئے۔ ہر حالت میں ان خصلتوں کے معنی حسب موقع اور ہیں۔ چنانچہ پہلی حالت میں جو اس کے اور اللہ تعالیٰ کے ماہرین راستی کے یہ معنی ہیں۔ کہ راستی پیشہ ہو۔ جیسا کہ اللہ تعالیٰ نے فرمایا ہے۔ "فاستقم كما امرت" درست رہو جیسا کہ تجھے حکم ہوا ہے (یعنی شریعت کی راہ پر سیدھے طور پر چل۔ کیونکہ صراطِ مستقیم سیدھی راہ بھی ہے۔ جیسا کہ اللہ تعالیٰ نے فرمایا ہے۔ "وان هذا صراطی مستقیما فاتبعوه" (یہی میری سیدھی راہ ہے۔ پس اسی پر چلو) ہمیشہ جو کام کرے۔ اس میں اللہ تعالیٰ کے پہلو کو مد نظر رکھے۔ اور اس بات سے بچتا رہے۔ کہ ظاہر میں جو کام خلقت کے ساتھ درست کرے۔ اور اللہ تعالیٰ کے پہلو کو فرو گذاشت کرے۔ کیونکہ ایسا کرنا ہی سب کجیوں کی جڑ ہے۔ اسے چاہیئے۔ کہ اللہ تعالیٰ سے درست کام کرے۔ خواہ خلقت سے اس کی بگڑ ہی جائے۔ پھر بھی غم نہ کرے۔ کیونکہ "من كان لله كان الله له" (جو اللہ کا ہو رہتا ہے۔ اللہ تعالیٰ اس کا ہو رہتا ہے۔ رہی بلندی سو اس کے یہ معنی ہیں۔ کہ بلند ہمت۔ اور عزیز النفس ہو۔ اور دنیاوی مال و جاہ کی خوبصورتی پر فریفتہ نہ ہو جائے۔ اس دنیاوی مُردار کی دھن میں لگا ہے۔ اور حقیقت کی بجگاہ سے دنیا کی بے حالی دیکھے۔

چسیت دُنیا و خلق استنظار
 خاکدانے براں سگ و مردار
 ہست مارے گزندہ دولت و ہر
 نرم و رنگیں و اندروں پر نہر
 در غورش تو انگر و درویش
 شادماں چون خیال گنج اندیش

دُنیاوی جاہ و مال کو بمنزلہ توشہ اور سواری جانے۔ اور عمر کو حج کے عینے خیال کرے۔
 اور اہل محتوم کو موسم۔ اور وقفے کے دن۔ اور اللہ تعالیٰ کو بیت اللہ کا قاصد۔ اور یقین جانے
 کہ یہ سامان اور سواری اسے اس واسطے دئے گئے ہیں۔ کہ انکے وسیلے صفات نفسانہ
 کے جنگل کو طے کرے۔ جو کہ اس کے اور کعبہ مقصد و مقصود کے درمیان بمنزلہ حجاب ہے۔
 اگر اسکو شرط العرب حرص کی آب و ہوا پسند آجائے۔ اور طبیعت کے بغداد میں فروکش ہو
 اور ہر روز اس اونٹ کو سنوارتا رہے۔ اور سفر کی تیاریاں کرتا رہے۔ اور شہوتی شراب
 سے بدست رہے۔ اور قافلے اس کے پاس سے گذرتے رہیں۔ لیکن وہ خوش
 مستی کی نیند سویا ہے۔ تو اچانک حج کا موقوہ آجائیگا۔ جبکہ دوسرے مراد و مقصد کالج کر لینگے
 اور یہ جب "الناس نیام فاذا ماتوا انتہوا" (لوگ سوئے ہوئے ہیں جس وقت مرنے
 ہیں۔ جاگتے ہیں) کی نیند سے جاگیگا۔ تو اسکے ہاتھ میں بے نصیبی کی ہوا۔ اور سر پر شرمندگی
 کی خاک۔ آنکھوں میں حسرت کے آنسو۔ اور دل میں ندامت کی آگ کے سوا اور کچھ نہ
 ہوگا۔ یہ حالت اس شخص کی ہے۔ جو دُنیاوی زر و مال کو جو سعادت ابدی کا وسیلہ ہو سکتا
 ہے۔ ضائع اور رائیگاں کرتا ہے۔ اور اس سے صرف عیش و عشرت ہی کرتا ہے۔ وہ
 لوگ جو دُنیاوی جاہ و مال کو جو درجات بہشت اور قرب الہی کا وسیلہ ہے۔ ہوائے نفسانی
 کے ہندوستان کے سفر کے لئے توشہ اور سواری بناتے ہیں۔ اور حیوانی اور شہوتی خواہشات
 کا وسیلہ ٹھیراتے ہیں۔ اور اصلی مقصد اور مقصود کی راہ سے بالکل ہٹے ہوئے ہیں۔ یہ ہرگز
 ہرگز کعبہ وصال کا جمال نہ دیکھینگے۔ بلکہ اولئک کا لغام بلی ہوا ضل" (یہ
 لوگ ڈھور ڈانگروں کی طرح ہیں۔ بلکہ ان سے بھی زیادہ گمراہ) کے درجے میں پڑے
 رہینگے۔ ان کا نصیب یہ ہوگا۔ کہ "ذرہم یا کلوا یا تمتعوا و بلاہم الا ضل فسوف
 یعلمون" (انہیں کھانے پینے اور عیش و عشرت کرنے دو۔ غمقریب ہی انہیں معلوم ہوئیگا
 کہ ان کی امیدیں قابل افسوس تھیں) پس جب انسان عالی ہمت ہوتا ہے۔ تو وہ فانی عیش و
 عشرت اور ساز و سامان پر ضرور نہیں ہوتا۔ بلکہ اسکی نگاہ اُخروی درجات اور عالی مقامات

پر جمی رہتی ہے۔ اور دنیاوی جاہ و مال کو قبول حق کے قرب کا وسیلہ بناتا ہے۔
 رہنمائی سوا کے یہ معنی ہیں۔ کہ دینی کام میں درست یقین اور ثابت قدم رہے۔
 اور جو کام اللہ تعالیٰ کی خاطر کرے۔ اس سے بہ سبب خلقت کی ملامت اور رنجیدگی
 وغیرہ کے منہ نہ پھیر جائے۔ اور کسی سے نہ ڈرے۔ کیونکہ یہ خاصیت خاصانِ
 حق کی ہے۔ کہ ”یجاہدون فی سبیل اللہ ولا یخافون لومۃ لایمہ۔“ (وہ اللہ
 کی راہ میں کوشش کرتے ہیں۔ اور ملامت کرنے والے کی ملامت کی کچھ پرواہ نہیں
 کرتے) اور تحمل سوا کے یہ معنی ہیں۔ کہ امانت کا بوجھ اٹھانے میں شرعی تکلیف جسکے
 اٹھانے سے اہل زمین و آسمان عاجز رہ گئے تھے۔ کہ ”انا عرضنا الامانتہ علی
 السموات والارض... الخ“ (ہم نے امانت آسمان اور زمین کے پیش کی... الخ) صبر
 اور تحمل کرے۔ اور امانت میں خیانت نہ کرے۔ تاکہ اس کا قدم راہِ حق کے سلوک میں اس
 روز تک مضبوط ہو جائے۔ جبکہ یہ حکم آئے۔ ”ان اللہ یامرکم ان تردوا الامانات
 الی اہلہا“ (اللہ تعالیٰ تمہیں اس بات کا حکم کرتا ہے۔ کہ امانت رکھنے والوں کو ان کی
 امانتیں واپس دو۔) اس روز امانت کے واپس دیتے ہوئے بارگاہِ الہی میں سرخروئی
 حاصل کرے مصنف علیہ الرحمۃ اس بابے میں فرماتے ہیں۔ غزل

بار امانتیں بدل جاں کشیدہ بس	در بارگاہِ عزت بے بار میردیم
باظلمت نفوس و طبائع در آدمیم	در جاں ہزارگونہ زانوارے بریم
عمرے اگرچہ در ظلمات ہوا بدیم	آپ حیات خوردہ خضر وار میردیم
زناں پس کہ بودہ ایم مقیم حیرم جہل	این فضل ہیں کہ محرم اسرار میردیم
در نقطہ مراد بدیں دور ماریم	زیر اسر ہمیشہ چو پرکار میردیم

دوسری حالت جو وزیر اور بادشاہ کا باہمی سلوک و تعلق ہے۔ اس میں بھی انہیں
 چاروں خصلتوں پر کار بند رہے۔ پہلی خصلت رستی ہے۔ اس کے یہ معنی ہیں۔ کہ
 بادشاہ سے ظاہر و باطن میں یکیاں ہے۔ اور اپنے باطن کو خیانت۔ کھوٹ۔ اور فریب
 کی آلائشوں سے پاک کرے۔ اور نفاق نہ کرے۔ کہ اس کے روبرو تو اسکی خوشامد کے
 اور جو نیک بد کرے یا کہے اس میں اسکی صدیقی کا دم بھرے۔ اور اس کی مزاج کے
 موافق کام کرے۔ اور جب باہر آئے۔ تو اس کی غیبت کرے۔ اور اس کے اقوال

افعال پر اعتراض کرے۔ اور شخص سے اس کا شکوہ و شکایت کرے۔ تاکہ اسے بد خصلتی -
 نادانی اور ظالمیت میں شہرہ آفاق کرے۔ یا اپنی طمع کی خاطر سلطنت میں کوئی ظلم کرنا
 چاہے۔ تو اس کا بہانہ بادشاہ کو ٹھیراٹھے۔ کہ بادشاہ کا حکم ایسا ہے۔ اور اپنے تئیں
 بری الذمہ ظاہر کرے۔ ایسا کرنا نفاق و خیانت اور کجی ہے۔ راستی۔ امانت اور خلاص
 یہ ہے۔ کہ جو مصلحت وقت اور درست رائے کا مقتضی ہو۔ اسے بادشاہ کی خدمت میں
 تعظیم اور تواضع کے ساتھ بڑی چالاکی سے نرم اور شائستہ الفاظ میں بوقت فرصت عرض
 کرے۔ اگر بادشاہ اس پر کچھ اعتراض کرے یا اس میں کسی قسم کی اصلاح کرنی چاہے
 تو اس سے نہ نہ کرے۔ اور اسکی بات کو غلط نہ سمجھے۔ کیونکہ بادشاہوں کو اللہ تعالیٰ
 کی طرف سے شانہ عقلمندی عطا ہوتی ہے۔ اور داناؤں نے کہا ہے: "کلام
 الملوك ملوک الکلام" (بادشاہوں کا کلام کلاموں کا بادشاہ ہوتا ہے) اسکی بات
 رضا کے کانوں سے سن لیوے۔ اور اپنی ہی بات پر نہ اڑا رہے۔ بلکہ اس بات پر
 خوب غور و خوض کرے۔ اگر خود اس میں کچھ اضافہ یا اصلاح مناسب سمجھے۔ تو ٹھیکر
 عرض کرے۔ مختصر یہ کہ سچ بات کہنے سے کبھی دریغ نہ کرے۔ البتہ وقت فرصت
 اور بادشاہ کی حالت کو ملحوظ رکھے۔ ایسا نہ ہو کہ بادشاہ اس پر ناراض ہو جائے۔
 کیونکہ ناراضگی حق کو دیکھنے والی آنکھ اور حق کو سننے والے کان کے لئے بمنزلہ حجاب
 ہے۔ جو کچھ حق اور درست ہو۔ اسے عمدہ طور پر اسکے ذہن نشین کرے۔ تاکہ راستی
 اور خلاص پر عملدرآمد ہو جائے۔ دوسری خصلت بلندی ہے۔ بادشاہ کی خدمت
 میں ہر بلندی سے زندگی بسر کرے۔ کینگی اور خست سے بڑی خواہش نہ کرے۔ کسی
 چیز پر نگاہ نہ ڈالے۔ اور فضول التماس کے لئے دروازہ بند رکھے۔ بلکہ عنوز النفس
 قلع اور کوتاہ دست رہے۔ کیونکہ جب بادشاہ عقلمندی کی آنکھ سے ان اخلاق کا
 مشاہدہ کریگا۔ تو وہ بادشاہ کا منظور نظر اور محبوب ہو جائیگا۔ اور اسکی قدر و منزلت
 زیادہ کریگا۔ اور نیک نامی میں شہرہ آفاق ہو جائے گا۔ تیسری خصلت ثبات ہے
 چاہئے۔ کہ بادشاہ کی خدمت میں وفادار۔ نیک عہد اور ثبات قدم ہو۔ تاکہ اگر بادشاہ
 کے دشمن اور بداندیش کسی طرح اسے فریفتہ کرنا چاہیں۔ اور اسے کتنا ہی مال و اسبابیں
 دے کسی طرح اسکی وفاداری سے قدم باہر نہ رکھے۔ چوتھی خصلت تحمل ہے۔ کہ

اس طرح متحمل اور بردبار رہنا چاہیے۔ کہ جب بادشاہ ناراضگی۔ تیزی یا بادشاہی نخوت اور دبے سے کوئی بات کہے یا کرے۔ اس سے یا کسی اور سے۔ تو اس سے تندی نہ کرے۔ بلکہ نرمی اور مہربانی سے پیش آئے۔ اور ایسے کلمات کہے۔ جن سے آتش غضب کی چنگاری بجھ جائے۔ اور ایسے کلمات سے بچتا رہے۔ جن سے غصے اور کینے کے پیدا ہونے کا احتمال ہو۔ اگر بادشاہ پر دشمن کی طرف سے کچھ آئے۔ تو اس میں خوب غور و فکر کے بعد اگر صبر۔ سکون اور نیک تدبیر سے اس کا تدارک ہو سکتا ہے تو کرے۔ اور بادشاہ کو کہدے۔ کہ لڑائی بھڑائی نہیں کرنی چاہیے۔ اور جان۔ مال اور ملک کا نقصان نہیں کرنا چاہیے۔ الصلح خیر پڑھے۔ لیکن اگر ایسی صورت ہو۔ جس میں ضرور لڑائی کرنی پڑے۔ صلح وغیرہ سے کام نہ نکلے۔ تو بادشاہ کو لڑائی پر آمادہ کرے۔ لیکن اس میں کسی کا فتور نہ کرائے۔

ہر کجا داغ بایدت فرمود چوں تو مرہم نہی نداد رسود

خصوصاً یہ معاملہ کافروں سے کرنا پڑتا ہے۔ ایسی صورت میں اسے اس بات پر دلیر کرے۔ اور اسے رغبت دلائے۔ اور اس کی ہر طرح سے مدد کرے۔ اور اگر بادشاہ لڑائی کرینے ڈرتا ہو۔ چرب زبانی سے اس کے دل سے خوف دور کر دے۔ اور اسے اللہ تعالیٰ پر اور اسکے فضل پر بھروسہ کرنے کے لئے کہے۔ اور اسکے دل کو فتح اور نصرت اور اللہ تعالیٰ کی تائید سے مضبوط کرے۔ ”الا ان حزب اللہ هم الغالبون“ اللہ تعالیٰ کے لشکر غالب ہوتے ہیں، اور اگر لشکر تھوڑا ہو۔ اور دشمن زبردست ہوں۔ تو اللہ تعالیٰ کے قول پر بھروسہ کرے۔ کہ ”کم من فئۃ قلیلۃ غلبت فئۃ کثیرۃ باذن اللہ واللہ مع الصابرين“ (بہت سے لشکر جو تعداد میں تھوڑے ہوتے ہیں۔ اللہ تعالیٰ کے حکم سے کثیر التعداد لشکر پر غالب آتے ہیں۔ اللہ تعالیٰ صبر کرنے والوں کے ہمراہ ہے) ہر حالت میں وہ امور پیش کرے۔ جن میں ملک۔ دین اور رعیت کی بہتری ہو۔ اور اس کام کے کرنے میں سستی نہ کرے۔ اور جن امور سے فساد کا اندیشہ ہو۔ ان کے کرنے سے اسے نفرت دلائے۔ اور ان کے دفع کرنے کی کوشش کرے۔ نیک کاموں کی طرف سے رغبت دلائے۔ اور ان میں اس کی مدد کرے۔ تاکہ ”ان نسی ذکوکہ وان ذکر اعانہ“ (اگر وہ بھول جائے تو اسے یاد دلائے۔ اور اگر اسے یاد ہو۔ تو اسکی مدد کرے)۔

پر کاربند ہو۔ جب وزیر میں یہ اوصاف ہونگے۔ تو وہ بادشاہ کے لئے پشت و پناہ ہوگا۔ اور سلطنت کے لئے طاقتور بازو۔ جیسا کہ اللہ تعالیٰ نے موسیٰ علیہ السلام پر ان کے بھائی کو وزیر بنا کر احسان جیلایا۔ اور فرمایا۔ ”سنشد عضدک باخیک و نجعل لکما سلطاناً“ (عنقریب ہی ہم تیرے بازو کو تیرے بھائی کی مدد سے مضبوط کر دیں گے)۔ یہی تیسری حالت جو وزیر اور رعیت کے مابین ہے۔ اس میں بھی انہیں چاروں خصلتوں کو اہتمام کرنا چاہیئے۔

اول راستی۔ رعیت کے ساتھ راستی کے یہ معنی ہیں۔ کہ ان سے عدل و انصاف کے ساتھ زندگی بسر کرے۔ اور ان کے حال پر مہربان اور مشفق ہے۔ اور ہمیشہ انکی غمخواری اور تسکین خاطر کی کوشش کرتا ہے۔ چنانچہ لشکر کے پاس کافی ساز و سامان ہونا چاہیئے اور رعیت آسودہ اور مرفہ الحال ہونی چاہیئے۔ اور ان پر بھاری ٹیکس نہیں لگانے چاہیئے۔ یہ بات اس وقت حاصل ہوتی ہے۔ جبکہ وزیر ولایت کے آباد اور قابل زراعت بنانے کی کوشش کرے۔ اور بادشاہ کو مال جمع کرنے کی نہ پڑی ہو۔ کیونکہ اگر بادشاہ کے دل میں مال جمع کرنے کی خواہش ہوگی۔ تو وہ ضرور کوئی نہ کوئی نئی بدعت کھڑی کریگا۔ اور لشکر کی رسومات میں کمی آجائیگی۔ ایسا کرنے سے رعیت بھی تباہ حال ہوگی۔ اور لشکر بھی بے ساز و سامان رہ جائیگا۔ اور جب رعیت تباہ ہوگی۔ تو ملک خود ہی ویران ہو جائیگا اور جب لشکر کے پاس ساز و سامان نہیں ہوگا۔ تو ملک میں کھلسی مچ جائیگی۔ اس واسطے کہ دل متغیر ہو جائیگی۔ اور زمانے کی ہوا پلٹ جائیگی۔ ایسے موقع پر ایسی بھاری فتنہ و فساد اور ظلم و تعدی کی امید کی جاسکتی ہے۔ جن کو روکنے زمین کا خزانہ بھی دفع نہیں کر سکتا۔ ہمیشہ ملک کی آبادانی اور رعیت کے آرام و آسائش کے خیال میں ہونا چاہیئے۔ تاکہ اس سے لشکر کے لئے کافی ساز و سامان مہیا ہو سکے۔ اور جب لشکر باریع ہوگا۔ تو سلطنت کو اور ترقی ہو سکتی ہے۔ اور جب ملک میں ہر طرح کا امن چین ہو۔ تو تمام جہان ہی بادشاہ کے لئے بمنزلہ خزانے کے ہے۔ وزیر کو بادشاہ کا قرب حاصل کرنے کے لئے ملک میں نئی بدعتیں نہیں جاری کرنی چاہئیں۔ کیونکہ ان سے مخلصی اور دوستی پیدا نہیں ہوتی۔ بلکہ پوری دشمنی پیدا ہو جاتی ہے۔ ایسا کرنا دنیا کی بدنامی۔ آخرت کا عذاب۔ اللہ تعالیٰ کی ناراضگی کا جمع کرنا اور رعیت کی بددعا لینا ہے۔ کیونکہ وزیر کا فرض اوستی یہ بھی ہے۔ کہ بادشاہ کے لئے رات کا لشکر

بہ نسبت دن کے لشکر کے زیادہ اچھا جمع کرے۔ اس واسطے کہ دن کا لشکر رات کو رات کے لشکر کی دعا کی ڈھال سے مضبوط ہوتا ہے۔ دعا کا جو تیر کسی شکستہ دل کی گھات سے چھٹتا ہے۔ وہ ایسا کام کر جاتا ہے۔ کہ بازو کی کمان کے ہزار تیر بھی نہیں کر سکتے۔

آنچہ یک پیرزن کند بسحر نکتہ صد ہزار تیر و تبر
 وزیر کے لئے ضروری ہے۔ کہ دعا لینے کی خاطر رعیت کے بوجھ کو ہلکا کرے۔ اور وظیفے جاگیریں اور مدد و معاش بڑھا دے اور جاوی رکھے۔ اور بادشاہ کے صدقاً اور صلے آنے والے اماموں۔ عالموں۔ سیدوں۔ زاہدوں۔ عابدوں۔ صوفیوں اور صاحب دلوں کو دلائے۔ جو کہ سلطنت کے پشت پناہ اور بادشاہت کو ہمیشہ رکھنے کا باعث ہوتے ہیں۔ اور آخرت کے درجات اور قربات حق کا موجب ہوتے ہیں۔ وزیر کو اپنے مال سے بھی اسی طرح خیرات کرنی چاہیے۔ اور اپنی بارگاہ کا دروازہ حاجتمندوں کے لئے کھلا رکھنا چاہیے۔ اور لوگوں سے تکبر۔ ترش روئی۔ اور چھپو راہ سے سلوک نہیں کرنا چاہیے۔ بلکہ خوش خلقی عنایت اور شفقت سے ان کے ساتھ بسر کرنی چاہیے۔ دوسری خصلت بندی ہے۔ چاہئے۔ کہ لشکر اور رعایا کے ساتھ بلند ہمتی سے زندگی بسر کرے۔ ان سے رشوت اور خدمت کی طمع نہ کرے۔ اور حتی الوسع اپنی مروت اور بخشش کے آثار ان پر بصورت خلعت۔ تشریف وغیرہ ظاہر کرے۔

تیسری خصلت ثبات ہے۔ چاہئے۔ کہ رعیت اور لشکر کے ساتھ ثابت قدمی سے رہے۔ اس کے یہ معنی ہیں۔ کہ جب کسی امیر کو کوئی علاقہ دے یا کسی حاکم کو کسی کام پر مقرر کرے۔ اور کسی کو کوئی عہدہ سپرد کرے۔ تو اس میں پھرنا جائز تبدیلی نہ کرے۔ اور صحابہ اغراض کی بات بے سبب نہ منے۔ جیسا کہ اللہ تعالیٰ نے فرمایا ہے۔ «یا ایہا الذین امنوا ان جاءکم فاسق بنبأ فتینوا ان تصیبوا قوماً بجهالۃ فتصیبوا علی ما فعلتمہ نادمین» (اے ایمان والو! جب کوئی فاسق تمہارے پاس خبر لائے۔ تو اسکی اچھی طرح چھان بین کرو۔ اگر تم جہالت سے کسی کو سزا دو گے۔ تو اپنے کئے پر شرمندہ ہو گے۔ اور جب کسی کی خیانت یا قصور ثابت ہو جائے۔ تو اس میں نرمی اور شفقت استعمال نہیں کرنی چاہیے۔ اس کا معاوضہ دینے میں کوتاہی یا تاخیر نہیں کرنی چاہئے۔ خاص کر اس معاملے میں جو قصاص یا اللہ تعالیٰ کے احکام کے متعلق ہو۔ اور اس بات کے بھی کان رکھے۔

کہ درگاہ پر لوگوں کو رشوت یا خدمت سے نہ درغلا بیٹیں۔ کیونکہ وہ عیب پوشی کرتے ہیں۔
 اور سفارش کی کوشش کرتے ہیں جن سے دوسروں کو حیرانی آتی ہے۔ اور رعیت پر ظلم و
 ستم کا ہاتھ کشادہ ہو جاتا ہے۔ تیز وزیر پر واجب ہے۔ کہ جب کسی کو کوئی کام یا عہدہ
 دینے لگے۔ تو بڑی احتیاط کے ساتھ جس میں اس کام یا عہدہ کی قابلیت ہو۔ اور وہ
 اس کا مستحق ہو اسے دے۔ کیونکہ دینی اور دنیوی کاموں میں اسی واسطے خلل پیدا ہوتا
 ہے۔ کہ کام یا عہدے نالایقوں اور غیر مستحقوں کو دئے جاتے ہیں۔ بلکہ ان کو دئے
 جاتے ہیں۔ جن سے کوئی خدمت ظاہر ہوئی ہو۔ یا سفارش لائے ہوں۔ ایسی صورت
 میں رشوت یا ملازمت کی وجہ سے لائق اور نالائق کو نہیں دیکھا جاتا۔ اور جن میں دینی
 یا دنیاوی کام سرانجام دینے کی لیاقت ہے۔ تو دین کی عزت اور پاؤاری وضع کی وجہ
 سے اس بات کو پسند نہیں کرتے۔ کہ بادشاہ کی بارگاہ میں آئیں۔ اور ہر لائق و نالائق
 کی خدمت بجالائیں۔ یا خدمت کرائیں۔ اس واسطے کام اور عہدے مستحقوں سے خالی
 رہتے ہیں۔ اور اہل روزگار کو اسکی ہمت نہیں ہوتی۔ کہ ہر کام کے مستحق کو طلب کرے۔
 بہت سے دینی منصب اسی وجہ سے نالایقوں کو ملے۔ جن سے فساد برپا ہوا۔ اگر
 مستحقوں کو عہدے نہ ملیں۔ تو یہ وزیروں۔ حاجیوں اور نائبوں کا قصور ہے۔ کیونکہ
 وہ احوال کی تفتیش نہیں کرتے۔ اور اہل فضل و ہنر اور دیانتداروں کی جستجو نہیں کرتے۔
 ہنرمندوں کو گوشوں میں پھوڑنا لایقوں کو طمع فاسد سے عہدے دے دیتے ہیں۔
 چوتھی خصلت تحمل ہے۔ یہ ضروری ہے۔ کہ وزیر خیمے کے ستون کی طرح سلطنت
 رعیت اور لشکر کا بوجھ اٹھائے۔ اور رعایا کو رحمت اور شفقت کی نگاہ سے دیکھے۔ اگر ان
 سے ایسے چھوٹے چھوٹے قصور جو اسکی ذات سے تعلق رکھتے ہوں۔ صادر ہوں۔ تو ان
 کو معاف کرے۔ اور درگزر کرے۔ اور حلم اور تحمل کرے۔ مگر ان جس سے خلل کا اندیشہ ہو۔
 ان کا قرار واقعی تدارک کرے۔ اور ملول طبع نہیں ہونا چاہیے۔ کیونکہ ایسا ہونے سے ملک
 اور رعیت کے کام میں فتنل واقع ہوتا ہے۔ چاہیے۔ کہ ملک اور رعیت۔ دوست اور دشمن۔
 اور دوسرے ملکوں اور ان کے بادشاہوں کے احوال سے باخبر ہو۔ تاکہ جو دینی یا دنیاوی
 خلل پڑنے کا اندیشہ ہو۔ اس کا قبل از وقت تدارک کر سکے۔ کیونکہ جب کوئی واقعہ یا حادثہ
 آن پڑتا ہے۔ تو اس وقت اس کا تدارک ذرا مشکل سے ہوتا ہے۔ اور ہمیشہ دین اور اہل دین

کے کاموں کی تربیت اور رائج کرنے کی کوشش کرتا رہے۔ کیونکہ دونوں جہان کی سعادت اس میں پائی جاتی ہے۔ اور اہل ظلم و فسق کی ہمیشہ گوشمالی کرتا رہے۔ کیونکہ ایسا کرنے سے دین کی اصلاح ہوتی ہے۔ اور اس بات پر یقین کرے۔ کہ جن خصلتوں کا بیان اوپر ہو چکا ہے۔ اگر ان کے ساتھ رعایا اور بادشاہ سے زندگی بسر کریگا۔ اور تمام احوال میں نیک نیتی کو کام میں لائیگا۔ اور یہ خیال کریگا۔ کہ بادشاہ اور رعیت کی یہ ساری خدمت اللہ تعالیٰ کی رضا مندی کی خاطر ہے۔ اور میں اس بات کی کوشش کرتا ہوں۔ کہ اس کے بندوں کی مصلحت کو ملحوظ رکھوں۔ اور نیز اس بات کی کہ کسی مومن کے دل کو آرام اور راحت دوں۔ اور یہ کہ مظلوم سے شر کو رفع کروں۔ اور ظالم کو ظلم سے باز رکھوں۔ اور اس سے قرب حق ڈھونڈوں۔ جیسا کہ پیغمبر خدا صلی اللہ علیہ وسلم نے فرمایا ہے۔ "انصر اذک ان ظالماً او مظلوماً قبل یارسول اللہ انصرہ مظلوماً فکیف انصرہ ظالماً فقال ان تمتع من الظلم فذالک نصرت ایماہ" (تو اپنے بھائی کی مدد کر۔ خواہ وہ مظلوم ہو۔ خواہ ظالم۔ لوگوں نے عرض کی یا رسول اللہ صلی اللہ علیہ وسلم مظلوم کی تو مدد ہو سکتی ہے۔ ظالم کی کس طرح ہو سکتی ہے۔ آنجناب نے فرمایا۔ کہ اگر تو ظالم کو ظلم سے منع کرے تو یہی تیری مدد ہے۔ اور چاہتا ہوں۔ کہ حتیٰ اوسع اہل دین اور دنیا دونوں کی تربیت اور تقویت کروں۔ تو ایسی صورت میں جو حرکت۔ کوشش۔ صبر۔ رستی۔ سکون۔ ثبات۔ علم۔ تحمل۔ امر۔ نہی۔ عدل۔ انصاف۔ خدمت۔ تواضع۔ رنج۔ مشقت۔ لین دین۔ آمدنی۔ خرچ۔ اور کہنا۔ سننا۔ دوست و دشمن۔ فاص و عام اور بادشاہ اور رعیت سے کریگا۔ در راہ حق کے سلوک میں اسکے لئے بمنزلہ قدم کے ہوگا۔ جس سے اسے ایک خاص قرب۔ بلندی۔ اور درجہ حاصل ہوگا۔ لیکن اس میں ضروری شرط یہ ہے۔ کہ حرص کی مطابقت نفس کی رعوت۔ خواہگی کی نخوت اور تکبر۔ نعمت کے غرور۔ حکومت کی بو۔ ریاکاری اور انسانی لاف زنی اور تکلیف کی آلائشوں سے محفوظ اور پاک ہو۔ تاکہ اللہ تعالیٰ اسے قبول کرے۔ کہ "ان اللہ لطیب لا یقبل الا الطیب" (اللہ تعالیٰ خود طیب ہے۔ اور طیب کے سوا کسی کو قبول نہیں کرتا)۔ اور اسی طرح اگر دوسرے حکام اور نائب اور اہل قلم اپنے اپنے کام میں بیانت اور امانت استعمال کریں۔ اور اپنے تئیں اپنے اپنے مرتبے کے موافق مندرجہ بالا خصلتوں سے آراستہ کریں۔ اور حق کے پہلو کو

ملحوظ رکھیں۔ اور رعایا کا بوجھ ہلکا کرنے کی کوشش کریں۔ تو وہ درجات اور قرب الہی کے مستحق ہو جائیں گے۔ اور وزیر اور ان لوگوں کے لئے بھی ورد اور وقت مقرر ہوتے ہیں۔ مثلاً کچھ رات رہی اٹھ کر صبح ان شرائط کے جو فصل ذکر میں مذکور ہو چکی ہیں یا الہی میں مشغول ہونا اور صبح اور دیگر کی نماز کے بعد کچھ دیر ذکر کرنا۔ اور قرآن کی تلاوت کرنا۔ تاکہ وہ بھی ان لوگوں میں سے ہو جائیں۔ جن کی اللہ تعالیٰ تعریف کرتا ہے۔ "ویدعون ربهم بالغداة والعشي يريدون وجهه" (صبح شام اللہ تعالیٰ کی عبادت کرتے ہیں۔ اور اسی کے چہرے (دیدار) کی خواہش رکھتے ہیں) اگر دن کے وقت لا الہ الا اللہ کے ذکر میں زبان اٹھتے بیٹھے۔ چلتے۔ پھرتے مشغول رہ سکے۔ تو اور بھی بہتر ہے۔ پھر اس کا وہی مرتبہ ہو جائیگا جس کی نسبت اللہ تعالیٰ فرماتا ہے۔ "الذین ینادون اللہ قیاماً وقعوداً وعلیٰ جنوبہم" (وہ لوگ ہیں جو اللہ تعالیٰ کو اٹھتے بیٹھتے اور پہلو کے بل لیٹے ہوئے یاد کرتے ہیں) الحمد للہ رب العالمین وصلی اللہ علیٰ خیر خلقہ محمد وآل الطیبین الطاہرین

فصل ۴

{قاضی۔ مفتی اور ذاکروں کے سلوک کے بیان میں}

اللہ تعالیٰ جل شانہ نے فرمایا ہے۔ "والذین ادتوا العلم درجات" (وہ لوگ جن کو علم دیا گیا ہے۔ گویا درجے عطا ہوئے ہیں)۔ اور نیز فرمایا ہے۔ "انما ینحی اللہ عبادہ العلماء" (اللہ تعالیٰ کے عالم بندے اس سے ڈرتے ہیں) اور پیغمبر صلی اللہ علیہ وسلم فرماتے ہیں۔ "العلماء ورثۃ الانبیاء ولما تورثوا دنیا سراً ولا درہم ولکنہم ورثوا العلم فمن اخذ بہ اخذ بحظ وافر" (عالم نبیوں کے وارث ہوتے ہیں۔ انہیں درم و دنیا ورثے میں نہیں ملتے بلکہ علم ملتا ہے۔ سو جو شخص اسے لیتا ہے۔ وہ کافی حصہ لے لیتا ہے) اور نیز فرماتے ہیں۔ "علماء امتی کانبیاء بنی اسرائیل" (میری امت کے عالم بنی اسرائیل کے نبیوں کے سے ہیں)۔ واضح رہے۔ کہ علم اللہ تعالیٰ کی معرفت۔ قرب اور صفت کا سب سے شریف وسیلہ ہے۔ اور علم کے وسیلے اعلیٰ درجات کو پہنچ سکتے ہیں۔ کہ "الذین ادتوا العلم درجات" (جن کو علم دیا گیا ہے۔ ان کو گویا درجے عطا کئے گئے ہیں) لیکن اس میں ضروری شرط یہ ہے

کہ علم کے ساتھ خوف خدا بھی ہو۔ کیونکہ تمام علموں کا اصل اصول خدا ترسی ہے۔ اور اللہ تعالیٰ عالم اس شخص کو کہتا ہے۔ جو اللہ تعالیٰ سے ڈرتا ہو۔ ”انما یخشى الله من عبادة العلماء“ بیشک اللہ تعالیٰ کے عالم بندے اسی سے ڈرتے ہیں اور جس قدر علم زیادہ ہوتا جاتا ہے۔ اسی قدر خدا ترسی زیادہ ہوتی جاتی ہے۔ جیسا کہ پیغمبر خدا صلی اللہ علیہ وسلم فرماتے ہیں۔ ”انا اعلمکم باللہ واخشیکم منه“ (میں تمہاری نسبت اللہ تعالیٰ کو اچھی طرح جانتا ہوں۔ اور اس سے تمہاری نسبت زیادہ ڈرتا ہوں) ڈرنے کی علامت یہ ہے۔ کہ علم پر عمل کرے اور اسے آخرت کے درجات کا وسیلہ بنا لے۔ نہ کہ دنیاوی مال و جاہ کے سمیٹنے اور حیا انی خواہشات کے پورا کرنے کا وسیلہ جو شخص علم پر عمل نہیں کرنا۔ بلکہ اسے مال و دولت جمع کرنے کا وسیلہ بناتا ہے۔ وہ درحقیقت عالم نہیں۔ بلکہ جاہل ہے۔ اللہ تعالیٰ انکو گدھے کے مشابہ فرماتا ہے۔ ”مثل الذین حملوا التورینہ ثم لم یحملواھا کمثل الحمار الجمیل سفارا“ (وہ لوگ جو توریت کو اٹھا لے پھرتے ہیں۔ اور اس پر عمل نہیں کرتے۔ ان کی مثال ایسی ہے۔ جیسے گدھا جو بوجھ اٹھاتا ہے) علم انبیاء علیہم السلام کی میراث ہے۔ ”وان الانبیاء لمدتوا دینا وکاد یرھما ولکنہم ورسوا العلمہ“ (انبیاء علیہم السلام کو ورثے میں درم و دینار نہیں ملتے۔ بلکہ ان کو ورثہ میں علم ملتا ہے۔ انبیاء علیہم السلام نے بطور ورثہ دو طرح کا علم چھوڑا۔ ایک علم ظاہری دوسرا باطنی۔ علم ظاہری تو وہ علم ہے جو صحابہ کرام کو آنحضرت صلی اللہ علیہ وسلم کے اقوال و افعال سے حاصل ہوا۔ اور اسی پر تابعین اور تبع تابعین نے سلسلہ بسلسلہ عمل کیا۔ اور اسے سیکھا۔ اور وہ علم کتاب۔ علم سنت۔ علم تفسیر۔ علم اخبار۔ علم آثار۔ علم فقہ اور جو انکے متعلق ہے۔ اور علم باطنی احوال کی معرفت اور معانی کا وہ علم ہے۔ جو جبرائیل علیہ السلام کے وسیلے بغیر غیب الغیب سے مقام او ادنیٰ میں بحالت لی مع اللہ وقت حضرت سرور کائنات صلی اللہ علیہ وسلم کو عطا ہوا۔ کہ ”فاوحی الی عبدی ما اوحی“ اور نبوت کی ولایت کے بھرے ہوئے پیالوں سے ایک گھونٹ علم طلب کے جگر سوختوں کی جان میں صحابہ کرام کے ہاتھ سے گرایا۔ کہ ”ما اصاب اللہ فی صدی شیئا الا وصبته فی صدی ابی بکر“ (جو چیز اللہ تعالیٰ نے میرے سینے سے گرائی۔ جو علم مجھے عطا ہوا) وہی میں نے ابو بکر کے سینے میں گرا دی اور جس طرح علم ظاہری کی کئی مختلف قسمیں ہیں۔ اسی طرح علم باطنی بھی مختلف قسم کا ہے۔ جیسے علم ایمان۔

علم آسان - علم ایقان - علم عیان - علم توبہ - علم زہد - علم ورع - علم تقویٰ - علم اخلاص - علم معرفت نفس - علم صفات و اوقات نفس - علم معرفت دل - علم احوال و اطوار دل - علم تزکیت و تربیت نفس - علم تصفیہ و پرورش دل - علم معرفت سر و خاصیت آل - علم معرفت روح - علم تربیت و تجلیت روح - علم معرفت حقی اور اسکے فوائد - علم فرق میان فواطر نفسانی - شیطانی - عقلی - ولی - ایمانی - ملکی - روحانی - اور رحمانی - علم فرق میان اشارت - الہام - خطاب - نداء - یافت - وحی اور کلام حق - علم تہذیب اخلاق - علم تبدیل صفات - علم تخلق باخلاق اللہ - علم مشاہدت اور اس کی قسمیں - علم مکاشفات اور ان کا باہمی فرق - علم توحید اور اسکے مقامات - علم اسماء و صفات حق - علم صفات جمال - علم صفات جلال - علم صفات ذلت - علم صفات افعال - علم صفات معانی - علم تجلی صفات علم تجلی ذات - علم مقامات - علم احوال - علم قرب و بعد - علم فنا - علم بقا - علم سکر - علم صحو - علم معرفت اور اسکے اقسام علم فنا و القنار - علم بقا و البقا - اور علم وصول ان کے علاوہ علم غیبی - اور لدنی کے اقسام جن کا بیان باعث تطویل ہے - اور انکی شرح ازل وابد کے صحیفے میں بھی سما نہیں سکتی - اور لوح محفوظ کو انکی شرح کی تاب نہیں - ان علوم کو ام الکتاب سے مطالبہ کرنا چاہیئے - جہاں پر لکھا ہے "وعندہ ام الکتاب" اور یہی علم وہ ہیں - جو "علم ادم الاسماء" کے معلم نے محقق کاشقوں اور مدقق سالکوں کو ارواح کے آئینے کے وسیلے ام الکتاب کے عکس کو قبول کرنے کی طاقت اور رب الارباب کی صفات کی تجلی عنایت فرمائی ہے

چوں ندیدی گئے سلیمانرا توچہ رانی زبان مرغانرا

لیکن وہ لوگ جو اس سعادت سے محروم ہیں - اور چند ایک الف لام پر جو انہوں نے سیکھ لیا ہے - مغرور ہیں - جب ان علم کی کوئی رمز سن لیتے ہیں - تو انکار کر دیتے ہیں - جیسا کہ پیغمبر خدا صلی اللہ علیہ وسلم نے فرمایا ہے - "ان من العلوم کھینہ المکتون لا یعلمھا الا العلماء باللہ فاذا انطقوا ابھا لا ینکرھا الا اهل العزۃ باللہ" (علوم چھپے خزانوں کی طرح ہیں جنہیں عالم باللہ کے سوا کوئی نہیں جانتا - اور جب عالم ان کا ذکر کرتے ہیں - تو جاہل ان سے منکر ہوتے ہیں) - اسی واسطے ابو ہریرہ رضی اللہ عنہ فرمایا کرتے تھے - "حفظت من رسول اللہ صلی اللہ علیہ وسلم دعائین من العلم اما احدھا فقد تثبت

واما الاخر لو ثبتت لقطع هذا البلعوم“ امیں نے رسول اللہ صلی اللہ علیہ وسلم سے دو دعائیں علم کے باسے میں یاد کیں۔ ان میں سے ایک کو تو میں نے ظاہر کر دیا۔ اگر دوسری کو ظاہر کرتا۔ تو بے شک انتڑیاں پھٹ جاتیں +

علمائے تین قسم کے ہیں۔ ایک عالم علم ظاہر۔ دوسرا عالم علم باطن۔ سوم عالم ظاہر و باطن تیسری قسم شاذ و نادر ہوتی ہے۔ سائے جہان میں کوئی ایک ادھ پایا جاتا ہے۔ اگر کسی زمانے میں ایسا عالم ہو۔ تو اسکی برکت شرق سے لیکر غرب تک پہنچتی ہے۔ اور وہ قطب وقت ہوتا ہے۔ اور اہل جہان اسکی دعا و دولت کے زیر سایہ ہوتے ہیں۔ اور وہ ان عالموں سے ہوتا ہے جن کی نسبت سرور کائنات صلی اللہ علیہ وسلم نے فخر یہ فرمایا ہے۔ ”علماء امتی کانبیاء بنی اسرائیل“ امیری امت کے عالم بنی اسرائیل کے نبیوں کا سامرتبہ رکھتے ہیں انہوں ہی نے علم ظاہری و باطنی کی ورثہ حاصل کی ہے۔ کہ ”العلماء ورثتہ الانبیاء“ (عالم انبیاء کے وارث ہوتے ہیں) +

ظاہری علماء کی تین قسمیں ہیں۔ مفتی۔ مکر۔ قاضی۔ مفتی جو فتوے دیں۔ انکے بھی دو گروہ ہیں۔ ایک وہ جو دل اور زبان دونوں کے عالم ہیں۔ اور ان کے دلوں میں خوفِ خدا ہے۔ اور عالم باعمل ہیں۔ اور فتوے دیتے ہوئے تقویٰ کا خیال کرتے ہیں۔ اور علم کو سیکھنا یا سکھانا نجات اور درجات کی خاطر کرتے ہیں۔ اور دنیاوی زر و مال کی پرواہ نہیں کرتے۔ اور قناعت کئے بیٹھے ہیں۔ اور امن و امان سے گزارن کر رہے ہیں۔ یہ خاص بندے ہیں۔ کہ ”انما ینحشی اللہ من عبادہ العلماء“۔ دوسرے وہ جو عالم زبان ہیں لیکن دل کے جاہل ہوتے ہیں۔ ان کے دل میں اللہ تعالیٰ کا نہ خوف ہوتا ہے۔ اور نہ حیا۔ اور یہ مروگی کی علامت ہے۔ اور اسکی نیت علم کے حاصل کرنے یا سکھانے میں ثوابِ آخرت اور قرب حق حاصل کرنے کی نہیں ہوتی۔ بلکہ قبولیتِ خلق اور مال و دولت جمع کرنے کی ہوتی ہے۔ اسی واسطے خواہش اس پر غالب آجاتی ہے۔ اور اس کا علم بمنزلہ تلوار ہو جاتا ہے۔ اور خواہش کے مطابق کام کرتا ہے۔ اور علمائے دین اور مفتیوں پر حسد کرتا ہے۔ اور ان کی عیب جوئی کرتا ہے۔ اور ان پر بہتان لگاتا ہے۔ اور بحث اور حجت کرنے لگتا ہے۔ اور تکلیف دینے لگتا ہے۔ اور بادل بات نہیں کرتا۔ سچ کو نہیں مانتا۔ اور چاہتا ہے۔ کہ اپنی لسانی سے سچ کو جھوٹ اور جھوٹ کو سچ کر دکھائے۔ اور اسے اس بات کی دھن بہتی

علم ظاہر کے دو گروہ

۱

۲

ہے۔ کہ کسی طرح صریف پر غالب آئے۔ اور اپنے فضل و ہنر کو ظاہر کرے۔ اسے دینی فوائذ اور اطہار حق کا خیال تک نہیں ہوتا۔ ایسا شخص ان میں سے ہے جن کی نسبت پیغمبر خدا صلی اللہ علیہ وسلم نے فرمایا ہے۔ "اتقوا کل منافق علیہم اللسان یقول ما یعرفون ویفعل ما ینکروں" (ہر ایک زبان آور منافق سے ڈرو۔ کیونکہ پسندیدہ باتیں کہتا ہے اور منکرات کو کرتا ہے) اور درحقیقت جو تباہی اور خرابی دین میں ایسے اشخاص کی وجہ سے آئی ہے یا آتی ہے۔ وہ کسی اور چیز سے نہیں آتی۔ جیسا کہ امیر المؤمنین حضرت علی رضی اللہ عنہ فرماتے ہیں۔ "ما قطع ظہری فی الاسلام وجد ان عالمہ فاجرونا سک میتدع فالعالمہ الناس یرغب الناس فی بدعتہ لی بیرون من نسک" "اسلام میں میری کمر بدار عالم اور بدعتی عابد نے توڑی ہے۔ کیونکہ عالم لوگوں کو نئی نئی باتیں سکھاتا اور عابد و کھلاوے کے لئے عبادت کرتا ہے +

اس واسطے مجبوراً اہل علم۔ ریاکار۔ زاہدوں۔ اور گدائی درویشوں کی شامت اعمال کی وجہ سے جو لالچ کی وجہ سے دین کو دنیا کے بدلے بیچتے ہیں۔ اور بڑی خواری سے بادشاہوں کی بارگاہوں میں ماسے ماسے پھرتے ہیں۔ اور حق جتانے کی خاطر امیروں اور دولتمندوں کے دروازوں پر جاتے ہیں۔ اور بڑی ذلت سے ان کی خدمت بجالاتے ہیں۔ اور ان کی تعریف اور فضیلت بیان کرتے ہیں۔ اور نفاق سے جو اوصاف ان میں نہیں بھی پائے جاتے انہیں بھی انہیں کی طرف منسوب کرتے ہیں۔ اور امیروں کے سچے خیر خواہ ہونے کا دم بھرتے ہیں۔ اور فاسد طمع کی وجہ سے امر معروف اور نہی منکر کی بجا آوری میں سستی کرتے ہیں۔ تاکہ ان سے کوئی کام نکل آئے یا کچھ پیسے بلجائیں۔ یا دوسروں کو رشوت دیکر کوئی عمدہ یا کام حاصل کریں۔ امراء۔ خواجگان اور لشکریوں کے اعتقاد اور بادشاہوں کی ارادت کم ہو جاتی ہے۔ اور پھر وہ خیال کرنے لگتے ہیں۔ کہ زمانہ بھر کے علماء اور مشائخ میں بھی یہی بڑی خصلتیں کھینگی اور کم ہمتی کی پائی جاتی ہیں۔ اور اسی وجہ سے اولیاء اللہ اور اسکے خاص بندوں کو نظر حقارت سے دیکھتے ہیں۔ اور ان سے بالکل منکر ہو جاتے ہیں۔ اور ایسا کر نیسے وہ ان کی صحبت بابرکت اور فوائذ خدمت سے محروم رہتے ہیں۔ اور ان کی ولایت کے پرتو اور انکے علم کے نور سے بے نصیب رہ جاتے ہیں۔ حدیث میں آیا ہے۔ کہ جس عالم کی غرض علم سے صرف

دنیاوی فائدے حاصل کرنا ہو۔ اسکو علم ثواب میں بھی صرف دنیاوی مال و دولت ملتا ہے۔ اور اس کے علاوہ اور کچھ بھی نہیں ملتا۔ اور قیامت کے روز سب کے پہلے دوزخ کا ایندھن بنیگا۔ فائدہ نہ پہنچانے والے علم سے تو بہ بھلی۔ جیسا کہ پیغمبر خدا صلی اللہ علیہ وسلم نے فرمایا ہے۔ ”اللہم انی اعوذ بک من علم لا ینفع“ (اے پروردگار! میں یہی علم کی بابت جو فائدہ نہ پہنچائے تیری پناہ مانگتا ہوں) نہ فائدہ پہنچانے والا علم دو طرح کا ہوتا ہے۔ ایک علم بے عمل۔ خواہ وہ علم شریعت ہی کیوں نہ ہو۔ جب تک اس پر عمل نہیں کیا جائیگا۔ اس سے کچھ فائدہ حاصل نہ ہوگا۔ خواہ وہ فی نفسہ نافع ہو۔ دوسرے علم نجوم۔ ریل اور علوم فلسفہ جنہیں حکمت کہتے ہیں۔ اور بعض اے علم کلام یا علم اصول کہتے ہیں۔ تاکہ اس علم سے صرف اس کا نیک نام رکھ کر بیچاری خلقت کو کفر اور گمراہی میں ڈال دیں۔ اس قسم کا علم فی نفسہ نہ صرف بے فائدہ ہے۔ بلکہ الٹا گمراہی۔ تباہی۔ اور اغوا کا باعث ہے۔ اور بہت سے اسی کی وجہ سے دین کی سیدھی راہ سے منحرف ہو گئے ہیں صرف اس خیال سے کہ ہم تو علم معرفت اور حقیقت حاصل کرتے ہیں۔ لیکن نہیں معلوم نہ ہوا۔ کہ معرفت حق۔ قرأت اور روایت سے حاصل نہیں ہوتی۔ بلکہ وہ تو محبوب حق جناب سرور کائنات صلی اللہ علیہ وسلم کی روش کی متابعت سے حاصل ہوتی ہے۔ جیسا کہ اللہ تعالیٰ نے فرمایا ہے۔ ”وان هذا صراطی مستقیماً فاتبعوه ولا تتبعوا السبل فتفرق بکون سبیلہ ذالکہ وصیبکم بہ لعلکم تتقون“ (یہی میری سیدھی راہ ہے پس تم اسی پر چلو۔ اور دوسرے رستوں پر نہ پڑ لینا۔ کہ یہ تم کو خدا کے رستے سے بھٹکا کر تتر بتر کر دیں گے۔ غرض یہ سب وہ باتیں ہیں۔ جن کا خدا نے تم کو حکم دیا ہے۔ تاکہ تم پرہیزگار بن جاؤ، + رباعی

گفتی کہ بوقت مجلس افروضتن آیا کہ چہ کتھا ارت بردو خنتن
اے بے خبر از سوختہ و سوختن عشق آمدنی بود نہ آموختن

پس مفتی کے لئے متقی ہونا ضروری شرط ہے۔ تاکہ علوم اور ان کی آفات سے کنارہ کشی کرے۔ اور علم شریعت کے سیکھنے اور سکھانے میں نیت صاف رکھے۔ اور جو فتوے دے یا جو سبق پڑھا۔ یا جو مناظرہ کرے۔ اس میں آخرت کے ثواب اور قربت حق کو مد نظر رکھے۔ اور علم کو پھیلائے۔ حق بات کو ظاہر کرے۔ شرع اور دین کو تقویت دے۔ انفس

مفتی

علم کی رعوتوں سے پاک صاف رکھے۔ اور حرص اور طمع کی آلائشوں سے پاک کرے کیونکہ
کیونکہ اکثر عالم حرص و طمع کی وجہ سے ذلیل ہوتے ہیں۔ رباعی

آلودہ شد بجز حرص و مہمان عالمی دین خواری از گزاف بدشایخ نرسد
فردا دحسرتا کہ بیایاں رسید عمر دایں مرد و ہمیکے بیایاں نے رسد

جب فتوے دینے کی قابلیت اس میں ہو۔ تو فتویٰ دیتے ہوئے بڑی احتیاط کرے۔ تاکہ
نفس کی رغبت اور کسی غرض یا امید سے فتوے نہ دے۔ اور اگر کوئی وقف اس کے ماتحت ہو
تو بجا طور پر اس کا استعمال کرے۔ اور بیجا استعمال سے بچتا ہے۔ اور حق سے زیادہ نہ کرے۔

تاکہ لقمہ حرام میں نہ جا پڑے۔ کیونکہ جب مشتبہ لقمہ کھائیگا۔ تو اس کی تاثیر سے حرص۔ شہوت۔
حسد اور بیا بُری صفات پیدا ہونگی۔ اور ایسا ہونے سے اسکی ساری عمر کی کمائی خاک میں
مچائیگی۔ اور بدعتوں سے بالکل الگ ہے۔ سنت اور متابعت کے طریق پر چلے۔ اور

صالحین سلف کی خصلت اور اعتقاد کے موافق چلن رکھے۔ اور اہل سنت و جماعت کا مذہب
رکھے۔ اور اپنے اوقات کے لئے کوئی نہ کوئی وظیفہ مقرر کرے۔ تاکہ اپنی عمر کا کوئی حصہ
لغو اور بے حاصل امور میں صرف نہ کرے۔ علی الصبح جب صبح کی نماز ادا کرے۔ تو سبوح

بچکنے تک ذکر اور قرآنی تلاوت میں مشغول ہووے۔ اور پھر دو رکعت نماز ادا کرے۔ درس
و تدریس میں مشغول ہو جائے۔ نو دس بجے تک اس کام سے فارغ ہو جائے۔ تو پھر
چاشت کی نماز ادا کرے۔ دو رکعت سے لیکر بارہ رکعت تک جتنی ہو سکے ادا کرے۔ اس

کے بعد اپنی روزی۔ نفس کے ضروری حقوق اور اسکی آسائش کے امور میں مشغول ہووے
یہاں تک کہ عصر کی نماز کے بعد پھر دو بارہ ذکر یا تلاوت قرآنی میں مشغول ہوئے۔ تاکہ
وہ واذا کلاسد ربک بکرة واصیلا“ (صبح شام اپنے پروردگار کو یاد کر) پر اسکا عمل درآمد

ہو جائے۔ کیونکہ ایسا کرنے میں نیکی اور برکت زیادہ ہے۔ اور ان دو وقتوں کو ذکر سے
خصوصیت حاصل ہے۔ اور جب شام کی نماز ادا کر چکے۔ تو دونوں عشاؤں کے باہین
جاگ سکے اور قرأت اور درودوں میں مشغول ہے۔ تو بہت ہی نیک نعمتی کی بات ہے۔

جب عشاء کی نماز ادا کر چکے۔ تو کسی سے بات نہ کرے۔ کیونکہ ایسا کرنا سنت ہے۔ مگر
ہاں اگر دینی معاملہ کے لئے گفتگو کی ضرورت پڑے۔ تو جائز ہے۔ پھر مطالعہ یا فکر میں
مشغول ہووے۔ یہاں تک کہ رات کا چوتھا حصہ گزر جائے۔ بعد ازاں ایک

گھڑی رو قبیلہ بیٹھے۔ اور سخت ذکر کرے۔ اور جب نیند غلبہ کرے۔ تو دل جمعی سے ذکر کرتا ہوا
 دائیں کر دٹ لیٹ جائے۔ اور چہرہ قبیلے کی طرف رکھے۔ اور دل اور زبان سے یہ
 دعا پڑھے۔ جو سنت نبوی ہے۔ *اللھم اسلمت نفسی الیک ووجھت وجمھنی
 الیک والجات ظھری الیک رغبتہ و رھبتہ وکاملجاولا منجاً منک اکا
 الیک امنت بکتابک الذی انزلت ونبیک الذی ارسلت* (اے خداوند
 میں اپنے نفس کو تیرے حوالے کرتا ہوں۔ اور تیری طرف رخ کرتا ہوں۔ اور از روئے
 رغبت اور خوف تجھے اپنی پشت پناہ بنا تا ہوں۔ تیرے ہاتھوں تیرے سوا میرا کوئی
 ٹھکانا اور جائے پناہ نہیں۔ تیری اتاری ہوئی کتاب اور بھیجے ہوئے نبی پر ایمان لایا)
 پس دل اور زبان سے ذکر کرتا ہوا دوسری مرتبہ سو جائے۔ اور نیز مروی ہے۔ کہ
 جو شخص با وضو ذکر کرتا ہو سو جائے۔ تو اس کی روح کو عرش کے نیچے لیجا یا جاتا ہے
 تاکہ وہاں پر طاعت میں مشغول ہووے۔ اسی حالت میں جو خواب دیکھیگا۔ عین سچ ہوگا۔
 اور جب عالم سوتا ہے۔ تو ”نوم العلماء عبادة“ (عالموں کا سونا بھی عبادت میں
 داخل ہے) اس پر صادق آتا ہے۔ پھر اس بات کی کوشش کرے۔ کہ رات کے آخری
 نصف حصے میں جاگ کر تہجد کی نماز جو سنت نبوی ہے ادا کرے۔ یہ نماز معہ دو تیرہ
 رکعت ہے۔ دس رکعتیں ایک سلام سے اور تین رکعت و تر ایک سلام سے ادا کرے۔
 رات کی نماز میں قرأت جب قدر طویل ہو۔ اسی قدر بہتر ہے۔ اگر چاہے تو یہ نماز ادا کرنے
 کے بعد پھر سو جائے۔ پھر صبح اٹھ کر وضو کرے۔ اور ذکر میں مشغول ہو جائے۔ اور
 نفس کو کسی نہ کسی قسم کے مجاہدے سے کسی وقت بھی خالی نہ چھوڑے۔ اور اس کی
 خواہشات میں کسی طرح سے بھی مشغول نہ ہووے۔ ہمیشہ نفس کا دشمن بنا رہے
 اور دل کو طلب کرتا رہے۔ اور جو کچھ ہم نے تزکیہ نفس۔ نصقیہ دل اور تجلہ روح کے
 بارے میں لکھا ہے۔ اس پر حقی الوسیع کار بند رہے۔ ممکن ہے۔ کہ آہستہ آہستہ اس
 کے دل کی راہ عالم غیب کی طرف کھل جائے۔ اور بعض حقایق اسے دکھائی دینے لگیں۔
 اور اسرار کا کشف ہونے لگے۔ تاکہ اس بات سے وہ محروم نہ رہ جائے۔ اور عمر بے فائدہ
 بر باد نہ کرے۔

دورہ دیں اگرچہ آں نکستی دست و پائے بزن زباں نکستی

۱۷ مذکر
فضال

رہے مذکر۔ سو وہ بھی تین قسم کے ہیں۔ ایک فصال جنہیں ہم نے قصاص کہا ہے
دوسرے۔ تیسرے مذکر حقیقی۔ فصال وہ ہیں۔ جنہوں نے علوم دینی کی چند ایک مصنوع
وسج باتیں یاد کر لی ہوں۔ جن سے کچھ فائدہ نہیں ہوتا۔ بعض انبیاء علیہم السلام کے
قصے اور مشائخ علیہم الرحمۃ کی حکایتیں کبھی تو رنگین عبارت میں ادا کرتے ہیں۔ اور کبھی کسی
آیت کی تفسیر کر کے حفظ کرتے ہیں۔ اور ان کو خوب رٹ بولتے ہیں۔ اور بعض مناجات
جمع کر کے پڑھتے ہیں۔ اور سوال و جواب کے طور پر اشعار پڑھتے ہیں۔ اور اسی قسم کی تصنیفات
جو فصالوں کے پاس ہوتی ہیں۔ جمع کر کے عوام کے پاس خوب خوش الحانی اور شد و مد
سے پڑھتے ہیں۔ عام لوگ بیچارے یہی سمجھتے ہیں۔ کہ یہ انہیں کی تصنیف کردہ ہیں
اور کبھی لوگ ان کو انہیں کی تصنیف بتاتے ہیں۔ جس سے وہ غرور میں آجاتے ہیں۔
اس گروہ کی غرض بھی یہی ہوتی ہے۔ کہ قبولیت عامہ پا کر دنیاوی مقصود حاصل کریں۔
اس مطلب کو حاصل کرنے کے لئے سینکڑوں طرح کی بناوٹیں۔ مگر۔ خوشامدیں۔ اور
تعجب انگیز باتیں کرتے ہیں۔ اور منبر پر چڑھ کر بادشاہوں۔ حاکموں۔ امیروں اور فیروں
بڑے بڑے آدمیوں۔ عمدہ داروں۔ قاضیوں۔ درسیوں۔ ظالموں اور فاسقوں
کی مدح کرتے ہیں۔ اور عام کی طبیعتوں کی من بھاتی کہانیاں سناتے ہیں۔ اور جھوٹی
کہانیاں اور روایتیں جمع کر کے پیغمبر علیہ السلام کے پڑوسیوں پر اس قسم کی باتیں محض
چند ایک درم حاصل کرنے کے لئے منبر پر چڑھ کر بھیک مانگتے ہیں۔ جن سے چند ایک
درم حلال اور حرام کے انہیں ملجاتے ہیں۔ اور وہ درم زیادہ تر زکوٰۃ کے ہوتے ہیں۔
جو ان کے لئے جائز نہیں۔ کیونکہ وہ خوب صاحب زکوٰۃ ہوتے ہیں۔ مختصر یہ کہ اہل
اس قسم کے لوگ بہت سے ہیں۔ جو جہان میں پھر کر خلقت کو بدعت اور گمراہی میں
ڈالتے ہیں۔ اور برسی امید سے گناہوں پر دلیر کرتے ہیں۔ اور تقصیب لاتے ہیں۔
اب وہ وقت آنے والا ہے۔ کہ دنیا میں بڑا بھاری فساد پیدا ہو جائے۔ اور ناحق
خونریزیاں ہوں۔ اور یہ لوگ ہیں۔ کہ اہل علم کی عزت کو بٹھ لگاتے پھرتے ہیں۔ اور
لوگوں کی ارادت میں فرق ڈالتے ہیں۔ اور علم کی وقعت لوگوں کے دلوں سے دور کرتے
ہیں۔ ایسے لوگ ان علماء میں سے ہیں۔ جو زبان کے تو عالم ہیں۔ مگر دل کے جاہل
ہیں۔ یہ سب دوزخ کا ایندھن بنینگے۔ واللہ اعلم

۱۹ غلط

دوسرے واعظ۔ جو متقی امام ہیں۔ اور دینی علوم سے آراستہ ہیں۔ اور بات صرف اللہ تعالیٰ کی رضا۔ آخرت کے ثواب اور درجات کے حاصل کرنے کی خاطر کہتے ہیں۔ اور بدعت اور گمراہی سے دور رہتے ہیں۔ رعونت کے پاس تک نہیں پھٹکے۔ اور سجع و مضعوع سے پرہیز کرتے ہیں۔ بلکہ سنت کے اور سیرت سلف صالح کے مطابق نص اخبار۔ آثار۔ اور مشایخ اور صحابہ کی سیرت کی بابت بیان کرتے ہیں۔ اور خلقت کو بغیر کسی طمع کے ”ادع الی سبیل ربک بالحکمتہ والموعظتہ الحسنیۃ“ (اپنے پروردگار کی راہ کی طرف لوگوں کو حکمت اور نیک نصیحت سے بلا) کے بموجب وعظ۔ نصیحت۔ اور حکمت سے اللہ تعالیٰ۔ اسی راہ۔ سنت نبوی۔ شرعی طریقہ۔ زہد۔ ورع۔ توبہ۔ بازگشت اور پرہیزگاری بتلاتے ہیں۔ لوگوں کو بُری اُمیدیں دلا کر دلیر نہیں کرتے۔ اور نہ ہی زیادہ خوف دلا کر بخشش حق سے نا اُمید کرتے ہیں۔ کیونکہ ایسا کرنا بھی بُرا ہے۔ طریقہ الہی کے موافق وعدہ اور وعید دونوں کو گفتگو میں استعمال کرتے ہیں۔ ابتداء میں دلی خلوص کی بابت کوشش کرتے ہیں۔ تاکہ دنیاوی تعلقات سے اس میں کھوٹ نہ پیدا ہو جائے۔ کیونکہ سچی بات اسی وقت کہہ سکتے ہیں اور سن سکتے ہیں۔ جبکہ دل کسی منشاء سے خالی ہو۔ بزرگوں نے کہا ہے۔ کہ ”الکلام اذا خرج من قلب وقع علی القلب“ جب کلام دل سے نکلتا ہے۔ تو اس کا اثر دل پر پڑتا ہے) جو بات نفسانی غرض سے آلودہ نہ ہوگی۔ وہ کسی دل پر اثر نہیں کرگی۔ بعض وقت ایسا ہوتا ہے۔ کہ کانوں کو بھلی معلوم ہوتی ہے۔ اور طبیعتیں اسے قبول کرتی ہیں۔ لیکن صاحب دل لوگ اسے قبول نہیں کرتے۔ اور روایت میں آیا ہے۔ ”ادعی اللہ الی داؤد علیہ السلام یا داؤد کلا یشان عن عالم قد استنکرتہ حب الدینا فاولئک قطع الطريق علی عبادی“ (اللہ تعالیٰ نے داؤد علیہ السلام کی طرف وحی بھیجی۔ کلاے داؤد ایسے عالم سے کچھ نہ پوچھے جس پر دنیا کی محبت غالب ہو۔ کیونکہ ایسے لوگ میرے بندوں کے لئے بمنزلہ رہزن اور لٹیروں کے ہیں) اور عبد اللہ بن عباس رضی اللہ عنہما پیغمبر علیہ السلام والصلوۃ سے روایت کرتے ہیں۔ کہ آنحضرت صلی اللہ علیہ وسلم نے فرمایا ”علما ہذا کلامہ دبلان فرجل اتاہ اللہ علما فبذلہ للناس ولم یأخذ علیہ طمعاً ولیدیشتر بہ ثمناً فذلک یصلی علیہ طیر السماء وجیتان الماء ودواب الارض وکرام الکاتبین یقدم علی نذہ یوم القیامتہ سیداً شریفاً حتی یرافق المرسلین و

رجلاتاہ اللہ علماً فی الدین یضن بہ عن عباد اللہ واخذ علیہ طبعاً
 واشترى بہ ثمناً یغذب حتی یفرغ اللہ من عذاب الخلائق (اس امت
 کے علماء ووقسم کے ہیں۔ ایک وہ جنہیں اللہ تعالیٰ نے علم عطا کیا ہے۔ اور وہ اسے لوگوں
 کے لئے خرچ کرتے ہیں۔ اور اس میں نہ طمع کرتے ہیں۔ اور نہ اسکی قیمت لیتے ہیں۔ سو
 ایسے لوگوں پر آسمان پر بندے۔ پانی کی مچھلیاں۔ زمین کے چوپائے اور کرام الکاتبین
 درود بھیجتے ہیں۔ اور قیامت کے دن اللہ تعالیٰ کے پاس سردار اور شریف اور معزز ہو کر
 آئیگی یہاں تک کہ رسولوں کے ہمراہ ہونگے۔ اور دوسرے وہ ہیں۔ جن کو اللہ تعالیٰ نے
 دینی علم عطا کیا ہے۔ لیکن وہ اس میں لوگوں سے نخل کرتے ہیں۔ اور اس سے طمع پورا کرتے
 ہیں۔ اور اسکی قیمت لیتے ہیں۔ سو ایسے شخصوں کو اللہ تعالیٰ اس وقت تک عذاب کرے گا۔
 کہ تمام خلقت کے عذابوں سے فارغ ہو جائیگا) *

اور قوت القلوب میں شیخ ابی طالب کی رحمۃ اللہ علیہ فرماتے ہیں: "ومن اعظمت
 سمعت فیمنا اتباع الدنیا بالعلم ما حد ثوناً عن عبید بن واقد عن عثمان
 بن ابی سلیمان قال کان رجل یخدم موسیٰ علیہ الصلوٰۃ یقول حدثنی
 موسیٰ علیہ السلام صفی اللہ حدثنی موسیٰ بنی اللہ حدثنی موسیٰ کلید اللہ
 حتی اثری واکثر سالہ و فقد ک موسیٰ علیہ الصلوٰۃ فجعل یسئل عنہ اثراتی جاء
 رجل ذات یوم وقی یدہ خنزیر و فی عنقه حبل اسود فقال لہ موسیٰ علیہ الصلوٰۃ
 یعرف فلانا فقال نعم فقال هو هذا الخنزیر و قال موسیٰ یارب اسلك ان
 ترده الی حالہ حتی اسالہ مما اصحابہ فاوحی اللہ الیہ لودعوتنی بالذی
 دعانی آدم فمن دونہ ما اجبتک فیہ ولكن اخبرتك لہ وضعت ہذیہ
 لانہ کان یطلب الدنیا بالدین" (سب سے سخت بات جو میں نے اس شخص کے
 بارے میں سنی جو علم بچکر دنیا خریدتا ہو یہ ہے۔ کہ عبید بن واقد عثمان بن ابی سلیمان کی زبانی
 بیان کرتے ہیں۔ کہ ایک آدمی جو موسیٰ علیہ السلام کی خدمت کیا کرتا تھا۔ مالدار ہو گیا۔ اور اس سبب
 سے اس نے موسیٰ علیہ السلام سے میل جول قطع کر لیا۔ جب وہ گم ہو گیا۔ تو موسیٰ علیہ السلام نے
 اس کی بہتیری جستجو کی۔ لیکن نشان تک نہ پایا۔ ایک دن کا ذکر ہے۔ کہ ایک شخص ایک سو لایا۔
 جس کے گلے میں سیاہ رسی ٹپری تھی۔ موسیٰ علیہ السلام نے اس شخص سے پوچھا کہ تجھے فلاں شخص کا

کچھ پتا معلوم ہے۔ اس نے کہا۔ ہاں۔ یہ سؤرہ ہی شخص ہے۔ پھر موسیٰ علیہ السلام نے بارگاہ الہی میں عرض کی۔ کہ پروردگار! اسے اپنی اہلی حالت پر لا۔ تاکہ میں اس سے اس صورت کی وجہ پوچھوں۔ بارگاہ الہی سے حکم ہوا۔ کہ اگر تو دعا کرے۔ جو آدم علیہ السلام نے کی تھی۔ یا اس کے علاوہ کوئی اور تو بھی میں قبول نہیں کرتا۔ البتہ یہ بتائے دیتا ہوں۔ کہ کیوں میں نے اسے اس صورت میں بنا دیا۔ اس کی وجہ یہ ہے کہ یہ شخص دین کے بدلے دنیا دینا چاہتا تھا۔ تاکہ ان سب کو علمائے دین۔ حرص دنیا اور طلب دنیا کی حقیقت معلوم ہو جائے۔ ہم نے اس قدر کھوپڑا سا بطور اختصاً بیان کیا ہے جب واعظ دنیا طلب نہ ہو۔ اور ان شرائط اور آداب اور اوراد کو جو مفتی کے لئے بیان کئے گئے ہیں۔ بجالائے۔ تو وہ ان اشخاص سے ہوگا۔ جن کی نسبت اللہ تعالیٰ فرماتا ہے۔ "یرفع اللہ الذین امتوا منکم والذین اوتوا العلم درجات" (اللہ تعالیٰ تم میں ایمان والوں اور علم والوں کے درجات بلند کرتا ہے) اس آیت کی تفسیر میں ابن عباس سے روایت میں ہے۔ کہ علماء کو سنیوں پر سات سو درجے اور پانچ سو سالہ راہ کے برابر فضیلت حاصل ہے۔ جو وعظ و نصیحت ایسا شخص کرے۔ اسکو ہر حرف اور کوشش کے بدلے درجہ اور قرب حاصل ہوتا ہے۔ اور جو شخص اسکی وعظ و نصیحت سن کر ہدایت پائے اور توبہ کر کے طاعت میں مشغول ہو۔ اور دنیا سے روگردانی کر کے طلب حق کی طرف متوجہ ہو۔ تو وہ اور اس کے طالب اور شخص جو ان سے نصیحت سن کر دینی امور میں مشغول ہوگا۔ جب تک جہان باقی ہے۔ سب کا ثواب اسکے نامہ اعمال میں لکھا جائیگا۔ اور وہ ان عاملوں میں سے ہوگا۔ جن کی بابت پیغمبر خدا صلی اللہ علیہ وسلم نے فرمایا ہے۔ کہ عالم تو قبر میں سوئے پڑے ہوتے ہیں۔ لیکن ان کا عمل اس علم کی برکت سے جس سے لوگوں کو فائدہ ہوا۔ ان کا عمل برابر جاری رہتا ہے۔

تیسرا گروہ حقیقی مذکوروں کا ہے۔ یہ بزرگ مشائخ ہوتے ہیں۔ جو علوم ظاہری اور باطنی دونوں سے آراستہ ہوتے ہیں۔ اور جنہوں نے عنایت حق کے جذبات سے راہ دین کو کھلے کیا ہوا ہوتا ہے اور عالم یقین کی سیر کی ہوئی ہوتی ہے۔ اور الطاہر خداوندی کے مکاشفات سے انہیں علوم لدنی حاصل ہوتے ہیں۔ اور انوار حق کی تجلی کے پرتوں میں اللہ تعالیٰ کی تعریف اور اسرار کے معانی ہو گئے ہیں۔ اور مقامات کے احوال اور راہ حق کے سلوک کی ان کو کامل واقفیت ہوتی ہے۔ اور اللہ تعالیٰ کی طرف سے لوگوں کو اللہ تعالیٰ کی طرف بلانے اور ان کی تربیت کے لئے مامور ہوتے ہیں۔ لیکن اس سے پیشتر کچھ مدت وہ اپنے نفس کے واعظ ہوتے ہیں۔ کہ "عظ نفسك فان

حقیقی گروہ

انعطت ففظ الناس واكفاستحي من الله واذا واعظ الله في قلب كل مومن (اپنے
 نفس کو نصیحت کر۔ اگر تو نے اپنے تئیں نصیحت کر لی ہے۔ تو پھر لوگوں کو وعظ و نصیحت کر۔ نہیں تو
 اللہ تعالیٰ سے شرم کر۔ اور جب تیری وعظ سے مومن کے دلوں میں اللہ تعالیٰ اثر ڈال دے۔
 تو بار بار وعظ کر) اور جنہیں نفس کے مکر و حیلہ کی گھائیں معلوم ہیں۔ اور جنہوں نے ہزار مرتبہ لا و ابالی
 حق کی آگ لقیں اور اسکی صفات کے ضمن میں لگائی ہے۔ اور معرفت کے آب حیات کا پتھر
 پی گئے ہیں۔ اور اس کی انابت کی خاک عنایت کے جھونکے سے ہویت کی ہوا میں اڑا دی
 ہے۔ پس فرمان الہی کے مطابق لوگوں کو اللہ تعالیٰ کی طرف بلانے میں مشغول ہیں۔ اور خلقت
 کو خرابات اور شہوات کی شراب اور غفلتوں کی مستی سے ان خطایر قدس۔ مجلس الش اور مقصد
 صدق کی طرف بلاتے ہیں۔ جن کے رُوح کا تعلق قالب کی وحشت سرے اور جسم کے
 تاریک گھونسلے سے ہو نیسے کئی ہزار سیالی پتھر مجاور رہ چکے ہیں۔ اور جہاں پر تجلی جمال کے
 جام میں ”وسقہم ربہم شراباً طہوراً“ (ان کو ان کے پروردگار نے پاکیزہ شراب پلائی)۔
 کے ساتی سے شراب طہور و شہود پی ہے۔ اور خزانہ کرم سے ملاطعت الہی کی پوشاکیں بغیر کسی
 وسیلے کے پہنی ہیں۔ اور ان خاکی سنگورے والے بچوں اور ان بے وفابہ عہدوں کو جنہوں
 نے غلامی کا بالا پہننے کی بجائے غفلت کی روٹی کانوں میں ڈے رکھی ہے۔ اور یا مہربان
 دوست اور پرانے اقرار کو بالکل فراموش کر بیٹھے ہیں۔ دوبارہ ولایت کے پستان سے وہی پلا
 دودھ پلاتے ہیں۔ اور پھر ان کی جان کے باغ میں تذکیر کے لٹہ سے ”و ذکر ہمہ بایام
 اللہ“ شوق اور محبت کا پودا لگاتے ہیں۔ حقیقی تذکیر ہی ہیں۔ پروانہ صفت دیوانوں کی سلسلہ
 جنبانی کرنی اور پروانوں کو شمع کے جمال سے جلال کی شمع تک پہنچانا انہیں کی خاصیت ہے
 ہر ایک پرند کے لئے جدا جدا دانہ ہوتا ہے۔ ایسے لوگ ہر ایک قوم سے انکی عقل سمجھ اور
 قسم کے مطابق شریعت۔ طریقت اور حقیقت کا کافی و شافی بیان کرتے ہیں۔ تاکہ ہر
 شخص اپنی ہمت کے موافق اس میں اپنا حصہ لے۔ کہ ”قد علمہ کل اناس مشربہ صفا“
 ہر شخص نے اپنا گھاٹ پہچان لیا (مگر وہ جانور جو حکیم کے گھونسلے سے اڑا ہے۔ وہی ارادت
 کے جال میں پھنستا ہے۔ اور یحیونہ کی خوشبو سے بلائے عشق کے جال میں پھنستا ہے۔
 سفید باز کو جو کہ ایک نایاب چیز ہے۔ خلوت خانے میں لے جاتے ہیں۔ اور اس کی نضانی
 خواہشوں کی آنکھ دونوں جہان کی مرادوں کے جہان سے سی دیتے ہیں۔ اور ذکر کے طعنے

سے اسکی پرورش کرتے ہیں۔ یہاں تک کہ اسکے لب وحشت ماسوائے حق کی التفات بالکل کنارہ کش ہو جاتے ہیں۔ اور پہلے انس کے مقام میں پہنچ جاتا ہے۔ اور اس بات کا مستحق ہو جاتا ہے کہ بادشاہ کے ہاتھ پر بیٹھ سکے۔ ایسے لوگ فلاحہ موجودات۔ خلیفہ و نائب حق اور انبیاء کے میراث دار ہوتے ہیں۔ کہ "علماء امتی کا نبیاء بنی اسرائیل" (میری امت کے اولیاء بنی اسرائیل کے نبیوں کے سے ہیں) ہر شخص کی آنکھ ان کے جمال باکمال پر نہیں پڑتی۔ کیونکہ وہ اللہ تعالیٰ کے قلعوں کے دامن میں چھپے ہوئے ہوتے ہیں۔ ان کا مشاہدہ کرنے کے لئے ایسی آنکھ ہونی چاہیے۔ جس میں الہی سرمہ لگا ہو۔ ان کی ڈاڑھی اور سر بھی ایسا ہی دیکھتے ہیں۔ جسے اپنا اور ان کے احوال کو بھی اپنے اور دوسروں کی طرح خیال کرتے ہیں۔ اور ان کو ایک معمولی واعظ یا عالم خیال کرتے ہیں۔ لیکن حقیقت میں انہیں معلوم نہیں۔ کہ دو کا تقاسم الملائکتہ بالحدادین" (فرشتوں کو لوہاروں کا سا قیاس نہیں کر سکتے) جیسا کہ مصنف علیہ الرحمۃ فرماتے ہیں۔

وانذ آنکس کہ اوخر و منذ است کہ ازیں ملاک بایدا میں چند است

قاضی بھی تین قسم کے ہوتے ہیں۔ جیسا کہ پیغمبر خدا صلی اللہ علیہ وسلم نے فرمایا ہے۔
القضات ثلاث قاضیان فی النار و قاضی فی الجنة" (قاضی تین قسم کے ہیں۔ دو دوزخ میں جائیں گے اور ایک بہشت میں)۔ دوزخ میں جانے والے یہ ہیں۔ پہلے وہ جنہیں قاضیوں کا علم حاصل نہیں۔ محض جہالت۔ نفسانی خواہشوں اور میدان طبع سے بغیر علم کے قاضی کا کام کرتے ہیں۔ ان کو سچ جھوٹ کی تمیز نہیں ہوتی۔ نہ حق کو باطل سے تمیز کر سکتے ہیں۔ ایسے قاضی ضرور دوزخ میں جائیں گے۔ دوسرے وہ جن کو قاضی کا علم تو ہے۔ لیکن اس پر عمل نہیں کرتے۔ بلکہ جہالت اور نفسانی خواہشوں کے مطابق کام کرتے ہیں۔ اور لوگوں کے پہلو کو اللہ تعالیٰ کے پہلو پر ترجیح دیتے ہیں۔ اور رشوت لیکر قبائے۔ پٹے وغیرہ نوشت کا کام کر دیتے ہیں۔ اور نیز اس کے سبب لوگوں سے خدمت لیتے ہیں۔ اور ملاک میں رشوت لیکر نائب مقرر کرتے ہیں۔ اور ورثہ اور یتیموں کے مال پر بیجا تصرف کرتے ہیں۔ اور وقف کے مال کو بے واجب خرچ کرتے ہیں۔ اور مستحق کو نہیں دیتے۔ اور مسجدیں۔ مدرسے۔ خانقاہیں۔ ممالک یقول اور رشوت خواروں کو رشوت۔ غرض خدمت اور کسی کام کے عوض جو ان سے نکل سکتا ہے دیدیتے ہیں۔ اور اہل دین کی تقویت کا کچھ خیال نہیں کرتے۔ اور امر معروف اور نہی منکر کی

قاضی اور اسکے
القضاء

بجا آدمی اور باز پرس کو اہل چھوڑتے ہیں۔ اور نیک نائیبوں کے جو متعلق ہے۔ کہ قاضی حق کی رعایت کرے۔ وہ نہیں کرتے بلکہ نائیبوں اور خادموں کو رشوت ستانی کی جرأت دلاتے ہیں۔ اور حق کو باطل کرنے کی کوشش کرتے ہیں۔ اور بکھریلاتے ہیں۔ اور کمزوروں اور مفلسوں کے پہلو کو فروگذاشت کرتے ہیں۔ یہ بد خصلتیں جب قاضی میں خود پائی جائیں تو وہ اپنے نائیبوں اور خادموں کو ایسا کرے کب روک سکتا ہے۔ بلکہ الٹی غفلت کرتا ہے۔ اس قسم کے قاضی بھی دوزخ میں جائیں گے۔

رہے وہ قاضی جو بہشت میں جائیں گے۔ وہ خود ہی قاضی بہشت ہیں۔ نہیں تو جو دنیاوی قاضی ہیں۔ وہ قضا کے حقوق کی رعایت از خود کب کر سکتے ہیں۔ اسی واسطے پیغمبر خدا صلی اللہ علیہ وسلم نے فرمایا ہے۔ "من جعل قاضیا فقد ذمہم بغیر سکین" جس کو قاضی بنایا۔ اس کو بغیر چھری کے ذبح کیا۔ قضا کے لائق وہ شخص ہوتا ہے۔ جو تحصیل علوم اور مرتبہ اجتہاد اور عقل کامل کے علاوہ ریاضت پروردہ نفس کھتا ہو۔ اور جس کے اخلاق جمیدہ ہو۔ اور ازادت نیک اور دل نظر الہی سے منور۔ اور جان لطیف اور صاف ہو۔ عالی ہمت۔ نیک نیت ہو۔ بغیر طمع اور رورعایت کے محض اللہ تعالیٰ کی خاطر قضا کے فرائض کو بجالائے۔ اور جس وقت قضاء کی مندر پر بیٹھے۔ اور مدعا علیہ اس کے رو برو دوزنوی بیٹھے اور دکیل اور گواہ آس پاس کھڑے ہوں۔ تو اس حالت کو یاد کرے۔ جبکہ عرصات کے دارالقضا میں عدل کی مندر کھی جائیگی۔ اور قاضی خود اللہ تعالیٰ ہوگا اور مدعی پیغمبر خدا صلی اللہ علیہ وسلم ہونگے۔ اور گواہ کراماً کا تبین اور دعویٰ اس پر دائر ہوگا۔ اور اس کا حامل تکالیف کا برداشت کرنا یا دوزخ میں پڑنا ہوگا۔ پس خلق خدا کے مابین حکومت اس طرح کرے۔ کہ قیامت کو اس دارالقضا میں واضح حجت و سہر خردی حاصل کر سکے۔ قاضی کو مناسب ہے۔ کہ قضا کے شغل سے فارغ ہو کر باقی وقت ان درودوں میں جن کا ذکر اوپر ہو چکا ہے شاغل ہے۔ اور حکمرانی سنت اور سیرت سلف صالح کے مطابق کرے۔ اور قضا کا کام بڑی خوش اسلوبی سے کرے۔ تاکہ لوگوں کے دلوں میں اس کی لغت اور ہیبت ہو۔ اور کوئی شخص دھوکا فریب کرنے کی جرأت نہ کرے۔ میں نے تبین سال سے کچھ زیادہ عرصہ اطراف و جوانب میں پھر کر دیکھا۔ تو بہت سے دینی عہدہ داروں کو اپنے فرائض منصبی عمدہ طور پر بجالاتے ہوئے پایا۔ جیسا کہ مفتی۔ مدرس۔ مذکر

اور شاخ۔ لیکن ایسے قاضی کم دیکھے۔ جو قضا کی شرط کے مطابق شرعی حکم پر قائم رہتے ہوں۔
 اگر کوئی شخص خود ان شرائط پر کار بند دیکھا۔ تو اس کے نائب اور خادم کا رہنہ نہ دیکھے۔ مختصر یہ
 کہ اگر کوئی شخص ان شرائط پر عمل کرے گا۔ اور رعایا کے پہلو کو ترجیح دے گا۔ اور جو کچھ پاک اور درست
 ہو اسے اختیار کرے گا۔ تو وہ دلی اللہ اور برگزیدہ حق ہو جائیگا۔ اور جو حکم نافذ کرے گا۔
 یا جو شفقت رعایا کے احوال پر کریگا۔ اور اس میں شرعی حدود کو ملحوظ رکھیگا۔ ان کے بدلے
 اسے درجہ۔ قرب اور رفعت حاصل ہوگی۔ اور جہان میں ایسا شخص نادر الوجود ہوگا۔ ایسے
 شخص سے ضرورت طلب کرنی چاہیے۔ اور اسی کی صحبت اختیار کرنی چاہیے۔ صلی اللہ
 علی محمد وآلہ وصحبہ اجمعین

فصل ہ

دولتمندوں اور غنیوں کے سلوک کے بیان میں

اللہ تعالیٰ جل شانہ نے فرمایا ہے۔ "وابتغ فی ما آتیک اللہ الدار الاخرۃ ولا تنس
 نصیبک من الدنیا واحسن کما احسن اللہ الیک ولا تبغ الفساد فی الارض
 ان اللہ لایحب المفسدین" (جو کچھ اللہ تعالیٰ نے تجھے دیا ہے۔ اس سے آخرت کے
 لئے کچھ حاصل کر۔ اور اپنے دنیاوی حصے کو نہ بھول جا۔ اور جیسے اللہ تعالیٰ نے تجھ پر احسان
 کیا ہے تو بھی کر۔ اور روئے زمین پر فساد کو پسند نہ کر۔ کیونکہ اللہ تعالیٰ فساد کرنے والوں کو
 پسند نہیں کرتا)۔ اور پیغمبر خدا صلی اللہ علیہ وسلم فرماتے ہیں۔ "من اصاب مالا حلالا فکف
 بہ وجہ وصل بہ رحمہ وقض بہ دینہ واقام بہ علی جبارۃ لقی اللہ یوم
 القیامتہ ووجہ علی ضوء القمر لیلۃ البدر ومن اصاب مالا حراماً وکان
 مکاراً مفاخرآدرایشا لقی یوم القیامتہ وهو علیہ غضبان" (جسے حلال
 مال ملے۔ اور وہ اس پر فخر وغیرہ نہ کرے۔ صلہ رحم کا خیال رکھے۔ اپنے فرض کو ادا کرے۔ اور ہمسایوں
 کی مدد کرے۔ تو قیامت کے دن اللہ تعالیٰ سے ایسی حالت میں ملیگا۔ کہ اس کا چہرہ چودھویں
 رات کے چاند کی طرح منور ہوگا۔ اور جسے حرام مال ملے اور اس پر فخر کرے اور ترائے۔ تو
 قیامت کے دن اللہ تعالیٰ اس پر سخت ناراض ہوگا،
 واضح رہے۔ کہ دنیاوی مال و دولت اور جاہ و شہرت بیٹھی کی طرح ہے۔ جس سے اوپر

بھی چڑھ سکتے ہیں۔ اور نیچے بھی اتر سکتے ہیں۔ پس اسی مال دولت کے ذریعے بہشت کے درجات اور قرب حق بھی حاصل کر سکتے ہیں۔ اور اسی کے وسیلے دوزخ کے درجے بھی خریدے جاسکتے ہیں۔ اور اللہ تعالیٰ سے دوری بھی نصیب ہو سکتی ہے۔ جیسا کہ اللہ تعالیٰ نے اس سعادت کی کمیاری کی طرف اشارہ فرمایا ہے۔ ”وابتغ فيما اتيك الله الدار الاخرة“ (جو کچھ اللہ تعالیٰ نے تجھے دیا ہے۔ اس سے آخرت کے لئے کچھ بنائے) اس دنیاوی مال دولت سے انسان کا حصہ وہی ہوتا ہے۔ جو راہِ خدا میں صرف کیا جائے۔ نہ کہ جو خواہشات کو پورا کرنے کے لئے خرچ کیا جائے۔ کہ ”وما عندك دينفد وما عند الله باق“ (نہ انہیں کے پاس رہتا ہے۔ اور نہ اُس کا ثواب ہی اللہ تعالیٰ سے انکو ملتا ہے)۔ راہِ خدا میں صرف کرنے کی شرح خود پیغمبر خدا صلی اللہ علیہ وسلم نے فرمائی ہے۔ ”من اصاب مالا حلالا فكف به وجهه“ ... الخ“ (یعنی جسے حلال بلجائے۔ اور اس سے اپنی آبرو قائم رکھے۔ اور اس کے ذریعے خلقت سے بے پروا رہے۔ اور طمع کی بے عزتی نہ اٹھائے۔ اور اسکی عزت سے قناعت کرے اور صلہ رحمی ادا کرے) +

خوش دو طرح کے ہوتے ہیں۔ ایک دنیاوی جس کی مدد مال دولت سے کرنی چاہیے۔ جیسا کہ اللہ تعالیٰ نے فرمایا ہے۔ ”واتى المال على احبه ذوى القربى“ (اور مال اللہ کی حب پر رشتہ داروں کو دیا) اور پیغمبر خدا صلی اللہ علیہ وسلم نے فرمایا ہے۔ ”من اصاب مالا حلالا فكف به وجهه“ + دوسرے دینی خویش جیسا کہ فرمایا ہے۔ ”انما المؤمنون اخوة“ (مومن آپس میں بھائی بھائی ہیں) دینی اخوة کا صلہ رحمی واجب ہے۔ اور اس اخوة کی تفصیل خود فرمائی ہے۔ ”ذوى القربى واليتامى والمساكين وابن السبيل والسائلين وفى الرقاب“ (قریبی یتیم مسکین مسافر۔ سوال کرنیوالے اور گرفتار) اور ”قضی بہ دینہ“ (اُس سے اپنا قرض ادا کرے) جو فرمایا ہے۔ اس کا یہ مطلب ہے۔ کہ اس مال سے حقوق اور قرضے کو ادا کرے۔ یعنی اگر اس مال میں کسی کا حق ہو یا اس پر قرض ہو تو ادا کرے۔ اور زکوٰۃ اُسکے مستحقوں کو دے۔ زکوٰۃ دیتے ہوئے مفصلہ ذیل باتوں سے بچے۔ دکھلاوا۔ فخر۔ تکبر۔ رفعت ڈھونڈھنا۔ ایذا دینا۔ احسان جتلانا۔ اسید۔ شہوت۔ لاف۔ کر۔ جھوٹ۔ دھوکا وغیرہ۔ کیونکہ یہ سب ثواب قبول زکوٰۃ اور صدقہ کو باطل کر دیتی ہیں۔ جیسا کہ فرمایا ہے۔ ”يا ايها الذين امنوا لا تبطلوا صدقاتكم بالمن والاذى كالذى ينفق ماله رياء الناس“ (ایمان

والا! اپنے صدقات کو احسان جتا کر یا تکلیف پہنچا کر باطل نہ کرو۔ ایسے شخص کی طرح جو محض دکھلاوے کے لئے مال خرچ کرتا ہے۔ اور بزرگوں نے فرمایا ہے۔ کہ زکوٰۃ کے علاوہ مال میں کئی ایک اور حقوق بھی ہیں۔ جیسا کہ فرمایا ہے۔ ”ذی اموالہم حق للسائل والمحروم“ (اور ان کے مال میں محروم کا حق ہے۔ پیغمبر خدا صلی اللہ علیہ وسلم فرماتے ہیں۔ ”فی المال حق سوى الزکوٰۃ“ (مال میں زکوٰۃ کے علاوہ اور بھی حق ہیں) اور دوسرے جو ”قام بہ علی جاراہ“ فرمایا ہے۔ یعنی مال سے ہمسائیوں کے حقوق ادا کرو۔ کیونکہ ہمسائیگی کے حقوق بہت سے ہیں۔ پیغمبر خدا صلی اللہ علیہ وسلم فرماتے ہیں۔ کہ ہمیشہ جبرائیل مجھے ہمسائیوں کے لئے وصیت لاتے۔ یہاں تک کہ مجھے اس بات کا گمان ہوا۔ کہ شاید ہمسایہ کو وارث نہ قرار دیں۔ اور ایک اور حدیث میں فرماتے ہیں۔ ”من کان یومن باللہ والیوم الآخر فلیکرم جاراہ“ (جو شخص اللہ پر اور آخرت کے دن پر ایمان لاتا ہے۔ اسے اپنے ہمسائے کی عزت کرنی چاہیے۔) ۴

دراصل رہے۔ کہ دنیاوی مال و دولت و حقیقت کیمیا کے لئے تانبے کی طرح ہے جسے اکسیر کا علم حاصل ہوگا۔ جس قدر اسکے پاس تانبہ زیادہ ہوگا۔ اسی قدر وہ زیادہ سونا بنا سکے گا۔ اکسیر کا علم یہ ہے۔ کہ تانبے سے سیاہی۔ کدورت۔ ہلکا پن اور بے ثباتی نکال دی جائے۔ اور سرخی۔ صفائی۔ وزن اور ثبات اس میں پیدا کی جائے۔ جب اس میں یہ صفات ہونگی۔ تو خالص سونا بن جائیگا۔ ایک کے ساتھ سونے بنائینگے۔ دنیاوی مال و دولت کا بھی یہی حال ہے۔ اس میں بھی چند ایک بری صفات ہیں۔ اگر ان کو نکال کر ان کی جگہ چند اچھی صفتیں پیدا کی جائیں۔ تو گویا اکسیر ہو جاتا ہے۔ اور دنیاوی فانی مال کے تانبے ہیں۔ ”والحسنہ بعشر اھثالھا الی سبع صائتہ“ (نیکی کی دسی ہی دس نیکیاں ملتی ہیں۔ یہاں تک کہ ان کی تعداد سات سو تک بڑھ جاتی ہے) کے مطابق سعادت ابدی اور دولت سرمدی کے خالص سونے کی خاصیت پیدا ہو جاتی ہے۔ دنیاوی مال و دولت میں حسب ذیل دس بری صفات ہیں :-

اول۔ طغیان (سرکشی) کہ ”ان الانسان لیطغی ان راہ استغنی“ (اگر انسان اپنے تئیں بڑنیا سمجھے تو سرکشی کرتا ہے) طغیان کے معنی فرمانِ حق کی مخالفت کرنا اور حق سے دور ہونا ہے

مہرمت مال دنیا

ووم بنی۔ کہ ”ولو بسط الله الرزق لعباده لبغوا فی الارض“ (اگر اللہ تعالیٰ اپنے بندوں کا رزق وسیع کر دیتا۔ تو بیشک وہ رُوے زمین پر بغاوت کرتے)۔ یعنی کے معنی بندوں اور شہروں پر ظلم اور فساد کرنا ہے۔

سوم اعراض۔ کہ ”واذا نعمنا علی الانسان اعراض“ (اور جب ہم نے انسان کو نعمت دی۔ تو اس نے ہم سے روگردانی کی) اعراض کے معنی اللہ تعالیٰ سے روگردانی کرنا ہے۔ جیسا کہ یہ صفت فرعون میں تھی۔ مال اور مرتبے کے گھمنڈ میں آکر کہتا تھا۔ ”ایسی لی ملک مصر و هذه الاغفار تجری من تحتی“ (کیا یہ ملک مصر میرا نہیں۔ اور کیا یہ نہیں میرے محلوں کے نیچے نہیں بہتیں)۔

چوتھے۔ تفاخر۔ کہ ”وتفاخر بعینکد“ (تم آپس میں ایک دوسرے پر فخر حاصل کرنا چاہتے ہو)۔ تفاخر کے معنی ہیں ہم مصروں پر فخر حاصل کرنے کی خواہش کرنا۔ اور یاروں سے بڑھنے اور اعلیٰ ہونے کی خواہش کرنا۔

پانچویں۔ تکاثر۔ کہ ”الھیکد التکاثر“ (تکاثر کے معنی ہیں۔ زیادتی مال پر گھمنڈ کرنا اور اللہ تعالیٰ سے غافل ہونا)۔

چھٹے۔ مشغولی۔ کہ ”سیقول لك المخلصون من الاحراب شغلنا اموالنا واهلونا“ (عنقریب ہی پیچھے رہ گئے ہوئے دیہاتی تجھے کہیں گے۔ کہ ہم کو تو مال و اسباب اور ہمارے اہل و عیال نے روک رکھا تھا) مشغولی کے یہ معنی ہیں۔ کہ انسان مال و دولت کے جمع کرنے اور اس کی حفاظت کرنے اور دنیاوی مرادوں۔ نفسانی لذتوں اور حیوانی خواہشوں میں اسے خرچ کرنے میں عمر برباد کرے۔ اور اللہ تعالیٰ کی عبادت اور نجات اور درجات کے حاصل کر نیسے محروم ہے۔

ساتویں۔ تبذیر۔ کہ ”ان المبذرين كانوا اخوان الشیاطین“ (بے شک فضول خرچ شیطان کے بھائی ہوتے ہیں) اسراف کے یہ معنی ہیں۔ کہ اللہ تعالیٰ کی رضامندی اور اس کے فرمان کے برخلاف مال صرف کرنے میں فضول خرچی کی جائے جاہ و منصب کے لئے مال صنایع کیا جائے۔ شہرت اور لوگوں کی واہ واہ کی خاطر مال خرچ کیا جائے۔ کمینوں۔ بدکاروں اور ظالموں کو خرچ دیا جائے۔ اور آخرت۔ موت حیات۔ ترازو۔ پلصراط اور ثواب و عذاب کو فراموش کر دیا جائے۔ اور اللہ تعالیٰ

کی ہیبت و عظمت اور تمہاری وجہیاری سے بے خبر نہنا۔ اور اسکی مہربانی عنایت۔ رحمت اور لطف پر بغیر طاعت کئے یا گناہ سے توبہ کئے مغزور ہو بیٹھنا۔ یہ تمام مصیبتیں ہیں۔ جو صاحب مال کو دنیاوی مال و دولت سے پہنچ سکتی ہیں۔ جیسا کہ اللہ تعالیٰ نے فرمایا ہے۔ ” انما اموالکم و اولادکم عدو لکم “ تمہارے مال اور تمہاری اولاد تمہارے لئے بمنزلہ دشمن کے ہیں اس جس صاحب دولت کی مدد نیک بختی کرے۔ اور توفیق الہی اسکی مددگار ہو۔ وہ شریعت کی اکیسیر طریقت کے ہاتھ سے مال و دولت کے تانبے پر ڈالتا ہے۔ تو مندرجہ بالا دس نقائص رفع ہو کر دس اچھے اوصاف جو ان کے نقیض ہیں۔ پیدا ہو کر وہی مال و دولت عین قبول و قرب حق اور درجات و مرتبہ کی زیادتی کا سبب ہو جاتا ہے۔ کہ ” نعم المال الصالح للرجل الصالح “ صالح مرد کے پاس صالح مال کا ہونا بہت ہی بہتر ہے۔ وہ دس خاصیتیں حسب ذیل ہیں +

پہلے۔ یہ کہ اگر سارا جہان بھی اسکی ملکیت میں آجائے۔ تو بھی اس پر غرور نہ ہو۔ اور اس کی طرف آنکھ اٹھا کر نہ دیکھے۔ اور یہی خیال کرے۔ کہ یہ سب کچھ اللہ تعالیٰ کی ملکیت ہے۔ دل کو خوش کرنے کی غرض سے اس کی طرف نہ دیکھے۔ تاکہ اس میں سرکشی نہ آجائے اور نیز ایسا کرنے سے بغیر خدا صلی اللہ علیہ وسلم کی متابعت پائی جائیگی۔ ” اذ الیغشی السلازلة ما یغشی ما زاغ البصر و ما طغی “ جبکہ اس سدرہ پر چھارہا تھا۔ جو چھارہا تھا یعنی نور۔ اس دلت بھی بغیر صلعم کی نظر نہ کسی طرف کو بہکی۔ اور نہ جگہ سے اچھی + دوسرے عفت۔ جب خود پاک و امن ہوگا۔ تو اپنے پر اور دوسروں پر ظلم و فساد کو جائز نہیں کہیگا +

تیسرے توجہ۔ ” انی و جہت و جہی للذی فاطر السموات و الارض “ میں اپنا رخ زمین اور آسمان کے پیدا کر نیوالے کی طرف کرتا ہوں، اپنے آپ کو اور اپنے مال و ملک کو اللہ تعالیٰ کے واسطے رکھے۔ اور سب کی دوستی سے منہ پھیر کر اللہ تعالیٰ کی دوستی کا رخ کرے۔ اور سب کو دشمن جانے۔ اور دشمن کو دوست کے حامل کرنے کی خاطر خرچ کرے۔ کہ ” فانہم عدو لى الارب العالمین “ اہل جہان کے پروردگار کے سوا باقی سب وہ میرے لئے دشمن ہیں + چوتھے شکر۔ ” واشکر و اللہ انکنتم ایاہا لعبادون “ اگر تم اسی کی عبادت

اچھے مال تو نہیں

کرتے ہو۔ تو اس کا شکر بجا لاؤ) اس سے مراد صرف الحمد لله کہ دنیا ہی نہیں۔ بلکہ حقیقی شکر اس بات کا نام ہے۔ کہ خدا کے دئے ہوئے مال سے اسکی راہ میں خرچ کرنا۔ اللہ تعالیٰ کی طرف سے توفیق اور اپنا عجز جاننا۔ اور اللہ تعالیٰ کی بے نہایت نعمتوں کا شکر بجا لانا ہے۔

پانچویں۔ تواضع۔ ”من تواضع لله رفعه الله“ جس نے اللہ تعالیٰ کی خاطر تواضع کی۔ اس کا مرتبہ اللہ نے بلند کیا) تواضع اسے آپ پہنچانے سے پیدا ہوتی ہے پہلی اپنی حالت پر نظر کرے۔ کہ شروع میں قطرہ ناچیز تھا۔ اس قطرے سے بڑھ کر جو قوت۔ شوکت۔ اوزار۔ اسباب۔ مال و نعمت۔ جہاں و حرمت۔ عقل و دانائی۔ علم اور معرفت سب کو اللہ تعالیٰ کی عنایت۔ مہربانی اور نعمت و رحمت سمجھے۔ اس کے سبب لوگوں پر تکبر۔ فخر۔ ڈینگ اور گھمنڈ نہ کرے۔ تاکہ اس ناشکری کے عوض اس سے یہ عاریتہ دی ہوئی چیز لے نہ لیں۔ ”ولئن كفرتم لعدابنا لشدید“ اگر تم ناشکر گذاری کرو گے تو یاد رکھو میرا عذاب بہت سخت ہے) +

چھٹے۔ سخاوت۔ ”لسنحاشجرة تنبت فی الجنة“ سخاوت ایک درخت ہے۔ جو بہشت میں اگتا ہے) سخاوت کی حقیقت یہ ہے۔ کہ مال کو اپنے آپ سے دریغ نہ رکھے۔

اس کا مال ہی ہے۔ جو راہِ خدا میں دے لے۔ نہ وہ کہ جمع کرے

منہ مال فراوان کاں ترا نیست

تراگر دو چو درداون شتابی

اگر خواہی بنہ تا باز یا بند

وگر خواہی بدہ تا باز یا بی

پنجمہ خدا صلی اللہ علیہ وسلم نے ایک مرتبہ صحابہ کرام کو فرمایا۔ ”ربکمہ احب ما لامن مال و ارثہ“ تم میں سے کون ایسا شخص ہے۔ جو اپنے مال کو اپنے وارث کے مال سے

زیادہ دوست رکھتا ہے۔ سب نے عرض کی کہ ہم اپنے مال کو وارث کے مال کی نسبت اچھا سمجھتے ہیں۔ جناب سرور کائنات صلی اللہ علیہ وسلم نے فرمایا۔ کہ تمہارا مال وہی ہے۔

جو آخرت کے لئے بھیجو۔ اور تمہارے وارث کا مال وہ ہے جو اس جگہ چھوڑ جاؤ۔

ساتویں فراغت۔ ”رجال لا تلهيهم تجارة ولا بيع عن ذكر الله“ (ایسے لوگ بھی ہیں۔ جنکو خرید و فروخت و ذرا لہی سے روک نہیں سکتی۔) فراغت اس بات کا نام ہے۔ کہ مال ملک ہاتھ میں رکھے۔ نہ کہ دل میں بلکہ دل کو حق تعالیٰ کی یاد میں مشغول رکھے

تاکہ ایسا کرنے سے وہ حق سے دور نہ جا پڑے۔ ”ما جعل الله لرجل من قلبین فی جوفه“
 اللہ تعالیٰ نے انسانی قالب و دودل تو نہیں بنا رکھے،

بہ دودل کے دوست بتوانی دشت آزا بگذا را اگر مارا خواہی دشت

اور پیغمبر خدا صلی اللہ علیہ وسلم کو اللہ تعالیٰ نے فرمایا ”فاذا فرغت فالنصب والی ربک
 فارغب“ جب تجھے فراغت ہو۔ تو محنت اٹھاد اور اپنے پروردگار کی طرف مایل ہو جن
 کو خرید و فروخت اور لوگوں کی بات چیت یا دالمی سے باز نہیں رہ سکتی۔ ان کو اللہ تعالیٰ
 رجمال کے لفظ سے پکارتا ہے۔ رباعی

غیرت سلطان عشقش چون ز معلومش
 حجرہ دل فاضل بسودا او پروا خند
 درگذشتند از زمان از کجاں غمان او
 درہو آبے نیازی آشیان ساختند

اگر مال و دولت والا اس زندگی میں موت کے درجے کو بوجہ مشغولی نہیں پہنچ سکتا۔ تو اپنے
 مال و دولت سے ان لوگوں کی مدد اور تربیت کرے۔ جو اس جذبے کو پہنچے ہوئے ہوں۔ اور ان
 کے لئے فراغت اور دلچسپی کے اسباب مہیا کرے۔ تاکہ اُس کی مدد سے جو درجہ وہ حاصل کریں۔
 اس کا ثواب اس کے نامہ اعمال میں لکھا جائے۔ اور انکی محبت اور خدمت کی برکت سے اس
 کو انہیں کا کریں۔ اور انہیں کے ساتھ اس کا شکر کریں۔ کہ ”المؤمن مع احب“ مردوسی
 کے ساتھ ہوگا جس سے وہ زیادہ محبت کرتا ہے، *

آٹھویں تقویٰ۔ ”ان اکرمکم عند اللہ التقیہ“ جو تم میں سے سب سے بڑھ
 کر متقی ہے۔ وہی اللہ تعالیٰ کے نزدیک تم سب سے معزز ہے، تقویٰ کے یہ معنی ہیں۔ کہ حرام مال۔
 مشتبہ لقمے۔ حرام شہوت۔ نفس کی رعوت۔ بہ اخلاقی۔ اور فرمان حق کی مخالفت سے پرہیز کرے
 اور اوامر۔ واجبات اور فرائض کے بجالانے میں بڑی کوشش کرے۔ اور نیک اخلاص کی
 کوشش کرے۔ تاکہ جو کچھ وہ کرے۔ ریا۔ مکر۔ جیلے اور لوگوں کی واہ واہ سے پاک ہو۔

نویں۔ قوام۔ ”والذین اذا انفقوا لم یسرفوا ولم یقتروا وکان بین ذالک قواما“
 (اور وہ لوگ جب خرچ کرتے ہیں۔ تو نہ فضول خرچی کرتے ہیں۔ نہ کنجوسی۔ ان کی درمیانی حالت کو
 قوام کہتے ہیں، قوام کے معنی ہیں اعتدال کو نگاہ رکھنا۔ تاکہ خرچ کرتے وقت فضول خرچی نہ کی
 جائے۔ اور نہ ہی قتر کیا جائے۔ اسراف کا یہ مطلب ہے۔ کہ اللہ تعالیٰ کی رضامندی کے
 برضاد حفظ نفس کی خاطر خرچ کیا جائے۔ خواہ ایک لقمہ ہی ہو۔ اور قتر کا یہ مطلب ہے۔ کہ

جہاں پر اللہ تعالیٰ کے فرمان اور رضاء کے مطابق خرچ کرنا چاہیے۔ وہاں خرچ نہ کیا جائے۔ اور
توام واعتدال کا یہ مطلب ہے۔ کہ اللہ تعالیٰ کی راہ میں خرچ کرتے ہوئے مبالغہ کیا جائے۔ گویا
خود مجسم مال ہے۔ سب راہِ خدا میں صرف کرے۔ جیسا کہ ابو بکر رضی اللہ عنہ نے کیا تھا۔ اور جو سے
سکے اس میں تکلف اور رعونت نہ کرے۔ کھانے پینے۔ رہنے۔ سواری۔ اسبابِ غلبہ واری
اور مال و متاع میں میانہ روی کا خیال رکھے۔ تاکہ ایسا نہ کرنے سے مجبور نہ ہو جائے۔
دسویں تسلیم۔ "الرضا باب اللہ الاعظم" (رضا اللہ تعالیٰ کا بڑا دروازہ ہے)۔
تسلیم کا یہ مطلب ہے۔ کہ جس طرح "الست بربک" کے عہد کے وقت نفس اور مال کو اللہ
تعالیٰ کے ہاتھ بیچ کر بہشت خریدی تھی۔ آج تسلیم کرے۔ کیونکہ تسلیم کا وقت آج ہی ہے۔
تاکہ جب قیامت کو بہشت کی تسلیم کا موقع ہو۔ تو وہ بھی تسلیم کرے۔ کہ "ان اللہ اشتری من
المومنین انفسہم واموالہم بیاں لہم الجنتہ" (بیشک اللہ تعالیٰ مومنوں سے
ان کی جانیں اور مال اس واسطے خریدتا ہے۔ کہ ان کے واسطے بہشت ہے) نفس و مال تسلیم کرنے
کا یہ مطلب ہے۔ کہ نفس و مال کو اپنی ملکیت نہ خیال کیا جائے۔ بلکہ اللہ تعالیٰ کو اس کا مالک
جاننا چاہیے۔ اپنے تئیں صرف خرچ کرنے والا سمجھنا چاہیے۔ اور خلقت کو اللہ تعالیٰ کے
بندے جاننا چاہیے۔ اور جہاں تک ہو سکے بذاتِ خود خلق اللہ کی مصلحت اور بہتری
کے لئے قول و فعل سے کوشش کرنی چاہیے۔ اور قرآن حق کے مطابق ان پر خرچ کرنا چاہیے
اور کسی کو حقارت کی نگاہ سے نہیں دیکھنا چاہیے۔ اپنے تئیں ان کا تابع و ارجیال کرنا چاہیے
اور روٹی کپڑا وغیر خرید کر انہیں دینا چاہیے۔ اور اپنے تئیں ایک اونے بندہ و ارجیال کرنا چاہیے
اور کسی پر احسان نہیں جتلا نا چاہیے۔ اور جو شخص احسان کو قبول کرے۔ سمجھے کہ ایسا کرنا
مجھ پر واجب تھا۔ لہذا اس کا احسان مند ہو۔ اس واسطے کہ وہ مدد کر کے اسے قیمت میں بہشت
دلاتا ہے۔ تاکہ قیامت کے میدان میں لیجا کر اسکے ترازو میں کھدے۔ اور اسے خدا کے
پیر دکرے۔ اسی واسطے پیغمبر خدا صلی اللہ علیہ وسلم نے فرمایا ہے۔ کہ اللہ تعالیٰ انسان کے
نفس و مال پر جو حکم کرے۔ اس پر رضی ہے۔ اور اسکی نازل کردہ مصیبت پر صبر کرے۔ اور
دل دنیا سے نہ لگائے۔ نفس کے فریب اور شیطانی غرور سے معذور نہ ہو جائے۔ اور جان
ہمیشہ تسلیم کے لئے آمادہ رکھے۔ تاکہ جس وقت طلب کی جائے۔ فوراً حاضر کر دے۔ کہ
"الصلوۃ یقرنی، الرحمن قبل ان یقرنی بیدا الفقیر" (صدقہ فقیر کے ہاتھ پر

رکنے سے پہلے خدا کے ہاتھ میں پہنچا دیتا ہے۔ اور اس بات کی کوشش کرے۔ کہ چونکہ مال اور ملک اس سے چھوٹ جاتا ہے۔ اس لئے وہ اسے کار خیر کے لئے وقف کر دے۔ تاکہ اسکی وفات کے بعد جو طاعت اس جگہ میں ہو۔ اس کا ثواب اسکے نامہ اعمال میں بھی لکھا جائے۔ اور یہ ایسا ہی ہوتا ہے۔ جیسا حالت زندگی میں ہوتا تھا۔ جو حالت زندگی میں طاعت نہیں کرتا۔ وہ مردہ ہے۔ اور جس کی طاعت مرنیکے بعد بھی جاری ہے۔ وہ دراصل زندہ ہی ہے۔ پس جب تمند اور نعمت والے دنیاوی مال دولت کو ان دنس آنتوں سے جن کا بیان ہم نے اوپر کیا ہے۔ پاک کرینگے۔ اور اس میں یہ دنس خاصیتیں پیدا کرینگے۔ تو سعادت بدی کی کمی حاصل کرینگے۔ اور دنیاوی اور فانی مال دولت کو ایک سو نہیں بلکہ سات سو اور چند در چند آخرت کے باقی رہنے والے درجات اور قرب و جوار حق میں تبدیل کرینگے۔ کہ ”مثل الذین ینفقون اموالہم فی سبیل اللہ مکثل حبة اہنتت سبع سنابل فی کل سنبلۃ مائۃ حبة واللہ یضاعف لمن یشاء واللہ سمیع علیم“ ان لوگوں کی مثال جو راہ خدا میں مال خرچ کرتے ہیں۔ اس دانے کی سی ہے۔ جس سے سات خوشے پیدا ہوں۔ اور ہر خوشے میں سو دانے ہوں۔ اور اللہ تعالیٰ جسکے لئے چاہتا ہے۔ اور بھی زیادہ کرتا ہے۔ اور اللہ تعالیٰ بڑا سننے والا اور جاننے والا ہے) اور اگر نیاز کے ہاتھ سے ارادت کا جال بچھا کر اس پر مال دجاہ کا دانہ بکھیرا ہے۔ تو ساری عمر میں بھی اگر کوئی اللہ تعالیٰ کا محبوب اور اس کا خاص بندہ اس جال سے دانہ لے۔ تو خواہ ایک ہی لقمہ بھر کیوں نہ ہو۔ پھر جو عبادت وہ کریگا۔ اس میں اس کا بھی حصہ ہوگا۔ اور یہ ان صاحب دولتوں کو کبھی کبھی جذبات الوہیت کے تصرف کی قابلیت آجاتی ہے۔ اس حالت میں ایک دم بھر کی عبادت اہل زمین آسمان کی طاعت کے برابر ہوتی ہے۔ کہ ”جذبۃ من جذبۃ بات المحق تو اذی عمل الثقلین“ (جذبات الہی میرکا ایک جذبہ دونوں جہان کے عمل کے برابر ہوتا ہے) اس حالت میں جو حصہ اس کا بھی کو ملتا ہے۔ اس کا حساب اہل شرق و غرب بھی نہیں کر سکتے۔ اس واسطے کہ اللطاف حق بے نہایتی کے عالم سے آتی ہیں۔ مگر ہر ایک کو تو ہمیں کی نظر اس بات کی کمالیت کے جمال پر نہیں پڑتی۔

وصلی اللہ علی خیر خلقہ محمد وآلہ اجمعین

فصل - ۱

{ اہل تجارت کے بیان میں }

اللہ تعالیٰ جل شانہ نے فرمایا ہے۔ "رجال لا تلیہم تجارتا ولا بیع عن ذکر اللہ واقام الصلوٰۃ.... الخ (بعض لوگ ایسے بھی ہیں جن کو خرید و فروخت ذکر الہی اور نماز سے روک نہیں سکتی.... الخ) اور پیغمبر خدا صلی اللہ علیہ وسلم فرماتے ہیں۔ "التاجر الصدیق الامین فی الجنۃ مع الانبیاء والمرسلین یوم القیامتہ" (صادق اور امین سو اگر قیامت کے دن نبیوں اور رسولوں کے ہمراہ بہشت میں ہوگا)۔

واضح ہے۔ کہ تجارت دو قسم کی ہے۔ ایک دنیا کی تجارت اور دوسری آخرت کی تجارت دنیاوی تجارت بھی دو قسم کی ہے۔ ایک وہ جو فقط دنیاوی فائدے کے لئے کی جائے۔ اور دوسری وہ جو آخرت کے فائدے کے لئے کی جائے۔ اور اس میں ضمناً دنیاوی فائدہ بھی آجائے۔ کہ "من کان یرید حرث الاخرۃ نزلہ فی حرثہ" (جو آخرت کے لئے کھیتی کی کوشش کرتا ہے۔ ہم اس کی کھیتی کو اور بھی رونق بخشتے ہیں) مگر وہ تجارت جو محض دنیاوی فائدے کے لئے کی جائے۔ بہت ہی بُری ہے۔ اور اس کا نتیجہ آخرت کا عذاب حساب۔ وبال۔ بوجہ اور بے حاصل ہے۔ یہ سراسر نقصان ہے اور وبالِ دین۔ اور اس کا فائدہ محض نقصان ہے۔

✓ زیادۃ المرء فی دنیاہ نقصان وریحاً دون محض الخیر خیران

دنیاوی مال دولت میں انسان کی ترقی اُسکے لئے باعث نقصان ہے۔ اور نیکی کے سوائے اور کسی قسم کا فائدہ اٹھانا سراسر ٹوٹا ہے)۔

اللہ تعالیٰ اس تجارت کو لہو کے قریب قریب فرماتا ہے۔ "قل ما عند اللہ خیر من اللہو ومن تجارۃ" (کہدے کہ کھیل کو اور تجارت کی کوئی نیکی اللہ کے نزدیک نہیں) اور پیغمبر خدا صلی اللہ علیہ وسلم فرماتے ہیں۔ "التجار تحشرون یوم القیامتہ فجاد الامنہ اتقی" (مشتقی تاجر کے سوا باقی سب تاجروں کا قیامت کے روز فاجروں کے ساتھ حشر ہوگا) ان دنیاوی تاجروں کو جن میں تقویٰ نیکی اور صدق نہیں پایا جاتا۔ اللہ تعالیٰ فاجر کے نام سے پکارتا ہے۔ "وان الفجار لفی حبیہ یصلونہا یوم الدین" (بے شک فاجر دوزخ میں ڈالے جائینگے۔ اور قیامت کو وہ نیکی

آگ میں جلیجے، جو تجارتِ آخرت کے نفع کی خاطر کی جائے۔ اُسی بابت اللہ تعالیٰ فرماتا ہے: ”رجال کا
 تلهیہم تجارتاً ولا بیع عن ذکر اللہ“ (ایسے لوگ بھی ہیں جن کو تجارت اور خرید و فروخت
 ذکرِ الہی سے باز نہیں رکھ سکتی۔ مفسروں نے اس آیت کے ”معنی لئے“ میں ایک وہ جو آخرت کی
 تجارت سے تعلق رکھتے ہیں۔ یعنی ایسے لوگ بھی ہیں جو ظاہر میں دنیاوی خرید و فروخت میں مشغول
 نہیں ہوتے ہیں۔ تاکہ اللہ تعالیٰ کی یاد سے غافل نہ ہو جائیں۔ ایسے لوگ آخرت کی تجارت میں مشغول
 ہیں۔ اپنا مال و جان راہِ خدا میں صرف کرتے ہیں۔ اور بالکل دنیا سے کنارہ کش ہو جاتے ہیں جیسا
 کہ فرمایا ہے۔ هل اولکم علی تجارتاً تجحیکم من عذاب الیمہ تو منون باللہ در سولہ
 و تجاہدون فی سبیل اللہ باموالکم و انفسکم ذالکم خیر لکم ان کنتم تعلمون
 (کیا میں تمہیں ایسی تجارت بتاؤں جو تمہیں دردناک عذاب سے نجات دلائے۔ وہ یہ ہے۔ کہ
 تم اللہ تعالیٰ اور اس کے رسول مقبول صلی اللہ علیہ وسلم پر ایمان لاؤ۔ اور اپنے جان و مال سے اللہ
 کی راہ میں کوشش کرو۔ اگر تم سمجھو تو ایسا کرنا تمہارے لئے بہتر ہے)۔ دوسرے معنی جو دنیاوی تجارت
 سے تعلق رکھتے ہیں۔ یہ ہیں۔ تجارت جس میں آخرت کا نفع ہے۔ یعنی ایسے مردِ خدا بھی ہیں۔ کہ
 اگرچہ ظاہر میں خرید و فروخت کرتے ہیں۔ لیکن ان کا دل ذکرِ خدا سے خالی نہیں رہتا۔ اس آیت کی
 تفسیر ان معنوں کے زیادہ مناسب ہے۔ کیونکہ فرماتا ہے۔ ”واقام الصلوٰۃ و ایتاء الزکوٰۃ“
 یعنی نماز ادا کرنے اور زکوٰۃ دینے سے بھی باز نہیں رہتے۔ اور زکوٰۃ اسی وقت دے سکتے ہیں جب
 دنیاوی تجارت میں مشغول ہوں۔ نہیں تو جو شخص سارا مال خرچ کرے۔ اور دنیا سے کنارہ کش ہو
 جائے۔ وہ زکوٰۃ دے ہی کس طرح سکتا ہے۔ پس ضروری شرط یہ ہے۔ کہ آخرت کے نفع کے
 لئے تجارت کرے۔ نبیوں اور رسولوں کی صحبت سے یہ مراد ہے۔ کہ ظاہر و باطن پر ہیزگاری
 اختیار کرے۔ اور مال کو اللہ تعالیٰ کا مال خیال کرے۔ اور نیت یہ کرے۔ کہ اللہ تعالیٰ کے
 عطا کردہ مال پر اسکے بندوں کے واسطے اس کی رضا اور امر کے مطابق تصرف کرتا ہوں۔
 یہاں تک کہ جو محنت سے کماؤں اسے بندگانِ خدا کو دوں۔ اور اپنے تئیں اور اپنے اہل و عیال
 کو انہیں بندوں میں سے خیال کرے۔ اور امانت اور دیانت کا کوئی دقیقہ اٹھانہ رکھے۔ اور
 خرید و فروخت میں انصاف کو مد نظر رکھے۔ اور نرمی سے خرید و فروخت کرے۔ کیونکہ پیغمبرِ خدا
 صلی اللہ علیہ وسلم نے فرمایا ہے۔ ”رحمہ اللہ امرء سہل البیع و الشری“ (اُس مرد پر اللہ تعالیٰ
 رحم کرے گا جو خرید و فروخت میں نرمی کرے) خرید و فروخت میں قسم خواہ جھوٹی ہو خواہ سچی ہو گزرنہ گھا

کیونکہ اللہ تعالیٰ قسم کھانے والے فروخت کنندے کو دشمن خیال فرماتا ہے۔ انسان کو چاہیے۔ کہ
تھوڑے نفع پر قناعت کرے۔ اور برکت بھی قناعت ہی میں ہے۔ اور بد نصیبی لالچ میں ہے۔ کہ
الحاصلیں محروم، لالچی ہمیشہ بے نصیب ہوتا ہے، امانت کی کوشش کرے اور خیانت سے بچے۔
کیونکہ پیغمبر خدا صلی اللہ علیہ وسلم فرماتے ہیں۔ "الامانتہ تجر الرزق والحیانتہ تجر الفقر"۔
امانت رزق کو کھینچ لاتی ہے۔ اور خیانت مفلسی کو کھینچ لاتی ہے، مال کو جب خریدے تو بڑا
نہ کہے۔ اور جس وقت بیچے اسکی تعریف نہ کرے۔ اور اس کے عیب پوشیدہ نہ رکھے۔ اور جو خوبیا
اس میں ہوں انہیں ظاہر کرے۔ اور غلام کی خرید و فروخت نہ کرے۔ کیونکہ غلاموں کی خرید و فروخت
ایک قسم کا فساد ہے۔ اور کہتے ہیں۔ "التقوا من مواضع الالہام" رہمت کے موقعوں سے
بچو لیکن وہ غلام جو کسی خدمت کے لئے خریدا جائے۔ تو کچھ مضائقہ نہیں۔ کیونکہ انکی خرید و فروخت
سہل ہوتی ہے۔ اور جس شہر میں جائے۔ وہاں کے تبرک مقامات اور مزاروں کی بڑے
نیاز سے زیارت کرے۔ اور زاہدوں۔ عابدوں۔ مشائخ۔ امام۔ گوشہ نشین اور ہر شہر کے
مردان خدا کی زیارت کرے۔ اور ان سے قرب خدا کی جستجو کرے۔ اور جہاں جائے۔ ان
کی خدمت میں صدق سے حاضر ہووے۔ اور ہر شخص کا تھوڑے بہت تبرک سے ولداری
کرے۔ اور اسے غنیمت سمجھے۔ کیونکہ سفر میں مردان حق کی صحبت اور ان کی خدمت کے
پالینے سے بڑھ کر کوئی غنیمت نہیں۔ اور ہر ایک شہر میں جہاں تک اس سے ہو سکے درویشوں
اور کمزوروں کی مدد کرے۔ جو فائدہ اسے سفر سے حاصل ہوئے یا تقیمی کی حالت میں معاملہ
یا معارضہ کرے۔ وہ سب خیرات کے کاموں میں صرف کرے۔ مگر ہاں اس میں سے اہل عمل
کے خرچ کے واسطے رکھ لے۔ خزانوں اور مال کے جمع کرنے کے درپے نہ ہو۔ جیسا کہ اللہ تعالیٰ
خود فرماتا ہے۔ "الذین یکنزون الذہب والفضتہ ولا ینفقوہا فی سبیل اللہ فبشرہم
بعذاب الیم یوم یحیی علیہا فی نار جہنم فتکوی بہا جباہم وجنوبہم وظہورہم
ہذا اما کنزتمہم لا ینفسکونہ فذوقوا ما کننتہم لکنزون" (جو سونے چاندی کو جمع کرتے
ہیں۔ اور راہ خدا میں اسے صرف نہیں کرتے۔ انہیں دردناک عذاب کی خوشخبری دے جس
دن دوزخ میں اسے جلایا جائیگا۔ اور اس سے انکی پیشانیوں۔ پیلوؤں اور پیٹھوں کو داغ دیا
جائیگا۔ اور ان سے کہا جائیگا کہ) یہ وہی مال ہے۔ جو تم اپنے لئے جمع کرتے تھے پس اب
اپنے جمع کئے کا نرا چکھو +

امانت

زیارت

خدمت

خیرات

مناسب تو یہ ہے۔ کہ انسان اس طرح زندگی بسر کرے۔ کہ جب آخرت کا سفر درپیش آئے۔ تو آخرت کا سرمایہ پہلے ہی جمع چکا ہو۔ اور خود اپنے مال کے پیچھے جائے۔ جیسا کہ سوداگر لوگ جب کبھی سفر کو جاتے ہیں۔ تو مال پہلے ہی جمع دیتے ہیں اور پھر انہیں شہر میں ٹھہرنا مشکل ہو جاتا ہے۔ کیونکہ مال آگے روانہ کیا ہوا ہوتا ہے۔ وہ پھر جلدی مال کے پیچھے چلتے ہیں۔ اور جب کوچ کا وقت ہوتا ہے۔ تو وہ بہت خوش ہوتے ہیں۔ اسی طرح انسان کو چلتے وقت صرف اہل و عیال کے خرچ کے واسطے کچھ چھوڑ کر باقی سب آگے بھیجنا چاہیے یعنی اس سے کوئی وقف یا کار خیر کرنا چاہیے۔ جو اس کی زندگی کے بعد جاری رہنے والا صدقہ ہو۔ نہیں تو بڑے افسوس کی بات ہوگی۔ کہ تو جمع کرے۔ اور نہ آرائیں دوسرے۔

پیغمبر خدا صلی اللہ علیہ وسلم فرماتے ہیں۔ کہ قیامت کے روز جو حسرت چار شخصوں کو ہوگی وہ اولین و آخرین میں سے کسی کو نہ ہوگی۔ اول وہ عالم جس کے علم پر لوگوں نے تو عمل کیا ہو۔ لیکن خود اس نے اپنے علم پر کام نہ کیا ہو۔ وہ قیامت کو میدان میں دیکھیگا۔ کہ عمل کرنے والوں کو تو بہشت میں لئے جا رہے ہیں۔ اور اسے دوزخ میں اس وقت کہیگا۔ کہ افسوس جنہوں نے میرے علم پر عمل کیا۔ انہیں تو بہشت ملی۔ اور میں نے چونکہ اپنے علم پر عمل نہ کیا۔ اس لئے مجھے دوزخ ملا۔ ورم وہ آقا جس کے پاس غلام ہو۔ اور آقا تو بڑی باتوں میں مشغول ہو۔ اور غلام نیک کاموں میں۔ وہ بھی میدان حشر میں دیکھیگا۔ کہ غلام کو تو بہشت میں لئے جا رہے ہیں۔ اور اسے دوزخ میں۔ اس وقت وہ افسوس کریگا۔ کہ میرے غلام کو طاعت کی وجہ سے بہشت ملی۔ اور میری بد عملی سے مجھے دوزخ نصیب ہوا۔ سو۔ وہ شخص جس نے ہر قسم کی عبادت تو بہت کی ہو۔ مگر کسی پر تو ظلم کیا ہو۔ کسی کو گالی دی ہو۔ کسی سے بے انصافی کی ہو۔ کسی کی غیبت کی ہو۔ کسی پر بہتان لگایا ہو۔ کسی کو مار پیٹ کی ہو۔ اور کسی کو دکھ دیا ہو۔ جب یہ میدان حشر میں آئیگا۔ تو یہ سب آکر کوئی تو اس کی نماز لیجا بیگا۔ کوئی روزہ۔ کوئی زکوٰۃ اور کوئی حج یہاں تک کہ وہ شخص بالکل مفلس رہجا بیگا۔ اور ان دشمنوں کے گناہوں کا بوجھ اسکی گردن پر رکھا جائیگا۔ وہ تو بہشت میں جائینگے۔ اور یہ دوزخ میں۔ اس وقت افسوس سے کہیگا۔ کہ میں نے تو بہت طاعت کی اور انہوں نے گناہ۔ مجھے انکے گناہوں کے بدلے دوزخ میں لئے جا رہے ہیں۔ اور انہیں میری طاعت کے عوض بہشت میں۔ چہارم وہ صاحب مال۔ جس نے بڑی محنت سے مال جمع کیا۔ اور نہ کھایا۔ اور نہ ساکتہ لیا۔ بلکہ وارثوں کے لئے یہیں کا یہیں چھوڑ دیا۔ اور اس وارث نے اس مال کو خیرات کے کاموں میں

سفر کو جاری

عالم نے عمل

آخر زمان آقا

ظالم صاحب

صاحب مال

صرف کیا۔ اور صدقے وئے۔ حتیٰ کہ سب کا سب راہِ خدا میں صرف کیا۔ جب دونوں کو میدانِ حشر میں لائینگے۔ تو پہلے کو تو دوزخ میں بھیجینگے۔ اور دوسرے کو بہشت میں۔ اس وقت صاحبِ مال کیسکا۔ کہ افسوس! میں نے بڑی محنت سے حلال و حرام مال جمع کیا۔ اب مجھے اس کے وبال کے سبب دوزخ میں لئے جا رہے ہیں۔ کسی کو بھی ایسی حسرت نہ ہوگی۔ جیسی مذکورہ بالا چار اشخاص کو ہوگی۔ اس واسطے کوشش کرنی چاہیے۔ کہ اللہ تعالیٰ ان آفتوں سے محفوظ رکھے۔ اور امین سوداگر اپنی راستکاری۔ راست گفتاری اور راست کرداری کی وجہ سے نجات والوں کے درجوں کو پہنچے۔ جیسا کہ پیغمبر صلی اللہ علیہ وسلم نے فرمایا ہے۔ "التاجر الصدوق الامین فی الجنة مع الانبیاء المرسلین" (مسئلے کا سچا اور امین سوداگر بہشت میں نبیوں اور رسولوں کے ہمراہ ہوگا) راست کاری کے یہ سننے ہیں کہ خلقت کے ساتھ سچ کے اور سچ پر چلنے سے سلوک کرے۔ اور مکر حیلہ اور فریب نہ کرے۔ راست کرداری کا یہ مطلب ہے۔ کہ شریعت کی راہ پر رہ کر طریقت کی مجال سے بھی پیغمبر نہ رہے۔ اور اس بات کا دھیان رکھے۔ کہ کسی وقت بھی دنیاوی مصلحتوں کو دینی مصلحتوں پر ترجیح نہ دے۔ اور کسی حالت میں بھی دنیاوی مشغلوں کی وجہ سے دینی امور کی بجا آوسی سے باز نہ رہے۔ اور ہر حال میں ذکر الہی کرتا رہے۔ اور آخرت کا طالب ہے۔ تاکہ ان لوگوں میں سے ہو جائے جن کی ہمت اللہ تعالیٰ فرماتا ہے۔ "لا تہدیم تجارتہم ولا بیعہم عن ذکر اللہ" (انہیں تجارت اور خرید و فروخت ذکر الہی سے نہیں روک سکتی)۔ اللہ تعالیٰ انہیں کو مرد کہتا ہے۔ اور جو ایسا نہیں وہ مرد نہیں جس میں عقل اور دین دونوں پائے جاتے ہوں۔ وہ مردی کے مقام پر ہی نہیں بکھٹا رہتا۔ اور دنیا کی سبب دوزخ زدگی پر فریفتہ نہیں ہوتا۔ باععی

از دنیا کے دل لے لے غم خوار ہو

واڑ صحبت آن عجز مکارہ ہو

تا چند ازیں بریدن و پوستان

اور دوزخ تست ازو یکبارہ ہو

عاقل چو بیرت جہاں بگرد

پوستہ دران بود کہ تا آخر کار

رباعی

اقبال زمانہ را بیک جو نخر و

زیر راہ بلا چگونہ بیرون گذر و

عاقل چو بیرت جہاں بگرد

پوستہ دران بود کہ تا آخر کار

فصل ۱

{دیہاتیوں - دہقانوں اور مزارعوں کے سلوک کے بیان میں}

اللہ تعالیٰ بشارت نے فرمایا ہے "من كان يريد حرث الآخرة نزوله في حرثه و
من كان يريد حرث الدنيا فزيتته منها وما له في الآخرة من لصيب" (جو شخص آخرت
کی کھیتی کا ارادہ کرتا ہے۔ ہم اسکی کھیتی کو زیادہ کرتے ہیں۔ اور جو دنیاوی کھیتی کا خواہشمند ہوتا ہے۔
ہم اُسے دہی دے تو دیتے ہیں۔ لیکن آخرت میں اسے اس سے کچھ نہیں لیگا) اور پیغمبر خدا صلی اللہ
علیہ وسلم فرماتے ہیں۔ "من يزرع زرعاً اذيفرس غرساً في اكل منه الطيور والدواب
يكتب في ديوان حسنته" (جو شخص کھیتی بوتا ہے یا کوئی درخت لگاتا ہے۔ تو جو پرندہ یا چوہا
اس سے کھاتا ہے۔ اس کی نیکی اس شخص کے نامہ اعمال میں لکھی جاتی ہے) اور نیز فرماتے
ہیں۔ "اطلبوا الرزق في جناب الارض" (زمین کے گڑھوں سے رزق طلب کرو) +

واضح ہے۔ کہ زراعت وغیرہ اللہ تعالیٰ سے سوداگری کرنا ہے۔ اور تمام صنعت و حرفت کے
اعلا ہے۔ اگر کوئی شخص اسے کرے یا جس کو معرفت صنایع کی نظر اللہ تعالیٰ بخشے۔ اسے معلوم ہو جائیگا
کہ درحقیقت کھیتی باڑی کا کام اللہ تعالیٰ کی خلافت اور نیابت ہے۔ اور رزاقی کی صفت ہے جب
کوئی شخص عقلمندی اور خلوص نیت سے اس کام کو شروع کرے۔ تو اس کے ثواب کی کوئی انتہاء
نہیں رہتی۔ اور اسے بڑے اعلیٰ مرتبے اور درجے ملتے ہیں۔ یہ لوگ تین قسم کے ہوتے ہیں۔
ہر ایک کے آداب و شرائط الگ الگ ہیں۔ جب ان پر کاربند ہوں۔ تو صدیقیوں۔ شہیدوں اور
صالح مردوں کے درجے کو پہنچ جاتے ہیں +

پہلا گروہ دہقان (زمیندار) جو زمین کے مالک ہوتے ہیں۔ اور جنہیں مزارعوں۔ شاگردوں
اور مزدوروں کی ضرورت ہوتی ہے۔ تاکہ ان کے واسطے زراعت میں مشغول ہوں۔ ان کو آداب
و شرائط حسب ذیل ہیں :-

اپنے ملک اور مال پر مغرور نہ ہوں۔ اور نہ اس سے دل لگائیں۔ بلکہ اسے اپنے ہاتھ میں بطور
ستوار اور امانت خیال کریں۔ اور جو کچھ ہے۔ سب اللہ تعالیٰ کی ملکیت جانیں۔ کہ "والله ملك السموات
والارض" (آسمان و زمین کا مالک اللہ ہی ہے) مال جمع کرنے۔ و ذخیرہ رکھنے اور اسے زیادہ
کرنے کی کوشش نہ کرے۔ اور شاگردوں۔ مزدوروں اور درویشوں کو حقارت کی نگاہ سے نہ دیکھے

اور اپنی زراعت اور زمینداری میں آخرت کی زراعت کو مد نظر رکھے۔ کہ ”الدنيا مزرعة الآخرة“
 (دنیا آخرت کی کھیتی ہے) اور جب وہ حقان انبار میں سے بیج نکالے۔ تو اس نیت سے کہ وہ آخرت
 کے لئے بیج بوتا ہے نہ کہ دنیا کیلئے۔ اور یہ نیت ان معنوں کی کرے۔ کہ جب اللہ تعالیٰ اس بیج کی
 پرورش کریگا۔ اور یہ ہری بھری ہوگی۔ تو جو انسان وغیرہ اس میں سے کھائینگے۔ ان کے لئے میں
 نے اسے حلال کیا۔ بلکہ یہ نیت کرے۔ کہ اللہ تعالیٰ کی مخلوق خوراک کی محتاج ہے۔ اور ہر شخص کھیتی
 باڑی نہیں کر سکتا۔ میں اللہ تعالیٰ کی رضامندی کی خاطر ان کی خدمت میں مشغول ہوتا ہوں۔ تاکہ وہ
 اللہ تعالیٰ کی عبادت میں مشغول ہو سکیں۔ اس طور پر مخلوق خدا کی خدمت بجلائے۔ اور چاہئے۔ کہ
 مزارع شاگرد اور مزدور سے بخیلی نہ کرے۔ مزدور کی مزدوری پوری ادا کرے۔ اور جو باغ کھیتی وغیرہ
 کی آمدنی ہو۔ پہلے اس میں سے شرعی قانون کے مطابق زکوٰۃ لے۔ اور یہ زکوٰۃ خرمن میں سے
 جدا کر کے مستحقوں کو دیدے۔ کیونکہ اگر زکوٰۃ میں کا مال اس کے مال میں ملا رہیگا۔ تو سارا مال شائبہ
 ہوگا۔ اور باقی جو کچھ ہے۔ اس میں سے دوسرے سال کے لئے نہ رکھے۔ بلکہ اللہ تعالیٰ پر توکل کرے
 کیونکہ وہ حقانی بجائے خود توکل ہے۔ اس واسطے آمدنی ہونا محض اللہ تعالیٰ کے فضل و کرم منحصر
 ہے۔ کیونکہ اس محلے میں کسی مخلوق کا دخل نہیں۔ اور چاہئے کہ ہمیشہ گھر کا دروازہ آنے والوں کے
 لئے خواہ وہ امیر ہوں یا درویش کھلا رکھے۔ اور کشادہ دلی۔ خوش اعتقادی اور خلوص نیت سے مخلوق
 خدا کی خدمت اپنی آمدنی کے مطابق کرے۔ اور اس کو تکلیف خیال نہ کرے۔ اگر کسی سال آمدنی
 کم ہو یا قحط سالی ہو اور مینہ نہ برسے۔ تو گھبرائے نہ اور نہ ہی اپنی روزی کے لئے غمگین ہووے
 مال کے جاتے رہنے سے اللہ تعالیٰ کی ناشکر گزاری نہ کرے۔ اور اس کے کاموں پر دل زبان
 سے انکار یا اعتراض نہ کرے۔ بلکہ یہی خیال کرے۔ کہ اس میں ضرور اس کی کوئی حکمت ہے۔ اور
 رضا اور تسلیم اختیار کرے۔ اور روزی کو اللہ تعالیٰ کی طرف سے خیال کرے۔

زراعی کرد سہ مردوں بہنفت

اے ہمان وہاں ہمانت کہن

آخر بوڑھے سے کم تو نہ ہونا چاہئے۔ شقیق یعنی رحمة اللہ علیہ نے فرمایا۔ کہ اگر آسمان لوہے کا ہو جائے

اور زمین ہشتاتی اور مینہ آسمان سے نہ برسے۔ اور زمین پر پیداوار نہ ہو۔ اور تمام جہان کی خلقت میرا

کنبہ ہو۔ تو بھی مجھے ذرہ بھر روزی کا کھشکا نہ ہو۔ جب ہقان اپنا کام اس طرح پر کرے اور بیج

اس نیت سے بوٹے۔ اور درخت اس اخلاص سے لگاٹے۔ اور دوسروں کی زمین یا پانی میں

عشر

بیجا تصرف نہ کرے۔ اور شرعی احکام کے مطابق اس کی نگہداشت کرے۔ توجہ لقمہ دانہ یا پھل اُس کی ملکیت کھیت یا باغ میں سے کوئی چرند یا پرند کھائیگا۔ اس کا ثواب اُس کے نامہ اعمال میں لکھا جائیگا۔ اور وہ لقمہ وغیرہ اُس کے لئے قرب حق اور درجات کا وسیلہ ہوگا۔ بلکہ جب اُس کی نیت یہ ہوگی۔ کہ میں یہ کام مسلمانوں کے لئے کرتا ہوں۔ تاکہ اس سے فائدہ اٹھائیں۔ توجہ پھل اور دانہ اس کی محنت کی کمائی کا خواہ قیمتاً خریداجائے۔ اس کا ثواب اس کے نامہ اعمال میں لکھا جائیگا۔ اور بزرگوں نے فرمایا ہے۔ کہ دوٹی کا ایک لقمہ جب پچتا ہے۔ تو اس کے لئے تین سو ساٹھ آدمیوں کو کام کرنا پڑتا ہے۔ مثلاً مزدور۔ کاٹنے والے۔ بونے والے۔ لوہار۔ بڑھی گھار۔ وغیرہ جب وہ لقمہ کوئی ولی اللہ کھاتا ہے۔ تو اُس کی برکت سے وہ سارے کے سارے بخشنے جاتے ہیں۔ اور اللہ تعالیٰ اس اُلی کے صدقے ان سب کے قصور معاف کر دیتا ہے ۛ

دوسرے نمبر دار اور مقدم ہیں۔ ان کی شرائط حسب ذیل ہیں ۛ

جو کچھ اور پر بیان ہوا ہے۔ اس پر بھی عمل کریں۔ اور اس کے علاوہ رعیت کو مساوی نگاہ سے دیکھیں۔ اور طاقتور کو کمزور پر ترجیح دیں۔ نہ رشوت لیں۔ حق کے یار ہوں۔ دین اور اہل دین کو تقویت دیں۔ رعایا کو آسودہ اور مزہ بحال رکھیں۔ ان سے نظام کو دور کرنے کے لئے بڑی کوشش کریں رعیت کے مالک و مال اور اسباب وغیرہ کی طمع نہ کریں۔ کوتاہ دست اور قانع بنے رہیں۔ زندگی عمدہ طور پر نیکی کے ساتھ بسر کریں۔ فساد کے اسباب سے دور رہیں۔ مفسدوں کو تنبیہ کرتے رہیں۔ اور احکام شرعی کو اچھی طرح بجالائیں۔ رعایا میں سے جو کسی قسم کی فضولی یا فساد کرے۔ اسے توبہ کرنا اور حکومت اور مقدمے کی شرائط پر قائم رہیں۔ اور یقیناً جان لیں۔ کہ جو کچھ دنیا میں ان کے اور ان کی رعایا کے مابین ہو رہا ہے۔ سب کی بابت ان سے پوچھا جائیگا۔ کہ ”کلکھ داعر دکلکھ مستول عن رعیتہ“ تم میں سے ہر ایک رعیت والا ہے۔ اور ہر ایک سے اُس کی رعیت کی بابت باز پرس ہوگی جب مقدم اور رعایا دونوں ان شرائط پر قائم رہیں گے۔ تو اللہ تعالیٰ اس طاعت نیکی بہتری اور راحت کے بدلے جو اس سر زمین میں رعایا کو حاصل ہوگی۔ روستائیوں اور مقدموں کو ثواب اور درجہ عنایت فرمائے گا ۛ

تیسرے مزدور اور مزارع جن کے پاس اپنی ملکیت تو ہوتی نہیں۔ دوسروں کی زمین کاشت کرتے ہیں۔ ان کے لئے بھی ضروری ہے۔ کہ پہلے گروہ ردہ بقان کی شرائط پر کار بند رہیں۔ اور دیانت اور دیانت کو کام میں لائیں۔ اور خیانت اور بیجا تصرف سے کنارہ کریں۔ شفقت اختیار کریں۔

مالکوں سے سامنے اور پیٹھے پیچھے رستی اور پاکیزگی استعمال کریں۔ ان کے مال ملک کی حفاظت کریں۔ زراعت اور آبادی کے لئے بڑی کوشش کریں۔ چار پائیوں پر ظلم نہ کریں۔ ان پر بھاری بوجھ نہ لادیں۔ اور نہ ان سے حد سے زیادہ کام لیں۔ نہ زیادہ مار پیٹ کریں۔ کیونکہ جو کچھ ان کی وسعت سے بڑھ کر ان سے کام لیا جائیگا۔ اللہ تعالیٰ اسکی بابت باز پرس کرے گا۔ اور اس کا بدلہ لے گا۔

”واللہ عزیز ذو انتقام“ (اور اللہ تعالیٰ زبردست بدلہ لینے والا ہے) جب ہل چلائے یا آور کوئی کھیتی باڑی کا کام کرے تو بہتر ہے کہ ذکر الہی میں مشغول ہے۔ اور جب نماز کا وقت ہو۔ تو فوراً نماز ادا کرے۔ اگر باجماعت میسر نہ ہو۔ تو اکیلا ہی ادا کرے۔ اسے باجماعت کا ثواب مل جائیگا۔ اور کسی طرح بھی نماز کو ہاتھ سے نہ جانے دے۔ اور دوسری شرطیں جو بیان ہوئی ہیں۔ ان پر قائم رہے۔ کھیتی باڑی میں اپنے تئیں کچھ نہ خیال کرے۔ بلکہ اللہ تعالیٰ کی طرف دھیان رکھے۔ جو فرماتا ہے۔ ”وانتہ تزرعونہ ام نحن الزارعون“ (تم اسے بوتے ہو یا ہم اسے بوتے ہیں؟) ہاتھ پاؤں۔ بینائی۔ شفوئی۔ اور تمام قوت و قدرت اللہ تعالیٰ کی عطا کردہ ہیں۔ تاکہ مزارع ان سے کھیتی باڑی کا کام کر سکے۔ اور بیج میں سوائے بونے کے اور کسی قسم کا تصرف نہیں کر سکتا۔ کیونکہ وہاں خود اللہ تعالیٰ زمین سے دوبارہ اسے اگاتا ہے۔ اور بیڑ کرتا ہے۔ اور آہستہ آہستہ بیج کو زمین میں نہایت کر کے پھر شاخ پر لگاتا ہے۔ ایک ایک کے سو سے لیکر سات سو تک۔ بلکہ اس سے بھی زیادہ کر سکتا ہے۔ پس درحقیقت اس سے بھی زیادہ کرتا ہے۔ پس درحقیقت سب سے زیادہ زراعت کرنیوالا اللہ تعالیٰ ہی ہے۔ اور اسی نے بندوں کے رزق کو زمین کے کونوں میں چھپا لیا ہے۔ اسی اگلے پیغمبر خدا صلی اللہ علیہ وسلم نے خلقت کو رزق کے طلب کرنے کے لئے فرمایا ہے۔ کہ ”اطلبوا الرزق فی جنایا الارض“ (رزق کو زمین کی چھپی جگہ میں طلب کرو) پس جو مزارع اپنے تئیں کاشتکاری میں اللہ تعالیٰ کا نائب بنائے گا۔ اور حقیقی کاشتکار اللہ تعالیٰ کو سمجھیں گا۔ اور اپنا وقت ان اور اوقات سے بسر کریگا۔ جن کا ذکر گذشتہ فصلوں میں ہو چکا ہے۔ تو اس کی کاشت سے جو کچھ چرند پرند اور انسان کو ملیگا۔ اللہ تعالیٰ اسکی نیکی اسکی نامہ اعمال میں درج فرمائے گا۔ اور اسے درجہ اور قرب عنایت فرمائے گا۔ جیسا کہ پیغمبر خدا صلی اللہ علیہ وسلم نے خوشخبری دی ہے۔

”من یزرع زرعاً ویغرس غرساً فاکل منه الطیبون والذباب یکتب فی دیوان حسناتہ“ (جو شخص کھیتی بڑھائے یا درخت لگائے اور اسے چرند پرند کھائینگے۔ تو اس کی نیکی اس کے نامہ اعمال میں لکھی جائیگی) و صلی اللہ علی خیر خلقہ محمد وآلہ اجمعین *

فصل ۸

{ اہل صنعت و حرفت کے سلوک کے بیان میں }

اللہ تعالیٰ جل شانہ نے فرمایا ہے۔ ”یا ایہا الذین امنوا انفقوا من طیبات ما کسبتم“
 اے ایمان والو! اس پاکیزہ آمدنی کو خرچ کرو۔ جو تم نے کمائی ہے، اور پیغمبر خدا صلی اللہ علیہ وسلم
 فرماتے ہیں۔ ”ان اطیب ما یا کل الرجل من کسب یدہ“ (سب سے پاکیزہ وہ چیز
 ہے جو انسان کے اپنے ہاتھ کی کمائی ہو) +

واضح رہے کہ صنعت و حرفت۔ روح کی شناخت۔ قدرت اور علم کا نتیجہ ہے۔ یہاں تک
 اس میں تقویت تھی۔ اب جسمانی اوزاروں اور ہتھیاروں کے استعمال کے وسیلے عقل کی کار فرمائی
 سے جو روح کا دزیر ہے اور اس کا نائب۔ وہ قوت فعل میں تبدیل ہوتی ہے۔ اور غیب سے ظہور
 میں آتی ہے۔ صاحب بصیرت۔ دانا اس درجہ میں صنعت الہی کو دیکھ سکتا ہے۔ اسی طرح روح
 کی ذات نے اپنے آپ کو ان صفات سے موصوف پاکر جانا۔ کہ اُسکی روح تھی۔ اگر نہ ہوتی۔ تو
 اس کا فعل صادر نہ ہوتا۔ اور نیز جان لیا۔ کہ عالم ہے۔ اگر عالم نہ ہوتا۔ تو اس قسم کی مناسب اور
 لطیف صنعتیں اس سے وجود میں نہ آتیں۔ اور نیز یہ بھی جانا کہ مرید ہے۔ کیونکہ فاعل سے بغیر ارادہ
 کے فعل صادر نہیں ہوتا۔ خاص کر کسی وقت میں۔ کسی خاص زمانے میں کسی خاص فعل کا صادر ہونا
 اس بات پر دلالت کرتا ہے۔ کہ وہ فعل فاعل سے اختیاراً اور اراداً صادر ہوا ہے۔ نہ جیسا کہ پرشید
 عقل فلسفی کہتا ہے۔ کہ جہان کے بنانے والے کو ایجا فعل میں ارادہ یا اختیار نہیں۔ ایسا صریح کفر
 اس قسم کی جہالت اور اتنی بھاری دلیری اور گستاخی ”لعائن اللہ تری و علیٰ مجہم و متبعمہم
 الی یوم الدین“ (تو قیامت تک ان پر اعدان کے پیروں پر اللہ تعالیٰ کی لعنتیں دیکھیگا۔) اور نیز
 اسے معلوم ہوا۔ کہ روح سننے والی اور دیکھنے والی اور بات کرنا والی ہے۔ نہیں تو ان صفات
 کا اثر قالب میں ظاہری نہ ہوتا۔ اور نیز جانتا کہ قادر بھی ہے۔ کیونکہ بغیر قدرت کے فعل محال
 ہے۔ اور نیز جانتا کہ باقی بھی ہے۔ کیونکہ قالب کی بقا روح کی بقا کا نتیجہ ہے۔ اور جب روح کو
 ان آٹھ ذاتی صفات کی شناخت ہوئی۔ اور اپنے صفات کو اپنے قالب میں دیکھ لیا۔ اور ان
 صفات کے نتیجے سے اپنے قالب کو متحرک اور متصرف دیکھا۔ تو تجھی اس قسم کی لطیف حرفتیں اس
 سے ظہور میں آئیں۔ روح کا علم ہر روز بڑھتا جاتا ہے +

واضح رہے۔ کہ روح کے لئے کمال ہے جس سے اس کا وجود قائم نہیں۔ اور نہ ہی ہوتا ہے۔ پس اسکے لئے کوئی ایسا موجد چاہیے۔ جو اسے عدم سے وجود میں لائے۔ وہ موجد خود اللہ تعالیٰ جل شانہ ہی ہے۔ اب یہ آٹھوں اوصاف اس موجد حقیقی میں ہونے چاہئیں۔ تاکہ موجودات کی ایجاد کر سکے۔ اور اس کی ذات قائم ہوئی چاہیے۔ ورنہ تسلسل کی ضرورت پڑے گی۔ اور ان صفات کا اس کی ذات میں قائم اور ازلی ابدی ہونا بھی ضروری ہے۔ نہیں تو یہ بمنزلہ عرض ہونگی۔ اور اس کی ذات حادث ہو جائیگی۔ اور تباہی لازم آئیگی۔ اور یہ جائز نہیں۔ پس فاعل۔ قادر اور صانع مطلق اللہ تعالیٰ کو جانے۔ اور روح کو عالم صغریٰ یعنی قالب میں اس کا خلیفہ اور نائب سمجھے۔ اللہ تعالیٰ کے فعل دو قسم کے ہیں۔ ایک جو انسانی وجود کے وسیلے ظاہر ہوتے ہیں۔ جو اس کا خلیفہ ہے۔ اور ایک بے وسیلہ جو با وسیلہ ہیں۔ انکی پھر دو قسمیں ہیں۔ ایک جو عالم صغریٰ میں ہیں۔ دوسرے جو عالم کبریٰ میں ہیں۔ جو عالم صغریٰ میں ہیں۔ وہ انسانی قالب ہے۔ جو روح کے آلات نفسانی ہیں۔ جیسے نفس نامیہ۔ نفس حیوانی اور قوائے بشری کے وسیلے سے ہوتے ہیں۔ لیکن وہ جو عالم کبریٰ میں ہوتے ہیں۔ جسے جہان کہتے ہیں۔ وہ روح اور نفسانی آلات و اوزاروں کے ذریعے ہوتا ہے۔ جیسا کہ ہم نے اوپر بیان کیا ہے اور نیز جسمانی آلات کے ذریعے ہوتے ہیں۔ جیسے پانچوں حواس اور اعضاء وغیرہ۔ یہ صنعتیں اور حرفتیں جو انسان سے ظاہر ہوتی ہیں۔ وہ نہیں فعلوں کا نتیجہ ہے۔ لیکن جو کچھ انسانی کوشش سے ہوتا ہے۔ وہ بھی حقیقتاً ہی کا فعل ہے۔ جیسا کہ جہان اور نفس میں ظاہر ہوتا ہے۔ آسمان میں فیعل ہیں۔ کہ اسے اتنی بلندی پر آراستہ کیا ہے۔ جس میں ستارے چمکتے ہیں۔ ”وزیننا ہا للناظرین“ (دیکھنے والوں کے لئے ہم نے اسکی زینت کی) اور ان ستاروں کے عکس سے سیاہ مٹی میں طرح طرح پھول پھولے۔ پانی۔ نباتات۔ حیوان مفرد اور مرکب اشیاء اور ان کی کانیں پیدا کیں۔ کہ ”ان فی خلق السموات والارض واختلاف الليل والنهار والفلک التي تجری فی البحر بہا ینفخ الناس وما انزل اللہ من السماء من ماء فاحیایہ الارض بعد موتہا دبت فیہا من کل دابۃ وتصرف الیزید والسحاب المسخر بین السماء والارض لآیات لقوم یعقلون“ (بے شک آسمان سے مینہ وغیرہ کلاتا رہتا جس سے زمین سواہ ہونیکے بعد زندہ ہوتی ہے۔ اور زمین کا پیدا کرنا اور کشتی جو سمندر میں چلتی ہے اور لوگ اس سے فائدہ اٹھاتے ہیں۔ اور آسمان سے مینہ وغیرہ

کا آثار ناجس سے زمین مُردہ ہونے کے بعد زندہ ہوتی ہے۔ اور زمین میں ہر قسم کے چوپایوں
 دوپائیوں کا وغیرہ کا پیدا کرنا۔ اور ہواؤں کا چلانا اور بادل کو زمین اور آسمان کے مابین تسخیر کرنا
 یہ سب کچھ اس واسطے ہے۔ کہ لوگ انہیں دیکھ کر سوچیں سمجھیں۔ "نفس میں یہ فعل ہیں۔ کہ اس
 نے پانی کے ایک قطرہ سے ایسا ظریف۔ بولتا سنتا وجود اور ایسے لطیف اعضاء پیدا کئے ہیں
 کہ "انا خلقنا الانسان من نطفة امشاج نبتليه فجعلناك سميعا بصيرا" ہم نے
 آدمی کو مرکب نطفے سے پیدا کیا۔ اور اس سے غرض یہ تھی۔ کہ اس کی نیکی بدی کو آزمائیں۔ پھر
 اسی لئے ہم نے اس کو سنتا دیکھتا مخلوق بنایا۔

جب صاحب بصیرت صاحب دولت آیات حق کے نور سے کہ "سنو بصرہ ایا نتنا
 فی الافاق دنی انفسہم" (عقرب ہم آسمان اور ان کی جانوں میں اپنی نشانیاں انہیں دکھائی گئے)
 آیات حق کو جو اس کے فعلوں کا نتیجہ ہیں۔ اپنے نفس کے آئینے میں مشاہدہ کرتا ہے۔ اور اس
 قالب کو جو بجائے خود ایک چھوٹا سا جہان ہے۔ اور پہلے یہ نہ تھا۔ اور نہ ہی بعد میں ہوگا۔ اللہ
 کا ساختہ پر داختہ جانتا ہے۔ اور روح کو اس کی خلافت میں برسر کار جانتا ہے۔ اور نیز اس
 بات کا خیال رکھے۔ کہ جس طرح روح کا تعلق ہرٹ جاننے جسم قائم نہیں رہتا۔ بلکہ اگر کہ
 خراب ہو جاتا ہے۔ اسی طرح عالم بزرگ میں جو جہان اکبر ہے۔ کوئی ایسا فاعل چاہیے۔ جو
 برسر کار ہو۔ تاکہ اس کے فعلوں کے نتیجے سے اس قدر مختلف احوال اور آثار ظاہر ہوں۔
 اور اس قسم کی لطیف صنعتیں نمودار ہوں۔ کیونکہ اگر کوئی نادار اور کامل حکیم اس میں کام نہ کرتا
 تو یہ جہان کبھی قائم نہ رہتا۔ اور جب اس سے قدرت قادر کا تصرف ہرٹ جائیگا۔ تو اس کا
 نشان تک باقی نہیں رہیگا۔ اس موقع پر "من عرف نفسه فقد عرف ربه" (جس نے اپنے
 نفس کو پہچانا اس نے اپنے پروردگار کو پہچان لیا۔) کی حقیقت معلوم ہوتی ہے۔ اور "و فی
 انفسکم افلا تبصرون" (خود تمہارے نفسوں میں ہے۔ کیا تم نہیں دیکھتے؟) کا بھید ظاہر
 ہوتا ہے۔ پس تحقیق ہو گیا۔ کہ جب اہل صنعت و حرفت کی بصیرت کی آنکھ کھلی ہوتی ہے۔ تو
 صنعت کے درپے سے اپنے صانع کو دیکھتا ہے۔ اور حقیقی صنعت اور صانع کا جمال
 انہیں دکھائی دیتا ہے۔ جیسا کہ اس بزرگ نے فرمایا ہے۔ "ما نظرت فی شیء الا درایت
 اللہ فیہ" (میں نے کوئی ایسی چیز نہیں دیکھی۔ جس میں اللہ تعالیٰ کو نہ دیکھا ہو۔ اور انکی بصیرت
 کی آنکھ اس وقت کھلتی ہے۔ جبکہ ان کی نفسانی خواہشات کی آنکھ دنیاوی زیب و زینت نفسانی

لذتوں اور حیوانی شہوتوں کی طرف سے بند ہو جاتی ہے ۛ
 دنیا کی مثال تم ایسی سمجھو۔ جیسی ایک خانقاہ ہے۔ جس میں اللہ تعالیٰ بذاتِ خود بمنزلہ شیخ ہے
 اور پیغمبر خدا صلی اللہ علیہ وسلم بمنزلہ خادم ہیں۔ یہی وجہ ہے کہ فرمایا ہے۔ "سید القوم
 خادمہم" قوم کا سردار ان کا خدمت گزار ہوتا ہے۔ باقی لوگ دو قسم کے ہیں۔ یا تو خانقاہ
 کے کارکن جنہیں شیخ نے کوئی خاص کام سپرد کیا ہو۔ یا محب طالبوں کی جماعت جو شوق اور
 محبت کی خواہش اور طلب کی ورد کی وجہ سے کسی کام یا شغل کی پرواہ نہیں کرتے۔ اور
 جنہوں نے نفسانی خواہشات اور خلقت سے منہ پھیر کر یاضت اور مجاہدہ کی کاٹرخ کیا
 ہے۔ رباعی

پہر دل چو شگفتہ گشت اسر عرش مذہم بکلی ہم جہاں خار غمش
 پاپشت سوئے جہاں شادی کریم زین پس من پشت دست دیو عرش

ان دونوں گروہوں کو شیخ نے خادم کے سپرد کیا ہے۔ تاکہ ہر ایک کو اس کے مقام کے
 موافق کام بتلائے۔ اور ان کی مدد کرے۔ اور انکی رہنمائی۔ ہدایت اور ارشاد کرے۔ تاکہ خانقاہ
 کا عملہ تو خدمت میں مشغول ہے۔ اور طلبہ فراغت اور دلجمعی سے طاعت اور عبودیت میں
 مشغول رہیں۔ اگر خانقاہ میں سب طلبہ ہوتے۔ تو ہر ایک کو اپنی خدمت خود کرنی پڑتی۔ اور
 سب کے سب اسی میں مشغول رہ کر طلب حق سے باز رہتے۔ اس واسطے کہ طلب عارفوں
 کا کام ہے۔ جیسا کہ اللہ تعالیٰ نے پیغمبر خدا صلی اللہ علیہ وسلم کو فرمایا ہے۔ "فاذا فرغت
 فالصب" فارغ دل ہو کر اللہ تعالیٰ کی یاد میں مشغول ہو، سے

در عشق تو بر خاستہ ام از ہمہ کار کایں کار کسے نیرت کہ کارے دار

پس دنیا کی خانقاہ میں خلقت کے دو گروہ ہیں۔ ایک مجذوب جنہوں نے عالم آخرت اور
 خدمت حق کاٹرخ کیا ہے۔ اور اللہ تعالیٰ نے جو اس دنیاوی خانقاہ کا شیخ ہے۔ دنیا و مافیہا
 کو انکی خدمت کے لئے مقرر کیا ہے۔ "یا دنیا ای احدا ہی من خدا منی و البقی من خدا متک
 و اتخذ منی من خدا مک" "میرے میری دنیا اسکی خدمت کرو جس نے میری خدمت کی۔ اور
 اپنی خدمت کو جاری رکھ۔ اور جس نے میری خدمت کی۔ اس نے میری خدمت کی اور دوسرے
 دنیا کے طالب ہیں۔ جو بمنزلہ عملہ ہیں۔ اس خانقاہ میں ہر ایک کے متعلق ایک خاص کلام ہے۔
 باو شاہ سے لیکر آئے تک سب کے سپرد ایک خاص کلام ہے۔ مگر وہ لوگ جو عبودیت خاص میں مشغول

اور خلاصہ موجودات ہیں۔ کہ ”وما خلقت الجن والانس الا ليعبدون“ اس آیت کے یہ
 معنی ہیں۔ کہ جن انسان جو کام میں مشغول ہیں۔ محض اس واسطے ہیں۔ کہ جن مخلصوں نے دنیاوی
 محبت۔ نفسانی خواہش اور شیطانی تصرف سے خلاصی پالی ہے۔ وہ فراغ علی سے اللہ تعالیٰ
 کی عبودیت اور دین کی پرورش میں مشغول ہوں۔ ”وما امر الا ليعبدوا اللہ مخلصین
 لہ الدین“ ان کو یہی حکم دیا گیا ہے۔ کہ خالص اللہ ہی کی بندگی کی نیت سے یک رخ ہو کر
 اس کی عبادت کریں۔ پس جس طرح خانقاہ میں عملہ طلبہ کی خدمت میں مشغول ہوتا ہے۔ اور
 ان کو اللہ تعالیٰ کے قرب کا وسیلہ بناتا ہے۔ اور اللہ تعالیٰ جو ان خواص کو عنایت کرتا
 ہے۔ اس میں سے کچھ حصہ عنایت خداوندی سے اس عملے کو بھی عطا فرماتا ہے۔ ایک
 مرتبہ کا ذکر ہے۔ کہ میں نے خراسان میں درویشوں کی ایک جماعت کو خلوت میں بٹھایا ہوا
 کھتا۔ اور ایک درویش کو ان کی خدمت سپرد کی تھی۔ اسے بعض مکاشفات میں ایسا دکھائی
 دیتا تھا۔ کہ بارگاہ الہی سے جو عنایت ان درویشوں کے شامل حال ہوتی تھی۔ اس میں سے
 کچھ حصہ خادم کو بھی ملتا تھا۔ اسی طرح اہل دنیا جو بمنزلہ عملہ کے ہیں۔ اگر اپنی صنعت و حرفت
 میں ہر ایک ینیت کرے۔ کہ یہ کام میں اللہ تعالیٰ کے بندوں کی خاطر کرتا ہوں۔ جو اس حرفت
 کے محتاج ہیں۔ تاکہ اس سے مسلمانان حاجتیں پوری ہوں۔ اور بندگان خدا دل جمعی سے یا حق
 میں مشغول ہوں۔ کیونکہ اگر ہر ایک شخص اپنی ضروریات خود مہیا کرنی چاہے۔ اور بذات خود
 ہر ایک صنعت و حرفت کرے۔ تو دین و دنیا کے سارے کام بند ہو جائیں۔ اور دنیا خراب
 ہو جائے۔ کوئی بھی فراغ علی سے عبادت حق نہ کر سکے۔ اور نہ ہی مخلصوں کی جماعت رہے۔
 اللہ تعالیٰ نے اپنی حکمت بالغہ اور قدرت کاملہ سے ہر شخص کو ایک خاص حرفت پر لگایا ہے۔
 جس میں وہ قریباً ڈیڑھ سو سال لگا رہتا ہے۔ اور اسے اس بات کی جرأت نہیں ہوتی۔ کہ دوسرا
 کام کرے۔ اور جب کوئی اہل صنعت و حرفت اس دنیاوی خانقاہ میں کوئی خدمت بجالاتا ہے
 تو اسے شیخ کی مرضی مطابق کارروائی کرنی پڑتی ہے۔ جو خود ذات باری تعالیٰ ہے۔ اور یہ سب
 کچھ اس خادم یعنی پیغمبر خدا صلی اللہ علیہ وسلم کے ارشاد۔ ہدایت۔ اور دلالت سے ہو رہا ہے۔
 اس کام میں امانت اور دیانت استعمال کرنی چاہیے۔ اور ہر حالت میں شریعت کے طریق
 پر کار بند اور ثابت قدم رہنا چاہیے۔ اور اپنی کمائی کو حلال بنانا چاہیے۔ باسبب مال سے محفوظ رہنا
 چاہیے۔ یعنی نہ زیادہ لے اور نہ کم دے۔ اور جس کے پاس حرام کا مال ہو۔ اس سے لین دین نہ کرے۔

سائل
 حاصل سوال

مگر اس حالت میں جبکہ اسے معلوم نہ ہو۔ جائز ہے۔ اپنی صنعت و حرفت میں کوئی میوہ کام نہیں کرنا چاہئے۔ اور نہ تلخ طبیعت ہونا چاہئے۔ انصاف کو مد نظر رکھنا چاہئے۔ اور جب کوئی انسان گاہک آجائے جسے اس صنعت و حرفت کی واقفیت نہیں۔ تو اس سے زیادہ قیمت نہ لے۔ بلکہ اسی قیمت پر فروخت کرے۔ جس قیمت پر وہ واقفکار گاہک کو دیتا ہے۔ اور کھوٹ وغیرہ سے قطعاً پرہیز کرے کیونکہ ایک روز جب پیغمبر خدا صلی اللہ علیہ وسلم بازار تشریف لے گئے۔ تو وہاں پر دیکھا۔ کہ کچھ گھوٹے بھاؤ بک رہی ہے۔ جب جناب نے دست مبارک گھوٹوں کے اندر ڈالا۔ تو دست مبارک تر ہوا۔ پوچھا۔ کہ یہ کیا بگھوٹوں والے نے عرض کی۔ کہ یا رسول اللہ! یہ گھوٹوں میں سے کی بھگی ہوئی ہے۔ جناب نے فرمایا۔ تو بھگی ہوئی کیوں اور نہیں کھی۔ تاکہ ہر شخص اسے دیکھ سکتا۔ اس وقت فرمایا "من غشنا فليس منا" یعنی جو میری است سے جیانتہ کر گیا۔ اور کھوٹ کر گیا۔ وہ میری است میں سے نہیں۔ اس بات کی کوشش کرے۔ کہ میری کمائی اور محنت سے خدا کے کسی پیاسے کو حصہ اور کسی درویش کو آرام پہنچے۔ ایک روایت میں ہے۔ کہ مہتر داؤد علیہ السلام نے بارگاہ الہی میں عرض کی۔ کہ اے پروردگار! میں اپنے ہمنشین کو بہشت میں دیکھنا چاہتا ہوں۔ اللہ تعالیٰ نے فرمایا۔ کہ کل شہر کے باہر آنا۔ جو پہلا شخص تجھے ملیگا۔ وہ وہی شخص ہوگا۔ جب داؤد علیہ السلام باہر گئے۔ تو دیکھا کہ ایک شخص لکڑیوں کا گٹھا اٹھاے چلا آ رہا ہے۔ اس نے سلام کیا۔ آپ نے پوچھا۔ کہ اللہ تعالیٰ سے تیرا معاملہ کیا ہے۔ جس کے وسیلے سے تو نے بہشت میں انبیاء علیہم السلام کی محبت اور واقفیت حاصل کی ہے۔ اس نے عرض کی۔ کہ میں ہر روز اپنے ہاتھ سے لکڑیوں کا گٹھا جمع کرتا ہوں۔ اور پیٹھ پر اٹھا کر شہر میں لاتا ہوں۔ اور آدھے درم کو بیچ ڈالتا ہوں۔ جس میں سے تیسرا حصہ اپنی والدہ کو دیتا ہوں۔ اور باقی کا آدھا اپنے اہل و عیال کے خرچ کے لئے رکھ کر باقی کا درویشوں اور محتاجوں کو بٹہ بانٹ دیتا ہوں۔ پس مہتر داؤد علیہ السلام نے فرمایا۔ کہ جا۔ وہی تو اسی بات کا مستحق ہے۔ کہ بہشت میں انبیاء کا رفیق ہووے۔ پھر داؤد علیہ السلام نے فرمایا کہ اچھا آجا۔ تو مجھ سے ایک درم روز لیا کر۔ اور جس طرح تو بہشت میں میرے ساتھ ہوگا۔ یہاں بھی رہ۔ اس نے عرض کی۔ کہ بہشت میں کی آپ کی رفاقت مجھے اس محنت اور کسب سے حاصل ہوتی ہے۔ جب میں وہ کام ہی نہ کرونگا۔ تو پھر مجھے یہ مرتبہ کیسے ملیگا۔

اے خواجہ من و تو بنشینیم بیا نزار
شادی نفروشی تو دمن غم نفروشم

میں اسی طریق پر بوجھ اٹھاتا ہوں۔ اور اللہ تعالیٰ کی بندگی اور اس کے بندوں کی خدمت کرتا

حکایت

خدمت

ہوں۔ یہاں تک کہ مرتے دم تک میں اسی طرح کرتا ہوں۔ اللہ تعالیٰ نے بھی اپنے فضل و کرم سے اسی مرتبہ کی دلالت کی ہے۔ اور یہی وظیفہ ان کے پیش کیا ہے۔ کہ ”یا ایہا الذین امنوا انفقوا من طیبات ما کسبتم“ (ایمان والو! اپنی پاکیزہ کمائی سے خرچ کرو) یہاں پر نفقہ سے مراد صدقہ ہے۔ یعنی جو کچھ کماؤ۔ اس میں سے خود بھی خرچ کرو۔ اور روٹیوں کو بھی صدقہ دو۔ اس بات کی تاکید ایک اور جگہ یوں فرماتا ہے۔ ”فکلوا منها واطعموا لبائیس الفقیر“ (اس میں سے خود بھی کھاؤ۔ اور تنگدست فقیر کو بھی کھلاؤ) :

پہنچبر خدا صلی اللہ علیہ وسلم نے کسب کو سب کے حلال مال فرمایا ہے۔ جیسا کہ ”ان الطیب ما یا کل الرجل من کسب یدہ“ (سب پاکیزہ وہ ہے جو انسان اپنے ہاتھ کی کمائی کھاتا ہے) سے ظاہر ہے۔ جب اہل حرفہ جو اس دنیاوی خانقاہ میں بمنزلہ علمہ ہیں۔ ان شرائط پر جن کا اوپر ذکر ہو چکا ہے کار بند ہونگے۔ تو اللہ تعالیٰ جو ثواب۔ درجہ اور مقام اپنے خواصوں، مقربوں اور محبوبوں کو عنایت کرے گا۔ اس میں سے انہیں بھی حصہ ملیگا۔ جو ان کے خدمتگار رہ چکے ہیں۔ اور قیامت کے دن ان کا حشر بزرگوں کے ساتھ ہوگا۔ جیسا کہ فرمایا ہے۔ ”اولئک مع الذین الغم اللہ علیہم من النبیین والصدیقین والشہداء والصالحین وحسن اولئک رفیقاً“ (یہ ان لوگوں کے ہمراہ ہونگے جن کو اللہ تعالیٰ نے نعمت عطاء کی ہے۔ مثلاً نبی۔ صدیق۔ شہید اور صلح۔ از روے رفاقت یہ کیسے ہی اچھے لوگ ہیں) اگر یہ لوگ جن کو اس باب میں ہم نے آٹھ قسموں میں تقسیم کیا ہے۔ اور ہر ایک کے احوال و سلوک کو الگ الگ فصل میں بیان کیا ہے۔ یہ چاہیں۔ کہ مردان حق کے مشارب سے ذوق اور مقربوں کے مقامات سے باہر ہوں۔ تو انہیں چاہیے۔ کہ طاعت کے درووں۔ ذکر کے وظیفوں۔ مراقبہ دل۔ بیداری شب۔ تجر و باطنی۔ کم کھانا۔ کس نفسی اور شہوتوں اور رعوتوں کے ترک کرنے کو ترقی دیں۔ اور زکیہ نفس۔ تصفیہ دل اور تجلیہ روح کے بارے میں جو کچھ ہم نے بیان کیا ہے۔ حتیٰ الوسع اس پر کار بند رہیں۔ اور اس بات کو یقیناً جان لیں۔ کہ جو محنت زیادہ کریگا۔ اسے اس کا پھل بھی زیادہ ملیگا۔

مہنچ اندر است اسخرو من گنج نیابد کسے گنج نامرودہ رنج
اگر اتفاق حسہ یاقبال ہاتھ لگ جاے۔ کہ کسی ایسے شیخ کی خدمت میں پہنچ جائے جس نے
عنایت حق سے اس کا سلوک کیا ہو۔ اور اپنے زمانے کا طبیب حاذق ہو کر مشرف ہوا ہو۔ اور

دینی مجالس اُس کی رائے اور صلاح کے مطابق کیا جاتا ہو۔ تو اس کی دولت کی پناہ اور اس کی ہمت کے شہپروں کے وسیلے نفس امارہ کے خونخوار جنگل کو سٹے کر جائیگا۔ جسکی ہر منزل اور ہر مقام پر لاکھوں صادق اور صدیق جب بغیر رہنما چلے۔ تو اپنی پیاری جانیں کھو گئے۔ اور انہیں کعبہ مقصود کا جمال بھی نصیب نہ ہوا۔ اور ایسے مشائخ جو بمنزلہ عاذق طیب کے ہیں۔ اور رہنمائی کے لائق ہیں۔ اگرچہ ہر زمانے میں مثالِ خال ہوتے ہیں۔ لیکن اس زمانے میں تو خاص کر سُرخ گندھک کی طرح نایاب چیز ہیں۔ اس موضع میں (وطنِ مصنف) میں تو اور بھی خاک در خاک ہو گئے۔ اور عنقا صفت ہو گئے ہیں۔ اہل زمانہ کی بے نظری لوگوں کے دنیا میں مستغرق ہونے اور موت۔ کارِ آخرت۔ حسات۔ ضراط۔ ثواب۔ عذاب اور مرجع و معاد سے بے خبر ہونے کی وجہ سے "یعلمون ظاہر من الحیوة الدنیا وھم عن الاخرة ھمد عافلون" (وہ صرف دنیا کی ظاہری زندگی کا خیال کرتے ہیں۔ اور آخرت کے کاموں سے بالکل غافل ہیں) اندھے کی آنکھ میں آنکھوں کے سرمے کی کیا قدر و قیمت ہے۔ اور سورج کے جمال کی کیا وقعت۔ علاوہ ازیں اس غیرت کے سبب جو اللہ تعالیٰ کو اپنے خاص بندوں پر ہے۔ بارگاہِ الہی کے پردے ان جھوٹے مدعیوں کے سبب جو اس وقت اپنے تئیں تریاقِ کامل اور طیبِ عاذق ظاہر کرتے ہیں۔ اپنے خواص کے چہرے پر چھوڑ رکھے ہیں۔ اور مدعی کو بے معنی غیرت کا قبلہ بنا رکھا ہے اس لئے اللہ تعالیٰ کے وہ خاص بندے ان اشخاص کی نظروں سے اوجھل ہوئے ہیں۔ جو "ادلیائی تخت قیائی کا لیرہ ہمد غیری" (میرے دوست میری قبائلی ہیں۔ انہیں میرے سوا اور کوئی نہیں پہچانتا) کے معنوں کو نہیں سمجھتے۔

مدعی داری اندریں ولیک زیر کاں دانند سیراز سوسن خار ازین

بجمال یوسف بر عشق یعقوبانے گداز توتیانے ناید از ہر باد از ہر پیر ہن

لیکن جس صاحبِ سعادت کی جان کی آنکھوں میں عنایت کے سرمے سے ہدایت کی سیرانی میں سے طلب کے درد کا سرمہ لگاتے ہیں۔ اسکے لئے عاطفت کی ہوا امرانی کی طے و زیدنی ہو کا چلنا، اسے حاجب کی طرف بھیجتے ہیں۔ تاکہ غیرت کا پردہ عزت کے خمیے سے اٹھا دے۔ اور نیز اسے دین کے صادق طیب اور عالم یقین کے راہبر کا جمال باکمال دکھاتے ہیں۔ اس صورت میں اگر صادق طلبِ مشرق میں ہو۔ اور عاذق طیب مغرب میں ہو۔ تو بھی طالب کو مطلوب تک پہنچا دیتے ہیں۔ اور مطلوب کو طالب کے پاس لے آتے ہیں۔ رباعی

